
ପ୍ରାସଙ୍ଗକୀ 


ବୀର ସୁରେନ୍ଦ୍ର ସାଏ ସିପାହୀ ବିଦ୍ରୋହର ପ୍ରାୟ ତିରିଶ ବର୍ଷ ପୂର୍ବରୁ ସ୍ଵାଧୀନତା 
ଆନ୍ଦୋଳନର ମୂଳଦୂଆ ପକାଇଥ୍‌ଲେ ଏବଂ ଆଜୀବନ ସଂଗ୍ରାମ କରିଥୁଲେ ! ଜାତୀୟ 
ଜନଜୀବନରେ ସେ ଯେଉଁ ଚେତନା ସୃଷ୍ଟି କରିଥିଲେ, ତା'ର ଫଳ ସ୍ଵରୂପ ପରବର୍ଭୀ କାଳରେ 
ଗଣ ଆନ୍ଦୋଳନର ପଥ ପ୍ରଶସ୍ତ ହୋଇଥୁଲା ଓ ଦେଶ ସ୍ଵାଧୀନ ହେଲା । 


ବୀର ସୁରେନ୍ଦ୍ର ସାଏ ତାଙ୍କ ଜୀବନ କାଳ ମଧ୍ଯରେ ଜଣେ ପ୍ରବାଦ ପୂରୁଷ ହୋଇ ଯାଇ 
ଥୁଲେ | କିନ୍ତୁ ଦୁଃଖର କଥା, ତାଙ୍କ ଉପରେ ଉପଯୁକ୍ତ ସାହିତ୍ୟର ଅଭାବ ହେତୁ ଏବେ ବି ସେ 
ସାଂପ୍ରତିକ ପୀଢ଼ି ପାଖରେ ଏକ ରହସ୍ୟ ହୋଇ ରହି ଯାଇଛନ୍ତି । ଉଲ୍ଲେଖଯୋଗ୍ୟ ଯେ, 
ତାଙ୍କ ସଂଗ୍ରାମୀ ଜୀବନର ଇତିହାସ ମୋର ପୂଜ୍ୟ ଗୁରୁଦେବ ବିଖ୍ୟାତ ଏତିହାସିକ 
ପ୍ରଫେସର ନବୀନ କୁମାର ସାହୁ ଇଂରାଜୀରେ ରଚନା କରି ଯାଇଛନ୍ତି । ତଦ୍ଧାରା କିଛି 
ଆଲୋକପାତ ହେବା ସଂଗେ ସଂଗେ ଏତିହାସିକ ବୈଶିଷ୍ଟ୍ୟ ପ୍ରତିପାଦିତ ହୋଇଛି. ! 
ସଂଘର୍ଷ ପୂର୍ଣ୍ଣ ଜୀବନର ଅନେକ ତଥ୍ୟ ଏବେ ବି ଅଜଣା ରହିଛି । ଅନେକ କଥା ଜନ 
ଚେତନାକୁ ସ୍ପର୍ଶ କରିପାରି ନାହିଁ । 

ବେଶୀ ଦିନର କଥା ନୁହେଁ, ମାତ୍ର ଦୁଇ ଶହ ବର୍ଷ ତଳେ ବୀର ସୁରେନ୍ଦ୍ର ସାଏ 
ଧରାପୃଷ୍ଠରେ ଅବତରଣ କରିଥଲେ | ୟା' ମଧ୍ୟରେ ଆମର ସାମାଜିକ, ସାଂସ୍କୃତିକ, 
ରାଜନୈତିକ, ତଥା ପରିବେଶଗତ ଜୀବନରେ ଅନେକ ପରିବର୍ଭନ ଆସିଛି । ସେତେବେଳେ 
ଶିକ୍ଷାର ପ୍ରସାର ହୋଇ ନ ଥୁଲା । ଯାତାୟାତ କରିବା ପାଇଁ ରାସ୍ତାଘାଟ ତଥା ଯାନ୍ତିକ ସାଧନର 
ଘୋର ଅଭାବ ଥଲା | କଳକାରଖାନା, ଖଣିଖାଦାନ ବି ନ ଥଲା । ଚିମିନୀରୁ ଧୂଆଁ ବାହାରୁ 
ନ ଥୁଲା। ଚାରିଆଡ଼େ ବଣ ଜଙ୍ଗଲ | ଆଶ୍ଚର୍ଯ୍ୟ ଲାଗେ, କିପରି ବୀର ସୁରେନ୍ଦ୍ର ସାଏ ଏଡ଼େ 
ବଡ଼ ଆନ୍ଦୋଳନକୁ ଠିଆ କରି ଦେଇ ପାରିଲେ । ତାଙ୍କର ଆନ୍ଦୋଳନ ଆରମ୍ଭ ହେଲା ୧୮୨୭ 
ମସିହାରେ । ତାଙ୍କୁ ଗିରଫ କରି ଅପରାଧୀ ରୂପେ ବନ୍ଦୀ କରି ରଖାଗଲା ହଜାରୀବାଗ 
ଜେଲଖାନାରେ ୧୮୪୦ ରେ | ସିପାହୀ ବିଦ୍ରୋହ ବେଳେ ସେ ଜେଲରୁ ବାହାରିଲେ। ପୁଣି 
ଆନ୍ଦୋଳନ ଚଳାଇଲେ। ୧୮୬୪ ମସିହାରେ ତାଙ୍କୁ ପୂଣି ଗିରଫ କରାଗଲା ଓ ମହାରାଷ୍ଟ୍ରର 
ଅସିରଗଡ଼ ଜେଲରେ ରଖାଗଲା ! ୧୮୮୪ ମସିହାରେ ସେହି କାରାଗାରରେ ସେ ଶେଷ 
ନିଶ୍ଵାସ ତ୍ୟାଗ କଲେ । ଜୀବନର ଦୀର୍ଘ ୩୭ ବର୍ଷ କାଳ ଜେଲ ଭିତରେ କଟାଇଲେ । 


ଅନେକ କ୍ଷେତ୍ରରେ ଏହା ପ୍ରମାଣିତ ହୋଇଛି ଯେ କେବଳ ଏତିହାସିକ ଅନୁଶୀଳନ 
ଦ୍ଵାରୀ ଅତୀତର ବାସ୍ତବିକତା ପ୍ରତିଷ୍ଠିତ ହୋଇପାରେ ନାହିଁ । ରଚନାତ୍ମକ ସାହିତ୍ୟ ଯୁଗେ 
ଯୁଗେ ମହାମାନବମାନଙ୍କ ମହନୀୟତା ପ୍ରତିଷ୍ଠା କରିବାରେ ମୁଖ୍ଯ ଭୁମିକା ଗ୍ରହଣ କରି 
ଆସିଛି। କହିବା ନିଷ୍ପ ୟୋଜନ ଯେ କିମ୍ବଦନ୍ତୀ ପୂରୁଷ ବୀର ସୁରେନ୍ଦ୍ର ସାଏଙ୍କ ଜୀବନାଲେଖ୍ୟ 
ଉପରେ କାବ୍ୟ, କବିତା, କଥା ସାହିତ୍ୟ, ନାଟକ ପ୍ରଭୃତି ସାହିତ୍ୟ ଖୁବ୍‌ କମ ଲେଖା 
ଯାଇଛି । ଫଳରେ ସେ ଏକ ଗୋଷ୍ଠୀ ବିଶେଷ ମଧ୍ୟରେ ସୀମିତ ହୋଇ ରହି ଯାଇଛନ୍ତି । 


ତାଙ୍କର ମହାନ୍‌ ବ୍ୟକ୍ତିତ୍ଵ ଓ କୃତିତ୍ଵ ଉପରେ ଏକ ମୌଳିକ ଉପନ୍ଯାସ ରଚନା 
କରିବାର ଇଛା ଅନେକ ଦିନରୁ ଥୁଲା । ଦୀର୍ଘ ଦିନର ଅନୁସନ୍ଧିସା ଅନେକ ମୂଲ୍ୟବାନ 
ତଥ୍ୟ ସଂଗ୍ରହ କରିବାରେ ମୋର ପାଥେୟ ହୋଇଥଲା ! ଏଇ ˆ ଅଗ୍ନିପୁତ୍ର'” ଉପନ୍ୟାସ 
ମୋର ସେଇ ଇଛା ଓ ପ୍ରଚେଷ୍ଟାର ଫଜଶ୍ରତି । ମୁଁ ଏହାକୂ ବୀର ସୁରେନ୍ଦ୍ର ସାଏଙ୍କ ସଂପୂର୍ଣ୍ 
ଜୀବନ କଥା ବୋଲି କଦାପି କହିବି ନାହିଁ । ଏହା ତାଙ୍କ ସଂଘର୍ଷ ପୂର୍ଣ୍ଣ ଜୀବନର ଗୋଟିଏ 
ଝଲକ ମାତ୍ର । ଆମେ ଏତିକି ହଁ ଜାଣୁ । ଅନେକ କିଛି ଅଜଣା ରହିଗଲା । ଯେଉଁମାନେ 
ଜାଣିଥ୍‌ଲେ ସେମାନେ ଅନ୍ୟମାନଙ୍କୁ କହିପାରିଲେ ନାହିଁ । ଅକୁହା ରହିଗଲା | ତେଣୁ 
ଅନେକ କଥା ମାନସିକ ସ୍ତରରେ ତତ୍‌କାଜୀନ ପରିସ୍ଥିତିକୁ ପୂନର୍ଗଚନା କରି ବୁଝିବାକୁ 
ଚେଷ୍ଟା କରାଯାଇଛି । ସେଇ ସ୍ଥିତି ଓ ପରିବେଶରେ ପହଞ୍ବାକୁ ମୋତେ ବୀର ସୁରେନ୍ଦ୍ର 
ସାଏଙ୍କ ସେହି ଦୂର୍ଗମ ଗିରିକନ୍ଦରକୁ ଯିବାକୁ ପଡ଼ିଥ୍ଲା । ବାରବଖରା ଓ ଡେବିରିଗଡ଼କୁ 

ଯାଇଛି । ପାହାଡ଼ ଉପରୁ ବାରବଖରାର ପରି ବେଶକୂ ଗଭୀର ଭାବେ ଅନୁଧ୍ୟାନ 
କରିଛି । ଉପତ୍ୟକାର ସଂକ୍ୂଳ ଗିରିପଥ, ବ୍ୟବଧାନ, ଦୂରତୃ, ଅଧ୍ତ୍ୟକାର ମୋଡ଼, ବୁଲାଣି, 
ଶିଳାପ୍ରାଚୀର ତଥା ପାହାଡ଼ ତଳର ଗଭୀର ଖାଇ ଓ ଘାଟୀ ନିଜ ଆଖରେ ଦେଖିନି । 
ବାରବଖରାରେ ରାତ୍ରି ଯାପନ କରି ସମଗ୍ର ପରିବେଶକୁ କେବଳ ଚିହ୍ନଟ କରିନାହିଁ, ଅଧ୍କନ୍ଧ 
ଗିରିଶ୍ୃଙ୍ଗରୁ ଅରଣ୍ୟ ପ୍ରଦେଶରେ ଦୂରରୁ ଦୂରକୁ ପ୍ରସାରିତ ହୋଇ ଯାଉଥ୍‌ବା ଶବ୍ଦ ଓ 
ପ୍ରତିଧ୍ଵନିର ଦୂରତ୍ଵକୁ ମଧ ମାପିଛି । ଡେବିରିଗଡ଼ ଦୁର୍ଗ ଦ୍ଵାରରୁ ରାତିରେ ମଶୀଲ ଆଲୁଅ 
ଯେତେଦୂର ଦେଖାଯାଏ, ତା'ର ପରୀକ୍ଷା ନିରୀକ୍ଷା ବି କରିଛି । କେବଳ ଅନୁମାନ ନୁହେ, 
ପୂର୍ବ ପରିସ୍ଥିତିର ପ୍ରାମାଣିକତା ପାଇଁ ଏକ ପ୍ରୟୋଗ । ଅନୁସନ୍ଧିସ୍ଥା ଓ ପ୍ରୟୋଗରୁ ଏ 
ରଚନାର ସୃଷ୍ଟି ବୋଲି କହିଲେ ଅତୁ୍ୟନ୍ତି ହେବ ନାହିଁ । 


ଇତିହାସ ସାହିତ୍ୟ ନୁହେଁ ବା ସାହିତ୍ୟ ଇତିହାସ ନୁହେଁ । କିନ୍ଧୁ ଦିହେଁ ପରତ୍ସରର 
ପରିପୂରକ । ଯେଉଁଠି ଇତିହାସ ବିରାମ ନିଏ, ସେଇଠି ହୁଏ ସାହିତ୍ୟ ଗତିଶୀଳ | ଯେଉଁଠି 
ସାହିତ୍ୟ ବିରାମ ନିଏ, ସେଠାରୁ ଇତିହାସର ଅନ୍ବେଷଣ ଆରମ୍ଭ ହୁଏ | ଉତ୍କୃଷ୍ଟ ସାହିତ୍ୟ 
ଭିତରୁ ଇତିହାସ ଘଷିମାଜି ହୋଇ ଉଙ୍କିମାରେ । ବୀର ସୁରେନ୍ଦ୍ର ସାଏଙ୍କ ଜୀବନ କଥାର 
ଅନ୍ତରାଳରେ ପ୍ରଛୁନ୍ନ ଇତିହାସ ମୋତେ ଏ ଉପନ୍ୟାସ ଲେଖ୍‌ବା ପାଇଁ ଅନୁପ୍ରେରିତ 
କରିଥୂଲା । ଅନେକ ସ୍ଥଳରେ ଅତୀତକୁ ସାଂପ୍ରତିକ ପରିପ୍ରେକ୍ଷୀରେ ବୁଝିବାକୁ ଚେଷ୍ଟା 
କରାଯାଇଛି । ତାହା ଇତିହାସର ଉପେକ୍ଷା ନୁହେଁ ସେ ହେଉଛି, ଏତିହାସିକତାର ଉତ୍ତରଣ | 
ପାଠକ ସମାଜ ହିଁ କହିବ, ଏ କ୍ତିରେ ଇତିହାସ ଓ ସାହିତ୍ୟର ଗତି ସମାନ୍ତରୀଳ ନା ଆଗେ- 
ପନଛେ। ପୁନଶ୍ଚ, ସେମାନଙ୍କର ଉପସ୍ଥିତି କେତେ | 


ମୁଁ ନୂଆ କିଛି ଲେଖ୍‌ ନାହିଁ । କରିଛି ଅତୀତର ପୁନରାବୃତ୍ତି । କୃତି ଆପଣଙ୍କ 
ହାତରେ | ମୋର ତୁଟି ଜଣାଇଲେ କୃତଜ୍ଞ ହେବି । 


ପୌଷ, ୨୦୦୩ ଅର୍କୁନ ଶତପଥ! 

ପଉଷ ମାସ । ସୂର୍ଯ୍ୟ ଆକାଶ ପଥରେ ଉଡ଼ି ଉଡ଼ି ପଶ୍ଚିମରେ ପହଞ୍ଚି ସାରିଥ୍‌ଲେ । 
ଏ ମାସରେ ଦିବସର କଅଁଳ ଚେହେରା ସଂଜ ଆଗରୂ ଆହୁରି ନରମା ପଡ଼ିଯାଏ । 
ଛୋଟ ପିଲାଟି ପରି ଶୀଘ୍ର ଧାଇଁ ଯାଇ ଦିବସ ଅସ୍ତରାଗର ପରାଗ ବୋଳି ହୋଇ ନିରୀହ 
ଜଣାପଡ଼େ । କୌଣସି କୌଣସି ବର୍ଷ ପଉଷର ଶେଷ ପାଦରେ ସକାଳରୁ ସଂଜଯାଏ 
ସୁଲୁସୂଲୁ ପବନ ଭାସି ଆସି ହାଡ଼ଉଙ୍ଗା ଶୀତ ଝାଡ଼ିଦିଏ । ଗଛ ବୃକ୍ଷକୁ ବି ଥରାଇ ଦିଏ । 
ପ୍ରକୃତିର ଏପରି ଆକସ୍ଲିକ ପ୍ରକୋପରେ ପତର ହଳଦିଆ ପଡ଼ି ଝଡ଼ିଯାଏ । ପଶ୍ଚିମର 
ଘନବନାଛୁ।ଦିତ ପାହାଡ଼ ମାନେ କଉପୁନି ଫିଟାଇ ଦିଗମ୍ବର ସାଜନ୍ତି । ବ୍ରଢ଼ାବ୍ରଢ଼ୀ 
ମାନେ କହନ୍ତି, ଏ ଦିନରେ ପରା ଶୁଖିଲା କାଠରୁ ବି ପତର ଗଜୁରେ । ପୂଷର ହାଡ଼ଭଙ୍ଗା 
ଶୀତର ସତରେ କେତେ କରାମତି । 


ସେ ବର୍ଷ ଆକାଶରୁ ପଉଷ ସଅଳ ଅବତରଣ କରି ପଶ୍ଚିମ ଓଡ଼ିଶା ଭୂଇଁକୁ ଛୁଇଁ ଥୁଲା | 
ପ୍ରବେଶ କରିବା ମାତ୍ରେ ତା'ର ଆଗମନର ସଂକେତ ଦେଇ ବେଶ୍‌ ଦମକାଏ ଶୀତ ଝାଡ଼ି 
ଦେଇଥିଲା । ଅମାବାସ୍ୟା ବେଜକ୍ର ଦିବସର ଚେହେରା ତରୁଣ କୋମଳ ରହିଥୂଲେ ବି ଶୀତର 
ପ୍ରକୋପ ଆଶାତୀତ ଭାବେ ଉଣା ହୋଇ ଯାଇଥିଲା । ମଧ୍ୟାହୁରେ କୈଶୋର ଓ ଯୌବନର 
ଶିହରଣ ଓ ତାର କୃହୃକ ପରଶରେ ଅସଂଖ୍ୟ ଫୁଲର ହସ ଉଛୁଳି ପଡ଼େ । ପଶ୍ଚିମ ଓଡ଼ିଶା 
ଭୂଇଁରେ ପ୍ରକୃତିର ଲୀଳା ସଦାସର୍ବଦା କୁହୁକ ପରି । ଶୀତ ପଡ଼ୁଥ୍ବ ତ ପଡ଼ଥ୍ବ | 
ତା” ଭିତରେ ହଠାତ୍‌ ଦିନେ ଉଭ୍େଇଯିବ ! ହଠାତ୍‌ ଆସିଯିବ ନିଦାଘ, ଇଏ ଗୋଟେ! 
ନିର୍ବସନ୍ତର ଦେଶ । 


ଉତ୍ତରକୁ ଅଙ୍କା-ବଙ୍କା ଧୂଜିଆ ସଡ଼କ | ରାସ୍ତାର ଦି ପାଖରେ ବ୍ରଦୂବ୍ରଦିଆ ଜଙ୍ଗଲ । 
ମଝିରେ ମଝିରେ ଘଞ୍ଚ ଜଙ୍ଗଲ । ଭିତରକୁ ଆଖ୍‌ ପାଏ ନାହିଁ। ରାସ୍ତା କଡ଼େ କଡ଼େ ଝଙ୍କାଳିଥା 
ବଟ, ଅଶୃତ୍ଥ, ପଲାଶ, ଶାଳ, ମହା ମହା ଦୁମ ଅନାବନା ଲତାରେ ଛନ୍ଦି ହୋଇ ଚାହିଁଛନ୍ତି 
ଆକାଶକୁ କେତେ କାଳରୁ ଜଟାଜୂଟ ସନ୍ଯାସୀ ପରି ଅନାସକ୍ତ ମୁଦ୍ରାରେ । ବର୍ଷାକାଳରେ 

ବନାଞ୍ଚଳରୁ ବହି ଆସୁଥିବା ଛୋଟ ବଡ଼ ନଦୀନାଳମାନେ ଏଇ ଧୂଳିଆ ରାସ୍ତା ଉପରେ 
ଜୁଆର ସୃଷ୍ଟି କରି ରାସ୍ତାଟିକୁ ଦୁର୍ଗମ ଓ ସଂକୂଳ କରି ପକାନ୍ତି, କିନ୍ତୁ ଚତୂର୍ମାସ୍ୟା ପରେ ଏ 
ରାସ୍ତାରେ ଶଗଡଗାଡ଼ିର ସ୍ରୋତ ଛୁଟେ। ଶଗଡ଼ି ଆମାନେ ଚୂଡା, ମୁଢ଼ି, ଚାଉଳ, ଲୁଣ ପ୍ରଭୃତି 
ଦବବ୍ୟ ବୋଝେଇ ସମ୍ବଲପୂର ଅଭିମୁଖେ ଧାଡ଼ିବାନ୍ଧି ଚାଲନ୍ତି । ଫଗୁଣରୁ ବୈଶାଖ ଯାଏ ହାଟୁଆ 
ଶଗଡ଼ିଆଙ୍କ ଗୀତରେ ରାତିର ନିଶୂନ ପ୍ରହରରେ ମଧ୍ୟ ପଥ ମୁଖରିତ ଥାଏ । 


ସମ୍ବଲପୁରରୁ ଉତ୍ତରକୁ ଯାଇଥ୍‌ବା ରାସ୍ତାରେ ପଉଷର ମଧ୍ୟାହ୍ନରେ ଚଞ୍ଚଳ-ଚଞ୍ଚଳ ଚାଲି 
ଯାଉଥୂଲେ ଦି? ଜଣ ବାଟୋଇ । 


ପଛକୁ ରହିଯାଇଥୂଲା ମହାନଦୀ, ଓଡ଼ିଶାର ଚିତ୍ରୋତ୍ପଳା ଓଡ଼ିଶା ଭୁଇଁରେ ସେ ବହୁରୂପା 
ଓ ଚପଳା । ତା” ବକ୍ଷରେ ଅସରନ୍ତି କୃଷ୍ଣଶିଳା । ଆଉ ଶିଳାବକ୍ଷରେ କେତେ କଣ 
ଇତିହାସ । ପ୍ରତ୍ୟେକ ଶିଳା ଇତିହାସର ଗୋଟିଏ ଗୋଟିଏ ମୋଡ଼ । ଓଡ଼ିଶାର ପଶ୍ଚିମ 
ସୀମାନ୍ତରୁ ବଙ୍ଗୋପସାଗର ଯାଏଁ ହୃଦୟ ପ୍ରଦେଶର ସବ୍ର ଦ୍ରଃଖ-ସୁଖ, ସଂଭାବନାର 
ସୁଖସ୍ଵପ୍ନଟ ଅଭାବର ଯନ୍ତ୍ରଣା, ବିଜୟର ଉଲ୍ଲାସ, ପରାଜୟର ଗ୍ଲାନି, ସମତାର କଲ୍ଲୋଳ, 
ବୈଷମ୍ୟର ହିଲ୍ଲୋଳ ବହନ କରି ଅବିରାମ ବହିଯାଏ ଏହାର ଶାଶ୍ବତ ଧାରା । ନଦୀ- 
ନାଜର ମୁହାଣିରେ ଦୂର ଦୁରାନ୍ତରୁ ଘେନି ଆସିଥିବା ସଂବେଦନାର କାହାଣୀ ଶୁଣାଏ ସେ | 
ପୁଣି ଭଉଁରି ଖେଳ ଖେଳି ମହାସ୍ରୋତରେ ବିଲୀନ ହୁଏ । 


ପଥଚାରୀମାନେ ଅବିରାମ ଚାଲିଥୂଲେ ! ସେମାନଙ୍କ ଉଦ୍ଦେଶ୍ୟ ଥିଲା ସଂଧ୍ୟା ପୂର୍ବରୁ 
ଲକ୍ଷ୍ୟ ସ୍ଥଳରେ ପହଞ୍ଚିବା । ମଝିରେ ମଝିରେ ଗତି ଶିଥ୍ଳ ହୋଇ ପଡ଼ୁଥିଲା | ଗତି ଶିଥୂଳ 
ହେଲେ ଆଗପଛ ହୋଇ ଚାଲୁଥ୍ବା ବାଟୋଇ ଦି' ଜଣ ପାଖକୁ ପାଖ ହୁଅନ୍ତି । ତାଙ୍କ ଭିତରୁ 
କେହି ଜଣେ ଅଛିଷ୍ା ପ୍ରସଙ୍ଗ ପୂଣି ଉଠାଇ ଦିଏ, ନୂଆ ଯୁକ୍ତି ଛଳରେ ଉଭୟଙ୍କ ଯୁକ୍ତିତର୍କ 
କୌଣସି ଶୀର୍ଷ ବିନ୍ଦୁକୁ ଛୁଇଁଲେ କିଛି ସମୟ ଦିହେଁ ରାଗରେ ହେଉ ବା ଅଭିମାନରେ ହେଉ 
ଚୂପ ରହନ୍ତି। ଭୀଷଣ ମାନସିକ ପ୍ରତିକ୍ରିୟା ପ୍ରବାହରେ ଜଳିପୋଡ଼ି ଯନ୍ତ୍ରଣା ପାଉଥ୍‌ବା ଅନ୍ତରାତ୍ମୀ 
ନୀରବତାର ଶୀତଳ ସ୍ପର୍ଶରେ କିଛି ସମୟ ଶାନ୍ତି ପାଏ । ଆଗେ ଆଗେ ଚାଲୁଥିବା ବ୍ୟକ୍ତି 
ପଛକୁ ଚାହିଁ ଅନ୍ୟକୁ ପରିହାସରେ ଟିକିଏ ହସି ଓ ଭୁକଂଚିତ କରି କହିଲେ-- 


“ ' ଅଭିଷେକ ଉତ୍ସବରେ ଖୁବ୍‌ ଆଦର ସମ୍ମାନ ପାଇଲ ତ ! ଯଦି ଭାୟା ନାରାୟଣ ସିଂହ 
ଜଣେ ସଗା ବିରାଦର ଭାବେ ରାଜକୀୟ ବେଶ ପୋଷାକ ପିନ୍ଧି, ଜରୀଦାର ପଗଡ଼ି ମୁଣ୍ଡରେ 
ଓ କମରରେ ତରବାରୀ ବାନ୍ଧି ରାଣୀଙ୍କ ସିଂହାସନ ପାଖରେ ବସିବାର ସୂଯୋଗ ପାଇଲେ, 
ତାଙ୍କର ଅନୁଜମାନେ ସେ ସୌଭାଗ୍ୟରୁ ବଂଚିତ ହେଲେ କିପରି ? ଓହୋ, ସେମାନେ ପରା 
ଛୋଟା ବିରାଦର ।? 

ଅନେକ ଯୁକ୍ତିତର୍କ ଭିତରେ ଏତେ ବେଳ ଯାଏଁ ଉଭୟଙ୍କ ମଧ୍ୟରୁ କେହି ହେଲେ ବୋଧହୁଏ 
ଜାଣିଶୁଣି ଏ ପ୍ରଶ୍ନ ଉଠାଇ ନ ଥୁଲା । ହଠାତ୍‌ ଏ ବିଙ୍ତୋରଣ ଥୁଲା ଅନପେକ୍ଷିତ । ତେଣୁ 
ପଛରେ ଆସୁ ଥ୍ବା ପଥଚାରୀ ସଂଗେ ସଂଗେ ତାର ସଠିକ ଉତ୍ତର ଦେଇପାରିଲେ ନାହିଁ । 
ସେଦିନ ବାସ୍ତବରେ ତାଙ୍କ ପ୍ରତି ହୋଇଥ୍‌ବା ଆମ୍ମମର୍ଯାଦାକୁ ସେ ଭୂଲି ଯିବାକୂ ଚେଷ୍ଟା 
କରୁୂଥ୍‌ଲେ। କିନ୍ତୁ କଥା ହେଉଛି, କ୍ଷତ୍ରିୟ ରକ୍ତରେ ଲାଞ୍ଚନା କେବେ ମରେ ନାହିଁ। ପ୍ରତିଶୋଧର 
ପ୍ରଚ୍ଛନ୍ନ ସଲିଙ୍ଗ ଉପଯୁକ୍ତ ସମୟ ଆସିଲେ ହୃତ୍ହୃୁତ୍‌ ଜଳି ଉଠେ ! ଆଉ ଦାବାଗ୍ନି ସମାନ 
ବ୍ୟାପିଯାଏ । ପଥଚାରୀଙ୍କ ପ୍ରଶାନ୍ତ ମୁଖମଣ୍ଡଳ କିଛିଟା ଆରକ୍ତ ହେଲା ସତ, କିନ୍ତୁ ସେ 
ଅସନ୍ଧୁଳିତ ହୋଇ ନ ଥୁଲେ । ସ୍ଵାଭାବିକ କଣ୍ଠରେ କହିଲେ- 


“ ଉପେକ୍ଷା, ଲାଞଚନା, ଅପମାନ, ଅସମ୍ମାନ, ଅନାଦର ଏ ସବୁ ମଣିଷ ମନର ଗୋଟିଏ 
ଗୋଟିଏ ଅବସ୍ଥା । ଉପେକ୍ଷାକୁ ବାସ୍ତବରେ ଉପେକ୍ଷା ବୋଲି କୁହାଯାଇ ନ ପାରେ | ତାଂ ପଛରେ 
ଅନ୍ୟ କୌଣସି କାରଣ ଥାଇପାରେ, ଯାହାକି ଉପେକ୍ଷାଠାରୁ ଅଧିକ ଗୁରୂତର । ସହୋଦରକୁ 
ଲାଞ୍ଚିତ କରିବା ପ୍ରକୃତି ଓ ମନୋବୃତ୍ତି ଚୌହାନ ରାଜବଂଶର ପରମ୍ପରା ନୁହେଁ” 


ଆଗରେ ଚାଲୁଥବା ବ୍ୟକ୍ତି ଦୀର୍ଘ ସମୟ ଧରି ଠୋ ଠୋ ହସିଲେ ତାଙ୍କର ବ୍ୟଙ୍ଗ ଅଙ୍ଗହାସ୍ୟ 
ସୂଦୂର ବିସ୍ତୃତ ବନାଞ୍ଚଳରେ ବାରମ୍ବାର ପ୍ରତିଧ୍ବନିତ ହେଲା | ପ୍ରତିଧ୍ଵନିର ଗୁଞ୍ଜରଣ ଭିତରେ 
ସେ କହିଚାଲିଥ୍୍‌ଲେ- 


“ନଁ-ହଁ, ଠିକ୍‌ କହିଛ । ଚୌହାନ ରାଜବଂଶର ପରମ୍ପରା ସହୋଦରକୁ କେବେ ଲାଞ୍ଚିତ 
ବା ଅପମାନିତ କରେ ନାହିଁ। କିନ୍ତୁ ସିଂହାସନାରୁଢ଼ ମହାରାଜଙ୍କ ହତ୍ୟା କରି ରାଜମାତାର 
ଗରମ ଲହୁରେ ଶାଣିତ କୃପାଣର ଅଭିଷେକ କରିବା ଜାଣେ ! ନିରୀହ ପାର୍ଷଦଙ୍କୁ ମାରି 
ବିଜୟକେତନ ଉଡ଼ାଇବା ଜାଣେ । ନିରୀହ ନିଷ୍ପାପ ବାଳକ ମହାରାଜ ବଳଭଦ୍ର ସାଏଙ୍କୁ 
ଗରମ ତେଲ କଢ଼େଇରେ ଛାଣି, ବିଧବା ରାଜମାତାଙ୍କୁ ବଖରି ଭିତରେ ପ୍ରକାଶ୍ୟ 
ଦିବାଲୋକରେ ହତ୍ଯାକରି ଜୟନ୍ତ ସିଂହ ଅନାୟାସରେ ସମ୍ବଲପୂର ରାଜ ସିଂହାସନ ଅଧିକାର 
କରି ନ ଥୁଲେ ? ଏହା ହିଁ ଆମର ଉଜ୍ଜଳ ପରମ୍ପରା |”? 


ଯୁବକ ଅହେତୂକ କ୍ରୋଧରେ ବିଚଳିତ ଜଣାପଡ଼ୁଥ୍‌ଲେ। ଆହତ ନାଗ ସାପ ପରି ଫିରଫ 
କରୁଥୂଲେ | ଅଶୃତ୍ଥ ପୁ ପରି ଓଠ ଦୁଇଟି ଫଡ଼ ଫଡ଼ ଡେଉଁଥୂଲା | 


ଦଳେ ହନୂମାଙ୍କଡ଼ ରାସ୍ତାକଡ଼ ଅଶ୍ଵତଥ୍‌ ଗଛକୁ ଡ଼େଇଁ ପଡ଼ି ରାସ୍ତା ଅବରୋଧ କରି 
ବସିଲେ । ପଥଚାରୀ ଦୟ ପାଖ ପାଖ ହେଲାରୁ ଖତେଇ ହୋଇ ଡିଆଁମାରି ହରିଡ଼ାଯୋର 
ଆଡ଼କୁ ପଳାଇ ଗଲେ। 


ଯେତେବେଳେ ଆଗରେ ଚାଲୁଥବା ପ୍ରଗଳ୍ଭ କ୍ଷତ୍ରିୟ ଯୁବକ ନିଜ ଚୌହାନ ରାଜବଂଶର 


୩: ଅଗ୍ରିପୁତ୍ର 

ଅଧିକାର ମୋହ ପ୍ରତି ତାସ୍ସଲ୍ୟ ପୂର୍ଣ ଉପହାସ କରୁଥ୍‌ଲେ, ସେତେବେଳେ ତାଙ୍କୁ ଅନୁସରଣ 
କରି ଚାଲୁଥ୍ବା କୃପାଳ ସିଂହ ଅତୀତର ସଲ ତି ରାଜ୍ୟରେ ପଦଚାରଣ କରୁଥୂଲେ । 


ଚାନ୍ଦା ଦୂର୍ଗର ଏକ ନିରୋଳା ପ୍ରକୋଷ୍ଠ ଚାରି ପାଖେ ଉଚ୍-ନୀଚ ପଥର ବାଡ଼ । କୋଠରୀ 
ଭିତରେ ଦୂଇଟି ପୂରୁଣା ଚୌକି, କେଉଁ କାଳରୁ ଅସି ଆ-ମସିଆ | ଏକ ପାଖରେ ବ୍ୟବହାର 
ଉପଯୋଗୀ ପଲଙ୍କଟିଏ । ଏଏିଶାନ୍ୟ କୋଣରେ କାଠର ଅଳଗୁଣି । ପଶ୍ଚିମରେ କାନ୍ଥର 
ଅଚିନ୍ଦ ତହିଁରେ କେତୋଟି ବ୍ୟବହାର୍ଯ୍ୟ ବସ୍ତୁ । ପଲଙ୍କ ସେ ପାଖକୁ ଗବାକ୍ଷ ଦେଇ ଦୂରରୁ 
ଦୂରକୁ ଦେଖାଯାଏ ! 


ଯୋଜନ ଯୋଜନ ବ୍ୟାପୀ ବିସ୍ତୀର୍ଣ୍ଣ ପାହାଡ଼ିଆ ଟାଙ୍ଗରା ଭୂଇଁ ଉପରେ ଠିଆ ହୋଇଥିଲା 
ମରହଟା ଶ୍ତିକେନ୍ଦ୍ର ଚାନ୍ଦା ଦୁର୍ଗ । ଅଷ୍ଟାଦଶ ଶତାଦ୍ଦୀରେ ମଧ୍ୟ ଓ ପୂର୍ବ ଭାରତର ବହୁ 
ରାଜଶର୍ତି ଏହାରି ଆଗରେ ନତମସ୍ତକ ହୋଇଥିଲେ । ନିଜ ନିଜ ଦେଶୀୟ ରାଜ୍ୟରେ 
“ମହାବାହୁ ଶତାରି ଦର୍ପଦଳନ ବିଜୟ ବିକ୍ରମ ଶତସିଂହ ମାନବିଦାରକ ଅଷ୍ଟୋଭର ଶତ 
ଶ୍ରୀରାଜାଧିରାଜ ମହାରାଜ”? ଆଦି କୀର୍ରି ବିମଣ୍ଡିତ ରାଜାମହାରାଜାଙ୍କର ଦାନମ୍ଭିକତାକୁ 
ପଦଦଳିତ କରି ଦ୍ର୍ଗର ଅଭେଦ୍ୟ ଶିଳା ପ୍ରାଚୀର ଉପହାସ କରୁଥିଲା ! ମହାରାଜ ଜୟନ୍ତ 
ସିଂହ କିନ୍ଧ ଥିଲେ ମହା ପରାକ୍ରମୀ ଓ ସ୍ବାଭିମାନର ପ୍ରତୀକ ! ମରହଟ୍ଟା ଭଳି ଅଜେୟ ଶକ୍ତି 
ସହିତ ଟକ୍କର ଦେଇ ସେ ନିଜ ପରାକ୍ରମ ଓ ଦାମ୍ଭିକତାର ପରିଚୟ ଦେଇଥିଲେ | ଶେଷରେ 
ସେ ହେଲେ ବନ୍ଦୀ । ଚିମନଜୀର ପ୍ରତିଶୋଧ ପିପାସା ସେତିକିରେ ଶାନ୍ତ ହେଲା ନାହିଁ । 
ଦୃଦ୍ଦାନ୍ତ ହରାମଖୋର ଜୟନ୍ତ ସିଂହଙ୍କ ଅନୁଶୋଚନା ଅଗ୍ନିରେ ଜାଳି ପୋଡ଼ି ମାରିବା ପାଇଁ 
ଚିମନଜୀ ଯୁବରାଜ ମହାରାଜ ସାଏଙ୍କୁ ମଧ୍ୟ ଘୋଡ଼ା ପିଠିରେ ଘେନିଯାଇ ଚାନ୍ଦାଦୁର୍ଗରେ 
ବନ୍ଦୀ କଲା । ବଂଦୀମହାରାଜା ଜୟନ୍ତ ସିଂହ ପ୍ରତିଦିନ ବଡ଼ି ଭୋରରୁ ମାଇଲ ମାଇଲ 
ଦୌଡ଼ିଯାଆନ୍ତି । ଘୋଡ଼ା ଓ ସଇସ ତାଙ୍କର ଅନୁଧାବନ କରନ୍ତି । ଘୋଡ଼ା ପିଠିରେ ବସି 
ଦୂର୍ଗକୁ ଲେଉଟି ଆସନ୍ତି ବୀର ଦର୍ପରେ। ତା” ପରେ ବନ୍ଦୀ ଶିବିରରେ ହୁଏ ରାଜବନ୍ଦୀମାନଙ୍କର 
ସମରାଭ୍ୟାସ । ଓଡ଼ିଆ ବନ୍ଦୀମାନଙ୍କୁ ମାଲକାଛା ମାରି, ମୁଣ୍ଡରେ ଗାମୂଛା ପାଗ ଭିଡ଼ି କସରତ 
କରୁଥିବା ଦେଖି ଦୁର୍ଗର ଚୂଚୁନ୍ଦ୍ରା ନିଶୁଆ ଓ ପଳମ ପଗଡ଼ିବାଲା ମରାଠୀ ସିପାହୀମାନେ 
ମୂରୂକି ମୂରୂକି ହସନ୍ତି । ମହାରାଜ ପ୍ରକୋଷ୍ଠ ଭିତରେ କାନ୍ଧରେ ଝୁଲୁଥିବା ଧାଡ଼ିଧାଡ଼ି ତରବାରୀରୁ 
ଗୋଟିଏ ଉଠାଇ ଘଡ଼ିଏ ବୂଲାନ୍ତି । ତା'ପରେ ଅଗଣାରେ ଅଯତ୍ବବର୍ଵିତ ଚମ୍ପାଗଛ ତଳେ 
ଖଟୁଲିରେ ବସି ସର୍ବାଙ୍ଗରେ ତୈଳ ମଦ୍ଦିନ ହୁଏ । ସ୍ମାହାନ ପୂର୍ବରୁ ଅରିମର୍ଦିନ ମହାରାଜ 
ନିଜେ ଗତ ଦିନର ରୋଜନାମଚା ଟିପନ୍ତି। 


ମହାରାଜାଙ୍କ ଅଙ୍ଗ ସେବା ପାଇଁ ଦି” ଜଣ ଅଶ୍ଵରକ୍ଷକ, ଜଣେ ଖାନସାମା, ତିନିଜଣ 
ଦପ୍ତରି, ମୋହରିର, ଜଣେ ପେଶକାର, ଦୁଇ ଜଣ ପଛୁଆଳ, ଜଣେ ଆଗୁଆଜ, ଏପରି 


ଅଗ୍ନିପୁତ୍ର ୪: 

ମୋଟ ଏଗାର ଜଣ ଖଟଣି ସେବକ । ଯୁବରାଜ ମହାରାଜ ସାଏ ଆସିବା ଦିନଠାରୁ ସମ୍ବଲପୁର 
ଶିବିରର ସେବକ ସଂଖ୍ୟା ବଢ଼ିଯାଇଥିଲା । ଦାସୀ ଦୁଇ, ଭିତରିଆ ଜଣେ, ସିପାହୀ ଜଣେ 
ଆସିଲେ । ଯୁବରାଜଙ୍କ ସଙ୍ଗେ ଖେଳ କଉତୂକ ପାଇଁ ସହଚର ମଧ୍ୟ ଆସିଲେ । 


ରାଜସ୍ଥାନୀ ଜରି କାମରେ ବୁଟାଦାର ମଖମଲୀ ପୋଷାକ | ପାଦରେ ନାଗପୂରୀ ନାଗରା 
ଜୋତା ! ହାତରେ ଲଗାମ ! ଅଣ୍ଟାରେ ତରବାରୀ ଓ ପିଠିରେ ଭାଲା ! କାଠର ଟଟ୍ୁ ଘୋଡ଼ା 
ଉପରେ ବସି ଯୁବରାଜ ଅଗଣାରେ କ୍ରୀଡ଼ା କରନ୍ତି । ବାଲ୍ଯ ସାଥୀ ଦୃଶମନ ବେଶରେ 
ଶେଷରେ ଅନ୍ତରାଳରୁ ବାହାରିଲେ ଉଭୟଙ୍କ ମଧ୍ୟରେ ହୁଏ ଘୋର ଲଢ଼େଇ । ଶେଷରେ 
ଦୃଶମନ ହାରିଯାଏ ବା ହାରମାନେ | ବିଜୟୀ ମହାରାଜ ଆଦେଶ କରନ୍ତି 


' କ୍ିପାଲ, କରିପାଲ,ମେରେ ଘୋଡ଼େ କା ଜିନ୍‌ ଉତାର ଦୋ !”? 


କ୍ରିପାଳ ସିଂହ ଚମକି ପଡ଼ିଲେ ! ସମଗ୍ର ଶରୀରରେ ବିଦ୍ୟୁତ ବେଗରେ ଶିହରଣ 
ଖେଳିଗଲା। ଥର ଥର ଗଳାରେ ସହମଯାତ୍ରୀଙ୍କୁ ଚାହିଁ କହିଲେ - “ ଗୋପାଲ, ସବୁଦିନ ସମାନ 
ଯାଏନି । ସମୟ ସବ୍ର ଓଲଟ ପାଲଟ କରିଦିଏ ।” ? 


ବାସ୍ତବରେ ସବ୍ର ଓଲଟ ପାଲଟ ହୋଇଗଲା । କୃପାଲ ସିଂହଙ୍କ ଭାବନାର ଖିଅ ହଠାତ୍‌ 
ବଛିଣ୍ଡିଗଲା। ଚିମନଜୀ ବାଳକ ମହାରାଜ ସାଏଙ୍କୁ ଘୋଡ଼ାପିଠିରେ ଲଦି ଚାନ୍ଦାଦ୍ରର୍ଗକୁ ଘେନିଯିବା 
ବେଳେ ରାଣୀ ଯୁବରାଜଙ୍କ ପ୍ରାୟ ସମବୟସ୍କ ଏଇ ପଥଚାରୀ କୃପାଳ ସିଂହଙ୍କୁ ମଧ୍ଯ 
ପଠାଇଥିଲେ ¦ ବିଦାୟ ବେଳେ ରାଣୀ ତାଙ୍କର ପଦମର୍ଯ୍ୟାଦା ଭୁଲି ସାଧାରଣ ମାଆ ପରି 
ତାଙ୍କର କୋଳରୁ ପୂଅକ୍ର ନ ନେବା ପାଇଁ କାତର ପ୍ରାର୍ଥନା କରିଥିଲେ । ସେ ଥିଲେ ଏକମାତ୍ର 
ଅଲିଅଳ । କିନ୍ତୁ ନିଷ୍କର ଚିମନଜୀ ଥିଲା ହୃଦୟହୀନ | ସେ ନିଜେ ଥିଲା ଅପୂତ୍ରିକ । ସନ୍ତାନ 
ସ୍ଵେହର ଗୌରବ ସେ ବୂଝନ୍ତା କିପରି ? ସେଇ ଘଟଣାରେ ମାତୃ ହୃଦୟରେ ଯେଉଁ ଗଭୀର 
ଆଘାତ ଲାଗିଥିଲା, ତାର ପ୍ରତିଶୋଧ ନେବା ପାଇଁ ରାଣୀ ସାଜିଥିଲେ ରଣଚଣ୍ଡୀ । ବର୍ବର 
ମରହଙ୍ଟାଙ୍କୁ ଚୌଥ ଦେବା ବନ୍ଦ କରିଦେଲେ । 


ସଂଧ୍ୟା ନଇଁ ଆସୁଥିଲା | ପଉଷ ସଂଧ୍ୟା ଶୀତ ନେଇ ଆସେ ଆକାଶରୁ ପୃଥିବୀକୁ ! 
ସେତେବେଳେ ପଥଚାରୀମାନେ ଅଜିତପୂର ଶାସନକୁ ପଛରେ ଛାଡ଼ି ରେଙ୍ଗାଲି ପାଖାପାଖି 
ହୋଇ ଯାଇଥିଲେ | 

କୃପାଳ ସିଂହ ଅତିଶୟ ଉଦ୍‌ବିଗ୍ଧ ଜଣାପଡ଼ୁଥିଲେ । ସୁଦୀର୍ଘ ଅତୀତର ବ୍ୟବଧାନ ଭେଦ 
କରି ଅନେକ ଦୃଶ୍ୟ ନାଚି ଉଠିଲା ତାଙ୍କ ଆଖି ସାମ୍ପାରେ । 


ସେ ଥିଲା ଏକ ଉଦାସ ସଂଧ୍ୟା । ମହାରାଜ ଜୟନ୍ତ ସିଂହ ପଥରବନ୍ଧା ସିଢ଼ିରେ ଦୁର୍ଗର 
ଦାଲାନ ଉପରକୂ ଗଲେ ! ଗୋଟି ଗୋଟି କରି ବାରଟି ପାହାଚ । ସେଠାରେ ଦଣ୍ଡେ ଠିଆ 

ହେଲେ। ମୁଖମଣ୍ଡଳ ଅତ୍ୟନ୍ତ ଗମ୍ଭୀର । ବନ୍ଦୀ ଜୀବନର ଆକଳନ କରୁଥିଲେ ବୋଧହୁଏ । 
ବାରବର୍ଷ ବିତିଗଲା..... କେତେ ଶୀଘ୍ର ଅତିକ୍ରମ କରିଗଲା ଗୋଟିଏ ଯୁଗ । ଦୁର୍ଗର ଛାତ 
ଉପରକୁ ଗଲେ । ଛାତ ଉପରେ ଦୁର୍ଗର ଦଶଟି ବିରାଟ ବିରାଟ ଗମ୍ବୂଜ ! ପ୍ରତ୍ୟେକ ଗମ୍ବୃଜ 
ପାଖରେ ବିଶାଳ ଆକୃତିର ତୋପ ଓ କମାଣ । ଗମ୍ବୂଜକୁ ଲାଗି ଅଟାରୀ ଯେଉଁଠି ଠିଆ 
ହେଲେ ଚତ୍ରର୍ଦିଗକୁ ମାଇଲ- ମାଇଲ ଦେଖାଯାଏ । ଲୋହିତ ପଶ୍ଚିମାକାଶର ଦିଗବଳୟକୁ 
ଚାହିଁ ଓଠକୁ ଦାନ୍ତରେ କାମୁଡ଼ି ଫଁ ଫି ଦୀର୍ଘ ନିଶ୍ଵାସ ଛାଡ଼ିଲେ । ତା' ପରେ ଧୀରେ ଧୀରେ 
ତଳକୁ ଓହ୍ଲାଇଗଲେ ଶୟନ କକ୍ଷକୁ । କାନ୍ଥରେ ଝୁଲୁଥିବା ଭାଲାଗୁଡ଼ିକୁ ଅନେକ 
ବେଳଯାଏ ଅନାଇ ରହିଲେ । ହଠାତ ଭାଲାଟି ଆଣି ବକ୍ଷରେ ଚାପି ଧରିଲେ । ଅନ୍ତରାତ୍ମା 
କୋହ ଚାପି ରଖି ପାରିଲେ ନାହିଁ । ଆଖି ଛଳ ଛଳ, ଅଶ୍ରପୂର୍ଣ୍ଣ ନେତ୍ର ଯୁଗଳରୁ କେଇ 
ଟୋପା ଲୁହ ଗଡ଼ିପଡ଼ିଲା। ଏ କି କଥା, ତାଙ୍କ ପୂରୁଷକାରର ଦୂର୍ବଳତା ! ହୃଦୟର ଦୁର୍ବଳତା 
ପର ମୁହୂର୍ଭରେ ସେ ସଞଜ୍ଚାନ ଓ ସଚେତନ ହୋଇ ଭାଲାକୁ ଫୋଫାଡ଼ି ଦେଇ ବାହାରକୁ 
ଚାଲିଗଲେ । 


ଅଷ୍ଟାଦଶ ଶତାଦ୍ଦୀର ଶେଷ ଦଶନ୍ଧି । ଅପୁତ୍ରିକ ନାନୁଜୀ ରାଓ ଭୋ ସଲାର ସ୍ଵପ୍ନ ସୌଧ 
ଉଜ୍ମଡ଼ି ପଡ଼ିଥିଲା। ବିଶାଳ ହିନ୍ଦୁ ସାମ୍ରାଜ୍ୟରେ ନିଜକୁ ଛତ୍ରପତି ଶିବାଜୀଙ୍କ ପ୍ରତିକୃତି ବୋଲି 
ଦାବିକରୁଥିବା ଭୌସଲା ଇଂରେଜ ଶ୍ତିକୁ ପରାସ୍ତ କରିପାରିଲା ନାହି। ବିଶାଳ ହିନ୍ଦୁ ସାମ୍ରାଜ୍ୟର 
ସୁରକ୍ଷା ପାଇଁ ନୂଆକୌଶଳ ପାଞ୍ଚିଲା, ରାଜାମାନଙ୍କ ସହିତ ଶାନ୍ତିପୂର୍ଣ୍ଣ ସହାବସ୍ଥାନ । କେଉଁଠି 
ଚଉଠ ତ ଆଉ କେଉଁଠି ସାମାନ୍ୟ ରାଜସ୍ବ ନୀତି ଅନୁସରଣ କରାଗଲା | ତାଙ୍କର ଅନ୍ତିମ 
ଜୀବନର ଏଇ ବୁଝାମଣା ମରହଟ୍ଟା ସାମ୍ରାଜ୍ୟର ପତନ ପାଇଁ ଦ୍ଵାର ଉନ୍ମୁକ୍ତ କରି ଦେଲା। 


ଘଟଣାଚକ୍ର ବଦଳି ଗଲା | ଦ୍ଵିତୀୟ ରଘୁଜୀ ରାଓ ଭୌସଲା ରୂପେ ଅଭିଷିକ୍ତ ହେଲେ । 
କାରଣ ଭୋସଲା ସିଂହାସନ ରିକ୍ତ ରହିଲେ ମରହଙ୍ଟାଙ୍କର ତସ୍କରବୃତି ଚରିତାର୍ଥ ହୋଇ ପାରେ 
ନାହିଁ । ହିନ୍ଦୁ ସାମ୍ରାଜ୍ୟ ସ୍ଥାପନ ଆଳରେ ନିରୀହ ପ୍ରଜାକୂଳର ସର୍ବସ୍ଵ ଅପହରଣ କରିବା 
ପ୍ରବଂଚକ ଦଳର ଥିଲା ମୁଖ୍ୟ ଆଭିମୁଖ୍ୟ। ଅଦିନିଆ ବଢ଼ିପାଣିପରି ମାଡ଼ି ଆସୁଥିବା ଇଂରେଜ 
କୂଟଶକ୍ତି ଥିଲା ମରହଟ୍ଟାର ଗଳକଣ୍ଚକ । ରଘୁଜୀ ରାଓଙ୍କୁ ଅସି ପତ୍ରର ଶୃଙ୍ଗାର କୌଶଳ 
ଜଣା ନ ଥିଲା। ସିଂହାସନର ଆଢ଼ୁଆଳରେ ଚାଲେ ନିତ୍ୟ ଅଭିସାର ସବୁ ହୃକୁମନାମା ଜାରୀ 
କରୁଥିଲେ ବାଙ୍କୋଜୀ ରାଓ ¦ ଚତୁର ବଣିକ କର୍ଣ୍ଣୱାଲିସ ପକ୍ଷେ ତାହା ବରଝିବାକୂ ସାମାନ୍ୟ 
ସଂକେତ ଯଥେଷ୍ଷ ଥିଲା । ଦର୍ଜନେ ଅସୁଆର ସେନାଶକ୍ତି ସହିତ ଅବସ୍ଥାପିତ ରାଜଦୂତଙ୍କୁ 
"ତର୍ଜଚନୀ ନିର୍ଦ୍ଦେଶରେ ନାଗପୁର ଦରବାରକୁ ପ୍ରତ୍ୟାହାର କରିନେଲେ । 


ଏକଦା ଦ୍ବିତୀୟ ଭୋୌସଲା ଜାନୁଜୀ ରାଓ ସମ୍ବଲପୁର ରାଜ୍ୟ ଉପରେ ହମଲା 
କରିଥିଲେ ତାଙ୍କର ଅପରିଣାମଦର୍ଶିତା ଯୋଗୁ ମରହଟ୍ଟା ସେନା ପୃଷ୍ଠଭଙ୍ଗ ଦେଇ ପଳାୟନ 

କରିବାକୁ ବାଧ୍ୟ ହୋଇଥିଲା । ନାଗପୁରରୁ ରସଦ ଠିକ୍‌ ସମୟରେ ପହଞ୍ଚି ପାରିଲାନାହିଁ । 
ବେରାରର ଉତ୍ତରରେ ରତ୍ରପୂର ! ସେ ବି ଅକସ୍ଟାତ ଖାଦ୍ଯପେୟ ଯୋଗାଣ ବନ୍ଦ କର 
' ଦେଲା । ସେନାବାହିନୀ ପାଇଁ ମହାନଦୀର ଜଳ ଛଡ଼ା ଆକଣ୍ଠ କରିବାକୁ ଆଉ କିଛି ନ 
ଥିଲା । ସେହି ପରାଜୟ ମରହଟ୍ଟା ବକ୍ଷରେ ଅନେକ କାଳଯାଏଁ ଅମୁହାଁ ବଥ ହୋଇ 
ରହିଗଲା । ପ୍ରତିଶୋଧ ବହ୍ଧି ଭିତରେ ଭିତରେ କୁହୁକୁ ଥାଏ । କିନ୍ତ ହୃ ହୂ ଜଳି ପାରେନା । 


କାରଣ ବିଦ୍ରୋହୀ ଜୟନ୍ତ ସିଂହର ଜୟନ୍ତ ସେନା ଓ କଟକ ସୁବାର ଫିରିଙ୍ଗି ସେନା ଆଗରେ 
ମରହଟ୍ଟା ସେନାର ସାହସ କେତେ ? 


ଦୁର୍ଗର ଦକ୍ଷିଣ ଦ୍ଵାର । ଉଚ୍ଚ ଓ ପ୍ରଶସ୍ତ ପରିଖା ତଳକୁ ପଥର ପାହାଚ ଗଭୀର 
ଗଡ଼ଖାଇରେ | କେଜାଣି କେଉଁ ଯୁଗରୁ ନିମ୍ପ ବବୁଲ, ଖଜୁରୀ, ଶିମୂଳୀ ବୃକ୍ଷରାଜି ପ୍ରାଚୀର 
କଡ଼େ କଡ଼େ ଠିଆ ହୋଇ ଦୁର୍ଗର ବିବିଧ ଦୃଶ୍ୟ ନୀରବରେ ଅବଲୋକନ କରନ୍ତି । ଜୂଆର 
ଆସେ, ଉଚ୍ଟା ପଡ଼ିଯାଏ । ବଂଦୀ ଆସନ୍ତି, ଯାଆନ୍ତି । ସେମାନେ ଅହରହ ମରହଟ୍ଟା ସାମ୍ରାଜ୍ୟର 
ଗୁପ୍ତ ମନ୍ତ୍ରଣା ଶ୍ରଣନ୍ତି, ବିଜୟର ହର୍ଷୋଲ୍ଲାସ ଓ ପରାଜୟର ଗ୍ଲାନିରେ ନିର୍ବାକ୍‌ ଠିଆ ହୋଇ 
ସୁଖଦୁଃଖର ମୁକସାକ୍ଷୀର ସାଜିଛନ୍ତି । ଗଡ଼ାଣିଆ ପଥରବନ୍ଧର ଶିଳାସନ୍ଧିରୁ ମୁଣ୍ଡ ଟେକି 
ଅରଖ, ଜବାସ, ଖଜୁରି, କଣ୍ଟାକୋଳିର ନିଘଞ୍ଚ ବଣ | ନିଶୂନ ରାତିରେ କାହିଁକି ମଧ୍ୟାହ୍ନରେ 
ବି ଶୁଖିଲା ପତ୍ରଟିଏ ଖସି ପଡ଼ିଲେ ସମଗ୍ର ପରିବେଶ ଦୋହଲିଯାଏ । 


ଦକ୍ଷିଣ ଦ୍ବାରର ପ୍ରହରୀ ଗଜେନ୍ଦ୍ର କଟକେ । ନାନ୍ଦେଡ଼ର କଟକେମାନେ କାଳେ କାଳେ 
ନିମକସଳଚ୍ା। ସଂଭ୍ରାନ୍ତ ନାଦକର୍ଣ୍ଣୀ ବଂଶର ଏମାନେ ଥିଲେ ବିଶ୍ଵସ୍ତ ସହାୟକ, ଅସି ଓ ମସିର 
କଠୋର ସାଧନାରେ ଏମାନେ ଦିନେ ଥିଲେ ଛତିଶାଙ୍କ ମଧ୍ୟରେ ମଉଡ଼ମଣି ! କିନ୍ତୁ ପରିସ୍ଥିତିର 
ତାଡ଼ନୀରେ ବୀରଜାତିର ସନ୍ତାନ ହୋଇଥିଲା ପ୍ରହରୀ | ଗଜେନ୍ଦ୍ର କଟକେ ଥିଲା ରାଜାଙ୍କର 
ବିଶ୍ଵସ୍ତ ସେବକ ନିରନ୍ଧୁ ଅଂଧକାରାଳନ୍ତ ନିର୍ଜନ ରାତ୍ରିର ତୃତୀୟ ପ୍ରହରରେ ଶରାହତ ପକ୍ଷୀପରି 
ମହାରାଜା ଛଟପଟ ହୃଅନ୍ତି । ଶଯ୍ୟା ଛାଡ଼ି ସେ ଧୀରେ ଧୀରେ ଦକ୍ଷିଣ ଦ୍ଵାର ଆଡ଼େ ଗତି 
କଲେ । ଛାୟାମୂର୍ରି ପରି ଆଗକୁ ଆଗକୁ ବଢ଼ି ଯାଉଥିବା ମହାରାଜାଙ୍କୁ ଦେଖି ପ୍ରହରୀ 
କଟକେ ସାବଧାନ ହୋଇ ଠିଆ ହେଲା ଓ ଫଉଜୀ କାଏଦାରେ ଅଭିବାଦନ ଜଣାଇଲା ! 
ମଶାଲ ଟେକି ଖି ଦମତୀ ଭୃତ୍ୟ ରୂପେ ଦକ୍ଷିଣ ଦରବାଜା ଖୋଲି ଦେଲା | ରାଜା ପାହାଚ 


ତଳକୁ ଓହ୍ଲାଇ ଗଲେ | 


ଛାୟାପଥର ଜ୍ୟୋତିଷ୍ମଣ୍ଡଳ ଗଡ଼ଖାଇର ପ୍ରଶାନ୍ତ ସ୍ଵଚ୍ଧ ଜଳରାଶିରେ ଅଧିକ ଉଜ୍ଵଳ 
ଦିଶନ୍ତି | ପଥରବନ୍ଧ ପାହାଚର ଚଟାଣ ଉପରେ ପଛକୁ ଆଉଜି ହୋଇ ବସିଥିଲେ ମହାରାଜ 
ଜୟନ୍ତ ସିଂହ । କେତେବେଳେ ଆକାଶକୁ ତ କେବେ ଜଳରାଶି ଉପରେ ଦୃଷ୍ଟିପାତ କରି ସେ 
ଗଣୁଥିଲେ ଉଜ୍ଜଳ ନକ୍ଷତ୍ର ସମୂହକୁ । ସମ୍ମୁଖରେ ସୁଦୀର୍ଘ ଅତୀତର ପ୍ରତିଛବି ନକ୍ଷତ୍ର ମାଳିନୀ 

ଜଳରାଶି ଉପରେ ଜ୍ୟୋତିଷ୍କାନ୍‌ ତାରକା ଭଳି ନାଚି ଉଠିଥିଲା। ସେତେବେଳେ ସେ ଥିଲେ 
ଏ ଦୂର୍ଗର ରାଜଦ୍ରୋହୀ ବନ୍ଦୀ ! କିନ୍ଧ ସେ ଆଜି ରାଜବନ୍ଦୀ ! ସୁ ତିର ସରୋବର ଆନ୍ଦୋଳିତ 
ହୋଇ ଉଠିଥିଲା ! ମରାଠା ଓ ମ୍ନେଛୁମାନଙ୍କ ରାଜ୍ୟରୁ ବିତାଡ଼ିତ କରି ଓଡ଼ିଶାକୁ ସ୍ଵାଧୀନ 
ସ୍ଵତନ୍ତ୍ରରାଜ୍ୟ ରୂପେ ଗଢ଼ିବାର ସ୍ଵପ୍ନ ସୌଧ ସେ ଦିନ ଭାଙ୍ଗି ଚୂରମାର ହୋଇଯାଇଥିଲା 
ଆଖି ପିଛୁଳାକେ | ଅତର୍କିତ ଆକ୍ରମଣର ଆଭାସ କାଣିଚାଏ ପାଇପାରିଥିଲେ ଘଟଣା 
ପ୍ରଦାହ ଅନ୍ୟ ପ୍ରକାରର ହୋଇଥାଆନ୍ତା । ‘ଜୟନ୍ତ ସେନା” କଦାପି ମାତୃଭୂମିକୁ ପଦାନତ 
ହେବାକୁ ଦେଇ ନ ଥାଆନ୍ତା 


‘ଜୟନ୍ତ ସେନାର ବିଂଝାଲ ବାହିନୀ ଆକଣ୍ଠ କୃଶନା ପିଇ ମୀଦଳର ତାଳେ ତାଳେ 
ନୃତ୍ୟ ମୁଖର ରାତ୍ରିର ତୃତୀୟ ପ୍ରହରକୂ ମତୁଆଲା କରି ଦେଇଥିଲା । ବିଦ୍ରୋହୀ ଜୟନ୍ତ ସିଂ 
ପ୍ରଥମ ପ୍ରହରରେ ଶିବିରରେ ପହଞ୍ଚିବାକୁ କହି ଯାଇଥିଲେ । ମହାନଦୀର ଉତ୍ତର ତଟରେ 
ଲକ୍ଷ୍ମୀ ଡ଼ଙ୍ଗୁରୀ । ଜୟନ୍ତ ସେନାର ରାତ୍ରି ଆସର । ମାତ୍ର ଲରମ୍ଭାର ଗୌନ୍ତିଆ ତାଙ୍କୁ ସାଦରେ 
ଡାକି ମନ୍ତ୍ରଣା କରି ବସିଲେ । ବିଳମ୍ଭିତ ପ୍ରହରରେ ମହାନଦୀ ପାରି କରୁ କରୁ ଦକ୍ଷିଣ 
ଜୂଳରେ ସେ ପଡ଼ିଲେ ବାଙ୍କୋଜୀ ରାଓର ଖିଦମତୀ ସେନାର ହାବ୍ରଡରେ । ପାଷାଣଗର୍ଭା 


ମହାନଦୀର ବଂଧୁର ବୂକୂରେ ତାଙ୍କ ହାତରୁ ଦୈବାତ୍‌ ତରବାରୀ ଛିଟିକି ପଡ଼ିଲା। ଓଜନ ଦାର 
ତରବାରୀର ଝ୍ନତ୍‌କାରରେ ମହାରାଜାଙ୍କ ସ୍ଵପ୍ନ ଭଙ୍ଗ ହେଲା ! 


ଗଜେନ୍ଦ୍ର କଟକେ ଦି” ଥର ଜ଼ନ୍‌ ଢ଼ନ୍‌ ଘଣ୍ଟା ବାଡ଼େଇଲା। 


ମହାରାଜ ଚିନ୍ତା ଜଗତରୁ ବାସ୍ତବ ଜଗତକୁ ଫେରି ଆସିଲେ। ବିନିଦ୍ର ରାଜନୀର କୋଳରେ 
ଅଥଚ ଦୂଃଖଦ ଭାବନାର ସୁଅ ଅଜାଡ଼ି ଦେଇ ଭାରାକ୍ରାନ୍ତ ମନକ୍ର ହାଲୁକା କରି ଦେବାରୁ 
ପଲକ ଢ଼ଳିପଡ଼ିଲା । ରାଜା ସ୍ଵପ୍ନରାଜ୍ୟରେ ବିଚରଣ କରୁଥିଲେ । 


ସୁନିର୍ମଳ ଆକାଶ ବକ୍ଷରେ ଅଷ୍ଟମୀ ଚନ୍ଦ୍ର ଅପଲକ ନୟନରେ ଚାହିଁଥାଏ | କଟକେ ଦକ୍ଷିଣ 
ଦ୍ବାର ଖୋଲି ଦେଲା । ଜଣେ ଯୁବକ ନିର୍ଜନତାକୁ ଭଙ୍ଗ କରି ଗଡ଼ଖାଇରେ ପ୍ରବେଶ କଲା | 
ସନ୍ତରଣର ଛପ୍ଛପ୍‌ ଶବଦ | ଖାଇର ସେ କୂଳରେ ମନପବନୀ ଘୋଡ଼ା । ସାହସୀ ଯୁବକଟି 
ଡ଼ିଆଁମାରି ବସିଲା ଘୋଡ଼ା ପିଠିରେ । ହାତରେ ଲଗାମ । ମନ ଭିତରେ ପ୍ରତିଶୋଧ ବହ୍ନି 
କୂରୂଳି ଉଠୁଥାଏ । ଚାନ୍ଦା ଦୁର୍ଗକୁ ପଛରେ ପକାଇ ଘୋଡ଼ା ପବନ ବେଗରେ ଉଡ଼ୁଥାଏ । 
ବେରାରର ଅରଣ୍ୟାନି ବେଷ୍ଟିତ ପଥ ପାର୍ଶ୍ବରେ ଘୋଡାର ଠପ୍ଠପ୍‌ ଟାପୁ ଶହ ପ୍ରତିଧ୍ବନିତ 
ହେଉଥାଏ। ବାମ ଓ ଡାହାଣରେ ୱାର୍ଧା, ଅମରାବତୀ, ଆକୋଲା, ବୁଲତାନାର କୃଷ୍ଣ ମୃତିକାର 
ଅନୁର୍ବର ଶୁଖିଲା ଭୂରଁ ନିରେଖି ଚାହିଁଥାଏ । ବିଦ୍ରୋହୀ ରାଜକୂମାରର ଉଦ୍ଦେଶ୍ଯ ଥିଲା, 
ସୂର୍ଯ୍ୟୋଦୟ ପୂର୍ବରୁ ବେରାର ସାମ୍ରାଜ୍ୟର ସୀମାନ୍ତ ଜିଲ୍ଲା ଯବତମାଲ ଅତିକ୍ରମି ଯିବା । 


ଅଗ୍ନିପୁତ୍ର ୮ $ 

ରତ୍ନପୁର ତାଙ୍କୁ ନିଶ୍ଚୟ ସ୍ଵାଗତ କରିବ । କିନ୍ତୁ ପରିଣାମ ହେଲା ବିପରୀତ | ରତ୍ନପୁରରେ 
ଅବସ୍ଥାପିତ ମରାଠା ବାହିନୀ ହାତରେ ସେ ଧରାପଡ଼ିଗଲା । 


ଅଦିନିଆଁ ଝଡ଼ବତାସରେ ମୂଳରୁ ଉପୁଡ଼ି ପଡ଼ିଥିବା ଦୁମ କିଛି ଦିନ ଭୂଶାୟୀ ହେବା 
ପରେ ବି ବଂଚିବାର ଅଭୀସ୍ା ନେଇ ଶାଖା ପ୍ରଶାଖାରେ ସରୂ ସରୁ ପତ୍ର ଦିଏ । ମାଟିକୁ 
ଜାବ୍ରଡ଼ି ଧରିଥିବା ଗୋଟେ” ଦି'ଟା କଅଁଳ ଚେର ମାଟିରୁ ରସ ଟାଣି ଭୂଶାୟୀ ପିଣ୍ଡକୁ 
ବଂଚାଇ ରଖିବାର ଆସ୍ତର୍ବା। ରଖେ ।! ଦୈବାତ୍‌ ଉଜ୍ଡ଼ା ମୂଳକୁ କିଛି ମାଟି ମିଳିଗଲେ ନୂଆ 
ଜୀବନ ଗଢ଼ି ଉଠେ | ରାଜଦ୍ରୋହ ଅପରାଧରେ ଅଜଣା ସ୍ଥାନରେ ଜୟନ୍ତ ସିଂହ କାରାଦଣ୍ଡ 
ପାଇବା ପରେ ' ଜୟନ୍ତ ସେନାର ପ୍ରତାପ ପ୍ରାୟ ନିର୍ବାପିତ ହୋଇଯାଇଥିଲା ! କିନ୍ତୁ ଝାରଗୁଡ଼ା 
ଓ ଦଲଦଲି ମାଟିରେ ସେନାର ଚେର ଟାଣ ଥିଲା । ତେଣୁ ରତ୍ନପୂର ବନ୍ଦୀଶାଳାରୁ ପ୍ରିୟ 
ନେତାଙ୍କୁ କୌଶଳରେ ଖସାଇ ନେଲା । 


ରାଜା ଅଭୟ ସିଂହ ଥିଲେ ଅତ୍ୟନ୍ତ ଚତୂର । ତାଙ୍କ ମୁହଁର ଟାଣପଣରେ ଚାଲେ 
ରାଜପଣ । ଭୀରୁ ଅଭୟ ସିଂହଙ୍କୁ ମହାପ୍ରତାପୀ ଶତସିଂହବଳୀ ଭୂପତିର ଖୋଳ ପିନ୍ଧାଇଥିଲେ 
ତାଙ୍କ ଦରବାରରେ ସ୍ଥାବକଗଣ:! ଯୁଗେ ଯୁଗେ ସାମନ୍ତବାଦର ମୂଳଦୁଆ ହେଉଛି 
ତୋଷାମଦିଆଙ୍କ ବ୍ୟାଜସ୍ତତି । ଅଭୟ ସିଂହ ତହିଁରୁ ବାଦ୍‌ ପଡ଼ନ୍ତେ କିପରି ? କିନ୍ଧୁ ସେ ଜୟନ୍ତ 
ସିଂହର ଚତୁରତା ଓ ପରାକ୍ରମ ପ୍ରତି ସନ୍ଦିହାନ ଥିଲେ ! ଅଜଣା ଆଶଙ୍କାରେ ସେ ବିଚଳିତ 
ହୋଇ ପଡ଼ୁଥିଲେ। କୌଣସି ଜଣା ଶୁଣା ଶତୁ ଉପରେ ପ୍ରତିଶୋଧ ନେବା ସହଜ ବୂୃଦଧିବଳ, 
ସେନାବଳ, ଅଥବା କ୍ଷମତାର ବଳ ପ୍ରୟୋଗ କରି ଶତୁକୁ ନିଃଶେଷ କରାଯାଇପାରେ । 
ମାତ୍ର ଜୟନ୍ତ ସିଂହ ଥିଲେ ନିଜ ଭାଇ ଓ ପ୍ରଚଣ୍ଡ ଭଗାରି । ଭାଇ ପ୍ରତି ଦଞ୍ତାଦେଶ କରିବା 
ଯେତିକି କଠିନ, ଠିକ୍‌ ସେହିପରି ସୌହାର୍ଦ୍ୟ ସ୍ଥାପନ କରିବା ମଧ୍ୟ ଅଧିକ କଠିନ । 
ମରହଙ୍ଟାମାନଙ୍କୁ ତାଙ୍କ ପଛରେ ଲଗାଇ ଦେଲେ । ମରାଠାଦ୍ରୋହୀ ଅପରାଧରେ ସେ ବନ୍ଦୀ 
ହୋଇଥିଲେ। 


ମରହଟ୍ଟା ଶକ୍ତିର ରତ୍ୃପୂରସ୍ଥ କାରାଗାରରୁ ପଳାତକ ଜୟନ୍ତ ସିଂହର ମନପ୍ରାଣରେ ବିପୁଳ 
ଆନନ୍ଦ ଓ ଉତ୍ସାହ ଭରି ଯାଇଥିଲା ସେଦିନ, ଯେଉଁଦିନ ସେ ଜୟନ୍ତ ସେନାର ପଟୁଆର 
ଧରି ସମ୍ବଲପୁର ରଜାବଖରି ଅଭିମୂଖେ ନିଶ୍ଚିତ ବିଜୟର ସ୍ଵପ୍ନ ନେଇ ଅଗ୍ରସର 
ହେଉଥିଲେ | ଅତୀତର ଘଟଣାବଳୀ ତାଙ୍କର ଅମ୍ପାନ ସୁ ତିପଟରେ ଫୁଟି ଉଠୁଥିଲା । ବଡ଼ 
ଭାଇ ଅଭୟ ସିଂହ ନିଷ୍ଠଣ୍ଟକ ରାଜ୍ୟଭୋଗ ଆକାଂକ୍ଷାରେ ତାଙ୍କ ପଛରେ ମରାଠୀ ଓ ମ୍ବେଛ 
ମାନଙ୍କୁ ନିୟୋଜିତ କରି ଦେଇଥିଲେ। ଜୟନ୍ତ ସେନାର ସହସ୍ରବାହୁ ଚାହିଁଥିଲେ ପ୍ରତିଶୋଧ, 
କେବଳ ପ୍ରତିଶୋଧ । ସେଥିପାଇଁ ତରବାରୀ ଉତ୍ତୋଳନ କରି ରାଜବାଟୀ ଉପରେ କଲା 
ଅତର୍କିତ ଆକ୍ରମଣ । କ୍ଷୁଧିତ ଜୟନ୍ତ-ତରବାରୀ ବିଧବା ରାଣୀଙ୍କର ରକ୍ତପାନ କରି ସନ୍ଧୁଷ୍ଟ 

ହେଲେ ହେଁ, ବିଜେତା ଜୟନ୍ତର ଆତ୍ମା ତୃପ୍ତ ହୋଇପାରିଲା ନାହିଁ । କେଜାଣି କେତେ ସାମନ୍ତ 
ଅନୁଚରଙ୍କ କବନ୍ଧ ଭୁଲୁଂଠିତ ହେଲା | 


ରାଜବାଟୀର ଉତ୍ତର ଫାଟକ ଜୟନ୍ତ ସେନାର ସମାବେଶରେ ପ୍ରକମ୍ପିତ । ତରବାରୀ , ବଛା, 
ଭାଲା ଓ ଲାଠିରେ ସୂସଜିତ ସେନା ନିଶ୍ଚିତ ଭାବୀ ବିଜୟର ଉତ୍ସାହରେ ଆକ୍ରମଣ ପାଇଁ 
ଅଗ୍ରସର ହେଉଥିବା ବେଳେ ଦକ୍ଷିଣ ପାଖ ଜନ୍ମଦିବସ ପାଳନ ଉତ୍ସବରେ ମୁଖରିତ ଥିଲା । 
ଦଶବର୍ଷୀୟ ବାଳକ ରାଜା ବଳଉଦ୍ର ସାଏଙ୍କ ଜନ୍ମଦିନ । ହୀରକ ଖଚିତ ସୁବର୍ଣ୍ଣ ଛାଉଣି 
ସିଂହାସନରେ ବହୁମୂଲ୍ୟ ରାଜକୀୟ ବେଶ ପୋଷାକରେ ଖେଳନା କଣ୍ଢେଇ ପରି ବସିଥିଲେ 
ବାଳକ ରାଜା |! ପରିଚାରିକାମାନଙ୍କ ଚାମର ସଂଚାଳନରେ ରାଜ ମୁକ୍ରଟର ଦ୍ରଗ୍ଧ ଫେନନିଭ 
ରାଜହଂସ ଚୂଳ ଆନ୍ଦୋଳିତ ହେଉଥାଏ । ଶଙ୍ଖ ଓ ହୁଜହୁଳିର ମଙ୍ଗଳଧ୍ବନିରେ ଗଗନ ପବନ 
ଉନ୍କଳି ପଡୁଥାଏ । ପଶ୍ଚିମ ପାଖରେ ବିସ୍ତୃତ ଅଗଣାରେ ସମାଗତ ଅତିଥୁମାନଙ୍କୁ ଆପ୍ୟାୟିତ 
କରିବା ପାଇଁ ମହାନସର ପଷ୍ଚା-ସୂପକାରଗଣ ପଂତ୍ତି ପଂକ୍ତି ଭାଣ୍ଡ କଟାହରେ ପଜ୍ସାଳ୍ନ ଓ 
ମିଷ୍ଠାନ୍ତ୍ର ପ୍ରସ୍ତୁତିରେ ବ୍ୟସ୍ତ ଥିଲେ ! ସମଗ୍ର ପରିବେଶରେ ଉଲ୍ଲାସ ଓ ରାଜକୀୟ ବିଳାସର 
ବିଚିତ୍ଵା । ଶଙ୍ଖ, ମୃଦଙ୍ଗ, ପଟହ, ଘଡ଼ିଆଳର ନିନାଦ ହଠାତ୍‌ ବନ୍ଦ ହୋଇଗଲା | ଜୟନ୍ତ 
ସେନାର ପ୍ରବେଶ ମାତ୍ରେ ନିମିଷକ ମଧ୍ୟରେ ମଙ୍ଗଳ ବାଦ୍ୟ ହାହାକାରରେ ପରିଣତ 
ହେଲା । ରାଜସେବକ ମାନଙ୍କର ଉତଷ୍ତ ଲହୁ ରେ ରାଜବାଟିର ଶୁଖିଲା ମାଟି ଅବିର 
ପାଲଟିଲା ବିଧବା ରାଣୀ ଓ ଦେୱାନ ଆକବର ରାଏଙ୍କ ସ୍ଵଜନମାନଙ୍କ ରକ୍ତରେ ମହାନଦୀର 
ଧାରା ଆରକ୍ତ ହେଲା । ପ୍ରାଣରକ୍ଷା ପାଇଁ ଆକବର ରାଏ ଆତ୍ମଗୋପନ କଲେ । ମହାନସର 
ମିଷ୍ଟାନ୍ନ କଢ଼େଇରେ ନିରୀହ ବାଳକ ବଳଭଦ୍ର ଘିଅରେ ଭଜା ହୋଇ ମାଟିରେ ପୋତା 
ହେଲେ। ହୀରକ ଖଚିତ ସୁବର୍ଣ୍ଣ ସିଂହାସନରେ ଜୟନ୍ତ ସିଂହଙ୍କ ରାଜ୍ୟାଭିଷେକ ହେଲା। ଫାଲଗୂନର 
ସେଇ ଦୋଳପୂର୍ଣ୍ଣିମା ତିଥିରେ ବିଧବା ରାଣୀଙ୍କ ବିଧବା ରକ୍ତରେ ହୋରିଖେଳ ହେଲା। 


ହାଣ ମୁହଁରେ ଯାଇଥିବା ଅଭୟସିଂହଙ୍କ ବିଧବା ରାଣୀର ଅତୃପ୍ତ ପ୍ରେତାତ୍ମା ପ୍ରତିବର୍ଷ 
ଦୋଳପର୍ବରେ ରାଜାମାତା ବେଶରେ ପୁଅର ଜନ୍ମଦିନ ପାଳନ କରେ । ଦକ୍ଷିଣ ଦରଜାର 
ଅନାବନା ଗଛ ଆଢ଼ୁଆଳରୁ ବାହାରି ଜରାଜୀର୍ଣ୍ଣ ପାଚେରୀର ଗବାକ୍ଷରନ୍ଧୁ ଦେଇ ପ୍ରବେଶ 
କରେ | ପ୍ରେତାତ୍ମା ଜୟିତ୍‌କୁ ଡାକେ । କେତେ ଥର ଶୁଆ ସାରୀ ରୂପରେ ଭଗ୍ଧଭିରି ଫାଙ୍କରୁ 
ଅର୍ବଧନ୍ଦ ପରି ଉପରକୁ ଉଠିଥିବା ଝଂକାଳିଆ ଉଦ୍ରମ୍ଚର ଡାଳରେ ଲୁଚି କଇଁ କଇଁ କାନ୍ଦିବାର 
ଲୋକେ ଶୁଣିଛନ୍ତି ଓ ଦେଖିଛନ୍ତି ¦ ତେଣୁ କେଉଁ କାଳରୁ ମେହେରାବୀ ଅଳିନ୍ଦଖଂଜା ଦକ୍ଷିଣ 
ଦ୍ବାର ଆଉ ଖୋଲେ ନାହିଁ । 


ମହାରାଜ ଜୟନ୍ତ ସିଂହ ନିଷ୍ଠଣ୍ଟକ ରାଜ୍ୟଭୋଗ କରି ଥାଆନ୍ତେ ସ୍ଵର୍ଣ୍ଣପ୍ରସୂ ସମ୍ବଲପୁର 
ରାଜ୍ୟର ସିଂହାସନ ଉପରେ ମହାରାଜ ଅଭୟ ସିଂହଙ୍କ ପରେ । ତାଙ୍କର ହକ୍‌ ଦାବି ଥିଲା 

ବୋଲି ପ୍ରଜା ବି ମାନୁଥିଲା। ସାନଭାଇ ଥାଉଁ ଥାଉଁ ଜେଳେବାପା ଛତ୍ରପତି ସାଏଙ୍କ ସାନଭାଇ 
ରଘୁନାଥ ସିଂହଙ୍କ ପୌତ୍ରକୁ ବିଧବା ରାଣୀ ପୋଷ୍ୟପୁତ୍ର ରୂପେ ଗ୍ରହଣ କରି ପଦ୍ଧପୂରରୁ 
ଆଣିବା କେବଳ ଅନ୍ୟାୟ ନଥିଲା, ଯୁବକ ଜୟନ୍ତ ସିଂହଙ୍କ ପ୍ରତି ଥିଲା ଘୋର ଅପମାନ । 
କ୍ଷତ୍ରିୟ ରକ୍ତ ଅପମାନ ସହ୍ୟ କରି ପାରେ ନାହିଁ । ମାତ୍ର ସାତ ବର୍ଷ ରାଜତ୍ସ କଲା ପରେ 
ମରହଟ୍ଟା ହାତରେ ସେ ବନ୍ଦୀ ହେଲେ । କେହି କେହ କୃତକର୍ମର ଫଳ ବୋଲି କହନ୍ତି ଓ ଜୟୀ 
ରାଜାକୁ ଜଲ୍ଲାଦ ବୋଲି କହନ୍ତି । ଆଉ କେହି କେହି ଶିଶ୍ର ହତ୍ୟାର ପାପ ଜନ୍ମ ଜନ୍ମାନ୍ତର ଯାଏ 
ଧୋଇ ହୁଏନି ବୋଲି ଶାସ୍ତୋକ୍ତି ବଖାଣନ୍ତି । ଆଉ କେତେ ଲୋକ ମରହଟ୍ଟା କାଳପୂରୁଷ 
ଆଗରେ ନତମସ୍ତକ ନ ହେବାରୁ ତାଙ୍କୁ ଘମଶ୍ଡି ବୋଲି କହନ୍ତି । କିଛି ଲୋକ ସ୍ଵାଭିମାନୀ 
କ୍ଷତ୍ରିୟ କହି ତାରିଫ କରନ୍ତି। ସ୍ଵାଧୀନ ଚେତା ଜୟିତ୍‌ କିନ୍ତୁ କୌଣସି କଥାକୁ ଭୁକ୍ଷେପ କରନ୍ତି 
ନାହିଁ । ଜନ୍ମରୂମି ସମ୍ବଲପୂରର ଅଖଣ୍ଡ ସ୍ଵାଧୀନତା ପାଇଁ ସେ ଭାଇବଂଧୂ କୂଟୁମ୍ବ ସମସ୍ତଙ୍କୁ 
ଅକ୍ଲେଶରେ ବଳି ଦେଇ ପାରନ୍ତି । 


ଯୁଗେ ଯୁଗେ ପୁରୁଷକାର ଓ ସ୍ଵାଧୀନଚେତନା ପରସ୍ତରର ପରିପୂରକ । ସମ୍ବଲପୂର 
ଗଡ଼ର ସ୍ଵାଧୀନତା କ୍ଷୁଧା ସଂତୃ ପ୍ତ ହେବା ପୂର୍ବରୁ ତା'ର ପୌରୁଷ ସଂବଳକୁ ବିଶ୍ଵାସଘାତକତା 
କବଳିତ କରିଥିଲା । ଥରେ ସ୍ଵାଧୀନତା ଅନ୍ୟର କରଗତ ହେଲେ ଦେଶ ଓ ଜାତିର ମାନ- 
ସମ୍ମାନ, ସ୍ଵାଭିମାନ, ବିଚାର -ବି ବେକ, ଆମୂ ପ୍ରତିଷ୍ଠା ସୂର୍ଯ୍ୟ କାଜ କାଳ ପାଇଁ ଅସ୍ତ 
ହୋଇଯାଏ । ସେ ଦିନ ରାତ୍ରିର ଦ୍ବିତୀୟ ପ୍ରହର ଯାଏଁ ଜୟନ୍ତ ସିଂହଙ୍କ ରାଜଦରବାର ଥିଲା 
ଭରପୂର । ସାମନ୍ତ, ଶ୍ରୀମନ୍ତ , ଗୌନ୍ତିଆ, ଗଡ଼ତିଆ ମନ୍ଣାରେ ବ୍ୟସ୍ତ ଥିଲେ | ମନ୍ତ୍ରଣାର 
ବିଷୟ ଥିଲା ରାଜ୍ୟ ସୁରକ୍ଷା ବାହିନୀର ପୂନର୍ଗଠନ ! ନଗର ଉପକଣ୍ଠରେ ଗଡ଼ର ଧବଳ 
ପ୍ରାସାଦ ଉପରେ ଶ୍ୟେନଦୃଷ୍ଟି ପକାଇ ବସିଥିବା ମରାଠା ବାହିନୀକୁ ଛତିଶଗଡ଼ ପାର 
କରି ଦେବା ଅଥବା ନିପାତ କରିବା ଲକ୍ଷ୍ୟ ଥିଲା | ମହାରାଜାଙ୍କ ଅତି ବିଶ୍ଵସ୍ତ ରୂପେ ପରିଚିତ 
ଅନେକ ରବ୍ଧିମନ୍ତ ଗୌନ୍ତିଆ ପୁନର୍ଗଠିତ ସେନା ବାହିନୀକ୍ର ଖାଦ୍ୟ- ବସ୍ତ୍ର ଯୋଗାଇବାର 
ପ୍ରତିଶ୍ରତି ପ୍ରଦାନ କରିଥିଲେ । ଦରବାର ସାଙ୍ଗ କରି ମହାରାଜା ତାଙ୍କର ଶୟନ କକ୍ଷକୁ 
ଗଲାବେଳେ ବେଶ୍‌ ଉତ୍‌ଫୁଲ୍ଲ ଥିଲେ । କାରଣ ତାଙ୍କ ଜୀବନର ଚରମ ଅଭିଳାଷ ପୂରଣ 
ହେବାକ୍ର ଯାଉଥିଲା | ଦୀର୍ଗ ଜାଗ୍ରତ ଜୀବନର ସୁଖ ନିଦ୍ରା ଉପଭୋଗ କରିବାକୁ ଚାହିଁ ଥିଲେ 
ସେ ଦିନ । କିନ୍ତୁ କାଳସ୍ୟ କ୍ୂଟିଳା ଗତିଃ । ରାତ୍ରିର ଚତୁର୍ଥ ପ୍ରହରରେ ବିନିଦ୍ର ନିସ୍ତବ୍ଧ 
ନିଶାର ଅଂଧକାର ଭିତରେ ପ୍ରବଂଚନାର ମାୟାଜାଲ। ସ୍ଥାନେ ସ୍ଥାନେ ରକ୍ଷୀର ମଶାଲ ଅବସନ୍ଧ 
ପ୍ରାୟ ରଜନୀକୂ ସମବେଦନା ଜଣାଇ ନିଷ୍ପଭ ହୋଇ ପଡ଼ିଥାଏ । ମୁଖ୍ୟ ଦ୍ଵାରକୁ ଦୁଇଟି 
ଛାୟାମୂର୍ରି ଆସି ବିଶ୍ଵସ୍ତ ପ୍ରହରୀ ଦ୍ଵୟଙ୍କ ସମକ୍ଷରେ ଦଶଣ୍ତେ ଠିଆ ହୋଇ ଧୀରେ ଧୀରେ 
ଅପସରି ଗଲେ । ଇଏ କଅଣ ? ଘୋଡ଼ାର ଠକ୍‌ ଠକ୍‌ ଟାପୁ ଶହ | ପଛକୁ ପଛ ଧୂଳି ଉଡ଼ାଇ 

ଦଳେ ଅସୁଆର ସୈନ୍ୟ ହାତରେ ମଶାଲ ଧରି, ତରବାରୀ ଭିଡ଼ି ଦୁର୍ଗର ମୂଖ୍ୟ ଦ୍ଵାର ଦେଇ 
ପ୍ରବେଶ କଲେ ରାଜବାଟୀରେ । ଶୟନ କକ୍ଷରେ ମହାରାଜ ଜୟନ୍ତ ସିଂହ ମରହଟ୍ଟା ହାତରେ 
ବନ୍ଦୀ ହେଲେ । 


ପ୍ରବଞ୍ଚକ ପ୍ରହରୀ ଦୟ ମୋତି ଓ ଜରା ଖାନ୍‌ | ସାମାନ୍ୟ କେତୋଟି ସ୍ଵର୍ଣ୍ମୁଦ୍ାର ଲୋଭରେ 
ସମ୍ବଲପୁରର ସ୍ଵାଧୀନତାକୁ ଚିରଦିନ ପାଇଁ ମରାଠା ହାତରେ ବିକ୍ରୀ କରିଦେଲେ । ପୂର୍ବ 
ଦ୍ବାରର ମୂଖ୍ୟ ଫାଟକ ଖୋଲି ଦେଇ ସେମାନେ ଆତ୍ମଗୋପନ କଲେ ଉତ୍ତର ଦିଗର 
ପାହାଡ଼ରେ । ଦେଶଦ୍ରୋହୀ ମାନଙ୍କୁ ଆଶ୍ରୟ ଦେଇଥିବା ସେଇ ପାହାଡ଼ ଜନମୂଖରେ 
ମୋତିଜରାନ ରୂପେ ପରିଚିତ ହେଲା । 


ତନ୍ଦ୍ରାଛନ୍ନ ସ୍ଵର୍ଧିଳ ଆବେଶରେ ମହାରାଜ ଚିତ୍‌ କାର କରି ଉଠିଲେ- 
 “ସଇତାନ......ସଇତାନ...ନମକହାରମ ମୋତି...ଜରା ।” ? ନିଦା ଅପସରି ଯାଇଛି । 
ସ୍ଵପ୍ନ ଉଦ୍ଭେଇ ଯାଇଛି । ଅତୀତ ପୂଣି ଥରେ ଅବଚେତନରୁ ଫେରି ଆସି ଜୟନ୍ତ ସିଂହକୁ 
ରାଜବନ୍ଦୀ ହେବାର ଘଟଣା ଜଣାଇଦେଲା । 


ମହାରାଜ ପଥରବନ୍ଧ ପାହାଚରୁ ଉଠି ଆସି ଧୀରେ ଧୀରେ ଶୟନ କକ୍ଷ ଆଡ଼କୁ 
ଚାଲିଗଲେ । 


ସେତେବେଳେ ଚାନ୍ଦା ଦୁର୍ଗ ବିଦ୍ରୋହୀ ରାଜାମାନଙ୍କର ବନ୍ଦୀଶାଳାରେ ପରିଣତ 
ହୋଇଥିଲା । ସୋନପୂରର ରାଜା ପୃଥ୍ଧୀସିଂହ ଓ ଯୁବରାଜ ରଘୁନାଥ, ବୌଦରାଜା 
ଚନ୍ଦ୍ରଶେଖର, ଦାମୋହର ରାଜା ଯଶପାଲ ସିଂହ, ସମ୍ବଲପୁରର ମହାରାଜ ଓ ଯୁବରାଜ 
ସାଏ, ରେଢ଼ାଖୋଲର ବ୍ରଢ଼ାରାଜା ଆଦି ରାଜବନ୍ଦୀର ଅଭିଶପ୍ତ ଜୀବନ କଟାଉଥିଲେ ! 
କିନ୍ତୁ ଦୁର୍ଗର ସିପାହୀ, ସରଦାର, ସୁବେଦର, ନାୟକ , ନାଜୀର ନଜାରତମାନେ ମହାରାଜ 
ଜୟନ୍ତ ସିଂହଙ୍କ ବିଶେଷ ଶ୍ରଦ୍ଧା ଓ ସମ୍ମାନ ଜଣାଉଥିଲେ । ଅନ୍ୟାନ୍ୟ ବଂନ୍ଦୀ ରାଜାମାନେ 
ମଧ୍ୟ ତାଙ୍କୁ ଖୁବ୍‌ ଖାତିର କରୁଥିଲେ । ମକା ଓ ବାଜରା ରୁଟି ଖିଆ ରୁକ୍ଷ ଜିହ୍ନାରେ ସମ୍ବଲପୁରର 
ଝିଲି ଚାଉଳର ଭାତ ମରାଠୀ ସିପାହୀ ସରଦାରମାନଙ୍କୁ ଗୋଲାମ କରି ରଖିଥିଲା। ମୋହନ 
ମାଧବ ଗଡ଼କର, ରାମନିରଂଜନ କଟକେ, ଲଲିତ ମହାଶୟ ଭଡ଼ଭଡ଼େ ଆଦି ଆରକ୍ଷୀ 
ପ୍ରହରୀମାନେ ଜୟନ୍ତ ସିଂହଙ୍କୁ ଦିନରେ ଦଶଥର ମଥା ନୁଆଇଁ ସଲାମ ମାରନ୍ତି । ସମ୍ବଲପୂରୀ 
ପାଟ ଓ ସରୂ ତନ୍ତବ୍ରଣା ଲୁଗା ଖଶ୍ଡେ ପାଇବା ପାଇଁ ଗଡ଼ନାୟକଠାରୁ ସିପାହୀ ପର୍ଯ୍ୟନ୍ତ 
ସମସ୍ତେ ଲାଳାୟିତ ଥାଆନ୍ତି । 


ପଥଚାରୀ ଦ୍ବୟ ଅଜିତପୂର ଶାସନ ଗ୍ରାମ ପଥରେ ପହଞ୍ଚିଲା ବେଳକୁ ସଂଜଗଡ଼ି ଯାଇଛି, 
ରାତି ମାଡ଼ି ଆସୁଛି ! ପଉଷର ସଂଜ ସଅଳ ଆସେ ଓ ଚଂଚଳ ଯାଏ । 

ମଗୁଶିର ମାଣବସା ପରେ ପଉଷ । ମାଣେ ପୂଷେ ଖଳାରୁ ଘରକୁ ଆସି ଗଲାଣି । 
ବିଲଚଣାରେ ଫୁଲ କଷି ଲାଗିଲାଣି ।! ମହୁଲ ବଣରୁ ପତ୍ର ଖସିଲାଣି । ନୂଆପତ୍ର ଗଜୁରିବାକୁ 
ବାକି ଅଛି । ବିଲମାଳରୁ ପଂଝାଏ ବିଲୁଆ ମାଡ଼ିଆସି ଗାଁ ମୁଣ୍ଡ ବରକୋଳି ଗଛମୂଳେ 
ବୋବାଳି ଛାଡ଼ିଲେ । କଣାକାଣୀ ଦଜ ପଉଷ ଜହ୍ୁରେ ଚଣାବିଲ ଉପରଦେଇ ନଦୀପଠା 
ଆଡ଼କୁ ଉଡ଼ିଗଲେ । ଅଜିତପୁର ଗାଁ ଛକରେ ଦଳେ ପିଲା ପାଳ ନିଆଁ ଲଗାଇ ବିଲୁଆ 
ପିଲାଙ୍କ ପରି ଫୁଙ୍ଗୁନା ଦେହରେ ନିଆଁ ଚାରିପଟେ ଡ଼େଇଁ ଡେଇଁ ପାଟି କରୁଥିଲେ | ଘର 
ବାଡ଼ିରେ କଦଳୀ, କମଳା, ଶିମ୍ବଲଟା ଝଟା-କୂଟା ଗାଁକୁ ପଉଷର ଜାଡ଼କାକର ଓ ଥଣ୍ଡା 
ପବନରୁ ରକ୍ଷା କରିବା ପାଇଁ ଛତ୍ରଟେକି ରହିଥିଲେ । ଗାଁର ଧୂଳିଆ ରାସ୍ତା ଆଗକୁ ଆଗକୁ 
ବଢ଼ିଯାଇଛି ଉତ୍ତରକୁ । 


WG ~~ 


ଅତୀତରେ ସମ୍ବଲପୁର ଉପରେ ଥରେ ନୁହେଁ ଦି” ଥର ନୁହେଁ ତିନିଥର ବର୍ଗୀ ଆକ୍ରମଣ 
ହୋଇଯାଇଛି। ରାସ୍ତା ଘାଟରେ ଲୁଟପାଟ ହେଲା। ବିଲର ଫସଲ ବିଲରୁ ଗଲା । ଘରକରଣା 
ନଷ୍ଟ ଭ୍ରଷ୍ଟ ହେଲା ନାକରୁ କାନରୁ ଗହଣା ଫିଟା ହେଲା । ଧାନ, ଚାଉଳ, ଚୂଡା, ମୁଗ, 
ବିରି, କୋଳଥ, ଚଣା, ଗୁଡ଼, ମରାଠା ସିପାହୀ ଓ ନାଗପୁରୀ କସରା ଘୋଡ଼ା ପେଟରେ 
ସ୍ଵାହା ହେଲା । ରାଜସ୍ବ, ଚଉଥ, ରସଦ, ଲଢ଼େଇ ଖରଚ ସବୁଆସି ପଡ଼ିଲା ନିରୀହ ପ୍ରଜାକୂଳର 
ମୁଣ୍ଡରେ । ପୂରୁଷ ପୂରୁଷ ଧରି ମରହଟ୍ଟା ବର୍ଗୀର ଦାଉ ସହି ସହି ଲୋକେ ପଥର 
ପାଇଟିଲେ | ରାଜାକୁ ରାଜସ୍ଵ ଲୋଡ଼ା, ବର୍ଗୀଙ୍କୁ ଟଙ୍କା- ସୁନା, ସିପାହୀଙ୍କୁ ଘିଅ ଓ ଚାଉଳ | 
ଜୟନ୍ତ ସିଂହଙ୍କ ଅମଳରେ ବର୍ଗୀ ଅତ୍ୟାଚାର ସବଦ ବେଶୀ ବଳି ପଡ଼ିଥିଲା । ତେଣେ 
ମହାରାଜ ମରାଠାର ପଂଜ୍ରରୀ ଭିତରେ, ଏଣେ ମନଇଛା ଲୁଟ | ଭୂପସିଂହ ଓ ତାନ୍ତିଆ 
ଫଡ଼ନବିସ୍‌ ଗାଁକୁ ଗୀ ପଳମ ଟୋପିଧାରୀ ସିପେଇ- ଲସ୍କର ଧରି ବର୍ଷରେ ଚାରି ଚାରି ଥର 
ରାଜସ୍ଵ ଚଉଥ, ରସଦ ଆଦାୟ କଲେ । ମହାନଦୀର ପୂର୍ବତୀର ମୌଜାରୂ ସଂଗୃହୀତ 
ଦ୍ରବ୍ୟ ଛାଉଣୀରେ ଠୂଳ ହେଲା । ବେଠିରେ ଧାଡ଼ି ଧାଡ଼ି ବୋଝିଆ ଶଗଡ଼, ବର୍ଷରେ ଆଠ 
ମାସ ସମ୍ବଲପୁର ଚାଲିଲେ । 


ପଉଷ ପୂର୍ଣ୍ଣିମା ପାଖେଇ ଆସୁଛି । ଆସୁଛି ଧନୁ ଯାତରା । ଗୀ ଦାଣ୍ଡରେ ଛାମୁଣ୍ଡିଆ 
ଲାଗିବ । ଦଳେ ଭେଣ୍ରିଆ ବିଚାର ଆଲୋଚନା ଚଳାଇଥିଲେ | ପୁଷ ପୁନିର ଛେରଛେରା 
ପାଇଁ ଚାଲିଛି ସଜବାଜ । ପେଟେ ପେଟେ ପିଇ ଢ଼ୋଲ ନିଷାଣ , ମହୁରୀ ତାଳରେ ନାଚି 
ନାଚି ନିରାଶ ଜୀବନରେ ପୁଷ ପୂନିର ପିଠାପଣାର ମହକ ବ୍ରଣି ଦେବେ । ଚାଷୀର ଫସଲୀ 
ବର୍ଷ ଆଖର । ମାଘ ଯାଇ ଫଗୁଣ ପଶିଲେ ଚାଷୀ ଖେତିଗୂତି କଥା ଭାବେ । 


ଦିବସର କୋଳାହଳ ଅପସରି ଗଲା ପରେ ଗ୍ରାମାଞ୍ଚଳର ପଥପ୍ରାନ୍ତ ଶିଶୁପରି ଘୁମେଇ 

ପଡ଼େ । ରାତିର ପହଲି ପ୍ରହରରେ ବି ଅଜଣା ରାସ୍ତାରେ ଅହେତୂକ ଶଙ୍କା ଛାଇଯାଏ ! 
ଗୋପାଳ ସିଂହ ପଥ ପ୍ରାନ୍ତର ନୀରବତା ଭଙ୍ଗ କରି ଧୀରେ ଧୀରେ ପଚାରିଲେ- 

“ ଦଦା, ଅସଲି କଥାଟା ମୁଁ ଏ ପର୍ଯ୍ୟନ୍ତ ବୁଝି ପାରିଲି ନାହିଁ । ତମେ ସବୁ ଜାଣ । 
ମୋହନ କୁମାରୀଙ୍କ ଅଭିଷେକ ଉତ୍ସବରେ ଯେଉଁ ପାଞ୍ଚ ଜଣଙ୍କୁ ଉପଢ୍ରୌକନ ପ୍ରଦାନ 
କରାଗଲା, ସେମାନେ କଅଣ କରିଥିଲେ | ମୋହନ କୁମାରୀ ସିଂହାସନ ପାଇବା ପାଇଁ ତ 
କୌଣସି କୌଶଳ ଅବଲମ୍ବନ କରି ନ ଥିଲେ |! ଇଂରେଜ ତାଙ୍କୁ ବାଧ୍ୟ କରି ରାଣୀ କଲା । 
ଭିତିରିଆ ମାନଙ୍କୁ କାହିଁକି ପୁରସ୍କୃତ କରାଗଲା ?”? 

ଯୁବକ ଗୋପାଳ ସିଂହ ଅଭିଷେକ ଉତ୍ସବରେ ଜଣେ ଅତି ବିଶ୍ଵସ୍ତ ସେବକ ରୂପେ ଅନେକ 
କାର୍ଯ୍ୟ କରିଥିଲେ । ଚୌହାନ ରାଜବଂଶର ଚିରାଚରିତ ପରମ୍ପରା ଅନୁସାରେ ଅବିବାହିତ 
ଯୁବକ ଗୋପାଳ ସିଂହ ଶ୍ରୀ ନୃସିଂହନାଥ ତୀର୍ଥର କପିଳଧାରାରେ କଳଶ ବୁଡ଼ାଇଥିଲେ | 
ଅଭିଷେକ ପୂର୍ବରାତ୍ରିର ନିଶାର୍ଵରେ ମହାନଦୀରେଂ'ପାଟଖଣ୍ଡା ଧୋଇଥିଲେ। ରାଣୀ ଅନ୍ତଃପୁରକୁ 
ସେଇ ଜଣେ ମାତ୍ର ପୂରୁଷର ଅବାଧ ପ୍ରବେଶ ଥିଲା । ଏଇ ସୌଭାଗ୍ୟ ଯୋଗୁଁ ଅନେକ 
ବିରାଦର ତାଙ୍କୁ ଭର୍ଷା ବି କରିଥିଲେ। କିନ୍ତୁ ଅଭିଷେକ ଉତ୍ସବରେ ତାଙ୍କୁ ସମ୍ମାନିତ କରାଗଲା 
ନାହିଁ। ମଣିଷ ମାତ୍ରେ ସମ୍ମାନ ଟିକିଏ ପାଇବା ପାଇଁ ଲାଳାୟିତ। ନ ପାଇଲେ ତା'ର ଆମ୍ମା 
ବିଦ୍ରୋହୀ ହୋଇଉଠେ । 


ଦଦା ହଠାତ୍‌ ଅଟକି ଯାଇ ଦୀର୍ଘ ଅଟ୍ଟହାସ କଲେ | ମୁହୂର୍ଭକ 'ଯରେ ଧିମେଇ ଧିମେଇ 
କହିଲେ, କେହି ଯେପରି ସେଇ ଅଜୁହା କଥା ନ କହିବା ପାଇଁ ତାଙ୍କୁ ଭିତରୁ ବାଧ୍ଯ 
କରୁଥିଲା । -' ˆ ଅଧିକାର ମୋହ କାହାର ନ ଥାଏ ? ସେ ରାଣୀ ହେବାକୁ ଚାହିଁ ନ ଥିଲେ 
ଇଂରେଜ ମାନେ କଅଣ କେବେ ତାଙ୍କ ସିଂହାସନରେ ବାଧ୍ୟ କରି ବସାଇଥାନ୍ତେ । ଇଂରେଜ 
ମାନେ ତ ସମ୍ବଲପୂରକୁ ନିଜ ହାତକୁ ନେବା ପାଇଁ ଶେଷ ନିଷ୍ପର୍ରି ନେଇ ସାରିଥିଲେ । 
ସମ୍ବଲପୁରର ନିରୀହ ପ୍ରଜା ସେଇ ନିଷ୍ପରିକୁ ଗ୍ରହଣ କରିଥାନ୍ତା ମଧ୍ୟ | ରାଣୀ ଠିକ୍‌ 
ବୁଝିପାରିଥିଲେ ଯେ ସିଂହାସନ ଦଖଲ କଲେ ଇଂରେଜ ତାଙ୍କୁ ଉପଯୁକ୍ତ ସମ୍ମାନ ଦେବ 
ନାହିଁ। ମଣିଷ କାଙ୍ଗାଳ ହୋଇ ବଂଚିରହିବା ଅପେକ୍ଷା କିଛିଟା ସମ୍ମାନ ପାଇ ବଂଚି ରହୁ ।” 


ପ୍ରବଳ ପ୍ରତାପୀ ଇଂରେଜ ଶକ୍ତି ଆଗରେ ମହାରାଜ ମହାରାଜ ସାଏ କ୍ଷଦ୍ରାଦପି କ୍ଷୁଦ୍ର 
ପତଙ୍ଗ ପ୍ରାୟ | ଆଜୀବନ ମରହଙ୍ଟାର କାରାଗାରରେ ରହି ତାଙ୍କର କ୍ଷତ୍ରିୟତ଼ି ଲୋପ ପାଇ 
ଯାଇଥିଲା । ସେ ହୋଇଥିଲେ ଭୀରୁ ଓ କାପୂରୁଷ । ତଥାପି ଇଂରେଜ ଠାରେ ସେ ଥିଲେ 
ଚିରରଣୀୀ । ତାଙ୍କୁ ବନ୍ଦୀ ଜୀବନରୁ ଇଂରେଜମାନେ ହିଁ ମୁକ୍ତ କରିଥିଲେ । ଅଭିଷିକ୍ତ ହୋଇଥିଲେ 
ହେଁ ତାଙ୍କର ଅଧିକାର ମାତ୍ର କେତେ ଖଣ୍ଡ ଗାଁ ଉପରେ ସୀମିତ ଥିଲା। ଇଂରେଜ ଏଜେଞ୍ଟର 

ନିଦଦୈେଶରେ ସେ ରାଜପଣ ଚଳାଇଥିଲେ। ମହାରାଜ ସାଏଙ୍କ ସିନା ଅକାଳ ବିୟୋଗ ହେଲା, 
କିନ୍ତୁ ସୁନ୍ଦରୀ ଯୁବତୀ ମୋହନ କୂମାରୀଙ୍କ ଆଗରେ ଥିଲା ସୁଦୀର୍ଘ ଭବିଷ୍ୟତ ! ଦଶଖଷ୍ଡ 
ବହୁମୂଲ୍ୟ ହୀରକ ଭେଟି ଚଢ଼ାଇ ଇଂରେଜ ଏଜେଣ୍ଟଠାରୁ ସିଂହାସନ ପାଇଲେ । ଏଜେଣ୍ଟ 
ସହିତ ଯୋଗସୂତ୍ର ରଖି ଯେଉଁ ସରକାରୀ ଚତୂର କର୍ମଚାରୀମାନେ ରାଣୀଙ୍କ ସିଂହାସନାରୂଢ଼ 
କରିଥିଲେ, ସେଇମାନେ ଅଭିଷେକ ଉତ୍ସବରେ ସମ୍ମାନିତ ଓ ପୁରସ୍କୃତ ହେଲେ । ଏଥିରେ 
ଆଶ୍ଚର୍ଯ୍ୟ ହେବାର ଅଛି କଣ ? ଏହା ତ ସମସ୍ତ ଦେଶୀୟ ରାଜଦରବାରର ବାସ୍ତବିକତା | ” 


ଗୋପାଳ ସିଂହଙ୍କ ଯୂୁବାସୁଲଭ ଉତ୍ତେଳନ! ଓ ଦାମ୍ଭିକତା କିଛି ମାତ୍ରାରେ ଶାନ୍ତ ହେଲା 
ସତ; କିନ୍ତୁ ମନର କୌତୁହଳ ଦୂର ହେଲା ନାହିଁ ! ଅଦିନିଆ ଝଡ଼ ବର୍ଷାରେ ଧୂଳି ମାଟି ତିନ୍ତି 
ଗଲେ ମାଟିତଳୁ ଉଷ୍ଟା ଫୃଟି ପରିବେଶକୁ ଦହି ପକାଏ । ଗୋପାଳ ସିଂହଙ୍କ ଅବଚେତନର 
ନିଭୃତ କୋଣରୁ ଆହୁରି ଗୋଟିଏ ପ୍ରଶ୍ନ ଉଙ୍କି ମାରିଲା- 


‘ ତେବେ ଦଦା, ମହାରାଜ ସାଏଙ୍କ ମୃତ୍ୟୁ ଘଟଣାକୁ ଲୁଚାଇ ରଖିବାର ଅଭିପ୍ରାୟ 
କଅଣ ?” 


“ଅଭିପ୍ରାୟ ? ସେଇ ତ ହେଉଛି ପ୍ରକୃତ ରାଜନୀତି । ସେ ଘଟଣା ସର୍ବସାଧାରଣ 
ଜାଣିଥିଲେ ମୋହନ କୂମାରୀ କଦାପି ସିଂହାସନ ପାଇ ପାରି ନ ଥାନ୍ତେ। ସମ୍ବଲପୁର ସିଂହାସନ 
ପାଇଁ ନାରୀ ମାତ୍ରେ ଅଯୋଗ୍ୟା । ଚୌହାନ ରାଜକୂଳରେ କଅଣ ରାଜସିଂହାସନକୁ ଅଳଂକୃତ 
କରିବା ପାଇଁ ସୁଯୋଗ୍ୟ ଦାୟାଦର ଅଭାବ ଅଛି ? ବଂଶୀୟ କ୍ଷତ୍ରିୟ ଯୁବକମାନେ ମହାରାଜାଙ୍କ 
ନିଧନ ସଂବାଦ ପାଇଥିଲେ ମୋହନ କୁମାରୀଙ୍କ ଅସ୍ତିତ୍ ଲୋପ ପାଇ ଯାଇ ଥାଆନ୍ତା । 
ମାଟିରେ ମିଶି ଯାଇଥାନ୍ତା ।”? 


“ * ରାଣୀ ମୋହନ କୁମାରୀ ସିଂହାସନରେ ବସିଗଲେ କଅଣ ସବ୍ର ସମସ୍ୟାର ସମାଧାନ 
ହୋଇଗଲା ? ମୋ ମତରେ ରାଣୀ ମସ୍ତବଡ଼ ଭୂଲ କରି ପକାଇଛନ୍ତି। ରାଣୀଙ୍କୁ ରଜାବଖରି 
ଭିତରେ କେହି ଖାତିର କରେ ? ରାଣୀ କଅଣ ଏକଥା ଜାଣନ୍ତି ନି ? 


ନାରାୟଣ ସିଂହଙ୍କ ଚତୃରତା, ନୀଳାମ୍ବର ପ୍ରଧାନର ଯୋଗସୂତ୍ର, ମହାଦେବଙ୍କ କୂଟନୀତିର 
ଯୋଗଫଳ ହେଉଛି ମୋହନ କୃମାରୀଙ୍କର ସମ୍ବଲପୁର ରାଜସିଂହାସନ ଲାଭ | ଲଜିତ ମୋହନ 
ଓ ମୋହନ କୂମାରୀ ପରସ୍ତରର ନିବିଡ଼ ସଂପର୍କ ଛଡା ଆଉ କିଛି ଚାହାନ୍ତି କି ? ଉଛୁଳା 
ଯୌବନର ମନ ମତାଣିଆ ଢ଼େଉ ଭାସି ଭାସି ଆସି ଫେରିଯାଏ । କୂଳକୁ ଛୁଇଁ ପାରେ 
ନାହିଁ । ରାଜମର୍ଯ୍ୟାଦା କୂଳ ଲଂଘିବାକୁ ଦିଏନା ।” 


ପଥଚାରୀ ଦୟ ସେତେବେଳେ ଲକ୍ଷ୍ୟ ସ୍ଥଳରେ ଆସି ପହଞ୍ଚି ଯାଇଥିଲେ । 

ଦୁଇ 
ଖ୍ଣ୍ଡା ରଜାବଖରି । 


ଗାଆଁର ଶେଷ ମୁଣ୍ଡରେ ପୂର୍ବକୁ ଚାରିପଟେ ବନ୍ଧା କଳା ମୁଗୁନି ପଥରର ବିରାଟ 
ପାଚେରୀ । ମୁଖ୍ୟ ଦ୍ବାରରେ ଆଠ ଫୁଟ ଉଚ୍ଚ କାଠ କବାଟ ଯହିଁରେ ରାଜଦ୍ଧାରର ସଂକେତ 
ଥାଇ ବଢ଼େଇର କାରୁକାର୍ଯ୍ୟ । ମୁଖ୍ୟ ଦ୍ଵାର ଅତିକ୍ରମ କଲେ ଚିକ୍ଵଣ ସମତଳ ପଥରର ବିସ୍ତୃତ 
ଅଗଣା | ଦକ୍ଷିଣରୁ ଉତ୍ତରକୁ ପାଚେରୀ କଡ଼େ କଡ଼େ, ତାଜ, ଖଜୁରୀ, କନିଅର, ବବୁଲ, 
ଶିମୁୂଳୀ ପ୍ରଭୃତିର ଜଙ୍ଗଲ । ପରିସର ତିନି ପ୍ରସ୍ଥ । ପ୍ରଥମ ଅଗଣାର କେନ୍ଦ୍ର ସ୍ଥଳରେ 
ଚୌପାଲ । ବାମ ପଟରେ ଲମ୍ବା ଚଉଡ଼ା ବାରଣ୍ଡା । ଡାହାଣରେ ଅତିଥି, ଅଭ୍ୟାଗତ, 
ଆଗନ୍ତୁକମାନଙ୍କ ପାଇଁ ଅପେକ୍ଷା ଗୃହ ଓ ଅତିଥି ଗୃହ । ଏଇ ଅଗଣାରେ ଦିନରାତି ସୁଖାଦ୍ୟ 
ଓ ସ୍ନେହ ପାଇ ମୃଗ, ହରିଣ, ଠେକୁଆ ଆଦି ପଶୁମାନେ ସ୍ବଚୁନ୍ଦରେ ବିହାର କରନ୍ତି। ସେମାନେ 
ମୁକ୍ତ ବିଚରଣ କରିବାର ଅଖଣ୍ଡ ସ୍ଵାଧୀନତା ଲାଭ କରିଛନ୍ତି । ବେଳେ ବେଳେ ହରିଣ 
ଶାବକମାନେ ଚୌପାଲ ଉପରେ ଶୋଇପଡ଼ନ୍ତି ଓ ତାଙ୍କର ମାଆମାନେ ପାଖରେ ବସି 
ରୋମନ୍ଥନ କରନ୍ତି । ମୁଖ୍ୟଦ୍ଧାରରେ ରହି ସେମାନେ ଆଗନ୍ତୁକମାନଙ୍କୁ ସ୍ଵାଗତ ମଧ୍ୟ 
ଜଣାନ୍ତି। ସେମାନଙ୍କର ନିରୀହ ପ୍ରାଣର ସ୍ତନ୍ଦନ ଓ ସ୍ବେହିଳ ଚାହାଣିର ସ୍ପର୍ଶରେ ରଜାବଖରିର 
ପରିବେଶ ସଦାସର୍ବଦା ସୌମ୍ୟ ଶୀତଳ ହୋଇଥାଏ । 


ଦ୍ଵିତୀୟ ପ୍ରମ୍ବରେ ରାଜ ପରିବାରର ସଦସ୍ୟମାନଙ୍କ ବିଶ୍ରାମ ଓ ଶୟନ କକ୍ଷ | ତା'ର 
ଅଗଣାରେ ମନ୍ତ୍ରଣା କକ୍ଷ । ସୋମଲେଲ ଦେବୀଙ୍କ ଯୋନି ପ୍ରତିମା ଥାଇ ପୂଜାଘର ଓ ବିନୋଦନ 
କକ୍ଷ ! ସେଇ ଛୋଟିଆ ମନ୍ଦିରରେ ପ୍ରତିଦିନ ନିୟମିତ ରାଜା ବଳାରାମ ସିଂହ ଚୌହାନ 
କୂଳର ଅଧିଷ୍ଠାତ୍ରୀଙ୍କୁ ମନ୍ତ୍ରୋଚାରଣ ପୂର୍ବକ ଭକ୍ତି ପ୍ରାର୍ଥନା କରନ୍ତି । ଆଉ ବିଦେଶୀ ଶକ୍ତିର 
ମୁକାବିଲା କରି ମାତୃଭୂମିର ମାନରକ୍ଷା ପାଇଁ ଯୁବକମାନଙ୍କୁ ଶପଥ ପାଠ କରାଇଥାନ୍ତି । 


ତୃତୀୟ ପ୍ରସ୍ଥ ନାରୀ ଅନ୍ତଃପୂର ! ରୋଷଶାଳା, ସ୍ଵାନଘର, ଭୋଜନାଳୟ, ତୁଳସୀ ଚଉରା, 
ଜୂଅ, ଭଣ୍ଡାର ଘର, ବିଶ୍ରାମ ଗୃହ । ତା” ପଛକୁ ଗଡଖାଇ ସଦୃଶ ବିରାଟ ପୂଷ୍ଠରିଣୀ । 


ଅଗଣାରେ ଚୌପାଲର ପୂର୍ବକୁ ଆରାମ ଚୌକି ପଛକୁ ଆଉଜି ବସିଥିଲେ ଜଣେ 
ବର୍ଷୀୟାନ | ବପୁବନ୍ତ, ଗୌର, ବଳିଷ୍ଠ ବାହଯୂଗଳ, ଉନ୍ନତ ଲଲାଟ | ଶୁକ୍ଳ କେଶରାଶିରେ 
ରଷିପ୍ରତିମ । ମୁଖମଣ୍ଡଳରେ ଅପୂର୍ବ ରାଜକୀୟତା । ଆମ୍ମବିଶ୍ନାସ ସ୍ଵତଃ ଫୁଟି ଉଠୁଥିଲା | 
ମନେ ହୁଏ, କଠୋର ସାଧନାରେ ସେ ହୋଇଥିଲେ ତେଜୋଦୀପ୍ତର । ସଂତ୍ାନ୍ତ ବ୍ୟକ୍ତିତୂର 
ପରିଚୟ ବାରି ହୋଇ ଯାଉଥାଏ | ତାଙ୍କର ଦୃଷ୍ଟିଭଙ୍ଗୀରେ ତାଙ୍କ ପାଖରେ ବସିଥିଲେ ଦି 
ଜଣ ଯୁବକ । ସେମାନଙ୍କ ବ୍ୟକ୍ତିତ୍ନରେ ବି ଯଥେଷ୍ଟ ରାଜକୀୟତା ଆଭାସିତ ହେଉଥିଲା | 

ଚୌପାଲରେ ଅନ୍ୟମାନେ ମଧ୍ୟ ବସିଥିଲେ । ପ୍ରତିଦିନ ସନ୍ଧ୍ୟାରେ ନିୟମିତ ଏ 
ଚୌପାଲରେ ସଭା ବସେ ! ଇଏ ହେଉଛି ଅନନ୍ୟ ପ୍ରଜାବସଳ ରାଜା ସାହେବ ବଳରାମ 
ସିଂହଙ୍କ ସାଲିସ ଦରବାର!  । ଖିଶ୍ଡା ଇଲାକାର ସମସ୍ତ ବିବାଦ ଓ ସମସ୍ୟାର ସମାଧାନ 
ଏଇଠି ହୁଏ । ରାଜା ସାହେବ ପକ୍ଷ ପ୍ରତିପକ୍ଷଠାରୁ ଆପରି ଉଚ୍ଚର ନିଜେ ଶୁଣନ୍ତି । ନିରୀହ ଓ 
ଭାଷାବି ହୀନ ସରଳ ପ୍ରଜାର ସମସ୍ୟା ଉପସ୍ଥାପନ ପାଇଁ ବଡ଼ପଣ୍ଡା ଓ ପତି ତରଫଦାରରୂପେ 
ନିଯୁକ୍ତ । ପକ୍ଷଠାରୁ କୌଣସି ମୂଲ୍ଯ ବା ପାରିଶ୍ରମିକ ଗ୍ରହଣ କରିବାର ଅଧିକାର ତାଙ୍କର 
ନାହିଁ । ପୁରୁଷାନୁକ୍ରମେ ଏଇ କାର୍ଯ୍ୟ ପାଇଁ ସେମାନେ ନିଷ୍ଠର ଭୂସଂପରି ଭୋଗ ଦଖଲ କରି 
ଆସୁଛନ୍ତି । ଏ ହେଉଛି ତାଙ୍କର ରାଜଦତ୍ତ ବୃତି 


“ସାଲିସ ଦରବାର” ହେଉଛି ଏକ ଅଦ୍ଭୂତ ଅଦାଲତ ଯେଉଁଠି ଆଇନ କାନୁନର 
ଗୋରଖଧନ୍ଦା ନ ଥାଏ, ନଥାଏ କୋର୍ଟ ମହାସୂଲ ବା ଲେଖାପଢ଼ା । ମୌଖିକ ଆବେଦନ 
ମୌଖିକ ଶୁଣାଣି ଓ ମୌଖିକ ଫଇସଲା ହୁଏ । ଆାନବିକ ବିଚାରବୋଧ ଫଇସଲାର 
ମାନଦଣ୍ଡ । କେହି କେବେ କୌଣସି ନିଷ୍ପତ୍ତିରେ ଅସନ୍ତୋଷ ଜାହିର କରିନାହିଁ ବା ପକ୍ଷପାତିତାର 
ଆରୋପ ହୋଇ ନାହିଁ। ଜାତି, ଧର୍ମ , ବର୍ଣ୍ଣ, ଧନୀ, ଦରିଦୁ ନିର୍ବିଶେଷରେ ଏ ଧର୍ମ ଅଦାଲତର 
ଦୃଷ୍ଟିରେ ସମସ୍ତେ ସମାନ । ଏ ଅଦାଲତରୁ କେହି କେବେ ନିରାଶ ହୋଇ ଫେରି ନାହିଁ । 

ରାଜା ସାହେବ ପକ୍ଷ ପ୍ରତିପକ୍ଷର ବକ୍ତବ୍ୟ ଉପରେ କେବଳ ନିଜର ନିଷ୍ପରିକୁ ସ୍ଵାୟତ୍ତ 
କରି ନ ଥିଲେ, ଅଧିକନ୍ତୁ ଆଧିପତ୍ୟ ବିସ୍ତାର କରିଥିଲେ ଜଣେ ଆଦର୍ଶ ନ୍ୟାୟପ୍ରିୟ ବିଚାରକର 
ବିବେକ ଉପରେ ମଧ୍ୟ । ଏକ ପକ୍ଷରେ ଥିଲା ଦୟା, କ୍ଷମା ତିତିକ୍ଷା ଆଦି ମହାନ୍‌ ମାନବୀୟ 
ମୂଲ୍ୟବୋଧ । ମଣିଷର ମନସ୍ତାର୍ତିକ ବିଶ୍ଲେଷଣ କରିବାରେ ଧୂରୀଣ ବର୍ଷୀୟାନ ରାଜା 
ଉଦୀରତା ଓ ବଦାନ୍ୟତାକ୍ର ମଧ୍ଯ ନ୍ୟାୟର ମାପକାଠି ରୂପେ ଗ୍ରହଣ କରିଥିଲେ । ସେ 
କହନ୍ତି “ ବୂଝାମଣା”? ଯଦି ବିଫଳ ହୁଏ ତେବେ ତୁଟି ବୁଝାମଣାରେ ନୁହେଁ, ତୁଟି ମଣିଷ 
ମନର । ଏପରି କୌଣସି ସମସ୍ୟା ସମାଜରେ ନାହିଁ ଯାହାକି ଅନପେକ୍ଷିତ ଓ ଅବାଂଛୁତ । 
ଏପରି କୌଣସି ସମସ୍ୟା ନାହିଁ , ଯାହାର ˆ ବୃଝାମଣା' ନାହିଁ । ଖ୍ଷ୍ଡା ରାଜସଭାର ନିଷ୍ପରି 
କେବଳ ଖୁଣ୍ଡା ଜନମାନସର ଗ୍ରହଣୀୟ ବସ୍ତୁ ହୋଇ ନ ଥିଲା, ଅଧିକନ୍ତୁ ସମ୍ବଲପୁର ଜନପଦର 
ଆଦର୍ଶ ଥ୍ଲା । ଏ ସଭାର ନ୍ୟାୟପରାୟଣତାରେ ସମ୍ବଲପୂର ଦରବାର ମଧ୍ୟ ଦିନେ ବିଚଳିତ 
ହୋଇପଡ଼ିଥିଲା । କାରଣ ଲୋକମାନସରେ ଏହା ବିକ୍ରମାଦିତ୍ୟଙ୍କ ନ୍ୟାୟ ଦରବାର 
ସହିତ ତୁଳନୀୟ ଥିଲା । 

ସେ ଦିନ ସଭାରେ ଗୋପାଳ ଓ କୃପାଳ ମଧ୍ୟ ଉପସ୍ଥିତ ଥିଲେ । 

ରାଜା ସାହେବ ଚୌପାଲର ଏ୍ିଶାନ୍ୟ କୋଣରେ ବସିଥିବା ବ୍ୟକ୍ତି ଙ୍କୁ ଅନାଇ ପଚାରିଲେ- 


“ ବୈଲୋଚନ, ତୋର ଆଉ କିଛି କହିବାର ଅଛି ? 


: ୧୭ : ଅଗ୍ନିପୁତ୍ର 

ଲୋକଟି ଦି' ହାତ ଯୋଡ଼ି ବିନୟୀ ହୋଇ କହିଲ୍ଲା-' ‘ହଜୁର, ମୋର ତ ଅନେକ କଥା 
କହିବାର ଅଛି। କିନ୍ତୁ ମୁଁ ଚାହେଁ ସମାଧାନ | ଚାଷୀର ଦୂଃଖ ଚାଷୀକୁ ଜଣା । ସର୍ଭ ଅନୁସାରେ 
ପୂରା ଗୋଟିଏ ବର୍ଷ ବଳଦ ମୋ ଗୁହାଳରେ ରହିବା ଉଚିତ | ଗତ ବର୍ଷ ଚୈତ୍ର ମାସରେ 
ସୂଗ୍ରୀ ମୋ ଗୁହାଳରେ ଆଣି ବାନ୍ଧି ଦେଲା ଓ ତିନି ପୁଡୂଗ ଧାନ ମାପି ନେଲା । ନିୟମ 
ଅନୁଯାୟୀ ବର୍ଷକ ପାଇଁ ସାହୁକାର ବଳଦର ମାଲିକ । ଏହା ଉପରେ ନିର୍ଭର କରି ମୁଁ ମୋର 
ଚାଷ ଉଠାଇଲି। ଚାଷ କାମ ସରି ନାହିଁ। ବିଲରେ, ଚଣୀ, ହରଡ, କପା, ସୋରିଷ, କୋଳଥ 
ଅଛି | ଫାଲଗୁନ ପୂର୍ଣ୍ଣିମା ପରେ ସେ ଯେ କୌଣସି ଦିନ ମୋ ଗୁହାଳରୁ ବଳଦ ଫିଟାଇ 
ନେଇ ଯାଇପାରିବ । ଆପଣ ଧର୍ମାବତାର | ଯାହା ଫଇସଲା ହେବ, ମୁଁ ମାନି ନେବି ।”? 


ସୂଗ୍ରୀ ଓ ବୈଲୋଚନ ଗୋଟିଏ ଗାଁର ଚାଷୀ | ଅଭାବ ଅନାଟନରେ ପଡ଼ି ସୁଗ୍ରୀ ତାର 
ପଶୁ ସଂପଦକୁ ବୈଲୋଚନ ପୀଖରେ ବକା ( ବନ୍ଧକ ) ପକାଇ ଦେଇଥିଲା | ସାଧାରଣତଃ 
କୌଣସି ଚାଷୀ ତାର ହଳ ବଳଦ ଅନ୍ୟ ପାଖରେ ବନ୍ଧା ପକାଏ ନାହିଁ । ସୁଗ୍ରୀର ମଧ୍ୟ ପିଲା 
କ୍ରଟୁମ୍ବ ଓ ପେଟ ପାଟଣା ଅଛି । ଅନ୍ୟ ପକ୍ଷରେ ବୈଲୋଚନ ତା'ର ମୁଖ୍ୟ ଫସଲ ଅମଳ 
କରି ସାରିଥିଲା । ଏଣୁ ଉଭୟ ପକ୍ଷରୁ ଶୁଣିବା ପରେ ଫଇସଲା ପ୍ରସ୍ତାବ ହେଲା ଯେ ସୂଗ୍ରୀ 
ମାଝି ତାର ବଳଦ ଫେରାଇ ନେଇ ପାରିବ | ଯେହେତୁ ସର୍ଭ ଅନୁସାରେ ପୂରା ବର୍ଷେ ତା’ 
ପାଖରେ ରହିବା କଥା ଏବଂ ଏ କ୍ଷେତ୍ରରେ ଚୁକ୍ତି ଭଙ୍ଗ ହେଉଛି ବୈଲୋଚନ ଚାରି ଖଣ୍ଡି ଧାନ 
ବା ତାର ଉଚିତ ମୂଲ୍ୟ ଫେରି ପାଇବ । 


ଏଇ ନିଷ୍ଠଭିରେ ଉଭୟ ପକ୍ଷର ଆପତ୍ତି କରିବାର ଅବକାଶ ନ ଥିଲା। ସଭାରେ ଉପସ୍ଥିତ 
ଲୋକେ ନୀରବରେ ଶୂଣ୍ଧଥିଲେ । ନୀରବତା ଭଙ୍ଗ କରି ଡାହାଣ ପାଖେ ବସିଥିବା ଯୁବକକୁ 
ଚାହିଁ ରାଜା ସାହେବ ପଚାରିଲେ - 


“ସୁରେନ୍ଦ୍ର ଆମର ଏ ଫଇସଲାରେ କୌଣସି ପକ୍ଷର କ୍ଷତି ହେବ ନାହିଁ ତ ?”' 


“ କ୍ଷତି ? ବିନା କ୍ଷତିରେ କୌଣସି ବିବାଦର ସମାଧାନ ହୁଏ ? ପ୍ରତ୍ୟେକ ସମାଧାନରେ 
ଉତ୍ୟ ପକ୍ଷକୁ କିଛି ସ୍ଵାର୍ଥ ତ୍ୟାଗ କରିବାକୁ ପଡ଼ିବ । ବୈଲୋଚନ ବଳଦ ଉପରେ ଭରସା 
କରି ତା'ର ଚାଷବାସର ଯୋଜନା କରିଥିଲା ! ତା'ର ଆଶା ଥିଲା ଯେ ଫାଲଗୁନ ଶେଷ 
ଯାଏ ବଳଦ ତା” ପାଖରେ ରହିବ। ସେ କିଛି ଧାନ ଫେରି ପାଇବ ସତ, କିନ୍ତୁ ଏ ସମୟରେ 
କେହି ବଳଦ ସାହାଯ୍ୟ ଦେବ ନାହିଁ । ପୁଷ ମାସରେ ଧାନ ଅନାୟାସରେ ମିଳିଯିବ । 
କିନ୍ତୁ ବଳଦ ?” 


ଅଷ୍ଟାଦଶ ବର୍ଷୀୟ ତେଜସ୍ଵୀ କ୍ଷତ୍ରିୟ କଣ୍ଠରେ ଥିଲା ଦୃଢ଼ତା, ମୁଖମଣ୍ଡଳରେ ଗାନ୍ଭୀର୍ଯ୍ୟ ଓ 
ଦାମ୍ଭିକତା ତଥା ଓିଦାର୍ଯ୍ୟର ସଂକେତ । ସୌଜନ୍ୟର ପ୍ରଭା ମଶାଲ ଆଲୁଅରେ ଆହୂରି 

ତେଜୋଦୀପ୍ତ। ତାଙ୍କର ବାଣୀ ଶୁଣି ଉପସ୍ଥିତ ବ୍ୟକ୍ତିମାନେ ଆଶ୍ଵସନା ଓ ସହାନୁଭୂତି ଅନୁଭବ 
କରୁଥିଲେ । କାରଣ ସେଇ ବିରଳ ବ୍ୟକ୍ତିତଵକୁ ସୌମ୍ୟତା ଓ ପ୍ରସାଦ ଗୁଣର ନୈସର୍ଗିକ 
ଅବଦାନ ମିଳିଥିଲା। ଗୌର ବର୍ଣ୍ଣ । ଉନ୍ନତ ଲଲାଟ ବଳିଷ୍ଠ ମାଂସଳ ବାହୁରେ ଥିଲା ଅମାପ 
ଶକ୍ତି ଓ ସୁରକ୍ଷାର ସ୍ଵାକ୍ଷର । ତାଙ୍କର ପ୍ରତିଟି ଶବ୍ଦରେ ପ୍ରତିଶ୍ରୁତି ବିତରିତ ହେଉଥିଲା | ତା 


ଛଡା ଥିଲା ନିର୍ଣ୍ଠାୟକତ୍ଵର ସଂକେତ । 


ଯୁବକ ସୂରେନ୍ଦ୍ରର ମନ୍ତବ୍ୟ ଶୁଣି ରାଜାସାହେବ କିଛି କ୍ଷଣ ଚୂପ୍‌ ରହିଲେ । ତାଙ୍କ 
ମୁଖମଣ୍ଡଳରେ ମଧ୍ୟ ରେଖାପାତ ହୋଇ ନ ଥିଲା । ଏପରି ମନ୍ତବ୍ୟ ଶୁଣିବାରେ ସେ ଅଭ୍ୟସ୍ତ 
ଥିଲେ ଓ ତାଙ୍କ ହୃଦୟରେ ଅପାର ହର୍ଷ ଖେଜି ଯାଉଥିଲା । କାରଣ ସେ ନିଜର ଉପଯୁକ୍ତ 
ଦାୟାଦ ଗଢ଼ି ପାରିଛନ୍ତି । ସେ କହିଲେ - 


“ପ୍ରଶ୍ନ ହେଉଛି, ସୂଗ୍ରୀ ମାଝିର ପ୍ରାର୍ଥନା ଗ୍ରହଣଯୋଗ୍ୟ କି ନୁହେଁ ? ପ୍ରାର୍ଥନା ଗ୍ରହଣ 
କଲେ ପୂର୍ବ ସର୍ଭର ଖ୍ଲାପ ହେବ ଓ ଗ୍ରହଣ ନକଲେ ତା” ର ସ୍ବାମୀତ୍ସ ଆହତ ହେବ ।” 
ସୁରେନ୍ଦ୍ର କହିଲେ -“ ପ୍ରକୃତରେ ଏହା କୋଣସି ଜଟିଳ ପ୍ରଶ୍ନ ନୂହେଁ, ଉଭୟେ ଗରିବ 
ଚାଷୀ । ବର୍ଷେ ପାଇଁ ଶସ୍ୟ ସଂଗ୍ରହ କରି ରଖିବା ଚାଷୀ କୂଳର ଚିରାଚରିତ ଧର୍ମ | ମୋ 
ମତରେ ବଳଦ ବୈଲୋଚନର ଦାୟିତ୍ଵରେ ଫାଲଟୁନ ପୂର୍ଣ୍ଣିମା ଯାଏ ରହିବ । ଆବଶ୍ୟକ 
ହେଲେ ସୂଗ୍ରୀ ମଧ୍ୟ ବଜଦକୂ ତାଂ କାମରେ ଲଗାଇ ପାରିବ ¦ ଦୁଇ ମାସ ପରେ ସର 
ଅନୁସାରେ ସେ ତା” ବଳଦ ଫେରିପାଇବ । କିନ୍ତୁ ଉଭୟ ପକ୍ଷକୁ ସତର୍କ କରାଇ ଦେବା 
ଉଚିତ ଯେ ସେମାନେ ବଳଦର ଯଥେଷ୍ଟ ସେବା ଯତ୍ନ କରିବେ ଓ କଠୋର ପରିଶ୍ରମ 
କରାଇବେ ନାହିଁ ।” 


ସୂରେନ୍ଦ୍ରଙ୍କ ଫଇସଲା ଥିଲା ସାମ୍ୟ, ମୈତ୍ରୀ ଓ ଭାତୃତ୍ସ ଭିତିକ । ଏ ପର୍ଯ୍ୟନ୍ତ ଦୁନି ଆରେ 
ଗଢ଼ା ହୋଇଥିବା ସବୁ ଆଇନକାନୁନ ଏଇ ଭିତ୍ତିଭୂମି ଉପରେ ପ୍ରତିଷ୍ଠିତ । ଆଇନ ହେଉଛି 
ବିବେକୀ ମଣିଷ ସମୂହର ସୁସ୍ଥ ବିଚାର ଯାହାକି ଅଳ୍ପ ବିବେକୀ ମଣିଷମାନଙ୍କର ସମସ୍ୟାର 
ସମାଧାନରେ ସହାୟକ ହୋଇଥାଏ । 


ରାଜା ସାହେବ ବୈଲୋଚନ ଓ ସୂଗ୍ରୀକୁ ଫଇସଲା ଶୁଣାଇ ଦେଲେ । ଉଭୟଙ୍କ ମୁହଁରେ 
ହସ ଫ୍ରଟି ଉଠିଲା ! ତା' ପରେ ମଧୁ ବଡ଼ପଷ୍ତାଙ୍କ ଲକ୍ଷ୍ୟ କରି ରାଜା ସାହେବ ପଚାରିଲେ - 


ଆଉ କୌଣସି ମାମଲା ଅଛି ?”? 


ଏ ଯାଏ ବଡ଼ପଶ୍ଡା ମହାଶୟ ଚୂପ ବସିଥିଲେ। ରାଜା ସାହେବଙ୍କ ପ୍ରଶ୍ନ ଶୁଣି ସଂକର୍ଷଣ 
ପତିଙ୍କ ଆଡ଼କ୍ର ଇସାରା କରିଦେଲେ । ତରଫଦାର ପତି କହିଲେ - 

“ହଁ ହକୁର, ଗୋବିନ୍ଦ ପାଣ୍ଡେ ଡଙ୍ଗରପାଲିର ମଝିପଡ଼ାର ରୟତ ! ସେ ଉତ୍ତରାଧିକାର 
ସୂତ୍ରେ ଚମ୍ପାବାହାଲ ଭୂସଂପରି ଭୋଗ ଦଖଲ କରି ଆସୁଛନ୍ତି । ବାହାଲ ଉପରମୁଣ୍ଡରେ ଖଲିଆ 
ବନ୍ଧ ଓ ତା' ଉପରକୁ ବାଲିଆ ଗୁଡ଼ା ଆଟ ମାମୁଲି । ବାଲିଆଗୁଡ଼ାରେ ଶହେରୁ ଭର୍ବ ମହୁଲ 
ଗଛ ଅଛି । ଗୋବିନ୍ଦ ପାଣ୍ଡେ ଜମିର ମାଲିକ । ଅଥଚ ଭୂଇଁ ଉପରେ ଠିଆ ହୋଇଥିବା କିଛି 
ଗଛ ବୃକ୍ଷ ଅନ୍ୟମାନଙ୍କର | ସେମାନେ ପୁରୂଷାନୁକ୍ରମେ ମହୁଲ ଫୁଲ, ଫଳ ଓ କାଠ ଭୋଗ 
କରି ଆସୁଛନ୍ତି । ଉକ୍ତ ଭୂଇଁରେ ଶୁକୁ ପଟେଲର ବାପ ଅଜା ଅମଳରୁ ଦୁଇଟି ମହୁଲ ଗଛ । 
ଏବେ ଗୋବିନ୍ଦ ପାଣ୍ଡେ ନିଜର ବୋଲି ଦାବି କରୁଛନ୍ତି 


“ କୁଣେ ଜମିର ମାଲିକ ଓ ଅନ୍ୟ ଜଣେ ଜମି ଉପରେ ଥିବା ଗଛର ମାଲିକ । ଆଇନତଃ 
ଏପରି ହେବାର ନୃହଁ । କିନ୍ତୁ ଗ୍ରାମ ସଂସ୍କୃତି ଭାରତ ବର୍ଷରେ ଏଭଳି ପରମ୍ପରାର ଅଭାବ 
ନାହିଁ । ଭୂମ୍ୟାଧିକାରୀ ଭୂମିହୀନକୁ ମୌଖିକ ପ୍ରତିଶ୍ରୁତିରେ ଭୂମି ଓ ବୃକ୍ଷ ଦେବାର ନଜିର 
ଅଛି । ଗଛର ଫୁଲ, ଫଳ, ଭୋଗ ଦଖଲ କରିବାର ଆଇନଗତ ଅଧିକାର ନ ଥିଲେ ହେଁ 
ସାମାଜିକ ନୀତି ଅଙ୍ଗୀକାର କରେ !”? 


ତରଫଦାର ପତିଙ୍କ ଠାରୁ ରାଜା ସାହେବ ସବୂ ଶୁଣିବା ପରେ ଶୁକୁ ପଟେଲ ଆଡ଼କୁ 
ଚାହିଁ କହିଲେ- ˆ “ପଟେଲ, ତୁମର ଗଛ ବୋଲି କୌଣସି ପ୍ରମାଣ ଅଛି ?”? 


' 'ହଳୁର, ଗଛର ମାଲିକାନା ଉପରେ ସାକ୍ଷ୍ୟ ଦେବାକୁ ଡଙ୍ଗର ପାଲିର ବୃଦ୍ଧମାନେ 
ପ୍ରସ୍ତୃତ । ଭୂମି ଉପରେ କୌଣସି ଦାବି ନାହିଁ । କେବଳ ପିତୃପିତା ଅମଳରୁ ଭୋଗ ଦଖଲ 
କରି ଆସୁଥିବା ଗଛ ଉପରେ ମୋର ଅଧିକାର ! ପିଲାଦିନରୁ ମୁଁ ମୋର ଅଳା ଠାରୁ ଶୁଣିଛି 
ଯେ ତାଙ୍କର ଅଜା ପଣି ଅଜା ଅମଳରୁ ଭୋଗ ଦଖଲ ଅଛି। ମୋତେ ଯଦି ଉଚ୍ଛେଦ କରାଯାଏ 
ତେବେ ଗୋବିନ୍ଦ ପାଣ୍ଡେ ତାଙ୍କ ପିତୃପିତାଙ୍କର ଦ୍ରୋହୀ ହେବେ ।” 


ରାଜା ବଳରାମ ସିଂହ ଉଭୟ ପକ୍ଷକୁ ବୁଝାମଣା କରି ନେବାକୁ ପରାମର୍ଶ ଦେଇ କହିଲେ 
ଯେ ଗଛର ମାଲିକାନାକ୍ର ନେଇ କୌଣସି ଲିଖିତ ପ୍ରମାଣ ନାହିଁ । କେବଳ ପୁରୁଷାନୁକ୍ରମେ 
ଭୋଗ ଦଖଲର ମୌଖିକ ପ୍ରମାଣ ଅଛି । ସ୍ଥାବର ସଂପତ୍ତି କହିଲେ ଭୁସଂପରିକୁ ବ୍‌ ଝାଏ | 
ତା” ଉପରେ ଥିବା ଗଛ ମାଛ ତାର ଅନ୍ତର୍ଭୂକ୍ତ । ପ୍ରକୃତରେ କୌଣସି ଭୂମିର ମାଲିକ ମଣିଷ 
ନୁହେଁ । ମଣିଷ ଅନିତ୍ୟ ଓ ବୃକ୍ଷ ମଧ୍ୟ ଅନିତ୍ୟ | ଭୂମି ଚିରସ୍ଥାୟୀ କେବଳ ଆମେ ଅସ୍ଥାୟୀ 
ମାଲିକାନାକୁ ନେଇ ବିବାଦ କରୁ । ଫୁଲ ଫଳ ସମସ୍ତଙ୍କର ଉପଭୋଗ୍ୟ । ପରସ୍ପର ମଧ୍ୟରେ 


ସାମାନ୍ୟ କଥାକୁ ନେଇ ବିବାଦ କରିବା ଉଚିତ ନୁହେଁ । 


ସୁରେନ୍ଦ୍ରରାଜା ସାହେବଙ୍କ ନିଷ୍ଠଭିରେ ଆଦୌ ସଂତୃଷ୍ଟ ନ ଥିଲେ | କିନ୍ତୁ ଶିଷ୍ଟତା ରକ୍ଷା 
କରି ଚୂପ ରହିଲେ। ଶୁକୁ ପଟେଲ ତାର ନ୍ୟାଯ୍ୟ ଦାବିର ଗୋଟେ ସ୍ଥାୟୀ ଫଇସଲା ଆଶୀରେ 

ସାଲିସ ଦରବାରର ଆଶ୍ରୟ ନେଇଥିଲା। ଆପୋଷ ସମାଧାନର ସମ୍ଭାବନା ଥିଲେ ଅଦାଲତକୁ 
ଆସି ନ ଥାଆନ୍ତା । ଗୋବିନ୍ଦ ପାଣ୍ଡେ ଜଣେ ଚତୁର ବ୍ୟକ୍ତି । ଶୁକ୍ର ପଟେଲ ହୀାମବଡ଼ା 
ଆଚରଣରେ ସେ ଅନେକ ଦିନରୁ କ୍ଷୁସ୍ତ ଥିଲା । ଉଚିତ ଶିକ୍ଷା ଦେବାକ୍ର ସୂଯୋଗ ଅପେକ୍ଷା 
କରିଥିଲା । ଦୁଇଟି ମହୁଲ ଗଛ ଫେରାଇ ନେବା ତା'ର ଉଦ୍ଦେଶ୍ୟ ନ ଥିଲା । ମହୁଲଗଛ 
ବିବାଦର କାରଣ ନୁହେଁ । ଦୁଇଟି ପଡ଼ୋଶୀର ଆଚରଣଗତ ଦ୍ଵନ୍ଦ । ଏ କଥା ସୁରେନ୍ଦ୍ର ବୂଝି 
ପାରିଥିଲେ । ରାଜା ସାହେବଙ୍କ ନିଦୈଶକୂ ଅପେକ୍ଷା କରିଥିଲେ । 


ସମସ୍ତଙ୍କୁ ନୀରବ ରହିବାର ଦେଖି ରାଜା ସାହେବ ସୁରେନ୍ଦ୍ରଙ୍କୁ ପଚାରିଲେ - 
“ସୁରେନ୍ଦ୍ର ତୂମର ମତାମତ 7? ? 


“ଯେ ପର୍ଯ୍ୟନ୍ତ ଏହାର ସମାଧାନ ନ ହୋଇଛି ଏ ଦୂଇ ପରିବାର ମଧ୍ୟରେ ତିକ୍ତତା 
ଲାଗି ରହିଥିବ। ଏକ ସ୍ଥାୟୀ ସମାଧାନ ଦରକାର ! ଦିନେ ଏ ଗଛକୁ ନେଇ ଉଭୟଙ୍କ ମଧ୍ୟରେ 
ଆକ୍ରମଣ ପ୍ରତି ଆକ୍ରମଣର ଆଶଙ୍କା ରହିବ । 


ସମାଧାନ ?? ? ରାଜା ସାହେବ ପଚାରିଲେ । 


ସମାଧାନ ସରଳ । ଗୋବିନ୍ଦ ପାଣ୍ଡେ ଜମିର ମାଲିକ ହୋଇଥିବାରୁ ଗଛ ଉପରେ 
ଯେତିକି ଅଧିକାର, ଅଜ୍ଞାତ କାଳରୁ ଭୋଗ ଦଖଲ କରି ଆସୁଥିବାରୁ ଶୁକ୍ର ପଟେଲର ମଧ୍ୟ 
ଅନୁରୂପ ଅଧିକାର | ଏଣୁ ଉଭୟେ ଗୋଟିଏ , ଗୋଟିଏ ଗଛ ପାଇବେ। ପାଣ୍ଡେ ଶୁକୁ ପଟେଲକୁ 
ଗୋଟିଏ ଗଛ ବିକ୍ରୀ କରିଦେବେ ଓ ବିକ୍ରୀ କବଲାରେ ତାର ମୂଲ୍ୟ ଉଲ୍ଲେଖ ରହିବ । କିନ୍ତୁ 
ମୂଲ୍ୟ ଦେବେ ନାହିଁ ।”? 


ଗୋବିନ୍ଦ ପାଣ୍ଡେଙ୍କ ମୁହଁରେ ତତ୍‌ କ୍ଷଣାତ୍‌ ହସ ଫୁଟିଲା । ସେ ଭାବିଲେ ଯେ ତାଙ୍କର 
ବିଜୟ ହୋଇଛି । ଗୋଟିଏ ଗଛର ମାଲିକାନା ଅକ୍ଲେଶରେ ମିଳିଗଲା! ତେଣେ ଶୁକୁ ପଟେଲ 
ଦ୍ରଇଟିଯାକ ଗଛ ତାଙ୍କ ହାତରୁ ଖସିଯିବ ବୋଲି ଆଶଙ୍କା କରୁଥିଲେ । ଗୋଟେ” ତାଙ୍କୁ 
ମିଳିଗଲ। ଓ ବିକ୍ରୀ କବଲା ଲେଖାଯିବା ଫଳରେ ଭବିଷ୍ୟତରେ ପାଣ୍ଡେ ଗଣ୍ଡଗୋଳ 
କରିପାରିବେ ନାହିଁ । ସେ ବି ମନେ ମନେ ଖୂବ୍‌ ଖୁସି । 


ସଭାରେ ଉପସ୍ଥିତ ଲୋକେ ସୁରେନ୍ଦ୍ରଙ୍କ ନିଷ୍ପରିରେ ଆନନ୍ଦିତ ହେଲେ । ଏଭଳି ସମାଧାନ 
କେହି ଚିନ୍ତା କରି ନଥିଲେ । 

ସେ ଦିନର ଶେଷ ମାମଲା ଥିଲା ଜଣେ ନାରୀର । ଆଠ ବର୍ଷ ଘର ସଂସାର କରିବା 
ପରେ ପତି ତାର ପତ୍ନୀକୁ ଛାଡ଼ପତ୍ର ଦେବା ପାଇଁ ନିଷ୍ପରି କରିଥିଲା । ସାମ ସାହୁର ବିବାହିତ 
ପତ୍ନୀ ସାଲିସ ଦରବାରରେ । ସାମ ସାହୁ ମତରେ ତାର ପତ୍ନୀ ଫଗୁନି ତା'ର ପତ୍ନୀତ୍ସ 

ପ୍ରମାଣିତ କରିବାରେ ଅସଫଳ ହୋଇଛି । ଦୀର୍ଘ ଆଠବର୍ଷ ଘର ସଂସାର କରିଥିଲେ ହେଁ 
ମାଆ ହୋଇପାରି ନାହିଁ । ମଣିଷର ଲକ୍ଷ୍ୟ ହେଲା, ମାଟିରେ ତାର ଉତ୍ତରାଧିକାରୀ ରଖି 
ଜଗତରୁ ବିଦାୟ ନେବ । ସେ ଚାହେଁ ସନ୍ତାନ । ସନ୍ତାନ କ୍ଷୁଧା ନୈସର୍ଗିକ । ପ୍ରାଣୀ ମାତ୍ରେ ଏ 
କ୍ଷଧାରେ ଜର୍ଜରିତ ! ସାମ ସାହୁ ମଧ୍ୟ ଜଣେ ମଣିଷ । ଫଟଗୁନି ବଂଧ୍ୟା । ସନ୍ତାନ ଦେଇପାରି 
ନାହିଁ । ବଂଧ୍ୟା ପତ୍ନୀକ୍ର ଛାଡପତ୍ର ଦେବ ଓ ଦ୍ଵିତୀୟ ପତ୍ନୀ ଗ୍ରହଣ କରିବ ସାମ ସାହୁ | କିନ୍ତୁ 
ଫନି ଛାଡପତ୍ର ନେବାକୁ ଚାହେଁନା। ସନ୍ତାନ କାମନା ଆଗରେ ବିବାହ ଓ ପ୍ରେମର କୌଣସି 
ମୂଲ୍ୟ ନାହିଁ । 

“ଫରଗୁନି, ତୂ କଅଣ ଚାହୁଁ ??? ପଚାରିଲେ ରାଜା ସାହେବ । ଚୌପାଲର ଖମ୍ପ 
ଆଢ଼ୁଆଳରେ ତଳକୁ ମୁଣ୍ଡ ନୂଆଇଁ ବସି ଥିବା ଫଗୁନି ହରିଣ ଶାବକର ପିଠି ଆଉଁସି ଆଉଁସି 
ନମ୍ର କଣ୍ଠରେ କହିଲା- “ ଧର୍ମାବତାର, ଆପଣ ମୋର ପିତାତୃୂଲ୍ୟ । ଆପଣ ଯାହା ନିଷ୍ପରି 
ଦେବେ ମୁଁ ମାନି ନେବି । ମୁଁ କେବଳ ମାଇପି ଜାତିର ସମ୍ମାନ ଚାହେଁ । ଛାଡପତ୍ର ମୋ ପାଇଁ 
ମୂଲ୍ୟହୀନ । ପୂରୁଷ ହାତରେ ନାରୀ ଖେଳନା ହୋଇଛି ଯୂୁଗଯୁଗ ଧରି । ତାର ସମାଧାନ 
ହୋଇଯାଉ । ? 

“ତାଂ ହେଲେ ସାମ ସାହୂର ପ୍ରସ୍ତାବରେ ତୁ ଅରାଜି କାହିଁକି ?”? 

“ମୋର ଦୋଷ ଏତିକି ଯେ ମୁଁ ପିଲା ଜନ୍ମ କଲି ନାହିଁ । ଛୁଆ ଜନ୍ମ କରିବା ବିବାହର 
ସର୍ର ନୁହେଁ । ଏଭଳି ଅନେକ ମାଇପି ଅଛନ୍ତି । ଯେଉଁମାନେ ମାଆ ହୋଇପାରି ନାହାନ୍ତି । 
ଏପରି ଅନେକ ଗଛ ବ୍ରରୂଚ୍ଛ ଅଛି, ଯହିଁରେ ଫଳଫୁଲ ଲାଗେ ନାହିଁ । ଅନେକ ପଶୁ ପକ୍ଷୀ ବି 
ମିଳିବେ ଯେଉଁମାନେ ଛୁଆ ଦେଇ ପାରନ୍ତି ନାହିଁ । ଏଣୁ ସନ୍ତାନ ନ ଦେବା ମୋର 
ଦୋଷ ନୃହେଁ । ଭାଗ୍ୟର ଦୋଷ । ସନ୍ତାନ ନ ଦେଲେ ଛାଡପତ୍ର ଦେବା ନିୟମ ବୋଧହୁଏ 
ଜଗତରେ ନାହିଁ ।”? 


—~ 


“ସ୍ଥରି ଗର୍ଭଧାରଣ କରେ । ସନ୍ତାନ ଦିଏ । ସନ୍ତାନ ଜନ୍ମ କେବଳ ସ୍ତିରି ଏକେଲା 
କରିପାରେ ନାହିଁ । ମୁଁ ଇଛା କରି ସନ୍ତାନ ଜନ୍ମ କରି ନ ଥିଲେ ମୋର ଅପରାଧ ହୋଇ 
ଥାଆନ୍ତା । ସନ୍ତାନ ନ ହେବା ଅପରାଧର ଅପରାଧୀ ମୋର ସ୍ଵାମୀ ମଧ୍ୟ ।” ? 


“ତାଂ ଛଡା ସେ ଦ୍ଵିତୀୟ ପକ୍ଷ ଗ୍ରହଣ କଲେ ସନ୍ତାନ ନିଶ୍ଚୟ ହେବ । ଏହା ସେ କହି 
ପାରିବେ କି ?” 


“ଏହାଛଡ଼ା ମୋର ଆଉ କୌଣସି ଅପରାଧ ଅଛି କି ? ସେ ଖୋଲି କହନ୍ତୁ। 


ଫଟଗୁନିର ଯୁକ୍ତି ଥିଲା ଅକାଟ୍ୟ ଓ ଅତର୍କ୍ୟ । ଅଶିକ୍ଷିତା, ମୂର୍ଷା ଫଗୁନିର ବୟାନ ଏହା 
ନଥିଲା, ବାସ୍ତବରେ ଏହା ଥିଲା ତାର ନାରୀତ୍ସର ବକ୍ତବ୍ୟ । ନାରୀତ୍ଵର ଅନ୍ତରାଳରେ ଥିଲେ 

ପତ୍ନୀତ୍ଵ ଓ ସତୀତ୍ଵ । ସାଧାରଣ ଭାରତୀୟ ଗ୍ରାମୀଣ ଜଡ଼ ନାରୀ ଠାରୁ ଫଗୁନି ଥିଲା ଭିନ୍ନ | 
ତାର ନିର୍ଭୀକତା ଓ ସ୍ତଷ୍ଟବାଦିତାରେ ଉପସ୍ଥିତ ଲୋକେ ଅବାକ୍‌ ହୋଇଥିଲେ। ରାଜା ବଳରାମ 
ସିଂହ ଅର୍ବମୁଦ୍ଵିତ ନୟନରେ ତଳକୁ ଅନାଇ ଫଗୁନିର ହୃଦୟ ବେଦନାକୁର ବୃଝିବାକୁ ଚେଷ୍ଟା 
କରୁଥିଲେ | ତରଫଦାର ମଧୁ ବଡ଼ପଶ୍ଡା ଓ ସଂକର୍ଷଣ ପତି ବିତର୍କର ମର୍ମ ଖୋଜୁଥିଲେ । 
ସାମ ସାହୁ, ଭୁଲା ସିଂହ, ବଳିଷ୍ଠ ପଧାନ, ନରସିଂହ ଖଟୁଆ, ରାଜାରାମ ଦଣ୍ଡସେନା ଫଟୁନିର 
ଯୁକ୍ତିକୁ ବାଚାଳତା ମନେ କରି ମନେ ମନେ ଖୁସି ହେଉଥ୍‌ଲେ। କାରଣ ନାରୀର ଯଥାର୍ଥତାକୁ 
ସମାଜ ଯୁଗେ ଯୁଗେ ବରଝିବାକ୍ୂର ଚେଷ୍ଟା ନ କରି ଉପେକ୍ଷା କରିଆସିଛି। ବର୍ଷୀୟାନ ବଳରାମ 
ସିଂହଙ୍କ ପାର୍ଶ୍ଵରେ ବସିଥିବା ସୁରେନ୍ଦ୍ର ଓ ଛବିଳ ଫଗୁନିର ଜାଗ୍ରତ ନାରୀତ୍ଵ ଓ ସାହସିକତାକୁ 
ମନେ ମନେ ପ୍ରଶଂସା କରୁଥିଲେ ¦ 


କିଛି ସମୟ ପାଇଁ ସଭା ନୀରବ ରହିବା ପରେ ନୀରବତା ଭଙ୍ଗ କରି ରାଜା ସାହେବ 
ସାମକ୍ର ପଚାରିଲେ - 


“ଛାଡପତ୍ର ଅନ୍ୟ କୌଣସି କାରଣ ଅଛି ?” ? 


“ହଁ, ଅଛି ହଜୁର, ଆପଣ ତ ନିଜେ ଦେଖିଲେ । ଏ କଲ୍କଲି ମାଇକିନାକୁ ନେଇ ଆଠ 
ବର୍ଷ ଚଳିଲି । ସବୁ ସହିଲି । ମୋର ଆଉ ସହିବାର ଧୈର୍ଯ୍ୟ ନାହିଁ ।” 


“ତାର ନୈତିକ ଚରିତ୍ରକୁ ନେଇ କୌଣସି ଆପରି ?? 


“ନା,ତାର ଚାଲିଚଳନ ଉପରେ କିଛି କହିବାର ନାହିଁ ।” ସାମ ସାହୁ ସ୍ଵାଭାବିକ 
କଣ୍ଠରେ କହିଲା । 


““ଫରଗୁନି, ଆର ତୋର କେହି ଅଛନ୍ତି ? ? 


ଫଗୁନି ବୋଧହୁଏ ଏଇ ପ୍ରଶ୍ନକୁ ଅପେକ୍ଷା କରିଥିଲା । ଦୃତ ସ୍ଵରରେ କହିଲା - ˆ ବାପା, 
ମାଆ ଭାଇ କେହି ନ ଥିଲେ ବି ମୋ ପାଇଁ ଏ ସଂସାର ଅଛି, ଏ ସମାଜ ଅଛି । ମୋର 
ହାତଗୋଡ ଅଛି । ଆପଣ ଅଛନ୍ତି । ମୋର ହାତଗୋଡ ଚଳୁଥିବା ଯାଏ ମୋରପେଟ ଅପୋଷା 


=~ mae 


ରହିବ ନାହିଁ ! ମୂଲ ଲାଗି, ଅନ୍ୟର ସେବା କରି ଚଳିଯିବି । ସାମ ସାହୁ ଭଳି ଅଳସୁଆ, 
ନିକମା ପତିର ପତ୍ନୀ ହୋଇ ରହିବା ଅପେକ୍ଷା ଅଲଗା ହୋଇ ରହିବା ଶହେ ଗୁଣ ଭଲ। 


““ ତା ହେଲେ ତୃ କଅଣ ଚାହଁଛୁ ? ଲାଖ ଚୂରି'” ଫେରାଇ ନେବାକୁ ରାଜି ତ ?” 
ନ ରାଜି । କିନ୍ତୁ ଗୋଟିଏ ସର୍ରଭ୍‌ରେ । ସେ ମୋତେ ଘରର ଗୋଟିଏ ଅଂଶ ଦେବ।” 
ସାମ ସାହୁ ଚୂପ୍‌ ହୋଇ ରହି ପାରିଲା ନାହିଁ ! କହିଲା -“ କିନ୍ତୁ ମୁଁ ମୋର ଘରବାରିରୁ 

ତାକୁ କିଛି ଦେଇ ପାରିବି ନାହିଁ । ସେ ଦୋସରୀ ଘରବର କରି ରହୁ । ମୁଁ ହରଜା 
ଦେବାକୁ ପ୍ରସ୍ତୃତ ଅଛି ।” 


“ ହୂରଜା”' ଉପରେ ମୁଁ ଜୋର ଦେଉ ନାହିଁ । ମରଦ ପିଲା ଥରେ ନୁହେଁ ଦଶଥର ବି 
ହରଜା ଦେଇପାରେ । ବିବାହିତା ପତ୍ନୀ ରୂପେ ତା'ର ଅଧେ ସଂପରି ଉପରେ ମୋର ହକ । 
ମୁଁ ଛାଡପତ୍ର? କଥା ଉଠାଇ ନାହିଁ । ଆଣିଛି ସିଏ । ମୁଁ ଦିନରାତି ଘରେ ବିଲରେ କାମ କରି 
ସଂପରି କରିଛି । ମୁଁ ଆସିବା ବେଳେ ତା'ର ବୋଲି କିଛି ଥିଲା କି, ଖୋଲି କରି କହୁ । 


ଫଗୁନି କହିଲା । 


ଫଗୁନିର ସ୍ଵରରେ ନ ଥିଲା ପତି ବିଛ୍ଛେଦର ଦୈନ୍ୟ, ନ ଥିଲା ସାମାନ୍ୟ ନାରୀର 
କାରୁଣ୍ୟ । ତାର ପ୍ରତ୍ୟେକ ଶବ୍ଦରେ ଦୃଢ଼ ଆତ୍ମବିଶ୍ଵାସ ରହିଥିଲା । ସେ କହିଲା- ମୁଁ ପାଠ 
ପଢ଼ିନାହିଁ । ବଡ଼ ଘରେ ଜନ୍ମ ହୋଇ ନାହିଁ । କିନ୍ତୁ ଦ୍ରନିଆଁ ଦେଖିଛି । ମୁଁ ଶୁଣିଛି ସୀତା, 
ସାବିତ୍ରୀ ପୂରୂଷର ସେବା କରି ସ୍ଥିରି ଜାତିକୁ ପତିବ୍ରତା ହେବାକୁ ଶିକ୍ଷା ଦେଇଛନ୍ତି । ମୁଁ 
ମେର ଧର୍ମ ଓ ଚରିତ୍ର ରକ୍ଷା କରିଛି ଓ କରିବି । ପୂରୁଷ ସହିତ ମୁଁ ନିଜକୁ ଜଣେ ପୂରୁଷ ଓ 
ସ୍ତିରି ସହିତ ମୁଁ ଜଣେ ସ୍ତିରି ମନେ କରେ । 


ଫଗୂନି କ୍ଲାନ୍ତ ଜଣା ପଡ଼ୁଥିଲା । କିନ୍ତୁ ତା'ର ମନୋବଳ ଥିଲା ଅତିଶୟ ଦୃଢ଼ । ନାରୀ 
ଜୀବନର ଅଭିଶାପ ହେଉଛି ବନ୍ଧ୍ୟାତ୍ଵ । ତା' ଠାରୁ ବଡ଼ ଅଭିଶାପ ବନ୍ଧ୍ୟାତ୍ସର କଳଙ୍କ ! ଲାଞ୍ଚନା 
ଓ ଅପମାନ ପାଇ ଫଟଗୁନି ନିର୍ଯ୍ୟାତିତା । ମାନସିକ ଅବସାଦ ବି ଭୋଗୁଥିଲା । କିନ୍ତୁ ତାର 
ଭାରାକ୍ରାନ୍ତ ମନକୁ ଆଶ୍ଵାସନାର ଖୋରାକ ଯୋଗାଉଥିଲା ତା”ର ପତ୍ନୀତ୍ଵ । ପତ୍ନୀତ୍ରର ପରିଚୟ 
ହେଉଛି ତା ହାତର ଦି” ପଟ ଚୂଡ଼ି । ସମ୍ବଲପୂରୀ ତନ୍ତବୁଣା ଲୁଗା ତାର ମାନସିକ ଦ୍ଵନ୍ଦଧକୁ 
ଆବୁତ କରି ପାରୁ ନ ଥିଲା | ବିବ୍ରତ ନାରୀ ମନଃସ୍ଥିତିରେ ତା” ମୁହଁରୁ ବାହାରି ପଡ଼ିଲା - 


“ସେ ତା'ର ‘ଲାଖ ଚୂରି” ନେଇ ଯାଉ | କିନ୍ତୁ ମୁଁ 'ହରଜାଂ ନେବି ନାହିଁ।” 


ରାଜା ବଳରାମ ସିଂହ ଫଗୁନିର ଶେଷ ନିଷ୍ପତ୍ତି ଶରଣି ବିସ୍ପିତ ହେଲେ | ଜଣେ ସାଧାରଣ 
ନାରୀର ସ୍ଵାଭିମାନ ତାଂକୁ ହତବାକ୍‌ କରିବା ସଂଗେ ସଂଗେ ବିଚଳିତ କରିବାର କାରଣ 
ମଧ୍ୟ ଥିଲା । ଯେଉଁ ନାରୀ ତା'ର ପତ୍ନୀତ୍ଵ ଅର୍ଥାତ୍‌ “ଲାଖ ଚୂରି” ଅକ୍ଲେଶରେ ଦେବାକୁ 
ପ୍ରସ୍ତୃତ ସେ ‘ହରଜା ଦାବି କରିବାକୁ କୂଣ୍ଠିତ କାହିଁକି ? ଏଭଳି ନାରୀର ସ୍ଵାଭିମାନକୁ ରକ୍ଷା 
କରିବା ଦାୟିତ୍ଵ ତାଙ୍କର । କାରଣ ଖୁଣ୍ଡା ଇଲାକାର ଆବାଳ ବୃଦ୍ଧ ବନିତାଙ୍କର ସେ ଥିଲେ 
ଅଭିଭାବକ । ପୂନଶ୍ଚ ନାରୀକୁ ଲାଞ୍ଚିତା ଓ ନିର୍ଯ୍ୟାତିତା କରି କୌଣସି ଜାତି ବଡ଼ ହୋଇ 
ନାହିଁ । ନାରୀକୁ ଆଶ୍ରୟ ଓ ସଂରକ୍ଷଣ ଲୋଡ଼ା | ବାପାର ବାହୁଛାୟା ତଳେ ଝିଅ, ଭାଇର 
ବାହୁଛାୟାରେ ଭଉଣୀ ଓ ପତିର ବାହୁଛାୟାରେ ପତ୍ନୀ ଶାନ୍ତି ଓ ସୁରକ୍ଷା ଲାଭ କରେ ! 

ସଭାରେ ଉପସ୍ଥିତ ଲୋକେ ଏକ ସ୍ଵରରେ କହିଲେ - ହରଜା” ନ ନେଲେ ° ଛାଡ଼ପତ୍ର 
କାଏମ ହେବ ନାହିଁ । 


“ଯାହାର ମୁଣ୍ଡ ଗଂ ଜିବାକୁ ଜାଗାଟିଏ ନାହିଁ, ଆପଣାର ବୋଲି କେହି ନାହିଁ । ଆଶ୍ରୟ 
ନାହିଁ ସେ ଦଶ ପନ୍ଦର ଟଙ୍କା ହରଜା ନେଲେ ହେବ କଅଣ ? ଲୋକଙ୍କର ଗୁହାଳ ସଫାକରି, 


ବାସନ ମାଜି, ଲୁଗା ଧୋଇ, ଗୋଡ଼ହାତ ମୋଡ଼ି, ଧାନକୁଟି ଚଳିଯିବି।” ' ଖମ୍ବ ଆଢୁଆଳରୁ 
ଫଗୁନି ଧୀରେ ଧୀରେ କହିଲା । 


ସମସ୍ତେ ଥିଲେ ନିରୁତ୍ତର ! ରାଜା ସାହେବ କହିଲେ - 
“ ସରେନ୍ଦ୍ର ଫଗୁନି ପାଇଁ କୌ୍ଷସି ବ୍ୟବସ୍ଥା ହୋଇପାରିବ ? 


ନିଶ୍ଵୟ ହୋଇପାରିବ । ସେ ଏଇଠି ରହିବ ଓ ଏଇ ନିରୀହ ପଶୂମାନଙ୍କର ମାଆ 
ହୋଇ ସେବାଯତ୍ନ କରିବ। 


କ୍ରି ସୁନ୍ଦର ଫଇସଲା ।”? ହଠାତ୍‌ ସମସ୍ତଙ୍କ ମୃହଁରୁ ବାହାରିଲା । ଏତେ ସହଜରେ 
ଏପରି ଉତ୍ତମ ସମାଧାନ କେହି କେବେ ଚିନ୍ତା କରି ନ ଥିଲେ ! ସମସ୍ତେ ସୁରେନ୍ଦ୍ରଙ୍କ 
ବ୍ରଦ୍ଧିମତ୍ତାର ପ୍ରଶଂସା କଲେ । ଅଧିକନ୍ଧ ସମସ୍ତଙ୍କ ମନରେ ତାଙ୍କ ପ୍ରତି ଶ୍ରଦ୍ଧା ଓ ସମ୍ମାନ 
ଦ୍ଵିଗୁଣିତ ହୋଇଥିଲା । 

ସାଲିସ ଦରବାରର ନିଜସ୍ଵ ଏଏତିହ୍ୟ ଥିଲା । ବାସ୍ତବରେ ଏହା ରାଜା ବଳରାମ ସିଂହଙ୍କ 
ମାନସ ସନ୍ତାନ ନ ଥିଲା | ଖ୍ଣ୍ଠା ଓ ରାଜପୁରର ପ୍ରଥମ ଖରପୋଷଦାର ସମ୍ବଲପୂରର ଚତୁର୍ଥ 
ମହାରାଜା ମଧୂକର ସାଏଙ୍କ ଦ୍ଵିତୀୟ ପୂତ୍ର ଅନିରୁଦ୍ଧ ସାଏ ସମ୍ବଲପୂର ରାଜାବଖରିରେ ତାଙ୍କର 
ଜୀବନ କଟାଇନେଲେ । ତାଙ୍କ ପରେ ମାଧବ ସିଂହ ଓ ଦୃପ୍ତ ନାରାୟଣ ସିଂହ ମଧ୍ୟ ପ୍ରବଳ 
ରାଜନୈତିକ ଝଡଝଂଜା ଯୋଗୁଁ ଖ୍ଣ୍ଡାରେ ଅବସ୍ଥାନ କରିବା କଥା ଭୂଲି ଯାଇଥୂଲେ। ରାଜା 
ତେଜ ସିଂହ ଖୁଣ୍ଡା ରାଜାବଖରି ନିର୍ମାଣ କରାଇଥିଲେ । ସେ ଜଶେ ସ୍ଵାଧୀନ ଚେତା ଓ 
ନ୍ୟାୟପରାୟଣ ବ୍ୟକ୍ତି ଅଲେ । ପରମ୍ପଖାପେକ୍ଷୀ ନ ହୋଇ ନିଜର ସ୍ଵାତନ୍ତ୍ଧ୍ୟ ରକ୍ଷା କରିବା 
ଥୁଲା ତାଙ୍କର ଦୁଢ଼ ନୀତି । ଅଯଥାରେ ପ୍ରତିକଥାରେ ସମ୍ବଲପୂର ଦରବାରର ସାହାଯ୍ୟ 
ଲୋଡ଼ିବା ସେ ପସନ୍ଦ କରୁ ନ ଥିଲେ। ପ୍ରଜାଙ୍କର ହିତ ଦୃଷ୍ଟିରୁ ସେ ଏଇ ସାଲିସ ଦରବାରର 
ମୂଳଦୂଆ ପକାଇଥିଲେ | ନ୍ୟାୟ ଓ ଶାଚ୍ରିପ୍ରିୟ ରାଜା ଧର୍ମରାଜ ସିଂହ ଏହାକୁ ବିଧିବଦ୍ଧ ସ୍ଥାୟୀ 
ଅଦାଲତର ମର୍ଯ୍ୟାଦା ପ୍ରଦାନ କଲେ ଓ ଅଗଣାରେ ଚୌପାଲ ତିଆରି କରାଇଲେ ! 


ଏ ଚୌପାଇ ନ୍ୟାୟର ପ୍ରତୀକ ତୁଜି ରଖି ନିରପେକ୍ଷ ନ୍ୟାୟ ବିତରଣ କରି ଆସିଛି । 
ଏଠାରେ ନାନା ସମସ୍ୟାର ବିତର୍କ, ବହୁ ବୈମନସ୍ୟର ସମାଧାନ ଓ ଅନେକ ବିବାଦର 
ଶାନ୍ତିପୂର୍ଣ୍ଣ ଅବସାନ ହୋଇଛି । ଏ ଚୌପାଲ ଶୁଣିଛି ଭାଇ -ଭାଇର ମନାନ୍ତର କାହାଣୀ, 

ପଡ଼ୋଶୀର ଇର୍ଷ୍ୟା ଓ ଅହଂକାର କଥା, ବନ୍ଧୁ -ବନ୍ଧ ମଧ୍ୟରେ ଦେଣ-ନେଣର ଭୂଲ ବୁଝାମଣା, 
ପତି-ପତ୍ନୀର ଦାମ୍ପତ୍ୟ କଳହ, ଚାଷିର ବିଲବାଡ଼ି ସଂଘର୍ଷ ଜନିତ ମହାଭାରତ | ଏଇଠି 
କେଜାଣି କେତେ ଚୋରୀ, ଡକାଏତି, ଲୁଣ୍ଠନର ଅପରାଧୀଙ୍କୁ ଶାସ୍ତି ଦିଆଯାଇଛି । ଏଇଠି 
ହୋଇଛି ବହୁ ବୈବାହିକ କନ୍ଦଳର ରଫା ଦଫା । ଏଇଠୁ ଅନେୈକ ସ୍ତ୍ରୀ ଛାଡ଼ପତ୍ର ନେଇଛନ୍ତି। 
ଅନେକ ନିରୀହ ଅତ୍ୟାଚାରୀ କବଳରୁ ମୁକ୍ତିଲାଭ କରିଛନ୍ତି । ଏଇ ଚୌପାଲ ରାଜା ଧର୍ମରାଜ 
ସିଂହଙ୍କ ଧର୍ମ ଅଦାଲତ । 


ଧର୍ମରାଜ ସିଂହଙ୍କ ପରେ ଦରବାରର ଦାୟିତ୍ଵ ଗ୍ରହଣ କଲେ ସୁରେନ୍ଦ୍ରଙ୍କ ଶ୍ରଦ୍ଧେୟ କକା 
ରାଜା ବଳରାମ ସିଂହ ସ୍ବେଛାରେ । ସେ ନିର୍ମଳ ବିବେକ ଓ ପରିପକ୍ସ ଅନୁଭୂତିର ପ୍ରତୀକ । 
ମାର୍ଜିତ ରୂଚିସଂପନ୍ନ ମଣିଷ ଭଳି ମଣିଷଟିଏ । ବଳିଷ୍ଠ ମଣିଷ । ପ୍ରତ୍ୟେକ ଛୋଟ -ବଡ଼ 
ସମସ୍ୟାକୁ ହାର୍ଦଦିକ ସ୍ଵାଗତ ଜଣାଇବାର ଅସୀମ ସାହସ ଓ ଧୈର୍ଯ୍ୟ ତାଙ୍କର ଜନ୍ମଜାତ ଗୁଣ 
ଓ ବର୍ଷୀୟାନ କ୍ଷତ୍ରିୟଙ୍କ ସ୍ଵ ଉପାର୍ଜିତ ବୈଭବ । 


ଦରବାର ସାଙ୍ଗ କରି ରାଜା ବଳରାମ ର୍ସଂହ ଚୌପାଲ ଛାଡ଼ିଲେ । 


ତିନି 

ସେ ଦିନ ରାତିରେ ଅତିଥି ଗୃହରେ ଶୋଇଥ୍‌ଲେ କୃପାଲ ସିଂହ ଓ ଗୋପାଲ ସିଂହ ! 
ଅର୍ବରାତ୍ରି ପର୍ଯ୍ୟନ୍ତ ମନ୍ତ୍ରଣା ଗୃହରେ ଆଲୋଚନା ପରେ କୃପାଲ ସିଂହଙ୍କୁ ଭଲ ନିଦ ହୋଇ 
ଜ ଥୁଲା ! ବିଛଣାରେ ଛଟପଟ ହେଉଥୂଲେ ଓ ସମ୍ବଲପୂର ରାଜ ସିଂହାସନର ଅତୀତ, 
ବର୍ରମାନ ଓ ଭବିଷ୍ୟତ ଚି ନ୍ତାରେ ବୂଡ଼ି ରହିଥିଲେ । ତା ପରେ କ୍ଲାନ୍ତ ହୋଇ ଶୋଇ 
ପଡ଼ିଲେ । ଘୋଡ଼ାର ଟାପୂ ଶବ୍ଦ ଓ ବିଗୁଲ ଶୁଣି ଅଚାନକ ତାଙ୍କର ନିଦ ଭାଙ୍ଗିଗଲା । ସେ 
କିଛି ବରଝିପାରିଲେ ନାହିଁ । ଘୋଡ଼ାର ଟାପୂ ଶବ୍ଦ ଓ ବିଗୂଲ ! ଶାରୀରିକ କ୍ଳାନ୍ତିବୋଧ ଓ 
ଅଜଣା ଆଶଙ୍କା ମନରେ ! ଆତଙ୍କିତ ହୋଇ ଅଂଧକାର ଭିତରେ “ଗୋପାଲ... 
ଗୋପାଲ...” ? ଡାକିଲେ କିନଧୁ ଗୋପାଲ ଗାଢ଼ ନିଦ୍ରାରେ । କୌଣସି ଉତ୍ତର ମିଳିଲା ନାହିଁ । 
ତା” ପରେ ପରେ ଟାପୁୂ ଶବ୍ଦ ଅପସରି ଗଲା ଓ ସେ ଟିକିଏ ଆଶ୍ବସ୍ତ ହେଲେ । ବିଛଣାରେ 
ବସି ରହିଲେ | ତାଙ୍କର ମନେ ହେଲା ସେ କିଛି ଗୋଟେ” ଭୂଲ କରି ଦେଇଛନ୍ତି ଅଥବା 
କୌଣସି ଗୋଟେ” ଗୁରୁତ୍ଵପୂର୍ଣ କଥା ଆଲୋଚନା ବେଳେ କହିବାକୁ ଭୂଲି ଯାଇଛନ୍ତି 
କିନ୍ତୁ କଅଣ ? ତାଙ୍କର ବିଶ୍ଵାସ ଯେ ଯଦି ସେ କୌଣସି ଭୂଲ କରିଦେଇଛନ୍ତି ରାଜା ବଳରାମ 

ସିଂହଙ୍କ ଭଳି କ୍ଷମାଶୀଳ ଓ ଉଦାରମନା ମଣିଷ କଦାପି ଭୂଲ ବ୍ରଝିବେ ନାହିଁ। ଭୂଲର ସଂଶୋଧନ 
ମଧ୍ୟ ହୋଇପାରିବ । ଯଦି କିଛି ଭୁଲି ଯାଇଛନ୍ତି ତାଙ୍କୁ ତାହା କୃହାଯାଇ ପାରିବ । ବଳରାମ 
ସିଂହଙ୍କ ଭଳି ବ୍ୟକ୍ତିତ୍ଵ ଆଗରେ ନିଜର ଭୁଲ ସ୍ଵୀକାର ନ କଲେ ସେ ନିଜେ ହିଁ ନିନ୍ଦିତ 


ହେବେ | ସେ ମନେ ପକାଇବାକୁ ଚେଷ୍ଟା କଲେ ଆଲୋଚନାର ବିଷୟବସ୍ତୁ । ସେ କହିଥୂଲେ- 


““ମହୀରାଣୀ ମୋହନ କୁମାରୀ ସିଂହାସନରେ ବସିବା ଦ୍ଵାରା ଚୌହାନ ବଂଶର ମର୍ଯ୍ୟାଦା 
କ୍ଷୂର୍ଣ୍ଚ ହେଲା ବୋଲି ମୁଁ କଦାପି ମନେ କରେ ନାହିଁ । ଯୁଗେ ଯୂଗେ କ୍ଷତ୍ରିୟ ରମଣୀର ତିନୋଟି 
ଭୂମିକା ପ୍ରମାଣିତ ହୋଇ ସାରିଛି। କ୍ଷତ୍ରିୟାଣୀ ବୀର ପ୍ରସବିନୀ ! ଯଦି ସେ ମାତୃତ୍ସରୁ ବଂଚିତା 
ତେବେ ସେ ସିଂହାସନାରୂଢ଼ା ହୋଇପାରେ ଅଥବା ସତୀ ହୋଇପାରେ | ମୋହନ କୂମାରୀ 
ସ୍ଵାଭିମାନିନୀ ନାରୀ ହେଲେ ମଧ୍ୟ ଜୌହର ପାଇଁ ଯେଉଁ ଦୁଢ଼ତା ଦରକାର ତାହା ତାଙ୍କ 
ପାଖରେ ନାହିଁ । ତେଣୁ ସେ ସମ୍ବଲପୂର ରାଜସିଂହାସନରେ ଅଭିଷିକ୍ତା ହେଲେ ।”' 


ତାଙ୍କର ଏ ଯୁକ୍ତିରେ ରାଜା ବଳରାମ ସିଂହଙ୍କ ମୂରହଁରେ କୌଣସି ପ୍ରତିତ୍ଧିୟା ପ୍ରକାଶ 
ପାଇ ନ ଥିଲା | କିନ୍ତୁ ଯୁବକ ସୁରେନ୍ଦ୍ର ଓ ଉଦନ୍ତ ଟିକିଏ ଉତ୍ତେଜିତ ହୋଇଥିବାର ସେ 
ଲକ୍ଷ୍ୟ କରିଥିଲେ | 


“* ମୋହନ କୁମାରୀ ମହାରାଣୀ ରୂପେ ଅଭିଷିକ୍ତା ହେବାରେ କାହାର କୌଣସି ଆପରି 
ନାହିଁ। କିନ୍ତ ପ୍ରଶ୍ନ ହେଉଛି, ବିରାଦରମାନଙ୍କୁ ନ ଡାକି ଗୋପନରେ ଅଭିଷେକ ଉତ୍ସବ କରିବାର 
ଅଭିପ୍ରାୟ କଅଣ ? କେହି ତାଙ୍କୁ ଅସମ୍ମାନ କରି ନ ଥାନ୍ତା । ବରଂ ତାଙ୍କ ସମ୍ମାନ ଓ ଗୌରବ 
ବଢ଼ି ଥାଆନ୍ତା ।” ସୁରେନ୍ଦୁ କହିଲେ । 


ସେତେବେଳେ ଷୋଡ଼ଶ ବଷୀୟ ସୌମ୍ୟ ଯୂବକ ଉଦନ୍ତ ସାଏ, ସ୍ଥିତହାସ୍ୟ ପୂର୍ବକ 
ନିଶ ମୋଡ଼ ଥିଲେ । କିଛି କହିବାର ଇଚୁ। ଥିଲେ ମଧ୍ୟ ଶିଷ୍ଟତା ରକ୍ଷା କରି ଚୂପ୍‌ 
ରହିଥିଲେ । ବୋଧହୁଏ କକା ବଳରାମ ସିଂହଙ୍କ ପ୍ରତିକ୍ରିୟା ଶୁଣିବା ଅପେକ୍ଷାରେ ଥିଲେ। 


ଚୌହାନ ବଂଶର ପରମ୍ପରାରେ ସିଂହାସନ କେବେ ଖାଲି ରହେ ନାହିଁ । ଅତୀତରେ 
ଏପରି ସଂକଟ ବହୁବାର ଆସିଛି ଓ ତା'ର ସମାଧାନ ମଧ୍ୟ ହୋଇଛି। ପ୍ରକୃତ କଥା ହେଲା, 
ମହାରାଜ ସାଏଙ୍କ ସମୟରୁ ସମ୍ବଲପୁର ରାଜସିଂହାସନର ଗୌରବ ନଷ୍ଟହୋଇ 
ସାରିଥିଲା ! ଇଂରେଜ ଶାସକ ହେଲା ଓ ମହାରାଜଙ୍କ ହାତରୁ ସମସ୍ତ କ୍ଷମତା କାଢ଼ି ନେଇ 
ତାଙ୍କୁ ସଖ୍‌ କଷଣ୍ଡେଇ କରି ବସାଇ ଦେଲା | ଇଂରେଜମାନେ ଅଠରଟି ରାଜ୍ୟର ସାର୍ବଭୌମ 
କ୍ଷମତା କାଢ଼ି ନେଲେ ଓ ହୀରାଖଣ୍ଡ ସାମ୍ରାଜ୍ୟର ପତନ ହେଲା । 


କୂପାଲ ସିଂହ କହିଥିଲେ - ସାର୍ବକୌମତ୍ଵ ହାତଛଡ଼ା ହେବା ବେଳେ କେଉଁ ବିରାଦର 
ତାଙ୍କ ପଛରେ ଠିଆ ହୋଇଥିଲା ?”? 

ସୁରେନ୍ଦ୍ର କହିଥିଲେ- “ସେ କାହାର ସାହାଯ୍ୟ ଲୋଡ଼ିଥିଲେ ?”? 


ନ ଲୋଡ଼ିଥିଲେ- ଏହାର ପ୍ରମାଣ ରାଜା ବଳରାମ ସିଂହ ହିଁ ଦେଇ ପାରିବେ ।'' 
ଜୂପାଲ ସିଂହ ରାଜା ସାହେବଙ୍କୁ ଚାହିଁ କହିଲେ | 


କୃପାଲ ସିଂହ ବାଳକ ରାଜା ବଳଭଦ୍ର ସାଏଙ୍କ କକା ପୁଅ କେଶରୀ ସିଂହଙ୍କ ଏକ ମାତ୍ର 
ସନ୍ତାନ । ପାରିବାରିକ ସଂପର୍କରେ ସେ ରାଜା ବଳରାମ ସିଂହଙ୍କର ମଧ୍ୟ କକା ! କିନ୍ତୁ 
ବୟସରେ କନିଷ୍ଠ । 


ରାଜା ବଳରାମ ସିଂହ ଗମ୍ଭୀର ହୋଇ କହିଲେ- କ୍ପାଲ ଯାହା କହୁଛନ୍ତି ଠିକ୍‌ । ସେ 
ବୟସରେ ମୋଠାରୁ ଛୋଟ ହେଲେ ମଧ୍ୟ ସମ୍ବଲପୂର ରଜାବଖରିରେ ରହି ରାଜସିଂହାସନ 
ପ୍ରତି ତାଙ୍କର ତ୍ୟାଗ ଅତୃକନୀୟ । ସିଂହାସନର ସେବା ଓ ସୁରକ୍ଷା ପାଇଁ ସେ ନିଜକୁ ଉତ୍ସର୍ଗ 
କରି ଦେଇଛନ୍ତି। ମହାରାଜ ଜୟନ୍ତ ସିଂହ ସହ ସେ ଚାନ୍ଦା ଦ୍ର୍ଗରେ ଥିଲେ। ଘୋର ରାଜନୈତିକ 
ଘନଘଟାରେ ନିଜକ୍ର ବିପନ୍ନ କରି ସେବକ ଓ ବଂଶ ମର୍ଯ୍ୟାଦାର ଜାଗ୍ରତ ପ୍ରହରୀ । ତାଙ୍କର 
ରାଜନୈତିକ ଅନୁଭୁତି ମୋଠାରୁ ବେଶୀ | ଇଂରେଜମାନଙ୍କ ପ୍ରତି ମହାରାଜ ସାଏଙ୍କ କୃତଜ୍ଞତା 
ଗଶ୍ଡମାନଙ୍କର ଉପଦ୍ରବର କାରଣ । ଯଦି ମହାରାଜ ସାଏ ବିରାଦର ମାନଙ୍କର ପରାମର୍ଶ 
ଗ୍ରହଣ କରିଥାନ୍ତେ ତେବେ ଏ ପର୍ଯ୍ୟନ୍ତ ସେ ରାଜସିଂହାସନରେ ନ ଥାଆନ୍ତେ । ଘରଢ଼ିଙ୍କି 
କ୍ରମ୍ଭୀର ନ୍ୟାୟରେ ମହାରାଜ ସାଏ ସମସ୍ତଙ୍କ ଶତୁ | ଏଣେ .ଇଂରେଜ, ତେଣେ ବିରାଦର, 
ସେ କିଂକର୍ରବ୍ୟବିମୂଢ଼ ହୋଇ ରହିଲେ ଓ ଅସାଧ୍ୟ ବ୍ୟାଧିର ଶିକାର ହେଲେ ! 


କୃପାଲ ଅନୁନୟ କଣ୍ଠରେ କହିଲେ - ବାବା, ସଂପର୍କରେ ବଡ଼ ହେଲେ ମଧ୍ୟ ମୁଁ 
ଆପଣଙ୍କଠାରୁ ବୟସରେ ସାନ । ଆପଣ କେବଳ ଶୌର୍ଯ୍ୟ ସଂପନ୍ନ କ୍ଷତ୍ରିୟ ନୁହନ୍ତି । ଆପଣଙ୍କ 
ଭଳି ବିବେକୀ ଓ ବୁଦ୍ଧିମାନ ଚୌହାନ ବଂଶରେ ବିରଳ | ନୈତିକତା ଓ ଶିଷ୍ଟତା ଦୃଷିରୁ 
ମୋହନ କୂମାରୀଙ୍କୁ ମହାରାଣୀ ରୂପେ ମୋର ମନ ସ୍ଵୀକାର କରୁଥିଲେ ହେଁ ଆମ୍ମା ସ୍ଵୀକାର 
କରିପାରୁ ନାହିଁ । ମହାରାଜ ସାଏଙ୍କ ରାଜ୍ୟ ଶାସନ ନୀତିରେ କିଛି ପରିବର୍ଭନ ହେବ ଓ 
ପ୍ରଜାଙ୍କର ଦୁଃଖ ଲାଘବ ହେବ ବୋଲି ମୁଁ ଆଶା କରିପାରୁ ନାହିଁ । ମହାରାଜ ସାଏଙ୍କ 
ଅନ୍ନରେ ପ୍ରତିପାଳିତ ହେଲେ ମଧ୍ୟ ମୁଁ କେବେ ସତ୍ୟ ଓ ନ୍ୟାୟକୁ ଛାଡ଼ିନାହିଁ। ସେତେବେଳେ 
ମୋର ଆମ୍ମା ବିଦ୍ରୋହ କରେ ଓ ମୋତେ ଅସ୍ଥିର କରିପକାଏ , ମୁଁ ପରିସ୍ଥିତିଠାରୁ ନିଜକୁ 
ଦୂରେଇ ରଖିବା ପାଇଁ ଚେଷ୍ଟାକରି ଆସିଛି । ମୋହନ କୁମାରୀ ଯେ ଦୀର୍ଘ କାଳ ରାଜତ୍ସ 
କରିବେ ଓ ପ୍ରଜାବର୍ଗର କଲ୍ୟାଣ ହେବ, ଏହା ମୁଁ ଭାବ୍ରନାହିଁ ।” 


କିଛି ସମୟ ନୀରବ ରହି ସେ ପୂଣି କହିଲେ - ବାବା, ସମ୍ବଲପୁର ରାଜ ଦରବାରରେ 
ଆପଣଙ୍କ ଉପସ୍ଥିତି ଏକାନ୍ତ ଆବଶ୍ୟକ । ଆପଣ ନ ରହିଲେ ସିଂହାସନ ଓ ରାଜ୍ୟ ବିପନ୍ନ 

ହେବେ। ଜନତାର ଦୁଦିଶା ବଢ଼ିଯିବ । ଇଂରେଜ ଦେଶକୁ ତଳିତଳାନ୍ତ କରିଦେବ। ଆପଣଙ୍କର 
ବାରତ୍ ଓ ପ୍ରତ୍ୟୁତ୍‌ପନ୍ନ ବୃଦ୍ଧି ହି ମୋହନ କୁମାରୀଙ୍କ ସୁରକ୍ଷା ଦେଇପାରିବ ¦ ମା ସୋମଲେଇ 
ଏ ରାଜ୍ୟକୁ ରକ୍ଷା କରନ୍ତୁ ।” 


ଘୋଡ଼ାର ଟାପୁ ଶବ୍ଦ ଶୁଣି କୃପାଲ ସିଂହଙ୍କ ନିଦ ଭାଙ୍ଗି ଯାଇଥିଲା ! ମନରେ ନାନା ପ୍ରକାର 
ଆଶଙ୍କା ଜାତ ହୋଇଥିଲା । ଘୋଡ଼ାର ଟାପୁୂ ଶବ୍ଦ ଶୁଣି ସେ ଏପରି ଅନେକ ବାର ବିଚଳିତ 
ହୋଇଛନ୍ତି । ବର୍ଗୀମାନେ ଘୋଡ଼ାପିଠିରେ ବସି ଅଚାନକ ଆସନ୍ତି ଓ ଲୁଟପାଟ କରି 
ଚାଲିଯାଆନ୍ତି । ପୂଣି ଭାବିଲେ, ମୋହନ କୁମାରୀ ତାଙ୍କର ନିଷ୍ଠରି ବଦଳାଇ ଦେଲେ ଜି ? 
ମୋତେ ଫେରାଇ ନେବାକୁ ଲୋକ ପଠାଇଲେ ? ଶରୀରରେ କ୍ଲାନ୍ତି ବୋଧ ଓ ମନ ଅଜଣା 
ଆତଙ୍କ ଓ ଆଶଙ୍କାରେ ବିଚଳିତ ¦ ଅନ୍ଧକାର କକ୍ଷରେ ପୂଣି ଦି” ଅର ଡାକ ପକାଇଲେ - 
“ “ଗୋପାଲ... ଗୋପାଲ... |?” ପ୍ରତ୍ୟତ୍ତର ମିଲିଲା ନାହିଁ। ତାଙ୍କ ମନଟା ଘାଣ୍ଟି ହେଲା, ସେ 
ନିଶ୍ଚୟ କିଛି ଭୁଲ କରି ପକାଇଛନ୍ତି ଅଥବା କିଛି ଭୁଲି ଯାଇଛନ୍ତି । ତାହା କଅଣ ? 


ଖ୍ଣ୍ଡା ପଲ୍ଲୀର ପୂର୍ବରେ ଦୂରରୁ ଦୂରକୁ ଶସ୍ୟକ୍ଷେତ୍ର । ପଉଷର କାକରରେ ଶସ୍ୟକ୍ଷେତ୍ର 
ମଥାନତ। ପଶ୍ଚିମରେ ପର୍ବତମାଳାର ସବ୍ରଜିମା ଧ୍ୟାନମଗ୍ନ । କେଜାଣି କେଉଁ ଅନନ୍ତ କାନରୂ 
ଉତ୍ତର ଦିଗକୁ ବଢ଼ିଯାଇଛି ଝାରଗୁଡ଼ାର ଧୂଳିଆ ସଡ଼କ । ଦକ୍ଷିଣକୁ ଅଜିତପୂର ଶାସନ ଦେଇ 
ଶୋଇଛି ରାସ୍ତାଟିଏ ଅଙ୍କେଇ ବଙ୍କେଇ ମହାନଦୀ କୂଳଯାଏ । ସୂର୍ଯ୍ୟଙ୍କର ରଶ୍ଡି ପଶ୍ଚିମ 
ପାହାଡ଼ ଚୂଡ଼ାକୁ ଛୁଇଁବା ମାତ୍ରେ ଘୋଡ଼ାଦୌଡ଼ କରନ୍ତି ସୂରେନ୍ଦ୍ର ଓ ଉଦନ୍ତ । ଜଣେ ଉତ୍ତରକୁ 
ଓ ଜଣେ ଦକ୍ଷିଣକୁ । କୋଶ କୋଶ ପବନ ବେଗରେ ଉଡ଼ିଯାଇ ଫେରିଆସନ୍ତି ରଜାବଖରି 
ସନ୍ମିକଟ ମଇଦାନକ୍ର । ମଇଦାନକୁ ଦଶଥର ପରିକ୍ରମା କରି ଘୋଡ଼ାପିଠିରୁ ଅବତରଣ 
କରନ୍ତି । ତା? ପରେ ଚାଲେ ସମରାଭ୍ୟାସ । 


କସରତ ମଇଦାନର ଚାରିପଟେ ଅରଖ, ଦୁଦୁରା ଓ ହଳଦୀ କନି ଅରର ଘଞ୍ଚ 
ଜଙ୍ଗଲ । ମଝିରେ ମଝିରେ ବାଉଁଶ ବଣ । ଏଇ ମଇଦାନରେ ପ୍ରତିଦିନ ବ୍ରାହ୍ମ ମୁହୁର୍ରରେ 
ଗରୁ ଦ୍ରୋଣାଚାର୍ଯ୍ୟଙ୍କ ଠାରୁ ଧନୁର୍ବିଦ୍ୟା ଓ ଶସ୍ତ୍ବିଦ୍ୟା ଶିକ୍ଷା କରନ୍ତି ରାଜକୁମାର ସୁରେନ୍ଦ୍ର, 
ଉଦନ୍ତ, ଉଜ୍ଵଳ ଓ ତାଙ୍କର ସାଥୀମାନେ | ଘୋଡ଼ା ମଇଦାନରେ ପହଞ୍ଚିବା ପରେ ଆରମ୍ଭ 
ହୋଇଯାଏ ଉତ୍ତର ଆଖଡ଼ାରେ ମାଲକୂସ୍ତି । ଗୋଟିଏ ଧାଡ଼ିରେ ଚାରୋଟି ଆଖଡ଼ା । 
ପ୍ରତ୍ୟେକ ବାରଫୁଟ ଲମ୍ବ ଓ ଦଶ ଫୁଟ ଚଉଡ଼ା | ବାଲି ଓ ଦୋରସା ମାଟିରେ ପାଣି ସିଞ୍ଚି ସିଞ୍ଚି 
ଓ ଘଷି ଘଷି ତୂଜାପରି କଅଁଳ କରିଥାଏ ମାଖୁନୁ । ଗୁରୁ ବଳରାମ ସିଂହ ସାବଧାନ କହିବା 
ମାତ୍ରେ ଯୋଡ଼ା ଯୋଡ଼ା କଉପୂନୀ କଷା ପହିଲମାନ ମା ସୋମଲାଲଙ୍କୁ ସ୍ଲରଣ କରି 
ଆଖଡ଼ାରେ ପ୍ରବେଶ କରନ୍ତି । କୂସ୍ତି ପରେ କେଉଁଦିନ ହାଡ଼ୂଡ଼ୁ ତ କେଉଁଦିନ ମୁଦ୍‌ଗର 
ଚାଳନା। ତା” ପରେ ଦଣ୍ଡ ବୈଠକ | ତା” ଛଡ଼ା ଓଜନ ଉଠାଇବା, ଡିଆଁ ମାରିବା ଓ ଦୌଡ଼ିବା 

ଅଭ୍ୟାସ ବି ହୁଏ ¦ ରାଜା ବଳରାମ ସିଂହ ଦିନେ ଦିନେ ମାଇକାଛା ଭିଡ଼ି ତରବାରୀ ଧରି 
ମଇଦାନରେ ଠିଆ ହୋଇ ପଡ଼ନ୍ତି । ରାଜା ସାହେବ ଥିଲେ ଜଣେ ବିଖ୍ୟାତ 
ତୀରନ୍ଦାଜ । ଲକ୍ଷ୍ଯ ଭେଦପାଇଁ ଦୃଷ୍ଟି ଗୁଣ, ତୀର ଓ ବାହର ସ୍ଥିତି ଜ୍ଞାନରେ ଧୁରନ୍ଧର । 
ସାବଧାନ କହିବା ମାତ୍ରେ ବୀରଯୁବକମାନେ ସ୍ରେନ୍ଦ୍ରଙ୍କ ଦି” ପାଖରେ ଧାଡ଼ିବାନି ଠିଆ 
ହୋଇ ହାତ ଯୋଡ଼ି ମା ସୋମଲାଇଙ୍କ ପ୍ରଣାମ ଜଣାନ୍ତି । ତୀର ଛୁଟିଲେ “ସାବାସ୍‌... 
ସାବାସ .' ? ... କହି ରାଜା ଉତ୍ସାହ ବଢ଼ାନ୍ତି। 


ରାଜା ବଳରାମ ସିଂହ ଏକାଧାରେ ତିନୋଟି ଭୁମିକା ନିର୍ବାହ କରୁଥିଲେ । ରାଜକୂମାର 
ଓ ଯୁବକମାନଙ୍କୁ ଧନୁର୍ବିଦ୍ୟା, ଅସ୍ତ-ଶସ୍ତ ସଂଚାଳନ ଓ ଅଙ୍ଗଚାଳନା ଶିକ୍ଷା ଦେବାରେ ଗୁରୁ 
ଦ୍ରୋଣାଚାର୍ଯ୍ୟ, ଶାସ୍ତଜ୍ଞାନ, ଅନୁଶାସନ ତଥା ଶିଷ୍ଟାଚାର ଶିକ୍ଷାରେ କୂପାଚାର୍ଯ୍ୟ ଓ ସ୍ପେହ- 
ମମତା ପ୍ରଦାନ କରିବାରେ ସନ୍ତାନ ବସଳ ପିତା। ତାଙ୍କର ପ୍ରଭାବଶାଳୀ ରାଜକୀୟ ବ୍ୟାଲ୍ତିତ୍ 
ଥିଲା ସମସ୍ତଙ୍କ ପାଇଁ ପିତୃତୁଲ୍ୟ 


କ୍ପାଲ ସିଂହ ଓ ଗୋପାଲ ସିଂହ ସମ୍ବଲପୁର ଦରବାରର ଦେଓୱୱ୍ାନ ପଦବୀ ପାଇଁ 
ମହାରାଣୀ ମୋହନ କୁମାରୀଙ୍କ ସାଦର ନିମନ୍ତ୍ରଣ ଦେଇ ଫେରି ଯାଇଥିଲେ ହେଁ ରାଜା 
ବଳରାମ ସିଂହଙ୍କ ମନରେ ଘୋର ପ୍ରତିକ୍ରିୟା ବ୍ରଣି ଦେଇଥିଲେ । ତାଙ୍କୁ ଦେୱାନ ରୂପେ 
ନିମନ୍ତ୍ରଣ କରିବା ପଛରେ କି ଗୃଢ଼ ରହସ୍ୟ ଥିଲା, ତାହା ସେ ବହୁ ଚିନ୍ତା କରି ସ୍ଥିର 
କରିପାରୁ ନଥିଲେ । ସମ୍ବଲପୁର ରାଜବଂଶର ବିରାଦର ବରପାଲି, ସୋନପୁର, ରାଜପୂର, 
ଝାରଗୁଡା, ପଦୃପୁରରେ ମଧ୍ୟ ଥିଲେ । ସମସ୍ତେ ବାରଦିନିଆଁ ରକ୍ତ ସଂପର୍କର । ସେମାନଙ୍କ 
ଭିତରେ ଆଉ କେହି କଅଣ ଦେୱାନ ପଦ ପାଇଁ ଯୋଗ୍ୟ ନାହାନ୍ତି ? 


ପ୍ରକୃତ ପକ୍ଷେ ସମ୍ବଲପୂରର ଚତୁର୍ଥ ରାଜା ମଧୂକର ସାଏଙ୍କ ଦ୍ବିତୀୟ ପୁତ୍ର ଅନିରୁଦ୍ଧ 
ସାଏ ଖ୍ଣ୍ଡାର ଖରପୋଷଦାର ! ତୃତୀୟ ପୁତ୍ର ମଦନ ଗୋପାଇ ସୋନପୂର ରାଜଗଦୀ 
ପାଇଲେ। ଖଣ୍ଡା ଜ୍ୟେଷ୍ଠ ଓ ସୋନପୁର କନିଷ୍ଠ । ସୋନପୂର ଖଣ୍ଡା ତୁଳନାରେ ବିଭବଶାଳୀ 
ହେଲେ ହେଁ ସେଇ ରାଜସିଂହାସନରେ ଜି ଗ୍ରହଦୋଷ ଥିଲା କେଜାଣି କୌଣସି ରାଜା କେବେ 
ସୁଖ ନିଦ୍ବା ଉପଭୋଗ କରି ପାରିଲେ ନାହିଁ । ମହାନଦୀର ଅମୃତସମ ଜଳ ଓ ସୋନପୁର 
ଶସ୍ୟ ଶ୍ୟାମଳା ଧରଣୀର ସରୂ ଚାଉଳ ଓ ସରସ ସୁବାସିତ ମୁଗଡାଲି ଶାନ୍ତିରେ ଭୋଗ 
କରିବା କାହାରି ଭାଗ୍ୟରେ ଲେଖା ନ ଥିଲା । ସୋନପୂର ଉପରେ ଘନ ଘନ ରାଜନୈତିକ 
ଘନଘଟା ମାଡ଼ି ଆସିଲା ଅନ୍ତଃକଳହରେ ସବ୍ର ରାଜା ବ୍ୟତିବ୍ୟସ୍ତ ରହିଲେ । ବଡ଼ ଭାଇ ସାନ 
ଭାଇକୁ ଭଗାରି କଲା ଓ ସାନ ଭାଇ ବଡ଼କୁ। ବଡ଼ ରାଜା ହେଲେ ସାନ ଗୃହକଳହ ଉପୁଜାଇ 
ଶାନ୍ତିରେ ରହିବାକୁ ଦେଲା ନାହିଁ । ସମସ୍ତଙ୍କ ଆଖି ରାଜ ସିଂହାସନ ଉପରେ । କେତେ 
ପ୍ରଜନ୍ମ ହେଲାଣି ସେମାନଙ୍କ ସଂପର୍କ ବି ସମ୍ବଲପୂର ସହିତ ରହିନାହିଁ। କେବେ ବି ସମ୍ବଲପୂରର 

ସୁଖ ଦୁଃଖରେ ଭାଗୀଦାର ନୁହେଁ । ଏକ ଘରିଆ । ଦିବ୍ୟସିଂହ ଓ ଶୋଭସିଂହର ବିବାଦରେ 
ସମ୍ବଲପୁର ମଧ୍ୟସ୍ଥି ହୋଇଥିଲା । କିନ୍ତୁ ଅପମାନିତ ହେବାରୁ ନିଶାର୍ଵରେ ଉଆସ ଛାଡ଼ି 
ମହାନଦୀ ପାରି ହେବାକୁ ପଡ଼ିଲା । ସୋନପୁର ସ୍ଵାୟତ୍ତ ଶାସକ ହେବା ପାଇଁ ସଦାବେଳେ 
ସମ୍ବଲପୁର ବିରୁଦ୍ଧ ରେ ମରାଠା ଓ ଇଂରେଜମାନଙ୍କ ପାଖରେ ଫେରାଦ କରୁଥିଲା । 
“ ହୀରାଖଭଶ୍ଡ ସାମ୍ରାଜ୍ୟ ଂ?ରେ ନ ରହିବା ପାଇଁ ପ୍ରଥମ କୁମନ୍ତ୍ରଣା ସୋନପୁର କରିଥିଲା ଓ 
ଇଂରେଜମାନଙ୍କ ଆଖି ଫିଟାଇ ଦେଇଥିଲା। 


ଏଇ କୃପାଲ ସିଂହ ବି କମ୍‌ ନୁହେଁ । ଝାରୁ ଗୁଡ଼ାର ଟିକିଏ ଅନୁକମ୍ପା ପାଇବା ପାଇଁ 
ବ୍ୟାକୁଳ । ସମ୍ବଲପୁର ରାଜପରିବାରର ସେବାରେ ନିଜ ଶରୀରକୁ ଆଜୀବନ ସମର୍ପି 
ଦେଇଥିଲେ ହେଁ ତାର ଆମ୍ମା ଝାରଗୁଡ଼ାର ସ୍ଵାର୍ଥପାଇଁ । ସେବକ ରୂପେ ରହେ ସମ୍ବଲପୁରରେ 
ଅଥଚ ତା'ର ପରିବାର ଝାରଗୁଡ଼ାରେ ଗୋବିନ୍ଦ ସିଂହର ଆଶ୍ରୟରେ | ସମ୍ବଲପୁର ବଖରିରେ 
ଶୁଖିଲା ପତ୍ରଟିଏ ପଡ଼ିଲେ ତା'ର ଗୁଂଜରଣ ଶୁଣାଯାଏ ଝାରଗୁଡ଼ା ବଖରିରେ । ମୋହନ 
କ୍ରମାରୀଙ୍କ ଅଭିଷେକ ସମାଚାର ଗୋବିନ୍ଦ ସିଂହ ପାଖରେ ନିଶ୍ଚୟ ପହଞ୍ଚି ଯାଇଥିବ । ଗୋବିନ୍ଦ 
ସିଂହ ମୁହଁରେ ପ୍ରକାଶ ନ କଲେ ବି ଦେୱାନ ପଦବୀ ପାଇଁ ବେଶ ଲାଳାୟିତ | ତା ପକ୍ଷରୁ 
ଯୁକ୍ତି କରି ମୋହନ କୂମାରୀଙ୍କୁ ରାଜି କରାଇବା କୃପାଲ ସିଂହ ଭଳି ଚତୁର ସେବକ ପକ୍ଷେ 
ଅସାଧ୍ୟ କାର୍ଯ୍ୟ ନୁହେଁ । 


ରାଜା ବଳରାମ ସିଂହ ଚିନ୍ତା ସ୍ରୋତରେ ଭାସି ଭାସି ଏକ ଦୋମୂହାଣିରେ ଯାଇ ପହଞ୍ଚି 
ଯାଇଥିଲେ । ମହାରାଜ ମହାରାଜ ସାଏଙ୍କ ଅଭିଷେକ ଉତ୍ସବ ପରେ ପରେ ତାଙ୍କୁ ଦେୱାନ 
ପଦବୀ ଯଚା ଯାଇଥିଲା । ସେତେବେଳେ ଅଗ୍ରଜ ଧର୍ମ ସିଂହ ଶଯ୍ୟାଶାୟୀ ଥିଲେ | ଆଖି 
ମୁଦିବା ପୂର୍ବରୁ ଧର୍ମାମ୍ମା ତାଙ୍କ ହାତ ପାପୁଲିରେ ହାତ ଦେଇ କହିଥିଲେ - 

“ବଳରାମ, ତୁ ଲକ୍ଷ୍ମଣ ହୋଇ ମୋର ସେବା କଲୁ ¦ ଖ୍ଣ୍ଡାର ଖରପୋଷଦାର ହେଲେ 
ହେଁ ମୁଁ ଖଇରାତି ଜାୟଦାଦକୁ ଚିତ୍ନି ନ ଥିଲି ବା ଜାଣି ନଥିଲି । ତୂ ଏଯାଏଁ ସବୁ ବୁଝୁଥ୍‌ଲୁ । 
ତୋର ତ୍ୟାଗ ଆଗରେ ମୁଁ ନତମସ୍ତକ | ମୋତେ କଥୀ ଦେ ତୁ ଲକ୍ଷଣ ନ ହୋଇ ଆଜୀବନ 
ଭରତ ହେବୁ ।” 


ରାଜା ଧର୍ମରାଜ ସିଂହଙ୍କ ଛଳ ଛଜ ଆଖିରୁ ଦି ଧାର ଲୁହ ଢ଼ଳି ପଡ଼ିଥିଲା । ସେ ଦିନର 
ବଡ଼ଭାଇଙ୍କର ବିଦାୟ କାଳୀନ ଅନ୍ତିମ ଦୃଶ୍ୟ ତାଙ୍କ ଆଖିକୁ ଜଳଜଳ ଦେଖାଗଲା । 


ଅଗ୍ରଜ ରାଜା ଧର୍ମରାଜ ସିଂହ ଥିଲେ ଯୁଧିଷ୍ଣିର ସଦୃଶ ସତ୍ୟପ୍ରିୟ ଓ ନ୍ୟାୟପରାୟଣ ! 
ଆଧ୍ଧାମ୍ଭିକ ଚିନ୍ତନ ଓ ଜ୍ୟୋତିଷ ଶାସ୍ତ୍ର ଚର୍ଚ୍ଚାରେ ତାଙ୍କର ସମୟ ଅତିବାହିତ ହୋଇ 
ଯାଉଥିଲା । ତାଙ୍କର ଅନ୍ତିମ ବାଣୀଥିଲା -“ ˆ ବଳରାମ, ତୁ ହି ଏମାନଙ୍କୁ ଚଳାଇ ପାରିବୁ । 

ସୂରେନ୍ଦ୍ରଟା ହେଉଛି ବୈଶ୍ଵାନର ଅର୍ଥାତ୍‌ ଅଗ୍ମିପୁତ୍ର । ନିଆଁ ମଉକା ପାଇଲେ ହୂ ହୂ ଜଳି 
ଉଠେ । ଜଳି ଜଳି ଆଲୋକ ଓ ଉତ୍ତାପ ଦେଇଯାଏ । ଆଉ ଅପେକ୍ଷା କରେ ଆହୁତିକୁ । 
ଆହୂତି ନ ପାଇଲେ ଲିଭିଯାଏ ! ତା'ର ମେଷରାଶିରେ ରବି ଓ ଦଶମ କେନ୍ଦ୍ରରେ ମଙ୍ଗଳ | 
ଜଣେ ତେଜସ୍ଵୀ କ୍ଷତ୍ରିୟ ସନ୍ତାନ ହୋଇ ପାରିବ ତୋର ବାହୁଛାୟା ତଳେ | ତାକୁ ସାଧାରଣ 
ମନେ କରିବ୍ର ନାହିଁ । ସେ ଏକ ପ୍ରଚଣ୍ଡ ନକ୍ଷତ୍ର... ଅତି ପ୍ରଚଣ୍ଡ | ଭୀଷଣତା ଅପ୍ରକଟ ହେଲେ 


=~ 


ପରିସ୍ଥିତି ସାଂଘାତିକ । ତାକ୍ର ଜଗିଥିବ୍ର ।” ? 


“କଲ୍ୟାଣୀ ମୋ ଆଗରୁ ଚାଲିଗଲା | ଅସାଧ୍ୟ କ୍ଷୟରୋଗ ତାକୁ ନ ନେଇ ଛାଡ଼ିଲାନି । 
ତାର ବି ୟୋଗ କ୍ଷତ ଏ ଯାଏଁ ମୋ ବକ୍ଷରେ । ସେ ପାଖରେ ଥିଲେ ମୁଁ ଆହୁରି 
ଶାନ୍ତିରେ ଯାଇଥାନ୍ତି ।” 


“ବଳରାମ, ମୁଁ ଯାଉଛି ! ତୋର ସେବା ଓ ତ୍ୟାଗର ପ୍ରତିଦାନ ଏଇ ଦୁଇ ଟୋପା 
ଲୁହ ।”? - କହୁ କହୁ ତାଙ୍କର ଓଠ ଥଅରିଥରି ବନ୍ଦ ହୋଇଗଲା | ସେ ଆଉ କିଛି କହିବାକୁ 
ଚାହୁଁ ଥିଲେ ! ଅକୁହା ରହିଗଲା ! 


ରାଜା ବଳରାମ ସିଂହ ଅତିଶୟ ବିବ୍ରତ ଜଣାପଡ଼ୁଥିଲେ ! 


ଅପରାହୁ ସମୟ । ମଝି ଅଗଣାର ବାୟବ୍ୟ କୋଣରେ ଥିବା ବୈଠକଖାନାର ଦ୍ଵାର 
ଦେଶରେ ବସିଥିଲେ ରାଜା ବଳରାମ ସିଂହ ଅନ୍ୟମନସ୍କ ଭାବରେ | ଦୃଷ୍ଟି ପଶ୍ଚିମ ବେଢ଼ାର 
ଆରପଟେ ଠିଆ ହୋଇଥିବା ବିଶାଳ ଶାଳ୍କଳୀ ବୃକ୍ଷ ଉପରେ ନିବଦ୍ଧ ଥିଲା। ସେ ଦେଖୁଥିଲେ 
ବୃକ୍ଷର ବିଶାଳତା ଓ କଣ୍ଢଟକାକୀର୍ଣ୍ଣ ଶାଖାପ୍ରଶାଖାକୁ । ବିଶାଳତା ଓ ମହାନତାକୁ ପ୍ରକୃତି 
କରିଛି କଣ୍ଟ„କାକୀର୍ଣ୍ଣ । ତଥାପି ସେ ଭୁକ୍ଷେପ ନ କରି ନିର୍ଗନ୍ଧ ହେଲେ ବି ଫୁଲ ଫୁଟାଏ । ଫୁଲ 
ଫୁଟି ଚତୁର୍ଦଗକୁ ରକ୍ତାତ କରିଦିଏ । ଆଉ ଝଡ଼ିଯାଏ । ତା' ପରେ ତାର ପରିଣତି ତୁଳା 
ହୋଇ ଉଡ଼ି ଯିବ ଚାରି ଆଡ଼େ । ନିଷ୍ପଣ୍ଟକ ଜୀବନ ଏତେ ସହଜ ସରଳ ହୋଇ ଉଡ଼ି 
ପାରେନାହିଁ । ଫୂଟିପାରେ ନାହିଁ । କଣ୍ଟକିତ ପଥର ଯାତ୍ରୀ ସବ୍ର ସହ୍ୟ କରିପାରେ ! 


ବୈଠକଖାନା ଭିତରେ କାରେ ଧାଡ଼ି ଧାଡ଼ି ଝୁଲୁଥିବା ବିବିଧ ଆୟୁଧକୁ ଗୋଟି” ଗୋଟି 
କରି ମନ ପ୍ରାଣ ଦେଇ ନିରୀକ୍ଷଣ କରୁଥିଲେ ସୁରେନ୍ଦ୍ର । ବଡ଼ ତରବାରୀ, ଛୋଟ 
ତରବାରୀ ! ପାଟ ଖଣ୍ଡା । ପିତ୍ତଳମୁଠି ସୁନା ପରି ଝଟକୂଥାଏ | ଚାନ୍ଦିମୁଠି ଚକ୍‌ ଚକ୍‌ 
କରୁଥାଏ | ଭାଲା, ବହ, ଧନୁ , ତୀର ଓ ତୃଣୀର | ଶାଣଦିଆ ଖଡ୍ଗ | ଭାଲା ଓ ତରବାରୀରେ 
ପୂଜାର ସିନ୍ଦୁର ତିଳକ ! ତରବାରୀକ୍ର କାନ୍ଥରୁ ଆଣି ନିରୀକ୍ଷଣ କରି ପୂଣି ଯଥାସ୍ଥାନରେ 
ଓହଜାଇ ଦେଉଥିଲେ ନିବିଷ୍ଟ ଭାବରେ । ଅସ୍ତଶସ୍ତ ନିରୀକ୍ଷଣ କରୁ କରୁ ସୁରେନ୍ଦ୍ରଙ୍କ 
ମୁହଁରୁ ବାହାରି ପଡ଼ିଲା ।- 

“ବାବା, କୃପାଲ ସିଂହ କଅଣ କହୁଥିଲେ ?”' 


ରାଜା ବଳରାମ ସିଂହ ସୁରେନ୍ଦ୍ରଙ୍କ ପ୍ରଶ୍ନ ଶୁଣି ଭାବଜଗତରୁ ବାସ୍ତବ ଜଗତକୁ 
ଫେରି ଆସିଲେ । ତାଙ୍କର ଧ୍ୟାନଭଗ୍ଧ ହୋଇଗଲା ! ପଛକୁ ଲେଉଟି ସୁରେନ୍ଦ୍ରଙ୍କ ଆଡ଼କୁ 
ଅନାଇ କହି ଲେ- ' ସମ୍ବଲପୁର ଦରବାରର ଦେୱ୍‌।ନ ପଦବୀ ପାଇଁ ନିମନ୍ତ୍ରଣ 
ନେଇ ଆସିଥିଲେ ।” 


ମହାରାଜ ମହାରାଜ ସାଏଙ୍କ ନିମନ୍ତ୍ରଣ ମହାରାଣୀଙ୍କ ପରାମର୍ଶରେ ନା ବିନା 
ପରାମର୍ଶରେ ? ବୋଧହୁଏ ମହାରାଜ ଗୌନ୍ତିଆମାନଙ୍କର ଶୋଷଣ ଓ ଗଣ୍ଡମାନଙ୍କ ଉପଦ୍ରବ 
ଦମନ କରିବାରେ ନିଜକୁ ଅସହାୟ ମନେ କଲେଣି । ବିବ୍ରତ ହୋଇ ପଡ଼ିଛନ୍ତି ।” 


“ମହାରାଜ ଆଉ ନାହାନ୍ତି ।”” ରାଜା ସାହେବ କହିଲେ । ସୁରେନ୍ଦ୍ର ଚମକି ପଡ଼ିଲେ । 
“କଅଣ କହିଲେ ? ମହାରାଜ ମହାରାଜ ସାଏ ଆଉ ନାହାନ୍ତି। କିନ୍ତୁ ଏହା ତ କାହାକୁ 
ଜଣା ନାହିଁ। 


“ହଁ, ଇଂରେଜମାନେ ଏ ପର୍ଯ୍ୟନ୍ତ ତାଙ୍କର ମୃତ୍ୟୁକୁ ଗୋପନ ରଖିଛନ୍ତି । ମହାରାଜ 
ଅସୁସ୍ଥ ବୋଲି ଚାରି ଆଡ଼େ ପ୍ରଚାର କରାଯାଇଛି । ସୀମ୍ରାଜ୍ୟବାଦୀ ଚତୁର ଇଂରେଜର ଭୟ 
ଯେ ମହାରାଜାଙ୍କ ମୃତ୍ୟୁ ସମାଚାର ପ୍ରଚାରିତ ହେଲେ ଗଣଶ୍ଡମାନଙ୍କର ଉପଦ୍ରବ ବଢ଼ିଯିବ ! 
ଅରୀଜକତାର ସୁଯୋଗ ନେଇ ପ୍ରଜାମାନେ ବିଦ୍ରୋହ କରିବେ ଓ ଇଂରେଜକୁ ଶୋଷଣ 
କରିବା ବଦଳରେ ଦମନ ପାଇଁ ଶକ୍ତି ଖର୍ଚ୍ଚ କରିବାକୁ ପଡ଼ିବ ।” ˆ ସୁରେନ୍ଦ୍ର କକାଙ୍କ ପାଖରେ 
ଆସି ବସିଲେ। 


“ସମ୍ବଲପୁରର ଦୂର୍ଦିନ କେବେ ଗଲାନାହିଁ। ଥରେ ନୁହେଁ, ତିନିଥର ବର୍ଗୀ ଆକ୍ରମଣରେ 
ପ୍ରଜାଙ୍କର ମେରୂଦଶ୍ଡ ଭାଙ୍ଗିଗଲା | ଦିନରାତି ଲୁଣ୍ଠନ ଚାଲିଲା । ଗୌନ୍ତିଆମାନେ ପ୍ରଜାଙ୍କର 
ରନ୍ତ ଶୋଷଣ କଲେ। ବ୍ରାହ୍ମଣମାନେ ଷଡଯନ୍ତ୍ର କରି ବିଲବାଡ଼ି ନେଲେ। ସମ୍ବଲପୂର ହୀରାଖଣି 
ସମାଚାର ବିଲାତରେ ପହଞ୍ଚିଲା । ହୀରାର ଆକର୍ଷଣରେ ଦଳ ଦଳ ଗୋରା ପଙ୍ଗପାଳ ପରି 
ମାଡ଼ି ଆସି ସମ୍ବଲପୁରରେ ତମ୍ବୁ ପକାଇଲେ। ଶେଷରେ ମରହଟ୍ଟା ସହିତ ଚୂ୍ତି କରି ସମ୍ବଲପୁର 
ଦଖଲ କଲେ । ଭାରାକ୍ରାନ୍ତ ମନରେ ବଳରାମ ସିଂହ କହିଚାଲିଥିଲେ ଦୁଃଖଦ ଇତିହାସ । 
ସୁରେନ୍ଦ୍ର ପଚାରିଲେ - 


“ ବାବା, ମହରାଜ ସାଏ କଅଣ ସତରେ ଅସୁସ୍ଥ ଥିଲେ ?”? 


“ତାଙ୍କୁ ଅସୁସ୍ଥ କରି ଦିଆଯାଇଥିଲା | ଇଂରେଜ ଗୋଟେ” ସୂଚତୁର ଜାତି ! ସାମ୍ରାଜ୍ୟ 
ବିସ୍ତାର କରିବା ପାଇଁ ସେମାନେ ଉଭୟ ଶକ୍ତି ଓ ବ୍ରଦ୍ଧିର ପ୍ରୟୋଗ କରିବା ଜାଣନ୍ତି । ଏ 


: ୩୩ : ଅଗ୍ନିପୁତ୍ର 


Digitized by srujanika@gmail.com 


ଦେଶର ପାଣିପବନ ସହିତ ସଂପର୍କ ନ ଥାଇ ବି ଲୋକଚରିତ୍ର ଓ ରାଜଶକ୍ଜିକୁ ଚିହ୍ଦିପାରେ । 
ପିଲାଟି ଦିନରୁ ମରାଠାର ବନ୍ଦୀଗୃହରେ ନଜରବନ୍ଦ ମହାରାଜ ସାଏଙ୍କୁ ତୃଲ୍ତି କରି ଖଲାସ 
କରି ପକ୍ଷ ଛ୍ରେଦନ କଲେ ଓ ପଦଲେହନ କରାଇଲେ ! କ୍ଷମତା ଲୁଣ୍ଠନ କରି ତାଙ୍କୁ ପଙ୍ଗୁ 
କରିଦେଲେ। ପ୍ରଭୁସତ୍ତା ହାତରୁ ଚାଲିଗଲେ କେହି ଖାତିର କରନ୍ତି ନାହିଁ । ରାଜ କର୍ମଚାରୀ 
ଓ ଗୌନ୍ତିଆମାନେ ତାଙ୍କୁ କେବଳ ଅବଜ୍ଞା କରିନାହାନ୍ତି, ଅପମାନ ବି ଦେଇଛନ୍ତି ।” 


ପୂରୁଣୀ ରଜାବଖରିରେ ତାଙ୍କୁ ଶାନ୍ତି ମିଲିଲା ନାହିଁ । ନୂଆ ଉଆସ ତୋଳାଇଲେ । 
ସେଠାରେ ବି ତାଙ୍କୁ ଶାନ୍ତି ମିଳିଲା ନାହିଁ । ଶାନ୍ତିର ଭିକାରୀ ମହାରାଜ ସାଏ ତ୍ରିଶଙ୍କୁ ଅବସ୍ଥାରେ 
ପଡ଼ିଲେ । ବର୍ଗୀର ଆତଙ୍କ, ଇଂରେଜର ଖଳବ୍ରଦ୍ଧି - ଓ ଗୌନ୍ତିଆ ତଥା ଗଷ୍ଡମାନଙ୍କ 
ଉପଦ୍ରବ । ଇଂରେଜର ଆଗମନରେ ମରହହ୍ଟା ଶକ୍ତି ପରାହତ ହେଲା ବୋଲି କହିବାର ଅର୍ଥ 
ଇତିହାସର ଯଥାର୍ଥତାକୁ ଅବଜ୍ଞା କରିବା । ମରାଠା ଶକ୍ତିର ପତନ ହେଲା ଆଭ୍ୟନ୍ତରୀଣ ଦ୍ଵନ୍ଦ 
ଓ ଅନୈତିକତା ଯୋଗୁଁ । ମରାଠା କେବଳ ତାର ତସ୍କର ବୃତ୍ତିକୁ ଚରିତାର୍ଥ କରିବାରେ 
ବ୍ୟାପୃତ ରହିଲା। ନ ହେଲେ ମରାଠା ଶକ୍ତି ଆଗରେ ଗୋରା କମ୍ପାନୀର ମୁଷ୍ଟିମେୟ ସିପାହୀଙ୍କ 
ତାକତ କେତେ ? ଅଠରଟି ରାଜ୍ୟ ଉପରେ କମ୍ପାନୀ ତା'ର ଅଧିକାର ଜାହିର କରି 
ପାରିଲା। ପ୍ରଜା ବିରୋଧ କଲା | ତାଙ୍କୁ କୌଣସି ରାଜଶକ୍ତି ସମର୍ଥନ କଲାନାହିଁ । ଇଂରେଜ 
ଏ ଦେଶର ସଂଘାତିକ ଶତୁ । ଅନ୍ତର୍ଦ୍ଧନ୍ଦର ହଁ ସର୍ବନାଶର କାରଣ । 


* ତା” ହେଲେ ଆପଣ କଅଣ ନିଷଶ୍ବରି ନେଉଛନ୍ତି ?? ସୁରେନ୍ଦ୍ର ଗମ୍ଭୀର ହୋଇ 
ପଚାରିଲେ। 


ନ୍ରଶଷ୍ପର୍ରି ୨ ବଳରାମ ସିଂହ ଜଣେ ନାରୀର ଦେୱାନ ହେବାପାଇଁ ଜନ୍ମ ହୋଇ 
ନାହିଁ!” ? ବ୍ୟଙ୍ଗାମ୍‌କ ହସ ହସି ସେ ପୂଣି କହିଲେ - ‘ମହାରାଜ ସାଏଙ୍କ ତିରୋଧାନ ମୁହୂର୍ଭରେ 
ହିଁ ରାଣୀ ମୋହନ କୂମାରୀ ଅଭିଷିକ୍ତା । ଦେୱାନ ଓ ମନ୍ତ୍ରୀ ପ୍ରତ୍ୟକ୍ଷ ଅନୁଚର । ମୁଁ ସେ 
ପଦବୀ ପାଇଁ ଅଯୋଗ୍ୟ !” 


ସୁରେନ୍ଦ୍ର ବିଚଳିତ ଓ ବିରକ୍ତ ଜଣାପଡ଼ୁଥିଲେ । ମୁଖମଣ୍ଡଳ ଆରକ୍ତ । ଯେତେବେଳେ 
କ୍ଷତ୍ରିୟ ଯୁବକ ଅନୁଭବ କରେ ଯେ କିଛି ଗୋଟେ” ଅନ୍ୟାୟ ହୋଇଛି ବା ପକ୍ଷପାତ 
କରାଯାଇଛି, ସେତେବେଳେ ତାର ଶିରାସ୍ବାୟୁ ଗରମ ହୋଇଯାଏ | ହଠାତ୍‌ ନିଆଁକୁ 
ଡ଼େଇଁ ପଡ଼େ । ଭାବୀ ପରିଣାମ ପ୍ରତି ଭୁକ୍ଷେପ ନ ଥାଏ । ସୁରେନ୍ଦ୍ରକୁ ଉତ୍ତେଜିତ ହେବାର 
ଦେଖି କହିଲେ - 


“ବଳରାମ ସିଂହ ଦେୱାନ ପଦବୀ ପାଇଁ ଯେତିକି ଯୋଗ୍ୟ, ସେନାପତି ପଦପାଇଁ 
ମଧ୍ୟ ସେତିକି ଯୋଗ୍ୟ । କିନ୍ତୁ ପ୍ରଗଳ୍‌ଭ ଯୌବନା ସୁନ୍ଦରୀ ମହାରାଣୀ ମୋହନ କୂମାରୀ 

ଦେୱାନର ପରାମର୍ଶ ଗ୍ରହଣ କରିବା ପରିବର୍ରେ ତାଙ୍କ ସମଧର୍ମୀଙ୍କ ପରାମର୍ଶ ଗ୍ରହଣ 
କରିବେ । ବିଦେଶୀ ଇଂରେଜ ବିରୁଦ୍ଧରେ ଗୋଟିଏ ଶବ୍ଦ ଉଚ୍ଚାରଣ କରିବାର ସତ୍‌ସାହସ 
ଯେଉଁ ଶାସକର ନାହିଁ ତା' ପାଖରେ ବଳରାମ ସିଂହ “ଜୀ ହଜୁରୀ” କରିପାରିବ ନାହିଁ । 
ଅଗ୍ରଜ ଧର୍ମରାଜ ସିଂହ ମୋତେ ଯେଉଁ ଶିକ୍ଷା ଦେଇଛନ୍ତି ମୁଁ ତାକୁ ପ୍ରାଣ ଗଲେ ସୁଦ୍ଧା ଛାଡ଼ି 
ପାରିବି ନାହିଁ । ପୂନଶ୍ଚ, ମୁଁ ସ୍ବର୍ଗତଃ ଅଗ୍ରଜଙ୍କଠାରେ ପ୍ରତିଜ୍ଞାବଦ୍ଧ । ଲ୍ଷ୍ମଣର ଭୂମିକାରେ 
କୃତକାର୍ଯ୍ୟ ହୋଇଛି । ଭରତର ଭୁମିକା ନିର୍ବାହ କରିବା ପାଇଁ ଏହା କଠିନ ପରୀକ୍ଷାର 
ସମୟ । ମୁଁ ମୋର ସ୍ଵାଭିମାନକୁ ବଳି ଦେଇପାରିବି ନାହିଁ।” 


ସୁରେନ୍ଦ୍ର ଧୈର୍ଯ୍ୟର ସହିତ ସବୁ ଶୁଣି ବାହାର ଅଗଣା ଆଡ଼େ ଦୂତ ପଦକ୍ଷେପରେ 
ଚାଲିଯାଉଥିବା ବେଳେ ଉଦନ୍ତ ବୈଠକ ଖାନା ଆଡ଼କୁ ଆସୁଥିଲେ ¦ ବଡ଼ଭାଇଙ୍କ ଗତି ଓ 
ଚେହେରା ଦେଖି ଅନୁମାନ କରିନେଲେ ଯେ ଭାଇ କୌଣସି କାରଣରୁ ଉତ୍ତେଜିତ 
ହୋଇପଡ଼ିଛନ୍ତି । ବୈଠକଖାନା ପାଖକୁ ସେ ଆସି ଦେଖିଲେ କକା ବଳରାମ ସିଂହ 
ଦ୍ବାରଦେଶରେ ବସି ପଶ୍ଚିମ ପାଚେରୀର ଆର ପଟେ ଠିଆ ହୋଇଥିବା ଶିମୂଳୀ ଗଛକୁ ଏକ 
ଲୟରେ ଚାହୁଁଥିଲେ ନିର୍ବିକାର ଚିତ୍ତରେ ! ଗଛରୁ ଗୋଟେ” ଗୋଟେ” ପାଚିଲା ପତ୍ର ଝଡ଼ି 
ପଡ଼ୁଥିଲା ଓ ଆଗାମୀ ପତ୍ରଝଡ଼ାର ସୂଚନା ଦେଉଥିଲା | 


ଚାରି 


ଶୁକ୍ରବାର ! ବେଳ ତିନି ଘଡ଼ି ପ୍ରାୟ ହେବ। ସୂର୍ଯ୍ୟ ଉପରକୁ ଉଠି ଆସିଲେଣି । ପୂଷମାସର 
ଚିକ୍କଣ ଖରା ସୁଖକର ଲାଗୁଥାଏ । ଫଟଗୁନି ତା'ର ଦି? ଖଣ୍ଡ ଲୁଗା କାଖରେ ଜାକି ସାମ 
ସାହୂର ଘରୁ ବାହାରି ଦାଣ୍ଡ ଦୁଆରେ ଠିଆ ହେଲା ! ସାହି ପଡ଼ିଶାର ଆବାଳ ବୃଦ୍ଧବନିତା 
ଖୁଲିରେ ରୂଣ୍ଡ ହୋଇଛନ୍ତି । ସମସ୍ତଙ୍କ ତୁଣ୍ଡରେ ଗୋଟିଏ କଥା ˆ ଫଗୁନି ଖ୍ଣ୍ଡା ଯାଉଛି ।”? 


ଦୀର୍ଘ ଆଠବର୍ଷର ସଂପର୍କ ଗୀଆଁ ସହିତ ତା'ର ବାହା ହେଲାଦିନଠାରୁ। ସମସ୍ତେ ତା'ର 
ଆପଣାର, କାହାର ଝିଅ ତ କାହାର ଝିଆରୀ | କାହାର ସଙ୍ଗାତ ତ କାହାର ମକର । 
କେହି ନାନୀ ବୋଲି ଡାକେ । କେହି ଭଉଣୀ ତୁଲେ କଥା ଲାଗେ । ଗାର ସମସ୍ତଙ୍କ ଘରେ 
ତା'ର ଅବାରିତ ପ୍ରବେଶ । କାହା ଘରୁ ନିଆଁ ଆଣେ । ଆଉ କାହା ଘରୁ ଭେଶ୍ତି, ବାଇଗଣ 
ଦି'ଟା । କାହା ବାରିରୁ ଶିମ୍ବ ପୁଞ୍ଜାଏ । ସମସ୍ତେ ତାକୁ ଆଦରରେ ଡାକି ଦିଅନ୍ତି । ଆଠ ବର୍ଷ 
ତଳେ ସେ ଯେତେବେଳେ ଏ ଗାଆଁକୁ ବୋହୂ ହୋଇ ଆସି ଥ୍ଲା। ସେତେବେଳେ 

ସମସ୍ତେ ଥୁଲେ ତା'ର ଅପରିଚିତ । କିନ୍ତୁ ଆଜି ସମସ୍ତେ ପରିଚିତ, ଏ ଘରର ମାଉସୀ 
ତ ସେ ଘରର ପିଉସୀ । 


ସାମ ସାହ ସେତେବେଳେ ବସିଥିଲା ଘର ବାରଣ୍ଡାରେ । ଶାଶୁ ଓ ନଣନ୍ଦ ଠିଆ ହୋଇ 
ଚାହିଁଥିଲେ । ଦି” ଖଣ୍ଡ ଲୁଗା କାଖରେ ଜାକି ଫଟୁନି ଆଜି ଏକେଲା ବାହାରି ପଡ଼ିଛି ଜଣେ 
ଚଲାପଥର ଯାତ୍ରିଣୀ ରୂପେ । ସାମ ମନରେ କୌଣସି ଭାବାନ୍ତର ନାହିଁ । ସମସ୍ତେ 
ନିର୍ବାକ୍‌ । କେବଳ ପ୍ରୌଢ଼ା ଓ ବୃଦ୍ଧାମାନଙ୍କ ମୁହଁରୁ ସହାନୁଭୁତିମୂଳକ ଶବ୍ଦ ଶୁଣାଯାଉଛି ! 


ବୟସ୍କାମାନେ ଫଟୁନିକୂ ଅନେକ ବ୍ରଝାଇ ସାରିଥିଲେ - ˆ “ତୋର କଅଣ ବଅସ 
ଚାଲିଗଲାଶି, ତିରିଶ ହୋଇ ନଥିବ ! ଲୋକେ ପଚାଶ ବର୍ଷରେ ବି ଘର ସଂସାର 
କରୁଛନ୍ତି । ତୂ ତ କାଲିର ଛୁଆଟେ । ତୋ ପାଇଁ ପୂରୁଷର ଅଭାବ ନାହିଁ ।? କିନ୍ତୁ ଫଟୁନି 
ସମସ୍ତଙ୍କୁ ମନା କରି ଦେଇଥିଲା । ପୂଣି ଥରେ ଘରସଂସାର ଜଂଜାଳ ଭିତରକୁ ଯିବା ତାର 
ଆଦୌ ଇଛ୍ଛା ନାହିଁ । 


ଆଗ ଦୂଆରି ବିଦେଶୀ ବିଶ୍ଵବାଳର ଘର ! ଘରେ ତା'ର ଅଶୀବର୍ଷର ବ୍ରଢ଼ାବାପ ! 
ପକ୍ଷାଘାତଗ୍ରସ୍ତ । ଫଗୁନି ଯାଇ ବ୍ରଢ଼ାକୁ ମୁଶ୍ତିଆ ମାରି ବିଦାୟ ମାଗିଲା । ବ୍ରଢ଼ା ଛଳଛଳ 
ଆଖିରେ ଡାହାଣ ହାତ ଉଠାଇ ଆଶୀର୍ବାଦ କଲା । ତା'ପରେ ମାଧ ସିଂହର ଘର ! ମାଧ 
ସିଂହର ପତ୍ନୀ ରତନୀ ତାକୁ ଝିଆରୀ ଡାକେ । ଘରେ ପଶି ସେ ତା'ର ବିଦାୟ ସମାଚାର 
ଜଣାଇଲା ! ଘର ଲୋକେ ଖୂଲିକୂ ଆସିଲେ । ଦାଣ୍ଡର ସେ ମୁଣ୍ଡରୁ ଏମୂଣ୍ଡକୁ ପହଞ୍ଚିଲା 
ବେଳକୁ ପ୍ରାୟ ମଧ୍ୟାହୁ। ବିଲବାଡ଼ିରୁ ଲୋକେ ଘରକୁ ବାହୁଡ଼ି ଆସୁଥିଲେ। ଗାଁ ମୁଣ୍ଡ ବରଗଛ 
ତଳକୁ ପହଞ୍ଚିଲା ବେଳକୁ ଗାଁର ପୂରୁଷ ସ୍ତ୍ରୀ ବାଳକ ବାଳିକା ରୁଣ୍ଡ ହୋଇ ସାରିଥିଲେ । 


ଘର ଛାଡ଼ିବା ବେଳେ ଫଗୁନି ସାମକୁ ଅନାଇ କହିଥିଲା - ˆ ପାଇଲୁ ତୁ ତୋର 
ଘର ସଂସାର | ଧନ ଦଉଲତ ପାଇଲୁ । ମୁଁ ତୋର କିଛି ନେଉ ନାହିଁ । ଟଙ୍କା ପଇସା ନେଲା 
ବୋଲି ମୋତେ ପରେ ଅପବାଦ ଦେବ୍ର ନାହିଁ । ମୁଁ ଯାଉଛି । ଆଉ ଏ ପାଦ ଘରକୁ 
ଫେରିବ ନାହିଁ ।” 

ସେତେବେଳେ ପୀତବାସ ମିଶ୍ରେ ତାଙ୍କ ଦାଣ୍ଡ ପିଣ୍ଡାରେ ବସିଥିଲେ ଓ ସବ୍ର 
ଶୁଣୁଥିଲେ | ତାଙ୍କ ମୁହଁରୁ ବାହାରି ପଡ଼ିଲା- ଆହା, କି କର୍ମ କଲୁରେ ସାମ | ଲକ୍ଷ୍ମୀ ପରି 
ଭାରିଜାକୁ ଛାଡ଼ିଦେଲୁ ! 

ଫରଗୁନି ମୁହଁରେ ଟିକିଏ ବୋଲି ଦୂଃଖ ନାହିଁ । ହସ ବି ନାହିଁ। ସେ ନିଜେ ବି ବୁଝିପାରୁ ନ 
ଥିଲା, ସେ ସୁଖରେ ଯାଉଛି ନା ଦୁଃଖରେ ଯାଉଛି । ଗୀ ଲୋକଙ୍କ ଉଦ୍ଦେଶ୍ୟରେ ସେ ପଦ୍ରଟିଏ 
ମାତ୍ର କହିଥିଲା ଯେ କେହି ତାକୁ ଭୂଲି ଯିବେ ନାହିଁ । ମନେପକାଉ ଥିବେ । 

କୁମ୍ଭାରୀ ଗାଆଁରୁ ଖ୍ଣ୍ଡାକୁ ଲମ୍ଭିଯାଇଛି ଶଗଡ଼ିଆ ରାସ୍ତା । ଠାଏ ଠାଏ ପାଣି କାଦଅ | 
ଦି” ପାଖରେ ଉଦ୍ରଉଦିଆ ଜଂଗଲ । ମଝିରେ ମଝିରେ ବିଲମାଳ । ରାସ୍ତାକଡ଼ କିଆରୀରେ 
ଧାନ କାଟୁଥିବା ଲୋକେ ଠିଆ ହୋଇ ଫଟଗୁନିକୁ ଚାହଁ ଥିଲେ ! ଗାଆଁର ଦି” ତିନି ଜଣ 
ମାଇପି କିଛି ବାଟ ଆସି ଫେରିଗଲେ। 


ବିଗତ ଜୀବନର ପ୍ରତ୍ୟେକ ଘଟଣା ତା'ର ମନେ ପଡ଼ୁଛି ଗୋଟି” ଗୋଟି” ହୋଇ । 
ପିଲାଦିନେ ମାଉସୀ ଝିଅ କୂଇଲି ଥିଲା ତା'ର ସଖି । ସାଙ୍ଗ ହୋଇ ଖେଳି ଛନ୍ତି, 
ଖାଇଛନ୍ତି । ସେ ପ୍ରଥମେ ବିତ୍ତା ହୋଇ ତାଂ ଶାଶୁ ଘରକୁ ଲମ୍ବ ତୂୁଙ୍ଗୁରି ପାଖ ଯୋଗୀପାଲିକୁ 
ଯାଇଥିଲା ¦ ବାପା କଥା ତା'ର ମନେ ନାହିଁ। ତାକୁ ଦି ହାତ କଲା ବର୍ଷ ତା ମାଆ ସଂସାର 
ଛାଡ଼ିଲା । ସେଦିନୂ ସେ ସାମ ସାହୁକୂ ତାର ସର୍ବସ୍ଵ ମନେ କରି ନିଜକୁ ସମର୍ପି 
ଦେଇଥିଲା । କିନ୍ତୁ ବିଧାତାର ବିଚାର ଅଲଗା | ଥରେ ବାପ ଘର ଝାରମୁଣ୍ଡା ଛାଡ଼ିଥିଲା | 
ଏବେ ପତି ଘର ଛାଡ଼ିଲା । 


ଫଗୁନିର ଅତୀତ ଓ ଭବିଷ୍ୟତ ମହାଶୂନ୍ୟତାର ଜୀବନ୍ତ ସାକ୍ଷ୍ୟ । ସେଇ ଶୂନ୍ୟତା ମନକୁ 
ଆଛୁାଦିତ କଲେ ତା ପାଦ ମନ୍ଷର ହୋଇଯାଏ | ମଝିରେ ମଝିରେ ଅଟକି ଦୀର୍ଘ ନିଶ୍ନାସଟିଏ 
ମାରି ପୁଣି ଆଗକୁ ବଢ଼େ । 

ଫଗୁନି ମନରେ କେବଳ ଗୋଟିଏ ଚିନ୍ତା କିପରି ଚଳିବ ସେ ରଜା ବଖ୍ୂରିରେ | ସେମାନେ 
ବଡ଼ଲୋକ । ବଡ଼ ଘରର ଚାଲିଚଲଣ ତାକ ଜଣାନାହିଁ । ଶୂଣିନାହି । ଗରିବର ଝାଟିମାଟି 
ଘରେ ଏତେ କାଳ ପେଜ ତୋରାଣି ପିଇ ସେ ତାଂ ଜୀବନ କଟାଇଛି । କାହୁଁ ଜାଣିବ । 
ତା'ର ଆଦିମ ଅବଧାରଣାରେ କେବଳ ସଂପନ୍ନ ଲୋକେ ନୁହନ୍ତି, କ୍ଷତ୍ରିୟ ରାଜାମାନେ 
ମଧ୍ୟ ସ୍ଵଭାବତଃ ବିଳାସୀ ! ଦେହରେ ତାର ଯୌବନ ଯାହାକି ତା'ର ମନପ୍ରାଣକୁ ପରତନ୍ତ୍ର 
କରିପକାଏ | ପୁରୁଷ ପରି ସ୍ଵାଧୀନ ହୋଇପାରେନା । ଯୌବନର ସେଇ ପରତନ୍ତ୍ରତା ନେଇ 
ରଜାବଖୂରିରେ ବଂଚିବାର ଅଭିପ୍ରାୟ ତାକୁ ବିଚଳିତ କରୁଥିଲା । ନିଜେ ନିଜକୂ ବାରମ୍ବାର 
ପଚାରୁଥିଲା, ସେ ତା'ର ନାରୀତୃକୁ ସୁରକ୍ଷିତ ରଖିପାରିବ ତ? ସେ ଶୁଣିଥିଲା, ରାଜାଘରେ 
ଜଣେ ଜଣେ ରାଜାଙ୍କର ଅନେକ ରାଣୀ ।! ଅନୁଚରମାନେ ମଧ୍ୟ ବହୁପତ୍ନିକ ¦ କାରଣ 
ସମାଜର ସର୍ବସାଧାରଣ ନିୟମଠାରୁ ସେମାନେ ଉର୍୍ଧରେ । ସେ ବଂଚି ରହିବ, କିନ୍ତୁ ତା'ର 
ସତୀତ୍ସର ବିନି ମୟରେ ନୁ ହେଁ । ଶ୍ରମର ବିନିମୟରେ ବଂଚି ରହିବାର ଦୃଢ଼ ଆକାଂକ୍ଷା ତା'ର 
ମନପ୍ରାଣକୁ ଆଶ୍ବସ୍ତ କରୁଥିଲା ପର ମୁହୂର୍ଭରେ । ଭାବୀ ଜୀବନର ଅନିଶ୍ଚୟତା ତା” ଜୀବନକୁ 
ଶିଥିଳ କରି ପକାଉଥିଲା। 


ପର ମୁହୂର୍ରରେ ତା ମନରେ ପୂଣି ଦମ୍ଭ ଆସେ । ଚାକରାଣୀ ହୋଇ ସେ ସମସ୍ତଙ୍କର 
ସେବା କରିବ । ସମସ୍ତଙ୍କ ମନ ନେଇ ଚଳିବ ! ତାର ବିଶ୍ଵାସ, ସ୍ଵାମୀ, ଶାଶୁ ନଣନ୍ଦଠାରୁ ସେ 

ଯାହା ଲାଞ୍ଚନା, ଅପମାନ ଓ ନିର୍ଯ୍ୟାତନା ପାଇଟି, ସେପରି ଯାତନା ଆଉ ପାଇବ ନାହିଁ । 
କେବଳ ପେଟ ଚାଖଶ୍ଡକ ପାଇଁ ସେ ସବ୍ର କିଛି ସହିପାରିବ ! ଫଗୁନି ଜଣେ ଅଦ୍ଭୂତ 
ନାରୀ । ନାରୀର ସ୍ଵାଭିମାନ ଓ ମର୍ଯ୍ୟାଦା ପ୍ରତି ସେ ଯେତିକି ସଚେତନ, ସେହିପରି ନାରୀତ୍ୃକୁ 
ଜାଗ୍ରତ ରଖି ପୂରୁକ୍ଷର ସମକକ୍ଷ ହେବା ପାଇଁ ମଧ୍ୟ ସେତିକି ଆସ୍ପର୍ଵା। । ଅବଗୁଣ୍ଠଡନ ତଳେ 
ନିଜର ନାରୀତ୍ଵକୂ ଲୁଚାଇ ରଖିବାର ପ୍ରୟାସ ସେ କେବେ କରିନାହିଁ । ପରିଶ୍ରମ କାତର 
ନୁହେଁ । ସାମ ସାହୁ ସହିତ ସେ ଛାୟାପରି ରହିଥିଲା | ସରଣୀ ହେବା ସଂଗେସଂଗେ 
ବିଲବାଡ଼ିରେ ସବୃକାମ କରିବା, ଧାନ କାଟିବା, ଅନ୍ୟର ଯିଲା ସମ୍ଭାଳିବା, ଧାନ କୁଟିବା, 
ପାଣି ବୋହିବା ଆଦି ଯାବତୀୟ କାମ ସେ ଜାଣେ ଓ କରିପାରେ । ତାର କାର୍ଯ୍ୟକଳାପ 
ଦେଖି ମନେ ହୁଏ ସେ ଅର୍ଵନାରୀଶ୍ବର ଆତ୍ମରକ୍ଷା ପାଇଁ ସେ ଏକେଲା ଯଥେଷ୍ଟ । ଶରୀରରେ 
ଶକ୍ତି କମ୍‌ ନ ଥିଲା। 


ଫଗୁନି ଚାଲି ଚାଲି ଭେଡ଼େନ ନଦୀ କୂଳକୁ ପହଞ୍ଚିଲା ବେଳକୁ ଆକାଶରେ ସୂର୍ଯ୍ୟ ପଶ୍ଚିମକୁ 
ଢ଼ଳି ସାରିଲେଣି । ନଦି ଆରକୂଳେ ଅଳ୍ପ ଦୂରରେ ଖୁଣ୍ଡା ପଲ୍ଲୀ । ଘାଟରେ ପାର ହେଲା 
ବେଳେ ଶୁକ୍ରବାର ହାଟପାଳିରୁ କିଛି ଲୋକ ଫେରୁଥିଲେ ଖିଶ୍ଡାକୁ । ଫଟଗୁନି ସେମାନଙ୍କ 
ସଂଗରେ ନଦୀ ପାରି ହେଲା । ଏ କୂଳରେ ଦଳେ ଯୁବକ ତରବାରୀ ଚାଳନା ଅଭ୍ୟାସ 
କରୁଥିଲେ । ଦିଂ ଜଣ ତାଙ୍କୁ ଶିକ୍ଷା ଦେଉଥିଲେ | ଦୁଇଟି ଧଳା ଘୋଡ଼ା ନଦୀ କୂଳରେ 
ଚରୁଥିବାର ସେ ଦେଖିଲା ! 


ୟା ଭିତରେ ଖ୍ଶ୍ଡାର ରଜାବଖରିରେ ଫଗୁନିର ଦି” ମାସ ବିତିଗଲାଣି । 


ଫଗୁନି ଗୋଟିଏ ନୂଆ ସଂସାର ପାଇଛି ଓ ୟା ଭିତରେ ରଜାବଖରିର ସେ ଏକ ଅଭିନ୍ନ 
ଅଙ୍ଗ ହୋଇଯାଇଛି । ମଣିଷ, ପଶୁ -ପକ୍ଷୀ ଆଦି ସମସ୍ତେ ସୂପରିଚିତ ହୋଇଯାଇଛନ୍ତି । 
ଧୂଳିମାଟି ସହିତ ଏକାତ୍ମ ହୋଇଯାଇଛି କହିଲେ ହିଁ ଠିକ୍‌ ହେବ । ସେ ଏକାବେଳେ ଅନେକ 
ସନ୍ତାନର ଜନନୀ ହୋଇଛି ।! ବଖରିରେ ପ୍ରଥମ ଅଗଣାରେ ହରିଣ, କୁଟୁରୀ, ଠେକୁଆ 
ମାନଙ୍କର ସେବାରେ ସେ ଦିନରାତି ରହିଲା। ପଶୂ ଓ ଶିଶୁ ପୋଖତ ମନସ୍ତାତ୍ତିକ । ସେମାନେ 
ମଣିଷକୁ ଦେଖିବା ମାତ୍ରେ ଶତୁ ମିତ୍ର ବୁଝିପାରନ୍ତି । ହରିଣ ଶାବକମାନେ ଫଗୁନିକୂ ଘେରି 
ବସିଯାଆନ୍ତି। ଫଗୁନି ସେମାନଙ୍କର ନାମକରଣ କରିଥିଲା ଲକ୍ଷ୍ମୀ, ସରସ୍ଵତୀ, ଭଗବତୀ, 
କାଳିଆ, ଗଣେଷ, ଶଙ୍କର ଆଦି । ଠେକୁଆମାନଙ୍କୁ , ମଙ୍ଗଳୁ, ଝାରୁ, ଉଷା, ଉକିଆ, ଆଦି 
ଡାକେ | ଶାବକମାନଙ୍କୁ ଲିଲି, ଟୁନୁ , ମୁନୁ ଆଦି । ଶିଶୁମାନଙ୍କ କୋଳରେ ଧରି ଆଉଁସି 
ଦିଏ । କନାରେ ଦେହ ହାତ ଗୋଡ଼ ପୋଛିଦିଏ । ସେମାନଙ୍କ ମନଜାଣି ଖାଦ୍ୟ ଦିଏ । ନ 
ଖାଇଲେ ପିଠି ଆଉଁସି ବ୍ରଝାଇ ଦିଏ ! କୋଳି, ଚଣା, କଅଁଳ ଘାସ, ପତ୍ର ନିଜେ ବଗିଚାରୁ 

ସଂଗ୍ରହ କରି ଆଣେ । ଫଗୁନିର ଡାକରେ ପଶୂମାନେ ଅଭ୍ୟସ୍ତ ହୋଇଯାଇଥିଲେ ¦ ସେ 
ସେମାନଙ୍କ ସଂଗେ ଖେଳେ ଓ ବେଳେବେଳେ ଖୁସି ଗପ କରେ । 


ଫଟୁନି ଆସିବା ପରେ ପ୍ରଥମ ଅଗଣାର ଚେହେରା ବଦଳି ଯାଇଥିଲା। ଧୋଇ ପୋଛି 
ନିର୍ମଳ କରି ସେ ରଖିଥାଏ। ଚୌପାଲରେ ସୋମଲାଇଙ୍କ ନୋଟ ପ୍ରତିକୃତିତିଏ ରଖାଯାଇଛି 
ଯେଉଁଠି ସାଲିସ ଦରବାର ବସେ । ବାଁ ପାଖେ ତା'ର ଛୋଟ କୋଠରୀ ! ଆଗନ୍ତୁକମାନଙ୍କ 
ପାଇଁ ସେ ଆସନ ବିଛାଇ ଦିଏ । ଜଳଖିଆ ଦିଏ । 


ରଜାବଖରିରେ ଚାରିଆଡ଼େ ଫଗୁନିର ଅବାଧ ପ୍ରବେଶ, ରାଣୀ ଅନ୍ତଃପୂରରେ ସେ 
ରାଣୀ ମାଆ ପାଖେ ବଳକା ସମୟ ବିତାଏ । ଲୁଗା କାଟେ, ପୂଜାଫୁଲ ଆଣେ, ପୂଜା 
ସାମଗ୍ରୀ ମାଜିଦିଏ । ମାଆଙ୍କର ସେବା ବି କରେ । ରାଣୀ ମାଆ ତାକୁ ଝିଅ ବୋଲି 
ଡାକନ୍ତି । ଫଗୁନି ଆଉ ସେବିକା ବା ପରିଚାରିକା ହୋଇ ରହିନାହିଁ । ରାଣୀମାଆ! 
ତା” କଥା ପଚାରନ୍ତି । 


‘ଝିଅ ତୋ ଗେରସ୍ତ ତୋ ପରି ମାଇପିକୂ ଛାଡପତ୍ର ଦେଲା କାହିଁକି, ମୁଁ ତ 
ବୂଝି ପାରୁନାହିଁ ।” 

ଫଗୁନି ରାଣୀମାଆଙ୍କ ପ୍ରଶ୍ନକୁ ଏଡାଇ ଦିଏ ଆଉ କହେ- 'ମାଆ ମୋର ଭାଗ୍ୟ। ଅନ୍ୟକୁ 
ଦୋଷ ଦେଇ କି ଲାଭ । ସେ ଛାଡ଼ପତ୍ର ଦେଇ ନ ଥିଲେ ମୁଁ କେମିତି ରଜାଘରର ଝିଅ 
ହୋଇପାରନ୍ତି ¦ ମୋତେ ଏ ସୁଖ ମିଳି ନ ଥାନ୍ତା ।”? 


ଫଗୁନି ଦିନ କେଇଟା ଭିତରେ ଖୁଶ୍ଡା ପଲ୍ଲୀରେ ବହୁ ପରିଚିତ ହୋଇଗଲା । 


ଫଗୁନି ଜନ୍ମରୁ ଥିଲା ପାର୍ବତୀ । ଡୂଙ୍ଗରୀ ତଳେ ଗୋଟିଏ ଛୋଟ ଗୀରେ ତା”ର ଜନ୍ମ । 
ଜନ୍ମରୁ ପାହାଡ଼ ଦେଖିଛି । ଭୟ-ଭ୍ରାନ୍ତି ବୋଲି ତା'ର କିଛି ନାହିଁ । ହୃଦୟରେ କପଟ ନାହିଁ। 
ଛଳନା ବା ମିଥ୍ୟା ନାହିଁ । ଆଦିମ ମଣିଷ ପରି ନିଷ୍ଠପଟ, ବେଳେବେଳେ ତା” ମାଆ 
ମନେ ପଡ଼େ । 


ଖ୍ଣ୍ଡାର ରାଣୀ ଅନ୍ତଃପୂର ବିଜାସ ବ୍ୟସନର ବହୁଦୂରରେ। ରାଣୀ ମାଆ ମାସରେ ନିର୍ନଚଳା 
ଏକାଦଶୀ ବ୍ରତ କରନ୍ତି ଦି” ଥର ! ତୂଳସୀ ଚଉରା ତଳେ ନିତି ଭାଗବତ ପାରାୟଣ 
ହଏ । ତା ଛଡ଼ା ଯାନିଯାତ୍ରା, ବୂତ ଉପବାସ | ମାଘରେ ମାଘ ମହାତ୍ମ୍ୟ, କାର୍ରିକରେ ହବିଷ୍ୟ 
ଓ ମହାତ୍ମ୍ୟ ଓ ବୈଶାଖରେ ବୈଶାଖ ମହାମ୍ୟ ସଂକ୍ରାନ୍ତି, ପୂର୍ଣ୍ଣିମାରେ ବ୍ରାହ୍ମଣ ଭୋଜନ ଓ 


ଦରିଦ୍ଵ ନାରାୟଣ ସେବା । 


ଫଗୁନି ଆସିଲା ଦିନଠାରୁ ଛୋଟ ଜେମା ତାଂ ସାଥିରେ ରହନ୍ତି । ଛଅ ବର୍ଷର ଅଳଜିଅଳ 
ଝିଅ । ଛଅ ଭାଇରେ ଏକ ଭଉଣୀ | ସମସ୍ତଙ୍କର ଗେହ୍ଲା । ଫଗୁନିକୁ ଜେମା ପଚାରନ୍ତି - 

ଫଗୁନି , ତୋ ମୁଣ୍ଡରେ ଏତେ ବାଳ କାହିଁକି ରଖିବୁ ? ଭାତ ଖାଇଛୁ ? 

“ ‘ଉଭୟଙ୍କ ମଧ୍ୟରେ ଥଟ୍ଟା ପରିହାସ ବି ଚାଲେ । 

“ ‘ତୁମେ ଶାଶୁଘର ଯିବ ?” ? ଫଗୁନି ପଚାରିଲେ ପ୍ରତିପ୍ରଶ୍ନ କରନ୍ତି ଜେମା- ତୃ ତୋ 
ଶାଶୂଘର ଯିବ୍ର ?”? 

“ମୋ ଶାଶୁ ଘର ନାହିଁ । ଶାଶୂ ମୌତେ ମାଇଲା ।” 

“ମୁଁ ବି ଶାଶୂଘର ଯିବିନାହିଁ । ଶାଶୁ ଘରକୂ ଗଲେ ସେ ମୋତେ ମାରିବ । 
ମୁଁ ଯିବି ନାହିଁ ।” 

ତା” ପରେ ଦିହେଁ ଠୋ ଠୋ ହସନ୍ତି । 

ପ୍ରତିଦିନ ସକାଳେ ସଂଜରେ ଫଗୁୂନି ପାଖକୁ ମୁକ୍ତା ବି ଆସେ । ଦି? ଜଣଙ୍କ ମଧ୍ୟରେ 
ଖୁସିଗପ ଚାଲେ କାମ ସାଥିରେ । ଫଗୁନି ପଚାରେ - “ଆଜି କଅଣ ଖାଇଲୁ, ମୁକ୍ତା ?” 


“ବାସି ପଖାଳ, ମୋ ମାଆ ପିଠା ପୋଡ଼ିଥିଲା । ସାନଭାଇ ଗୁଡପିଠା ଖାଇଲା | 
ଖଣ୍ଡିଏ ଛାଡ଼ି ଯାଇଥିଲା ମୁଁ ଲୁଚେଇ ଖାଇଦେଲି।” 


ମୁକ୍ତାକୁ ତାର ସୀବତ ମାଆ ପେଟପୂରା ଖାଇବାକୁ ବିଏ ନାହିଁ । ଘର କାମରେ ଲଗାଇ 


eo po 
me me 


ଥାଏ । ଫଟଗୁନି ସଂଗେ ପରିଚୟ ହେଲା ଦିନଠାରୁ କିଛି କିଛ ଖାଇବାକୁ ପାଏ ଫଟଗୁନିଠାରୁ, 
ଫଟୁନି ରଜାବନ୍ଧକୁ ଗାଧୋଇବାକୁ ଯାଇଥିଲା | ଗାଧୁଆ ଘାଟରେ ପ୍ରଥମ ପରିଚୟ 
ହେଲା ମୂକ୍ତା ସଂଗେ । 

“ ଆଲୋ, ମୋ ପିଠିଟା ଟିକେ ରଗଡ଼ି ଦେଲୁ । ମୋ ହାତ ପାଉ ନାହିଁ ।”? ଫଗୁଳି 
କହିଲା । ପିଠିରେ ମଳି ଘଷୁ ଘଷୁ ସେ ପଚାରିଲା- “ତୋ ନୀ କଅଣ ?”? 

“ମୋ ନୀ ଜାଣି ତୋର କଅଣ ହେବ ! ମୋତେ ନାନୀ ବୋଲି ଡାକିବ୍ର 
ଫନି କହିଲା ! 

“ନମ ଗୀ ??? 


vo —~ 


“ ଖୁଣ୍ଡା । ମୁଁ ପରା ରଜାବଖରିରେ ରହୁଛି । ତୂ ମୋ ପାଖକୁ ଆସିବ୍ର କେହି କିଛି 
କହିବେ ନାହିଁ । ରାଜଘର ଚାଲିଚଳଣ ଶିଖିବୁ । କାମ ଶିଖୁବ୍ର ।” 


“ମୋ ମାଆ ଜାଣିଲେ ମୋତେ ମାରିବ ! ମାଆ ତ କେତେ ଦିନୁ ମଲାଣି | ସାବତ 
ମାଆ ମୋତେ ଦେଖିପାରେ ନାହିଁ । ବାପା ମୋ କଥା ବୁଝେ ନାହିଁ । ସାବତ 
ଭାଇମାନେ ଛୋଟ ଛୋଟ ।” 

ମୁକ୍ତା ପ୍ରତିଦିନ ସକାଳେ ଫଟୁନି ପାଖକୁ ଆସେ । ଦିହେଁ ବଗିଚାକୁ ଫୂଲ ପାଇଁ 
ଯାଆନ୍ତି । ବଗିଚା ପଛକୁ ଶାଳବଣ, ତାରି ଭିତରେ ତାଙ୍କର ଖୁସିଗପ ଚାଲେ। 


ରାତିରେ ଫଗୁନି ରାଣୀମାଆଙ୍କର ଗୋଡ଼ହାତ ମୋଡ଼ିଦିଏ । ଉତ୍ତୟଙ୍କ କଥୋପକଥନ 
ବି ଚାଲିଥାଏ । 


“ରାଣୀ ମାଆ, ତୁମର ବାପଘର କେତେ ଦୂର ? ତୂମେ ଯାଅ ?”' 


“ହଁ ଲୋ, ଏ ବୟସରେ ସେଇ କଥା ମୋର ମନେ ପଡ଼େ । ତିନି ଉଉ୍ଣୀରେ ମୁଁ 
ବଡ଼ । ମୋତେ ବଡ଼ଜେମା ବୋଲି ଡାକୂୃଥିଲେ | ଧମା”ର ବାବୁଘରର ମୂୁଲକଯାକରେ ନାଁ 
ଥିଲା । ପିଲାଦିନ କଥୀ ମନେପଡ଼େ । ବାରି ପଟେ ମହାନଦୀ । ମହାନଦୀ କଥା କଅଣ କହିବି 
ଲୋ, ତା'ର ବା କେତେବେଳେ କେଉଁ ରୂପ । ବଢ଼ି ଆସିଲେ ଆମ ବାରିପଟକୁ ପାଣି 
ମାଡ଼ିଆସେ । ଘୋର ଗର୍ଜନ କରି ସୁଁ ସୁଁ କରେ | ଧମା ଘାଟରୁ ନଉକା ଛାଡେ, ଆଉ କାହିଁ 
କେତେ ଦୂର ଯାଇ ଆର କୂଳକୁ ଲାଗେ । 


ମହାନଦୀ ସହିତ ଆମେ ଓତଃପ୍ରୋତ ଜଡ଼ିତ । ବଢ଼ି କମିଗଲେ ଆମେ ନଲ୍ତକୁ 
ଗାଧୋଇବାକୁ ଯାଉଁ । ହମାରେ ବିମଳେଶ୍ବରଙ୍କ ମନ୍ଦିର, ବଙ୍କେଇ ଠିଆ ହୋଇଛି । ତାଙ୍କ 
ଦୟାରୂ ମୋ ଗର୍ଭରେ ସୁରେନ୍ଦ୍ର ଆସିଲା ! 


ସେଦିନ ଥିଲା ମହାଶିବରାତ୍ରି । ହଜାରହଜାର ଭକ୍ତ ଆସିଛନ୍ତି ଚତୁଦିଶୀ ମେଳାକୁ । 
କଡ଼ୋ ମାଛ ହାତରୁ ମୂଆଁ ଲଡ଼ ନେଇ ଯାଉଛନ୍ତି । କଡ଼ୋକୂ ଲଡ଼ୁ ଦେଇ ବିମଳେଶ୍ବରଙ୍କୁ 
ପ୍ରାର୍ଥନା କଲି । ସେଦିନ ଜାଗରଣ କଲି । ଖାଲି ପାଦୁକା ପାଇ ଧ୍ୟାନରେ ବସିଲି । ମହାଦୀପ 
ଉଠିଲା ବେଳକୁ ମୋ ପରି ଅନେକେ ହାତଯୋଡ଼ି ବସିଥିଲେ। ପରଦିନ ରାତିରେ ମହାଦୀପରୁ 
ଗୋଟିଏ ଉଜ୍ଵଳ ଆଲୋକ ଆସି ମୋ ଗର୍ଭରେ ଲୀନ ହେଲା । ମୁଁ ପ୍ରଭୁ ପ୍ରଭୁ 
ଡାକୂଥାଏ । ସେଇ ଆଲୋକ ସଂଭୂତ ପୁତ୍ରକୁ ସମସ୍ତେ କହିଲେ ଅଗ୍ରିପୁତ୍ର । ସୁରେନ୍ଦ୍ର ଜନ୍ମ 
ହେଲା ଧମାରେ, ତାର ମାମୁଁ ଘରେ !”? 


' “ଫଗୁନି, ତୋର ଆଉ କିଏ ସବ୍ର ଅଛନ୍ତି? 


ମାଆ, ଆପଣମାନଙ୍କ ଛଡ଼ା ମୋର ଆଉ କେହି ନାହାନ୍ତି । ମୋର ମାଉସୀ ଝିଅ କ୍ୂଇଲି 
ମୋ ଆଗରୁ ବିଭା ହୋଇ ଶାଶୁଘର ଗଲା । ତା କଥା ମୋତେ ଜଣାନାହିଁ!” 


“ ତ୍ର, ତୂ ମୋର ଝିଅ | କିଛି ଚିନ୍ତାକରିବୁ ନାହିଁ । ତୋ ପାଇଁ ସବୁ ବ୍ୟବସ୍ଥା 
କରିଦେବି ।” 

ଫଟଗୁନି ରଜାବଖରିର ସବ୍ର କଥା ଜାଣିଲା । ସମସ୍ତଙ୍କ ରୁଚି-ଅରୁଚି, ଇଛା-ଅନିଛା, 
ଭଲ -ମନ୍ଦ ଆଦି ରାଣୀ ଅନ୍ତଃପୂରର ଜଣେ ବିଶ୍ଵସ୍ତ ପରିଚାରିକା ଭାବେ । 

ସେଦିନ ଭୋର ସକାଳେ ମୁକ୍ତା ଆସି ଡାକିଲା-  ନାନୀ...ନାନୀ” ? ! ଆଖି ମଳି 
ଫଗୁନି ଦୁଆର ଫିଟାଇଲା । ବାହାରେ ଠିଆ ହୋଇଛି ମୁକ୍ତା । ଦେହରେ କଉ 
ଚା' ଖଣ୍ଡେ | ଦେହ ଲୁୂଚୂନି । ପଚାରିଲା - 


ମଳି 
ପ୍ରନି 


a 


କଅଣ ହେଲା କିଲୋ ? ଆଜି ବଡ଼ି ସକାଳର ।” ? 


କାଲିଠାରୁ ମାଆ ଖାଇବାକୁ ଦେଲା ନାହିଁ । ରାତିରେ ସେଇମିତି ଶୋଇଲି । ମୋ 
ଲୁଗା ବି ଦେଲା ନାହିଁ । ମାଆ ଗାଳି କଲା। ବାପ୍‌ ଚୂପ୍‌ ରହିଲା। ଘରୁ ତଡ଼ି ଦେଲା । କହୁଛି, 
ମୋତେ ଆଉ ଘରେ ପୂରେଇବ ନାହିଁ!” 


ଫଗୁନି ତାକ୍ର ଘର ଭିତରକୁ ନେଇ ଲୁଗା ଦେଲା । କହିଲା- ' ଯା, ମୁହଁ ଧୋଇପକା | 
କାଲି ରାତିରେ ରାଣୀ ମାଆ ପିଠା ଦେଇଥିଲେ, ଖାଇନେ |” ? 


ରାଣୀମାଆଙ୍କ ପାଖକୁ ନେଇଗଲ୍ନା ¦ ନିଆସି ମୁକ୍ତା ଘରେ ସାବତ ମାଆ । ବାପ 
ନିଦା ବିଷ୍ଣୁ । ରାଣୀମ।ଆଙ୍କୁ ନେହୁରା ହେଲା ଓ ତାକୁ ସଂଗରେ ରଖିଲା । 


ଫଗୁନି ଆଉ ଏକେଲା ହୋଇ ରହିନାହିଁ । ମୁକ୍ତା ତାର ସବୁ କାମରେ ଅନ୍ତରଙ୍ଗ ¦ ସୃଖ 
ଦୃଃଖର ସାଥୀ, ରାଣୀମାଆ ପଛେ ପଛେ ମୁକ୍ତା ରହିଲା । ଲୁଗା ପାଇଲା, ଖାଇବାକୁ 
ପାଇଲା ନିୟମିତ ଦି” ତିନି ଥର ରଜାବଖୂରିର ଖାଦ୍ୟ ଖାଇ ମୂକ୍ତାର ରୂପ ବି ବଦଳି 
ଗଲାଣି । ଲୁଚା କୁଆଁରୀ ଯୌବନ ଧଳା ଟଗର ଫୁଲ ପରି ହସିଲାଣି । 


ଯନ୍ତ୍ରଣା କ୍ଳିଷ୍ଟ ଜୀବନ, କାଣିଚାଏ ସହାନୁଭୂତି ପାଇଲେ ନିଜକୁ ଭାଗ୍ୟବାନ ମନେ 
“କରେ | ସଂସାରରେ ଭଶ୍ଵର ସଂକଳ୍ପ ନା ନୂଆ ନୁହେଁ ! କେଉଁ ଅଜଣା କାଳରୁ ମଣିଷ ନିଜକୁ 
ସୁରକ୍ଷିତ କରିବାର ପ୍ରୟାସ କରିଆସିଛି । ତା'ର ବିଶ୍ଵାସ, ତାକୁ ବଂଚି ରହିବା ପାଇଁ ଶକ୍ତି 
ଯୋଗାଏ, କର୍ମ ପ୍ରେରଣା ଦିଏ ! ନିତାନ୍ତ ଅବୋଧ ଛଶ୍ଵର ବିଶ୍ବାସରେ ବି ଭାଗ୍ୟବାଦୀ 
ହୋଇଯାଏ ! ସୂଖ ଓ ଦୁଃଖକୁ ଭାଗ୍ୟ ବୋଲି ମନେକରେ । ତେବେ କଅଣ ଇଶ୍ବର ଓ 
ଭାଗ୍ୟ ଏକ ? ଅବୋଧ ମୁକ୍ତାର ମନରେ ଭ୍ତଶ୍ଵର ବିଶ୍ଵାସ ସଂଚାର ହୋଇଥିଲା ବୋଲି କହି 
ହେବ ନାହିଁ। ଭାଗ୍ୟବାଦ ବି ଜନ୍ମି ନ ଥିଲା । ନିରୀଶ୍ବରବାଦୀ ବି ସେ ନୁହେଁ ତଥାପି ତା ପରି 
ଅସହାୟମାନେ ଭାଗ୍ୟବାଦକୁ ପୁଞ୍ଜି କରି ଯୂଗେ ଯୁଗେ ଆଶ୍ବସ୍ତ ରହି ଆସିଛନ୍ତି । 


ଫଗୁନି ଖ୍ଣ୍ଡା ରଜାବଖରିର ଜଣେ ଆଶ୍ରିତା । ଦୁର୍ଭାଗ୍ୟର ଅନୁଭୂତିରେ ଦଗ୍‌ଧପ୍ରାଣ 
ନାରୀ ପ୍ରାଣରେ ନାରୀପ୍ରତି ସହାନୃଭୁତି ସ୍ଵତଃ ଜନ୍ମ ନିଏ । କିନ୍ତ ସବ୍ର କ୍ଷେତ୍ରରେ ନୁହେଁ। ମୁକ୍ତା 
ତା” ହୃଦୟରେ ସ୍ଥାନ ପାଇଥିଲା । ତେଣୁ ଫଗୁନି ନିଜେ ଜଣେ ଆଶ୍ରିତା ହୋଇ ମୁକ୍ତାକୁ 
ଆଶ୍ରୟ ଦେଇଥିଲା ! ନାରୀର ନାରୀପ୍ରତି ଯେପରି ପ୍ରାକୃତିକ ଲର୍ଷା ରହିଥାଏ, ସେହିପରି 

ସ୍ବେହ-ମମତା ମଧ୍ୟ ଥାଏ, ମୁକ୍ତା ଫଗୁନିର କେହି ନୁହେଁ। ତଥାପି ସେ ସହୋଦରା ଉଗିନୀର 
ସ୍ବେହ, ମାତାର ବାତ୍ସଲ୍ୟ, ସଙ୍ଗିନୀର ସୌହାର୍ଦ୍ୟ ଦେଇଥିଲା ଅକାତର ହୃଦୟରେ । ଜନ୍ମ, 
ଜାତି, ପରିବାର, ସଂପ୍ରଦାୟ, ବୟସ ପ୍ରଭୃତି ଆରୋପିତ ସାମାଜିକ ଶକ୍ତି ପରିପନ୍ଷ୍ନୀ 
ହୋଇପାରି ନଥିଲା । 


“ମୁକ୍ତା, ଦି ମାଠିଆ ପାଣି ଆଣିବୁ । ଲକ୍ଷ] -ସରସ୍ଵତୀକୁ ପୋନି ପକାଇବୁ ।” 


“ "ଜାନୀ, ମୋ ମାଆ ଯେତେ କାମ ଦେଉଥିଲା, ତା ତୁଳନାରେ ଏଠାରେ କିଛି ନାହିଁ। 
ତା' ଆଦେଶରେ ମୁଁ ସବ୍ର କରୁଥିଲି ଓ ସେ ମହାରାଣୀ ହୋଇ ବସିଥିଲା । ଏବେ ଜାଣିବ।” 
ମୁକ୍ତା କହିଲା । 


““ଘ୍ରାସ ଆଣିଛୁ ? ଠେକୁଆମାନେ କଅଁଳ ଘାସ ପସନ୍ଦ କରନ୍ତି । ତାଙ୍କ ପାଇଁ ଘାସ 
ବାଛିକରି ଆଣିବୁ ।”” ଦାଆ ଧରି ମୁକ୍ତା ବଗିଚାକୁ ଚାଲିଯାଏ ! ଘାସ କାଟି ଆଣେ । ମୁଚ୍ତା 
ବଖରିରେ ଶାନ୍ତିରେ ରହିଲା। 


ସେ ଦିନ ବଖରିରୂ ସମସ୍ତେ ଗଲେ ରାଜପୂର ରାଜ ମଙ୍ଗଳା ପୂଜା ପାଇଁ । ରହିଲେ 
ଫଗୁନି, ମୁକ୍ା ଓ କେତେଜଣ ଚାକର | ଫଗୁନି ଓ ମୁକ୍ତା ରୋଷେଇରେ ଲାଗି ପଡ଼ିଲେ । 


ଟୈତ୍ର ମାସ । ଶେଷ ମଙ୍ଗଳବାର ମା ମଙ୍ଗଳାଙ୍କର ସାଂବସରିକ ପାର୍ବଣ ! ରାଜପୁରର 
ମଙ୍ଗଳା ପୂଜା ଅଂଚଳର ପ୍ରଧାନ ପର୍ବ । ସେ ଦିନ ସେଠାରେ ହୁଏ ବହୂ ଜନ ସମାଗମ । 
ଅଂଚଳର ପ୍ରାୟ ତିରିଶ- ଚାଳିଶ ଗାଁର ଲୋକେ ମଙ୍ଗଳା ଦର୍ଶନ ପାଇଁ ଆସନ୍ତି । ଭୋରରୁ 
ପୂଜା- ଅର୍ଚନା ଆରମ୍ଭ ହୁଏ । ରାତି ସାରା ଢୋଲ ବାଜେ । ବଳି, ହୋମ , ପ୍ରହର ପୂଜା 
ଆଦି ଆଦି । ବଳି ପୂଜା ଆଳତୀ ଦେଖିବା ପାଇଁ ଲୋକେ ରାତିସାରା ଉନିଦ୍ର ରହନ୍ତି । 
ଦେବୀଙ୍କ ଭୋଗ ଲାଗି ପାଇଁ ନଡ଼ିଆ, କଦଳୀ, ଉଖୁଡା, ମିଠାର ବିପଣୀ ଲାଗେ | ମନ୍ଦାର 
ଓ ଦୟଣା ମାଳାର ମୂଲ୍ଯ ବଢ଼ିଯାଏ । ଭକ୍ତମାନେ ମାନସିକ କରି ଫେରିଯାଆନ୍ତି । 
ସନ୍ତାନ କାମିନୀ ନାରୀମାନେ ଉପବାସ କରନ୍ତି । ଦୀପବସାନ୍ତି । ବୁଧବାର ସକାଳେ 
ମେଳା ଶେଷ ହୁଏ । 


ରାଜପୂରର ମଙ୍ଗଳା ଉତ୍ସବରେ ମୁଖ୍ୟ ପୃଷ୍ଠପୋଷକତା ଥିଲ। ରାଜବଂଶୀୟ 
ଜମିଦାରଙ୍କର । ପ୍ରଜାମାନେ ଇଛାମତେ ବରାଦ ଦିଅନ୍ତି । ସମସ୍ତ ଆୟୋଜନ ହୁଏ ଜମିଦାରଙ୍କ 
ମାରଫତରେ । ସେ ଦିନ ଚୌହାନ ବଂଶର ବିରାଦରମାନେ ରାଜପୂର ଆସନ୍ତି । କାରଣ 
ଏହା ରାଜବଂଶର କୌଳିକ ପାରମ୍ପରିକ ପର୍ବ । ବର୍ଷରେ ଥରେ ବିରାଦରମାନେ ଏକାଠି 
ହେବା ପାଇଁ ଅପୂର୍ବ ସୁଯୋଗ ! ବୟୋଜ୍ୟେଷ୍ଠ ଭାବେ ଖ୍ଶ୍ଡାର ରାଜା ବଳରାମ 
ସିଂହ ପୌରୋହିତ୍ୟ କରନ୍ତି । ଆତ୍ମୀୟମାନଙ୍କ ଗହଣରେ ଦୁଇ ତିନି ଦିନ ଅତିବାହିତ 

କରିବାର ମୋହ ରାଜା ସାହେବଙ୍କ ମାନସିକ ବାସନା ମଧ୍ୟ । ସେ ସମସ୍ତଙ୍କ ଶ୍ରଦ୍ଧାର ଭାଜନ । 


ରାଜପୂର ରାଜବଂଶର ଖୁଣ୍ଡା ସହିତ ରକ୍ତ ସଂପର୍କ । ଜ୍ୟେଷ୍ପ ଅନୁରୁଦ୍ଧ ସାଏଙ୍କଠାରୁ 
ରାଜସିଂହଭୃଵତି ରୂପେ ଏ ଗ୍ରାମ ପାଇଥିଲେ । ରାଜସିଂହ ଥିଲେ ଜଣେ ମହତ୍ସାକାଂକ୍ଷୀ । 
ରାଜପୂରରେ ନିଜ ବଖରି ନିର୍ମାଣ କରି ଗା ବସାଇଲେ । ସମଗ୍ର ରାଜପୂର ପ୍ରଗଣାରେ 
ଶାନ୍ତିର ପରିବେଶ ଥିଲା। ଲୋକମୁଖରୁ ଶୁଣାଯାଏ ଯେ ତାଙ୍କ ଶରୀରରେ ଶତସିଂହର ବଳ 
ଥିଲା । ତା ଛଡ଼ା ଉତ୍ତମ ଶାସକ ଓ ପ୍ରଜାବତ୍ସଳ | ସମ୍ବଲପୁର ଉପରେ ଯେତେ ଥର ମରହଟ୍ଟା 
ବର୍ଗୀ ଓ ସିଲେଦାରମାନଙ୍କ ଆକ୍ରମଣ ହୋଇଥିଲା ତାକୁ ପ୍ରତିହତ କରିବାପାଇଁ ସେ 
ସେନାପତିର ଭୁମିକା ଗ୍ରହଣ କରିଥୁଲେ । ତାଙ୍କ ଘୋଡ଼ାର ଟାପୁ ଶବ୍ଦ ଶୁଣି ବର୍ଗୀମାନେ 
ଭୟଭୀତ ହୋଇପଡ଼ିଥ୍‌ଲେ । ରାଜସିଂହଙ୍କ ଖଣ୍ଡା ଚୋଟରେ ଅସଂଖ୍ୟ ବର୍ଗୀ ନିପାତ 
ହେଲେ । ତାଙ୍କୁ ରାଜମଙ୍ଗଳା ଦେବୀଙ୍କର ସ୍ଵପ୍ନାଦେଶ ହୋଇଥିଲା । ପ୍ରତିବର୍ଷ ଶେଷ 
ମଙ୍ଗଳବାର ନିଶାର୍ରେ ମହିଷ ବଳି ଦେବା ପାଇଁ । ସେ ଦିନରୁ ରାଜପୂର ରାଜବଂଶ 
ମହାଆଡ଼ମ୍ବରରେ ଚୈତ୍ର ମଙ୍ଗଳବାର ପର୍ବ ପାଳନ କରି ଆସୁଅଛି। ରାଜମଙ୍ଗଳାଙ୍କ ପାର୍ଶ୍ଵରେ 
ରାଜସିଂହଙ୍କ ରକ୍ତସ୍ାତ ଖଣ୍ଡା ବି ପୂଜା ପାଏ ! 


ରାଜସିଂହଙ୍କ ପ୍ରପୌତ୍ର ତା'ମାନେ ପଣନାତି ସରଦାର ସିଂହ ବୃଦ୍ଧ ପିତାମହଙ୍କ ପ୍ରକୃତ 
ଦାୟାଦ | ତାଙ୍କ ପାଖରେ ଦଳେ ଅସୁଆର ସେବକ ରହି ଥାଆନ୍ତି । ଇଚୁା ହେଲେ ଘୋଡ଼ା 
ପିଠିରେ ସମ୍ବଲପୂର, ତାଲବ୍‌, ଅଜିତ୍ପୂର, ଖ୍ଭା, ଧର୍ମା ପରିକ୍ରମା କରି ଆସନ୍ତି । ସମ୍ବଲପୁର 
ରାଜଉଆସର ପ୍ରତ୍ୟେକ ପର୍ବ ଓ ଜାନିଯାତ୍ରାରେ ଭାଗ ନିଅନ୍ତି । ସେ ପରାକ୍ରମୀ ହେବା 
ସଂଗେ ସଂଗେ ସୂଚତୂର ମଧ୍ୟ । ରାଜନୈତିକ ଗତିବିଧ୍‌ ପ୍ରତି ତାଙ୍କର ସଦାବେଳେ 
ତୀକ୍ଷ୍ଵ ଦୃଷ୍ଟି ଥାଏ । 

ରାଜମଙ୍ଗଳା ବାର୍ଷିକ ପର୍ବରେ ଯୋଗଦାନ କରି ଫେରିବା ପୂର୍ବରୁ ରାଜା ବଳରାମ ସିଂହ 
ପଚାରିଲେ ସରଦାର ସିଂହଙ୍କୁ  ସୁରେନ୍ଦ୍ବ କିଛି କହୁଥିଲା ?”? 


“ହଁ, କହୁଥିଲେ | ମହାନଦୀରେ ଭୀଷଣ ବନ୍ୟା ଆସିବାର ସ୍ପଷ୍ଟ ସୂଚନା ମିଳିଗଲାଣି । 
ଦେଶୋବାର ପାଇଁ ତୁମ ଭଳି ପରାକ୍ରମୀ ଓ ସୁଚତୁର ବୀରକୁ ବୀରତ୍ସର ଅଗ୍ନି ପରୀକ୍ଷା 
ଦେବାର ବେଳ ଆସି ଗଲାଣି । ତୂମେ ପ୍ରସ୍ତତ ତ ?” ? 


“ ତୁମେ କଅଣ କହିଲ ? 


ମୁଁ କହିଲି, ରାଜପୁର ଶେଷ ରକ୍ତ ବିନ୍ଦୁ ଦେବାକୁ ପ୍ରସ୍ତୃତ । ଏ ଜମିଦାରୀ ଦେଶ ଓ 
ଜାତିର ସ୍ଵାଭିମାନ ରକ୍ଷାପାଇଁ ନିଜକୁ ସମର୍ପଣ କରିଦେବା ପାଇଁ କୁଣ୍ଠିତ ନୁହେଁ, ପ୍ରଜାଙ୍କର 
ମଧ୍ୟ ଏଇ ମତ । 


ଅଗ୍ରିପୁତ୍ର ୪୪ : 

“ମୁଁ ସଦାବେଳେ ତୁମକୁ ସୁରେନ୍ଦ୍ର ଓ ଉଦନ୍ତଙ୍କ ପଂନ୍ତିରେ ରଖି ଆସିଛି । ମୁଁ ସୁରେନ୍ଦ୍ର 


ଉପସ୍ଥିତିରେ ସମସ୍ତ ପରିସ୍ଥିତି କହିବାକୁ ଚାହେଁ । ସୂରେନ୍ଦ୍ରଙ୍କୁ ଡକାଇଲେ ଭଲ ହେବ ।” 
ରାଜା ବଳରାମ ସିଂହ କହିଲେ । 


ରାଜା ବଳରାମ ସିଂହ ସେ ଦିନ କାହିଁକି ରାଜପୁରରେ ଅଟକି ଯାଇଥିଲେ ସେ କଥା 
ସେ ବି ଜାଣନ୍ତି ନାହିଁ । ସୁରେନ୍ଦ୍ର ଭୋରରୁ ଝାରଗୁଡ଼ା ଚାଲିଯାଇଥିଲେ । ସରଦାର ସିଂହ 
ଅସୁଆର ସଖାରାମକୁ ଝାରଗୂଡ଼ା ପଠାଇଲି ! କିନ୍ତୁ ସୁରେନ୍ଦ୍ର ସେଠାରେ ବି ନ ଥିଲେ । 
ତାଙ୍କୁ ନ ପାଇ ସଖାରାମ ଚାଲିଗଲେ ଖୁଷ୍ଡା । ସଖାରାମ ଖୁଣ୍ଡାରେ ପହଞ୍ଚିଲା ବେଳକୁ ବେଳଦି' 
ପହର ପ୍ରାୟ । ରଜାବଖରି ଆଗରେ ପ୍ରବଳ ଜନଗହଳି ! ଖ୍ଣ୍ଡା ରାଜ ପରିବାରର ଅନୁପସ୍ଥିତିର 
ସୁଯୋଗ ନେଇ ରାତିରେ ଡକାଏତ ଦଳ ବଖୁରିରେ ପଶିଲା ! ଜଗୁ ଆଜିମାନେ ଡକାଏତ 
ଦଳର ଆକ୍ରମଣରେ ଭୀତଗ୍ରସ୍ତ ହୋଇ ଲୁଚିଲେ ଏଣେ ତେଣେ । କେବଳ ଫଟଗୁନି ଓ ମୁକ୍ତା 
ସେମାନଙ୍କର ସମ୍ମୁଖୀନ ହେଲେ । ଫଗୁନିର ତରବାରି ଚାଳନାରେ ଡକାୟତ ମାନେ ଆଗକୁ 
ବଢ଼ି ପାରିଲେ ନାହିଁ | ଡକାଏତ ଆକ୍ରମଣରେ ନିରୀହା ମୁକ୍ା ଆହତ ହୋଇ ଟକଳିପଡ଼ିଲା । 
ଫଟଗୁନି ପ୍ରତିରୋଧ କରି କ୍ଷତ ବିକ୍ଷତ ହେଲା । ଡକାଏତ ମାନେ ମଧ୍ୟ କ୍ଷତ ବିକ୍ଷତ ହୋଇ 
ଛତ୍ରଭଙ୍ଗ ଦେଲେ ! ଫଟୁନି ରକ୍ତାକ୍ତ ହୋଇପଡ଼ିଥିଲା ଓ ନିରୀହା ଯୁବତୀ ମୁକ୍ତାର ଶବକୁ 
ଘେରି ଲୋକେ ରୁଣ୍ଡ ହୋଇଥିଲେ । 


ସଖାରାମ ରାଜପୁର ଫେରିଗଲେ । 


ଫଗୁନି ତା' ଘର ଭିତରେ ପଡ଼ିଥିଲା କ୍ଷତ ବିକ୍ଷତ ଅବସ୍ଥାରେ । ରାତ୍ରିର ଦୃଶ୍ୟ ତା” 
ଆଖିରେ ଭାସି ଉଠୁଥାଏ | ବଡ଼ ହୃଷ୍ଠପୁଷ୍ଟ ଜାନୁଆର | ମଝି ଅଗଣାକୁ ଜଣକ ପରେ ଜଣେ 
ଡ଼େଇଁ ପଡ଼ିଲେ । ମା ସୋମଲ୍ଲାଲଙ୍କ ମନ୍ଦିରରେ ପଶି ସୁନା ରୂପା ଅଳଙ୍କାର ଚୋରୀ କରିବା 
ତାଙ୍କର ମତଲବ ଥିଲା । ହଠାତ୍‌ ନିଦ ଭାଙ୍ଗିଗଲା ଫଗୁନିର । ଅନୁଚରମାନେ ଚୋର 
ଚୋର ବୋବାଳି କଲେ । ମରଦ ପିଲା ତାଙ୍କ ହାତରେ ବି ଠେଙ୍ଗା, ଟାର୍ଗିଆ ଥିଲା ! 
କିନ୍ତୁ ଭୀରୁ କାପୁରୁ ଷମାନେ ଡକାଏତଙ୍କୁ ଡରି ଜୀବନ ବିକଳରେ ପଳାଇଲେ 
ଅଂଧକାରରେ ଏଣେ ତେଣେ ! 

ଫଟୁନି ଖଟିଆରେ ପଡ଼ି ପଡ଼ି ଭାବୁଥାଏ, ସେ ସମୁଖୀନ ହୋଇ ନ ଥିଲେ ଦେବୀଙ୍କର 
ଅଳଂଙ୍କାର ଅପହୃତ ହୋଇ ଥାଆନ୍ତା ନିଶ୍ଚୟ । ସେ କାହିଁକି ଡକାଏତମାନଙ୍କୁ ପ୍ରତିହତ 
କଲା ? ସେ କାହିଁକି ବୈଠକଖାନାରୁ ତରବାରି ନେଇ ଦୌଡ଼ିଲା ? ତିନି ଜଣ ଭେଶ୍ଡିଆ 
ଡକାଏତ ଆଗରେ ଜଣେ ସାଧାରଣ ନାରୀ ! ଏ ଦୁଃସାହସ କଲା କାହିଁକି ସେ ? ସେ ଭୁଲ 
କରି ଦଣ୍ଡ ପାଇଛି । 


୪୫: ଅଗ୍ନିପୁତ୍ର 

କ୍ଷତ ବିକ୍ଷତ ଶରୀରର ଅସହ୍ୟ ଯନ୍ତ୍ରଣାରେ ସେ ଛଟପଟ ହେଉଥାଏ । “ମରିଗଲି... 
ମରିଗଲି ' ତା ମୁହଁରୁ ବାହାରୁଥାଏ, ସେ ବି ଅନୁଚରମାନଙ୍କ ପରି ମଇଦାନ ଆଡ଼କୁ ଦୌଡ଼ି 
ପଳାଇ ଯାଇପାରିଥାନ୍ତା । କିନ୍ତୁ ଆତ୍ମରକ୍ଷା ରଖୀ ପାଇଁ ପଳାଇବାର ଆମ୍ମ ପ୍ରବଂଚନା ତାକୁ 
ଯେଉଁ ଯନ୍ତ୍ରଣା ଦେଇଥାଆନ୍ତା ତାକୁ ଆହୁରି ଅସହ୍ୟ ହୋଇଥାଆନ୍ତା । ସେ ଯାହା କଲା, 
ଠିକ୍‌ କଲା। ଏ ରଜାବଖରିର ଅନ୍ନଜଜରେ ସେ ପାଳିତା | ତାକୁ ଆଶ୍ରୟ ଦେଇଛି । ଏଠାରେ 
ଆଶ୍ରୟ ପାଇ ନ ଥିଲେ ସେ ଭିକାରିଣୀ ହୋଇ ଦ୍ଵାର ଦ୍ଵାର ବୁଲୁଥାନ୍ତା । ଆଉ ତା'ର ଦେହ 
ଲୋଇୁପମାନେ ବିପଥଗାମୀ କରି ଶୋଷଣ କରିଥାନ୍ତେ । ସେ ଯାହା କରିଛି, ଠିକ୍‌ କରିଛି। 
ସେବିକାର ଦାୟିତ୍ଵ ପୀଳନ କରିଛି 1 


ଫଗ୍ୂନିର ଆଖିରୁ ଝରୁଥିଲା ଅବିରାମ ଧାର ଧୀର ଲୁହ ଯାହାକି ଆହତ ଶରୀରର 
ଯନ୍ତ୍ରଣାର ଲୁହ ନୁହେ । ସେ ଲୁହ ମୁକ୍ତା ପାଇଁ ! 


ଆହା, ନିରୀହାଟିଏ । ମୁଁ ତାକୁ କାହିଁକି ଆଶ୍ରୟ ଦେଲି ? 


ପାଞ୍ଚ 


ଝାରଗୁଡ଼ାର ରଜାବଖରି ରାଜନୈତିକ ଉତ୍ଥାନ ପତନର ଜୀବନ୍ତ ମୂକ ସାକ୍ଷୀ । ଏଠାରୁ 
ପଶ୍ଚିମକୁ ଇବ ନଦୀ ମୁହାଣ ଅତିକ୍ରମ କରିଗଲେ ଦୂରରୁ ଦୂରକୁ ଘନ ବନାଂଚଳ ଓ ରତ୍ନପୂର 
ରାଜ୍ୟର ସୀମା ! ଏକଦା ରତ୍ନପୂର ଝାରଗୁଡ଼ାକୁ ରାଜନୈତିକ ଗତିବିଧିର କେନ୍ଦ୍ର ରୂପେ 
ଗ୍ରହଣ କରିଥିଲା! ଦକ୍ଷିଣକୁ ମଧ୍ୟ ବନାଛାଦିତ ବିସ୍ତୃତ କ୍ଷେତ୍ର ମହାନଦୀ କୂକ ଯାଏ ! ଉତ୍ତରକୁ 
ଗାଙ୍ଗପୂର । ମହାରାଜ ଜୟନ୍ତ ସିଂହ ଏହିଠାରେ ଦିନେ ତାଙ୍କର ଜୟନ୍ତ ସେନା ସଂଗଠନ କରି 
ବର୍ଗୀ ବିରୁଦ୍ଧରେ ରଣ ହଙ୍କାର କରିଥିଲେ | 


ମହାରାଜ ଛତ୍ର ପତି ସାଏଙ୍କ ତୃତୀୟ ପୁତ୍ର ଶିକାର ପ୍ରିୟ ହରିବଂଶ ଲାଲ କସରା ଘୋଡ଼ା 
ପିଠିରେ ସମ୍ବଲପୂରରୁ ଶିକାର ଉଦ୍ଦେଶ୍ୟରେ ଝାରଗୁଡ଼ା ଯାଏଁ ଚାଲି ଆସି ଥିଲେ । ବଣ୍ୟପଶୁ 
ଶିକାର କରିବା ଥିଲା ତାଙ୍କର ବ୍ୟସନ ଓ ଶୃଙ୍ଗାର ! ସେ ଦିନ ଦ୍ରର୍ଯୋଗକ୍ର ଶିକାର ମିଳିଲା 
ନାହିଁ । ସନ୍ଧ୍ୟା ହୋଇଗଲା | ସମ୍ବଲପୂର ଫେରିଯାଇ ପାରିଲେ ନାହିଁ । ନିଜର ଚର ଅନୁଚର 
ସହିତ ଏକ ଅନୁଟ୍ଚ ପାହାଡ଼ରେ ଆଶ୍ରୟ ନେଲେ । ସକାଳେ ଦେଖିଲେ ଗୋଟିଏ ଝରଣା 
ପାହାଡ଼ରୁ ଜୂଳୁ କୁଳୁ ନାଦରେ ବହି ଯାଉଛି ଦକ୍ଷିଣ ଆଡ଼କୁ । ପ୍ରଭାତର ତରୂଣ ସୂର୍ଯ୍ୟଙ୍କର 
ଅରୁଣ କିରଣରେ ଝରଣାର ଚତୁର୍ଦିଗ ବେଶ ରମଣୀୟ ଦେଖାଯାଉଛି । ସେଇ ଅପରୂପ 


ଅଗ୍ନିପୁତ୍ର ୪୬: 

ସୌନ୍ଦର୍ଯ୍ୟ ତାଙ୍କୁ ଉତ୍‌ଫୁଲ୍ଲିତ ଓ ପ୍ରଲୋଭିତ କରିଥିଲା । ବାରମ୍ବାର ଅବଲୋକନ କରିବା 
ପାଇଁ ଅଭୀଭ୍ତା ଜାତ ହେଲା। ଶିକାର ଯାତ୍ରାରୁ ଫେରି ସେ ମହାରାଜାଙ୍କୁ ଝାରଗୁଡ଼ା ପାଇବା 
ପାଇଁ ଅନୁରୋଧ କଲେ | 


ହରିବଂଶ ଲାଲ କେବଳ ଶିକାର ପ୍ରିୟ ନ ଥିଲେ | ଅଧ୍କନ୍ତୁ ଜଣେ ସୌଖୁନ ଓ ବିନୋଦ 
ପ୍ରିୟ ମଣିଷ ଥୁଲେ । ତାଙ୍କର ବେଶଭୂଷା, ଖାଦ୍ୟପେୟ ଓ ଆଚାର ବିଚାର ମଧ୍ୟ ମାର୍ଜିତ । 
ବିଳାସିତାର ଚରମ ପରାକାଷ୍ଠା | ଝାରଗୁଡ଼ାର ସେଇ ପାହାଡ଼ ତଳେ ସେ ତିଆରି କଲେ 
ରାଜାର ସୌଖ୍‌୍ନ ରାଜପ୍ରାସାଦ । ରଜାବଖରି ଆଗରେ ଘୋଡ଼ା ପିଠିରେ ବସି କ୍ରୀଡ଼ା 
କରୁଥିଲେ | ତାଙ୍କ ପରେ ସୂପୁତ୍ର ଭବାନୀ ସିଂହେ ଆଉ ବଖରିର ଯତ୍ନ ନେଲେ ନାହିଁ। ତାଙ୍କ 
ପରବର୍ଭୀ ଉତ୍ତରାଧିକାରୀଗଣ ଅତିଶୟ ବ୍ୟସନୀ ହୋଇଗଲେ । 


ସେ ଦିନ ସୂରେନ୍ଦ୍ର ସିଧାସଳଖ ରାଜପୁରରୁ ଝାରଗୁଡ଼ାରେ ପହଞ୍ଚି ଯାଇଥ୍‌ଲେ । କାରଣ 
ସେ ବୁଝି ସାରିଥ୍‌ଲେ ଯେ ସମ୍ବଲପୁର ଭାଗ୍ୟାକାଶରେ ଦୂର୍ଭାଗ୍ୟର ଧୂମକେତୁ ଉଦୟ 
ହୋଇସାରିଛି । ଅମଙ୍ଗଳର ସ୍ପଷ୍ଟ ସୂଚନା । ଏତିକି ବେଳେ ଚୌହାନ ବଂଶୀୟ ରାଜପୂତ୍ରମାନେ 
ସଂଗଠିତ ନ ହେଲେ ସ୍ବାଧୀନତାର ସୂର୍ଯ୍ୟ ଚିରଦିନ ପାଇଁ ଅସ୍ତମିତ ହୋଇଯିବ । ବର୍ଗୀ ଓ 
ସିଲେଦାରମାନଙ୍କର ଆକ୍ରମଣର କ୍ଷତ ଲିଭିବା ପୂର୍ବରୁ ଫିରିଙ୍ଗିମାନଙ୍କର ଅତ୍ୟାଚର ଓ ଶୋଷଣ 
ଆରମ୍ଭ ହୋଇଯାଇଥିଲା । ମହାରାଜ ସାଏ ଥିଲେ କାଠ ପିତୂଜା । ଇଂରେଜ ତାଙ୍କ 
ଠାରୁ ଅଠରଟି ରାଜ୍ୟର ସାର୍ବଭୌମତ୍ସ କାଢ଼ିନେଇ ତାଙ୍କୁ ପଙ୍ଗୁ କରି ଦେଇଥିଲା । 
ମୋହନ କୁମାରୀଙ୍କୁ ଯେ କୌଣସି ମୁହୁର୍ଭରେ ସିଂହାସନ ଚ୍୍ୟୁତ କରି କଞ୍ଚାଖିଆ 
ଇଂରେଜ ବଣିକମାନେ ଅତ୍ୟାଚାର ଓ ଶୋଷଣକୁ ବଢ଼ାଇ ପାରନ୍ତି । ଘୋଡ଼ା ପିଠିରେ 
ଝାରଗୁଡ଼ା ଯାଉଥିବା ବେଳେ ସୁରେନ୍ଦ୍ରଙ୍କ ସ୍ଵଦେଶୀ ଚିନ୍ତାର ଅନ୍ତ ନ ଥିଲା ! 


ବେଳ ପ୍ରହରେ ଆସି ହେଲାଣି । ସୃରେନ୍ଦ୍ରରଜାବଖରିରେ ପହଞ୍ଚିବା ସମାଚାର ଅନ୍ତଃପୁରକୁ 
ଚାଲିଗଲା । ବଡ଼ଖାବାବୁ ଆସିବାରେ ସମସ୍ତେ ଖୁସି । କିନ୍ତୁ ସୁରେନ୍ଦ୍ର ଜାବଖରିରେ ଗୋବିନ୍ଦ 
ସିଂହଙ୍କୁ ନ ପାଇ ଫେରି ଆସୂଥ୍‌ଲେ । ଠିକ୍‌ ସେ ସମୟରେ ଗୋବିନ୍ଦ ସିଂହ ଆସି 
ପହଞ୍ଚିଲେ । ବଡ଼ଖା ବାବ୍ରଙ୍କୁ ପାଛୋଟି ନେଲେ ଭିତର ଅଗଣାକୁ । 

ଗୋବିନ୍ଦ ସିଂହ କହିଲେ - ˆ ବଡ଼ଖା ବାବୁ, ଆଜି ତୁମେ କ୍ଳାନ୍ତ ଜଣାପଡୁଛ କାହିଁକି ? 
କାଲି ମଙ୍ଗଳା ମହୋତ୍ସବରେ ମଧ୍ୟ ତୁମେ ଚିନ୍ତିତ ଜଣାପଡ଼ୁଥିଲ ।” 

“ତୁମର ଅନୁମାନ ସଂପୂର୍ଣ୍ଣ ଠିକ୍‌ । ପ୍ରକୃତରେ ମୁଁ ଖୁବ ଚିନ୍ତିତ କ୍ଲାନ୍ତ ନୁହେଁ । ଜାତୀୟ 
ସ୍ଵାଭିମାନ ଓ ଆମ୍ଲସମ୍ମାନର ସୂରକ୍ଷା ପାଇଁ ସଂଗ୍ରାମ ତ ଆରମ୍ଭ ହୋଇନାହ । ଆଜଠାରୁ 
ଜ୍ଵାନ୍ତ ହେଲେ ଆହାନର ସମ୍ମୁଖୀନ ହେବା କିପରି ? 

“ପ୍ରତିବର୍ଷ ସମ୍ବଲପୁର ବଖରିରୁ ମଙ୍ଗଳା ପୂଜା ପାଇଁ ଭୋଗ ଭାର ଆସୁଥିଲା | ଏ ବର୍ଷ 
ବ୍ୟତିକ୍ରମ ହେଲା ! ସେଥିପାଇଁ ଚିନ୍ତିତ କି ? ମୋହନ କୁମାରୀ ନିଜେ ଯୋଗଦାନ କଲେ 
ନାହିଁ ବା ପ୍ରତିନିଧ୍‌ ମଧ୍ୟ ଆସିଲେ ନାହିଁ । ଏହା ଅବଜ୍ଞା ନା ଅହଂକାର ?”? ଗୋବିନ୍ଦ ସିଂହ 
ସ୍ଵାଭାବିକ କଣ୍ଠରେ ପଚାରିଲେ । 


କିନ୍ତୁ ସୁରେନ୍ଦ୍ର ଗମ୍ଭୀର ହୋଇ କହିଲେ - ' ଅବଜ୍ଞା ନୁହେଁ ବା ଅହଂକାର ନୁହେଁ ।” ଏହା 
ଦୂର୍ବଳତା ଓ ଭୀରୂତା ! ଥରେ ସ୍ଵାଭିମାନକୁ ବଳି ଦେବା ପରେ ମଣିଷ ଦ୍ରର୍ବଳ ହୋଇଯାଏ ଓ 
ରାଜସିଂହାସନ ତଥା ରାଜ୍ୟର ସ୍ବାଭିମାନଙ୍କୁ ମଧ୍ୟ ଧୂଳିସାତ୍‌ କରେ ! 


“ତେବେ ତାର ପ୍ରତିକାର କଅଣ ?”? 


“ ତାହାହିଁ ମୋର ଚିନ୍ତାର କାରଣ | ଶରୀର ଓ ମନରେ ଶକ୍ତି ସଂଚୟ କରି ପ୍ରତିକାର 
ଲୋଡ଼ିବା ଆବଶ୍ୟକ ।” ସୁରେନ୍ଦ୍ର କହିଲେ । 


ବଡ଼ଖାବାବ୍ର ଓ ଗୋବିନ୍ଦ ସିଂହ କିଛି କ୍ଷଣ ନୀରବ ରହିଲେ | ସୂରେନ୍ଦ୍ରଙ୍କ ଠାରୁ ଗୋବିନ୍ଦ 
ସିଂହ ବୟସରେ ବଡ଼ | ତାଙ୍କ ମୁହଁରୁ ସେ କିଛି ଶୁଣିବାକୁ ଚାହଁ ଥିଲେ । କିନ୍ତୁ ଗୋବିନ୍ଦ ସିଂହ 
ଜଣେ ସ୍ଵାର୍ଥୀ ମଣିଷ । ଦେଶ ପ୍ରୀତି କିଛି ଥିଲେ ମଧ୍ୟ ସ୍ବାର୍ଥ ପାଗଳ । ଅନ୍ୟ ପକ୍ଷରେ 
ସୁରେନ୍ଦ୍ର ଥିଲେ ମହାତପୀ, ପରିଶ୍ରମୀ, ଦାନ୍ଭିକ, ଦୁର୍ଵର୍ଷ ଓ ମହତ୍ସାକାଂକ୍ଷୀ ! 

ଗୋବିନ୍ଦ ସିଂହ କହିଲେ - ˆ ଜନାନା ଶାସନରେ ଲାଞ୍ଚିତ ସମ୍ବଲପୁର ସିଂହାସନକୁ 
ଅଧିକାର କରିବା ଆମ ସଂଗ୍ରାମର ପ୍ରଥମ ପଦକ୍ଷେପ ହେବା ଉଚିତ । ତେଣୁ ମୁଁ ମୋର 
ଦାବି ଇଂରେଜ ଏଜେଣ୍ଟ ଉଇଲକିଲ୍‌ସନ୍‌ ଆଗରେ ଉପସ୍ଥାପିତ କରି ଦେଇଛି । ମୁଁ ସର୍ବ 
ପ୍ରଥମ ଦାବିଦାର । ଛତ୍ରପତି ସାଏଙ୍କ ତୃତୀୟ ପୁତ୍ର ହରବଂଶ ଲାଲଙ୍କ ପୁତ୍ର ରଣଜିତ ସିଂହ 
ମୋର ପିତା ।”? 


“କ୍ଲିନ୍ଧ ମୁଁ ପ୍ରସ୍ତାବରେ ଏକମତ ହୋଇପାରୁ ନାହିଁ । ମୋହନ କୁମାରୀ ଆମର ଶତ୍ରୁ 
ନୁହନ୍ତି । ଆମ ଦେଶର ଶତ୍ୁ ହେଉଛି ଇଂରେଜ | ଆମେ ସ୍ଵାଧୀନତା ଚାହୁଁ ।” 


କ୍ଷଣକୋପୀ ଗୋବିନ୍ଦ ସିଂହ ସୂଚେନ୍ଦ୍ରଙ୍କ ସ୍ପଷ୍ଟୋକ୍ତିରେ ପାଲଟା ଜବାବ ଦେଲେ - ˆ ତା? 
ହେଲେ ମୋର ସିଂହାସନ ଦାବି ଗୌଣ। ତୂମେ ଖୁସି ନୁହଁ । ମୋ ଦାବିକୁ ତୂମେ ନ୍ୟାୟସଙ୍ଗତ 
ମନେ କରୁ ନାହଁ ।' 

ସୁରେନ୍ଦ୍ର ଗୋବିନ୍ଦ ସିଂହଙ୍କୁ ଅନେକ ବୂଝାଇ ଥିଲେ । କିନ୍ତ ଗୋବିନ୍ଦ ସିଂହଙ୍କ ମନ 
ସିଂହାସନ ନିଶାରେ ବିଷାକ୍ତ ହୋଇ ଯାଇଥିଲା । ସୁରେନ୍ଦ୍ରଙ୍କ କଥାକୁ କର୍ଣ୍ଣପାତ ନ କରି ସେ 
ଉଠି ଚାଲିଯାଇଥିଲେ ! 


ଅଗ୍ରିପୁତ୍ର ୪୮: 

ସମ୍ବଲପୁର ସିଂହାସନ ପ୍ରତି ମୋହ ଓ ଆସକ୍ତି ସତରେ ଗୋବିନ୍ଦ ସିଂହଙ୍କ ପାଗଳ କରି 
ଦେଇଥିଲା | ସାମାନ୍ୟ ଖରପୋଷଦାର ରାଜସିଂହାସନ ପ୍ରାପ୍ତି ଆଶାରେ ମାତୃଭୂମିର 
ସ୍ଵାଧୀନତାକୁ ମଧ୍ଯ ବଳି ଦେବାକୁ ପ୍ରସ୍ତତ । ସେ ମନେ ମନେ ସ୍ଥିର କରିନେଲେ ଯେ 
ତାଙ୍କର ଉନ୍ନତି ପଥରେ ଏକ ମାତ୍ର ପ୍ରତିବନ୍ଧକ ଖୁଣ୍ଡାର ବଡ଼ଖାୀ ବାବ୍ର ଅର୍ଥାତ୍‌ ସୁରେନ୍ଦ୍ର । 
ସେହି ଦିନଠାରୁ ତାଙ୍କ ପଥକୁ ନିଷ୍ପଣ୍ଟକ କରିବାକୁ ଉପାୟ ଖୋଜି ବସିଲେ । ଏଜେଣ୍ଟ 
ଉଇଲକିଲସନର ବିଶ୍ଵାସ ଭାଜନ ହେବାକୁ ଚେଷ୍ଟାକଲେ ଓ ଇଂରେଜ ସୈନିକମାନଙ୍କ 
ପାଇଁ ନିୟମିତ ଗୋପନ ମନ୍ତ୍ରଣା ବି ଚାଲିଲା । ଗୋବିନ୍ଦ ସିଂହ ସଠିକ୍‌ ଆକଳନ କରିଥିଲେ 
ଯେ ମହାବଳୀ ସୁରେନ୍ଦ୍ରଙ୍କୁ ପ୍ରତ୍ୟକ୍ଷ ମୂଦ୍ଧରେ ପରାଜିତ କରିବା ସମ୍ଭବ ନୁହେଁ । ସେ ରାଜପୃତ୍ର 
ହେଲେ ମଧ୍ୟ ସୁକୁମାର ନ ଥିଲେ । ବିଳାସ ବ୍ୟସନ, ପାନ ଭୋଜନରେ ବଶମ୍ବଦ ହେବାର 
ବ୍ୟକ୍ତି ନୂହେଁ । ଶତସିଂହର ବିକ୍ରମ ନେଇ ଜୁଝିବା ସକାଶେ ତାଙ୍କ ଭଳି ସମ୍ବଲପୁର ଭୂଇଁରେ 
ଆଉ କେହି ଜନ୍ମ ନେଇ ନାହିଁ । ସୁରେନ୍ଦ୍ର ବିଲକ୍ଷଣ ବ୍ୟକ୍ତିତ୍ଵର ଅଧିକାରୀ । ସେ ପର୍ଶ୍ବରାମ 
ପରି ଯୋଦ୍ଧା ଓ ତପସ୍ବୀ । ଅନାହାର ଓ ଅନିଦ୍ବାରେ ଦୀର୍ଘ ଦିନ ରହିପାରେ । ଝରଣାର 
ଜଳପାନ ଓ ପବନ ଆହାର କରି ଶକ୍ତି ସଂଚୟ କରେ । ପୁଣି ତାର ପ୍ରଭାବଶାଳୀ ବ୍ୟଳ୍ତିତ୍ଵରେ 
ପ୍ରଜୀ ସର୍ବସ୍ଵ ତ୍ୟାଗ କରିବା ପାଇଁ ପ୍ରସ୍ତୃତ 


ଗୋବିନ୍ଦ ସିଂହଙ୍କ ବ୍ୟବହାରରେ ସୁରେନ୍ଦ୍ର ସାମାନ୍ୟ କ୍ଷୁଣ୍ଡ ହୋଇଥିଲେ ହୈ ନିରାଶ 
ହୋଇ ନଥିଲେ । 


ଇବ ନଦୀର ପୂର୍ବକୂଳ । ବିରାଟ ଅଶ୍ବତ୍‌ଥ ବୃକ୍ଷଟି କେଉଁକାଳରୁ ଠିଆ ହୋଇଛି ଓ ପତ୍ର 
ପକ୍ଷ ଆନ୍ଦୋଳିତ କରି ତାର ସନାତନତ୍ସର ପ୍ରଚାର କରୁଛି ଅହରହ । ଏକଦା ଏଇ ଅଶ୍ବତ୍‌ଥ 
ତଳେ ରତ୍ନ୍‌ପୂରରୂ ଖସି ଆସି ଜୟନ୍ତ ସିଂହ ତାଙ୍କ  ବିଂଝାଲ ବାହିନୀ” ର ପ୍ରତୀକ୍ଷା 
କରିଥିଲେ । କିନ୍ତୁ ତାଙ୍କର ବାହିନୀ ପହଞ୍ଚିବା ପୂର୍ବରୁ ମରାଠା ହାତରେ ବନ୍ଦୀ ହୋଇଥିଲେ। 


ବୃକ୍ଷ ମୂଳରେ ବସି କେତେଜଣ ଅଶ୍ଵାରୋହୀ ଦୀର୍ଘ ସମୟ ହେଲା ଆଲୋଚନା 
କରୁଥିଲେ । ସେମାନଙ୍କ ମଧ୍ୟରୁ ଜଶେ ସ୍ଵାଭାବିକ କଣ୍ଠରେ ପଚାରିଲେ - ‘ତେବେ କଅଣ 
ଆମେ ଶାନ୍ତିପୂର୍ଣ୍ଣ ସଂଗ୍ରାମ କରି ଇଂରେଜ ସରକାର ଆଗରେ ଆମର ନ୍ୟାଯ୍ୟ ଦାବୀ 
ଉପସ୍ଥାପିତ କରିବା ? 


“ଶ୍ରାନ୍ତୀ” ଶବ୍ଦ ଶରଣି ବିଦୁପାତମ୍ମକ ହସଟିଏ ହସି ତାଙ୍କ ଭିତରୁ ଆଉ ଜଣେ କହିଲେ- 
“ଶ୍ରାନ୍ତି' ଏକ ରାଜନୈତିକ ଅବାଂଛିତ ଶବ୍ଦ । ଯେତେବେଳେ ଗଣ ସଂଗ୍ରାମ ଆରମ୍ଭ ହୁଏ, 
ଶାନ୍ତିକୁ ଜଳାଂଜଳି ଦେବାକୁ ପଡ଼େ ¦ ଲଢ଼େଇ ହିଂସାତ୍ମକ ହେଉ ଆମର ଏକାନ୍ତ କାମ୍ୟ । 
ତା ମାନେ ଆମେ ଚାହୁଁ ରକ୍ତପାତ । ଆମେ ଆମର ରଢ୍ତଦାନ କରିବାକୁ ପ୍ରସ୍ତୁତ ।” 


: ୪୯: ଅଗ୍ରିପୁତ୍ର 


Digitized by srujanika@gmail.com 


“ଇଂରେଜ ଏକ ଚତୁର ନମକହରାମ ଜାତି । ସେମାନଙ୍କ ଦମନ ନୀତିରେ ବୌଦ୍ଧିକ 
କୌଶଳ ବେଶୀ ! ସେମାନେ ଯେତେବେଳେ ବିଦ୍ରୋହର ସଂକେତ ପାଆନ୍ତି, ସେତେବେଳେ 
ଉଭୟ ବଦ୍ଧି ଓ ସୈନ୍ୟବଳର ପ୍ରୟୋଗ କରନ୍ତି । ଆମର ଭାବୀ ଆନ୍ଦୋଳନ ଏକ ମହାନ୍‌ 
ବୃଦ୍ଧିଜୀବୀ ଜାତି ବିରୁଦ୍ଧରେ । ତେଣୁ ଆମକୁ ଆମର ସୁଚିନ୍ତିତ ରଣନୀତି ସ୍ଥିର କରିବାକୁ 
ହେବ।”? ଆଉ ଜଣେ କହିଲେ । 


ସେ ପୂଣି କହିଲେ - “ସଂଗଠନକୁ ମଜବୁତ ନ କରି ନିଆଁକୁ ଡେଇଁ ପଡ଼ିବା ଆଦୌ 
ଉଚିତ ନୁହେଁ । ଏହା କଦାପି ଭାବିବା ଉଚିତ ନୁହେଁ ଯେ ସବ୍ର ମାଫିଦାର, ଜମିଦାର, 
ଖରପୋଷଦାର, ଗୌନ୍ତିଆ ଆମର ଆନ୍ଦୋଳନକୁ ସମର୍ଥନ କରିବେ ଏବଂ ସାହାଯ୍ୟ 
କରିବେ । ମହାରାଣୀ ମୋହନ କୂମାରୀ ସର୍ବ ପ୍ରଥମେ ବିରୋଧ କରିବେ | ଝାରଗୁଡ଼ାର 
ଗୋବିନ୍ଦ ସିଂହ ମଧ୍ୟ ଇଂରେଜ ବିରୁଦ୍ଧରେ ଯିବେ ନାହିଁ।”? 


' ଯେଉଁମାନେ ସମର୍ଥନ ଦେବେ ନାହିଁ ସେମାନଙ୍କ ବିରୁଦ୍ଧରେ ମଧ୍ୟ ଆମର ସଂଗ୍ରାମ 
ଜାରି ରହିବ”? - ମଝିରେ ଜଣେ କହିଲେ | 


ସୁରେନ୍ଦ୍ର ଅଶ୍ଵତ୍‌ଥ ଗଛ ତଳେ ଚାଲିଥିବା ବିତର୍କକୁ ଚୁପଚାପ ଶୁଣୁଥିଲେ ଓ ସମ୍ବଲପୁର 
ଭାଗ୍ୟାକାଶ ଉପରେ ମାଡ଼ି ଆସୁଥିବା ଘନଘଟାର କଳ୍ପନା କରୁଥିଲେ ¦! ସେ କହିଲେ - 


 “ଦାଉଜୀ, ଆପଣ କଅଣ ଭାବୁଛନ୍ତି ? 


“ମୋ ମତରେ ସଂଗ୍ରାମ ଅନିର୍ବାର୍ଯ୍ୟ । ବିନା ଯୁଦ୍ଧରେ ଏହାର ସମାଧାନ ଦେଖାଯାଉ 
ନାହିଁ । ଇଂରେଜ ପୂର୍ବ, ପଶ୍ଚିମ, ଉତ୍ତର; ଦକ୍ଷିଣକୁ ନିଜ ଅଧିକାରରେ ରଖିବା ପରେ 
ସମ୍ବଲପୂରକୂ କେବେ ଛାଡ଼ିବ ନାହିଁ । ଗୋଟିଏ ପଟେ ନାଗପୂର ଓ ଅନ୍ୟପଟେ ରାମଗଡ଼ 
ଛାଉଣୀ ବସାଇ ସାରିଛି । କଟକ ସହିତ ସଂପର୍କ ପାଇଁ ସମ୍ବଲପୂରକୁ ନିଶ୍ଚୟ କରାୟଉ୍ତ 
କରିବ । ଏଣୁ କଳେ ବଳେ କୌଶଳେ ଏହାକୁ ଯେ କୌଣସି ମୁହୂର୍ରରେ ଖାସମାହାଲ ଘୋଷଣା 
କରିବ। ତାକୁ ରୋକିବା ପାଇଁ ସମଗ୍ର ରାଜ୍ୟର ସମର୍ଥନ ଆବଶ୍ୟକ।” ଦାଉଜୀ କହିଲେ। 


' ଯୁଗେ ଯୁଗେ ଜନଶକ୍ତିର ବିଜୟ ହୋଇଛି ! ଲୋକେ ଜାଣନ୍ତୁ, ଇଂରେଜର ତୋପ 
କମାଣ ଆଗରେ ହସି ହସି ପ୍ରାଣ ବିସର୍ଜନ କରିବାର ସାହାସ ସଂଚୟ ନ କରି ପାରିଲେ 
ଚିରଦିନ ପାଇଁ ସ୍ଵାଧୀନତା ସୂର୍ଯ୍ୟ ଅସ୍ତମିତ ହୋଇଯିବ ! ବର୍ଭମାନ ଜନ ସଚେତନା ବୃଦି 
କରିବାର ବେଳ ଆସିଛି । ଜାଗୃତି ହିଁ ବିଜୟ | ତା ଛଡ଼ା ଅସ୍ତ୍ରଶସ୍ତ୍ରର ବ୍ଯବସ୍ଥା ବି ହେବା 
ଉଚିତ । କେବଳ ଧନୁତୀର, ବଛହ।-ଭାଲା ଧରି ଯୁଦ୍ଧ କରିବା ଆମର ପୂରୁଣା ଅଭ୍ୟାସ ! 
ନୂତନ ଯୁଦ୍ଧ କୌଶଳ ଗ୍ରହଣ ନ କଲେ ଶତୃଢୁ ପରାହତ କରିବା ସମ୍ଭବ ନୁହେଁ । ମା ସୋମଲାଇ 
ସମସ୍ତଙ୍କୁ ଶକ୍ତି ଦିଅନ୍ତ ।”” ଦାଉଜୀ ଧୀରସ୍ଥିର ଭାବରେ କହିଲେ । 

ବୀରତ୍ଵ ହେଉଛି ଜାଗ୍ରତ ଅବସ୍ଥା ଓ ଭୀରୁତା ନିଦ୍ରା। ନିର୍ବେଦ ମୂଢ଼ତା ! ଚୈତ୍ରର ବାସନ୍ତୀ 
ସଂଧ୍ୟା ଦମକାଏ ଦକ୍ଷିଣା ପବନ ଦମକାଇ ଅଶ୍ଵତ୍‌ଥ ତଳେ ଆଲୋଚନାରତ ଲୋକଙ୍କ ଅଳସ 
କରିବାକୁ ଚେଷ୍ଟାକରି ବିଫଳ ହୋଇ ସାରିଥିଲା । ସେମାନଙ୍କ ଧମନୀରେ ପ୍ରବାହିତ ରକ୍ତ 
ଶୀତଳ ହେବା ପରିବର୍ରେ ଆଲୋଚନାର ଧାରା ଯେତେ ଆଗକୁ ବଢ଼ୁଥାଏ ସେତିକି 
ଉଷ୍ପ ହୋଇ ଉଠୁଥାଏ | 


ବୀର ସୁରେନ୍ଦ୍ର ଦୃପ୍ତ ସ୍ଵରରେ କହିଲେ- ˆ ସାଧନା ଅପେକ୍ଷା ସଂକଳ୍ପ ଶକ୍ତି କଠିନତର । 
ଦୃଢ଼ପ୍ରତିଜ୍ଞ ହୂତାଶନକୁ ଡେଇଁ ପଡ଼ିଲେ ବୈଶ୍ଵାନର ମଧ୍ୟ ଶୀତଳ ହୋଇଯାଏ ।” 


ବୀର ସୁରେନ୍ଦ୍ର ଅତୀବ ପରାକ୍ରମୀ ହେଲେବି ଜଣେ ଭାବପ୍ରବଣ ଯୁବକ । ଧୀରେ ଧୀରେ 
ତାଙ୍କ କଣ୍ଠ ସ୍ଵର ନରମି ଯାଇଥିଲା । ମାତୃଭୂମି ପ୍ରତି ବିଦେଶୀ ଇଂରେଜମାନଙ୍କର 
ଲୋଲୁପତାରେ ସେ କ୍ଷଣ୍ଡ ହୋଇ କହିଲେ- 


“ ସ୍ର୍ଣ୍ଣପ୍ରସୂ ସମ୍ବଲପୁର ଉପରେ ଇଂରେଜର ଶ୍ନେନ ଦୃଷ୍ଟି ଅନେକ ଦିନରୁ ପଡ଼ିଛି । 
ସେମାନେ କେବଳ ସୁଚତୁର ବଣିକ ନୂହନ୍ତିୟ ଜାରଳ ଓ କୃତଘ୍ନ ମଧ୍ଯ । ଏ ଭୁଇଁକୁ 
କରାୟତ୍ତ କରିବା ପାଇଁ ଅନେକ ଦିନରୁ ଷଡ଼ଯନ୍ତ୍ର ଚାଲିଛି । ସମ୍ବଲପୁର ଜୀରାଖଣି ଗଲା । 
ହୀରାଖଣ୍ଡ ସାମ୍ରାଜ୍ୟ ଭାଙ୍ଗି ଚୁରମାର ହେଲା ! ତାଙ୍କର ନୀତି ହେଲା ଆମକୁ ଖଶ୍ଡ ଖଣ୍ଡ କରି 
ଆମର ଏକତା ଭାଙ୍ଗିବା ଓ ଶାସନ କରିବା । ଏକାଠି ହେଲେ ବିପ୍ବବର ଆଶଙ୍କା ତାଙ୍କୁ 
ଘୋରି ଘୋରି ଖାଉଛି।”? 


ସୁରେନ୍ଦ୍ରଙ୍କ ଭାବ ପ୍ରବଣତା ଦେଖି, କଥାକୁ ମୋଡ଼ ଦେଇ ଦାଉଜୀ କହିଲେ ˆ ‘ସମ୍ବଲପୁର 
ରାଜବଂଶର ବିରାଦରମାନେ କଦାପି ଇଂରେଜକୁ ସମର୍ଥନ ଦେବେ ନାହିଁ । ଆନ୍ଦୋଳନରେ 
ସମସ୍ତେ ଭାଗ ନେବେ ବୋଲି ମୋର ବିଶ୍ନାସ । ଏ ବାର୍ରା। ସେମାନଙ୍କ ଠାରେ ପହଞ୍ଚାଇବା 
ସର୍ବ ପ୍ରଥମ କାମ । ତା” ଛଡ଼ା ଇଂରେଜ ସେନା ବଣ ଜଂଗଲ ପାହାଡ଼ ଘେରା ଏ ଅଂଚଳ 
ସହିତ ପରିଚିତ ନୁହେଁ, ଆମ ଆନ୍ଦୋଳନର କେନ୍ଦ୍ର ଓ ଛାଉଣୀ ବଣପାହାଡ଼, ଗିରିଶୃଙ୍ 
ଓ କନ୍ଦରା ହେଉ ।” ? 


“ ତାଂ ତ ସତ। କିନ୍ତୁ ଇଂରେଜ କପ୍ତାନ ହଗିନସ୍‌ ରାମପୁରରୁ ସୈନ୍ୟ ଆଣ୍ଣି ସମ୍ବଲପୁରରେ 
ଠୁଳ କଲାଣି । ଏଣେ ଏଜେଣ୍ଟ କପ୍ତାନ ଉଇଲକିଲ୍‌ସନ, ହଜାରୀବାଗରୂ ସେନା ଆଣି ତାର 
ଅଲଗା ଛାଉଣୀ କରିଛି । ସେମାନେ ସମ୍ବଲପୁର ସିଂହାସନକୁ ତାଙ୍କର ପୈତୃକ ସମ୍ପଭି ବୋଲି 
ମନେ କରନ୍ତି । ତାକୁ ସୁରକ୍ଷା ଦେବା ଆଳରେ ଏ ସବୁ କରାଯାଉଛି ।”? 


“ ବର୍ରମାନ ଗାଁ ଗାଁ ବୃଲି ସମସ୍ତ ବିରାଦର ଜନତା ଓ ଜମିଦାରମାନଙ୍କ ସମର୍ଥନ ଓ 
ସାହାଯ୍ୟ ପାଇଁ ପ୍ରଚାର ଅଭିଯାନ ଚଳାଇବା ଉଚିତ ” - ସୁରେନ୍ଦ୍ର କହିଲେ । 

ଦାଉଜୀ ହସି ହସି କହିଲେ - ˆ “ଇଂରେଜ ସେନା କହିଲେ କେତେ ? ଶହେ ଜଣ ପଦାତିକ 
ଓ.ବାରଜଣ ଅଶ୍ବଵାରୋହୀ । ଚାହିଲେ ମାସକ ମଧ୍ୟରେ ଆମେ ବାର ଶହ ପଦାତିକ ସଂଗଠିତ 
କରିପାରିବା ।” 


' ସ୍ଥାନେ ସ୍ଥାନେ ସୋମଲାଇ କ୍ରାନ୍ତିସେନା ସଂଗଠନ କରାଯାଉ ଓ ସେମାନଙ୍କୁ ଆମର 
ଯୁବ୍ଧ କୌଶଳ ଶିକ୍ଷା ଦିଆଯାଉ ।” ? 


ଲଖନପୁର ଗଣ୍ଡ ଜମିଦାର ଦାଉ ବଳଭଦ୍ର ସିଂହ ଜଣେ ଲୌହମାନବ। ଜଣେ ଅପରାଜେୟ 
ପୁରୁଷ । ସେ ନିମିଷକେ ମଉଳା ଭଣଜା ଶିଳାବକ୍ଷ ପାହାଡ଼ ଉପରକୁ ଚଢ଼ି ଗିରି ଚୂଡ଼ାରେ 
ବିଶ୍ରାମ କରନ୍ତି । ଉଭୟ ଶକ୍ତି ଓ ସମୟ ତାଙ୍କ ପାଖରେ ହାରମାନନ୍ତି । ଶତ୍ରକୁ ମାରିବା 
ବଦଳରେ ସେ ଆନନ୍ଦିତ ହୁଅନ୍ତି ତିଳତିଳ କରି ଶାସ୍ତି ଦେବାରେ । ଖରା, ବର୍ଷା, ଶୀତ 
ରତୁଚକ୍ରକୁ ସେ ହେୟ ଜ୍ଞାନ କରନ୍ତି । ଅଂଧକାର ତାଙ୍କ ପାଇଁ ଆଲୋକ, ଅଗ୍ନି ବରଫ ଓ 
ଜଳଚ୍ଚ ଜୀବନର ସ୍ରୋତ | ନିଶାର୍ଵିରେ ଫୁଲି ଫୁଲି ଭଉଁରି ଖେଳି ଦୌଡ଼ଥ୍ବା ମହାନଦୀକୁ ସେ 
କେତେ ଥର ପାର କରିଛନ୍ତି। ତାଙ୍କର ଧଳା ଘୋଡ଼ା ପୁରାଣର ଉଚ୍ଚେଃଶ୍ରବା । ବେଳେବେଳେ 
ତାଙ୍କର ଶରସଂଧାନ ଦେଖି ସୂରେନ୍ଦ୍ର କହନ୍ତି ହେ ଅଶ୍ଵତ୍‌ଥାମା, ତୁମ ମହାଭାରତ ତ ନାହିଁ, 
କାହା ସଂଗେ ଲଢ଼ିବ ? “ଦାଉଜୀ ହସି ହସି ଆକାଶକ୍ର ତର୍ଜନୀ ଦେଖାଇ କହନ୍ତି” - 
“ ମହାବାହୋ, ମୋ ଲଢ଼େଇ ଆକାଶର ଚନ୍ଦ୍ର ସୂର୍ଯ୍ୟ ସହିତ । ସଲିଳ -ସାଗର ସହିତ, ପାପାମ୍ମା 


ଗୋରା ଫିରିଙ୍ଗି ସହିତ।”? କପଟ ନାହିଁ, ଛଳନା ନାହିଁ, ନିଜ ବାହବଳରେ ବିଶ୍ଵାସ ରଖୁଥ୍‌ବା 
ଜଣେ ଅମାୟିକ ମଣିଷ । ସତ୍ୟ ଓ ନ୍ୟାୟର ଦାସ । 


ରାତି କେତେ ହେଲାଣି, ସେ ପ୍ରତି କାହାରି ଧ୍ୟାନ ନାହିଁ। ସମସ୍ତେ ଭବିଷ୍ୟତ କର୍ମପନ୍ଛଥୀକୁ 
ନେଇ ଆଲୋଚନାରତ । ଇବ ନଦୀ କୂଳ ଆଡ଼କୁ ଦକ୍ଷିଣାପବନ ଉଡ଼ାଇ ଦେଉଥାଏ ଓ 
କୂକୁ କୂଳକୁ ବହିଯାଉଥାଏ ! ଚୈତ୍ର ଆକାଶ ନକ୍ଷତ୍ର ପୂୁଂଜରେ ଭରପୂର । ପରିବେଶରେ 
ନୀରବତା | କିଛି କଅଁଳ ଅଶ୍ଧତ୍‌ଥ ପତ୍ର ଫଡ଼ଫଡ଼ ହେଉଥାଏ । ଏତିକି ବେଳେ ହଠାତ୍‌ ଘୋଡ଼ାର 
ଟାପୁ ଶବ୍ଦ ଶୁଣାଗଲା । ପୂର୍ବଦିଗକୁ ସମସ୍ତଙ୍କ ଦୃଷ୍ଟି ଚାଲିଗଲା । ଟାପୁ ଶବ୍ଦ ପାଖକୁ ପାଖକୁ 
ଆସୁଛି। ଧନ୍ନରେ ତୀର ସଂଯୋଗ କରି ଠିଆ ହେଲେ। ଇଂରେଜ ସେନାର ଅତର୍କିତ ଆକ୍ରମଣ 
ହୋଇପାରେ । କିନ୍ତୁ କାହିଁକି ? 


ଅଶ୍ଵାରୋହୀ ଘୋଡ଼ାପିଠିରୂୁ ରାସ୍ତା କଡ଼ରେ ଓହ୍ଲାଇ ଅଶ୍ଵତ୍‌ଥ ବୃକ୍ଷ ତଳେ ଠିଆ ହୋଇଥିବା 
ଦୀର୍ଘ କାୟ ବ୍ୟକ୍ତିଙ୍କୁ ଲକ୍ଷ୍ୟ କରି ପ୍ରଣାମ ଜଣାଇଲା | 


ନିଏ p?? 
“  ବାବୁଲାଲ, ରାଜାପୂର ଖରପୋଷଦାର ସରଦାର ସିଂହଙ୍କ ଜଣେ ବିଶ୍ବସ୍ତ ।” 


ଅଗ୍ମିପୁତ୍ର $F: 

ତୁମେ ଏ ସମୟରେ ଏଠି ? କୁଆଡ଼େ ଯାଉଛ ? ଅଭିପ୍ରାୟ ? ଲଖନପୂରରେ 
ଆପଣଙ୍କୁ ସାକ୍ଷାତ କରିଥାଆନ୍ତି । ସଂଯୋଗ କ୍ରମେ ଏଇଠି ଭେଟ ହୋଇଗଲା।” 


“କୌଣସି ସମାଚାର ଆଣିଛ କି ?? ସେତେବେଳକୁ ସମସ୍ତେ ବସି ଯାଇଥିଲେ ! 
ବାବ୍ରରାଲ ବି ବସି ଯାଇଥିଲେ। 


ରାଜପୂର ଜମିଦାରୀର ତେଇଶ ଜଣ ମୁଖିଆ ସୁରେନ୍ଦ୍ର ସାଏଙ୍କ ସମର୍ଥନ ଦେବା 
ପାଇଁ ରାଜି ହୋଇଛନ୍ତି । କେବଳ ସାତଟି ଗାର ଗୌନ୍ତିଆ ଇଂରେଜର ବଫାଦାର 
ସମର୍ଥକ । ଏଇ ସାତ ଜଣଙ୍କୁ ଛାଡ଼ି ଅନ୍ୟମାନେ ସୂରେନ୍ଦ୍ର ସାଏଙ୍କ ସବ୍ର ପ୍ରକାର ସାହାଯ୍ୟ 
ଦେବାପାଇଁ ଶପଥ କରିଛନ୍ତି । ସେମାନେ ଶେଷ ନିଶ୍ଵାସ ଯାଏଁ ଲଢ଼ିବେ ଓ ଆମ୍ମବଳି 
ଦେବେ।”? 


“ “ସମ୍ଭଲପୂର ଦରବାରଏଇ ସମର୍ଥକମାନଙ୍କୁ ରସଦ ଓ ଭେଟି ନ ପଠାଇଲେ ବେଦଖଲ 
କରିବା ପାଇଁ ଧମକ ଦେଇଛି । ଏ ସମ୍ବନ୍ଧରେ ରାଜପୂର ଖରପୋଷଦାରଙ୍କ ସହିତ ପରାମର୍ଶ 
କରାଯାଇ ନାହିଁ । 


ଡାହାଣ ପଟେ ବସିଥିବା ସୁରେନ୍ଦ୍ରଙ୍କ ଆଗରେ ଖଣ୍ଡେ ଦଉଡ଼ି ଥୋଇ ବାବ୍ରଲାଲ କହିଲା 
“ଏଇ ହେଉଛି ଶପଥ ସୂତ୍ର । ଏଥିରେ ଏକୋତତଶ ଗଣ୍ଠି ଏକୋଇଶଟି ଗୌନ୍ତିଆଙ୍କର ।” 


ଯେତେବେଳେ ଇବନଦୀ କୂଳରେ ସମ୍ବଲପୁରରେ ଜାତୀୟ ଆନ୍ଦୋଳନ କରି 
ଇଂରେଜମାନଙ୍କ ହଟାଇବାକର ପ୍ରାରମ୍ଭିକ ବିଚାର ବିମର୍ଶ ଚାଲିଥିଲା; ଠିକ୍‌ ସେତିକିବେଳେ 
ଝାରଗୁଡ଼ା। ରଜାବଖରିରେ ଗୋବିନ୍ଦ ସିଂହଙ୍କ ନେତୃତ୍ଵରେ ଇଂରେଜ ଏଜେଣ୍ଟଙ୍କୁ ସନ୍ତୁଷ୍ଟ କରି 
ରାଜ ସିଂହାସନରୁ ମହାରାଣୀ ମୋହନ କୂମାରୀଙ୍କୁ ତଡ଼ିବୀ ପାଇଁ ମନ୍ତ୍ରଣା ଚାଲିଥିଲା ! 
ଗୌନ୍ତିଆମାନେ ଇଂରେଜମାନଙ୍କ ନିୟମିତ ଦେଶୀ ମହୁଲି ମଦିରାରେ ଆପ୍ୟାୟିତ କରିବା 
ପାଇଁ ପ୍ରତିଶୃତି ଦେଲେ । ଝାରଗୁଡ଼ାରୁ ଛାଉଣୀକୂ ନିୟମିତ ବଣ୍ୟପଶୁ ମାଂସ ପଠାଇବାର 
ଯୋଜନା ହେଲା ଓ ସେଥିପାଇଁ ଗୌନ୍ତିଆମାନେ ବିଶ୍ଵସ୍ତ ଅନୁଚର ଯୋଗାଇବାକୁ ସମ୍ମତ 
ହେଲେ। ହଜାରୀବାଗ ଓ ରାମପୂରରୂ ସୈନିକମାନେ ସମ୍ବଲପୂର ଯିବା ବେଳେ ସେମାନଙ୍କ 
ଅସ୍ଥାୟୀ ରହଣି ପାଇଁ ଝାରଗୁଡ଼ା ଆଗରୁ ସମ୍ମତ ହୋଇ ସାରିଥିଲା ଓ ଜମିଦାରୀର 
ମୁଖି ଆମାନେ ନିୟମିତ ରସଦ ଦେଇ ଆସୁଥିଲେ । 


ସେଦିନ ରାତିରେ ଝାରଗୁଡ଼ା ରଜାବଖରି ଆନନ୍ଦରେ ମୁଖରିତ ଥିଲା । ସମସ୍ତଙ୍କ ମୁହଁରେ 
ହସ । ମଝି ଅଗଣାରେ ମନ୍ତ୍ରଣା ଅନ୍ତଃପୁରରେ ଦୋଜିଖେଳ ଓ ପଛପାଖ ଉଦ୍ଯାନରେ 
ମୂଖିଆମାନଙ୍କର ପଂକ୍ତିଭୋଜନପାଇଁ ବିରାଟ ଆୟୋଜନ । ମିଷ୍ଟାନ୍ନ ଓ ଆମିଷ ବ୍ୟଂଜନ 
ପ୍ରସ୍ତୁତିରେ ଜମିଦାରୀର ବିଶିଷ୍ଠ ପାଚକମାନେ ନିଷ୍ଠା ଓ ପାକନିପୁଣତା ପ୍ରମାଣି ତ କରିବାକୁ 

ଲାଗି ପଡ଼ିଥିଲେ । ରାତ୍ରି ଆସରରେ ଯୋଗଦାନ କରିବା ପାଇଁ ଇଂରେଜ ଏଜେଣ୍ଟ 
ଉଇଲକିଲ୍‌ସନର ବିଶ୍ଵସ୍ତ ଅନୁଚରମାନେ ପ୍ରତିଶ୍ପତି ଦେଇଥିଲେ ହେଁ ଆସିପାରି ନ ଥିଲେ । 


ଗୋବିନ୍ଦ ସିଂହ ରାତ୍ରିର ତୃତୀୟ ପ୍ରହରରେ ଶୟନକକ୍ଷକୁ ଗଲେ ଓ ସେ ଦିନ ମହାରାଜାର 
ସୁଖନିଦ୍ରା ଉପଭୋଗ କରିଥିଲେ ! 


ଛଅ 


ଖ୍ଣ୍ଡା ରଜାବଖରି । 


ସେ ଦିନ ଭୋର ସକାଳୁ ରାଜା ବଳରାମ ସିଂହ ଅତିଶୟ ଉଦ୍‌ବିଗ୍ଧ ଜଣାପଡ଼ୁଥିଲେ । 
ବାରମ୍ବାର କୋଠରୀରୁ ମଝି ଆଗଣାକୁ ଓ ଅଗଣାରୁ କୋଠରୀକୁ ଯିବା ଆସିବା 
କରୁଥିଲେ । ଆଉ କେତେବେଳେ ମଝି ଅଗଣାରେ ତୁଳସୀ ଚଉଁରା ମୂଳରୁ ଉଠି ବଢ଼ିଥିବା 
ପିଜୃଳି ଗଛ ତଳେ ଅଟକିଯାଇ ଅନ୍ୟମନସ୍କ ହୋଇ ଅନାଉଥିଲେ। ଧୀରେ ଧୀରେ ଯାଇ 
ଅଗଣାର ବାୟବ୍ୟ କୋଣରେ ପଡ଼ିଥିବା ତଖତ ଉପରେ ବସି ଭୂଇଁକୁ ଚାହଁ ଥିଲେ । ମୂଖ 
ମଣ୍ଡଳରେ ଉଦ୍‌ବେଗର ସ୍ପଷ୍ଟ ଆଭାସ ! ମକରଧ୍ବଜ ଆସି ତାଙ୍କ ପଲଙ୍କ ପାଖରେ ପାଣି 
ଲୋଟାଟିଏ ରଖିଦେଇ ଚାଲିଗଲା ! ଅନ୍ୟଦିନ ପରି ମକରଧ୍ବଜକୁ ଡାକି କାମ ଦେଲେ 
ନାହିଁ । କିଛି ସମୟ ପରେ ମକରଧ୍ବଜ ଆସି ତାଙ୍କ ଆଗରେ ଠିଆ ହେଲା । 


କଅଣ ?? 


ରେଙ୍ଗାଲି ପାଲିର ସୁଦର୍ଶନ ତରାଇ ଦେଖା କରିବାକୁ ଆସିଛନ୍ତି ।””- ମରକଧୃଜ 
କହି ଚାଲିଗଲା | 


“ସୁଦର୍ଶନ” କହିବା ମାତ୍ରେ ତାଙ୍କ ମୁଖ ମଣ୍ଡଳର ଭାବ ହଠାତ୍‌ ବଦଳି ଗଲା ¦ ସେଇ କ୍ଷଣି 
ବାହାର ଅଗଣାକୁ ଆସି ରାଜା ବଳରାମ ସିଂହ ସହାସ୍ୟ ବଦନରେ ଚୌପାଲରେ ବସିଗଲେ 
ଓ ତରାଇଙ୍କୁ ବସିବାକୁ କହିଲେ - 


“ତରାଇ, ଆଉ ନୂଆ ଖବର କଅଣ ? ସବୁ ଭଲ ତ ? 


ତରାଇ କହିଲେ - ˆ ରାଜା ସାହେବଙ୍କ ପାଖରେ ତ ସବୁ ଖବର । ଆମେ ନୂଆ ଖବର 
ଦେବୁ କଅଣ ? ହେଲେ ବଡ଼ ବିଷମ ସମୟ । ଲୋକେ କହୁଛନ୍ତି କଳିକାଳ ମାଡ଼ି ଆସିଲା ! 
ଇଂରେଜମାନେ ଆସି ବସା ବାନ୍ଧିଲେ ।! ସୁରାପାନ କଲେ ! ଅଭକ୍ଷ୍ୟ ଭକ୍ଷଣ କଲେ । 

ଜାତି-ଗୋତ୍ର ସବ୍ର ଗଲା। କିନ୍ତୁ ରାଜା ସାହେବ ! ଏ”ତ କଳିକାଳ ନୁହଁ । ଏ ହେଲା ଦ୍ଵାପର 
ଯୁଗ । ଇଂରେଜ ହେଉଛି କଂସ । କଂସର ଅତ୍ୟାଚାରରେ ସାରା ମୂଲକ ତ୍ରାହି ତ୍ରାହି 
ଡାକୁଛି । ଆଜ୍ଞା, ଛାମୁ କଅଣ ଜାଣନ୍ତି ନାହି । କଂସ ଅତ୍ୟାଚାରରୁ ରକ୍ଷା କରିବା ପାଇଁ 
ସ୍ଵୟଂ ଭଗବାନ ଦେବକୀ ଗର୍ଭରୁ ଜନ୍ମ ନେଲେ।” 


ତରାଇଙ୍କ କଥା ମଝିରେ ରାଜା ସାହେବ ପଚାରିଲେ - ˆ ସଂପ୍ରଦା ଚାଲିଛି ?”' 


“ହୁଁ ହଜୁର, ସେଇ ତ ଜୀବନ । ମଣିଷ ତା'ର ଦୁଃଖ, ଶୋକ, ବିଷାଦ ଭୁଲିଯାଏ ସେହି 
ରାଧାକୃଷ୍ଣ କେଳିରେ । କୃଷ୍ଣଙ୍କ କଅଣ ଜଣା ନ ଥିଲା, ମଥୁରା ମୁଲକର ପ୍ରଜାମାନେ କଂସର 
ଅତ୍ୟାଚରରେ ତ୍ରାହି ତ୍ରାହି ଡାକୁଛଁଃ ? ସେଥିପାଇଁ ତ ସେ ଅବତାର ଗ୍ରହଣ କଲେ । ସତରେ 
ହଜୁର, ଗୋପଲୀଳା ଦରକାର ଥିଲା ¦ କୃଷ୍ଣଙ୍କର କେତେ ବିଚକ୍ଷଣ ବ୍ରଦି, ପ୍ରଥମେ ଗୋ, 
ଗୋପାଳ, ଗୋପୀଙ୍କ ପ୍ରଣୟ ସୂତ୍ରରେ ଆବଦ୍ଧ କରି ଆପଣାର କରି ନେଲେ ! କାହିଁକି ନା, 
କଂସର ତାଉରେ ଜଳିପୋଡ଼ି ମରୁଥିବା ଜନତାକୁ ସ3ନା ଓ ଆଶ୍ଵାସନା ଦେବା ଆବଶ୍ୟକ 
ଥିଲା ! ଶତୁବଧ କରିବାର ସମୟ ଆସି ନ ଥିଲା । ଯେତେବେଳେ ଯନ୍ତ୍ରଣା ଅତିରିକ୍ର 
ହେଲା ; କୃଷ୍ଣ ଭଗବାନ ମାମୁଁ କୁ ମଞ୍ଚାରୁ ଠେଲି ଦେଲେ।” 


' ଏବେ କେତେ ଦିନ ହେଲା, ଚାରୋଟି ଜାଗାରେ ସଂପ୍ରଦା ସରିଲା ହଜୁର, ମୃଦଙ୍ଗର 
ତାଳ ଉଠିଲେ ସ୍ଵୟଂ ରାଧାକୃଷ୍ଣ ଆବିର୍ଭାବ ହୁଅନ୍ତି । ତାଙ୍କରି କୃପାରୁ ଜନତାର ହୃଦୟ ରାଜ୍ୟରେ 
ମଧ୍ୟ ଭଗବାନ ଆବିର୍ଉାବ ହୁଅନ୍ତି । ବାସୁଦେବ ନିଜେ କହିଛନ୍ତି ନାହଂ ତିଷ୍ପାମି ବୈକୂଣ୍ଡେ 
ଯୋଗୀନାଂ ହୃଦୟେ ନ ଚ | ମଦ୍‌ ଭକ୍ତାଃ ଯତ୍ର ଗାୟନ୍ତେ ତତ୍ର ତିଷ୍ଠାମି ନାରଦ । ବୈକୁଣ୍ଠ 
ବିହାରୀ ବୈକୁଣ୍ଠ ଛାଡ଼ି ବୁନ୍ଦାବନରେ ବିହାର କରନ୍ତି । ଯୋଗୀମାନଙ୍କ ସତ୍‌ ହୃଦୟରେ 
ଥାଆନ୍ତି । ତାମସିକ ହୃଦୟରେ ବିଷ୍ଣୁ ରହନ୍ତି ନାହିଁ ।”? 

“ସ୍ରଂପ୍ରଦା କେଉଁଠି ଚାଲିଥିଲା ?” ? 

“ “କତରବଗାରେ । ସେଠାରେ ଦୂଇ ଦିନ ଚାଲିଲା । ତା' ପରେ ଲଖନପୁୂରରୁ ନିମନ୍ତ୍ରଣ 
ଆସିଲା। ଗୋପୀକୃଷ୍ଣ ଯେଉଁ ଆଡ଼େ ଭିଡ଼ିଲେ ସେଆଡ଼େ ଗଲୁ । ସମ୍ବଲପୂର ସହରରେ ତିନିଦିନ 
କାର୍ଯ୍ୟକ୍ରମ । ଦର୍ଶ କଙ୍କର ଗହଳି ଦିନକର ଦିନ ବଢ଼ି ବଢ଼ି ଗଲା। ସାନ ସଡ଼କରେ ଦର୍ଶକମାନେ 
ଜାଗା ପାଇଲେ ନାହିଁ । କିନ୍ତୁ ହଜୁର କାହାରି ମନରେ ହରଷ ନାହିଁ । ସମସ୍ତେ ଆଶଙ୍କା ଓ 
ଭୟରେ ଗତାଗତ ହେଉଛନ୍ତି । ରାଜ୍ୟର ଲୋକେ କଂସର ଅତ୍ୟାଚାରରେ ଭୟଭୀତ । 
- ତରାଇ କହିଲେ ! 


ସୁଦର୍ଶନ ତରାଇ ଥିଲେ ଜଣେ ଆଶୂକବି ଓ କଳାକାର । ବୟସ ଷାଠିଏ ପାଖାପାଖି 
ହେଲେ ହେଁ ବାର୍ବକ୍ୟ ତାଙ୍କୁ ଛୁଇଁବାକୁ ସାହସ କରି ନ ଥିଲା | ତନ୍ତବୁଣା ଧୋତି ଓ ଗଙ୍ଗା 

ଯମୁନୀ ନାଲି ଗାମୁଛାରେ ଦିଶୂଥିଲେ ସୌମ୍ୟ । ତାଙ୍କର ଉନ୍ନତ କୃଷ୍ଣ ଲଲାଟ ସଦାସର୍ବଦା 
ସିନ୍ଦୁର ଓ ଚନ୍ଦନ ଚର୍ଚିତ । ଗଳାରେ ତୂଜସୀ ଓ ରୁଦ୍ରାକ୍ଷର ମାଳା । ଗ୍ରା ହୋଇଛି ତିନି 
ଚାରୋଟି ଡେଉଁରିଆ । ତାଙ୍କ ମୁହଁରୁ କୃଷ୍ଣନାମ ତିଳେହେଁ ଅନ୍ତର ହୁଏ ନାହିଁ । ସେ ଜଣେ 
ସାଧକ ମଧ୍ୟ । ପିଲାଟି ଦିନରୁ ମୃଦଙ୍ଗ ସାଧନା କରିଥିଲେ । ତାଙ୍କର ନାଦବ୍ରତ୍ମ ସାଧନା 
ଅଦ୍ଧିତୀୟ । ତାଙ୍କର ଲଜିତ କଣ୍ଠରୁ ' “ରାଧା” ଉଚ୍ଚାରଣ ହେବା ସଂଗେ ସଂଗେ ମୃଦଙ୍ଗ 
“ରାଧା”? ଡାକେ | କୃଷ୍ଣ-କୃଷ୍ଣ କହିବା ମାତ୍ରେ ମୃଦଙ୍ଗ ଧ୍ବନିତ ହୋଇଯାଏ । ବିଭିନ୍ନ ତାଳ ଓ 
ଲୟରେ ମୃଦଙ୍ଗ ବାଦନ କରନ୍ତି । ଦୂର ଦୂରାନ୍ତରୁ ଲୋକେ ତାଙ୍କର ନାଁ ଶୁଣି ଆସନ୍ତି ରାଧା 
କୃଷ୍ଣ କେଳି ଦେଖିବା ପାଇଁ | ସାଂସାରିକ ବିଷମ ଜୀବନ ଯନ୍ତ୍ରଣାରୁ କିଛି ସମୟ ମୁକ୍ତି ପାଇବା 
ପାଇଁ ମଣିଷ ବ୍ୟାକୁଳ ! 


ରାଜା ବଳରାମ ସିଂହ ତରାଇଙ୍କର ସରସ ଭାଷଣ ତନ୍ମୟ ହୋଇ ଶୁଣ୍ମଥିଲେ | ବେଳେ 
ବେଳେ ଅନ୍ୟମନସ୍କ ବି ରହୁଥିଲେ | ତରାଇଙ୍କର ବକ୍ତବ୍ୟ ଥିଲା ଏକ ମାନବୀୟ 
ସରଳ ହୃଦୟର ବାଣୀ ! ସମ୍ବଲପୁର ରାଜ୍ୟର ନିରୀହ ପ୍ରଜାର ପ୍ରତୀକ ସେ । ରାଜା 
ସାହେବ ତାଙ୍କୁ ଟିକିଏ ଉତ୍ସାହିତ କରି ପଚାରିଲେ - “ ‘ତରାଇ କେବଳ ରାଧାକୃଷ୍ଣ ଲୀଜା 
ଚାଲେ ନା ଆଉ କିଛି ?? 


“ ହଜୁର, ରାଧାକୃଷ ଲୀଳା ମୁଖ୍ୟ ! ଏ ଗୋଟିଏ ଲୀଳା ତ ଲୋକଙ୍କୁ 'ମହନି” ଇଗେର 
ଦେଇଥିଲା। ଏବେ କଂସ ଲୀଳା ମୁଖ୍ୟ ! ମାୟାଧର କୃଷ୍ଣଙ୍କ ମାୟା କିଏ ବୁଝିପାରିବ ? ସବ 
ତ ସେ କରୁଛି । ଭାଗବତ କଅଣ ମିଛରେ କହିଲେ - କରି କରାଉଥାଏ ମୁହିଁ, ମୋ ବିନୁ 
ଅନ୍ୟ ଗତି ନାହିଁ।” ? ହକୁର,ଏ କଂସର ରାଜୁତିରେ ବକାସୂର, ଶକଟାସୂର, ପ୍ରତନା, ମୂଷିକ, 
ଚାଣୂରଙ୍କ ସଂଖ୍ୟା ପ୍ରବଳ ହୋଇଗଲାଣି । ରାଜ କର୍ମଚାରୀମାନଙ୍କ ଓିଦ୍ଧତ୍ୟ କାହଁରେ କଅଣ 
ବଢ଼ି ଗଲାଣି | ତେଣେ ଇଂରେଜ ସିପେଇଙ୍କ ଦୌରାମ୍ମ୍ୟରେ ପ୍ରଜାମାନେ ଥରହର | ରଜାବଖରି 
ଭିତରେ ଚାଲିଛି ରାଧାକୃଷ୍ଣ ଲୀଳା ଓ ବାହାରେ କଂସର ମାରଣ ଲୀଳା ।” 


ତରାଇ ବାହକଙ୍କ କଣ୍ଠସ୍ଵର ହଠାତ୍‌ ନରମା ପଡ଼ିଗଲା ! ବିଷାଦିତ ହୋଇ କହିଲେ- 
““ ଲୋକେ କହୁଛନ୍ତି ଯେ ଯେଉଁ ମହାରାଣୀ ମୋହନ ଜୂମାରୀ ଦୁଇ ବର୍ଷ ତଳେ ପ୍ରଜାମାନଙ୍କୁ 
ଶାନ୍ତିରେ ରଖିବେ ବୋଲି ବୃଢ଼ାରଜାଂଙ୍କ ଛୁଇଁ ଶପଥକରିଥିଲେ, ସେ ଏତେ ବଦଳି ଗଲେ 
କେମିତି ? ସେ ଆଉ ରାଣୀ ହୋଇ ରହି ନାହାନ୍ତି । ସାକ୍ଷାତ ପ୍ରତନା ସାଜିଛନ୍ତି, ହଜୁର” ” | 

“ସବୁ ଉସନାକ ସରିଗଲା, ହଜୁର ! ଦେଶରେ ଅରାଜକତା ଆସିଗଲା ¦  ଶ୍ରୋତା- 
ବକତା କେହି ନାହିଁ, ରୋଦନ କରୁ କାହାପାଇଁ ?- ସାର ହେଲା।”” 

ସୁଦର୍ଶନ ତରାଇ ତଳକୁ ମୁହଁ କରି ବସିଲେ । ତାଙ୍କ ମୁହଁରୁ ଆଉ କଥା ବାହାରିଲା 
ନାହିଁ । ରାଜା ସାହେବ ମଧ୍ୟ ଚୂପ ରହି ଭାବୁଥିଲେ । କୌଣସି କାରଣରୁ ତରାଇ ଭଳି 

ଖୁସିବାସି ଲୋକ ମର୍ମାହତ ହୋଇଛନ୍ତି। ରାଧାକ୍ଷ୍ଣ ଲୀଳା ଗାୟନ ଛଡ଼ା ସଂସାରରେ ତାଙ୍କର 
ଆଉ ଅଳି ବା କଅଣ ? ଆଜନ୍ସ ବ୍ରହ୍ମଚାରୀ ! ପିଲାକୁଟୁମ୍ବର ଜଂଜାଳ ନାହିଁ। ରୋଜ ପେଟକୁ 
ଗଣ୍ଡେ ଓ ଦେହକୁ ଖଶ୍୍େ ମିଳିଲେ ଏଇ ଖୁସି ମିଜାଜି ଲୋକ “ କୃଷ୍ଣ-କୂଷ୍ଠ? ଜପୁଥ୍ବ ! 
ସମସ୍ତେ ତାର ଭାଇବନ୍ଧୁ, ଆପଣାର । ପର ବୋଲି କାହାକୁ ମନେ କରେ ନାହିଁ । 


ଠିକ୍‌ ଏଇ ସମୟରେ ବାହାରୁ କାହାର ଆସିବାର ପାଦଶହ୍ ଶୁଣାଗଲା ! ମୁଖ୍ୟ ଫାଟକ 
Ly 


ଆଡ଼କୁ ରାଜା ସାହେବ ଅନାଇଲେ | ଆଗନ୍ତୁକ ତାଙ୍କୁ ପ୍ରଣାମ ଜଣାଇ କହିଲେ- ଟିକିଏ 
ଭିତରକୁ ଚାଲନ୍ତୁ ।” ? 


ରାଜା ସାହେବ ତାଙ୍କୁ ମଝି ଅଗଣାରେ ବୈଠକଖାନାକୁ ନେଇଗଲେ ଓ ପଚାରିଲେ - 
“କାଲି ବୈଠକ ହେଲା ? କେଉଁମାନେ ଯୋଗଦାନ କରିଥିଲେ??? ଆଗନ୍ତୁକ ଟିକିଏ କ୍ଲାନ୍ତ 
ଜଣାପଡ଼ୁଥିଲେ ହେଁ ପ୍ରସନ୍ନ ଥିଲେ । 


vw 


ସହର୍ଷ କହିଲେ-  ‘ହ, କକା, ବୈଠକ ସଂପୂର୍ଣ୍ଣ ସଫଳ ହୋଇଛି। ମାତ୍ର କେତେ ଜଣଙ୍କୁ 
ଛାଡ଼ିଦେଲେ ଆମନ୍ତିତ ସମସ୍ତ ଜମିଦାର ଯୋଗଦାନ କରିଥିଲେ । ସେମାନଙ୍କ ମନରେ ପ୍ରବଳ 
ଆଗ୍ରହ ଓ ଉତ୍ସାହ ଲକ୍ଷ୍ୟ କରାଯାଇଥିଲା । ପ୍ରଥମେ କୁଲାବୀରାର ଜାତୀୟତାବାଦୀ ବୃଢ଼ା 
ଜମିଦାର ରାଜ୍ୟର ସାଂପ୍ରତିକ ପରିସ୍ଥିତି ବର୍ଣ୍ଣନା କରିଥିଲେ । ଏକ ଦିଗରେ ମହାରାଣୀ 
ମୋହନ କୂମାରୀଙ୍କ ଅପାରଗତା ଯୋଗୁଁ ରାଜକର୍ମଚାରୀମାନଙ୍କର ଶୋଷଣ ଓ ଅନ୍ୟଦିଗରେ 
ଇଂରେଜ ଏଜେଣ୍ଟର ସିପାହୀମାନଙ୍କର ଯଥେଛ୍ଥାଚାର | ସମ୍ବଲପୁର ଜନତା ମୁକ୍ତି ଚାହେଁ । 
କିନ୍ତୁ ମୁକ୍ତିର ମାର୍ଗ କଅଣ ? ସମସ୍ଵରରେ ବୃଢ଼ାସମ୍ବର, ଘେଁସ,ଫୁଲଟ୍‌ର, ପାଟକୁଲୁଣ୍ଡା, 
ଭେଡ଼େନ, ଖରସଲ, ପାହାଡ଼ଶ୍ରୀଗି ଡ଼ା, କୋଡ଼ାବଗାର ଉତ୍ତର ଥିଲା - ଏକତା ଓ ଇଂରେଜ 
ବିରୋଧୀ ସଶସ୍ତ ଆନ୍ଦୋଳନ | ଆନ୍ଦୋଳନ ପାଇଁ ଧନ, ଜନ, ଦ୍ରବ୍ୟ, ଉପକରଣ, ଅସ୍ତଶସ୍ତର 
ଆଦି ସମସ୍ତ ପ୍ରକାର ସାହାଯ୍ୟ ସହଯୋଗ ପାଇଁ ସେମାନେ ପ୍ରତିଜ୍ଞା ମଧ୍ୟ କଲେ।” 


 ଲଇଡ଼ା ଯୋଗଦାନ କରିଥିଲା? ? 


me ~~ —~ 


*ନୁମିଦାର ନିଜେ ଆସି ନ ଥିଲେ ! ତାଙ୍କର ପ୍ରତିନିଧି ଥିଲେ । ସେ କେତେକ ଆପରି 
ଉଠାଇଲେ ! ସେ କହିଥିଲେ- “ଆନ୍ଦୋଳନ ପରିବର୍ରେ ମହାରାଣୀଙ୍କଠାରେ ଅଭିଯୋଗ 
କରାଯାଇପାରେ । ତାଙ୍କୁ ଗାଦିଚ୍ୟୁତ କାହିଁକି କରାଯିବ ?”” କିନ୍ତୁ ତାଙ୍କୁ ବୁଝାଇ ଦିଆଗଲା 
ଯେ ଏ ଆନ୍ଦୋଳନ ମୋହନ କୂମାରୀଙ୍କ ବିରୁଦ୍ଧରେ କଦାପି ନୁହେଁ। ଏହା ଶୋଷଣ, ଅତ୍ୟାଚାର 


ଓ ବିଦେଶୀଙ୍କ ବିରୁଦ୍ଧରେ ! 


ତାଂ ପରେ...?”? 

“ତାଂ ପରେ ସେ ବୁଝିଗଲେ ଓ ଚୂପ୍‌ ରହିଲେ। କିନ୍ତୁ ଗତିବିଧିରୁ ଜଣାଯାଏ ଯେ ତାଙ୍କର 
ଆନ୍ଦୋଳନ ପ୍ରତି ପୂର୍ଣ୍ଣ ସମର୍ଥନ ନାହିଁ । 


“ ଆନ୍ଦୋଳନ ଶାନ୍ତିପୂର୍ଣ୍ଣ ହେବାର ସ୍ଥିର ହେଲା ନା ସଶସ୍ତ ହେବ ?” 


“ପ୍ରକୃତରେ ଏଇ ପ୍ରଶ୍ନ ଉପରେ ଦୀର୍ଘ ସମୟ ଧରି ଆଲୋଚନା ହୋଇଥିଲା । ସଶସ୍ତ୍ର 
ସଂଘର୍ଷ ପାଇଁ ସମସ୍ତେ ପ୍ରସ୍ତତ । ଇଂରେଜ ଭଳି ଶକ୍ତିକୁ ଖଡ୍‌ଗ ଉତ୍ତୋଳନ ନ କରି ଦେଶରୁ 
ବିତାଡ଼ିତ କରିବା ସମ୍ଭବ ନୁହେଁ । ଅନେକ କହିଲେ ଯେ ସେମାନେ ପ୍ରାଣବଳି ଦେବାପାଇଁ 
ପ୍ରସ୍ତତ । ଏହାର କାରଣ ବି ଅଛି, ଇଂରେଜ ଅନେକ ଜାଗାରେ ନରହତ୍ୟା କରି ନିରୀହ 
ଆଦିବାସୀଙ୍କୁ ଅପରାଧୀ କରୁଛି ।” ? ଆଗନ୍ତୁକ ପୂର୍ବ ରାତ୍ରିର ସାଂଗଠନିକ ବୈଠକର ସୂଚନା 
ଦେଇ ରାଜା ସାହେବଙ୍କୁ ପ୍ରଣାମ ଜଣାଇ ଚାଲିଗଲେ । ରାଜା ସାହେବ ବାହାର ଅଗଣାକୁ 
ଆସି ଦେଖିଲେ ଯେ ସୁଦର୍ଶନ ତରାଇ ପୂର୍ବପରି ତଳକୁ ମୁହଁ କରି ଚୂପ୍‌ ବସିଛନ୍ତି। 


କଳାକାର ସୁଦର୍ଶନ ତରାଇ ରାଜା ସାହେବଙ୍କୁ କରୁଣ ଓ ନିରାଶ ଦ୍ଵ୍ଟିରେ 
ଅନାଇ କହିଲେ - 


“ବୁକୁର, ସବୁ ସରିଗଲା ! ଆମର ବୋଲି ଆଉ କିଛି ରହିଲା ନାହିଁ । ଆମେ ଯାହାକୁ 
ଆମର ସର୍ବସ୍ବ, ପିତୃ “ପୁରୁଷଙ୍କର ଦାୟ, ସଂସ୍କୃତି ବୋଲି ଗର୍ବକରୁ ତା” ଉପରେ ମଧ୍ୟ 
ଆକ୍ରମଣ ହୋଇଗଲା । ସାମାନ୍ୟ ରକ୍ତମାଂସଧାରୀ ମଣିଷକୁ ବର୍ବର ଇଂରେଜ ହତ୍ୟା କରିବା 
ଅଲଗା । କିନ୍ତୁ ଆମରି ଶାସକ ଦ୍ଵାରା ଆମ ସଂସ୍କୃତିର ହତ୍ଯା ଆମକ୍ର ବହୁତ ବାଧୁଛି । 
ମହାରାଣୀ ସଂକୀର୍ଭନ, ସଂପ୍ରଦା, ନାଚ-ଗୀତ, ମେଜାମଉଛବ ଆଦି ଉପରେ କଡ଼ା 
ନିଷେଧାଦେଶ ଜାରି କରିଛନ୍ତି । ଏଣିକି ଦେଶରେ ଆଉ କୌଣସି ଉତ୍ସବ ହୋଇ ପାରିବ 
ନାହିଁ । ଏହା ଲୋକଙ୍କୁ ବହୁତ ବାଧୁଛି।”? 


ତରାଇ ବୋଧହୁଏ ଆଉ କିଛି କହିବାକୁ ଚାହଁ ଥିଲେ, କହିପାରିଲେ ନାହିଁ | ତାଙ୍କର 
କଣ୍ଠ ବାଷ୍ପରୂଦ୍ଧ ହୋଇଗଲା | ଭିତରୁ କୋହ ଉଠୁଥାଏ | ତାଙ୍କର ଛଳ ଛଳ ଆଖିରୁ କେତେ 
ଟୋପା ଲୁହ ଛାୀଏ ଛାଁଏ ଗଡ଼ି ପଡ଼ିଲା । ସ୍ରିମିତ କଣ୍ଠରେ କହିଲେ - ˆ ହଜୁର, ମୋ ଗୁହାରି 
ଶୁଣିଲେ । ଏହା ମୋର କେବଳ ନୁହେଁ, ଏ ରାଜ୍ୟର ଲକ୍ଷ ଲକ୍ଷ ଲୋକଙ୍କ ଅନ୍ତରର ବାଣୀ | 
ଏହାର ଯଥୋଚିତ ପ୍ରତିକାର କରିବାକୁ ମୋର ପ୍ରାର୍ଥନା ।” ? 


ରାଜାବଳରୀମ ସିଂହ ମଧ୍ୟ ତରାଇଙ୍କର କଥା ଶୁଣି ଚକିତ ଓ ସ୍ତବ୍ଧ ହୋଇ 
ଯାଇଥିଲେ । ଆଶ୍୍‌ାସନା ଦେବା ପାଇଁ ତାଙ୍କଠାରେ ବାଣୀ ନଥିଲା । କାରଣ ସେ ମଧ୍ୟ ଏ 
ସମାଚାରରେ ମମୀହତ ହୋଇଥିଲେ । 

ସୁଦର୍ଶନ ତରାଇ ରାଜାଙ୍କୁ ପ୍ରଣାମ ଜଣାଇ ଚାଲିଗଲେ। 


ସ୍ଵ ସଂସ୍କୃତି ଉପରେ କୂସିତ ରାଜନୈତିକ ଆକ୍ରମଣ ପ୍ରତ୍ୟେକ ସଂସ୍କୃତି ସଚେତନ ବ୍ୟକ୍ତ 
ପକ୍ଷେ ଗଭୀର ଯନ୍ତ୍ରଣା ଦାୟକ ହୋଇଥାଏ । ଆପଣା ସଂସ୍କୃତିର ଗୌରବ ରକ୍ଷା ପାଇଁ 
ମଣିଷ ଯୁଗେ ଯୁଗେ ସଂଘର୍ଷ ଓ ପ୍ରାଣପାତ ସଂଗ୍ରାମ କରି ଆସିଛି । ଅତୀତରେ ଅନେକ 
ସଭ୍ୟତା ଏଇ ସାଂସ୍କୃତିକ ସଂଘର୍ଷ କରି ପୂଣି ବିଜୟ ପତାକା ଉଡ଼ାଇଛନ୍ତି ଓ ଅନେକେ 
ପରାଜିତ ହୋଇମଧ୍ୟ ସଂଘର୍ଷର କୀର୍ରି ସ୍ତମ୍ଭ ସ୍ଥାପନ କରି ଛନ୍ତି । 


ରାଜା ବଳରାମ ସିଂହ ସେଦିନ ଭୋର ସକାଳରୂ ଅତିଶୟ ଚିନ୍ତିତ ଓ ବିବ୍ରତ 
ଜଣାପଡ଼ୂଥିଲେ, ଗତ ରାତ୍ରିରେ ମଧ୍ୟ ଠିକ୍‌ ଭାବେ ଶୋଇ ପାରି ନ ଥିଲେ | ଆଦିବାସୀ 
ଜମିଦାରମାନଙ୍କୁ ଏକତ୍ର କରିବା ପାଇଁ ତାଙ୍କୁ ଓ ସୁରେନ୍ଦ୍ରଙ୍କୁ ଅନେକ ଶ୍ରମ କରିବାକୁ 
ପଡ଼ିଥିଲା । ସେମାନଙ୍କୁ ଏକାଠି କରିବାରେ କୁଲାବୀରାର ବୂଢ଼ା ଜମିଦାର ନେତୃତ୍ସ 
ନେଇଥିଲେ। ସେ ଚାହୁଁଥିଲେ, ତାଙ୍କ କୁଲାବୀରାରୁ ହିଁ ସ୍ଵାଧୀନତା ଆନ୍ଦୋଳନର ଅୟମାରମ୍ଭ 
ହେଉ | ତାହା ହିଁ ହେଲା ଓ ସଫଳ ମଧ୍ୟ ହେଲା । ସେଦିନ ମହାରାଜ ଏକ ସମୟରେ ଦୁଇଟି 
ସମ୍ବାଦ ପୀଇଲେ - ଗୋଟିଏ ସୁସଂବାଦ ଓ ଆଉ ଗୋଟିଏ ଦୁଃସଂବାଦ । ମୋହନ କୁମାରୀ 
ଏତେ ତଳକୁ ଯିବେ ବୋଲି ସେ କେବେ କଳ୍ପନା କରି ନ ଥିଲେ । ସେ ଏତେ ନୀଚମନା, 
ଘୃଣ୍ୟ ଓ ସଂସ୍କାର ବିବର୍ଚ୍ଚିତା ସତରେ ! ଜାନିଯାତ୍ରା, ମେଳା ମଉଛବ, ପର୍ବପର୍ବାଣି, 
ସଂକୀର୍ରନ -ସଂପ୍ରଦା ଆଦି ସାଂସ୍କୃତିକ ଜୀବନ ଉପରେ ନିଷେଧାଦେଶ ଜାହିର କରି 
ପାରିଲେ ! ତାଙ୍କର ଆତ୍ମା ତା'ର ପ୍ରତିବାଦ କଲା ନାହିଁ । ପୁଣି ସେ ଭାବିଲେ, ମୋହନ 
କୂମାରୀଙ୍କର ନିଜତ୍ସ କାହିଁ ? ସ୍ଵାଧୀନତା କାହିଁ ୨ ଏସବୁ ଜଣେ କ୍ରୀତଦାସୀର କୃତିତ୍ସ । 
ଇଂରେଜମାନେ ଭାରତୀୟମାନଙ୍କୁ ସଦାବେଳେ ସନ୍ଦେହ ଦୁଷ୍ଟିରେ ଦେଖି ଆସିଛନ୍ତି। ମେଳା- 
ମଉଛ୍ଛବ ଆଳରେ ଭାରତୀୟ ମାନଙ୍କର ଏକପ୍ରାଣତା ସମୃଦ୍ଧ ହୁଏ । ଏହା ମାଧ୍ୟମରେ 
ବିଦ୍ରୋହ ପାଇଁ ସଂଗଠିତ ହୋଇପାରନ୍ତି । ଏଇ ଆଶଙ୍କାରେ ମହାରାଣୀଙ୍କୁ ନିଷେଧାଦେଶ 
ଜାରି କରିବା ପାଇଁ ପ୍ରବର୍ରାଇଥିବେ ନିଶ୍ଚୟ | ଏଜେଣ୍ଟ ଉଇଲକିଲ୍‌ସନର ଏହା ଚକ୍ରାନ୍ତ । 


ଆନ୍ଦୋଳନର ଅର୍ଥ ଜନଜାଗୃତି। ରାଜ୍ୟର ସମସ୍ତ ଶକ୍ତିର ଜାଗରଣ ଆବଶ୍ୟକ । ମୂଖ୍ୟତଃ 
ସମ୍ବଲପୂରରେ ଚାରୋଟି ଶକ୍ତି ଇତିହାସର ମୋଡ଼ ବଦଳାଇ ପାରିବେ । ପ୍ରଥମ ହେଉଛି - 
ଆଦିବାସୀ ଦ୍ରର୍ଦମନୀୟ ଶକ୍ତି ଯାହାକି ପ୍ରାୟ ସୁପ୍ତ ରହିଥାଏ, କିନ୍ତ ସମୟ ଆସିଲେ ଶୂନ୍ୟ 
ଆକାଶରେ ମଧ୍ୟ ଉଲ୍ଲ୍କା ବୃଷ୍ଟି କରିପାରେ ! ରାଜବଂଶୀୟ ସାମନ୍ତମାନେ ଅହେତୂକ 
ରାଜକୀୟ ଅଭିମାନ କରି ସୁଖ ନିଦ୍ରା ଉପଭୋଗ କରନ୍ତି। ଦେଶ, ଜାତି, ରାଜ୍ୟପାଇଁ ମୁହୂର୍ରେ 
ଚିନ୍ତା କରିବାର ଅବକାଶ ନ ଥାଏ । ସାଂପ୍ରତିକ ସଂକଟ ବେଳେ ତାଙ୍କୁ ଏକାଠି କରି ପାରିଲେ 

ଏକ ବୃହତ୍‌ ଶକ୍ତି ମିଳିପାରିବ । ସମ୍ବଲପୁର ରାଜ୍ୟର ଗୌନ୍ତିଆମାନେ ଧନ ଓ ମାନରେ 
ତୃତୀୟ ବୃହତ୍‌ ଶକ୍ତି । ସେମାନଙ୍କୁ ସଂଗଠିତ କଲେ ପ୍ରଚୁର ସାହାଯ୍ୟ ମିଳିପାରିବ ! ତା' 
ଛଡ଼ା ପ୍ରଜାକୂଳ ରାଜ୍ୟର ମେରୁଦଣ୍ଡ । ବେଠି ଓ ବେଗାରୀରେ ତାଙ୍କୁ ସମସ୍ତେ ଶୋଷଣ 
କରି ଆସିଛନ୍ତି । କିନ୍ତୁ ପ୍ରଜାକୂଳର ଶକ୍ତି ଅକ୍ଷୟ | ତାଙ୍କୁ ସାମିଲ କଲେ ଜନବଳ ମିଳିବ । 


ରାଜା ବଳରାମ ସିଂହ ଥିଲେ ଜଣେ ବୟୋଜ୍ୟେଷ୍ଠ ବିବେକଶୀଳ ଆଭିଜାତ୍ୟ ସଂପନ୍ନ 
ବ୍ୟକ୍ତିତ୍ଧ । ତାଙ୍କର ଚିନ୍ତାଧାରା ବଡ଼ ସଂତୁଳିତ । ଭାବୀ ଗଣ ଆନ୍ଦୋଳନର ଯୋଜନା ସେ 
ମନେ ମନେ ଚୂଡ଼ାନ୍ତ କରୁଥିଲେ । କିନ୍ତ ତାଙ୍କ ହୃଦୟର କୋଣ ଅନୁକୋଣରେ ଟିକିଏ ଦ୍ବିଧା 
ରହିଯାଇଥିଲା ଆନ୍ଦୋଳନର ସ୍ଵରୂପକୁ ନେଇ ! ସେ ଜଣେ ବଳିଷ୍ଠ ଯୋଦ୍ଧା ହେଲେ ହେଁ 
ଅହିଂସାବାଦୀ ଥିଲେ । ସେ ଚାହୁଁଥିଲେ ଅହିଂସ ଗଣ ଆନ୍ଦୋଳନ ! କିନ୍ତୁ ଆଦିବାସୀମାନଙ୍କ 
ସଭାରେ ସଶସ୍ତ୍ର ଆନ୍ଦୋଳନ ପାଇଁ ଦୃଢ଼ ନିଷ୍ପରି ହୋଇ ସାରିଥିଲା । ଗଣର ନିଷ୍ପରିକୁ ଅବଜ୍ଞା 
କରିବାର ପ୍ରଶ୍ନ ବି ନ ଥିଲା । 

ସେତେବେଳକୁ ସୂର୍ଯ୍ୟଦେବ ଆକାଶପଥରେ ଅନେକ ଆଗେଇ ଆସି ସାରିଥିଲେ। ରାଜା 


ସାହେବଙ୍କ ପ୍ରାତଃକୃତ୍ଯୟରେ ବିଳମ୍ବ ହୋଇ ସାରିଥିଲା । ମଝି ଅଗଣା ଆଡ଼େ ପ୍ରସ୍ଥାନ 
କଲାବେଳେ ସୂରେନ୍ଦ୍ର ଘୋଡ଼ା ପିଠିରୁ ଓହ୍ଲାଇ ବାହାର ଅଗଣାରେ ପ୍ରବେଶ କଲେ। 


ସାତ 
ବାର ପାହାଡ଼ର ଏକ ସମତଳ ଅଧ୍ତ୍ୟକା | 


ରାତ୍ରିର ପ୍ରଥମ ପ୍ରହର ଶେଷ ହୋଇଛି ! ଦ୍ବାଦଶୀ ଚନ୍ଦ୍ରର ଉଜ୍ଵଳ କିରଣ ଅଧ୍ତ୍ୟକା ଓ 
ଉପତ୍ୟକାର ଚତୁର୍ଦିଗରେ ପ୍ରସାରିତ | ସାନ୍ଦୁ ଶୀତଳ ଆଲୋକ | ସ୍ଵଚୁ ଆକାଶର ନୀଳିମା 
ରାତି ବଢ଼ିବା ସଂଗେ ସଂଗେ ଗାଢ଼ରୁ ଗାଢ଼ତର ହେଉଚି । ଅଧ୍ତ୍ୟକାର ନିର୍ଜନତା ଭଙ୍ଗ 
କରି ଦାଉଜୀ ତାଙ୍କ ପାଖରେ ଚଟାଣକୁ ଆଉଜି ବସିଥିବା ବ୍ୟକ୍ତିଙ୍କୁ ପଚାରିଲେ - 

ଆସିଲେ ?”' 


““ନା,ମୁଁ ଏବେ ଫେରୁଛି କେସେରମାଲରୁ । ତାଙ୍କର ଆସିବାର କୌଣସି 
ସୂଚନା ନାହିଁ ।” 

ଆଉ ମାନେ ମଧ୍ୟ ସେଇ ଗଛମୂଳେ ଥିଲେ - କେହି ଶୋଇଛି, କେହି ବସିଛି । ଭାତ ଓ 
ଜଂଗଲୀ ଶାଗ ରୋଷେଇ ସରିଯାଇଛି । ଦାଉଜୀ ଗୋଟେ” ବଡ଼ ପଥର ଚଟାଣ ଉପରେ 

ଯାଇ ଠିଆ ହେଲେ ଓ ଦକ୍ଷିଣ ପୂର୍ବ ଆଡ଼କୁ ଅନାଇଲେ। ସୂକୂମାର ଶରଦ ରାତିରେ ସମାଧିର 
ନୀରବତା । ଘୋଡ଼ାର ଟାପୁ ଶବ୍ଦ ତ ଶ୍ରଣାଯାଉ ନାହିଁ 


ଉଦନ୍ତଙ୍କର ଆସିବାର ସମୟ ଗଡ଼ିଯାଇଥିଲା। 


ସମସ୍ତେ ତାଙ୍କର ଆସିବା ବାଟକୁ ଅନାଇ ବସିଥିଲେ । କଥା ଥିଲା ଉଦନ୍ତ 
ଉଇଲକିଲସନର ମହାନଦୀ କୂଳ ଛାଉଣୀରୁ କିଛି ଗୁପ୍ତ ସମାଚାର ସଂଗ୍ରହ କରି ଧମା ଦେଇ 
ଫେରିବେ । ଅପେକ୍ଷା କରି କରି ସମସ୍ତେ ପ୍ରାୟ କ୍ଲାନ୍ତ ହୋଇ ପଡ଼ିଥିଲେ ! ଶେଷରେ ଖାଇପିଇ 
ଗଛମୂଳେ ଗଡ଼ି ଗଲେ । 


ଉଦନ୍ତ ଆସି ପହଞ୍ଚିଲେ ରାତିର ଶେଷ ପ୍ରହରରେ । 


ଜଳନ୍ତା ମଶାଲକୁ ଗୋଟିଏ କଡ଼ରେ ଥୋଇ ଗଛ ମୂଳକୁ ସେ ଆସିଲେ । ଯେଉଁଠି 
ଅନ୍ୟମାନେ ଶୋଇଥିଲେ । ଉଦନ୍ତଙ୍କ ପହଞ୍ଚିବା ସମାଚାର କାନରେ ପଡ଼ିବା କ୍ଷଣି 
ସମସ୍ତଙ୍କ ନିଦ ଭାଙ୍ଗି ଯାଇଥିଲା |! ଜଣେ ନିଦରୁ ଉଠି ପଚାରିଲେ - ˆ ତୃମର ଏତେ ବିଳମ୍ବ 
କାହିଁକି ହେଲା ?”? 

“ ଭୁଇଲକିଲ୍‌ସନ୍‌ ସୁରେନ୍ଦ୍ର ସାଏକୂ ଗିରଫ କରି ତା'ର ଶିବିରରେ ବନ୍ଦୀ କରି ରଖିଛି। 
ତାକୁ ଦେଖ୍ବା ପାଇଁ ଚାଲିଗଲି ।” 

ଉଦନ୍ତଙ୍କ ପାଟିରୁ କଥା ସରିବା ପୂର୍ବରୁ ସମସ୍ତେ ଜୋରରେ ଠୋ ଠୋ କରି ହସିଲେ । 
କେହି ପଚାରିଲେ- “ କେଉଁଠି ଗିରଫ କଲା ? 

“କୀରାନଦୀ କୂଳରେ ସୁରେନ୍ଦ୍ର ସାଏ ଇଂରେଜ ହାତରେ ଧରାପଡ଼ିଲେ | ତାଙ୍କୁ ସଂଗେ 
ସଂଗେ ଲସ୍କର ସି ପାହୀମାନେ ବାନ୍ଧି ନେଇ ଛାଉଣୀରେ ପହଞ୍ଚାଇ ଉଇଲକିଲ୍‌ସନକୁ ଖବର 
ଦେଲେ । ରାତିରେ ଉଇଲକିଲସନ୍‌ ଆସି ଦଶ ଜଣ ସିପାହୀଙ୍କୁ ଜଗିବା ପାଇଁ ଆଦେଶ 
ଦେଇଗଲା ଓ ସଂଗେ ସଂଗେ ରାମଗଡ଼ ଓ ହଜାରୀବାଗ ଛାଉଣୀକୁ ମଧ୍ୟ ଏ ଖବର ପଠାଇ 
ଦିଆଗଲା । ସକାଳ ହେଲା ବେଳକୁ ସମ୍ବଲପୂର ଓ ତାର ଆଖ -ପାଖରେ ଏ ଖବର ବିଜୁଳି 
ବେଗରେ ବ୍ୟାପିଗଲା । ତାଂ ପରେ ଛୁଟିଲା ଇଂରେଜ ଛାଉଣୀ ଆଡ଼କୁ ଦର୍ଶକ ଜନତାର 
ସୁଅ ।” ? ଉଦନ୍ତ କହିଚାଲିଥିଲେ ସମଗ୍ର ଘଟଣା ଓ ଅନ୍ୟମାନେ କୌତୂୁହଳୀ ହୋଇ ଖୁସିରେ 
ଶୁଣୁଥିଲେ । ସେ ପୁଣି କହିଲେ - 

“ଆଜି ସକାକୁ ଚାଲିଛି ଚିହ୍ନଟ ପାଲା । କେହି କହୁଛି, ସେ କେବେ ସୁରେନ୍ଦ୍ର ସାଏକୁ 
ଦେଖିନାହିଁ। କେହି କହୁଛି ଏଲୋକ ହିଁ ସୁରେନ୍ଦ୍ର ସାଏ ! ଗୋରା ତକ ତକ କ୍ଷତ୍ରିୟ ଚେହେରା, 
କଳା-କଳା ନିଶ, ଆଉ ବଳିଷ୍ଠ । ଆଉ କେହି କହେ, ଏତେ ଦିନ ପରେ ବିଦ୍ରୋହୀ ସୁରେନ୍ଦ୍ର 


ସାଏଜୁ ଇଂରେଜ ଜବତ କରି ଉପଯୁକ୍ତ କାମଟିଏ କଲା” 

“ “ସେ ଲୋକଟି କହୁଛି କିଛ ? 
“ହୁଁ, ସେ କହୁଛି ଯେ ସେ ଜଣେ ସାଧାରଣ ପ୍ରଜା, ଚାଷୀ । ତାର ନାଁ ସୁନ୍ଦର ସିଂହ ! 


ତାର ଚାଷ କାର୍ଯ୍ୟ ସକାଶେ କୌଣସି ଜିନିଷ ଆଣିବା ପାଇଁ ଶଗଡ଼ରେ ବସି ଗୋଟିଏ ଗୀକୁ 
ଯାଉଥିଲା |! ଇଂରେଜ ଏଜେଣ୍ଟକୁ ତ ସୁରେନ୍ଦ୍ର ଭୂତ ଲାଗିଛି । ତାକୁ ସୁରେନ୍ଦ୍ର ସାଏ ମନେ 
କରି ଭିଡ଼ି ଆଣିଲେ । ସେ ଯେତେ ମନାକଲେ ମଧ୍ୟ ତା” କଥା କେହି ଶୁଣିବାକୁ ପ୍ରସ୍ତୁତ 
ନୁହେଁ | ତେଶେ ଚାରି ଆଡ଼େ ହୂରି ପଡ଼ିଗଲାଣି ଯେ ଇଂରେଜ ସୁରେନ୍ଦ୍ର ସାଏଙ୍କୁ 
ଗିରଫ କରିନେଲା।” 


ଏ ଆଲୋଚନା ସୂର୍ଯ୍ୟୋଦୟ ଯାଏଁ ଚାଲିଲା । 


ପ୍ରକୃତରେ ଏ ଘଟଣା ନୂଆ ନୁହେଁ । ଏପରି ନିରୀହ ଲୋକଙ୍କୁ ସୁରେନ୍ଦ୍ର ସାଏ ମନେ 
କରି ଇଂରେଜ ଛାଉଣୀକୁ ବାନ୍ଧି ଅଣାଯାଏ ଓ ବାସ୍ତବିକ ପରିଚୟ ପାଇବା ପରେ ମୁକ୍ତ କରି 
ଦିଆଯାଏ । ଏ ଅତ୍ୟାଚରର ପ୍ରତିବାଦ ମହାରାଣୀଙ୍କ ଦରବାରରୁ କେବେ ହୋଇନାହିଁ । 
ପ୍ରତିବାଦ କରିବାର ସାହସ ମଧ୍ୟ ଦରବାରର ନାହିଁ ! 


ସେ ଦିନ ମଧ୍ୟାହ୍ନରେ ବିପ୍ଳବୀମାନଙ୍କର ବୈଠକ ହେଲା ସେଇ ଅଧୂତ୍ୟକାରେ । ରଘୁ 
ସିଂହ ରାଜପୁରରୁ ରମ୍ପେଲା ରାସ୍ତାରେ ସେଠାକୁ ପହଞ୍ଚି ଯାଇଥିଲେ। ଦେଶ ଭଟଲି ଅଂଚଳର 
ଜ୍ଞାନ ଗୌନ୍ତିଆ ମଧ୍ୟ ଆସିଗଲେ । ସେ କହିଲେ - “ ଜୀରାନଦୀ କୂଳରୁ ଲରମ୍ଭା ପର୍ଯ୍ୟନ୍ତ 
ଆମର ବାର୍ଭା। ପହଂଚି ଯାଇଛି ଓ ଆମ ପକ୍ଷର ଗୌନ୍ତିଆମାନେ ପୂର୍ଣ୍ଣପ୍ରାଣରେ ସମର୍ଥନ 
ଦେବାପାଇଁ ପ୍ରତିଜ୍ଞା କରିଛନ୍ତି । ସ୍ଥାନେ ସ୍ଥାନେ ଇଂରେଜ ସମର୍ଥକମାନେ ଗଣ୍ଡଗୋଳ କରି 
ଆମକୁ ବଦନାମ କରିବା ପାଇଁ ଚେଷ୍ଟା ଚଳାଇଛନ୍ତି । ତାଙ୍କୁ କିପରି ରୋକାଯାଇ ପାରିବ 
ତା” ଉପରେ ଚିନ୍ତା କରାଯାଉ ! 


ମଧୁ ଗୌନ୍ତିଆ ଚୂପ୍‌ ହୋଇ ସବୁ ଶୂଣ୍ମଥ୍‌ଲେ । ମହାନଦୀ ଦକ୍ଷିଣ କୂଳର ପରିସ୍ଥିତି 
ସଂପର୍କରେ ସେ କହିଲେ - ˆ ରେଢ଼ାଖୋଲ ସୀମାରୁ ଝାରଗୁଡ଼ାଯାଏଁ ଶାନ୍ତି ନାହିଁ । ଦଳ 
ଦଳ ଘୋଡ଼ସବାର ଫଉଜ ଅକଙସ୍ତାତ୍‌ ସ୍ଥାନେ- ସ୍ଥାନେ ପହଞ୍୍‌ ଯାଉଛନ୍ତି ଓ ନିରୀହ ଲୋକଙ୍କ 
ଭୟଭୀତ କରୁଛନ୍ତି । ଆମର ବହୁ ସମର୍ଥକ ଥଲେ ସୁଦ୍ଧା ପ୍ରକାଶ୍ୟରେ ଆମକୁ ସମର୍ଥନ 
ଦେଇପାରୁ ନାହାନ୍ତି । ଜମିଦାର ଦରିଆର ସିଂଙ୍କ ସଂକେତରେ ଇଂରେଜ ଅତ୍ୟାଚାର କରି 
ଚାଲିଛି ଓ ଜମିଦାର ପୁଅ ଯେତିକି ମାଲ ଲୁଟ କଲେ, ତହିରୁ ଅଧେ ତା'ର | ତୋର ଅଧେକୁ 
ମୋର ଅଧେ ନୀତିରେ ପ୍ରଜାଶୋଷଣ ଚାଲିଛି । ଏହାର ପ୍ରତିକାର ଚିନ୍ତା କରାଯାଉ ।'? 


ବଡ଼ଖାବାବୁ ସୁରେନ୍ଦ୍ର ଶାନ୍ତ ହୋଇ ଆଲୋଚନା ଶୁଣୁଥିଲେ । ସମ୍ବଲପୁର ରାଜ୍ୟର ସମସ୍ତ 
ଅଂଚଳର ସମାଚାର ଶୁଣିବା ପରେ ସେ କହିଲେ - 


ଅଗ୍ନିପୁତ୍ର : ୬9 : 


Digitized by srujanika@gmail.com 


ଆମର ଦୁର୍ଭାଗ୍ୟ ଯେ ଏଠାରେ ଦ୍ବୈତ ଶାସନ ଚାଲିଛି । କୌଣସି ଯୂଗରେ ଦ୍ବୈତ 
ଶାସନ ଶାନ୍ତିର ବିକଳ୍ପ ନୂହେଁ । ଇଂରେଜ ସହିତ ମରାଠା ଶକ୍ତି ସହିତ ଚୃଚ୍ତି ସ୍ଵାକ୍ଷରିତ 
ହେଲେ ହେଁ ମରାଠାମାନେ ପନ୍ଦର ବର୍ଷ ପର୍ଯ୍ୟନ୍ତ ସମ୍ବଲପୁର ଛାଡ଼ିଲେ ନାହିଁ| ତ୍ରିମୁଖୀ ଶାସନ 
ଚାଲିଲା । ମହାରାଜ ସାଏ ସବ୍ର ଜାଣି ସୁଦ୍ଧା କିଛି କରିପାରିଲେ ନାହିଁ । କାରଣ ଇଂରେଜ 
ପ୍ରତି ତାଙ୍କର ଆନୁଗତ୍ୟ । ତାପରେ ଇଂରେଜମାନେ ମୋହନ କୁମାରୀଙ୍କ ସିଂହାସନରେ 
ବସାଇ ଶୋଷଣ ଆରମ୍ଭ କରିଦେଲେ । ଦୁଃଖର କଥା, ମୋହନ କୁମାରୀଙ୍କ ଶାସନର 
ପ୍ରଭାବ ଗ୍ରାମାଞ୍ଚଳକୁ ପହଞ୍ଚି ପାରିଲା ନାହିଁ । ଏଥିରୁ ପ୍ରମାଣିତ ହେଉଛି ଯେ ସିଂହାସନ ମଧ୍ୟ 
ଶାନ୍ତିର ବିକଳ୍ପ ନୁହେଁ । ତା' ହୋଇଥିଲେ ଆମ ସଂଗ୍ରାମର ଆଭିମୁଖ୍ୟ ସମ୍ବଲପୂର ରାଜ 
ସିଂହାସନ ପ୍ରାପ୍ତି ହୋଇଥାଆନ୍ତା ! ଆମେ ସିଂହାସନ ବି ଚାହଁ, ଇଂରେଜର ସମ୍ବଲପୁର 
ମାଟିରୁ ଅପସାରଣ ବି ଚାହଁ । ଏ ଭୂଇଁରେ ଇଂରେଜ ଥିବା ଯାଏ ଆମର ସ୍ଵାଧୀନତା ବନ୍ଦୀ 
ହୋଇ ରହିବ। ତେଣ୍ଣ ଏ ବାର୍ରା। ରାଜ୍ୟର କୋଣେ ଅନୁକୋଣେ ପହଞ୍ଚି ଯିବା ଉଚିତ । ଜନ 
ଜାଗୃତି ଦ୍ବାରା ହିଁ ଲୋକ ଶକ୍ତିର ବିକାଶ ହେବ । ଲୋକେ ଅନେକେ ନିରପେକ୍ଷ ରହି 
ଯାଉଛନ୍ତି । ନିରପେକ୍ଷତାକୁ ଦୂର କରିବା ପାଇଁ ଚେଷ୍ଟା ହେଉ | ଯେଉଁମାନେ ଆମର 
ଆଭିମୁଖ୍ୟକୁ ଠିକ୍‌ ରୂପେ ନ ବୁଝି ଇଂରେଜର ସମର୍ଥକ ହୋଇଛନ୍ତି, ସେମାନଙ୍କୁ 
ବ୍ରଝାଇବାର ଚେଷ୍ଟା ହେଉ ।” 


ରଘୂ ସିଂହ ଟିକିଏ ଉତ୍ତେଜିତ ହୋଇ କହିଲେ- ବଡ଼ଖାବାବ୍ର, ଆପଣ ଯାହା କହୁଛନ୍ତି 
ଠିକ୍‌ । ହେଲେ - “ଲାତୌକା ଭୂତ ବାତୌ ସେ ନେହିଁ ମାନତା।”” ଏମାନଙ୍କୁ ଆଗେ ସଫା 
.କରି ଦିଆଯାଉ | 


“ ବର୍ରମାନ ପରିସ୍ଥିତିରେ ଧୈର୍ଯ୍ୟ ହିଁ ଦରକାର । ଧୈର୍ଯ୍ୟ - - ଧୈର୍ଯ୍ୟ । ହଠାତ୍‌ ହିଂସାର 
ଆଶ୍ରୟ ନେଲେ ଆମ ଲୋକେ ହିଁ କ୍ଷତିଗ୍ରସ୍ତ ହେବେ । ଶେଷରେ ଆମକୁ ପଶ୍ଚାତାପ କରିବାକୁ 
ପଡ଼ିବ ।” ସୁରେନ୍ଦ୍ର କହିଲେ। 


 ହେନ୍ତା ହେଲେ ଆମେ ସୋଜ ତରୁ ଆଲ୍‌ ଧରି ବସିଥିମା ?? ରଘୁ ସିଂହ କହିଲେ । 


“ଏହା ତରୁଆଲ ଧରି ବସିବାର ସମୟ | ଉଠାଇବାର ସମୟ ଆସିନାହିଁ । ସାଧାରଣ 
ଜନତା ସ୍ଵଭାବତଃ ଶାନ୍ତିକାମୀ । ସେ ପୂରୁଷାନୁକ୍ରମେ ବିନା ଦ୍ବିଧାରେ ରାଜା ଓ ରାଜସଭାକୁ 
ସ୍ଵୀକାର କରି ଆସିଛି । କୌଣସି ପ୍ରତିବାଦ କରି ନାହିଁ। ସେ ଜାଣେ, ଭୂରାଜସ୍ଵ ଓ ବେଠି 
ବେଗାରୀ ଦେବା ତାର କର୍ରବ୍ୟ । ଆନୁଗତ୍ୟ ତା'ର ଅସ୍ଥିମଜ୍ାଗତ ! ତା'ର ସୁଯୋଗ 
ସିଂହାସନ ଆଢ଼ୁଆଳରେ ରହି ସେ ନେଉଛି । ରାଜାର ଅଜାଣତରେ ରାଜସ୍ବ, କର, ଶେଷ 
ପ୍ରଭୃତି ଆଦାୟ ହେଉଛି, ତେଣେ ରାଜାର ମାଧ୍ୟମରେ ମଧ୍ୟ ଚାଲିଛି । କରଦ ରାଜ୍ୟମାତ୍ରେ 
କ୍ରୀତଦାସ । ରାଜ୍ୟ ସ୍ଵାଧୀନ ନ ହେଲେ ବ୍ୟକ୍ତି ସ୍ଵାଧୀନତା ମିଳିବ ନାହିଁ ।”? 

ବଳଭଦ୍ର ସିଂହ ପଚାରି ଲେ- ˆ ଜମିଦାର ଗୋବିନ୍ଦ ସିଂହ ବିଷୟରେ ଆପଣ 
କଅଣ ଭାବ୍ରଛନ୍ତି ? ? 


~~ me 


' “ଆଉ ଭାବି କିଛି ଲାଭ ନାହିଁ ତାଙ୍କୁ ଆମେ ସମ୍ମାନ ଦେଉ; କିନ୍ତୁ ସେ ସମ୍ମାନ ପାଇବାକୁ 
ଆଗ୍ରହୀ ନୁହନ୍ତି । ତାଙ୍କର ଆଭିମୂଖ୍ୟ ଆମଠାରୁ ଅଲଗା । ସେ ସିଂହାସନ ଛଡ଼ା ଆଉ କିଛି 
ଚାହାନ୍ତି ନାହିଁ ।” 

“ଆପଣଙ୍କୁ ଇଂରେଜ ହାତରେ ବନ୍ଦୀ କରିବାକୁ ସେ ଅନେକ ଅପଚେଷ୍ଟା କରିଛନ୍ତି 
ସିଂହାସନ ପାଇଁ ତ ଏହା ଉଚିତ ପନ୍ଥା ନୁହେଁ ।”? - ବଳଭଦ୍ର ସିଂହ କହିଲେ । 

“ନୁହେଁ, କିନ୍ତ କରିଛନ୍ତି । ତା ଛଡ଼ା ସେ ଆହୂରି ଅନେକ ଜଘନ୍ୟ ପଛ୍ଥାର ଆଶ୍ରୟ 
ନେଇଛନ୍ତି, ଯାହାକି ଜଣେ ଦେଶୀୟ ଜମିଦାର ପକ୍ଷେ ସୃହଣୀୟ ନୁହେଁ । କିନ୍ତୁ ସେଥିପାଇଁ 
ତାଙ୍କୁ ଦଣ୍ଡ ଦେବା ବା ପ୍ରତିଶୋଧ ନେବା ଆମର ନୀତି ନୃହେଁ । ଦେଖାଯାଉ, ସେ କେବେ 
ପଶ୍ଚାରୀପ କରୁଛନ୍ତି ।”” ଆଶୁସ୍ତ କଂଠରେ ସୁରେନ୍ଦ୍ର କହିଲେ । 

ଆମର ସିଂହାସନ ଦାବି ବିଷୟରେ ସେ ଅବଗତ ଅଛନ୍ତି ତ ? ”? 

‘ଅଛନ୍ତି' - ସୁରେନ୍ଦ୍ର ସ୍ଵାଭାବିକ ସ୍ଵରରେ କହିଲେ । 

“ତାଂ ହେଲେ ଏଇ କାରଣରୁ ସେ ଆମକୁ ବିରୋଧ କରୁଛନ୍ତି ଓ ଇଂରେଜର ଚାଟୁ 
କାରସାଜି ଦିନେ ସିଂହାସନ ନେବାକୁ ଏ ସବ୍ର ଅପକର୍ମ କରି ଚାଲିଛନ୍ତି । ଆମେ ତାଙ୍କୁ 
ସମର୍ଥନ କଲେ କ୍ଷତି କଅଣ ?”? 


“ ତାଙ୍କୁ ସମର୍ଥନ କରିବାରେ କୌଣସି ଆପରି ନାହିଁ । କିନ୍ତୁ ସେ ସିଂହାସନ ପାଇଲେ 
ସମ୍ବଲପୁରରେ ଶାନ୍ତି ଫେରି ଆସିବ କି ? ପ୍ରକୃତରେ ଶାନ୍ତି ବଦଳରେ ଅରାଜକତା ଆହୁରି 
ବଢ଼ିଯିବ । ବର୍ରମାନ ଇଂରେଜକୁ ସାହାଯ୍ୟ କରି ସେ ପ୍ରାୟ ନିଃସ୍ଵ ହୋଇ ଯାଇଛନ୍ତି । ଅର୍ଥ 
ଆକାରରେ ରାଜସ୍ବ ରସଦ, ବେଠି ରୂପେ ଘିଅ, ଗୁଡ଼, ଚାଉଳ, ପରିବା ଓ ବେଗାରି 
ଭାବେ ପ୍ରତିଦିନ ଛାଉଣୀକୁ ନିରୀହ ପ୍ରଜାଙ୍କୁ ପଠାଇ ଦରିଦ୍ର କ୍ଲାନ୍ତ ହୋଇ ଗଲେଣି । ମୁଁ 
ଭାବ୍ରଛି, ସେ ତାଙ୍କର ଭୂଲ ବୂରଝି ସାରିଲେଣି । ସାଧାରଣତଃ ଦାରିଦ୍ର୍ୟ ଓ ଶୃଙ୍ଖଳାବୋଧକୁ 
ପରସ୍ତର ବିରୋଧୀ ମନେ କରାଯାଏ । କିଛି ଅଂଶରେ ସତ୍ୟ ମଧ୍ୟ | ଦାରିଦ୍ର୍ୟ ଶୃଙ୍ଖଳାକୁ 
ଓ ଶୃଙ୍ଖଳାବୋଧ ଦାରିଦ୍ର୍ୟକୁ ଉପେକ୍ଷା କରିବାକୁ ଚାହେଁ । କିନ୍ତ ବାସ୍ତବରେ ଶ୍ୃଙ୍ଖଳାବୋଧର 
ଶତୁ ସଂପନ୍ନତା | ଏହାର ଅନେକ ଦୃଷ୍ଟାନ୍ତ ଅଛି । ପ୍ରାୟତଃ ନୈତିକ ପତନ ଦେଖାଯାଏ 
ସଂପନ୍ନତା ଦ୍ଵାରା । ଜମିଦାର ଗୋବିନ୍ଦ ସିଂହ ସ୍ଵ -ସଂପନ୍ନତାକ୍ୂ ହରାଇ ଏବେ ଅଭାବ ଓ 
ମିଥ୍ୟା ଦାମ୍ଭିକତାର ଜାଲରେ ପଡ଼ିଛନ୍ତି । ତେଣୁ ବୋଧହୁଏ ସେ ମୁକ୍ତିର ପଥ ଖୋଜୁଛନ୍ତି ! 
ଅପେକ୍ଷା କରାଯାଉ । 


ଅଗ୍ରିପୁତ୍ର : DY : 

ସେ ଦିନ ତମାମ ଆଲୋଚନା- ପ୍ରତ୍ୟାଲୋଚନା ମାଧ୍ୟମରେ ରଣନୀତି ସ୍ଥିର କରିବା 
ପାଇଁ ସୁରେନ୍ଦ୍ର ଓ ତାଙ୍କର ସାଥୀମାନେ ଚେଷ୍ଟା କରିଥିଲେ । ଏକ ପକ୍ଷରେ ସଶସ୍ତ ସଂଗ୍ରାମ 
ପାଇଁ ସମସ୍ତଙ୍କ ମନୋବଳ ଦୃଢ଼ ବୋଲି ଲକ୍ଷ୍ୟ କରାଯାଉଥିଲେ ହେଁ ଅନ୍ୟ ପକ୍ଷରେ ଭାବୀ 
ପରିଣତିକୂ ନେଇ ସନ୍ଦେହ ରହିଥିଲା । ସଂଗ୍ରାମ କାହା ବିରୁଦ୍ଧରେ ଇଂରେଜ ବିରୂଦ୍ଧରେ ନା 
ମହାରାଣୀ ମୋହନ କୂରମାରୀଙ୍କ ବିରୁଦ୍ଧରେ ? ପ୍ରକୃତ ପକ୍ଷେ ସମ୍ବଲପୁରରେ ରାଷ୍ଟ୍ର ବିପ୍ଲବର 
ସୂତ୍ରପାତ ହୋଇ ସାରିଥିଲା। କିନ୍ତୁ ଲକ୍ଷ୍ୟହୀନ ଭାବରେ । ଗୋବିନ୍ଦ ସିଂହ ନିଜ ସ୍ଵାର୍ଥ ସାଧନ 
ପାଇଁ ଜାତୀୟ ସ୍ବାର୍ଥକୁ ବଳି ଦେବାକୁ କେବେ ପଷ୍ଚାତ୍‌ପଦ କରିବା ଲୋକ ନ ଥିଲେ। ପ୍ରଜାଶକ୍ତି 
ଜାଗ୍ରତ ନ ଥିଲା । ସାଧାରଣ ଜନତାକୁ ସଶସ୍ତ୍ର ସଂଗ୍ରାମର ପରିଭାଷା ମଧ୍ୟ ଜଣା ନ ଥିଲା । 
ଶାନ୍ତିକୀମୀ ଜନତା ନିରୀହ ସୁରେନ୍ଦ୍ର ଠିକ୍‌ ବୁଝିଥୂଲେ ଯେ ହଠାତ୍‌ ହିଂସାର ଆଶ୍ରୟ ନେଲେ 
ସାଧାରଣ ଜନତା ତା'ର ଶିକାର ହେବ । ସେ ଦିନ ସେଇ ଗୋଟଏ ପ୍ରଶ୍ନ ସମସ୍ତଙ୍କୁ ଅଥୟ 
କରି ପକାଇଥିଲା ¬ ହିଂସା ନା ଅହିଂସା ? ବଣ୍ୟପଶୁ ଅପେକ୍ଷା ପରିବାର ଓ ସମାଜରେ 
ରହୁଥିବା ମଣିଷକୁ ହତ୍ୟା କରିବା ସବ୍ର ଯୁଗରେ ସହଜ । ମୁଷ୍ଟିମେୟ ଇଂରେଜଙ୍କୁ ଓ ତାର 
ସେନାକୁ ଗୋଟିଏ ଦିନରେ ନିଶ୍ଚିହୃ କରାଯାଇପାରେ । କିନ୍ତୁ ତା' ପରେ ପିପିଲିକା ପରି ମାଳ 
ମାଳ ଇଂରେଜ ଗୋଳା ବାରୁଦ ନେଇ ଆସିଯିବେ ଓ ରାଜ୍ୟକୁ ଧ୍ଵଂସସ୍ତପରେ ପରିଣତ 
କରିଦେବେ । ସେଥିପାଇଁ ଦାୟୀ ହେବ କିଏ ? 


ସୁରେନ୍ଦ୍ର ମଧ୍ୟ ଠିକ୍‌ ବ୍ରଝିପାରି ଥିଲେ ଯେ ତାଙ୍କ ନିଷ୍ପରିରେ ତାଙ୍କର ବଂଧୁମାନେ 
ସଂତୂଷ୍ଟ ନ ଥିଲେ । ସେ ଏହା ବି ଜାଣିଥିଲେ ଯେ ସେମାନଙ୍କ ଅସନ୍ତୋଷ ସାମୟିକ । 
ପ୍ରତିକ୍ରିୟାଶୀଳ ନୁହେଁ । ସକାରାତ୍ମକ କାର୍ଯ୍ୟ ପନ୍ଥା ନିର୍ବାରଣ କରିବା ପାଇଁ ବିତର୍କ ସଦାବେଳେ 
ସ୍ବାଗତଯୋଗ୍ୟ । ସେମାନଙ୍କ ମଧ୍ୟରେ ଥିଲେ ଅନେକ ଭାବପ୍ରବଣ ବ୍ୟକ୍ତି, ପରାକ୍ରମୀ ଓ 
ସାହସୀ । ବାସ୍ତବରେ କାହାକୁ ରଣକୌଶଳ ଜଣା ନଥିଲା ¦ ଏହା ହି ଥିଲା ବୀର ସୁରେନ୍ଦ୍ରଙ୍କ 
ଶିବିରର ଦୁର୍ବଳତା । 


ସେଦିନ ରାତିରେ ବାରପାହାଡ଼ର ଅଧ୍ତ୍ୟକାର ଛାତିରେ କୌଣସି ଉଦ୍‌ବିଘ୍ନତା 
ନ ଥିଲା । ଶରତ୍ର ଶୁଭ୍ର ନୀନ ଆକାଶ ତଳେ ମନେ ହୁଏ ଅଧିତ୍ୟକା କୋଳରେ ରାତି 
ଗାଢ଼ ନିଦ୍ରାରେ ଶୋଇ ପଡ଼ିଥିଲା | ରଘୁ ଗୌନ୍ତିଆ ପାହାଡ଼ର ଅଖଣ୍ଡ ନୀରବତାଦୂ ଦି'ଥର 
ଉଠି ଦେଖିଥିଲେ ଓ ଭାବିଥିଲେ ତାଙ୍କ ସଂଗରେ ଆଉ କେହି ନ ଆସିଲେ ବି ସେ ଆବଶ୍ୟକ 
ହେଲେ ଇଂରେଜ ଶିବିରରେ ଜଣେ ଆତତାୟୀର ଭୂମିକା ଗ୍ରହଣ କରି ପାରିବେ । ସେ 
ଅନୁଭବ କଲେ - ତାଙ୍କ ଶରୀରରେ ଓ ମନରେ ଲୁଚି ରହିଥିବା ଅମାପ ଶକ୍ତିର ବିନିଯୋଗ 
କରିବାରେ ଅଯଥା ବିଳମ୍ବ ହେଉଛି । 

ନିଶୂନ ରାତ୍ରିର ତୃତୀୟ ପ୍ରହରର ଶେଷରେ ଦୂଇଟି ଛାୟାମୂ୍ଭି ମହାନଦୀ ଗର୍ଭରୁ ବାହାରି 
ଧୀରେ ଧୀରେ ଅଗ୍ରସର ହେଲେ କୂଳ ଆଡ଼କୁ ¦! କୂଳରେ ନିଘଞ୍ଚ ପଲାଶ ଓ ଖଜୁରୀ ବଣ । 
କିଛି କ୍ଷଣ ଦିହେଁ ନିରୀକ୍ଷଣ କଲେ ଇଂରେଜ ଛାଉଣୀକୁ । ଗୋଟିଏ ଛାୟାମୂରରି ପ୍ରଥମ ରାହୁଟି 
ପଛପଟକୁ ଅପସରି ଗଲା। ପଛକୁ ପଛ ଆହୁରି ଚାରି -ପାଞ୍ଚଟି ତମ୍ବ ଠିଆ ହୋଇଛି । ଆଉ 
ଗୋଟିଏ ଛାୟାମୂ୍ଭି ଅତିଶୟ ସଂତର୍ପଣରେ ଚାଲିଗଲା ରାହୁଟି ଆଗକୁ । ନିଷ୍ପଭ ହୋଇ 
ଆସୁଥିବା ମଶାଲଠାରୁ କିଛି ଦୂରେ ବିପରୀତ କୋଣରେ ଅବସନ୍ନ ଶରତ ରାତ୍ରିର ନିସ୍ତନ୍ତତା 
ଭିତରେ ଜୁଳେଇ ପଡ଼ିଥିଲେ ଦୁଇ ଜଣ ଲସ୍କର ସିପାହୀ | ପଛପଟୁ କେହି ଜଣେ ଫୁସ୍‌ ଫୁସ୍‌ 
ଡାକିବାର ଶୁଣାଗଲା - “ସୁରେନ୍ଦବ ସିଂହ... ସୁରେନ୍ଦ୍ର ସିଂହ..” 

ତମ୍ବୁ ଭତିରେ ଥିବା ଭୋକିଲା ଓ ଭୟାତୂର ଲୋକଟି ଚମକି ପଡ଼ିଲା । ପୁଣି ଶୁଣାଗଲା- 


“ସୁରେନ୍ଦ୍ର ଆମେ ତୋତେ ନେବାପାଇଁ ଆସିଛୁ । ଚୁପଚାପ ବାହାରକୁ ଆସି ଯା । ମୋ 
ପଛେ ପନେ ଆସିବ୍ର ।? 


ସୁରେନ୍ଦ୍ର ଛାୟାମୂରିର ଅନୁଗମନ କଲା | ରାହୁଟି ଦକ୍ଷିଣରେ ଜୂଳେଇ ପଡ଼ିଥିବା ସିପାହୀ 
ଉପରେ ଚଢ଼ିଗଲେ ଦିଜଣ । ଗାମୁଛା ବାନ୍ଧି ଦେଲେ ମୁହଁରେ | ମୁଁହ ବନ୍ଦା। ଜଣେ ସିପାହୀର 
କାନରେ ଫୁସ୍‌ଫୁସ୍‌ ଶୁଣାଇ ଦେଲା ସତର୍କ ବାଣୀ-  ଚୂପ୍‌ ରହୋ,ଏକଦମ ଖାମୋସ । 
ଜାନ କା ଖତରା ହୈ ।” 


ଦି' ହାତକୁ ପିଠି ପାଖରେ ପଛକୁ ବାନ୍ଧି ସିପାହୀକୁ ସେମାନେ ଭିଡ଼ି ନେଇଗଲେ ପଲାଶ 
ବଣକୁ । ବାନ୍ଧି ଦେଲେ ଗୋଟିଏ ଗଛରେ ! ତା'ପରେ ସେହିପରି ଭିଡ଼ି ନେଲେ ଆଉ ଜଣେ 
ଲସ୍କରକୁ ମୁହଁରେ ଲୁଗା ପୂରାଇ ! ତାଙ୍କୁ ବାନ୍ଧି ଦେଲେ ଆଉ ଗୋଟେ” ପଳାଶ ଗଛରେ | 

ଦୁଇଟି ଛାୟାମୂରି ସଦୃଶ ଅପରିଚିତ ମଣିଷ ସହିତ ବନ୍ଦୀ ସୁରେନ୍ଦ୍ର ସିଂହ ଦୌଡ଼ି ପଳାଇଲା 
ମହାନଦୀ ଗର୍ଭକୁ । ସେମାନେ ସୁଅରେ ଲଁମ୍ପଦେଇ ବହିଗଲେ ଧମା ଆଡ଼େ । ନିସ୍ତବ୍ଧ 
ରାତିରେ ମହାନଦୀ ସ୍ରୋତରୁ ତିନି ଥର ଝାଉ-ଝାଉ ଶବ୍ଦ ବାହାରି କୂଳର ଛାଉଣୀରେ 
ପ୍ରତିଧ୍ବନିତ ହେବା ମାତ୍ରେ ଗୋରା ଫଉଜର ବିପଦ ବିଗୂଲ ବାଜି ଉଠିଲା ! ଛାଉଣୀର 
ନିଦ ଭାଙ୍ଗିଗଲା ! 


ନିଶାର୍ଵରେ ଅକସ୍ଟାତ୍‌ ବିଗୁଲ ଶବ୍ଦ ଶୁଣି ରାହୁଟି ଭିତରୁ ଲସ୍କର ସି ପାହୀମାନେ 
ବାହାରିଲେ ଓ ଜୋତା ମଚ ମଚ କରି ମଶାଲ ପାଖରେ ଜମା ହେଲେ । ନାୟକର 
ଜିଦ୍ଦେଶରେ ସୈନିକମାନେ ଦଳ ଦଳ ହୋଇ ପୂର୍ବ-ପଶ୍ଚିମ ଓ ଉତ୍ତରକୁ ଦୌଡ଼ିଲେ । 


ଉଇଲକିଲସନ୍‌ ସ୍ଵଭାବତଃ ଜଣେ ଦାମ୍ଭିକ ବ୍ୟକ୍ତି ଥିଲେ । ସମ୍ବଲପୂର ବିଦ୍ରୋହ ଦମନ 
ପାଇଁ ତାଙ୍କୁ ପଠାଯାଇଥିଲା । ଅଧିକାଂଶ ସମୟ ବିଦ୍ରୋହର କାରଣ ଓ ଦମନର 

ଉପାୟ ଚିନ୍ତାରେ ଚାଲିଯାଏ । ଯେଉଁଦିନ ସୁରେନ୍ଦ୍ର ସିଂହକୁ ଗିରଫ କରି ଅଣାଗଲା । ସେ 
ଅତିଶୟ ଆଶ୍ବସ୍ତ ଓ ଆନନ୍ଦିତ ହୋଇଥିଲେ । କିନ୍ତୁ ଦୃଃଖର କଥା, ସେ ଚିହୁଟ କରିପାରିଲେ 
ନାହିଁ । ଆଗରୁ କେବେ ଦେଖି ନ ଥିଲେ | ତାଙ୍କୁ ସୁରେନ୍ଦ୍ର ସାଏଙ୍କ ଏକ ପୂରୁଣା ଫୋଟୋ 
ମିଳିଥିଲା। ସେ ସେହି ଫୋଟୋ ନେଇ ତିନି ଥର ଚିହ୍ନଟ କରିବାକୁ ଯାଇଥିଲେ; କିନ୍ତୁ ବିଫଳ 
ହେଲେ। ସେଇ ସଂଦିଗ୍ଧ ସୁରେନ୍ଦ୍ର ସିଂହ ତମ୍ବୁରୁ ଫେରାର ହେବାରେ ତାଙ୍କ ଶିବିରର ସୂରକ୍ଷା 
ବ୍ୟବସ୍ଥା ଉପରେ ପ୍ରଶ୍ନବାଚୀ ସୃଷ୍ଟି ହୋଇଛି । ଜଣେ ସାମାନ୍ୟ ବ୍ୟକ୍ତି ପ୍ରହରୀ ଜଗୁଆଳୀ ଓ 
ଛାଉଣୀର କଟକଣା ସକ୍ତେ ପଳାଇଯାଇ ପାରିଲା ! ଏହା ନିଶ୍ଚିତ ରୂପେ ସୁରକ୍ଷା ବ୍ୟବସ୍ଥା 
ପ୍ରତି ଏକ ଆହାନ | 


ସେ ପୁଣି ଭାବିଲେ, ସୁରେନ୍ଦ୍ର ସିଂହକୁ ବିଦ୍ରୋହୀମାନେ ନିଶ୍ଚୟ ସାହାଯ୍ୟ କରିଥିବେ । 
ଶିବିରରେ ବିଦ୍ରୋହୀମାନେ ପ୍ରବେଶ କରି ପାରୁଛନ୍ତି । ଏହା ଫଳରେ ସେମାନଙ୍କର ଚତୁରତା 
ପ୍ରମାଣିତ ହୋଇପାରିଛି । 


ତାଙ୍କର ମନେ ପଡ଼ିଲା, ସେ ଦିନ ସେ ଲୋକଟି...ନାମଟା ? ...ହଁ, ହଁ ତା'ର ନାମ 
ମଧୁ ଗୌନ୍ତିଆ । ସେ କହିଥିଲେ ଯେ ଓଡ଼ିଆମାନେ ମାଟି ମାତାକୁ ପ୍ରଣାମ କରନ୍ତି । ଜାତି, 
ଧର୍ମ, ଭାଷାକୁ ନେଇ ଗର୍ବ କରନ୍ତି । 


ଛାଉଣୀର ହାଜତରୁ ସୁରେନ୍ଦ୍ର ସିଂହର ପଳାୟନ ଉଇଲକି ଲସନର ଦାନମ୍ଭି କତାକୁ 
ଆହତ କରିଥିଲା ! 


ତା” ପରଦିନ ଉଇଲକିଲସନର ଇଜଳଲାସରେ ପ୍ରହରୀମାନଙ୍କୁ ହାଜର କରାଗଲା । 
ମହାନଦୀ କୂଳ ପଳାଶ ବନରୁ ଉଦ୍ଧାର ହେବା ପରେ ମଧ୍ୟ ସେମାନେ ଖୂବ୍‌ ଭୟଭୀତ 
ହୋଇପଡ଼ିଥିଲେ । ସେମାନଙ୍କ ମୁହଁରୁ କେବଳ ଗୋଟିଏ ଶବ୍ଦ ବାହାରୁଥାଏ ...ସୁରେନ୍ଦ୍ର 
ସାଏ... ସୁରେନ୍ଦ୍ର ସାଏ...କିଲସନ ପଚାରିଲେ-  ତୁମ୍ଭାରା ନାମ କ୍ୟା ହୈ ?”? 


ଜଣେ ସିପାହୀ ଉତ୍ତର ହେଲା-“ ହଜୁର, ମେରା ନାମ ବିଶନ ସିଂହ ନେଗୀ ହୈ।”? 


ଦ୍ଵିତୀୟ ସିପାହୀକୁ ଲକ୍ଷ୍ୟ କରି ପଚାରିବାରୁ ସେ କହିଲା- ' ସରକାର, ମେରା ନାମ 
ମଳ୍ଚିନ୍ଦର ସିଂହ ନେଗୀ ହୈ ।” 


ବାସିନ୍ଦା ??? 
ଘୁରକାର, ଦୋନୌ ପହାଡୀ ହେଁ ! ଜିଲା- ଚମେଲୀ ଥାନା, ଗୋପେଶୁର ।” 


“ଜୁସ ଦିନ ରାତକୋ ଦୋନୌଁ ସୋ ରହେ ଥେ ଜବ ହମଲା ବରୋନେ ଛାୱନୀ ମେଁ 
ଘ୍ୂସକର ହବାଲାତ ସେ ମୂଜରିମକୋ ଲେ ଭାଗା ।” ' ଉଇଲକିଲସନ୍‌ କହିଲେ । 

ସିପାହୀମାନେ କହିଲେ ଯେ ସେମାନେ ଆଦୌ ଶୋଇ ନ ଥିଲେ । ବଂଧୁକ ଧରି ପହରା 
ଦେଉଥିଲେ । ମଶାଲ ତମ୍ବୁର ଆଗରେ ଓ ପଛରେ ଜଳୁଥିଲା ! ରାତି ଅଧରେ ଦଳେ ଲୋକ 
ଆସି ତମ୍ବୁକୁ ଘେରି ଗଲେ ଓ ଆମକୁ ଚୂପ୍‌ ରହିବାକୁ କହିଲେ । ସେମାନଙ୍କ ହାତରେ ବଂଧୂକ, 
ତରବାରି ଓ ବର୍ହା। ଥିଲା | ଦି” ଜଣ ସୃରେନ୍ଦ୍ର ସାଏକୁ ଘୋଡ଼ା ପିଠିରେ ବସାଇ ପଳାଇଲେ । 
ଆଉମାନେ ଆମକ୍ର ନେଇ ଗଛରେ ବାନିଦେଲେ । 


“କ୍ୟା ବହ ଅସଲୀ ସୁରେନ୍ଦ୍ର ସାଏ ଥା ? ?? ଉଇଲ କିଲସନ୍‌ ପଚାରିଲେ। 
“* ହା, ସରକାର, ବହୀ ଅସଲୀ ସୁରେନ୍ଦ୍ର ଥା!” 


ଆଠ 


ସେ ବର୍ଷ ବଷୀରତୂୁ ଆସିବା ପୂର୍ବରୁ ସମ୍ବଲପୁର ଅଂଚଳରେ ଏକ ଅଜଣା ଭୟ ଓ ଆତଙ୍କ 
ବ୍ୟାପୀ ଯାଇଥିଲା ¦ ଗା-ଗୀରେ, ରାସ୍ତାଂଘାଟରେ ଲୋକେ ପରସ୍ପରକୁ ପଚାରୁଥିଲେ 
ଗୋରାମାନଙ୍କ ଗତିବିଧି ବିଷୟରେ | କେହି କହଲା, ଗୋରା ଫଉଜ ମାଡ଼ି ଆସିଲେଣି, 
ଛାଉଣୀରେ କୋଡ଼ିଏ ପଚିଶ ହେବ ରାହୁଟି ଟଣା ହୋଇଛି । ଦେହେରିପାଲି ରାସ୍ତାରେ 
ରାଜଧାନୀକୁ ଯିବା ଆସିବା ବନ୍ଦ । କେହି ପ୍ରତ୍ୟକ୍ଷଦର୍ଶୀ ଭାବେ ବୟାନ ଦେଉଥିଲା, ମୋଟା 
-ମୋଟା ଡେଙ୍ଗା ଗୋରା ସାହେବମାନେ ଅଙ୍ଗରଖା ଓ ଗିଜମୂନା ପିନ୍ଧି ଦଳ ଦଳ ହୋଇ 
ବୂଢ଼ାରଜା ପାହାଡ଼ ତଳେ ସକାଳେ ସନ୍ଧ୍ୟାରେ ଚଳ ପ୍ରଚଳ ହେଉଛନ୍ତି । ଠାଏ ଠାଏ ଝଣ୍ଡା 
ପୋତା ହୋଇଛି ଓ ମଇଦାନରେ ବନ୍ଧୁକଧାରୀମାନେ ଏମୁଣ୍ଡରୁ ସେମୁଣ୍ଡ ଯାଏ ବାମ -ଡାହାଣ 
ପାହୁଣ୍ଡ ପକାଇ କସରତ କରୁଛନ୍ତି । ପହରକୂ ପହର ବିଗୂଲ ବାଜୁଛି । କୁଆଡ଼େ କୂଢ଼ କୂଢ଼ 
ଗୋଳା ବାରୁଦ ଆସି ଜମା ହୋଇଗଲାଣି । ରାଜଧାନୀରୁ ଝାରଗୁଡ଼ାକର ଯାଇଥିବା ରାସ୍ତାରେ 


mem ~~ 


ଫିରିଙ୍ଗି ସିପେଇ ଭୟରେ ପ୍ରାୟ ଯିବା- ଆସିବା ବନ୍ଦ | 


ସମଗ୍ର ସମ୍ବଲପୁର ରାଜ୍ୟରେ ଗାଁକୁ ଗାଁ ଏଇ କେଇ ଦିନ ମଧ୍ୟରେ ଅଜଣା ବିପରିର 
ଭୟ ବ୍ୟାପୀ ଗଲା | ତୁଣ୍ଡବାଇଦ ସହସ୍ର କୋଶ । ବରଗଡ଼ ଆଡ଼ୁ ସାନ ସିଂହାରି ଓ ପୂଟାପାଲି 
ଦେଇ ଯାଇଥିବା ରାସ୍ତାରେ ବର୍ଷର ସବ୍ରଦିନ ଲୋକେ ଯାତାୟାତ କରନ୍ତି । ମଧ୍ୟ ପ୍ରଦେଶରୁ 
ଓଡ଼ିଶା ଭିତରେ ପ୍ରବେଶ କରିବାର ଏହା ହିଁ ମୁଖ୍ୟ ମାର୍ଗ ! ପଶ୍ଚିମା ଯାତ୍ରୀମାନେ ବିଶେଷ 
କରି ଛତିଶଗଡ଼ୀ ଧର୍ମପ୍ରାଣ ଲୋକେ ଏଇ ବାଟରେ ସମ୍ବଲପୁର ଆସନ୍ତି ଓ ଆଉ କେତେ 
ବରଗଡ଼ରୁ ବିନିକା ଓ ସୋନପୁର ବାଟେ ନଉକାରେ ଜଗନ୍ନାଥ ଦର୍ଶନ ପାଇଁ ପୁରୀ 

ଯାଆନ୍ତି । ଆଶ୍ଧିନରୁ ମାଘ-ଫାଲଗୁନ ଯାଏ ଯାତ୍ରୀମାନଙ୍କର ଭିଡ଼ ଲାଗି ରହିଥାଏ । ଦଳକୁ 
ଦଳ ସ୍ତ୍ରୀଏପୂରୁଷ ତୀର୍ଥଯାତ୍ରୀ ମୁଣ୍ଡରେ ବୋଝ ଲଦି ଧାଡ଼ି ବାଛି ଚାଲନ୍ତି । ମହାନଦୀର 
ନାଉରିମାନେ ଏମାନଙ୍କୁ ବାଙ୍କିରେ ଚର୍ଟ୍ଟିକେଇ ଘାଟ ବା ନରାଜ ମୁହାଣରେ ପହଞ୍ଚାଇ ବେଶ 
ଦି” ପଇସା ରୋଜଗାର କରନ୍ତି । ସେମାନଙ୍କର ଛଅ ମାସର ରୋଜଗାରରେ ବର୍ଷକ ପାଇଁ 


ପେଟପାଟଣାର ଚିନ୍ତା ଦୂର ହୋଇଯାଏ । କିନ୍ତୁ ସମ୍ବଲପୂରରେ ଫିରିଙ୍କି ସି ପାହୀମାନଙ୍କର 
ରାହୁଟି ଟଣା ହେବା ପରେ ଜଗନ୍ନାଥ ଯାତ୍ରୀଖାଡ଼ ଆଉ ଦେଖିବାକୁ ମିଳିଲେ ନାହିଁ । 


ତେଣେ ହୁମାଧମା ଦେଇ ମହାନଦୀର ପୂର୍ବ କୂଳରେ ସମ୍ବଲପୁରରୁ ସୋନପୁର ଆଡ଼େ 
ଲମ୍ବି ଯାଇଥିବା ଧୃଜିଆ ରାସ୍ତାରେ ମଧ୍ୟ ଚତୁର୍ମାସ୍ୟାକୁ ଛାଡ଼ି ଦେଲେ ବାକି ଆଠମାସ ଧାଡ଼ି 
ଧାଡ଼ି ଶଗଡ଼ ଚାଲେ। ଚାଉଳ, ବିରି, କୋଜଥ, ମୁଢ଼ି, ଚୂଡା, ଗୁଡ ଆଦି ଦ୍ବ୍ୟ ସମ୍ବଲପୁରକୁ 
ଆସେ । ସିଂହାସନ ପାହାଡ଼ର ପାଦ ଦେଶରେ ଅଗନା ଅଗନି ସିଣ୍ଢୋଲ ଜଂଗଲକୁ 
ଶଗଡ଼ିଆମାନେ ଦଳ ଦଳ ହୋଇ ପଛକୁ ପଛ ରହି ପାର ହୁଅନ୍ତି । କୁଆଡ଼େ ଦିନବେଳେ 
ମଧ୍ୟ ଚିତା ଓ ମହାବଳ ବାଘମାନେ ରାସ୍ତା କଡ଼ରେ ଦେଖାଯାଆନ୍ତି । ଏମାନେ ସିଂହାସନ 
ପାହାଡ଼ରୁ ମହାନଦୀ ଗର୍ଭକୁ ପାଣି ପିଇବାକୁ ଆସନ୍ତି ଓ ରାସ୍ତାରେ ତାଙ୍କୁ ସହଜରେ ଶିକାର 
ମଧ୍ୟ ମିଳିଯାଏ । ସମ୍ବଲପୁରରେ ରାହୁଟି ବନ୍ଧା ହେଲା ଦିନ ଠାରୁ ହୂମାଧମା ରାସ୍ତାରେ 
ମଧ୍ୟ ଶଗଡ଼ିଆଙ୍କର ଆଉ ଦେଖା ଦର୍ଶନ ନାହିଁ । ସହରର ଉପକଣ୍ଠରେ ମାଳତୀ ନଦୀ 
କୂଳରେ ଆଉ ପୂର୍ବ ପରି ପଣ୍ୟ ଦ୍ରବ୍ୟର ବଜାର ବସୁ ନାହିଁ । 


ସେହିପରି ଯୁଯୁମରା-ଚାରମାଲ ରାସ୍ତାରେ ମଧ୍ୟ ଗମନାଗମନ ପ୍ରାୟ ବନ୍ଦ ହୋଇ 
ଯାଇଥିଲା | କାଁ ଭାଁ କେହି ସହରକୁ ଆସିଲେ ମଧ୍ୟ ଶୀଘ୍ର କାମ ସାରି ବାହୁଡ଼ି ଯୀଉଥିଲା। 


ସେ ବର୍ଷ ବର୍ଷା ଭଲ ହୋଇଥିଲା | ଇନ୍ଦ୍ରର ପାଳକ ଭଲ ହେବାରୁ ଭଲ ଫସଲ ହେଲା । 
ଭଲ ବର୍ଷା ଯୋଗୁଁ ଚାଷୀମାନେ ଖୁବ ଆଶାୟୀ ହେଲେ ହେଁ ଅଜଣା ଆତଙ୍କ ଯୋଗୁଁ ମନରେ 
ଶାନ୍ତି ନ ଥିଲା | ବର୍ଷ ଦିନରେ ମଧ୍ୟ ପ୍ରତିଦିନ ଗୀଁକୁ ଗାଁ ଘୋଡ଼ସବାର ଆସି ପହଞ୍ଚି 
ଯାଉଥିଲେ । ମୁଖିଆ ଓ ଗୌନ୍ତିଆମାନଙ୍କ ସହିତ ମନ୍ତ୍ରଣା କରି ଫେରି ଯାଉଥିଲେ। ଗାଁରେ 
ବର୍ଛି।, ଖଶ୍ଡା, ଧନୁତୀର ଆଦି ଦେଶୀ ଅସ୍ତଶସ୍ତ ଆସି ପହଞ୍ଚି ଯାଉଥିଲା । ସନ୍ଧ୍ୟାରେ ଆଖଡ଼ା 
ଘରେ ବସି ମଝିରେ ମଝିରେ ଚର୍ଚ୍ଚା ବି ହେଉଥିଲା । ଆଖପାଖ ଗା ତଥା ପ୍ରଗଣାର ସବୁ 
ଖବର ଆସି ପହଞ୍ଚି ଯାଉଥିଲା। ଯୁବକମାନେ ସୁରେନ୍ଦ୍ର ସାଏଙ୍କ ବିଷୟରେ ଶୂଣି ଖୁବ ଉତ୍ସାହିତ 
ହୋଇପଡ଼ିଥିଲେ । ତାଙ୍କର ଅଲୌକିକ ବୀରତ୍ସ ଓ ଅଦ୍ଭୂତ ସାହସ କଥା ବି ଚର୍ଚ୍ଚା 
ହେଉଥିଲା ¦ ମଣିଷ ନୁହେଁ ସାକ୍ଷାତ ଦେବତା । ବଡ଼ ଅମାୟିକ ମଧ୍ୟ | ମାଛିକୁ ମଧ୍ୟ ମର 
ବୋଲି କହିବ ନାହିଁ । ଦୟାଳୁ ଓ ନ୍ୟାୟ ପରାୟଣ | ଦୟାର ଅବତାର | ଅନ୍ୟାୟ ଦେଖିଲେ 
କେବେ ବରଦାସ୍ତ କରିବ ନାହିଁ । କେହି କେହି ସୃରେନ୍ଦ୍ର ସାଏଙ୍କୁ ଭେଟିଥିବା କହନ୍ତି ଓ ତାଙ୍କ 

ବ୍ୟକ୍ତିତ୍ନର ବର୍ଣ୍ଣନା କରନ୍ତି । ବିରାଟ ବଳିଷ୍ଠ ବପୂ । କଟରା କଟରା କଳା ନିଶ । ମୁଣ୍ଡରେ 
ପଗଡ଼ି । ବେକରେ କୌଣସି ଶକ୍ତିପୀଠର ମାଳା | ମଥାରେ ସିନ୍ଦୁର ଓ ବାହୁରେ ତାବିଜ । 
ଘୋଡ଼ା ପିଠିରେ ଚଢ଼ି ଲଗାମ ଧରି ପବନ ବେଗରେ ଯାଆନ୍ତି । ସେ ଗାଁକୁ ଗୀ ବୁଲି କୁଆଡ଼େ 
ଗୋରାମାନଙ୍କୁ ଆମ ଦେଶରୁ ତଡ଼ିବାକୁ ଲୋକଙ୍କୁ କହୁଛନ୍ତି । ସୋମଲାଇର ସେନାରେ 
ଯୁବକମାନଙ୍କୁ ଭର୍ତି କରୁଛନ୍ତି । 


ଖ୍ଣ୍ଡାର ଯୂବକ ଜମିଦାର ଅଳ ଦିନ ମଧ୍ୟରେ ସାଧାରଣଜନତାର ହୃଦୟରେ ଜଣେ 
ଶ୍ରଦ୍ଦେୟ ହୋଇଯାଇଥୂଲେ । ସଶରୀରେ ତାଙ୍କୁ ବହୃତ କମ ଲୋକ ଦେଖ୍‌ବାର ସୁଯୋଗ 
ପାଇଥୁଲେହେଁ ଜନମାନସରେ ତାଙ୍କର ଏକ ସଂତ୍ରାନ୍ତ ଛବି କଳ୍ିତ ହୋଇସାରିଥିଲା | ସେ 
କୂଆଡ଼େ ମାସ -ମାସ ଧରି କିଛି ଖାଆନ୍ତି ନାହିଁ ଓ ଶୁଅନ୍ତି ନାହିଁ । ଗଛ ଡାଳରେ ମଧ୍ୟ ରାତି 
ରାତି ବସି ରହି ପାରତ୍ତି । ତାଙ୍କ ଦେହରେ ଅସୀମ ବଳ ଓ ମନରେ ଅଦମ୍ୟ ସାହସ । ତାଙ୍କର 
ବିଚକ୍ଷଣ ବୃଦ୍ଧି ଯୋଗୁଁ ଇଂରେଜ ମଧ୍ୟ ତାଙ୍କୁ ଭୟ କରେ | ସେ ଜଣେ ପ୍ରଚଣ୍ଡ ଯୋଦ୍ଧା । 
ଗୋଟିଏ ହାତରେ ଘୋଡ଼ାର ଲଗାମ ଓ ଅନ୍ୟ ହାତରେ ଓଜନଦାର ଶାଣିତ ତରବାରି ଧରି 
ଏକାକୀ ଶତ୍ୁସେନାର ମୁକାବିଲା କରିପାରନ୍ତି । ତୋପ କମାଣକୁ ଡରନ୍ତି ନାହିଁ । ସେ 


ଦେଶର ମୂକ୍ତି ପାଇଁ ଆପ୍ରାଣ ଲଢ଼େଇ କରୁଛନ୍ତି । 


ସନ୍ଧ୍ୟା ବେଳେ ଅମ୍ବାଭୋନାର ଭାଗବତ ଗୁଡ଼ିରେ ଯୁବକମାନଙ୍କ ଭିତରେ ତର୍କ ବିତର୍କ 
ଚାଲିଥିଲା। ଜଣେ କହୁଥିଲା, ସୁରେନ୍ଦ୍ର ସାଏ ଗୋରା ତକତକ ଛଅଫୁଟିଆ ମଣିଷ | ପଥର 
ଲସା ଖାଇ ଓ ଝରଣାର ପାଣି ପିଇ ରହନ୍ତି । ଦେବୀସୀଧନା ବଳରେ ଦେବତା ପାଲଟି 
ଯାଇଛନ୍ତି। ତାଙ୍କର ଧଳା ଘୋଡ଼ା ଶହେ ମାଇଲ ବେଗରେ ଦୌଡ଼ିଯାଏ, ବଣ ଜଙ୍ଗଲ ରାସ୍ତାରେ 
ମଧ୍ୟ । ଆଉ ଜଣେ କହିଲା, ଗୁରୁବାରୀ କହୁଥିଲା ଯେ ସେ ବୀର ସୂରେନ୍ଦ୍ର ସାଏ ଓ ତାଙ୍କ 
ଭାଇ ଉଦନ୍ତକୂ ଭେଟିଥିଲା ! ଠିକ୍‌ ଖରାବେଳେ ବଡ଼କଟାର ଉପର ରାସ୍ତାରେ ଦି' ଭାଇ 
ଧଳା ଘୋଡ଼ାରେ ଚଢ଼ି ସେଇବାଟେ ଗଲେ ଆଉ ମହୁଲ ଗଛ ତଳେ ଗୋରୁ ଜଗିଥିବା 
ମହରଗୀକୁ ବଗବଗିର ରାସ୍ତା ପଚାରିଲେ। 


ଏଇ ଜୀବନ୍ତ ପ୍ରବାଦ ପୂରୁଷକୁ ଦେଖିବା ପାଇଁ ଯୁବକମାନେ ଉତ୍‌ କଣ୍ିତ ଥିଲେ | 


ଆଶ୍ିନର ଷୋହଳ ପୂଜାରେ ଦେବୀପୀଠମାନଙ୍କରୁ ଢୋଲମହୂରି ବାଜି ଉଠିବା ସଂଗେ 
ସଂଗେ ଡେବିରି ଗଡ଼ ପାହାଡ଼ ଚୂଡାରୁ ମଧ୍ୟ ଢ଼ୋଲ ନିଷାଣର ବାଦ୍ୟ ଗୁମ୍ପରି ଉଠିଲା ମଧ୍ୟ 
ରାତ୍ରିର ନିସ୍ତବ୍‌ଧତା ଚିରି ଢ଼ୋଲ ଶବ୍ଦ ଭାସିଯାଏ ଦକ୍ଷିଣକୁ ଭଟଲି, କମଗୀ, ଅମଲିପାଲି ଓ 
ଉତ୍ତରକୃ ଅମ୍ବାଭୋନା, ଲଖନପୁର ଯାଏ | ଜାଣିବା ଲୋକେ ଜାଣନ୍ତି, କେଉଁ ଶବ୍ଦ ଷୋହଳ 
ପୂଜାର ତାଳ ଓ କେଉଁଟି ସୋମଲାଇ୍ତ ସେନାର ଆହ୍ଵାନ ! ଇଂରେଜ କା ବଜ୍ଚା କିପରି ବୁଝିବ 

ଏ ରହସ୍ୟ | ଢ଼ୋଲ ଶବ୍ଦ କାନରେ ବାଜିଲେ ଯୁବକ ରକ୍ତ ଗରମ ହୋଇଯାଏ ସଂଗେ ସଂଗେ 
ଆରମ୍ଭ ହୋଇଯାଏ କୁସ୍ତି ଓ ତରବାରିରେ ସମରାଭ୍ୟାସ। 


ମହାନଦୀର ଉତ୍ତର କୂଳରେ ଗାଙ୍ଗପୂର ରାଜ୍ୟର ସୀମାଯାଏଁ ଗାଁ-ଗୀରେ ସୁରେନ୍ଦ୍ର ସେନା 
ଗଢ଼ି ଉଠିଲା। ରାଜପୁର ଥିଲା ତା”ର କେନ୍ଦ୍ର ପ୍ରତିଦିନ ରାଜପୁରରୂ ଲଖନପୂର ଓ ଲଖନପୁରରୁ 
ରାଜପୁରକୁ ସକାଳେ-ସନ୍ଧ୍ୟାରେ ଅସୁଆର ସମାଚାର ନେଇ ଆସେ । ଦାଉଜୀ ସେନା 
ସଙ୍ଗଠନ କାର୍ଯ୍ୟରେ ବାହାରେ ରହନ୍ତି । ସୁରେନ୍ଦ୍ରଙ୍କ ସହ ଭେଟ ହୁଏ ନିର୍ଜନ ଘୋର ଅରଣ୍ୟ 
ଘାଟିରେ ଅଥବା ପାହାଡ଼ର ପାଷାଣ କନ୍ଦରାରେ, କେବେ ଝରଘାଟିରେ ତ କେବେ 
ଡେବିରିଗଡ଼ରେ ! ଉଭୟଙ୍କ ଲକ୍ଷ୍ୟ ଓ ସଂକଳ୍ପ ଏକ ଓ ଅଭିନ୍ନ - ବିଦେଶୀ ଇଂରେଜକୁ 
ମୂଳପୋଛ କରିବା । ସେହି ଲକ୍ଷ୍ୟ ସାଧନ ପାଇଁ ସେମାନେ କ୍ଷୁତ୍‌ପିପାସା ନିଦ୍ରାକୁ ଭୁଲି 
ଯାଇଛନ୍ତି । ଯେତେବେଳେ ରାଷ୍ଟ୍ର ବିପ୍ଳବର ସୂତ୍ରପାତ ହୁଏ ଓ ବିପ୍ଳବର ବନ୍ଧି ଜଳି ଉଠେ 
ସେତେବେଳେ ମଣିଷର ମୁଖା ମଧ୍ୟ ଖୋଲିଯାଏ । ରାଷ୍ଟ୍ରପ୍ରେମୀ ଓ ରାଷ୍ଟ ବିରୋଧୀର 
ବାସ୍ତବିକ ପରିଚୟ ମିଳିଯାଏ ଅତି ସହଜରେ । ମଣିଷ ଭିତରେ ଶତ୍ୁ ଓ ମିତ୍ର ଏକାଠି 
ରହନ୍ତି । ଯେଉଁ ମନୋରାଜ୍ୟରେ ସତ୍ୟ, ଶାନ୍ତି, ପ୍ରେମ, କ୍ଷମା, ଦୟା ଆଦି ସଦ୍‌ଗୁଣର 
ଅବସ୍ଥାନ, ସେହିଠାରେ କାମ, କ୍ରୋଧ, ଲୋଭ, ମୋହ, ମଦ, ମାସର୍ଯ୍ୟ ଆଦି ଷଡ଼ରିପୁ ବି 
ରହନ୍ତି । ସେଗୁଡ଼ିକୁ ସଦ୍‌ଗୁଣ ଦ୍ଵାରା ହିଁ ଦମନ କରାଯାଇପାରେ । ସ୍ଥାନେ ସ୍ଥାନେ, ଗ୍ରାମେ- 
ଗ୍ରାମେ ନଗରେ -ନଗରେ ଜାତୀୟ ଜାଗରଣର ବାର୍ରଭା ପହଞ୍ଚିଗଲା । ବିଦେଶୀ ଆହାନର 
ସମ୍ମୁଖୀନ ହେବା ପାଇଁ ଜନତାର ପ୍ରାଣରେ ସାହସ ଜନ୍ମିଲା । ସେହିପରି ଇଂରେଜର ଅନେକ 
ଚାଟୁକାର ବି ସୃଷ୍ଟି ହେଲେ ଓ ଗୋପନରେ ଇଂରେଜ ଶିବିରକୁ ତଥ୍ୟ ଯୋଗାଇଲେ । 
ବିଭୀଷଣର ମୃତ୍ୟୁ ହୋଇନାହିଁ । ସେ ଆଜି ବି ଜୀବିତ । ଇଂରେଜ ପକ୍ଷର ଗୌନ୍ତିଆମାନେ 
ସୋମଲାଇ ସେନାକୁ ମୌଖିକ ସମର୍ଥନ ଜାହିର କରି ତେଣେ ନିଜର ବଵୈଭବ ଓ ପ୍ରତିଷ୍ଠାକୁ 
ସୁରକ୍ଷିତ କରି ରଖିବା ଅଭିପ୍ରାୟରେ ବିଶ୍ଵାସ ଘାତକତା କରିବାକୁ କୁଣ୍ଠାବୋଧ କଲେ 
ନାହିଁ। ମାତୃଭୂମି, ମାତୃଭାଷା, ଦେଶ ଓ ଜାତିର ମର୍ଯ୍ୟାଦାକୁ ଭୁଲୁଂଠିତ କରିବାକୁ ଶୋଷକ 
ଓ ପ୍ରବଂଚକ କେବେ ପଶ୍ଚାତ୍‌ପଦ ହୁଏ ନାହିଁ । ଏଇ ପ୍ରବଂଚକ ଦଳ ସ୍ଥାନେ ସ୍ଥାନେ ଇଂରେଜ 
ସେନା ସାହାଯ୍ୟରେ ଲୁଟପାଟ, ଅପହରଣ ତଥା ହତ୍ୟାର ତାଣ୍ଡବଲୀଳା ଚଳାଇଲା। ବେଳେ 
ବେଳେ କପୋଳ କଳ୍ପିତ ମିଥ୍ୟା ତଥ୍ୟ ଦେଇ ସ୍ଥାନେ ସ୍ଥାନେ ଦମନଚକ୍ର, ହିଂସାକାଣ୍ଡ 
ଭିଆଇଲା। ନିରୀହ ଜନତା ହେଲା ସଂତ୍ରସ୍ତ । ଏଇ ଆତଙ୍କବାଦରେ ଶୋଷକ ଇଂରେଜର 
ଗୁପ୍ତଚର ବାହିନୀର ଖଳନାୟକ ହେଲେ ଗୌନ୍ତିଆମାନେ । ସେମାନଙ୍କର ଅର୍ଥ ଲୋଲୂପତା 
ତାଙ୍କୁ ଅନ୍ଧ କରି ଦେଇଥିଲା । ଲୁଣ୍ଠନ, ଅପହରଣ, ଚୋରୀ ପ୍ରଭୃତି ଅପକର୍ମରେ ଲିପ୍ତ ରହି 
ସେମାନେ ନିରୀହ ପ୍ରଜାଙ୍କୁ ଅକଥନୀୟ କଷ୍ଟ ଦେଲେ ! ଚୋରୀ ଓ ରାହାଜନି ଛଡ଼ା 

ସୁରେନ୍ଦ୍ର ସମର୍ଥକଙ୍କ ଘରେ ନିଆଁ ଲଗାଇଲେ ! ଗୋରୁ -ଗାର, ଗହଣା ଅପହରଣ କରି 
ସୋମଲାଇ ସେନାକୁ ବଦନାମ କଲେ । 


କତରବଗା ହାଟ ଖଣ୍ଡ ମଣ୍ଡଳରେ ଖୁବ ପ୍ରସିଦ୍ଧ। ଏଇ ସାପ୍ତାହିକ ହାଟକୁ ଦୂର ଦୂରାନ୍ତରରୁ 
ସବୂଶ୍ରେଣୀର ଲୋକେ ଆସନ୍ତି । ଗାଙ୍ଗପୁର , ବାମଣ୍ଡା, ରେଢ଼ାଖୋଲ ଆଦି ଦେଶୀୟ ରାଜ୍ୟ 
ଛଡ଼ା ମଧ୍ୟ ପ୍ରଦେଶର ସରଗୁ ଜା, ଦଶପୁର, ସାରଙ୍ଗଗଡ଼, ଫୁଲଝ୍ର, ରାୟଗଡ଼ରୁ ମଧ୍ୟ 
ବେପାରୀମାନେ ପହଞ୍ଚିଯାଆନ୍ତି। କେହି ପଣ୍ୟଦ୍ରବ୍ୟ ବିକିବାକୁ ଆସେ ତ କେହି କିଣିବାକୁ 
ଆସେ । ଗୃହସ୍ଥ ଓ ଚାଷୀର ଆବଶ୍ୟକ ସମସ୍ତ ସାମଗ୍ରୀ ବଜାରରେ ମିଳେ ଓ ଦିନସାରା 
କିଣାବିକା ଚାଲେ । ଗୃହପାଳିତ ଗୋରୁ, ଗାଇ, ଘୋଡ଼ା, ଗଧ, ଛେଳି, ଠେକୁଆ, ହରିଶ, 
ବାର୍ହା ଆଦି ପଶୁ ଛଡ଼ା ଶୁଆ-ସାରୀ, ବଣିଚଢ଼େଇ, ତିରିର, କୁକୁଡ଼ା, ହଂସ ଆଦି ପକ୍ଷୀର 
ବଜାର ଲାଗେ । 


ସେ ଦିନ ଦି' ପହର ବେଳକୁ ବଜାରରେ ଅସୁମାରି ଭିଡ଼ ଓ ଜନ କୋଳାହଳ 
ବଢ଼ିଯାଇଥାଏ । ଲୋକେ ନିତ୍ୟ ବ୍ୟବହାର୍ଯ୍ୟ ବସ୍ତୁ କୁୟ-ବିକ୍ରୟରେ ଲାଗି ପଡ଼ିଥିଲେ। ହଠାତ୍‌ 
ଦଳେ ଫରିଙ୍ଗସେନା ଘୋଡ଼ା ପିଠିରେ ଚଢ଼ି ବଜାର ଭିତରକୁ ମାଡ଼ି ଆସିଲେ । ଚାବ୍ରକ ଛାଟ 
ପଡ଼ିଲା କାହା ମୁଣ୍ଡରେ ତ କାହା ଆଖି କାନରେ | ଧସ୍ତାଧସ୍ତିରେ କେହି ଗଡ଼ିଗଲା ଭୁଇଁରେ ତ 
କେହି ଘୋଡ଼ାର ନାଲଦିଆ ଖୂରରେ ଦଳି ହୋଇ କ୍ଷତ ବିକ୍ଷତ ହେଲା । କାହାର ଶିଶୁ 
ସନ୍ତାନ ରଡି ଛାଡ଼ିଛି ତ କାହାର ବୁଢ଼ୀ ମାଆର କାନ୍ଦ ବୋବାଳି । ଏଡ଼େ ବଡ଼ ହାଟରେ 
ହାହାକାର ପଡ଼ିଗଲା । ଲୋକେ ପ୍ରାଣ ବିକଳରେ ଏଣେ ତେଣେ ଦୌଡ଼ି ପଳାଇଲେ । ଗୋରା 
ସିପାହୀମାନେ ମନଇଚ୍ଛା ଖାଇଲେ, ଫୋପାଡ଼ିଲେ । ଆଉ ଘୋଡ଼ା ପିଠିରେ ଜିନିଷ ନେଇ 
ଚାଲିଗଲେ | କ୍ଷଣକ ଭିତରେ କତରବଗା ଲକ୍ଷ୍ମୀବଜାର ଧ୍ବଂସ ହୋଇଗଲା । ଦୁଇଥର ଫାଙ୍କା 
ବନ୍ଧୁକ ଆବାଜ ଦେଇ ଏପରି ଭୟଭୀତ କରି ପକାଇଲେ ୟେ ହାଟ ପଡ଼ିଆ ମୁହୂର୍ଭକରେ 
ଶୂନଶୀନ୍‌ ହୋଇଗଲା । ସମ୍ବଲପୂର ମୋତିଜରନ ପାହାଡ଼ ତଳ ଛାଉଣୀକ୍ର ଛେଳି, ମେଣ୍ଢା, 
ବତକ, କୃକ୍ରଡ଼ା ଚାଲାନ ହେଲେ ! ସେଦିନରୁ ଫିରିଙ୍ଗି ସେନାର ଭୟରେ ଲୋକେ ଆଉ 
ହାଟ ବଜାରକୁ ଆସିବାକୂ ସାହସ କଲେ ନାହିଁ । କତରବଗା ବଜାର ଶ୍ୃଶାନରେ 
ପରିଣତ ହୋଇଗଲା ! 

ଦେଖୁ ଦେଖୁ ବର୍ଷାରତୂ ଶେଷ ହୋଇଗଲା; କିନ୍ତୁ ଇଂରେଜମାନଙ୍କର କୋକୁଆ ଭୟ 
ଘନେଇ ଆସିଲା ଓ ରାଜ୍ୟର ସବ୍ର ଗୀକୁ ବ୍ୟାପୀ ଯାଇଥିଲା । ଚତୁର୍ମାସ୍ୟାରେ ସଂଗଠିତ 
ସୋମଲାଲ ବିପ୍ଳବୀ ସେନାକୁ ରଣ କୌଶଳ ଶିକ୍ଷା ଦେବାର ଦାୟିତ୍ସ ନେଲେ ଲଖନପୁରର 
ଗଣ୍ଡ ଜମିଦାର ଦାଉଜୀ ! ଗଣ୍ଡ ବାହିନୀର ସୈନିକମାନେ ନଦୀନାଳ ପାହାଡ଼ ପର୍ବତ ଲଂଘି 
ରାତିରେ ଗାଁକୁ ଗୀ ପରିକ୍ରମା କଲେ ଓ ଇଂରେଜ ପକ୍ଷର ଆକ୍ରମଣରୁ ଜନତାକୁ ରକ୍ଷା କରିବାକୁ 

ଚେଷ୍ଟା କଲେ । ଇଂରେଜ ସମର୍ଥକ ମାନଙ୍କୁ ଚିହୃଟ କରାଗଲା । ପରିସ୍ଥିତି ଏ ପ୍ରକାର ହେଲା 
ଯେ ଦେଶଦ୍ରୋହୀ କାପୁରୂଷମାନେ ଇଂରେଜକୁ ମୌନ ସମର୍ଥନ ଦେବାଛଡ଼ା ଆଉ କିଛି 
କରିବାକୁ ସାହସ କରିପାରିଲେ ନାହିଁ । 


ଇଂରେଜ ଖୋଜୁଥିଲା ବିଦ୍ରୋହୀ ନେତା ସୁରେନ୍ଦ୍ର ସାଏକୁ ! ଚାଲିଲା ଉଇଲନକିଲସନଙ୍କ 
ଗୁପ୍ତଚରମାନଙ୍କ ଅଭିଯାନ । ସୈନିକମାନେ ଖଣ୍ଡା ରଜାବଖରିରୁ ନିରାଶ ହୋଇ ଫେରନ୍ତି । 
ପ୍ରକୃତରେ କେହି ଦେଖି ନାହିଁ ଆଖିରେ ସେଇ ବିଦ୍ରୋହୀକୁ । କିପରି ଦିଶେ ? କଳା ନା 
ଗୋରା, ମୋଟା ନା ପତଳା ? ନାକ କାନ ମୁହଁର ଗଠନ କିପରି ? ନିତି ଗୁପ୍ତଚରମାନଙ୍କ 
ସଂକେତ ଆସି ପହଞ୍ଜେ ଏଜେଣ୍ଟ ପାଖରେ ! କୁଆଡ଼େ ବଡ଼ରମାଘାଟିରେ ଦିନେ ସନ୍ଧ୍ୟାରେ 
ମଣିଷ ଖ୍୍‌ଆ ଚିତାବାଘ ସହିତ ସୁରେନ୍ଦ୍ର ସାଏ ଲଢ଼େଇ କରୁଥିଲା । ଆଉ ଜେହି ଖବର 
ପହଞ୍ଚାଇଲା- ମେଲଛାମୁଣ୍ଡା ଝାରବନ୍ଧରେ ପ୍ରଜାମେଳି କରୁଥିଲା। କେହି କଟେ, ମହାନଦୀର 
ତୂରୂମ ଘାଟରେ ବେଳ ଘଡ଼ିଏକୁ ପାରି ହେଉଥିଲା । କି ଅଦ୍ଭୂତ ମଣିଷ ସିଏ । ମଣିଷ ନା 
ଦେବତା ? ଜଣେ ମଣିଷ କେଜାଣି କେଉଁ ଦୈବୀ ଶକ୍ତି ବଳରେ ସାରା ମୂଲକର କୋଣେ 
ଅନୁକୋଣେ ବିଦ୍ୟମାନ । ସମସ୍ତେ ତାର ବଶମ୍ବଦ | ଗୀ-ଗାରେ ଶୁଜୁଛି ସୃରେନ୍ଦ୍ର ସାଏ କୀ 
ଜୟ ! ନିଶ୍ଚୟ ତାଂ ପାଖରେ କୁହୁକ ଅଛି | ସେ ଏକ ବିସୂୟ। 


ସୁରେନ୍ଦ୍ର ଥିଲେ ଜଣେ ଭାବପ୍ରବଣ ବ୍ୟକ୍ତି । ଅତିଶୟ ଭାବପ୍ରବଣ ! ଏ କଥା ମଣିଷ 
କାହିଁକି ପଶୂପକ୍ଷୀ ବି ଜାଣିଥିଲେ । ଶରୀରରେ ଅସୀମ ଶକ୍ତି, ମନରେ ପ୍ରବଳ ଦମ୍ଭ ଓ 
ବୁଦ୍ଧଦେବଙ୍କ ଭଳି ସଂକଳ୍ପଶ୍ତି | ହୃଦୟର ଅମାପ ସଂବେଦନାରେ ଗଢ଼ା ମଣିଷଟିଏ । ତାଙ୍କର 
କରୁଣା ବିଗକିତ ଦୃଷ୍ଟିରେ ଅଜସ୍ର ଆତ୍ମୀୟତାର ସଂକେତ ପାଇ ବଣ ପାହାଡ଼ର ହଂସ୍ଥ ଜାନୁଆର 
ତାଙ୍କୁ ବାଟ ଛାଡ଼ିଦିଏ । ଦୁର୍ଵର୍ଷ, ନିର୍ମମ ମଣିଷ ତାଙ୍କ ମୁହଁରୁ ପଦେ ଶୁଣିଲେ ଆପଣାର 
ହୋଇଯାଏ । ଶତୁ ମଧ୍ୟ ମିତ୍ରହେବା ପାଇଁ ବ୍ୟାକୂଳ ହୁଏ ! କମଲ ସିଂହ ଦାଉ ଛାୟା ପରି 
ସୁରେନ୍ଦ୍ରଙ୍କ ସାଥିରେ ରହୁଥିଲେ । କେବେ ନ୍ଧ କୂଳରେ ତ କେବେ ଦୁର୍ଗମ ନିର୍ଜନ ଗିରି 
ଗହ୍ନରରେ, ଆଉ କେବେ ଗିରିଚୂଡ଼ାରେ ଏକାନ୍ତରେ ବସି ଦିହେଁ ଲକ୍ଷ୍ୟସ୍ଥିର କରୁଥିଲେ । 
ରାତିରେ ହୁଏ ସଂଗଠନ କାମ ଓ ଦିନରେ ଗିରିଗହୁରରେ ଏକାନ୍ତ ବିଶ୍ରାମ ¦ ମନସ୍ବୀ ତପସ୍ବୀର 
ଅଟଳ ସାଧନା ମଧ୍ୟ ତାଙ୍କଠାରେ ହାର ମାନିଯିବ । 


ଦିନେ ଦିହେଁ ଅପେକ୍ଷାରେ ବସିଥିଲେ ମହାନଦୀ କୂଳରେ ! ଶରତ୍‌ ସନ୍ଧ୍ୟା ବାରପାହାଡ଼ 
ପର୍ବତମାଳା ଉପରେ ଅବତରଣ କରି ସାରିଥିଲା। ନଦୀର ବନ୍ଧୁର ଶିଳାରେ ଘାତ ପ୍ରତିଘାତ 
ଖାଇ ବହି ଯାଉଥିବା ପ୍ରବାହକୁ ଅପଲକ ଦୃଷ୍ଟିରେ ଅନାଇ ବସିଥିଲେ ସୁରେନ୍ଦ୍ର । ଅକସ୍ାତ୍‌ 
ଦାଉଜୀଙ୍କ ଆଡକୁ ଦୃଷ୍ଟି ଫେରାଇଲେ । ଦାଉଜୀ ପଚାରିଲେ- 


କଅଣ ଭାବୁଛନ୍ତି ? 

“ଭାବୁଛି ଏଇ ନଦୀସ୍ରୋତର କଥା। ନିଜ ପଥରେ ଘାତ ପ୍ରତିଘାତ ସହି ଆଗକୂ ଆଗକୁ 
ବହିଯାଉଛି । ଆମର ଜୀବନ ଆଉ ଏ ସ୍ରୋତର ଜୀବନ ସମାନ ନୁହେଁ କି ?' 


“ଆମକୁ ସାନ୍ଧନା ଦେବାପାଇଁ ଏହାର ସୃଷ୍ଟି । ଏହାର ପରିଣତି ଅନନ୍ତ ଜଳଧି ଗର୍ଭରେ 
ବିଲୀନ ହୋଇଯିବା ଓ ଆପଣାର ଅସ୍ତିତ୍ସକୂ ହଜାଇ ଦେବା । ଆମେ ବି ଆମର ଅସ୍ତିତ୍ସ ପାଇଁ 
ଚିନ୍ତିତ ନୋହୁଁ । ଇତିହାସ ସ୍ଟରଣ କରୁ ବା ନ କରୁ ଆମେ ସଂଘର୍ଷ କରିବା ।” 


ମନେ କର, ଆମେ ଅସଫଳ ହେଲେ... ସୁରେନ୍ଦ୍ର ଆଉ କିଛି କହିବାକୁ ଚାହୁଁଥିଲେ | 
କିନ୍ତୁ ଅଟକି ଗଲେ । 


ଆମର ଅଭିଯାନ ନିଶ୍ଚୟ ସଫଳତା ଆଣିଦେବ, ଏ ଜଥ! ମୁଁ କେବେ ଭାବୁନାହିଁ। ତା 
ଛଡ଼ା ସଫଳତା ଏକ ଆପେକ୍ଷିକ ବସ୍ତୁ । ଅଭିଯାନର ଆରମ୍ଭରେ ଯେଉଁ ସଫଳତା ମିଳିଛି ଓ 
ମିଳୁଛି । ଅନ୍ତିମ ସଫଳତା ଓ ବିଫଳତା ଏହା ତୁଳନାରେ ହେୟ !” ? ଦାଉଜୀ କହିଲେ ! 


‘ସଫଳତା ?” କହି ଜୋରରେ ହସିଲେ ସୂରେନ୍ଦ୍ର । 


“ “ସାଧାରଣ ଜନତା ପାଖରେ ଆମର ବାର୍ରା ପହଞ୍ଚି ପାରିଛି ଓ ଜନତାର ହୃଦୟରେ 
ସୁରେନ୍ଦ୍ର ସାଏ ସ୍ଥାନ ପାଇଛନ୍ତି । ଆଉ କି ସଫଳତା ଲୋଡ଼ା ??? ଦାଉଜୀ କହିଲେ ! 


ଆଛୁ, ତୁମେ ମୋ ପାଇଁ କାହିଁକି ଏତେ ବଡ଼ ତ୍ୟାଗ କରିବା ପାଇଁ ପ୍ରସ୍ତୃତ ? 


ବଳଭଦ୍ର ସିଂହ ସୁରେନ୍ଦ୍ରଙ୍କ ପ୍ରଶ୍ନର ଉତ୍ତର ନ ଦେଇ ପାହାଡ଼ଶ୍ରୀଗିଡ଼ା ଆଡ଼େ ଚାହିଁଲେ । 
ସେ ପଟୁ କେହି ଜଣେ ଆସୁଥିବାର ଶବ୍ଦ ଶୁଣାଗଲା । ଦାଉଜୀ ଠିଆ ହେଲେ ! ଇଂରେଜ 
ସମର୍ଥକ ନୁହେଁ ତ ? 


ଆଗନ୍ତୁକ ଘୋଡ଼ାରୁ ଓହ୍ଲାଇ ଉଭୟଙ୍କୁ ପ୍ରଣାମ କରି କହିଲା - 


ଜମିଦାର ଗୋବିନ୍ଦ ସିଂହ ଆପଣମାନଙ୍କୁ ସାକ୍ଷାତ କରିବାକୁ ଚାହାନ୍ତି ! ସ୍ଥାନ ଓ ସମୟ 


ଜାଣିବା ପାଇଁ ମୋତେ ପଠାଇଛନ୍ତି ।” ? 


ୟା” ଭିତରେ ଦୀର୍ଘ ପାଞ୍ଚବର୍ଷ ଅତୀତ ହୋଇଯାଇଥିଲା | ଝାରଗୁଡ଼ା ବଖରିରେ ତାଙ୍କର 
ଶେଷ ସୀକ୍ଷାତ ହୋଇଥିଲା ସୁରେନ୍ଦ୍ରଙ୍କ ସହିତ । ସେ ସମ୍ବଲପୂର ରାଜସିଂହାସନର ଅନ୍ୟତମ 
ଦାବିଦାର | ସୁରେନ୍ଦ୍ର ତାଙ୍କ ଦାବିକୁ ବିରୋଧ କରି ନ ଥିଲେ ହେଁ ଗୋବିନ୍ଦ ସିଂହ ତାଙ୍କୁ ବହୁ 
ପୂର୍ବରୁ ତାଙ୍କର ପ୍ରତିଦ୍ଵନ୍ଦୀ ମନେ କରିଥିଲେ | ଜାତୀୟ ସ୍ଵାର୍ଥ ଆଗରେ ବ୍ୟକ୍ତିଗତ ସ୍ଵାର୍ଥର 
କୌଣସି ମୂଲ୍ଯ ନାହିଁ । ଯେତେବେଳେ ସାଧାରଣ ଜନତାର ସ୍ଵାର୍ଥ ଚିନ୍ତା କରାଯାଏ, 
ସେତେବେଳେ ଆପଣାର ସ୍ଵାର୍ଥ ତ୍ୟାଗ ଅପରିହାର୍ଯ୍ୟ । ଗୋବିନ୍ଦ ସିଂହ ଶେଷରେ ଇଂରେଜର 

କୂଟନୀତି ବୁଝିପାରିଥିଲେ । ଇଂରେଜ ଚାହୁଁଥିଲେ, କାହାକୁ ମହାରାଜ ନ କରିବାକୁ ଓ 
ସମ୍ବଲପୁରଜୂ ଖାସମାହାଲ କରି ରଖିବାକୁ । ତେଣୁ କାହା ଦାବି ଯଥାର୍ଥ ଓ କାହାର ଅଯଥାର୍ଥ, 
ଏ ପ୍ରଶ୍ନ ଉଠି ନ ଥିଲା । ସୁରେନ୍ଦ୍ର ଚାହୁଁଥିଲେ ରାଜ୍ୟ ଇଂରେଜ ହାତକୁ ନ ଯାଉ । ମୋହନ 
କୂମାରୀ ରାଜସତ୍ତାର ଶେଷ ପ୍ରଦୀପ, ଲିଭି ନ ଯାଉ | ତାଙ୍କୁ ସିଂହାସନ ମିଳୁ ବା ନ ମିକ୍ସ, 
ଦୁଃଖ ନାହଁ । ଗୋବିନ୍ଦ ସିଂହଙ୍କର ଶତୁ କେହି ନୁହେଁ, ତାଙ୍କର ଆମ୍ମବଡ଼ିମା ହିଁ ତାଙ୍କର 
ଶତୁ । ପୁଣି କେତେବେଳେ କି ଚିନ୍ତା ତାଙ୍କ ମୁଣ୍ଡରେ ବସା ବାନ୍ଧ, ଜାଣିବା କଠିନ । 
ଆମ୍ମଗୋପନକାରୀ ପାଖକୁ ସାକ୍ଷାତ ପାଇଁ ନିମନ୍ତ୍ରଣ ପଠାଇବା ପଛରେ କଣ ରହସ୍ୟ 
ଥାଇପାରେ ? ଗୋବିନ୍ଦ ସିଂହଙ୍କର ଆତ୍ମା ତ ସିଂହାସନ ମୋହରୁ ନିବୃର ହୋଇନାହିଁ ଏଇ 
ସିଂହାସନ ମୋହ ତାଙ୍କୁ ଇଂରେଜ ମାନଙ୍କର ଚାଟୁ କାର ହେବା ପାଇଁ ପ୍ରେରଣା 
ଯୋଗାଇଛି । ସେ ଶତୃ ନ ହେଲେବି ଶତୃର ଶୁଭାକାଂକ୍ଷୀ ! ତାଙ୍କ ସଶରୀରେ ଧରାଇ ଦେବା 
ପାଇଁ ସେ ଏଇ କେତେ ବର୍ଷ ଭିତରେ କି କୌଶଳ ଅବଲମ୍ବନ ନ କରିଛନ୍ତି । ସାଂପ୍ରତିକ 
ରାଜନୈତିକ କନ୍ଦଳ ପରିପ୍ରେକ୍ଷୀରେ ତାଙ୍କୁ ବିଶ୍ଵାସ କରାଯାଇପାରେ କି ? ଗୋରା ଶିବିରକୁ 
ଯଦି ତାଙ୍କର ସାକ୍ଷାତ ସମାଚାର ପହଞ୍ଚିଯାଏ ? 


ଆଗନ୍ତୁକ ଏଣେ ତେଣେ ଚାହିଁ କିଛି ସମୟ ପରେ ପାଖରେ ଖଶଣ୍ଡେ ପଥର ଉପରେ 
ବସିଗଲା ¡ ବୀର ବଳଭଦ୍ର ସିଂହ ସେଇ ଚିନ୍ତା କରୁଥିଲେ ଯାହା ସୁରେନ୍ଦ୍ରଙ୍କୁ ବିଚଳିତ 
କରୁଥିଲା । ସେ ସୁରେନ୍ଦ୍ରଙ୍କ ଆଡ଼କୁ ଶୂନ୍ୟ ଦୃଷ୍ଟିରେ ଚାହିଁଲେ । ସେ ବୋଧହୁଏ କହିବାକୁ 
ଚାହୂଥିଲେ ଯେ ନିମନ୍ତ୍ରଣ ସ୍ଵୀକାର କରାଯାଇପାରେ ! ଏଭଳି ନିମନ୍ତ୍ରଣକୁ ସ୍ଵୀକାର କରିବା 
ବୀରୋଚିତ । ଆତ୍ମଗୋପନକାରୀ ଆତ୍ମଗୋପନ ଦ୍ଵାରା ସନ୍ତୁଷ୍ଟ ହୁଏ ନାହିଁ । ଆହାନର 
ସମ୍ମୁଖୀନ ହେବା ପାଇଁ ମଧ୍ୟ ସାହସ ସଂଚୟ କରେ । ସୁରେନ୍ଦ୍ର ଦାଉଜୀଙ୍କୁ କିଛି ପଚାରିଲେ 
ନାହିଁ କେବଳ ତାଙ୍କ ଆଡ଼କୁ ଟିକିଏ ଚାହିଁ ଦେଇ ଆଗନ୍ତୁକକୁ କହିଲେ - 


“ ଲମିଦାର କୁଲାବିରା ଆସନ୍ତୁ କୂମାର ପୂର୍ଣ୍ଣିମା ଦିନ । ସେହିଠାରେ ସାକ୍ଷାତ ହେବ। 
ଆଗନ୍ତୁକ ଟିକିଏ ସଂକୋଚ କରି କହିଲେ - 


“କାଲି ରାତିରେ ଜମିଦାର ଆପଣଙ୍କୁ ଦେଖିଥିଲେ । କିନ୍ତୁ ଜାଣିଶୁଣି କଥାବାର୍ର। 
କରି ନଥିଲେ । 


ସୁରେନ୍ଦ୍ର ଆଶ୍ଚର୍ଯ୍ୟ ହୋଇ ପଚାରିଲେ- କେଉଁଠାରେ ?” 


ସୋମଲାଇ ମନ୍ଦିରରେ, ମଧ୍ୟ ରାତ୍ରିରେ ଯେତେବେଳେ ମହିଷ ବଳି ପାଇଁ 
ପ୍ରସ୍ତତି ଚାଲିଥିଲା ।” ? 


ସୁରେନ୍ଦ୍ରଙ୍କୁ ପୂର୍ବ ରାତ୍ରିର ଘଟଣା ମନେ ପଡ଼ିଗଲା । 

ମହାଷ୍ଟମୀ । ନିଶ୍ଚଳ ରାତ୍ରିର ତୃତୀୟ ପ୍ରହର | ପୁଟାପାଲି ବାଟର ବରଗଛ ମୂଳେ ଘୋଡ଼ା 
ବାନ୍ଧି ଦେଇ ମହାନଦୀର ବାଲୁକାଶଯ୍ୟାରେ ପ୍ରବେଶ କଲେ ଦଇ ବଂଧୁ ସୁରେନ୍ଦ୍ର ଓ ବଳଭଦ୍ର 
ସିଂହ ଦାଉ । ଏ ଦ୍ରଇଟି ବ୍ୟକ୍ତିତ୍ ଅଲୌକିକ ଶକ୍ତିର ଅଧିକାରୀ ! ଉଭୟେ ବିଚକ୍ଷଣ ବୁଦ୍ଧି 
ସଂପନ୍ନ, ମହାମନା ଓ ଅପରିମିତ ଶାରୀରିକ ଶକ୍ତିରେ ବଳୀୟାନ । ଆମ୍ଭ ବିଶ୍ଵାସ ଓ ସୀହାସର 
ପୁଞ୍ଜରୂତ ବିଗ୍ରହ । ତାଙ୍କୁ ଅପେକ୍ଷା କରିଥାଏ କର୍ଭବ୍ୟପରାୟଣ ଛେଲିଆ କେଉଟ ଡଙ୍ଗାବାଲା 
ରାତ୍ରିର ଶେଷପ୍ରହର ଯାଏ । ଧନ୍ଯ ତାର କର୍ରବ୍ୟପରାୟଣତା । ଏ ଘାଟରୁ ଦିନବେଳେ 
ଦେଖାଯାଏ ସୋମଲେଶ୍ବରୀ ମନ୍ଦିରର ଚୂଡ଼ା ନଦୀର ଅପର କୂଳକୁ । ଏକଦା ଏ ମନ୍ଦିରର 
ଅଧିଷ୍ଠାତ୍ରୀଙ୍କୁ ମହାନଦୀର ସେ କୂଳରୁ ଆଣି ଏ କୂଳରେ ପ୍ରତିଷ୍ଠା କରିଥିଲେ ମହାରାଜ ବଳରାମ 
ସିଂହ ତାଙ୍କ ରାଜଉଆସର ଦକ୍ଷିଣରେ । ସୋମଲାର ଦକ୍ଷିଣାବର୍ରର ଦକ୍ଷିଣକାଳୀ | ଦକ୍ଷଯଜ୍ଞ 
କାଳରେ ସ୍ବାମୀଙ୍କୁ ଅପମାନିତ ହେବାର ଦେଖି ପତିବ୍ରତା ମହାସତୀ ଯଜ୍ଚଞକୁଣ୍ଡରେ ଝାସ 
ଦେଲେ। ଏ ସମାଚାର ଶୂଣି ଦେବାଧିଦେବ ଭଗବାନ ସଦାଶିବ କୁଦ୍ଧ ହୋଇ ଦକ୍ଷଙ୍କ ହତ୍ୟା 
କଲେ ଓ ଯଞ୍ଚସ୍ଥଳୀକ୍ର ଧ୍ଵସ୍ତ ବିଧ୍ବ ସ୍ତ କଲେ । ନଟରାଜ ମହାସତୀଙ୍କ ମୃତ ଶରୀରକୁ କାଂଧରେ 
ପକାଇ ତାଶ୍ଡବ ନୃତ୍ୟ କଲେ। ଶିବଙ୍କ କ୍ରୋଧାନଳରେ ସୃଷ୍ଟି ଅରହର ହେଲା। ଦେବତାମାନେ 
ବିଷ୍ପଙ୍କଠାରେ ଶରଣ ପଶିଲେ ଶେଷରେ ବିଷ୍ପ ସଦର୍ଶନ ଚକ୍ରକୁ ପଠାଇ ମହାସତୀଙ୍କ ମୃତ 
ଶରୀରକ୍ର ଏକାବନ ଖଶ୍ଡ କଲେ । ଶରୀରର ବିଭିନ୍ନ ଅଂଶ ପୃଥିବୀର ବିଭିନ୍ନ ସ୍ଥାନରେ ନିପତିତ 
ହେଲା । ବ୍ର୍ମପୁବ୍ର ଓ ମହାନଦୀ ଚିତ୍ରୋତ୍ପଳା କୂଳରେ ମହାମୁଦା( ଯୋନି ) ଅଂଶ ଓ ତା'ର 
ପ୍ରତିବିମ୍ବ ଛାୟା ପତିତ ହେଲା ! ତାହାହିଁ ଆସାମର କାମରୂପ ଜିଲ୍ଲାର ନୀଳାଚଳ ପାହାଡ଼ରେ 
ଥିବା ଦେବୀ କାମାକ୍ଷାଙ୍କ ମନ୍ଦିର ଓ ମହାନଦୀର ଦକ୍ଷିଣ କୂଳକୁ ଉତ୍ତର କୂଳର ଆଉ ଏକ 
ଶିମୂଳୀ ଗଛତଳକୁ ଆସି ପୂଜିତା ହେଉଥିବା ମାଆ ସୋମଲେଇତ । ସେ ଆଜିଯାଏଁ ସେଇ 
ରାୟ ବଂଶୀୟ ଆଦିମ ଅଧିବାସୀଙ୍କ ଦାରା ପୂଜା ପାଉଛନ୍ତି । 


ତନ୍ତ୍ର ଯୂଗର କଥା, ରାଜା ଇନ୍ଦ୍ରଭୁତି ବସିଥିଲେ ଶକ୍ତି ଆରାଧନାରେ | ଯନ୍ତ୍ରାରୂଢ଼ା ଦୂର୍ଗାଙ୍କ 
ସମ୍ମୁଖରେ ଜଳ୍କଥିଲା ସପ୍ତମୂଖା ପ୍ରଦୀପ । ମନ୍ଦାର ଓ ଦୟଣାର ସୁଗନ୍ଧି ତଥା ଅଗ୍ରରୁ ଓ 
ରକ୍ତଚନ୍ଦନର ସୂବାସରେ ପରିବେଶ ହୋଇ ଉଠିଥିଲା ଲୋକୋତ୍ତର | ସମ୍ମୁଖରେ ନରକପାଳ 
ପାତ୍ରରେ ସୂରା। ଧୂମାୟିତ ରୂଦ୍ଧଦ୍ଧାର କକ୍ଷ ଭିତରେ ମହାନିଶାର ଗୁହ୍ୟସାଧନା ! ଭିତରକୁ 
ପ୍ରବେଶ ନିଷେଧ | ବାମାଚାର ସାଧନାର ଅନୁଗାମିନୀ ମହାରାଣୀ କେବଳ ତନ୍ତ୍ରପୀଠକୁ 
ପ୍ରବେଶ କରିପାରିବେ । କିନ୍ତୁ କବାଟଜଳାରେ କିଛି କ୍ଷଣ ଅପଲକ ନିରୀକ୍ଷଣ କରି ଲକ୍ଷ୍ମୀକରା 
ମନ୍ତ୍ରାୟିତ ହୋଇ କରୁଣ କଣ୍ଠରେ ଅନୁନୟ କରି କହିଲେ ଦୁଆର ଖୋଲିବାକୁ । ଦ୍ଵାର ଉନ୍ମ କ୍ତ 
ହେବା କ୍ଷଣ୍ରି ସେ ବିବସ୍ତ୍ର ଉପନୀତ ହେଲେ ଶକ୍ତି ପୀଠରେ । ବାମାଚାର କୃଚ୍ୁ ସାଧନାରେ 
ନାରୀ ହେଉଛି ଯୋଗିନୀ । ସେହି ଦିନଠାରୁ ରନ୍ଦ୍ରଭୁତି ଓ ଲକ୍ଷ୍ମୀକରା ବଜ୍ରଯାନୀତନ୍ତ୍ର ସାଧନାର 

ମନ୍ତ୍ର ପ୍ରଚାର କଲେ ସମ୍ବଲପୁର ଯୋଜିପୀଠରୁ କାମରୂପ କାମାକ୍ଷା ଯୋନିପୀଠ ଯାଏଁ । 
ଉଡ଼ୁଡ଼ିୟାନ ତନ୍ତ୍ର ସାଧନାର ଆଦିଭୂମି ସମ୍ବଲପୂର । 


ପରବର୍ଭୀ ସମୟରେ ତନ୍ତ୍ରପୀଠ ସମ୍ବଲପୁର ପୁଣି ଶତ୍ତିପୀଠର ଗୌରବଲାଭ କଲା । 
ମହାନଦୀର ଉତ୍ତର କୂଳରେ ଶିମୁଳୀ ଗଛ ତଳେ ସୋମଲାଇ ବିଚାଜିଲେ । ବିଧର୍ମୀ 
କଳାପାହାଡ଼ ପ୍ରଥମେ ନୀଳାଚଳ ପାହାଡ଼ସ୍ଥ ଅହୋମ ରାଜା ନରକାସଶ୍ରୀଙ୍କ ଦ୍ଵାରା ନିର୍ମିତ 
ମନ୍ଦିର ଧ୍ଵଂସ କରି ଆସିଲା ସମ୍ବଲପୁର । ସମ୍ବଲପୁର ଦୁର୍ଗ ଓ ସୋମଲାତ୍ତ ପୀଠ ଉପରେ 
ବହୁବାର ଚେଷ୍ଟାକଲା ଆକ୍ରମଣ କରିବାକୁ କିନ୍ଧ ନିଫଳ ହେଲା । ଏଇ ପୀଠରେ ତନ୍ତ୍ର ସାଧନା 
ଓ ଶକ୍ତି ଉପାସନାର ସମନ୍ମୟ ହେଲା । ଆୟ୍ୟୋତର ଓ ଆର୍ଯ୍ୟସଂସ୍କୃତିର ମିଳନ କେନ୍ଦ୍ର । 
ମାଆ ସୋମଲାଇ ମହାସତୀଙ୍କର ଯୋନି ବିଗ୍ରହ । ଆଦିମ ଆର୍ଯ୍ୟୋତ୍ତର ସଂସ୍କୃତି ଥିଲା 
ପ୍ରକୃତିର ଉପାସକ । କିନ୍ତୁ ମଧ୍ୟଯୁଗୀୟ ତନ୍ତ୍ରସାଧନା ଯୋଗୁଁ ବଜ୍ରଯାନୀ ପ୍ରଭାବ ପଡ଼ିଲା । 
ସୋମଲାଇ ମନ୍ଦିରର ପୂଜକଗଣ ସେହି ଆଦିମ ରାୟ ଜନଜାତୀୟ । ସେଇମାନେ 
ପୁରୁଷାନୁକ୍ରମେ ଆଜିଯାଏଁ ଯୋନି ବିଗ୍ରହର ପାରମ୍ପରିକ ରୀତିରେ ପୂଜାର୍ଚ୍ଚନା କରି 
ଆସୁଛନ୍ତି। ମହାଷ୍ଟମୀର ମଧ୍ୟ ରାତ୍ରିରେଏଠାରେ ମହିଷ ବଳି ଦିଆଯାଏ । ଦେବୀଙ୍କ ସମ୍ମୁଖରେ 
ଶହେ ଆଠ ଘିଅ ଦୀପ | ସିନ୍ଦୁର ଓ ମନ୍ଦାର ମାଜାରେ ଚର୍ଚଚିତା ମହିଷାସୁର ମଦଦିନୀ ସୋମଲାର 
ମହିଷର ଉଷୁମ ରକ୍ତ ପାନ କରିବେ ମହାଗୌରୀ ବେଶରେ ! ମନ୍ଦିରର ଗମ୍ଭୀରା ଭିତରେ 
ଦେବୀ ସମ୍ମୁଖରେ ଗୋଟିଏ ପାଖରେ ବସି ଛନ୍ତି ସୁରେନ୍ଦ୍ର ଓ ଅନ୍ୟ ପାଖରେ ଦାଉଜୀ ପ୍ରଶାନ୍ତ 
ଧ୍ୟାନ ମୁଦ୍ରାରେ । ମୁଖ ମଣ୍ଡଳରେ ଶ୍ୃଶ୍ର । ଲଲାଟରେ ସିନ୍ଦୁର ତିଳକ । ଆପାଦଗ୍ରୀବା 
କଷାୟ ବସ୍ତରେ ଆବୃତ ! ମସ୍ତକରେ ମଧ୍ୟ ଗୈରିକ ପଗଡ଼ି । ଜମିଦାର ଗୋବିନ୍ଦ ସିଂହ 
ତୀଙ୍କର ଅନୁରକ୍ପ ଅନୁଚରମାନଙ୍କ ସହିତ ଦେବୀଦର୍ଶନ ପାଇଁ ଗମ୍ଭୀର ଭିତରେ ପ୍ରବେଶ 
କଲେ। ପୂଜକ ମନ୍ତ୍ରପାଠ କରି ଦେବୀଙ୍କୁ ଗୁହାରି ଜଣାଇଲା-“ ‘ମା, ତୋର ଭକ୍ତକୂ ସିଂହାସନ 
ଦେ... କେବଳ ଭକ୍ତ ନୁହେଁ ମା, ତୋର ଅନନ୍ୟ ସେବକ | ସମ୍ବଲପୁର ସିଂହାସନ ତୋର 
କୋଳ । ତାକୁ ଶୀଘ୍ର କୋଳରେ ବସାଇ ଦେ” ତିନିଥର ସାଷ୍ଟାଙ୍ଗ ପ୍ରଣାମ କରି ପୂଜକ 
ଜମିଦାରଙ୍କ ହାତରେ ଫୁଲ ପ୍ରସାଦ ଦେଲା । କିନ୍ତୁ କେଜାଣି କାହିଁକି ଜମିଦାରଙ୍କ ପୂଟବଦ୍ଧ 
ଅଂଜଳି ଥରି ଉଠିଲା ଓ ଦେବୀର ଫୁଲ ପ୍ରସାଦ ହାତରୁ ଖସି ପଡ଼ିଲା । ଜମିଦାର ଗୋବିନ୍ଦ 
ସିଂହ ଅତିଶୟ ବ୍ୟତିବ୍ୟସ୍ତ ହୋଇ ପଡ଼ିଲେ ! ତତ୍କ୍ଷଣାତ୍‌ ସେଠାରୁ ଚାଲିଗଲେ । 


ସ୍ଠିତ ହାସ୍ୟ କରି ଦାଉଜୀ ସୂ ରେନ୍ଦ୍ରଙ୍କ ଆଡ଼କୁ କଣେଇ ଚାହିଁଲେ । 


ମହାଷ୍ଟମୀ ରାତ୍ରିର ଚତୁର୍ଥ ପ୍ରହରରେ ମନ୍ଦିରକୁ ରଜାବଖରିରୁ ପାଟଖଣ୍ଡା ଆସିବା ପୂର୍ବରୁ 
ଦୁଇ ବନ୍ଧୁ ମନ୍ଦିର ବେଢ଼ା ଛାଡ଼ି ଦେଇଥିଲେ 


ଝାରଗୁଡ଼ାର ଜମିଦାର ଗୋବିନ୍ଦ ସିଂହଙ୍କ ଅନୁଚର ଉଭୟଙ୍କୁ ପ୍ରଣାମ କରି ଚାଲିଗଲା 

ନଅ 


ଝାରଗୁଡ଼ା ରଜାବଖରୀର ଏକ ନିଭୃତ କକ୍ଷରେ ଏକାକୀ ବିଷଣ୍ଠ ମୁଦ୍ରାରେ ବସିଥିଲେ 
ଖରପୋଷଦାର ଗୋବିନ୍ଦ ସିଂହ, ଆମ୍ଭବଡ଼ିମା ଓ ଅହମିକାର ଏକ ଜୀବନ୍ତ ମୂର୍ତି । କ୍ଷତ୍ରିୟ 
ରକ୍ତ ହଠାତ୍‌ ଗରମ ହୋଇଯାଏ, ଆଉ ହଠାତ୍‌ ଶୀତଳ ପଡ଼ି ବି ଯାଏ । କେବେ ସମ୍ବଲପୂର 
ରାଜ ସିଂହାସନର ସ୍ଵପ୍ନ ତାଙ୍କୁ ଉତ୍ତେଜିତ କରି ପକାଏ ତ କେବେ ନୈରାଶ୍ୟର କୂହେଳିକା 
ଭିତରେ ତାଙ୍କର ଦାମ୍ଭିକତା ଓ ବୀରତ୍ର ମୂର୍ଭି ବାଟବଣା ହୋଇଯାଏ । ମହତ୍ସାକାଂକ୍ଷୀ ଗୋବିନ୍ଦ 
ସିଂହ ନିଜ ଶାରୀରିକ ଶକ୍ତି ଉପରେ ଦୃଢ଼ ବିଶ୍ଵାସ ଥିଲେ ହେଁ ଅଧିକାଂଶ ସମୟରେ କ୍ରୋଧ 
ଜର୍ଚଚରିତ ହୋଇ ସୂସ୍ଥ ମନରେ କୌଣସି ସିନ୍ଧାନ୍ତ ଗ୍ରହଣ କରିପାରନ୍ତି ନାହିଁ । କିନ୍ତୁ ସେ ଦିନ 
ସେ ଏକାନ୍ତରେ ବସି ଗତ ଦିନର ଘଟଣାବଳୀ ଓ ଲାଉହାନିର ହିସୀବ କରୁଥିଲେ ସ୍ଥିର 
ଚିତ୍ତରେ। ସେ ଏପରି ଆମତ୍ମାଳାପ କ୍ସଚିତ୍‌ କରୁଥିଲେ ! 


 ଗୁଦ୍ଦାର ଗଦ୍ଦାର ଗଦ୍ଦାର ... ... ପ୍ରଜା ସଭାରେ କମ୍ପାନୀ ପକ୍ଷର ଜମିଦାରମାନଙ୍କ 
ଉପସ୍ଥିତିରେ ଗୋବିନ୍ଦ ସିଂହର ଅପମାନ। କାହିଁକି ? ମୁଁ ସିଂହାସନର ଦାବିଦାର ବୋଲି ତ ! 
କମ୍ପାନୀର ଜଣେ ସାଧାରଣ ଏଜେଣ୍ଟର ଏତେ ସାହସ ! ସମ୍ବଲପୁର ତା'ର କଅଣ 
ପୈତୃକ ସଂପତ୍ତି ?...”? 

ଏଇ ଦେଶଦ୍ରୋହୀମାନେ ଏଜେଣ୍ଟକୁ ଖୁସ୍‌ କରିବା ପାଇଁ ପ୍ରଜାକୁ ଲୁଣ୍ଠନ କରି ଇଂରେଜ 
ଛାଉଣୀକୁ ଖାଦ୍ୟ ଓ ମଦ୍ୟପଠାଇଲେ, ପ୍ରତିଦିନ କୁଆଁରୀ କନ୍ୟା ଓ ନବବଧୂମାନଙ୍ୁ ଅପହରଣ 
କରି ପହଞ୍ଚାଇଲେ । ବ୍ୟଭିଚାରୀ ସୈନିକମାନଙ୍କର ନାରୀ ଓ ସୁରା ତୃଷା ବଢ଼ି ଚାଲିଲା ! 
ଜାରଜ ସୃଷ୍ଟି ହେଲେ | ଅସୁମାର ଓଡ଼ିଆ ନାରୀ ସତୀତ୍ସ ହରାଇଲେ। ଗୀକୂ ଗାଁ ଜାଜିପୋଡ଼ି 
ନଷ୍ଟ କରିଦେଲେ ନିରୀହ ପ୍ରଜାଙ୍କ ହତ୍ୟା କଲେ । 


“ଗୁଦ୍ଦାର୍‌ ଗଦ୍ଦାର କମ୍ପାନୀ ଏଜେଣ୍ଟ”? | 


ଗୋବିନ୍ଦ ସିଂହ ଅତିଶୟ ବିଚଳିତ ଓ ବିକ୍ଷିପ୍ତ ହୋଇପଡ଼ୁଥିଲେ ଓ ମଝିରେ ମଝିରେ 
ପ୍ରଳାପ କରୁଥିଲେ | 
ସେ ତାଙ୍କ ସମ୍ବଲପୂର ଭୂଇଁର ମାନ ମର୍ଯ୍ୟାଦା ରକ୍ଷାପାଇଁ କଅଣ କରିଛନ୍ତି ? ଏଇ 
ହତ୍ୟା, ଗୃହଦାହ, ଅପହରଣର ଯେଉଁ ମହାନାଟକ ଚାଲିଛି ତା'ର ଜଣେ ଖଳନାୟକ ସେ 
ନୃହନ୍ତି ୨ ଯେଉଁ ପାପକର୍ମ ଚାଲିଛି ତା'ର ସେ କଣ ଭାଗୀଦାର ନୃହନ୍ତି ? ତାଙ୍କ ହାତରେ ବି 
ତ ତାଙ୍କର ବଳିଷ୍ଠ ସେନା ଅନି, ସେ କାହିଁକି ଆଦେଶ ଦେଲେ ନାହିଁ । 
ସେ ଦିନ ଯଦି ସେ ସୁରେନ୍ଦ୍ରଙ୍କୁ ଅଶାଳୀନ ବ୍ୟବହାର କରି ନ ଥାଆନ୍ତେ ଆଜି ସେ 
ବିଦ୍ରୋଜୀ ଦଳର ନେତା ହୋଇଥାଆନ୍ତେ। ଆଉ ... ଆଉ କମ୍ପାନୀର ଏଇ ଏଜେଣ୍ଟ ଦୁର୍ବ୍ୟବହାର 

କରିବାକ୍ର ସାହସ କରି ନ ଥାଆନ୍ତା । ବିଶ୍ଵାସଘାତକ ଏଜେଣ୍ଟ କଥାଦେଇ ସୁରେନ୍ଦ୍ରକୁ ବନ୍ଦୀ 
କଲା ନାହିଁ | ଯଦି ତିନି ବର୍ଷ ପୂର୍ବେ ତାକୁ ସେ ଗିରଫ କରି ଦେଇ ଥାଆନ୍ତା ତେବେ ସିଂହାସନ 
ପାଇବାର ପଥ ପରିଷ୍ଠାର ହୋଇ ଯାଇଥାଆନ୍ତା । 


ଜାରଜ ଇଂରେଜ ମୁଣ୍ଡରେ ସଦ୍‌ବୃଦିର ଅଭାବ । ଛଳନାରେ ଯେଉଁମାନଙ୍କର ଜନ୍ମ 
ସେମାନେ କାହାକୁ ମିତ୍ର ବୋଲି ଗ୍ରହଣ କରିପାରିବେ କିପରି ? ସେ ଚାହିଁଲେ ଏକା ରାତିଢେ 
ମଧୁବନ ଆତ୍ବତୋଟା ଛାଉଣୀର ସବ୍ର ଜାରଜ ଇଂରେଜଙ୍କୁ ନିପାତ କରି ଦେଇ ପାରିବେ । 
ଏ ଭୁଲ ହେଲା କିପରି ? 


ହଠାତ୍‌ ଚିକ୍ରାର କରି ଉଠିଲେ ଗୋବିନ୍ଦ ସିଂହ “ଦରକାର ନାହିଁ... ଦରକାର ନାହିଁ, 
ମୋତେ ରାଜସିଂହାସନ ଲୋଡ଼ା ନାହିଁ । ମୁଁ ଚାହେଁ, ଏ ଭୂଇଁ ମ୍ଲେଳୁ ବିହୀନ ହେଉ । ମୋର 
ଭାଇ ଭଉଣୀର ଇଜ୍ତତ ଆଉ ପଦାକ୍ରାନ୍ତ ନ ହେଉ । ? 


ଗୋବିନ୍ଦ ସିଂହ କକ୍ଷରୁ ଅଗଣାକୁ ଆସି ଆହତ ସିଂହ ପରି ଏ ମୂଶ୍ଡରୁ ସେ ମୁଣ୍ଡ 
ବୁଲିଲେ | ତାଙ୍କ ମୁହଁରୁ କେବଳଗୋଟିଏ ଶବ୍ଦର ଉଚ୍ଚାରଣ ଶୁଣାଯାଉଥିଲା - ˆ ଶଠତା... 
ଶଠତା... ଶଠତା |”? 


କୁମାର ପୂର୍ଣ୍ଣିମା ଆଉ ଦି” ଦିଜ ବାକି । ଗୋବିନ୍ଦ ସିଂହ ପ୍ରତିଦିନ ପାଞ୍ଚ ଥର ଦିନ 
ଗଣନ୍ତି। କୁଲାବିରାକୁ ଖବର ଚାଲିଯାଇଥିଲା। ବୃଦ୍ଧ ଜମି ଦାର ମଧ୍ୟ ଉତ୍‌କଣ୍ଟାର ସହ କୂମାର 
ପୂର୍ଣ୍ଣିମା ତିଥିକୁ ଅପେକ୍ଷା କରିଥିଲେ । ପ୍ରଭୁଭକ୍ତ ଗଣ୍ଡ ଜମିଦାର ସୁରେନ୍ଦ୍ରଙ୍କୁ ଦେବତା ମନେ 
କରନ୍ତି। ଜାତୀୟତା ତାଙ୍କର ପ୍ରତ୍ୟେକ ରକ୍ତ ବିନ୍ଦୁରେ ପ୍ରତିଫଳିତ ଥିଲା । ଛଅ ବର୍ଷ ତଳେ ଏ 
ଜୂଲାବିରାରୂ ସୁରେନ୍ଦ୍ରଙ୍କ ସ୍ଵାଧୀନତା ସଂଗ୍ରାମ ଆରମ୍ଭ ହୋଇଥିଲା | ରାଜ୍ୟର ସମସ୍ତ ଗଶ୍ଡ 
ଜମିଦାରଙ୍କ ଅତ୍ୟନ୍ତ ଶ୍ରଦ୍ଧେୟ ଏଇ ବୃଦ୍ଧ ଜମିଦାର | କାରଣ ଏହା ହେଉଛି ସମ୍ବଲପୁରର 
ପ୍ରଥମ ଜମିଦାରୀ ଭେଡ଼େନ ନଦୀ କୂଳରେ ! 


ଇଂରେଜ ଏଜେଣ୍ଟ କେପଟେନ ଉଇଲକିଲସନ୍‌ ଠିକ୍‌ ଏଇ ସମୟରେ ହଜାରୀବାଗରୁ 
ସୈନ୍ୟ ନେଇ ସମ୍ବଲପୂର ପହଞ୍ଚିଲେ । ଇଂରେଜ ଶାସନ ବିଭେଦ ଓ ଦମନ ନୀତି ଉପରେ 
ଆଧାରିତ । ସମ୍ବଲପୂରକୂ ଆସିବା ବାଟରେ ସେ ଏଇ ଉଭୟ ନୀତିର ସାର୍ଥକ ପ୍ରୟୋଗ 
ପାଇଁ ଚିନ୍ତା କରୁଥିଲେ । 


ସମଗ୍ର ସମ୍ବଲପୁର ରାଜ୍ୟରେ ଗୃହଦାହ, ହତ୍ୟା, ଲୁଣ୍ଠନ, ଧର୍ଷଣ ଆଦି ସନ୍ଧାସବାଦୀ 
କାର୍ଯ୍ୟ କଳାପର ନେତା କିଏ ? ମରହଙ୍ଟା ସହିତ ଚୃକ୍ି ହେବା ପରେ ସତରବର୍ଷ ଅତିବାହିତ 
ହୋଇଗଲା । ଇଂରେଜର ହାତମୁଠାରେ ମହାରାଜ ସାଏ ରହିଲେ, ଆଉ ଇଂରେଜ ଏ 
ସୁଯୋଗରେ ତା”ର ସାମ୍ରାଜ୍ୟ ବିସ୍ତାର କଲା। ମହାରାଜ ସାଏ ବଂଚିଥିବା ଯାଏ ତ ବିଦ୍ରୋହ 

ନ ଥିଲା । ସିଂହାସନର ଦାବିଦାର ଦି” ଜଣ ଗୋବିନ୍ଦ ସିଂହ ଓ ସୁରେନ୍ଦ୍ର ସାଏ । ଇଂରେଜ 
ଶାସନ ନୀତିର ବ୍ୟତିକ୍ରମ ବିଶ୍ୃଙ୍ଖଳାର କାରଣ ! ଇଂରେଜର ଦୁଇଜଣ ବିରୋଧୀ ଏକାଠି 
ହେବା ଫଳରେ ଶାସନ ଦୁର୍ବଳ ହୋଇଗଲା । 


ହଜାରୀବାଗରୁ ସମ୍ବଲପୁର ଯାତ୍ରା ପଥରେ ଏପରି କେତେ ରାତି ବିତିଗଲାଣି, କିନ୍ତୁ 
ଇଉଲକିଲସନଙ୍କ ଆଖିରେ ନିଦ ନାହିଁ । ସୁରେନ୍ଦ୍ରଙ୍କୁ ସରକାର ଠାବ କରିପାରେ ନାହିଁ । 
ସାଧାରଣଲୋକେ ତାକୁ ସାହାଯ୍ୟ କରନ୍ତି ଆତ୍ମ ଗୋପନ ଓ ସଂତ୍ରାସବାଦୀ କାର୍ଯ୍ୟ କଳାପକୁ 
ସଫଳ କରିବା ପାଇଁ । ଗୋବିନ୍ଦ ସିଂହ ଜନନେତା ନୁହେଁ, କିନ୍ତୁ ସଂତ୍ରାସବାଦୀ କାର୍ଯ୍ୟରେ 
ତା'ର ନୀରବ ସମର୍ଥନ ରହିଛି । ସେ ଇଂରେଜର ନିକଟବର୍ଭୀ ହୋଇ ନିଜର ସିଂହାସନ 
ଆକାଂକ୍ଷାକୁ ଚରିତାର୍ଥ କରିବାକୁ ଚାହେଁ 


ଉଇଲତିଲସନର ସମ୍ବଲପୂର ଯାତ୍ରା ସମ୍ବଲପୂର ଭାଗ୍ୟରେଖାରେ ଏକ ବିରାଟ ପରିବର୍ଭନ 
ଆଣିବ, ଏକଥା କିଏ ଜାଣିଥିଲା |... ଉଇଲକିଲସନ ସଂତ୍ାନ୍ତ ଇଂରେଳର ସନ୍ତାନ | ତା'ର 
ପିତା ଥିଲେ ଜଣେ ନାବିକ । ବାପ ସାଥିରେ ଲଂଚ ଉପରେ ଜୀବନର ଆଦ୍ୟ ସମୟ କଟିଥିଲା, 
ଲଂଚ ଉପରେ ବସି ଗିଲା ଦିନେ ସେ ସମୁଦ୍ର ଆଡ଼କୁ ଅନାଇଥାଏ ଘଣ୍ଟା ଘଣ୍ଟା ଧରି, ସାଗରର 
ବିସ୍ଟୃତି ଓ ଆକାଶର ନୀଳିମାକୁ ଅନାଇ କେତେ କଅଣ କଳ୍ପନା କରେ । ଲଙ୍ଗର ପକାଇ 
ଲଂଚ ବିଶ୍ରାମ ନେଲେ ବାପ ବଜାରକୁ ଚାଲିଯାଏ । ଆଉ କହିଯାଏ ତାକୁ ମନ ଦେଇ 
ପଢ଼ିବାକୁ । ବାପ ତାକୁ ବାରମ୍ବାର କହେ- ମୁଁ ନଉକା ଚାଳନା କରୁଛି, ପଢ଼, ତୁ ମଣିଷ 
ଚାଳନା କରିବ୍ର ? । କିଶୋର ଉଇଲକିଲସନର ମନରେ ଦେଶ ବିଦେଶ ଦେଖିବାର ଇଛ୍ଥା 
ଥିଲା । ବାରବର୍ଷର ପୁଅକୁ ଛାଡ଼ି ମାଆ କୁଆଡ଼େ ଚାଲିଗଲା | କିଲସନ୍‌ ସେନା ବିଭାଗରେ 
ଯୋଗ ଦେଲା । ଦିନେ ହଠାତ୍‌ ଭାରତ ଯିବା ପାଇଁ ତାକୁ ଆଦେଶ ହେଲା । ସେତେବେଳେ 
ସେ ଥିଲା ଲିଭରପୁୂଲରେ । କମ୍ପାନୀ ଜାହାଜରେ ଚଢ଼ିଲା । ତା' ମନରେ ଅନେକ ସ୍ଵପ୍ନ ! 
ତାର ଧାରଣା ଥିଲା, ଭାରତ ଏକ ଅନୁନ୍ନତ, ପଛୁଆ, ଅପାଠୁଆ ଅସଭ୍ୟ ଦେଶ । ଲୋକେ 
ଜାନୁଆର ପରି । ଉତ୍ତମାଶା ଅନ୍ତରୀପ ଦେଇ ଯେତିକି ତା'ର ଜାହାଜ ଭାରତ ମହାସାଗରରେ 
ଭାସି ଭାସି ଭାରତ ଉପକୂଳକ୍ର ପାଖେଇ ଆସୁଥାଏ ସେ ସେତିକି ଆନନ୍ଦରେ ବିଭୋର 
ହୋଇ ଉଠୁଥାଏ । ଯେତେବେଳେ ସେ ହଜାରୀବାଗରେ ସମ୍ବଲପୁରର ଟିକିନିଖି ସମାଚାର 
ପାଇଲା ସେ ବିଶ୍ଵାସ କରିପାରିଲା ନାହିଁ ଯେ ଭାରତୀୟଙ୍କ ଭିତରେ ବି ଜାତୀୟତା ଭାବ 
ଅଛି । ବଣିକ ଇଂରେଜ ଜାତି ବ୍ରଦ୍ଧିରେ ଫସଲ ଫଳାଏ, ବ୍ରଦ୍ଧିରେ ଗଡ଼ ଜିଣେ, ଆଉ 
ସାମାଜ୍ର୍ୟ ବିସ୍ତାର କରେ ବ୍ରଦ୍ଧିରେ । 


ଉଇଲକିଲସନ୍‌ ତୋପ, କମାଣ, ସେନା ଠୁଳ କଲା! ଗୁପ୍ତଚର ନିଯୁକ୍ତ କଲା। ପ୍ରତିଦିନ 
ମନ୍ତ୍ରଣା ଚାଲିଲା ଛାଉଣୀରେ ଲେଫ୍ଗ ନେଣ୍ଟ ହିଗିନସ୍‌ ଓ ମେଜର ରଫସିଜ ସଂଗେ | 


ଅଗ୍ରିପୁତ୍ର : Fo: 

ଏଜେଣ୍ଟ ପଚାରିଲେ - 
“ମି. ହିଗନିସ୍‌, ସମ୍ବଲପୁର ସମସ୍ୟା ଉପରେ ଆପଣ କଂଣ ଭାବୁଛନ୍ତି ?? 
ଏହା ଏକ ବ୍ରଢ଼ିଆଣୀ ଜାଲ |”? 
' “ଗୋବିନ୍ଦ ସିଂହ ଉପରେ ଆପଣଙ୍କର ଧାରଣା କଅଣ ? 
“ସେ ଏକ ଦ୍ରଦଦଦାନ୍ତ ମଣିଷ । କିନ୍ତ କାବ୍ର କରାଯାଇପାରେ ।? 
ତାଂ ହେଲେ ପ୍ରତିକ୍ରିୟା ?? 
ଭୁଲ ହୋଇପାରେ ?”? 
ତା” ପଛକୁ ସୁରେନ୍ଦ୍ର ଓ ତା'ର ଭାଇମାନେ ? 


ହିଗନିସ୍‌ କହିଲେ - ନା, ଆଦିବାସୀ ଜମିଦାର ଗୋଷ୍ଠୀ ଖେଳେଇ ହୋଇ 
ରହି ଛନ୍ତି । ସେମାନଙ୍କର ସଂଗଠନ ଖୁବ୍‌ ଦୃଢ଼ | ତାଙ୍କୁ ଛୁଇଁବା ମାନେ ଅବସ୍ଥା 
ଅସଂଭାଳ ହୋଇଯିବ ।” ? 


କୁମାର ପୂର୍ଦ୍ଧିମାର ଚନ୍ଦ୍ର ସଂଜବେଳୁୂ ପୂର୍ବ ଦିଗରୁ ଆକାଶ ଯାତ୍ରା ଆରମ୍ଭ କରି 
ମଧ୍ୟଆକାଶକୂ ଆସିଯାଇଥିଲା ¦ ସ୍ପଷ୍ଟ ଓ ଶୀତଜ ଜ୍ୟୋତସ୍ମାରେ ଚତୁରଦିଗ ଦିବସ ପରି 
ଆଲୋକିତ, ନଦୀ ନାଳ ବିଲ ମାଳ ସମସ୍ତେ ହସୁଛନ୍ତି। କାସତଶ୍ତୀ ନାଚୃଛି। ପ୍ରଶାନ୍ତ ରଜନୀରେ 
ମାଦକତା ବ୍ରଣି ଦେଉଥିଲା ନିର୍ଜ୍ଚନତା | ତାକୁ ପ୍ରତିବାଦ ଜଣାଉଥିଲେ ଝିଲ୍ଲୀ, ଡାହୁକ, ଓ 
ପଥହରା ପକ୍ଷୀ ! ପଲ ପଲ ବାଦୁଡ଼ି ଏଣୁତେଣୁ ଉଡ଼ି ଆସି ଡାଳରେ ଦୋଳି ଖେଳ୍ରଛନ୍ତି । 
କ୍ରଲାବିରା ଜମିଦାର ବଖରିରେ କିନ୍ତୁ ଗହଳି ଅଛି । ଦଶଜଣ ଗଣ୍ଡ ଜମିଦାର ସେମାନଙ୍କ 
ଅତି ବିଶ୍ଵସ୍ତ ଅନୁଚରବର୍ଗ ସହିତ ବୃଦ୍ଧ ଜମିଦାରଙ୍କର ସେଦିନ ଅତିଥ । ଏଇମାନଙ୍କ ହାତରେ 
ବିରାଟ ଆଦିବାସୀ ସେନା । ଏଇମାନେ ଇଂରେଜ ସରକାରଙ୍କ ଠାରେ ଦରଖାସ୍ତ କରିଥିଲେ 
ସୁରେନ୍ଦ୍ର ସାଏଙ୍କୁ ଯୋଗ୍ଯ ଉତ୍ତରାଧିକାରୀ ସୃତ୍ରେ ସମ୍ବଲପୂର ରାଜସିଂହାସନ ପ୍ରଦାନ 
କରିବାକୁ । ସୂରେନ୍ଦ୍ର ସେମାନଙ୍କ ସହିତ ଆଳାପ ଆଲୋଚନା ମାଧ୍ୟମରେ ମାପୁଥିଲେ 
ସେମାନଙ୍କର ଶକ୍ତିକ୍ର 


ସେ ପର୍ଯ୍ୟନ୍ତ ଗୋବିନ୍ଦ ସିଂହ ଆସିଲେ ନାହିଁ । 


ଘୈସ ଜମିଦାରଙ୍କୁ ପ୍ରତୀକ୍ଷା ଅସହ୍ୟ ମନେ ହେଲା । ସେ କହିଲେ- ଗୋବିନ୍ଦ ସିଂହ 
ପୂଣି ଗୋରା ସାହେବର ଚକ୍ରାନ୍ତରେ ପଡ଼ି ନାହିଁ ତ ? ମହାରାଜ ହେବାର ଆସର୍ଵା'? ଠୋ 
ଠୋ ହସିଲେ ! ଅନ୍ୟମାନେ ମଧ୍ୟ ତାଙ୍କ ସଂଗେ ହସିଲେ । 


se: ଅଗ୍ରିପୁତ୍ର 

କିନ୍ତୁ ସୁରେନ୍ଦ୍ରଙ୍କ ମୁଣ୍ଡରେ ଥିଲା ଅନ୍ୟ ଚିନ୍ତା । ନିରୀହ ପ୍ରଜାଙ୍କୁ କିପରି ଇଂରେଜ ଓ 
ଇଂରେଜ ସମର୍ଥକ ଗୌନ୍ତିଆ ଓ ଜମିଦାରମାନଙ୍କ ଅତ୍ୟାଚାରରୁ ରକ୍ଷା କରାଯାଇପାରିବ । 
ଲଢ଼େଇ ହେଉଛି ଓ ହେବ । ଇଂରେଜ ଶକ୍ତି ବିରୁଦ୍ଧରେ ଜମିଦାର ଓ ରାଜବଂଶୀୟଙ୍କ ତରବାରି 
ଥରେ ଉଠିଛି ମାନେ ଶେଷ ନିଶ୍ଵାସ ଥିବା ଯାଏଁ ସଂଗ୍ରାମ ଚାଲିବ । କିନ୍ତୁ ସମ୍ବଲପୁରର 
ସାଧାରଣ ଜନତା କାହିଁକି ମୂଲ୍ୟଦେବ ? ସହଯୋଗୀମାନଙ୍କୁ କହିଲେ- ‘କମ୍ପାନୀର ଏକମାତ୍ର 
ଉଦ୍ଦେଶ୍ୟ ସାମ୍ରାଜ୍ୟ ବିସ୍ତାର କରିବା । ଡେଲହାଉସୀକୁ ନିଦ୍ଦେଶ ଦିଆଯାଇଛି, ଚତୁରତାର 
ସହିତ ଦେଶୀୟ ରାଜ୍ୟମାନଙ୍କୁ ଖାସମାହାଲ କରିବା ପାଇଁ । ସେମାନେ ଭାରତୀୟମାନଙ୍କୁ 
ନିର୍ବେଧ ମନେ କରନ୍ତି । କୌଣସି ନା କୌଣସି ଆଳ ଦେଖାଇ ଦେଶୀୟ ରାଜ୍ୟର 
ଉତ୍ତରାଧିକାର ଇଂରେଜ କାହାକୁ ଦେବାକୁ ଚାହେଁ ନାହିଁ । ମୋହନ କୁମାରୀ ସଖ୍କଣ୍ଢେଇ | 
ରାଜୁତି ଚାଲିଛି ଇଂରେଜ ଏଜେଣ୍ଟର ! ?? 


ସୁରେନ୍ଦ୍ର ପୂଣି କହିଲେ-“ ନିଜ ଗାଆ ଓ ରାଜ୍ୟରେ ଆତ୍ମଗୋପନ କରି ବଂଚି ରହିବା 
ଘୋର ମନ୍ତ୍ରଣା ଦାୟକ । ମଣିଷ ନିଜ ମାଟିରେ ସ୍ଵ ଛନ୍ଦ ବିଚରଣ କରିପାରୁ ନାହିଁ ! 


ଅଗଣାର ଗୋଟିଏ କୋଣରେ କାନ୍ଧକୁ ଆଉଜି ବସି ଥିଲେ ବୀରବିକ୍ରମ ଘେସ ଜମିଦାର 
ହାତୀ ସିଂହ । ହଠାତ୍‌ ଗୁରୁ ଗମ୍ଭୀର ସ୍ଵର ଶୁଣାଗଲା ତାଙ୍କ କଣ୍ଠରୁ- କି ସୃତନ୍ତତା ଅଛି- 
ବାକ୍‌ ସୃତନ୍ତ୍ରତା, ବଂଚିବାର ସ୍ଵାଧୀନତା ନା ଜୀବିକାର ସ୍ଵାଧୀନତା ? ଚିନ୍ତା କରିବା ସ୍ଵାଧୀନତା 
ବି ଅପହରଣ କରିଛି ଇଂରେଜ । ସମ୍ବଲପୁର ସିଂହାସନ ପାଖକୁ ପ୍ରଜା ନିର୍ଭୟରେ ପହଞ୍ଚି 
ପାରୁନାହିଁ, ଦୂଃଖ କହି ପାରୁଥିଲା । ମହାରାଜ ମଧ୍ୟ ଦେଶବାସୀଙ୍କ ଗୁହାରି ଶୁଣିବାକୁ 
ସଦାବେଳେ ତତ୍ପର ଥିଲେ । ଏବେ ଦେଖ, ମୋହନ କୁୂମାରୀଙ୍କୁ ଚଞ୍ଚକମାନେ ଘେରି 
ବସି ଛନ୍ତି। ତା ପାଖକୁ କେହି ଯାଇପାରନ୍ତି ନାହିଁ। ଏଇ ହେଲା ଆମର ଭାଗ୍ୟ । ସମ୍ବଲପୂରର 
ପାଣି ପବନ ଉପରୂ ମଧ୍ୟ ଆମର ଅଧିକାର ଅପହରଣ କରାଯାଇଛି । 


ତା'ର ପ୍ରତିକାର ଲୋଡ଼ା ! ଚିନ୍ତା କରିବାର ବେଳ ଆସିଛି ।” ? ସୁରେନ୍ଦ୍ର କହିଲେ | 


ଖରସଲ ଜମିଦାର କହିଲେ- ଆମର ଲକ୍ଷ୍ୟ ଉପରେ ବିତର୍କ ଅନାବଶ୍ୟକ । ଲକ୍ଷ୍ୟ: 
ହାସଲ ପାଇଁ ରଣନୀତି ସ୍ଥିର ହୋଇ ଯିବା ଉଚିତ । ମୋ ମତରେ ଆମେ ଭୟଙ୍କର ଭବିଷ୍ୟତ 
ଆଡ଼କୁ ଯାଉଛୁ । ସେଇ ଭବିଷ୍ୟତ ସହିତ ଲଢ଼େଇ କରିବା ପାଇଁ ଆମ ପାଖରେ କିଛି 
ନାହିଁ । ତରବାରି, ଭାଲା, ବହିଁ!, ଧନୁତୀରକୁ ଆମେ ଆମର ପ୍ରଧାନ ଅସ୍ତ ମନେ କରୁ । 
କିନ୍ତୁ ଗୋରା ଦୁଶମନ ହାତରେଅଛି ଭୟାନକ ତୋପ, ବନ୍ଧୁକ ଓ କମାଣ । ଦାଉ ବଳଭଦ୍ର 
ସିଂହ ତାଙ୍କର ତିରନ୍ଦାଜ ସେନା ନେଇ ଭୟାନକ ଭବିଷ୍ୟତ ନଦୀକ୍ର ଡ଼େଇଁ ସନ୍ତରଣ କରିବାକୁ 
ଚାହାନ୍ତି । ତୋପ କମାଣ ଆଗରେ ଧନୂଶରର ପରାକ୍ରମ କେତେ ? ବେଳ ଆସିଗଲା, 


ଅଗ୍ରିପୁତ୍ର :F9: 


Digitized by srujanika@gmail.com 


ସମସ୍ତେ ଶପଥ କରନ୍ତୁ ତୋପ କମାଣ ମୁହଁରେ ହସି ହସି ମରିବା ପାଇଁ । ବାକ୍‌, ବିଚରଣ, 
ଜୀବିକା ଓ ଚିନ୍ତନର ପରାଧୀନତାରେ ବଂଚି ରହିବା ଅପେକ୍ଷା ଇଂରେଜର ବନ୍ଧୁକ ଗୁଳିରେ 
ପ୍ରାଣୋତ୍ସର୍ଗ କରିବା ଶତ ଗୁଣରେ ଶ୍ରେୟସ୍କର ।? 


ସୁରେନ୍ଦ୍ର କହିଲେ- ପ୍ରଜା ଶକ୍ତିର ଆତ୍ମ ବିଶ୍ଵାସ ହି ଆମ ସଂଗ୍ରାମର ପ୍ରଧାନ ଅସ୍ତ । 
ଇଂରେଜ ବୁଝୁ ଭାରତୀୟ ରକ୍ତରେ ମଧ୍ୟ ଜାତୀୟତା ଓ ସ୍ଵାଧୀନତାର ସ୍ତୁଲିଙ୍ଗ ଅଛି । କାପୂରୁଷ 
ପରି ମରିବା ଓଡ଼ିଆ ଜାଣେ ନାହିଁ ! ଅତୀତରେ ଓଡ଼ିଆମାନେ ଅନେକ ସଂଘର୍ଷ କରିଛନ୍ତି । 
ବିଜୟ ଓ ପରାଜୟର ଚିନ୍ତା କରନ୍ତି ନାହିଁ । ସଂଘର୍ଷ ହିଁ ଜୀବନ ।' 


ମନ୍ଦାର ଓ ନିଦ୍ରା ଅତିଥି ସେବାଗେ ବ୍ୟସ୍ତ ଥିଲେ । ଟିକିଏ ବି ଫୁରସତ୍‌ ନାହିଁ । ଟିକିଏ 
ସମୟ ପାଇଲେ ମନ୍ଦାର ନିଦ୍ରାକୁ ଚୂପ୍‌ ଚୂପ୍‌ ପରିଚୟ କରାଇ ଦେଉଥାଏ ଜହ୍ନ ଆଲୁଅରେ 
ଆଙ୍ଗୁଠି ଦେଖାଇ । ˆ ‘ନିଦ୍ରା, ସେ ହେଲେ ଖରସଲ ଜମିଦାର । ଆଉ କୋଣରେ କାନ୍ଥକୁ 
ଆଉଜି ବସିଛନ୍ତି ଘେସ ଜମିଦାର ହାତୀ ସିଂହ । ହାତୀ ନୃହେଁରେ ମହାବଳ ବାଘ | ତାଙ୍କର 
ଛାଇ ଦେଖିଲେ ବାଘ ଡରି ପଜାଏ । ବଡ଼ଖାବାବ୍ରଙ୍କର ଡାହାଣ ପାଖରେ ବସିଛନ୍ତି 
ଲଇଡ଼ାର ଜମିଦାର ।” 


କ୍ରଲାବିରା ଜମିଦାର ବାଖଲି। ମଝିରେ ବିରାଟ ଅଗଣା। ଚାରିପାଖରେ ଘର । ବାହାରେ 
ପଥର ପାଚେରୀ । ପଶ୍ଚିମରେ ବନ୍ଧା ହୋଇଥିଲେ ଦନ୍ତାବଳ ବାର୍ହା ! ବଣ୍ୟ ଶୃକରର କର୍କଶ 
ସ୍ଵର ମଝିରେ ମଝିରେ ଶ୍ରଣୀଯାଉଥାଏ | ଅଗଣାରେ କେଉଁ କାଳରୁ ଅଶ୍ଵତ୍‌ଥ ଗଛଟିଏ ଠିଆ 
ହୋଇଛି । ଅନତି ଦୂରରେ ବହିଯାଉଛି ଭେଡ଼େନ ନଦୀ । ନଦୀ ପଠା ଓ ବିଲମାଳରୁ ବେଳେ 
ବେଳେ ଭାସି ଆସୁଥାଏ ଶୃଗାଳମାନଙ୍କର ରାବ । କୁଆଁର ପୂର୍ଣ୍ଣିମାର ଜହୁ ଆଲୁଅରେ ରାତ୍ରିର 
ଗଭୀରତା ଜଣା ପଡ଼ୁ ନ ଥିଲା । ସମସ୍ତଙ୍କ ମନରେ ଗୋଟିଏ ପ୍ରଶ୍ନ- 


"ଗୋବିନ୍ଦ ସିଂହ କାହିଁକି ଆସିଲେ ନାହିଁ।”? 


କ୍ରଲାବିରା ଚଉଁରିରେ ନବ ମହାରଥୀଙ୍କ ସମାବେଶ । ସେମାନେ ଚାହିଁଲେ ସମ୍ବଲପୁରର 
ଇତିହାସକୂ ବଦଳାଇ ଦେଇ ପାରିବେ । ଏ ମାଟିର ପାଣିପବନ ଗୋଡ଼ିପଥର ଆଲୁଅ ଅନ୍ଧାର 
ସହିତ ସେମାନଙ୍କର ନିବିଡ଼ତା । ମାତୃଭୂମିର ଲାଞ୍ଚନା ଓ ଅପମାନର ପ୍ରତିଶୋଧ ନେବା 
ପାଇଁ ସେମାନେ ଦୃଢ଼ ପ୍ରତିଜ୍ଞ ଶିବିରରେ ସମସ୍ତେ ସମାନ ଓ ସମଧର୍ମୀ । ପରସ୍ପର ପ୍ରତି 
ଶ୍ରଦ୍ଧା ଓ ବିଶ୍ଵାସ ! ଅପୂର୍ବ ଆତ୍ମୀୟତାର ସୂତ୍ରରେ ଆବଦ୍ଧ । କୂଲାବିରାର ବୃଦ୍ଧ 
ଜମିଦାର ସମସ୍ତଙ୍କ ଶ୍ରଦ୍ଧେୟ | ଅନୁଭୁତିର ଗନ୍ତାଘର । ତାଙ୍କର ବିଚକ୍ଷଣ ଉପସ୍ଥିତ ବୁଦ୍ଧି 
ପ୍ରତି ସମସ୍ତଙ୍କର ସମ୍ମାନ | 

ଏ ଶିବିରରେ କେବଳ ଲୋଇସିଂହା ଓ ରାମପୁର ଯୋଗ ଦେଇ ନ ଥିଲେ। କିନ୍ତ ସେଥିପାଇଁ 
କାହାରି ମନରେ ଅନୁଶୋଚନା ନ ଥିଲା । 


ମନ୍ଦାର ଓ ନିଦ୍ରା ଗାଁ ଦାଣ୍ଡ ପିଣ୍ଡାରେ ବସି କଅଣ ସବ୍ର ଚୂପ୍‌ ଚୂପ୍‌ କଥା ଭାଷୀ 
କରୁଥିଲେ | ଠିକ୍‌ ସେତିକିବେଳେ କେହି ଜଣେ ଆସି ଘୋଡ଼ା ପିଠିରୁ ଓହ୍ଲାଇଲେ | ଦିହେଁ 
ଧଡ଼ପଡ଼ ହୋଇ ଘର ଭିତରକୁ ପଶି ଯିବାକୁ ଉଦ୍ୟତ ହେଲେ। କିନ୍ତୁ ଅଶ୍ଵାରୋହୀ ସେମାନଙ୍କୁ 
ପଛରୁ ଟିକିଏ ଶୁଣିବାକୁ କହିଲେ । ନିଦ୍ରା ପାଟିଶବ୍ଦ ବାରିପାରି ପାଖକୁ ଆସିଲା । ଜହମ 
ଆଲୁଅରେ ଆଗନ୍ତକର ଚେହେରା ବାରି ହୋଇଗଲା ! 


'ମଣିଲାଲ, ଏତେ ରାତିରେ ?”? 

“ନିଦ୍ରା, ତୁ ଏଠାକୁ କେବେ ଆସିଲୁ ? ହଁ ସେ କଥା ପରେ | ଟିକିଏ ଜମିଦାରଙ୍କୁ ଖବର 
କଲୁ ।” ? ମଣିଲାଲ ଭୟଭୀତ ଜଣା ପଡୁଥିଲା | ପାଟିରୁ କଥା ବାହାରୁ ନ ଥିଲା ! 

ମନ୍ଦାର ଭିତରକୁ ଚାଲିଗଲା । 


ମଣିଲାଲ ବୃଦ୍ଧଜମିଦାରଙ୍କ ଅଭିବାଦନ ଜଣାଇ ପିଣ୍ଡାରେ ବସିଲା ଓ ଚୂପ୍ଚାପ୍‌ ଦି” ପଦ 
କହି ପୂଣି ଘୋଡ଼ା ପିଠିକୁ ଡେଇଁ ପଡ଼ି ପଶ୍ଚିମ ଆଡ଼କୁ ଛୁଟିଗଲା । ସେତେବେଳେ ଘୈଁସ 
ଜମିଦାର ନଦୀ କୂଳରେ ଥିଲେ । ଘୋଡ଼ାର ଟାପୁ ଶବ୍ଦ ଶୁଣି ଚଞ୍ଚଳ ଫେରି ଆସିଲେ। ଗଣ୍ଡ 
ଆଦିବାସୀ ଜମିଦାରମାନେ ପୁଣି ଏକାଠି ବସି କିଛି ସମୟ ଗୋପନ ଚର୍ଟା କଲେ। କୁଆଁର 
ପୂର୍ଣ୍ଣିମାର ଚନ୍ଦ୍ର ପଶ୍ଚିମ ଆକଶକୁ ଢ଼ଳି ଯାଇଥିଲେ | ରାତିର ଶେଷ ପ୍ରହରରେ ସମସ୍ତେ ନିଜ 
ନିଜ ରାସ୍ତା ଧରିଲେ । 


ଦଶ 


କେପଟେନ୍‌ ହିଗିନସ୍‌ର ମଧୂବନ ତୋଟା ଛାଉଣୀ ! 


ଆଗରେ ବସିଥିଲେ ଜମିଦାର ଗୋବିନ୍ଦ ସିଂହ। ଭିତରୁ ଉଠୁଥିବା କ୍ରୋଧକୁ ଚାପି ରଖିବା 
ପାଇଁ ସେ ଆପ୍ରାଣ ଚେଷ୍ଟା କରୁଥିଲେ। ଆରକ୍ତ ମୁଖମଣ୍ଡଳ । ଆଶ୍ଧିନ ମାସର ଥଣ୍ଡା ସକାଳରେ 
ମଧ୍ୟ ତାଙ୍କର ନାକରୁ ଗରମ ନିଶ୍ନାସ ବହୁଥାଏ । ତାଙ୍କ ଭାବଭଙ୍ଗିମାରୁ ଜଣାପଡ଼ଥିଲା ଯେ 
ସେଅତିଶୟ ଉତ୍‌କ୍ଷିପ୍ତ ଓ ବିକ୍ଷିପ୍ତ ହୋଇପଡ଼ିଥିଲେ ¦ 


ଅଗ୍ରିପୁତ୍ର FY: 

ତାହା ଥିଲା ଇଂରେଜର ସେନାଛାଉଣୀ ମଧ୍ୟ |! ହରିଡ଼ା ଯୋରର କୂଳେ କୂଳେ ଅନେକ 
ବାଟଯାଏଁ ରାହୁଟି ଟଣା ହୋଇଛି। ରାମଗଡ଼ ଓ ହଜାରୀବାଗରୁ ଆସିଥିଲେ ଫଉଜ ରାଜ୍ୟରେ 
ଶାନ୍ତି ଶୃଙ୍ଖଳା ରକ୍ଷା କରିବା ପାଇଁ । ସେମାନଙ୍କ ହାତରେ ବନ୍ଧୁକ | ମୃଦୁ ହସି କେପଟେନ 
ହିଗିନସ୍‌ ପଚାରିଲେ - 

' ଗୋବିନ୍ଦ ସିଂହ, ବୁଧବାର ରାଟିରେ ସର୍ଗିଗୁଡ଼ାରେ ସଂଚାର ଚାଲିଥିବା ବେଲେ ତୁମେ 


=~ ~~ 


ଆଗ ଲଗାଇଲ ! ଟୁମ ନାମରେ ଶିକାୟତ ହାମକୁ ମିଲିଛି 


ହିଗିନସ୍‌ର ପ୍ରଶ୍ନରେ କ୍ଷଣକୋପୀ ଗୋବିନ୍ଦ ସିଂହଙ୍କ ଭିତରଟା ନିଆଁ ହୋଇଗଲା । 
ଭାବିଲେ, ସାହେବର ବେକ ମୋଡ଼ି ଦିଅନ୍ତେ ଓ ହସି ହସି ଫାଶୀଖମଣ୍ଡରେ ଝୁଲନ୍ତେ । କିନ୍ତୁ 
ନିଜକୁ ସଂଯତ କରି ଦୃପ୍ତ କଣ୍ଠରେ ସେ କହିଲେ - 


“ସାହେବ, ତୁ ତୋ ଆଖିରେ ଦେଖିଥିଲୁ ନା ମୁଁ ଆଗ ଲଗାଇଲି ।”? 


କେପଟେନ ଦୀର୍ଘ ସମୟ ଠୋ ଠୋ ହସିଲା । ତା” ପରେ ବିଦୁପାତ୍ମକ ଚାହାଣିରେ 
ଗୋବିନ୍ଦ ସିଂହ ଆଡ଼କୁ - ଅନାଇ କହିଲା - ˆ 'ହାମେ କ୍ୟ ଦେଖିବା | ହାମର ସିପାହୀମାନେ 
ଦେଖିଛନ୍ତି। ଟୁମେ ଉପସ୍ଥିତ ଥିଲ । ଟୁମର ଲୋକ ମଣିଲାଲ ଲଗାଇଲା | ମଣିଲାଲ ଫେରାର 
ହୋଇଗଲା | ଖୋଜା ଚାଲିଛି । ଟାକୁ ଫାଶୀ ହୁଜ୍ରମ ହେବ । ଟୁମକୁ ବି ସଜା ଦିଆଯିବ ।” 


“ସାହେବ ମିଛ କହିବାର ବି ସୀମା ଥାଏ ! ଏତେ ଗୁଡ଼ାଏ ଝୂଠ ଏକା ବେଳକେ 
କହି ଦେଇ ପାରୁଛୁ । ତୋର କମ୍ପାନୀର ସିପାହୀମାନେ ସର୍ଗି ଗୁଡ଼ା ଜାଳି ପୋଡ଼ି 
ଧ୍ଵଂସ କରିଦେଲେ । ମାଇପିମାନଙ୍କର ଅଳଂକାର ଆଉ ଇଜ୍ତତ ଲୁଟିଲେ । ତୋତେ 
କଅଣ ଜଣାନାହିଁ ?”? 


“ନୁଗ୍ନିସ୍‌ ମୁହଁରୁ କେବଳ ଝୁଠ...ଝୁଠ...ଝୁ୦”? ବାହାରୁଥାଏ । ଆଉ ଗୋବିନ୍ଦ ସିଂହ 
ଏକ ନି ଶ୍ଵାସରେ ବଖାଣି ଚାଲିଥିଲେ ସେ ଦିନର ନାରକୀୟ କାଣ୍ଡ । ଏଭଳି 
କାଣ୍ଡ ଇଂରେଜମାନେ ରାଜ୍ୟର ଅନେକ ସ୍ଥାନରେ ଘଟାଇ ସାରିଥ୍‌ଲେ ଏବଂ ସୁରେନ୍ଦ୍ରଙ୍କ 
ସୋମଲାଇ ସେନାକୁ ବଦନାମ କରୂଥ୍‌ଲେ । ସାଧାରଣ ଜନତା ଇଂରେଜର ସଫେଇକୁ 
ଠିକ୍‌ ବରଝିଥିଲା। 


ଇଂରେଜମାନେ ମଣିଷର ମନସ୍ତତ୍ବଵକୁ ଠିକ୍‌ ବ୍ରଝନ୍ତି । ହିଗନିସ୍‌ ଜାଣେ ଯେ ଗୋବିନ୍ଦ 
ସିଂହ ଦ୍ରଦ୍ଦାନ୍ତ ଓ ବଳବାନ୍‌ । ଅତିଶୟ କ୍ରୋଧୀ ପ୍ରକୃତିର ମଣିଷ । ତାକୁ ବ୍ୟଙ୍ଗ ବାଣରେ ଆଉ 
ବେଶୀ ଆହତ କଲେ ପରିଣାମ ଭିନ୍ନ ପ୍ରକାର ହୋଇପାରେ । ସାମ୍ୟନୀତିରେ ତାକୁ ଆୟତ୍ତ 
କରିବା ଦରକାର ! ହିଗନିସ୍‌ କହିଲା - 

ଗୋବିନ୍ଦ ସିଂହଙ୍କ ଆଖି ଛଳ ଛଳ ହେଲା ଆମ୍ମଗ୍ଲାନିରେ । 


ଧନ୍ୟ ପ୍ରଭୂ ଭକ୍ତ ମଣିଲାଲ | ମୋ ମୂହଁରେ ସିନା ପ୍ରତିବାଦର ଭାଷା ମରିଯାଇଥିଲା । 
କିନ୍ଧ ତୁ ତୋର ସେବାର ପରାକାଷ୍ଠା ପ୍ରମାଣିତ କରିଛୁ ଦୁଇଟି ସିପାହୀକୂ ଖଣ୍ଡା ଚୋଟରେ 
ହାଣି ପଳାୟନ କଲୁ | ଏକେଲା ଦଳେ ସୈନିକର ମୂକାବିଲା କରିଥାନ୍ତୁ କିପରି ? ମଣିଲାଲ, 
ଠିକ୍‌ କରିଛୁ । ଆତ୍ମ ଗୋପନ କରିବା ହିଁ ଉପଯୁକ୍ତ ପନ୍ଥା । କିନ୍ତୁ ମୁଁ ମୋର ପ୍ରଭୂତ ପାଳନ 
କରିପାରିଲି ନାହିଁ । ତୋର ଇଚ୍ଛା ପୂରଣ କରିପାରିଲି ନାହିଁ । ମୋହନ କୁମାରୀର ସେବିକା 
ନିଦ୍ରାକୂ ତୁ ଚାହୁଁ ଥିଲୁ ଜୀବନସଂଗିନୀ କରିବା ପାଇଁ ! ମୁଁ କଥା ଦେଇଥିଲି । କିନ୍ଧ.....| 


ଇଂରେଜ ଛାଉଣୀର ବଂଦୀଶାଳାରେ ମହାବଳୀ ଗୋବିନ୍ଦ ସିଂହ ଅତୀତର 
ଅନୁଶୋଚନାରେ ଅହରହ ଛଟପଟ ହେଉଥାଆନ୍ତି । ଠିକ୍‌ ସମୟରେ ପୂର୍ବାକାଶରେ ସୂର୍ଯ୍ୟ 
ଉଇଁ ପଶ୍ଚିମ ଗଗନରେ ଅସ୍ତ ହୋଇଯାଆନ୍ତି । ତା” ପରେ ଆସେ ରାତି, ତା' ପରେ 
ଦିବସ । କିନ୍ତୁ ଗୋବିନ୍ଦ ସିଂହ ବୁଝିପାରେ ନାହିଁ ତା'ର ଅପରାଧ କଅଣ ? ସେ କାହିଁକି 
ବନ୍ଦୀ ? ରାଜବନ୍ଦୀ ? ମହାରାଜ ହେବାର ତା'ର ଇଛା ଟିକକ ତାକୁ ଆଜି ଏଇ ନିର୍ଜନ 
କାରାଗାରରେ ଛଟପଟ ହୋଇ ମରିବାରେ କାରଣ ହୋଇନି ତ ? 


ଦିନେ ନୁହେଁ, ଦି ଦିନ ନୁହେଁ, ସପ୍ତାହେ ନୂହେଁ। ମାସେ ନୁହେଁ, ମାସ ମାସ ଧରି ଗୋବିନ୍ଦ 
ସିଂହ ପ୍ରଳାପ କରି ଚାଲିଥାଆନ୍ତି ତାଙ୍କ ଜାଣତରେ ଅଜାଣତରେ | ତାଙ୍କ ସାନ୍ଧନାର ପ୍ରତୀକ 
ହୋଇ ତାଙ୍କ ପାଖକ୍ର ନିୟମିତ ଆସନ୍ତି କୃପାଲ ଓ ଗୋପାଲ । ସେମାନେ ହେଲେ ଜମିଦାରଙ୍କର 
ବିରାଦର , ଅନୁଚର, ଆଶ୍ରିତ ଓ ସେବକ ! ଜମିଦାରଙ୍କ ଦୈନନ୍ଦିନ ସେବାରେ କେବେ ଖିଲାପ 
ହୁଏ ନାହିଁ। କିନ୍ତ ଛାଉଣୀର ବଂଦୀଶାଳାରେ ନ ଥାଏ ଦି ହଳ କଷା ଗାମୁଛା । ମୁହଁ ପୋଛଣି 
ଓ ପାଦ ପୋଛଣି । ମାଲିଶ କରିବାକ୍ର ଡେଙ୍ଗାଗଉଡ଼ । ଉପରକୁ ମୁହଁ ଟେକି ଆଙ୍ଗୁଳିରେ 
ଟାଆଁସିଆ ବାଘୁଆ ନିଶକୁ ବାରମ୍ବାର ମୋଡ଼ିବାର ଅବକାଶ ମିଳୁ ନ ଥାଏ । ମଣିଷକୁ 
ଦୈହିକ କ୍ଷୁଧା- ପିପାସାର ତୃପ୍ତି ଛଡ଼ା ଆଜାଦୀ ବି ଦରକାର । ଜୀବନ ରେଖାରୁ ସାମାଜିକ 
ସଂପର୍କ ରେଖା ବିଯୁକ୍ତ ହୋଇଗଲେ ଅବସାଦ ମାଡ଼ିଆସେ । ସେ ହୋଇଯାଏ ମାନସିକ 
ରୋଗୀ । ମଣିଷର ମନ ମଣିଷର ରକ୍ତମାଂସକୁ କୋରି କୋରି ଖାଏ । ଗୋବିନ୍ଦ ସିଂହ 
ନଜରବଂଦୀ । ଅଭିଶପ୍ତ । ବାହାରର ହାଉଆ ଟିକିଏ ନ ପାଇଲେ ସଜଫ୍ରଲ ବି ମଉଜି 
ଯାଏ । କୃପାଲ ଓ ଗୋପାଲ ଥିଲେ ଭିତର -ବାହାରର ମାଧ୍ୟମ । ସେମାନେ ତାଙ୍କ ପାଖରେ 
ରହନ୍ତି, ସେବା କରନ୍ତି ଓ ଦୈନନ୍ଦିନ ସମାଚାର ମଧ୍ୟ ଦିଅନ୍ତି । ଗୋପାଲ ଦିନେ ଡରି ଡରି 
ପଚାରିଲା |- 


କକା, ଏ ନଜରବଂଦୀ ଜୀବନ କେମିତି ଲାଗୁଛି ? 

ଗୋପାଲର ଅସଂଯତ ପ୍ରଶ୍ନ ଓ ଧୁ ଷ୍ଟତାରେ କ୍ଷଣକୋପୀ ଗୋବିନ୍ଦ ସିଂହ ନିଆଁ ହୋଇଯିବା 
କଥା | କିନ୍ତୁ ତାଙ୍କ ଚେହେରାରେ ଭାସିଗଲା ତାଙ୍କ ସ୍ଵଭାବର ବିପରୀତ ଭାବ ଖୁବ୍‌ ଜୋରରେ 
ହସି କହିଲେ - 

“ବହତ ବଢ଼ିଆ ଲାଗୁଛି । ସ୍ଵର୍ଗସୂଖ.... ସୁର୍ଗସୁଖ, ଠିକ୍‌ ସେଇ ଆନନ୍ଦର ଜୂଆର 
ହୃଦୟରେ ଢ଼େଉ ତୋକ୍ୁଛି, ମହାରାଜ ହୋଇଥିଲେ ଯେମିତି ଅନୁଭବ କରିଥାଆନ୍ତି ।”? 
ଠୋ ଠୋ ହସିଲେ କିନ୍ତୁ ତା? ପରେ ପରେ ହଠାତ୍‌ ହସର ଲହରୀ ବନ୍ଦ ହୋଇଗଲା । 
ସ୍ଵର ବଦଳି ଗଲା ! କହିଲେ- 'ପାଜୀ, ତୁ ମୋତେ ତାସଲ୍ୟ କରୁଛୁ । ଗୋବିନ୍ଦ ସିଂହ 
ମରି ନାହିଁ, ବଞ୍ଛି।' 

ଗୋବିନ୍ଦ ସିଂହ ସେଠାରୁ ଉଠି ଚାଲିଗଲେ କୌଣସି କାମର ବାହାନାରେ । ଅନେକ 
ସମୟ ଯାଏଁ ଜମିଦାର ଗୋବିନ୍ଦ ସିଂହ ନାଗସାପ ପରି ଫି ଫି କରୁଥିଲେ । ସେତେବେଳେ 
କୃପାଇ ଆସି ପହଞ୍ଚିଲେ - 

କିଛି କ୍ଷଣ ନୀରବତା ପରେ ସେୈ ପଚାରିଲେ- ' କଅଣ ଖବର ?” 

 ' ଛେନାଖିଆ ଏବେ ଖଡ଼ା ଖାଉଛି ।” 

ପ୍ରସଙ୍ଗଟା ଅବ୍ରଝା ରହିଗଲା । ଜମିଦାର ପ୍ରତିଦିନ ମଣିଲାଲ କଥା ପଚାରନ୍ତି । ଦୁଇଟି 
ଗୋରା ସିପେଇର ହତ୍ୟାକାରୀ ମଣିଲାଲ ସେ ଦିନ ଫଉଜ ଆଖିରେ ଧୂଳି ଦେଇ କୁଆଁର 
ପୂର୍ଣ୍ଣିମାର ଜହ୍ନରାତିରେ କୁଆଡ଼େ ପବନ ବେଗରେ ଛୁଟିଗଲା । ସେ ଦିନଠାରୁ ସରଜେଣ୍ଢଟ 
ଠାରୁ କ୍ୟାପଟେନ ଯାଏଁ ସମସ୍ତେ ଖୋଜୁଛନ୍ତି ତାକୁ | ହାତକୁ ଆସିବା ମାତ୍ରେ ମୃତ୍ୟୁଦଣ୍ଡ | 
ଜଣେ ମାମୁଲି ଜମିଦାରର ଦେହରକ୍ଷୀ ଏତେ ବଡ଼ ଜଘନ୍ୟ କାଣ୍ଡ କରି ଦେଇପାରେ ! 

ଜମିଦାର ମଧ୍ୟାହ୍ନ ଭୋଜନ ସାରି ବିଶ୍ରାମ କରି ଉଠିଥିଲେ ! ଠିକ୍‌ ସେତିକି 
ବେଳେ ଗୋପାଲ ତାଙ୍କ ଆଗରେ ଦି'ଟା କଟା ପିଜୁଳି ଥୋଇ ଦେଇ ଗୋଟିଏ ଅବାନ୍ତର 
ପ୍ରଶ୍ନ ପଚାରି ତାଙ୍କ ମୁଣ୍ଡ ବିଗାଡ଼ି ଦେଇଥିଲା । ଜମିଦାର ପ୍ରକୃତିସ୍ଥ ହୋଇ ନ ଥିଲେ । ଅନ୍ୟ 
ମନସ୍କ ହୋଇ ପଚାରିଲେ - 

“ “କଅଣ କହିଲ, ମଣିଲାଲର ଖବର ମିଳିଲା ? ଇଂରେଳ ହାତରେ ଧରା ପଡ଼ି ନାହିଁତ ? 

ମଣିଲାଲ ଓ ନିଦ୍ରା ରମ୍ଭେଲାରେ ଅଛନ୍ତି । ଇଂରେଜ ସେମାନଙ୍କର ଖବର ଏ ଯାଏଁ 
ପାଇନାହିଁ । ସୁରେନ୍ଦ୍ର ସମର୍ଥକମାନଙ୍କର ଏକ ଦୁର୍ଗ । ରଞ୍ଚେଲାର ଗୌନ୍ତିଆ ସେମାନଙ୍କ 
ଆଶ୍ରୟ ଦେଇଛନ୍ତି ।”? କୃପାଲ କହିଲେ ! 


ଜମିଦାରଙ୍କ ମୁହରୈ ହସ ଫୁଟିଲା । ତାଙ୍କର ମଣିଲାଲ ସୂରକ୍ଷିତ । ଆଉ ନିଦ୍ରା ତା” 
ପାଖରେ । ସେ ଯାହା ଚାହୁଁ ଥିଲା, ତାହା ପାଇଛି | ଆପଣାର ବିଶ୍ଵସ୍ତ ଅନୁଚରକ୍ର ପ୍ରତିଶ୍ରୁତି 

ଦେଇ ସେ ପ୍ରତିଜ୍ଞା ପାଳନ କରି ପାରି ନଥିଲେ, ଯେକୌଣସି ଉପାୟରେ ହେଉ ସେ ନିଦ୍ରାକୁ 
ପାଇଛି । ଜମିଦାର ଆଶ୍ବସ୍ତ ହେଲେ । ତାଙ୍କ ମନରେ ବାରମ୍ବାର ପ୍ରଶ୍ନ ଉଠିଲା, ସେ ନିଦ୍ରାକୁ 
ଅପହରଣ କଲା କିପରି ? ସମ୍ବଲପୂର ରଜାବଖରିର ଅନ୍ତେବାସିନୀ ଅସୂର୍ଯ୍ୟଂପଶ୍ୟା ନିଦ୍ରା 
ଖୋଦ ମହାରାଣୀ ମୋହନ କ୍ରମାରୀଙ୍କ ବିଶ୍ଵସ୍ତ ପରିଚାରିକା । ତା' ହେଲେ ମଣିଲାଲ ଦୁଇଟି 
ଅପରାଧ କରିଛି - ନାରୀ ଅପହରଣ ଓ ହତ୍ୟା | “ହେ ଭଗବାନ, ମଣିଲାଲକୁ ରକ୍ଷା 
କର । ଅନ୍ତତଃ ମୋର ମୂକ୍ତି ପର୍ଯ୍ୟନ୍ତ ତାକୁ ସୁରକ୍ଷା ଦିଅ? 


ମହାରାଣୀ ମୋହନ କୂମାରୀଙ୍କ ଅତୃପ୍ତ ମନ ତୃପ୍ତି ପାଏ ଶୃଙ୍ଗାର ଅତ୍୍ତିସାରରେ । 
ମୃଗନୟନୀଙ୍କ କନିନୀରେ ଅଂଙ୍କିତ ଜୁଏ କନ୍ଳର ରେଖା ଓ ପଲକ ପୃଷ୍ଠରେ ସୂରମାର 
ଲେପ । କପାଳରେ ଲେଖାହୂଏ ଶ୍ରୀଚନ୍ଦନ ଓ ଅଗୂରୁର ବିନ୍ଦୁ । ଦିନରେ ଦିଥର ବେଣୀ 
ବଂଧନ | ମହାରାଣୀଙ୍କ ଶୃଙ୍ଗାରକଳା ପ୍ରବୀଣା ନିଦ୍ରା । ତାକୁ ନିମିଷେ ନ ଦେଖଲେ ମହାରାଣୀ 
ବିବ୍ରତ ହୁଅନ୍ତି । ଶୟନେ, ସ୍ଵପନେ ଜାଗରଣେ ଛାୟାମୂର୍ରି ସଦୃଶା ନିଦ୍ରା ଅନ୍ତଃଚାରିଣୀ ! 


ନିଦ୍ରା ଦେବକନ୍ୟା ନୁହେଁ, ରାଜକନ୍ୟା ବି ନୁହେଁ । କେହି କେହି କହନ୍ତି ସେ ଥୁଲା ବ୍ରାହ୍ମଣ 
କନ୍ୟା, ଆଉ କେହି କହେ କ୍ଷତ୍ରିୟ ସଂଭୂତା । ରୂପରେ ମେନକା ଓ ଗୁଣରେ ସାବିତ୍ରୀ । ବାଁ 
ଗାଲରେ ତିଳ । ତିଳୋରମା ନିଦ୍ରା । ରାଜକନ୍ୟା ନହେଲେ ବି ରାଜଦୂଳଜାଳୀ । କିଏ କହେ 
ମହାରାଜ ସାଏଙ୍କ ରକ୍ଷିତାର କନ୍ୟା ତ କେହି କହେ ମୋହନ କୁମାରୀଙ୍କ ଦାସୀପୁତ୍ରୀ । 
ଦିନେ ଦିନେ ସଂବଲପୂରୀ ବାସନ୍ତୀ ପାଟଶାଢ଼ୀ ପିନ୍ଧି ଅଳଂକୃତା ନିଦ୍ରା ମହରାଣୀଙ୍କ ସଂଗେ 
ଦରବାରକୁ ବି ଆସେ । ଆଶ୍ରମ ଦୁହିତା ପରି ଜୃଡ଼ାକୁ ପୂଷ୍ଠମଶ୍ଡିତ କରିଥାଏ । ରାଜ ଉଆସରେ 
ଆଶ୍ରମବାସିନୀ । ଦରବାରରେ ଉପସ୍ଥିତ ଲୋକେ ମୋହିତ ଓ ବିସ୍ଟୟାଭିଭୂତ ହୁଅନ୍ତି ନିଦ୍ରାର 
ଚପଳ ଚାହାଣୀରେ ।! ଦିନେ ଦରବାର କକ୍ଷରେ ମହାରାଣୀଙ୍କ ସହିତ ମନ୍ତ୍ରଣା ଅବସରରେ 
ମଦିରା ଆଲୋଡ଼ିତ ମ୍ଲେଛୁ ଉଇଲକିଲସନ୍‌ର ଦୃଷ୍ଟି ପଡ଼ିଯାଇଥୂଲା ଅନ୍ତଃପୂରର ସଜଫୁଟାଫୁଲ 
ଉପରେ | ମରୂଦ୍ୟାନରେ ଗୋଲାପ କଳିକା । ଦୋହଲି ଯାଇଥୁଲା ତା'ର ସ୍ପୈଣ ଚେତନା । 
କୂଆଡ଼େ ସେ ପରିଚୟ ଚାହିଁଥୁଲା ନିଦ୍ରାର । ଶିବିରକୁ ପଦାର୍ପଣ କରିବା ପାଇଁ ଆମନ୍ତ୍ରଣ 
ଦେଇଥ୍‌ଲା ! ନିଦ୍ରା ବୁଝି ପାରିଥୂଲା ଶ୍ବେନ ଦୃଷ୍ଟିକୁ । ସୌନ୍ଦର୍ଯ୍ୟର ବିଜୃୂଳୀ ଝଟକାଇ ସେ 
ଅନ୍ତର୍ହତା ହୋଇ ଯାଇଥଲା ! 

* ଇଂରେଜ ନିଷ୍ପରି ନେଇ ସାରିଛି ।”” କୃପାଲ ସିଂହ କହିଲେ ! କି ନିଷ୍ପତି, ମୋର 
ମୁକ୍ତି ପାଇଁ ? 


କୃପାଲ ହସିଲେ । ଏଣେ ତେଣେ ଚାହିଁଲେ । ଆଉ କହିଲେ “ ସଂପୂର୍ଣ୍ଣ ଆତ୍ମସାତ୍‌ 
କରିବା ପାଇଁ ।” ? 

ଗୋବିନ୍ଦ ସିଂଡ ତଥାପି ବୂଝିପାରିଲେ ନାହିଁ । ପଚାରିଲେ - ˆ କହ, କି ନିଷ୍ଠରି ?”' 


ମୋହନ କୂମାରୀ ହାତର କଶ୍ଡେଇ ହେଲେ ବି ସେ ସିଂହାସନରେ ଥ୍ବାଯାଏ ଚୌହାନ 
ବଂଶର | ମହାରାଜ ସୀଏଙ୍କ ବିଧବା । ନାରୀ ହେଲେ ବି କ୍ଷତ୍ରିୟ ରକ୍ତ ତା ଧମନୀରେ 
ପ୍ରବାହିତ । ନାହିଁ ଅଧ୍କାର । ନାହିଁ କ୍ଷମତା, ନାହିଁ ପ୍ରଭୁତ, କିନ୍ତୁ ସେ ଜଣେ କ୍ଷତ୍ରିୟାଣୀ । 
ଯେଉଁଦିନ ସେ ସିଂହାସନରୁ ବିତାଡ଼ିତ ହେବ, ଜାଣ ସେ ଦିନ ସଂବଲପୁରର ଜାତୀୟ ଗୌରବ 
ସୂର୍ଯ୍ୟ ଚିରଦିନ ପାଇଁ ଅସ୍ତମିତ ହୋଇଗଲା । ସେ ଦିନ ପାଖେଇ ଆସୃଛି ! 


ଗୋବିନ୍ଦ ସିଂହ ଚମକି ପଡ଼ିଲେ । କୃପାଲ ସିଂହଙ୍କ ଭାଷାର ମର୍ମ ତାଙ୍କୁ ଅବ୍ରଝା ରହିଲା 
ନାହିଁ। ବସିବା ସ୍ଥାନରୁ ହଠାତ୍‌ ଉଠି ପଡ଼ି ପଦଚାରଣ କଲେ । ତା” ହେଲେ ମୋହନ ଜୂମାରୀଙ୍କୁ 
ନିର୍ବାସିତ କଲେ କିଏ ଶୂନ୍ୟସ୍ଥାନ ପୂରଣ କରିବ ? ରାଜବଂଦୀ ଗୋବିନ୍ଦ ସିଂହ ତ କଦାପି 
ନୁହେଁ । ମଣିଷ ବି ଏକ ଅଦ୍ଭୂତ ପ୍ରାଣୀ । ଏକାବେଳେକେ ନିରାଶ ହୋଇଯାଏ ନାହିଁ । 
ଭାଗ୍ୟର ଘୋର ବିଡ଼ମ୍ବନା ଭିତରେ ବି ଆଶାର କିରଣ ହୃଦୟର କେଉଁ ନିଭୃତ କୋଣରେ 
ଜୃକ୍କଜୂଳିଆ ପରି ଦପ୍‌ ଦପ୍‌ କରୁଥାଏ ! 


“ଆସନ୍ତା କାଲି ସିନ୍ଦୁରା ଫାଟିବା ପୂର୍ବରୁ ମୋହନ କୁମାରୀ ଜଣେ ସାଧାରଣ ବିଧବା 
ରୂପେ ପରିଚିତ ହେବେ । ସଂବଲପୁର ମହାରାଣୀ ବୋଲି ଆଉ କେହି ରହିବ ନାହିଁ । ରଂରେଜକୁ 
ଦେଖା ଦେଇଥ୍‌ଲା ଦୁଇଟି ପ୍ରତିବନ୍ଧକ, ସଂବଲପୁରକୁ ଖାସମାହାଲ ଘୋଷଣା କରି ସର୍ବେସର୍ବା 
ବା ସାର୍ବଭୌମ ହେବା ପାଇଁ । ପ୍ରଥମ ପ୍ରତିବନ୍ଧକ ଜମିଦାର ଗୋବିନ୍ଦ ସିଂହ, ଯିଏ ଆଜି 
ରାଜବଂଦୀ । ଦ୍ବିତୀୟ କଣ୍ଟକ ଚୌହାନ ବଂଶର ଶେଷ ସନ୍ତକ ମହାରାଣୀ ମୋହନ 
କ୍ରମାରୀ । କକା, ଜାତୀୟ ଗୌରବର ପ୍ରତୀକ ସଂବଲପୂର ସିଂହାସନକ୍ର ଇଂରେଜ ହାତରୁ 
ରକ୍ଷା କରିପାରିବ ?”? କୃପାଲ ସିଂହ ଜୋରରେ ହସିଲେ । 


“ସେ ଦିନ ସୁରେନ୍ଦ୍ରକୁ ବର୍ବର, ଅମଣିଷ କହି ନାନାଦି ଭର୍ସନା କରି ଝାରଗୂଡ଼ା ବଖରିରେ 
ଅପମାନିତ କରି ଆପଣାର ବୀରତ୍ର ପରିଚୟ ଦେଇଥୁୂଲ | ତୂମର ସାହାଯ୍ୟ ଭିକ୍ଷା କରିବାକୁ 
ଆସିଥୂଲେ ତୁମକୁ ସାହାଯ୍ୟ କରିବା ପାଇଁ । ସେ ତିରସ୍କାରର ପରିଣାମ ହେଲା, ସୁରେନ୍ଦ୍ର 
ଅଗମ୍ୟ ଅଂଧ ଗିରି କନ୍ଦରାରେ ଆତ୍ମଗୋପନ କଲେ । ତୂମେ ରାଜବଂଦୀ ହେଇ । ଆଉ 


=~ < =~ 


ମହାରାଣୀ ନିର୍ବାସିତା ହେଲେ !”? 
“କୁପାଲ, ଚୂପ୍‌ କର | ଚୂପ୍‌ କର |? 


“ “ ଚୂପ ରହିବା ଛଡ଼ା ଅନ୍ୟବାଟ ନାହିଁ । ଚୌହାନ ରକ୍ତ ନିଃଶେଷ ହୋଇ ସାରିଛି।”' କହି 
କୃପାଲ ସିଂହ ସେଠାରୁ ଉଠି ଚାଲିଗଲେ । 


ଅଗ୍ନିପୂତ୍ର : co: 

ଅଠରଶହ ତେତିଶ ମସିହା ଭୂଦୋ ପୁନି ବାସୀ ପିତୃପକ୍ଷ ଆରମ୍ଭ । ଆଶ୍ମିନ କୃଷ୍ଣ 
ପ୍ରତିପଦା । ବିଲବାଡ଼ି କାମସାରି ଚାଷୀମାନେ ଟିକିଏ ଶାନ୍ତିରେ ନିଶ୍ଵାସ ନେଉଛନ୍ତି । 
କନ୍ୟାମାସର ମୁଣ୍ଡଫଟା ଖରା । ବେଳ ଦି” ଘଡ଼ି ସରିକି ବିଲମାଳର ଗଛମୂଳେ ଖରା 
ଦାଉରୁ ରକ୍ଷା ପାଇବା ପାଇଁ ଲୋକେ ଆଶ୍ରୟ ଖୋଜନ୍ତି । ହଠାତ୍‌ ଏଶାନ୍ୟ ଆକାଶରୁ କଳା 
ମେଘ ଉଡ଼ିଆସି ଅସରାଏ ବର୍ଷା ଝାଡ଼ିଦେଲା । ନଦୀନାଳର ଗର୍ଭପୂର୍ଣଣ । ନିର୍ମଳ ଜଳରେ 
ନିର୍ମଳ ଆକାଶର ବର୍ଷା ଶୋଭା ବଢ଼ାଇଦେଲା ! ବଗବଗୁଲିର ବିଲ କଙ୍କଡ଼ା, ମଲାଗେଣ୍ଡାର 
ଆଇଁଷିଆ ଗନ୍ଧରେ ଅନାସକ୍ତ ମୁଦ୍ରାରେ ହିଡ଼ରେ ବସିବାର ଆରମ୍ଭ ହୋଇଯାଇଛି । କଳା 
ଭଅଁର ଉଡ଼ି ଉଡ଼ି ଗଛ ଡାଳରେ ମାଟି ଲେସି ବସା ବାନ୍ଧିଲାଣି 


ମହାନଦୀର ସ୍ରୋତରୁ ବଢ଼ି ପାଣି ଉତୂରି ଯାଇଥୂଲା ! ପାଷାଣ ଶଯ୍ୟାରେ କେଉଁ 
ଅଜଣା କାଳରୁ ଠି ଅ। ହୋଇଥ୍‌୍ବା ଗୋଜିଅ, ଠେଙ୍ଗରା ମାଙ୍କଡ଼ା ଶିଳାମାନେ 
ମୁଣ୍ଡଟେକି ଦମ ନେଉଥ୍‌ଲେ। 


ଏଶେ ପ୍ରତିପଦାର ଭୋର ସକାଳୁ ସଂବଲପୁର ରାଜଧାନୀର ବାଟରେ ଘାଟରେ ଖାଡ଼ୁ 
ଖାଡ଼ ଇଂରେଜ ସିପାହୀ । ରଜାବଖରିରୁ ମଧୂବନ ତୋଟା ଛାଉଣୀ ପାର ହୋଇ ହରିଡ଼ା 
ଯୋର ମୁହାଣ ଯାଏଁ ଭରପୁର । ତେଣେ ବୃଢ଼ାରଜା ପାହାଡ଼ ଧାରେ ଧାରେ ଆଗକୁ 
ବଢ଼ିଯାଇଥୁବା ଦେହେରିପାଲି ରାସ୍ତାରେ ବି ଇଂରେଜ ସିପାହୀଙ୍କ ଭୟରେ ସାଧାରଣ 
ଯାତାୟାତ ବନ୍ଦ ହୋଇଗଲା । ବୀ ଡାହାଣ ଦୁମ୍‌ ଦୁମ୍‌ ଜୋତା ପାହୁଣ୍ଡରେ ସଡ଼କ ଦୁଲୁଜି 
ଉଠିଲା । ତୁହାକର ତୂହା ବିଗୁଲ ଶବ୍ଦ ବୃଢ଼ାରଜା ପାହାଡ଼ରେ ପ୍ରତିଧ୍ବନିତ ହେଲା ! ରଜଧାନୀର 
ଗଳି ଗଳିରେ ମଧ୍ୟ ସିପାହୀ ମାନେ ପଇଁତରା ମାରିଲେ । ଅଚାନକ ଇଂରେଜ ସେନାର 
ଯୁଦ୍ଧକାଳୀନ ସଜବାଜର କାରଣ ବ୍ରଝି ନ ପାରି ସାଧାରଣ ଲୋକେ ଦ୍ରଆର କିଳି ରହିଲେ। 
ସକାଳେ ଯାହା ବି ଟିକିଏ ଚଳପ୍ରଚଳ ଥଲା ବେଳ ଦି' ଘଡ଼ି ସରିକି ରାସ୍ତାଘାଟ ଶୂନଶାନ 
ହେଲା । ପୂର୍ବଦିନ ସହରକୁ ଆସିଥ୍ବା ଖଟିଖ୍ଆ, ବୁଲା ବେପାରୀ କୁଣିଆ ମଇତ୍ର, 
କଚେରିଆମାନେ ଆତଙ୍କିତ ହୋଇ ନିଜ ନିଜ ରାସ୍ତାରେ ଅଦୃଶ୍ୟ ହୋଇଗଲେ ! 


ଦେଶ ଭଟଲିର କ୍ରରୂପା ତେଲି ଏଇ ଦିନରେ ସହରକୁ ତେଲ ବିକିବାକୁ ଆସିଥୂଲେ । 
ତାର ସାନ ଭାରିଜାକୁ ସଙ୍ଗରେ ଧରି ଦିନ ସାରା ତେଲ ଭାର କାନ୍ଧେଇ ଗଳିକୂ ଗଳି ଯାଇ 
ସେ ତେଲ ବିକେ । ସଂଜକ୍ୁ ସାନ ସଡ଼କ ଗଳୀରେ ମଧୁ ବଡ଼ପଣ୍ଡା ଘର ବାରଙ୍ଡାରେ 
ରହୁଥ୍‌ଲେ । ଗତ ବର୍ଷ ଏଇ ଦିନେ ଭଲ ଦି” ପଇସା ରୋଜଗାର କରିପାରିଥ୍ଲା ! ସେଇ 
ଲୋଭରେ ଏଇ ବର୍ଷ ଭାରିଜାକୁ ସଂଗରେ ନେଇ ଆସିଥ୍‌ଲା । କାରଣ ତେଲ ମାପିବାରେ 
ତା'ର ହାତ ସଫେଇ ଥୁଲା ତା'ର ବିଶେଷ ଯୋଗ୍ୟତା । ପୂର୍ବଦିନ ତା” କାନରେ ଫଉଜ 
ମେଳି କଥା ସାହିବସ୍ତିରେ ପଡ଼ିଥଲା। ତେଣୁ ସେ ଦିନ ସେ ଭୋରରୁ ସହର ଛାଡ଼ି ପଜାଇବାକୁ 

କୂରୂପାକୁ ଚେତାଇ ଦେଲା। ଦିହେଁ ସଅଳ ସଅଳ ନଦୀଘାଟରେ ପହଞ୍ଲା ବେଳକୂ ଘାଟରେ 
ପଳାତକମାନେ ହିଁ ରୁଣ୍ଡ ହୋଇଛନ୍ତି । ଡଙ୍ଗା ଓ ଘାଟିଆର ଦେଖା ଦର୍ଶନ ନାହିଁ । କେହି 
କହିଲା, ଛେଲିଆ ଓ କାଳିଆକୁ ବଡ଼ି ଭୋରରୁ ସିପାହୀମାନେ ବାନ୍ଧିନେଲେ । ଆଉ କେହି 
କହିଲା, ଦିହେଁ ଜୀବନ ବିକଳରେ ନଇ ସୁଅରେ ଡଙ୍ଗାଧରି ନିରାପଦ ମନେ କରି ଚଢ଼େଇପଙ୍କ 
ଘାଟକୁ ଗଲେ। କୁରୁପାର ସାନ ଭାରିଜାର ଯୋଜନା ବିଫଳ ହେଲା। ନଲପାରି ହୋଇଥ୍‌ଲେ 
ସେ କୂଳରେ ତା'ର ପିଉସୀ ଘରେ କଳାମାଟିରେ ଖୁସିରେ ଦି ଦିନ କଟାଇ ଥାଆନ୍ତା | 
ଆଗକୁ ନଦୀ ଓ ପଛକୁ ଗୋରା ଫଉଜର ଆତଙ୍କ । ନଦୀ ମଝିରେ ଠିଆ ହୋଇଥୁବା ବଡ଼ 
ବଡ଼ ଶିଳାରେ ଧାରା କଚାଡ଼ି ହୋଇ ବାହାରୁଥ୍‌ବା ଘର୍ଘର ଶବ୍ଦ କୂଳକୁ ମାଡ଼ି ଆସୁଥାଏ ! 
ପଛରୁ ତୁହାକୁ ତୂହା ବିଗୁଲ ଶବ୍ଦ । ପଛକୂ ଫେରିବାର ଉପାୟ ନାହିଁ। ପତିପତ୍ନୀ ଅନ୍ୟମାନଙ୍କ 
ସଂଗେ ମୁହାଁଇଲେ ନଦୀ କୂଳେ କୂଳେ ଦ୍ରର୍ଗାପୁର ଆଡ଼େ । 


ପ୍ରତିଦିନ ସକାଳେ ଅଜିତପୂର ଶାସନ ଓ ମାନେଶ୍ବର ପୁଷ୍ଠରିଣୀରୁ ସୋମଲେଇ ମାଆର 
ସେବାପାଇଁ ପଦ୍ନଭାର ଆସୁଥଲା। ଅଧେ ରାସ୍ତାରୁ ଲୋକ ମୁଖରୁ ଇଂରେଜ ଫଉଜର ଭୟରେ 
ରାସ୍ତାଘାଟ ବଂଦ ହେବାର ଶୁଣି ପଦ୍ଧଭାର ଲେଉଟି ଗଲା |! 


ସଂବଲପୁର ରାଜଧାନୀ ପାଞ୍ଚକୋଶ ଭିତରେ ଭୂଦୋ ତ୍ରୟୋଦଶୀଠାରୁ ଗାଁ-ଗାଁରେ 
କରମସାନୀ ଯାତ୍ରା ଚାଲିଥୂଲା । ରାତିସାରା କରମା ଡାଳ ଆଗରେ ମାଦଳର ତାଳେ ତାଳେ 
ଗୀତନାଚର ଆସର ଜମିଥାଏ । ସକାଳ ହେଲେ ଭୁଦେ ପୂନିଯାଏ ଘରକୁ ଘର ବ୍ରଲି ପାଉଣା 
ଆଦାୟ ହୁଏ । ପ୍ରତିପଦା ଦିନ କରମା ଦଳ ଗୁଡ଼ିକ ତାଲବ ଇଲାକାରୂ ସଂବଲପୂର ଅଭିମୂଖେ 
ବାହାରିଥୂଲେ । କିନ୍ତୁ ଗୋରା ଫଉଜର ବିଗୁଲ ଓ ଅତର୍କିତ ଗୋଳାବାରୁଦର ସଜବାଜର 
ବାତିନି ଗାଁ“-ଗାଁରେ ପହଞ୍ଚ୍‌ ଗଲାରୁ ମାଦଲର ଶବ୍ଦ ବନ୍ଦ ହୋଇଗଲା । ସେମାନେ ସଂବଲପୂର 
ମୁଖ୍ୟରାସ୍ତା ଛାଡ଼ି ଏଣେ ତେଣେ ବିଲମାଳରେ ପଳାଇଲେ ! 


ତୁଣ୍ଡ ବାଇଦ ସହସ୍ର କୋଶ । ସୁରେନ୍ଦ୍ରର ପରାକ୍ରମକ୍ର ନ ଜାଣିବା ଲୋକେ ପରସ୍ତରକୁ 
କୁହାକୁହି ହେଉଥ୍‌ଲେ | ଇଂରେଜ ଫଉଜ ହାତରେ ଧରା ପଡ଼ିଗଲା। ଗୋରା ସାହେବ ମାନେ 
ତାକୁ ଖୁଣ୍ଟରେ ବାନ୍ଧି କୋରଡ଼ାରେ ବାଡ଼ୋଇଛନ୍ତି । ଯାହା ମନକୁ ଯାହା ଆସିଲା କହିଗଲା | 
ଲୋକ ମୁହଁରେ ବାଡ଼ବତା ନାହିଁ । ଆଉ କେତେ ରୂପରେ ଚାରିଆଡ଼େ ଘଟଣା ପ୍ରଘଟ 
ହୋଇଗଲା। କୁଆଡ଼େ ଝାରଗୁଡ଼ାର ଜମିଦାର ଗୋବିନ୍ଦ ସିଂହକ୍ର ଫାଶୀ ଖୁଣ୍ଟରେ ଝୁଲାଇବାକୁ 
ଆୟୋଜନ ଚାଲିଥୂଲା | ହଠାତ୍‌ ସିପାହୀ ହାତରୁ ଖଣ୍ଡା ଭିଡ଼ି ନେଇ ଜମିଦାର କେତେଜଣ 
ଗୋରା ସରଦାରଙ୍କ ମୁଣ୍ଡ ଛକ୍‌ ଛକ୍‌ କାଟି ପଳାଇଲା ¦ ତାଲବଖଣ୍ଡରେ ବିପ୍ଳବୀ ସୋମଲାଇ 
ସେନାର କୁଆଡ଼େ ଇଂରେଜ ଫଉଜ ସହିତ ଘୋର ଲଢ଼େଇ ଚାଲିଛି । ଗଣ୍ଡ ବଣୁଆମାନେ 
ସଂବଲପୂର ଆଡ଼କୁ ମାଡ଼ି ଆସୁଛନ୍ତି ସଂବଲପୁର ଭୂଇଁରୁ ଇଂରେଜମାନଙ୍କ ନିଶ୍ଚିହୃ କରିବା ପାଇଁ | 

ବୋଡ଼ାସମ୍ବର ମହୁଲପାଲି ଗାଁର ଜୟ ସୀତାରାମ ଶ୍ରୀ ଲକ୍ଷ୍ମଣ ନାୟକ ସୋହେଲା-ବରଗଡ଼ 
ଦେଇ ରାଜଧାନୀ କଚେରୀକୁ ବରାବର ଯିବାଆସିବା କରନ୍ତି। ବର୍ଷସାରା ହଜୁର ଇଜଲାସରେ 
ତାଙ୍କର ଗୋଟେ ଦି” ଟା ମୋକଦମା ଥାଏ | ସେ ତାଙ୍କର ବୁଦ୍ଧି ହେବା ଦିନଠାରୁ ସନ୍ୟାସ 
ଦୀକ୍ଷା ନେଇଛନ୍ତି ବୋଲି ତାଙ୍କର ହେତୁ ପଡ଼େ ! ଗେରୁଆ ପିନ୍ଧନ୍ତି । ତ୍ରିପୁଣ୍ଡରୁ କେଶଯାଏ 
ଇଲାଟରେ ଅଗୁରୁ ଓ ଚନ୍ଦନର ଦ୍ଧିଶୂଳ ଚିତା । ମଝିରେ ଶକ୍ତି ଉପାସନାର ପ୍ରତୀକ ସିନ୍ଦୂର 
ବିନ୍ଦୁ । ଖଣ୍ଡେ ଜୟ ସିୟାରାମ ଚନ୍ଦନୀ ଛାପ ବମ୍ବେଇ କରିଆ ଅଙ୍ଗବସ୍ତ ଦେହରେ ପକାନ୍ତି ! 
ଯାତ୍ରା କାଳରେ ଗଛମୂଳେ ବା ପିଣ୍ଡାରେ ବସି ତ୍ରିସଂଧ୍ୟା କରନ୍ତି । 


କୌଣସି ଗାର ଦେବାଳୟରେ ଅଥବା ଶିଷ୍ଯ ମନ୍ଦିରରେ ହୁଏ ତାଙ୍କର ଶାନ୍ତିପୂର୍ଣ୍ଣ 
ରାତ୍ରିଯାପନ । ତାଙ୍କର ଆଗମନରେ ଧର୍ମାର୍ଥ ଶୁଣିବାପୀଇଁ ଗାଁର ପ୍ରୌଢ଼ ପ୍ରୌଢ଼ା ମାନେ 
ତାଙ୍କୁ ଘେରି ଯାଆନ୍ତି । ନାୟକ ମହାଶୟ ଆରଣ୍ୟକ ବ୍ରାହ୍ମଣ ସଂପ୍ରଦାୟର ବୈ ଶିଷ୍୍ଯ 
ବଖାଣନ୍ତି । ମର୍ଯ୍ୟାଦା ପୂରୁଷୋତ୍ତମ ଅଷ୍ଟୋତ୍ତରଶତ ଶ୍ରୀ ଶ୍ରୀ ମହାପ୍ରଭୁ ଶ୍ରୀ ରାମଚନ୍ଦ୍ରଙ୍କ 
ଅନ୍ତେ ଲବକୂଶଙ୍କ ମଧ୍ଯରେ ଭାଇଭାଗକୂ ନେଇ ଘୋର ବିବାଦ ଉପୁଜିଲା । ଏଥକୁ ମହର୍ଷି 
ବଶିଷ୍ଟଙ୍କୁ ମୀମାଂସା କରିବାକୁ ଅନୁରୋଧ କରାଗଲା । କୋଶଳ ସାମ୍ରାଜ୍ୟ ଦି'ଖଣ୍ଡ 
ହେଲା। ଦକ୍ଷିଣ କୋଶଳ ମେଦିନୀ ଯମ୍ୂନାର ଦକ୍ଷିଣକୁ | ତା'ର ରୀଜା ହେଲେ କୂଶ । ତେଣୁ 
କୂଶରାଜ୍ୟ ହେଲା କୋଶଳ ! ଉତ୍ତରାଖଣ୍ଡରୁ ମହାରାଜ କୃଶ ନୈଷ୍ଠିକ ବ୍ରାହ୍ମଣ ଆଣି ଝାଡ଼ଖଣ୍ଡ 
ପ୍ରଦେଶରେ ବସାଇଲେ ! ସେମାନେ ହେଲେ ଝାଡ଼ଆ । 


ଜୟ ସୀତାରାମ ଶ୍ରୀ ଲକ୍ଷ୍ମଣ ନାୟକେ ରାଜଧାନୀରେ ଇଂରେଜ ବ୍ର୍ୁତ୍‌ପାତ ଯୋଗୁଁ 
ମହାନଦୀ ପାରିହେଲେ ନାହିଁ । ଦକ୍ଷିଣ କୂଳରୁ ଲେଉଟି ଆସିଲେ । ଗାଁକୁ ଗାଁ ପଦଯାତ୍ରା 
କାଳରେ ରାଜଧାନୀ ଖବର ବାଣ୍ଟି ଦେଇ ଗଲେ । ଇଂରେଜ ମହାସମର ଆରମ୍ଭ କରି 
ଦେଇଛି । ତୋପ କମାଣ ଚତୁର୍ଦିଗରେ ଖଂଜା ହୋଇ ଦିନରାତି ଗୁଡ଼ମ୍‌ ଗୂଡ଼ୂମ୍‌ ଫୁଟୁଛି 
ସଂବଲପୂର ସହର ଧୂଆଁରେ ବ୍ରଡ଼ିଯାଇଛି । ସୁରେନ୍ଦ୍ର ସାଏ ସିଂହାସନ ମାଗିବାରୁ ଅଭକ୍ଷ୍ୟ 
ଖାଉଥୁବା ଗୋରାମାନଙ୍କର ବ୍ରତ୍ମ ଜଳିଲା । ହଜାରୀବାଗ ଓ କଲିକତାରୁ ହଜାର ହଜାର 
ସୈନ୍ୟ ମଗାଇ ସବ୍ର ରାସ୍ତା ବନ୍ଦ କରିଦେଲେ | ମହାନଦୀର ଏ କୂଳରୁ ସେ ନିଜ ଆଖରେ 
ଇଂରେଜ କମାଣ ଦେଖ୍‌ ଫେରିଛନ୍ତି। 


ସମଗ୍ର ସଂବଲପୂର ମୂଲକରେ ଦେଖୁ ଦେଖୁ ଅଜଣା ଭୟ ଓ ଆତଙ୍କର ସାମ୍ରାଜ୍ୟ ବ୍ୟାପୀ 
ଗଲା। ଗାଁକୁ ଗାଁ ଚହଲିଗଲା ଆଶଙ୍କା ରାସ୍ତାଘାଟ ଶୁନ୍‌ଶାନ୍‌ । ଲୋକେ ବିଲବାଡ଼ିରେ ଛନକାରେ 
କାମ କରିବା କଥା ବି ଭୁଲି ଗଲେ ! କେତେ ଲୋକ ଦିନରେ ଜଂଗଲରେ ଲୁଚିଲେ, ରାତିରେ 
ଘରକ୍ର ଫେରିଲେ । କେହି କେହି କବାଟ କିଳି ରହିଲେ । ହାଟ ବଜାର ବନ୍ଦ ହୋଇଗଲା । 

ସଂବଲପୁର ରଜାବଖରି କିନ୍ତୁ ଖୁବ୍‌ ଚଳ ଚଂଚଳ । ସମସ୍ତଙ୍କ ମୁହଁରେ ଉଦ୍‌ବେଗ ଓ 
ଉତ୍କଣ୍ଠାର ସଂକେତ । ମୁହଁ ଫିଟୁ ନାହିଁ । ଦାସ, ଦାସୀ, ପୋଇଲି, ଚାକରାଣୀ ମୂକ | 
ଅଂଗରକ୍ଷୀ, ସିପାହୀ, ସୁବେଦାର, ହାବିଲଦାର ଆଦିଙ୍କର ରାଜଉଆସ ଉପରେ ତୀକ୍ଷ 
ଦୃଷ୍ଟି । ଭଣ୍ଡାର ଘର ବାରବାଂର ଖୋଲା ହେଉଛି, ବନ୍ଦ ହେଉଛି। ଶାଢ଼ୀ, ଅଳଙ୍କାର ଓ ନିତ୍ୟ 
ବ୍ୟବହାର୍ଯ୍ୟ ଜିନିଷ ଗୁଡ଼ା ସଜଡ଼ା ହେଉଛି । 


ମହାରାଣୀ ମୋହନ କୂମାରୀ ସବ୍ରଦିନ ପାଇଁ ରଜାବଖରି ଛାଡ଼ି ଚାଲିଯିବେ । ଆଗରୁ 
ତାଙ୍କର ରାଜପଣ ଯାଇଥଲା | କ୍ଷମତା ଯାଇ କେବଳ ପଦବୀ ଥୂଲା। ଏବେ ତାଙ୍କର ପଦବୀ 
ବି ଗଲା । ନିର୍ବାସନ ଦଣ୍ଡ ମିଳିଲା । ସ୍ଵଇଛ୍ଥାରେ ନୁହେଁ, ବୈରାଗ୍ୟ ନୁହେଁ ! ଯୋଗ୍ୟ 
ଉତ୍ତରାଧ୍‌ କାରୀ ପାଇଁ ସିଂହାସନ ହସ୍ତାନ୍ତର ନୁହେଁ । ଇଂରେଜ କୂଟନୀତିର ଶିକାର ସେ 
ହୋଇନାହାନ୍ତି, ହୋଇଛି ସଂବଲପୂରର ସିଂହାସନ । 


ସଂବଲପୂର ଶସ୍ୟ ଶ୍ୟାମଳା ଧରଣୀର ରାଜରାଣୀ ଆଜି ଭିକାରିଣୀ ହୋଇଯିବ । ଆଜି 
ଯେ ରାଜେନ୍ଦ୍ରାସନେ କାଲି ସେ ଫକୀର ! ଆଉ କେତୋଟି ମୁହୂର୍ଭ ପରେ ହେବ ନିର୍ବାସନ । 
କୃପାଲ ସିଂହ ମହାରାଣୀଙ୍କୁ ଖବର ଦେଲେ, ' ଏଜେଣ୍ଟ ସରକାର ଉଇଲକିଲସନ୍‌ ଦେଖା 
କରିବାକୁ ଚାହାନ୍ତି, ଦରବାର କକ୍ଷରେ ଅପେକ୍ଷା କରିଛନ୍ତି ।”? 


ମହାରାଣୀ ମୋହନ କୁମାରୀ ବସିଥୁଲେ ଦାଲାନ ଉପରେ । ମୁଖମଣ୍ଡଳରେ ବିଷାଦର 
ରେଖା । ଚକ୍ଷୁ ବିସ୍ତାରିତ ହେଲା । ଧୀରେ ଧୀରେ ସିଢ଼ିରେ ତଳକୁ ଓହ୍ଲାଇ ଆସିଲେ । ପ୍ରବେଶ 
କଲେ ଦରବାର କକ୍ଷକୁ | ତାଙ୍କୁ ଅନୁସରଣ କରୁଥ୍‌ଲେ କୃପାଲ ଓ ନାରାୟଣ ସିଂହ ! 


ନିମିଷକରେ ପର୍ବ ଶେଷ । ଏଜେଣ୍ଟ ଉଇଲକିଲସନ୍‌ ବଢ଼ାଇ ଦେଲେ ଖଣ୍ଡେ କାଗଜ, 
ନିର୍ବାସନ ଆଦେଶ । ମହାରାଣୀ ଚିରଦିନ ପାଇଁ ରାଜରାଣୀର ମୋହ ତ୍ୟାଗ କରି ରାଜ୍ୟ 
ଛାଡ଼ି ଚାଲି ଯିବେ ସୁଦୂର କଟକ ସହରକୁ । ତାଙ୍କ ପାଇଁ ବୃତ୍ତି ଖଂଜା ଯାଇଛି ! 


ଇଂରେଜ ଏଜେଣ୍ଟ ବିନା ବାକ୍ୟ ବ୍ୟୟରେ ମୋହନ କୁମାରୀଙ୍କ ସ୍ଵାକ୍ଷରିତ କାଗଜ ଘେନି 
ବାହୁଡ଼ି ଆସିଲେ ତାଙ୍କ ଛାଉଣୀକୁ | 

ଏଗାର 


ଭୌଗୋଜିକ ସୀମା ସରହଦର ଆବେଷ୍ଟନୀ ରାଜ୍ୟ | ତାକୁ ଟପି ଆଗକୁ ବଢ଼ିଲେ 
ସାମ୍ରାଜ୍ୟ ! ରାମାୟଣ କାଳରୁ ରାଜା ଓ ପ୍ରଜାର ନୈତିକ ଅସ୍ତିତ୍ଵ ସ୍ଵୀକାର କରାଯାଇଛି । 
ସେବକ ଅନେକ ଓ ସେବ୍ୟ ଏକ ।! ଏଇ ସାମନ୍ତବାଦୀ ଚିନ୍ତନରୁ ହିଁ ରାଜ୍ୟ ସଭ୍ୟତାର ବିକାଶ 
ସମ୍ଭବ ହୋଇଛି । ଭାରତୀୟ ସାମନ୍ତବାଦର ଚେହେରା କିନ୍ତୁ ନିଆରା । ଏଠାରେ ସେବ୍ୟ 
ସେବକକୁ ବଡ଼ ମନେ କରେ । ଶ୍ରଦ୍ଧା ଓ ସମ୍ମାନ ଜଣାଏ । ତେଣୁ ସେବ୍ୟ କେବେ ପ୍ରଶ୍ନ 
ଉଠାଇ ନାହିଁ ସେବକର କର୍ଶ୍ତତୃକୁନେଇ । ଇତିହାସର ରଥଚକ୍ର ଆଗକୁ ବଢ଼ି ଚାଲିଲା । 
ସେବକ ଦାବି କରିଛି ସାର୍ବଭୌମ ଅଧ୍କାର ଓ କ୍ଷମତା | ଜାହିର କରିଛି ତା'ର ଅହଂବାଦୀ 
ଚେତନାକୁ । ରାଜାର ଲୋକ ରଂଜନତା ବଦଳିଗଲା । ପ୍ରଜାର ପ୍ରଜନନ ଜନ୍ଯ ମହତ୍ତ୍ବ 
ଚାଲିଗଲା । ସେମାନେ ପରିଚିତ. ହେଲେ ଶାସକ ଓ ଶାସିତ ରୂପେ | ରାଜ୍ୟ ରାଜାର 
ଆକାଂକ୍ଷାକୁ ତୃପ୍ତ କରିପାରିଲା ନାହିଁ । ଅହଂ ପ୍ରସାରିତ ହୋଇ ସାମ୍ରାଜ୍ୟ କାମନା କଲା । 
ଚତୁର ଇଂରେଜ କଳେ ବଳେ କୌଶଳେ ଭାରତ ଦଖଲ କରି ସାରିଥୁଲା | କଂପାନୀ ଥୁଲା 
ମାଧ୍ୟମ । ମୋହନ କ୍ରମାରୀ ନିର୍ବାସିତ ହେବାପରେ ସଂବଲପୂର ସିଂହାସନ ଖାଲି ପଡ଼ିଲା। 
ସମ୍ବଲପୁର, ରାମଗଡ଼, କଟକ, କଲିକତା ଏଣେ ପଶ୍ଚିମକୁ ରାୟପୁର ଆଦି ଇଂରେଜର 
ପ୍ରଧାନ ଦପ୍ତର ଗୁଡ଼ିକରେ ଘନ ଘନ ମନ୍ତ୍ରଣା ଚାଲିଲା ! ଦାବିଦାର ଗୋବିନ୍ଦ ସିଂହକୁ ମୁକ୍ତ 
କରି ସିଂହାସନ ସମର୍ପଣ କରାଯାଇପାରିବ ନା ସୂରେନ୍ଦ୍ର ସାଏକୁ ଖୋଜି ସିଂହାସନ ଉପହାର 
ଦିଆଯିବ ? ସାମ୍ରାଜ୍ୟବାଦୀ ଚେତନାରେ ଅଧ୍କାରକୁ ହାତଛଡ଼ା କରିବାର ପ୍ରଶ୍ନ ନ ଥାଏ । 
କଲିକତା ଘଡ଼ିଘଡ଼ି କେ ତାଗିଦା କରୁଥ୍ଲା ସମ୍ବଲପୁର ଖାସମାହାଲ କରିବା ପାଇଁ ପରସ୍ଥିତି 
ସୃଷ୍ଟି କରିବାକୁ । ଏଣେ ସମ୍ବଲପୁର ପ୍ରଜାଶକ୍ତିକୁ ସମ୍ପୂର୍ଣ ଉପେକ୍ଷା କରାଯାଇ ନ ପାରେ । 
ତେଣୁ ଇଂରେଜର ପ୍ରଥମ ଶତ୍ରୁ ଦୁହାଁନ୍ତ ସୁରେନ୍ଦ୍ର ସାଏ ହାତରେ ସିଂହାସନ ଅର୍ପଣ କରିବାର 
ଭୁଲ କରାଯାଇ ନ ପାରେ । ଗୋବିନ୍ଦ ସିଂହକୁ ରାଜବନ୍ଦୀ କରି ଇଂରେଜ ଭାବିଥ୍‌ଲା ଯେ 
ବିଦ୍ରୋହ ଅଗ୍ନି ଶୀତଳ ହୋଇଯିବ । ମୋହନ କୂରମାରୀଙ୍କ ନିର୍ବାସନ ଅଘୋଷିତ ରହିଗଲା 
ପ୍ରଜାଶକ୍ତିର ପ୍ରତିକ୍ରିୟା ଭୟରେ । 


ମଧ୍ୟାହୃ ଭୋଜନ ସାରି ବିଶ୍ରମ ପରେ କୃପାଲ ସିଂହ ଦେଖ୍ଲେ ପାଗ ଠିକ୍‌ ଅଛି । 
ଆକାଶରୁ ସକାଳେ ସନ୍ତରଣ କରୂଥ୍ବା ମେଘଖଣ୍ଡମାନ ଅପସରି ଗଲେଣି । ଆକାଶ 
ନିର୍ମଳ । ମୋହନ କୂମାରୀଙ୍କ ନିର୍ବାସନ ପରେ ସଂବଲପୁର ବଖରିର ନୀରବତା ଓ ଶୂନ୍ୟତା 
ତାଙ୍କୁ ବେଶୀ ଉଦାସୀନ କରିଦେଇଥ୍‌ଲା | ଅନୁଚର ମାନେ ଚୂପ୍‌ ଚୂପ୍‌ ଆସନ୍ତି, କାମ ସାରି 
ଚୂପ୍ଚୁପ ଫେରିଯାଆନ୍ତି। କେହି ଘର- ଅଗଣା ଓଳେଇ, କେହି ବାସନ କୁସନ ମାଜିଦେଇ, 
କେହି ପାଣି ଭରିଦେଇ ଚାଲିଯାଏ । କେହି ପୂଜାଫୁଲ ରଖ୍ଯାଏ ! କେହି ପରିବା କାଟି 


ଅିୂତ 

ଯାଏ । ମୋହନ କୂମାରୀ ଥୁଲେ ଭୃତ୍ୟ ବସନା | ସମସ୍ତେ ତାଙ୍କୁ ସମ୍ମାନ କରୂଥ୍‌ଲେ ଓ ସେ 
ସମସ୍ତଙ୍କ ବ୍ୟକ୍ତିଗତ ସମସ୍ୟାମାନ ମଧ୍ୟ ବୃଝୁଥ୍‌ଲେ । ସଂତାନ ବିହୀନା ବିଧବା ହୃଦୟରେ 
ମଧ୍ୟ ସାଧାରଣ ନାରୀର ସଂତାନ ବସ୍ସଥଳତାର ଅଭାବ ନ ଥୁଲା । କୃପାଲ ସିଂହ ଥୂଲେ 
ମହାରାଣୀଙ୍କ ଅତି ଆତ୍ମୀୟ ! ପଛ ଘଟଣା ଗୁଡ଼ିକୁ ଭୁଲିବାକୁ ପ୍ରୟାସ କରି ବାରବାଂର ବିଫଳତାର 
ଶିକାର ହେଉଥ୍‌ଲେ କୂପାଲ ସିଂହ ଓ ନିଜର ଦୁର୍ବଳତାକୁ ଧ୍କ୍କାର କରୁଥ୍‌ଲେ। 


ବେଳ ଆସି ତୃତୀୟ ପ୍ରହର ଶେଷ ହେବା ଉପରେ । ଅନ୍ୟମନସ୍ଟ ହୋଇ ବଖରି ଭିତରେ 
ଏଣେ ତେଣେ ପଦଚାରଣ କରୁ କରୁ ମନ ହେଲା ରାଜପୂର ଯିବାପାଇଁ । ଚାଲିଲେ ରାଜପୁର 
ଅଭିମୁଖେ । ଘୋଡ଼ାପିଠିରେ ସଂଧ୍ୟା ହେବା ପୂର୍ବରୁ ସେ ରାଜପୁର ବଖରିରେ ପହଞ୍୍‌ 
ଯାଇଥ୍‌ଲେ। 


ଖରପୋଷଦାର ବାହାଦୂର ସିଂହ ଅନେକ ଦିନର ବ୍ୟବଧାନରେ କୃପାଲ ସିଂହଙ୍କୁ ଦେଖ୍‌ 
ଭାବ ବିହୁଳ ହୋଇ ପଡ଼ିଲେ ! ଆସନରୁ ଉଠି ପ୍ରଣାମ ଜଣାଇଲେ । ଗଦ୍‌ଗଦ୍‌: ହୋଇ 
ପଚାରିଲେ- 


“ବାବା, ଆଜି କୂଆଡ଼ୁ ସୂର୍ଯ୍ୟୋଦୟ ହେଲା ? ଆମେ କେମିତି ମନେ ପଡ଼ିଲୁ ?? 
ପାଖରେ ବସାଇ ପଚାରିଲେ- ˆ ଏକେଲା ? ସଂବଲପୂରରୁ ନା ଝାରଗୁଡ଼ାରୁ ? ମହାରାଣୀ 
ମୋହନ କୁମାରୀଙ୍କ ସମାଚାର ଟିକିଏ କୂହନ୍ତୁ । ତାଙ୍କ ସାଥ୍‌ରେ ପରିଚାରିକା କିଏ ସବୁ 
ଗଲେ ୨?” 


“ହୁଁ ବାବା, ମୋର ଏଇ ଅଭିଶପ୍ତ ଜୀବନଟା ସୃଷ୍ଟିର ଏକ ବ୍ୟତିକ୍ରମ । ଗହଳି ଭିତରେ 
ରହି ବି ମୋତେ ଗହଜିର ଆନନ୍ଦ ମିଳିଲା ନାହିଁ । ମୋତେ ପରିସ୍ଥିତି ସବ୍ରବେଳେ ଏକେଲା 
ବଂଚିବାକୁ ବାଧ୍ୟ କରି ଆସିଛି । ସଂବଲପୁର ରାଜ ଦରବାରକୁ ଉତ୍ସର୍ଗୀକୃତ ମୋର ଏଇ 


ଜୀବନ ଆନନ୍ଦ ବଦଜରେ ମୋତେ ଦେଇଛି ଅପରିମିତ ଦୃଃଖ, ବିଷାଦ ଓ ଖେଦ | 


କ୍ୃପାଲ ସିଂହଙ୍କ ଭାବପ୍ରବଣ ବକ୍ତବ୍ୟକୁ ବୀର ବହାଦ୍ରର ସିଂହ ଆଉ ବଢ଼ାଇବାର ସୁଯୋଗ 
ନ ଦେଇ ପଚାରିଲେ- ˆ ମହାରାଣୀଙ୍କ ବିଦାୟ ସଂବର୍ଵନା ବେଳେ ତୂମେ ସାମିଲ ଥୂଲ ନା ? 
ଟିକିଏ ସୀତା ବନବାସ କଥା କୁହ ହେ ଲକ୍ଷଣ ।”? 


“ସେଦିନ ବେଳ ଦି” ଘଡ଼ି ସିରିକି ମହାରାଣୀଙ୍କ ପାଲିଙ୍କି ରାଜଘାଟରେ ପହଞ୍ଚ୍‌ 
ଯାଇଥୂଲା । ଚୀପ ଆଗରୁ ସଜବାଜ ହୋଇ ରହିଥଲା ! ମହାନଦୀ ରାଜଘାଟର ପଥର 
ପାହାଚ ଉପରେ ଠିଆ ହୋଇ ସୋମଲାଇ ମନ୍ଦିର ଆଡ଼େ ଚାହିଁ ଦେବୀଙ୍କ ଉଦ୍ଦେଶ୍ୟରେ 
ପ୍ରଣୀମ ଜଣାଇଲେ । 

“ ତାଙ୍କର ବିଦାୟ ବେଳେ ଆଉ କିଏ ସବୂ ଥଲେ ?”' 


“ ଅଲେ କେବଳ କେତେ ଜଣ ଇଂରେଜ ସିପାହୀ ଓ ରଜାବଖରିର ସେବକ, ସେବିକା, 
ଦାସୀ ଓ ପୋଇଲି ମାନେ । 


“ “ଗଲାବେଳେ ମହାରାଣୀ ତାଙ୍କର ମୋହିନୀ ବେଶରେ ଥୁଲେ ନା ଅନ୍ୟ ରୂପରେ ?”” 


ମହାରାଣୀ ଅନେକ ଦିନରୁ ତାଙ୍କର ମୋହିନୀ ବେଶ ତ୍ୟାଗ କରି ସାରିଥୁଲେ | ପ୍ରାୟ 
ଦୁଇ ମାସ ପୂର୍ବରୁ ତାଙ୍କର ମୋହ ଭଙ୍ଗ ହୋଇସାରିଥ୍‌ଲା। ସେ ଦିନ ସେ ସତୃଷ୍ଣ ନୟନରେ 
କେତୋଟି ମୁହୁର୍ଭ ଚାହିଥ୍‌ଲେ ରଜାବଖରି ଆଡ଼କୁ । ବୋଧହୁଏ ସେ ଅନ୍ତିମ ବିଦାୟ ଭିକ୍ଷା 
କରୁ ଥୁଲେ ସଂବଳପୁର ଭୂଇଁକୁ ! କେହି ତାଙ୍କ ପାଖରେ ନଥ୍‌ଲେ । ମହାନଦୀର ନିଷ୍କର 
ପଥରବନ୍ଧା ପାହାଚ ତାଙ୍କର ମନୋଦଶା ବୃଝିପାରୁଥୁଲା କି ନାଇଁ ଜଣାନାହିଁ; କିନ୍ତୁ ଚିରସ୍ରୋତା 
ମହାନଦୀର ସ୍ରୋତ ଅନୁଗୁଂଜନ କରି ସମବେଦନା ଜ୍ଞାପନ କରୁଥୁଲା। ନିଜ ବକ୍ଷର ପ୍ରବାହରେ 
ବୋହି ନେବାପାଇଁ ସ୍ଵାଗତ ଜଣାଉଥୁଲା | ଜମିଦାର ପଚାରିଲେ - ˆ ତାଙ୍କର ସେବାପାଇଁ 
କେତେ ଜଣ ଗଲେ ?”” I 


ମାତ୍ର ଦି” ଜଣ - ଉର ଓ ପାର !”? 
““ନବଦାୟ ବେଳେ ତୁମପାଇଁ କୌଣସି ଉପଢ୍ୌକଳ ବା ଉପଦେଶ ?”' 


“ହଁ ଭୂପଦେଶ ତ ନୁହେଁ ଆଦେଶ | କହିଲେ - ଏ କୃତଘୁ ଇଂରେଜ ଜାତି ପ୍ରତି ସତର୍କ 
ରହିବ । ଦୁଃଖ ଓ କୋହରେ ତାଙ୍କର କଣ୍ଠରୂଦ୍ଧ ହେଇଯାଉଥୂଲା କହିଲେ - ରାଜ୍ୟରେ 
ଶାନ୍ତିରକ୍ଷାର ଦ୍ବାହି ଦେଇ ଏ ବିଶ୍ଵାସ ଘାତକମାନେ ନିରୀହ ପ୍ରଜାବର୍ଗଙ୍କୁ ଅକଥନୀୟ ଶାସ୍ତି 
ଦେଇଛନ୍ତି । ମୋ ଠାରୁ କୋରକ, ଗୃହଦାହ, ଶିଶୂବଧ, ମୃତ୍ୟୁଦଣ୍ଡପାଇଁ ଅନୁମତି ସ୍ଵାକ୍ଷର 
ନେଇଛନ୍ତି । ନାରୀଧର୍ଷଣ, ଲୁଟପାଟ ଆଦି କରିଛନ୍ତି। 


““ ମୋର ଅନୁଗତ ଉତ୍ତରାଧ୍କାରୀ ନାରାୟଣ ସିଂହଙ୍କ ଅନୁଗତ ହେବାକୁ ଚେଷ୍ଟା କରିବ।” 


ବାହାଦ୍ରର ସିଂହ ନାରାୟଣ ସିଂହ ନାଁ। ଶୁଣି ଚମକି ପଡ଼ିଲେ ˆ ଝାରଗୁଡ଼ାର ନାରାୟଣ 
ସିଂହ ? ମହାରାଣୀଙ୍କ ବିଶ୍ଵସ୍ତ ସେବକ ?” ? 


“ହୁଁ, ମହାରଣୀ ମୋହନ କୂମାରୀ ତାଙ୍କୁ ତାଙ୍କର ଉତ୍ତରାଧ୍କାରୀ ରୂପେ ସୂପାରିଶ 
କରିଥ୍‌ଲେ। କିନ୍ତୁ ... ... 
କ୍ରିନ୍ଧ କଅଣ ?”? 


ଦୀନବନ୍ଧୁ ଗୌନ୍ତିଆ ଓ କପିଲ ବିରତିଆ ତାଙ୍କ ଷଡ଼ଯନ୍ତ୍ରରେ ସଫଳ ହେଇଗଲ୍େ। ନିୟତିର 
ଉପହାସ | କୁର କାଳ ସରଳ ଗତିରେ ପ୍ରବାହିତ ଜୀବନଧାରା ପଥରେ ଅନେକ ପ୍ରତିବନ୍ଧକ 

ସଜାଡ଼ି ରଖ୍ଥାଏ । ଝାରଗୁଡ଼ାର ନାରାୟଣ ସିଂହ ସଂବଲପୁର ରାଜ ସିଂହାସନ ପ୍ରତି ଏକ 
ଉତ୍ସର୍ଗୀକୃତ ଆମ୍ମା । ନାନା ବୈଷମ୍ୟ ଭିତରେ ପିତାମହ ଭୀଷ୍ଟ ତିକ ତିଜ ଅନୁତପ୍ତ ହୋଇଥ୍‌ଲେ 
ହେଁ ହସ୍ତିନାର ରାଜ ସିଂହାସନ ପ୍ରତି ତାଙ୍କର ଅତୃଟ ନିଷ୍ଠା ରହିଥୂଲା। ଦୀର୍ଘ ଦିନ ସିଂହାସନର 
ଛାୟାରେ ରହିବା ଫଳରେ ସେ କେବଳ ରାଜମର୍ଯ୍ୟାଦା ସହିତ ନୁହେଁ, ସଂବଲପୂରର 
ଗୋଡ଼ିମାଟି ସହିତ ତାଙ୍କର ପରିଚୟ ଥୂଲା। ମୋହନ କୁମାରୀଙ୍କ ରାଜତ୍ସ କାଳରେ ଅନ୍ୟାୟ 
ଓ ଉପେକ୍ଷାର ପ୍ରତିବାଦ କରିବାକୁ ସେ କେବେ ପଛେଇ ନାହାନ୍ତି । କିନ୍ତୁ ଶେଷରେ ହେଲା 
କଅଣ ? କାଳର କୂଟିଳ ଗତିର ଶିକାର ହେଲେ ନାରାୟଣ ସିଂହ । 


ଏଜେଣ୍ଢ ଉଇଲକିଲସନ୍‌ର ଦରବାରରେ ଥୁଲା ଦୀନବନ୍ଧୁ ଓ କପିଲର ଅବାଧ ପ୍ରବେଶ । 
ବିଳମ୍ଭିତ ରାତ୍ରିରେ ଚାଲେ ସେମାନଙ୍କର ଗୁପ୍ତ ମନ୍ତ୍ରଣା । ସୁରା ଓ ସାକୀର ଆସର ଭିତରେ 
ରାତ୍ରିର ହୁଏ ଅବସାନ ! ଏଜେଣ୍ଟ ଶିଖାଏ ସୂରାପାନର ଭଦ୍ର ଶୈଳୀ । ସାବାସ୍‌... ସାବାସ୍‌ 
କହି ଗୋରା ସାହେବ କରମ୍ଦନ କରେ ଦିନରେ ଗୁପ୍ତଚର ରାତିରେ ସହଚର |! ଇଂରେଜର 
ମସୃଣ ଗାଲିଚା ଉପରେ କଟାଗଛ ପରି ଅନ୍ତିମ ପ୍ରହରରେ ଢ଼ଳି ପଡ଼ନ୍ତି ଦୀନବନ୍ଧୁ ଓ 
କପିଲ । କେବେ ହିଗନିସ୍‌ର ଛାଉଣୀ ପଡ଼େ ଭେଡ଼େନ ନଦୀ କୂଳରେ ତ କେବେ ଦନ୍ତା 
କୂଳରେ | ଦୀନବନ୍ଧୁ ଓ କପିଲ ନ ଆସିଲେ ଆସର ଜମେ ନାହିଁ । ସେମାନେ କୃତଜ୍ଞତା ଓ 
କୃତଘ୍ୁତା ମଧ୍ଯରେ ପାର୍ଥକ୍ୟ ବୁଝିପାରନ୍ତି ନାହଁ ଗୋରା ସାହେବ ଆକଣ୍ଠ ଯାନ କରି ˆ ଦିନବନ୍ଧୁ"? 
କପିଲ” ଚିଝ୍କାର କଲେ ଦିହେଁ ଧଡ଼ପଡ଼ ଉଠି ଦୌଡ଼ିକ୍ଷାଆନ୍ତି ଓ ସାହେବକୂ ଟେକି ଆଣି 
ଖଟିଆରେ ଗଡ଼ାଇ ଦିଅନ୍ତି । 


ଦୀନବନ୍ଧୁ ଓ କପିଲ ଢଳି ଢଳି ଆରକ୍ତ ନେତ୍ରରେ ଉଇଲକିଲ୍‌ସନ୍‌କୁ ଅନାଇ କହିଲେ - 


“ଆରେ ସାହେବ, ମୋହନ କୃୂମାରୀର ନାରାୟଣ ସିଂହ ଅଛେ ବଣାଇଁରେ, ତାକୁ 
ଆଣି ସିଂହାସନ ଦେ । ନଚେତ ସଂବଲପୂର ପ୍ରଜା ବିଦ୍ରୋହ କରିବ । 


“ ସାହେବ ସେ ଦିନ ଟିକିଏ ବେଶୀ ପିଇଥ୍‌ଲା | ଅଙ୍ଟହାସ କରି କହିଲା- ˆ ସାବାସ୍‌... 
ସାବାସ୍‌ ବଫାଦାର ଡିନବଂଧୂ । ବନେଇ ନାରାୟନ କୋ ଜରୁର ରାଜା ବନାଏଗା !” 


ତା” ପରଦିନ ସଂଧ୍ୟାରେ ଇଂରଜ ସିପାହୀ ଘୋଡ଼ା ପିଠିରେ ବସାଇ ଆଣିଲେ ବଣାଇଁର 
ନାରାୟଣ ସିଂହକୁ । ଆଉ ଅତି ସଂତର୍ପଣରେ ହୋଇଗଲା ଅଭିଷେକ ଉତ୍ସବ । କଲିକତାରୁ 
ଆଦେଶ ଆସିଲା ସର୍ବସାଧାରଣକୁ ଜଣାଇ ଦେବାକୁ । ମହାରାଣୀ ମୋହନ କୃମାରୀର ଇଛା 
ଅନୁସାରେ ନାରାୟଣ ସିଂହ ରାଜା ହେଲେ । 


ଦୀନବନ୍ଧୁ ଓ କପିଲ ଗୀ-ଗାଁରେ ବ୍ରଲି ପ୍ରଚାର ଚଳାଇଛନ୍ତି ଯେ ଇଂରେଜ ସରକାର 
ସଂବଲପୁରର ହି ତଚି ନ୍ତକ । ମୋହନ କୂମାରୀ ମହାରାଣୀ ହେବାପାଇଁ ଅନିଛୁ ପ୍ରକାଶି 

କରିବାରୁ ବୃତି ବ୍ୟବସ୍ଥା କରି କଟକ ପଠାଇ ଦିଅଗଲ୍ଲା । ତା'ର ସୁପାରିଶ ଅନୁଯାୟୀ 
ନାରାୟଣ ସିଂହକୁ ମହାରାଜ କରାଗଲା ! ପ୍ରଜାଙ୍କ ସନ୍ତୁଷ୍ଟ କରିବା ପାଇଁ ଇଂରେଜ 
ସରକାର ସଦାବେଳେ ତତ୍ପର |! 


“ତା'ହେଲେ ଏ ଘଟଣା ରାଜା ବଳରାମ ସିଂହ ଜାଣନ୍ତି ।” ଜମିଦାର ବାହାଦୂର 
ସିଂହ କହିଲେ ! 


“ବୋଧହୁଏ ଜାଣି ନାହାନ୍ତି ।” 


ଇଂରେଜ ଥରେ ନୁହେଁ, ଦୁଇଥର ବିଶଵାସଘାତକତା କଲାଣି । ମହାରାଜ ସାଏଙ୍କ 
ମୃତ୍ୟୁ ସଂବାଦକୁ ଅନେକ ଦିନ ଗୋପନ ରଖାଗଲା । ରୋଗଗ୍ରସ୍ତ ଓ ଶଯ୍ୟାଶାୟୀ ବୋଲି 
ପ୍ରଚାର କରାଗଲା । ବିଧବା ରାଣୀଙ୍କୁ ସାତବର୍ଷ ତଳେ ସିଂହାସନରୂଢ଼ା କରାଗଲା ଓ 
ମହାରାଣୀର ସମସ୍ତ କ୍ଷମତା ଛଡ଼ାଇ ନିଆଗଲା ! ସେହି ଘଟଣାର ପୁନରାବୃରି ହିଁ ନରାୟଣ 
ସିଂହଙ୍କ ସିଂହାସନ ଲାଭ | ˆ ବାହାଦୂର ସିଂହ ଅତିଶୟ କ୍ରୋଧାନ୍ସିତ ହୋଇ ଉଠିଥୂ୍‌ଲେ। ମୁହଁ 
ଲାଇ: ପଡ଼ିଗଲା । ଗରମ ନିଶ୍ଵାସ ବାହାରିଲା କଡ଼ମଡ଼ କରି ଦାନ୍ତ ଚୋବାଇ କହିଲେ - 
“ବୁଝିଲି, ଉଇଲକିଲସନ୍‌ର ଗୁପ୍ତଚର କେଉଁମାନେ ।” 


ସେତେବେଳେ ରାତି ଢେର ! କୃପାଲ ସିଂହ ବିଶ୍ରାମ କକ୍ଷକୁ ଚାଲିଗଲେ ! 


ବାର 


ଖ୍ଣ୍ଡା ରଜାବଖରି ଥୁଲା ଇଂରେଜ ବିରୋଧ୍‌ ରାଜନୈତିକ ଗତି ବିଧ୍ର ପ୍ରଧାନ କେନ୍ଦ୍ର | 
ରାଜା ବଳରାମ ସିଂହ ବିଚକ୍ଷଣ ରାଜନୀତିଜ୍ଞ । ସେ ଜାଣନ୍ତି, ଶତୁ ପକ୍ଷର ସମସ୍ତ ରଣନୀତି 
ଓ କ୍ରିୟାକଳଜାପର ସମାଚାର ନ ପାଇଲେ ସମ୍ମୁଖ ରଣରେ ସଫଳତା ମିଳେ ନାହିଁ । ଯେଉଁ 
ଦୂର୍ଗମ ଅରଣ୍ୟ, ଗିରିଶିଖର, କନ୍ଦରା ଓ ଗହନ ଅରଣ୍ୟାନିରେ ସୁରେନ୍ଦ୍ରଙ୍କ ଶକ୍ତି କେନ୍ଦ୍ର ସ୍ଥାପିତ 
ହୋଇଥଲା ବିଶ୍ଵସନୀୟ ଖବର ନ ହେଲେ ସେଠାକୁ ଇଂରେଜର ତୋପ କମାଣ ପହଞ୍୍‌ 
ପାରିବ ନାହିଁ । ତାଙ୍କର ପ୍ରତ୍ୟକ୍ଷ ଓ ପରୋକ୍ଷ ନିଦଦୈଶରେ ଖଣ୍ଡା, ରାଜପୂର, ଲଖନପୁର, 
କୂଲାବିରା, ଲଇଡ଼ା, ଘୈସ, ଅମ୍ବାଭୋନା, ଆଦି ମଇଦାନୀ କେନ୍ଦ୍ରରେ ମଧ୍ୟ ସୋମଲାଇର 
ସେନାର ନିୟମିତ ସମରାଭ୍ୟାସ ଚାଲେ । ଯୁବକମାନେ ସୁରେନ୍ଦ୍ର ଶକ୍ତି କେନ୍ଦ୍ରରେ ସ୍ବେଚାକ୍ୃତ 


ଯୋଗଦାନ କରି ରଣ କୌଶଳ ତାଲିମ ନିଅନ୍ତି। ସୈନିକର ଧର୍ମ ହେଉଛି ନିର୍ଭୟ ଓ ପ୍ରତିଜ୍ଞାବଦ୍ଧ 
ହେବା । ହସି ହସି ପ୍ରାଣଦାନ କରିବା ପାଇଁ ଯୁବକମାନେ ଶପଥ ଗ୍ରହଣ କରନ୍ତ । ଖଣ୍ଡା, 

ତରବାରି , ତୀର, ବହି! ଚାଳନା ଅଭ୍ୟାସ କରନ୍ତି । ଗୋପନ ରଣକୌଶଳ ଶିଖନ୍ତି । ତୋପ - 
କମାଣର ଆଗକୁ ନ ଆସି ଗରିଲା ଯୁଦ୍ଧ କୌଶଳ । ଶିକ୍ଷା କେନ୍ଦ୍ରମାନ ରାଜ୍ୟର ସବ୍ର ଅଞ୍ଚଳରେ 
ପ୍ରତିଷ୍ଠିତ ହୋଇଗଲା ! 


ରାଜା ବଳରାମ ସିଂହ ଯେ କେବଳ ମଉଲା ଭଂଜାର ଚୂଡ଼ାକୁ ଶୂନ୍ୟ ଦୃଷ୍ଟିରେ ଚାହଁ ଥଲେ, 
ତା ନୁହେଁ । ଯେତେବେଳେ ତାଙ୍କର ଯୌବନ ସୁଲଭ ଉତ୍ତେଜନାର ଢେଉ ବୃଦ୍ଧ ଶରୀରର 
ଅବୟବରେ ଶିହରଣ ଖେଳାଇ ଦିଏ, ରାତି ହେଉ ବା ଦିବସ ହେଉ ତରବାରି ଧରି ଘୋଡ଼ା 
ପିଠିକୁ ଡେଇଁ ପଡ଼ନ୍ତି । ବାଁ ହାତରେ ଲଗାମ ଧରି ଦୁର୍ଗମ ଗିରି ଶୃଙ୍ଗର ବନ୍ଧୁର ଭୀମକାୟ 
ଶିଳା ଉପରକୁ ଉଠିଯାଆନ୍ତି। ପାହାଡ଼ର ପୂର୍ବରେ ବହି ଯାଉଥ୍‌ବା ମହାନଦୀକୁ ଚାହିଁ ପ୍ରଣିପାତ 
ଜଣାନ୍ତି । ଦିନେ ସେଇ ନଦୀକୂଳେ ତାଙ୍କର ଶିକାର ଛାଉଣୀ ପଡ଼ିଥୂଲା । ଖେଦା କରିବା 
ତାଙ୍କର ପୂରୁଣା ଅଭ୍ୟାସ । ବର୍ଗୀମାନଙ୍କ ମଧ୍ୟ ଖେଦି ଯାଉଥୂଲେ । ସିଲେଦାରମାନଙ୍କ 
ବେକକୁ ବଣ କୂକୂଡ଼ା ପରି ମୋଡ଼ି ପକାଉଥ୍‌ଲେ | ଜଙ୍ଗଲି ଜାନବର କଥା ଛାଡ଼ । ତାଙ୍କର 
ସୁଲତାନ ପାହାଡ଼ର ପାଦ ଦେଶରେ ଗୋହିରୀ ଦଳ ଖାଇ କାନ ଡେରି ତାଙ୍କର ଆବାଜ 
ଶୁଣୁଥାଏ । ମଣିଷ ମନର କଥା ସୁଲତାନ ବ୍ରଝିପାରେ ! ତା'ର ଇଂଗିତରେ ରାଜା ଫେରି 
ଆସୁଥ୍ଲେ । କଞ୍ଚାମାଉଁସ ଖ୍‌ଆ ଓ ରକ୍ତ ପିପାସୁ ଜଂଗଲୀ ଜାନବର ତେନ୍ଦୁଆକୁ ନାଳଦିଆ 
ଖୁରରେ ମାଡ଼ି ଦଳି ସୁଲତାନ କେତେ ଥର ରକ୍ତାକ୍ତ କରିଛି । 


ରାଜା ବଳରାମ ସିଂହ ମଉଳାଉଂଜା ଉପରେ ଚାଲିଥୁ୍‌ବା ସମରାଭ୍ୟାସ ଦେଖ୍‌ ଆସନ୍ତି । 
ଦାଉ ବଳଭଦ୍ର ସିଂହ ଭୀମକାୟ ଅଜେୟ ବୀର | ତାଙ୍କ ପଛକୁ ଉଦନ୍ତ ଓ ଛବିଳ ଘୂରି ଆସନ୍ତି 
ଘୋଡ଼ା ପିଠିରେ ବିଭିନ୍ନ କେନ୍ଦ୍ର । ଉଇଲକିଲ୍‌ସନ୍‌ ଓ ହିଗନିସ୍‌ର ଛାଉଣୀରୁ ପ୍ରତିଦିନ ଗୋପନ 
ସଂବାଦ ଆସେ । ପ୍ରତିଦିନ ବିଭିନ୍ନ ଗାଁରେ ସେମାନଙ୍କ ଦ୍ଵାରୀ ଘଟିଥ୍୍‌ବା ନାରକୀୟ 
କାଣ୍ଡର ବିବରଣୀ ! ବଳରାମ ସିଂହ ପାର୍ଶ୍ଵବାହିନୀରୁ ପାଞ୍ଚଜଣ ଯୁବକ ନେଇ ପହଞ୍ଚ୍‌ 
ଯାଆନ୍ତି ନିରୀହ ନିର୍ଯ୍ୟାତିତ ଲୋକଙ୍କ ପାଖରେ । ଲୁଗା, ଚାଉଳ ଗୁଡ଼, ଲୁଣ ପାଇ 
ସେମାନେ କୃତକୃତ୍ୟ ହୁଅନ୍ତି 


ଗୋପଲ ଆସି କହୁଥ୍‌ଲା - ‘ବୁଧବାର ଦିନ ଦି” ପହରେ ମାତାଲ ହିଗନିସ୍‌ ହାତରେ 
ଚମଡ଼ା ଘୋଡ଼ା ଚାବୁକ ଧରି ଜୋତା ମଚମଚ୍‌ କରି ତୋଫାନ ପରି ମାଡ଼ି ଆସିଲା ଜମିଦାର 
ଗୋବିନ୍ଦ ସିଂହଙ୍କ ପାଖକୁ । ଚାବୁକକୁ ଛଟକାଇ ଚିତ୍କାର କରି କହିଲା - 


“ “ସଇତାନ, ବତା ଡିଳବଂଧୁ ଅଉର୍‌ କପିଲକୁ କହା ଛୁପାଇଲା ଟୋର ସୃରିନ୍ଦର ସାଏ । 
ତୂଝେ ଫାସୀ ମେ ଲଟକା ଦେଗା। 


ଅନେକ ବେଳଯାଏ ବଦ୍ଧ ପାଗଳ ପ୍ରାୟ ପ୍ରଳାପ କଲା। 

ଗୋବିନ୍ଦ ସିଂହ ଅବାକ୍‌ ଚାହିଁଲେ ହିଗନିସ୍‌କୁ। ତାଙ୍କ ମୁର୍ହଁରୁ ଗୋଟିଏ ବି ଶବ୍ଦ ବାହାରିଲା 
ନାହିଁ । ତାଙ୍କୁ ଜଣା ବି ନଥ୍ଲା ଘଟଣାର ମୂଳଚୂଳ | ରାଜବଂଶ ପକ୍ଷେ ତ ଆପଣା ଦ୍ରର୍ଭାଗ୍ୟର 
ଅନୁଶୋଚନାରେ ପ୍ରତିଟି ମୂହୂର୍ର ଯୁଗ ପାଲଟିଯାଏ । ଦେଶବଂଧୁର ଚିନ୍ତା କରିବା ପାଇଁ 
ଯାହାର ମନ ସ୍ଥିର ହୋଇପାରେ ନାହିଁ, ସେ କାହ ବୁଝିବ ଦେଶଦ୍ରୋହୀର ସମାଚାର । 
ଜମିଦାର ଅନୁତାପ ଜ୍ବାଳାରେ ତିଳ ତିଳ ଜଳୁଥ୍‌ଲେ ! ତାଙ୍କ ଆଖ୍‌ ଆଗରେ ନାଚି ଉଠିଲା 
ସେଇ କୁମାର ପୂର୍ଣ୍ଣିମା ରାତ୍ରିର ଦୃଶ୍ୟ ଯେତେବେଳେ ଏଇ ବର୍ବର ହିଗନିସ୍‌ ତାଙ୍କୁ ବାନ୍ଧି 
ଆଣିଥୁଲା ବଖରିରୁ । ଭାଗ୍ୟର ବିଡ଼ମ୍ବନା 


କୃପାଲ ସିଂହ ଓ ଗୋପାଲ ସିଂହଙ୍କ ମଧ୍ଯରେ ପାର୍ଥକ୍ୟ ଅନେକ ! କୃପାଲ ସିଂହ ସହିଷ୍ପୁ 
କିନ୍ତୁ ଗୋପାଲ ଅସହିଷ୍ପ । ଜଣେ ତିତିକ୍ଷା ତ ଅନ୍ୟଜଣେ ଅପ୍ରତୀକ୍ଷା, ବିଷମଧର୍ମୀ । ଗୋପାଲ 
ତାର ଶାଣଦିଆ ଭାଷାରେ ପଚାରିଲେ - 


ବାବା, ନୂଆ ମହାରାଜା ନାରାୟଣ ସିଂହଙ୍କୁ ଭେଟିବାକୁ କେବେ ଯାଉଛନ୍ତି ? ରାଜଦର୍ଶନ 
ହାତ ଛଡ଼ା କରିବା କଥା ନୁହେଁ ।” 


ଗୋପାଲର କଥା ଶୁଣି ସ୍ଵଭାବତଃ ଗମ୍ଭୀର ରାଜା ବଳରାମ ସିଂହ ଜୋର ଜୋରରେ 
ହସିଲେ ଅନେକ ବେଳ ଯାଏଁ । କହିଲେ - ଦର୍ଶନ ନୁହେଁ ରେ ମୂର୍ଖ ବାଦଶାହକୁ କୂର୍ଣ୍ଣିସ୍‌ କରି 
ଆସିବି ତୂ ମୋତେ ଘୋଡ଼ା ପିଠିରେ ନେଇ ଯା ସମ୍ବଲପୁର ! ରଜାବଖରିରେ ମୋତେ କିଏ 
ଚିଡ୍ଦିବ । ତୂ ନ ଥୁଲେ ମୋତେ ପ୍ରବେଶ ବି ମିଳିବ ନାହିଁ ! ଯାହାହେଉ, ନାରାୟଣ ସିଂହଙ୍କ 
ରାଜୂତିରେ ହଳଦୀ ଓ କୋଳଥ ବେପାର ଭଲ ଚାଲିବ । ଘୋଡ଼ାଦାନାର ଅଭାବ ପଡ଼ିବ 
ନାହିଁ। ସଂବଲପୁରର କେତେ ସୌଭାଗ୍ୟ ସତରେ, ବରପାଲିଆ ଜାରଜ ଓ ବଣାଇଁର କୋଳଥ 
ବେପାରୀ ସିଂହାସନ ମଣ୍ଡନ କଲା | ଖଡ଼ାଖାଇକୁ ନୃପତି ଭୋଗ ।”? 


ସେତେବେଳେ କଳା ପଥର ଚଟାଣ ଅଗଣାକୁ ପୋଛି ପୋଛି ଚିକ୍ଵଣ କରୁଥାଏ 
ଫଗୂନି । ବାହାର ଅଗଣାରେ ତାର ପ୍ରାଣୀ ସଂସାର ! ବଡ଼ ପରିବାର ! କୋଳରେ ଶୁଆଇ 
ଟୋପା ଟୋପା କ୍ଷୀର ପିଆଇ ଅନେକ ଶାବକକୁ ବାତ୍ସଲ୍ୟ ଦେଇଛି ସେ । ଘନ ଘନ 
ରାଜନୈତିକ ପରିବର୍ଗନ ଭିତରେ କେତେ କଅଣ ବଦଳିଗଲାଣି ! ଏଇ କେତେଟା ବର୍ଷ 
ଭିତରେ । ଫଗୁନି ଅନୁଭବ କରେ । ସେ ବି ବଦଳି ଯାଇଛି । ଅନେକ କଥା ଶିଖୁଛି 
ଜାଣିଛି। ସେ ବୂଝି ପାରିଛି, କେଉଁ କଥା ପାଇଁ ଏ ସଂଘର୍ଷ ଚାଲିଛି । ଯାହାର ପାଣି ପବନରେ 
ଆମେ ଗଢ଼ା, ଏ ଦେଶ ଆମର । ଏହାଜୁ ଜନ୍ମଭୂମି, ମାତୃଭୂମି, ପୂଣ୍ୟଭୂମି କୁହାଯାଏ । 
ଆମର ଏଇ ମାଟି ମାଆକୁ ଅପମାନିତ କରି ବିଦେଶରୁ କଂପାନୀ ସରକାର ଆସି ଆମର 
ଘଇତା ହେଇଛି । ସଂବଳପୂରକୂ ଧ୍ଵଂସ କରି ସାରିଲାଣି । ବଡ଼ଖା ବାବୁ ଆମର ଅଧ୍କାର 

ପାଇଁ ଲଢ଼େଇ କରୁଛନ୍ତି ¦ ଦେଶରୁ ଇଂରେଜକୁ ହଟାଇବାକୁ ଚେଷ୍ଟା କରୁ ଛନ୍ତି । ଫଗୁନି 
ସଂବଲପୂର ମୂଲକ, ଭାରତମୁଲକ ଓ ବିଦେଶୀ ରାଜନୀତିର ମର୍ମ ବୁଝି ପାରିଲାଣି । 


ଫଟୁନି ବାହାର ଅଗଣାରେ ଆଗନ୍ତୁକମାନଙ୍କୁ ସ୍ଵାଗତ କରେ | ଆତିଥ୍ୟ ଦିଏ । ବାହାର 
ଖବର ରଖେ । ରାଜା ବଳରାମ ସିଂହଙ୍କ ପାଖରେ ଖବର ପହଞ୍ଚାଏ ! ଆଜିକାଲି ସେ ଆଉ 
ଅନ୍ତଃପୂରରେ, ରାଣୀମାଆଙ୍କର ପରିଚାରିକା ନୁହେଁ । ଅନ୍ତଃପୁରରେ ତା”ର ସ୍ଥାନ ଆଉ 
ସାଧାରଣ ଦାସୀର ନୁହେଁ । ରାଜକୀୟ ଶିଷ୍ଟାଚାର, ସୃଛୁ ପରିଧାନ, ମାର୍ଜିତ ଭାଷା ତା' ଠାରେ 


=~ ~~ — vo 


ଦେଖ୍ବାକୁ ମିଳେ । ଘୋଡ଼ାପିଠିରେ ବସି ବିଭିନ୍ନ ଗୀକୁ ଯାଏ । 


ରାଜା ବଳରାମ ସିଂହ ଫଗୂନିକୁ କାମରେ ବ୍ୟସ୍ତ ଥ୍ବାବେଳେ ଅନ୍ୟ ଆଡ଼େ ଦେଖ୍‌ 
ପଚାରିଲେ - “କାଲି ରଞ୍ପେଲା ଯାଇଥ୍‌ଲୁ ? ନିଦା କେମିତି ଅଛି । ଦୃଃଖ୍ଶ୍ୟାମ ସହିତ 
ସାକ୍ଷାତ ହେଲା ?” 


“ବାବା, ନିଦା ଭଲ ଅଛି | ରାଜକନ୍ୟା ରାଜଦୂଳାଳୀ ଏବେ ରଞ୍ଚେଲାର ପଷ୍ତା ଗୌନ୍ତିଆ 
ଘରର ବୋହୂ । 


ରାଜାଙ୍କ ଚେହେରାରୁ ଜଣାପଡ଼ଥ୍ଲା ଯେ ସେ ମନେ ମନେ ଅତି ଉଲ୍ଲସିତ ହୋଇ 
ଉଠିଥୂଲେ । ମଣିଲାଲ ଏକଦା ଥୁଲା ତାଙ୍କତ୍ତ ଅଙ୍ଗରକ୍ଷକ । ଖ୍ଣ୍ଡୀରେ ତା'ର ବାଲ୍ୟକାଳ ଓ 
ଆଦ୍ୟଯୌବନ କଟିଥୁଲା। ସୁରେନ୍ଦ୍ର ଉଦନ୍ତ ଓ ଉଜ୍ଳ ଆଦିଙ୍କ ମେଳରେ ସେ କୂସ୍ତୀ କସରତ 
ଶିକ୍ଷା କରି ତରବାରି ଚାଳନାରେ ଅପ୍ରତିଦ୍ଧନ୍ଦୀ ଯୋଦ୍ଧା ହୋଇପାରିଥୁଲା | ବୃଦ୍ଧ ପିତାମାତାଙ୍କ 
ଆଗ୍ରହରେ ସେ ଯାଇଥଲା ଝାରଗୁଡ଼ା । ଖରପୋଷଦାର ଗୋବିନ୍ଦ ସିଂହ ତାଙ୍କୁ ବିଶ୍ଵସ୍ତ 
ଅଙ୍ଗରକ୍ଷୀ ରୂପେ ନିଯୁକ୍ତ କରିଥୂଲେ । 


ପ୍ରତି ପନ୍ଦର ଦିନରେ ଥରେ ଫଗୁନି ରଞ୍ପେଲା ଯାଇ ନିଦ୍ରାର ଖବର ବ୍ରଝିଆସେ । ତା'ର 
ସୁଖରେ ନିଜକୁ ସୂଖୀ ମନେ କରେ । ଫଟୁନିକୁ ଦେଖ୍‌ ନିଦ୍ରା ମଧ୍ଯ ଖୁବ୍‌ ଖୁସି ହୁଏ । 


ସକାଳ ହେଲା ! ଛାତରୁ ଝରଙଝ୍‌ର ପାଣି ପଡ଼ୁଛି । ମଉଲାତ୍ତଂଜା ପାହାଡ଼ର ଚୂଡ଼ାକୁ 
କଳାମେଘ ଆଲିଙ୍ଗନ କରୁଛି । ଫଗୁନି ଖ୍ଷ୍ତା ଫେରିଯିବାକୁ ସଜବାଜ ହେଉଥଲା ବଡ଼ି 
ସକାଳୁ । ନିଦ୍ରା କହିଲା - 


“ମାଉସୀ, ଦେଖନଛୁ ତ। ମୁଇଁ ସିନା ତୋତେ ରୋକି ପାରିବି ନାହିଁ। କିନ୍ତୁ ଏ କଳାହାଶ୍ରିଆ 
ମେଘ ତୋତେ ଛାଡ଼ି ଦେବ ?”? 


ରମ୍ପେଲାର ଗୌନ୍ତିଆ ପରିବାର ବଡ଼ ସଂତ୍ରାନ୍ତ । ଗାଁ ଭିତରେ ପରିବାରର ଦୂଇଟି 
ଖଂଜା | ପୂରୁଣା ବଖରିରେ ପୁରୁଣା ପରିପାଟୀ ! ଅଗଣାରେ ତୂଳସୀ ଚଉରା ! ପ୍ରବେଶ 
କରିବା ମାତ୍ରେ ବୈଠକୀ । ତା ପଛକୁ କୃଣିଆଁ ମଇତ୍ରଙ୍କ ପାଇଁ ଅତିଥ୍ଗୃହ ।! ଶୋଇବା ଘର, 


ଅଗ୍ରିପୂତ୍ର ; ୧୦୨: 

ରୋଷେଇ ଓ ଖାଇବା ବାରଣ୍ଡା | ଖଂଜା ପଛକୁ କୂଅ ଓ ବଗିଚା । ବାଡ଼ିରେ ଶାଗ, ବାଇଗଣ, 
ଭେଶ୍ରି, ମରିଚ କିଆରୀ ସେଠାରେ ଅହରହ ଚାଲେ ରୋଷେଇ ଓ ଖିଆପିଆ । ବାର ଦିନେ 
ତେର ପର୍ବ । ଭୋଜିଭାତ। ପ୍ରତିଦିନ ଅତିଥ୍‌, ଅଭ୍ୟାଗତ। ମନ୍ଦିର ପାଖରୁ ଠିକ୍‌ ଖାଇବାବେଳେ 
ଗୌନ୍ତିଆ ନିମନ୍ତ୍ରଣ କରି ଆଣନ୍ତି ଦରିଦ୍ର, କାଂଗାଳ ଓ ଅସହାୟମାନଙ୍କୁ ¦ ସେମାନଙ୍କୁ ଅନ୍ନଦୀନ 
ନ ଜରି ସେ ଅନ୍ନସ୍ତର୍ଶ କରନ୍ତି ନାହିଁ । 


ନୂଆ ବଖରିର ପ୍ରଥମ ଅଗଣା ମଝିରେ ପକ୍କା ମଣ୍ଡପ । ଚାରିପଟେ ସାହାଲା । ମୁଗୁନି 
ପଥରର ଚୂନ ଧଉଳା ପକ୍କାଘର । ଡାହାଣକୁ ଜବର ପୂରୀ | ଗୋଟିକ ପରେ ଗୋଟିଏ 
ଧାନ ଅମାର | ବାମକ୍ର ମୁଗ, କୋଳଥ, ଚଣା, ଆଦି ଶସ୍ୟ ଭଣ୍ଡୀର । ଦିନସାରା ମୋହରିର୍‌ 
ଓ ମେନେଜରମାନେ ଦେଖରେଖରେ ବ୍ୟସ୍ତ ରହନ୍ତି । ଗୌନ୍ତିଆଙ୍କର ବୈଠକରେ ପ୍ରଜାଙ୍କର 
ଭିଡ଼ ହୁଏ ସକାଳେ ଓ ସଂଧ୍ୟାରେ । ସେଇଠି ସମସ୍ତ ପ୍ରକାର ଗ୍ରାମ୍ୟ ବିବାଦର ନିଶାପ 
ହୁଏ | ଗୀର ପୂଜାପାର୍ବଣ ପାଇଁ ତାଲିକା ତିଆରି ହୁଏ । ରଥଯାତ୍ରା, ନୂଆଖାଇ, ଭାଗବତ 
ଜନ୍ମ ରାସପୁନି, ଶ୍ରୀରାମନବମୀ, ହୋଲି ଆଦି ସାମାଜିକ ଉତ୍ସବର ଆୟୋଜନ ହୁଏ । 
ବଖରି ସାମନାରେ ଜଗନ୍ନାଥ ମନ୍ଦିର । ଦକ୍ଷିଣରେ ଜଳାଶୟ କୂଳରେ ଶିବ ମନ୍ଦିର ତାଂସାମ୍ପା 
ଖୋଲା ପଡ଼ିଆରେ ହୁଏ କାରକ, ମାଘ ଓ ବୈଶାଖରେ ଅଷ୍ଟପ୍ରହରୀ ନାମ ଯଜ୍ଞ । ବାଖଲିର 
ଦ୍ଵିତୀୟ ପ୍ରସ୍ଥରେ ଛେଳି, ମେଣ୍ଢା, ଗାର-ଗୋରୁଙ୍କ ଗୁହାଳ ଓ ଚାଷୋପକରଣ ¦ ସେଠାରେ 
ଆବଶ୍ୟକ ମତେ ଲଙ୍ଗଳ, ଯୁ ଆଳୀ, ପଘା, ଦଉଡ଼ା, ଶଗଡ଼ ଚକ ଆଦିର ଭଣ୍ଡାର ଘର । 


ମଣିଲାଲ ରଞ୍ପେଲା ଆସିବା ଦିନଠାରୁ ନୂଆ ବାଖଲିର ପ୍ରଥମ ପ୍ରସ୍ଥରେ ରହୁଥଲା ! 
ଇଂରେଜର ଦୌରାତ୍ମୟ ଆରମ୍ଭ ହେବା ଦିନରୁ ପଣ୍ଡା ଗୌନ୍ତିଆ ଭବିଷ୍ଯତ କଳନା କରି 
ସାରିଥୂଲେ। ସମୟ ଆସିବ | ସମ୍ମୁଖ ରଣପାଇଁ ଆଗେଇ ଯିବାକୁ ପଡ଼ିବ । କଂପାନୀ ସରକାର 
ଓ ମରାଠା ବର୍ଗୀଙ୍କ ମଧ୍ୟରେ ସନ୍ଧି ହେବା ଦିନଠାରୁ ସଂବଲପୂର ଭାଗ୍ୟାକାଶରେ ଧୂମକେତ୍ୁ 
ଉଦୟ ହୋଇସାରିଥୁୂଲା । ଗୌନ୍ତିଆ ତହିରୁ ଉଦ୍ଧାର ପାଇବାର ପନ୍ଚା ଚିନ୍ତା କରୁଥ୍‌ଲେ | 
ସୁରେନ୍ଦ୍ର ସାଏଙ୍କ ଯୁବ୍ଧଂ ଦେହି ଆହ୍ୁନରେ ପଣ୍ଡା ମଧ୍ଯ ସ୍ଵତଃ ପ୍ରବ୍ଧର ହୋଇ ଯୋଗଦାନ 
କରିଥୁଲେ । ସୁରେନ୍ଦ୍ରଙ୍କୁ ସମସ୍ତ ପ୍ରକାର ସାହାଯ୍ୟର ପ୍ରତିଶ୍ରୁତି ଦେଇ ଯୁବକ ସେନା ଗଠନ 
କଲେ | ମଣିଲାଲକୁ ସେ ଦାୟିତ୍ଵ ଅର୍ପଣ କଲେ ! ନିଦ୍ରା ନାରୀ ଜାଗରଣ ପାଇଁ ଘର ଘର 


~~ 


ଯାଏ ଓ ନାରୀମାନଙ୍କୁ ଦେଶର ପରିସ୍ଥିତି ବୁଝାଏ । 

ନିଦ୍ଵ। କହି ଲା- ମାଉସୀ, ପରିବା କିଛି କାଟିଲୁ ! ମୁଁ ଗାଧେଇ ଆସୁଛି । 
ଶୀଘ୍ର ଆସ୍ଵଛି । ଭାତ, ଡାଲି, ତରକାରୀ କରିଦେବି ! ଉପରବେଳା ପାଗ ଭଲ ହେଲେ 
ଯିବୁ । ପୂରୁଣା ବଖରିର ରୋଷିଆ ରୋଷେଇ ସାରିବା ବେଳକ୍ର ବିଳମ୍ବ ହେବ । ଯିବାକୁ 
ଚାହୁଁଛୁ ତ ଯିବୁ ।” 


: ୧୦୩ : ଅଗ୍ନିପୁତ୍ର 


Digitized by srujanika@gmail.com 


ନିଦ୍ରାର ରୋଷେଇରେ ସାହାଯ୍ୟ କରି ଫଟୁନି ଚାଉଳ ବାଛି ଦେଲା ପରିବା କାଟି 
ଦେଲା। “ନିଦ୍ରା, ଖାଲି ଭାତ ଓ ଡାଲି କର |” 


ଖାଲି ଭାତ ଡାଲି ? ନା, ନା, ବଡ଼ିଫୁଲା କରିବାକୁ କେତେବେଳ ଲାଗିବ ? ମୁଁ ଜାଣେ 
ଛଡ଼ ତରକାରୀ ତୋର ଭାରି ସଉକ |! ଯୋଗକୁ ଆଜି ଆସିଛି ଛତି । ଦହି ଆମ୍ଭିଲ ଟିକିଏ ହଉ । 


ରୋଷେଇ ଘରେ ଫଟଗୁନି ଓ ନିଦ୍ରା । ରୋଷେଇ ସଙ୍ଗେ ଚାଲିଛି ସଂବଲପୂର ରଜାବଖରିର 
କଥା, ନିଦା ପଚାରିଲା, ମାଉସୀ ˆ 'ମୋହନ କୁମାରୀଙ୍କ ସଂଗେ କିଏ ସବୁ କଟକ ଗଲେ ?”? 


ହଁଲୋ, ସେ ଗାଡ଼ଶୁଆ ଗୁରା ସରକାର ତାଙ୍କ ବାଧ୍ୟ କରି କଟକ ପଠାଇ ଦେଲା । 
ମାଇପି ଲୋକ ତ ନ ମାନି ବାଟ ନାହିଁ । ଦଇବ ଦଉଡ଼ି ମଣିଷ ଗାଲ ଯେଣିକି ଟାଣଇ 
ତେଣିକି ଯାଇ । ସେ ସଂବଲପୂର ଛାଡ଼ିଲା ବେଳେ ତୋତେ କୁଆଡ଼େ ବହୁତ ମନେ ପକାଉ 
ଥୁଲେ । ତାଙ୍କ ସଂଗେ ଉର ଓ ପାର ଗଲେ।” 


ଦେଖ ଦେଖୁ ଶେଷ ଭାଦ୍ରବର କଳାହାଶ୍ରିଆ ମେଘ ଚତ୍ୁଦଦିଗରୁ ଘୋଟି ଆସିଲା। ତା'ପରେ 
ବଦୁଧୁଆ ମେଘ। ସୁଁ ସଁ ପବନ ବହିଲା । ମେଘର ଘୋର ଗର୍ଜନ ତର୍ଜନ ଓ ବିଜୁଳୀ ଝଟକରେ 
ଆକାଶ ଦୂଲୁକିଲା । ଗଛ ଡାଳ ଦୋହଲି ଦୋହଲି ପାଣି ଝାଡ଼ଛି । ବାହାରକୁ ଆଉ 
ଦେଖାଯାଉନାହିଁ । ଘୋଡ଼ା ପିଠିରୁ ଓଡ୍ଲାଇ ମଣିଲାଲ ରଷ୍ଚେଲା ବାଖଲିକୁ ଆସିବା ଦିନଠାରୁ 
ତା'ର ପରିଚୟ ମଧ୍ୟ ହଜାଇ ଦେଇଛି । ସେ ହୋଇଛି ଦୃଃଖ୍ଶ୍ୟାମ ଇଂରେଜ ଭୟରେ । 


ଜୁଆଡ଼େ ଇଂରେଜ କାନରେ ଗୁପ୍ତଚର ମାନେ ମଣିଲାଲ ଖବର ପହଞ୍ଚାଇ ଦେଇଥୂଲେ । 
ଖୋଦ ରଫସିଜର ନାୟକ ସୈନିକମାନଙ୍କୁ ଆଣି ରଞ୍େଲା ଉପରେ ଦିଥର ଆକ୍ରମଣ 
କଲା । ତିନିଶହ ବାଣୁ ଆ ଧନୂତୀର ଧରି ରମ୍ଚେଲା ରାସ୍ତା କଡ଼ ଗଛ ଉପରେ ଲୁଚି 
ରହିଥୂଲେ । ସଂଜ ତା'ର ଅଂଧାର ଡେଣା ମେଲାଇ ଦେବା ବେଳକୁ ରେରେକାର କରି 
ବାଣୁଆ ମାନେ ଆଖୁବ୍ରଜା ବାଣ ବର୍ଷା କଲେ । ତଳେ ରାସ୍ତା ଉପରେ ମାତ୍ର ତିରିଶ-ଚାଜିଶ 
ଜଣ ସିପାହୀ । ତରବାରି ଧରି ଯୁବକ ଦଳ ବି ତାଙ୍କ ବାଟ ଓଗାଳିଲେ । ତେଣେ ଆଗକୁ 
ପଛକୁ ଓ ଉପରେ ତିନିଶହ ବାଣୁଆ । ରଫସିଜର ନାୟକ ବ୍ରଝିପାରିଲା ନାହିଁ ତୀର ବର୍ଷା 
ହେଉଛି କୂଆଡ଼ ! ଘମାଘୋଟ ଲଢ଼େଇ ଆରମ୍ଭ ହୋଇଗଲା |! ଗଣ୍ଡ ବାଣୁଆଙ୍କ ଆକ୍ରମଣରେ 
କେତେ ଏଣେ ତେଣେ ପଳାଇଲେ । ରଫସିଜର ସେନାନାୟକ ଘୋଡ଼ା ପିଠିରୁ ତଳେ 
ପଡ଼ିଗଲା ! ସିପାହୀମାନେ ତାକୁ ଘୋଡ଼ା ପିଠିରେ ଲଦି ଚାଲିଗଲେ । 


ଦୁଃଖ୍ଶ୍ୟାମ ପହଲିମାନ ଘୋଡ଼ାକୁ ଘୋଡ଼ାଶାଳରେ ବାନ୍ଧି ଘର ଭିତରକୁ ପଶି ଆସୁଥ୍‌ଲା 
ଓଦା ଦେହରେ । ଭିତରୁ ତା” ଉପରେ ନଜର ପଡ଼ିଲା ଫଗୁନିର । ତା' ପାଟିରୁ ବାହାରି 


ପଡ଼ିଲା ମଣିଲାଲ ! ମଶିଲାଲ କିଛି ନ କହି ଟିକିଏ ହସିଦେଲା । 

ଫଟଗୁନି ରୋଷେଇ ଘରେ ନିଦ୍ରାକୁ ପଚାରିଲା- “ ‘ତୁ ମହାରାଣୀ ସଂଗେ ଯାଇ ଥାଆନ୍ତୁ ? 


“ କୁଁ, ମୁଁ ବଖରିରେ ଥୂଲେ ସେ ମୋତେ ନିଶ୍ଚୟ ସଂଗରେ ନେଇ ଥାଆନ୍ତେ। ସଦାବେଳେ 
କହୂଥ୍‌ଲେ, ତୁ ଏକା କୂଳୀନଝିଅ ! ମୋ ପେଟରୁ ଆସି ନଥୂଲେ ବି କୋଉ ରାଜକନ୍ୟା 
ରୂପଗୁଣରେ ତୋତେ ବଳଜିଯିବ । ତୋ ମାଆ ଜନ୍ମ ଦେଇ ଛାଡ଼ି ଚାଲିଗଲା । ମୁଁ ରହିଗଲି 
ହତଭାଗିନୀ ହୋଇ !”' କହୁ କହୁ ନିଦ୍ରାର ଆଖ୍‌ ଛଳ ଛଳ ହେଲା । ˆ ହତଭାଗିନୀ” ? ଶବ୍ଦ 
ଶୁଣି ଫଗ୍ରନି ତା' ଆଡ଼େ ଅନେଇଲା | କିଛି ବ୍ରଝିପାରିଲା ନାହିଁ । ରାଜରାଣୀ ନିଦ୍ରା ମନରେ 
ଦୁଃଖ କାହିଁକି ? ଏଠାରେ ବି ତ ରାଜସୁଖର ଅଭାବ ନାହିଁ । ମଣିଲାଲ ଭଳି ଯୁବକ ଯୋଦ୍ଧା 
ତା'ର ସ୍ଵାମୀ । ରଞ୍ଷେଲାର ସଂଭ୍ରାନ୍ତ ଗୌନ୍ତିଥଆ ପରିବାର ତାକୁ ବ୍ରାହ୍ମଣୀ ବୋହୂର ଆଦର 
ଦିଏ । ପଣ୍ଡା ଘରର ବୋହୁମାନଙ୍କ ପରି ତା ପଛରେ ବି ଦିନରାତି ଚାକରାଣୀ ଲାଗିଛନ୍ତି । 


ଫଗୁନି ତା'ର ଅତୀତକୁ ଉଙ୍କି ମାରି ଚାହିଁଲା ! ଯାହାକୁ ସେ ବହୁ ପଛରେ ଛାଡ଼ି ଆଗକୁ 
ଚାଲି ଆସିଥୁଲା | ତା'ର ପୂରୁଷ ଥୁଲା । ତଥାପି ସେ ତାକୁ ଦେବତା ମନେ କରି ସମସ୍ତ 
ଦଃଖ କଷ୍ଟକୁ ଭାଗ୍ୟ ବୋଲି ଆଦରି ନେଇଥୁଲା ! ଅତୀତରୁ ଫେରି ସାମନାରେ ଆଖୁରୁ ଲୁହ 
ଗଡ଼ାଉଥୁବା ନିଦ୍ରାକୁ ଅତି ଆତ୍ମୀୟ କଣ୍ଠରେ କହିଲା- 


' "ପାଗଳୀ, କଅଣ ଅଭାବ ହୋଇଛି ତୋର ? ମୁଲକରେ ଚାଲିଛି ଗୋର! ସରକାରର 
ଅତ୍ୟାଚାର ! ଲଢ଼େଇ ଚାଲିଛି ଓ ଆହୁରି ଜୋର ଚାଲିବ । ସଂବଲପୂର ରାଜ ସିଂହାସନ 
ଟଳମଳ । କେତେ ବଡ଼ ବଡ଼ ଦାରୁ ଇଂରେଜ ହୁଙ୍କାରରେ ଟଳି ପଡ଼ିଲେଣି ! ମହାରାଣୀ 
ମୋହନ କୂମାରୀଙ୍କୁ ଏକା ଦିନରେ ତଡ଼ିଦେଲେ । ଆଉ ଅଜଣା ଅଶୁଣା ଲୋକକୁ 
ମହାରାଜ କରି ବସାଇଲେ ¦ ଦୁଃଖୁଶ୍ୟାମ ଘର କୋଣରେ ବସି ରହିବା ମଣିଷ ନୁହେଁ । 
ବଣ ଜଙ୍ଗଲର ଖୋଲ ଭିତରେ ରହିବାର ପ୍ରାଣୀ, ସୁରେନ୍ଦ୍ର ସାଏଙ୍କ ଅନୁଗତ ମାନେ 
ଘର ପରିବାର କଅଣ ଜାଣନ୍ତି ନାହିଁ । ସେମାନଙ୍କ ଆଗରେ ଦେଶ ବଡ଼ । ଆଛା କହିଲୁ, 
ଦେଶ ବଡ଼ ନା ମାଇପ ବଡ଼ ?”? 


ନିଦ୍ରା କାନ୍ଦ କାନ୍ଦ ହୋଇ କହିଲା- ନାଇଁ ମାଉସୀ | ମୁଁ ସ୍ବାମୀ କଥା କହୁନାହିଁ । ଗଲା 
ନୂଆଖାଇରେ ଝାରଗୁଡ଼ା ଗଲୁ ବୁଢ଼ା ବାପା ମାଆ ସଂଗେ ନୂଆ ଖାଇବାକୁ । ବୃଢ଼ା ବୃଢ଼ୀ 
ମୋତେ ଘରେ ବାସନ୍ଦ କଲେ | କିଛି ଛୁଇଁବାକୁ ଦେଲେ ନାହିଁ । କାରଣ ମୁଁ ତାଙ୍କ ପୂଅର 
ବିବାହିତା ପତ୍ନୀ ନୁହେଁ । ମୋ ହାତ ଛୁଆଁ ମାରା । ଦେବତା ପାଇବ ନାହିଁ।” 


ଫଗୁନି ଠୋ ଠୋ ହସି କହିଲା- “ଏଇ ସାଧାରଣ କଥାରେ ଏତେ ଦୃଃଖ | ଦେବତା 
ଠାକୂର ସମସ୍ତଙ୍କର । ତାଙ୍କ ଦେବତା ସେ ପୂଜନ୍ତୁ । ତୋ ଦେବତା ତୂ ପୂଜା କର ।”” 
ପାଗଳୀ କହି ଫଟଗୁନି ନିଦ୍ରାର ମୁଣ୍ଡ ଆଉଁସି ଲୁହ ପୋଛିଦେଲା । 

ପରଦିନ ସକାଳେ ଫଗୁନି ଲେଉଟି ଆସିଲା ଖୁ୍ଡାକୁ । 


ସେଦିନ ରାତ୍ରିର ପ୍ରଥମ ପ୍ରହର ଶେଷ ହେବା ପୂର୍ବରୁ ଉଦନ୍ତ ଓ ଉଜ୍ଜଳ ଖଣ୍ଡା ବଖରିରେ 
ପ୍ରବେଶ କଲେ । ଗାଁ ଦାଶ୍ଡରେ ଖୁଣ୍ଡାର ଗୌନ୍ତିଆ ଯୁବକମାନଙ୍କୁ ଏକାଠି କରି ରାଜନୈତିକ 
ପରିସ୍ଥିତି ଆଲୋଚନା କରୁଥୂଲେ। ଘୋଡ଼ାଶାଳରେ ଘୋଡ଼ାଙ୍କୁ ବାନ୍ଧି ମଝି ଅଗଣାରେ ପହଞ୍ଚୁଲା 
ବେଳକୁ ରାଜା ବଳରାମ ସିଂହ ଏକେଲା ଚିନ୍ତାମଗ୍ଧନ ହୋଇ ବସିଥୂଲେ । ସେମାନେ କକାଙ୍କୁ 


ହସି ହସି କହିଲେ - “ବାବା, ଆଜି ଗୋଟେ, ବଡ଼ ଅଘଟଣ ଘଟିଗଲା ।” 
କଅଣ Q?? 


“ଆଜି ବଡ଼ଖା ବାବ୍ର ଇଂରେଜ ଫଉଜ ହାତରେ ଧରାପଡ଼ିଗଲେ'” । କହି ସେମାନେ 
ଜୋର ଜୋରରେ ହସିଲେ ¦ ଉଜ୍ଵଳ ଅଗଣାରେ ଠିଆ ହୋଇ ଆହୁରି କେତେ ବେଳ ହସିଲେ । 


କକା-ପୁତୃରାଙ୍କ ମଧ୍ୟରେ ବେଳେ ବେଳେ ଇଂରେଜ ସେନାର ମୂର୍ଖତାକୁ ନେଇ ଥଟ୍ଟା 
ପରିହାସ ହୁଏ । ଉଦନ୍ତର କହିବା ଢଙ୍ଗରୂୁ ରାଜା ସାହେବ ବୁଝି ଗଲେ ଯେ ସିପାହୀମାନେ 
ସେପରି କୌଣସି ନିର୍ବୋଧତା କରି ପକାଇଛନ୍ତି । ଏମିତି ଅନେକ ବାର ନିରୀହ ଲୋକଙ୍କୁ 
ସୁରେନ୍ଦ୍ର ମନେ କରି ଛାଉଣୀକୁ ନେଇ ଅତ୍ୟାଚାର କରିଛନ୍ତି । 


ସେତେବେଳେ ମଉଳାଉଂଜା ପାହାଡ଼ ଶୋଇ ନଥୁଲା । ପାହାଡ଼ର ପାଦତଳେ ଥୁବା 
ଆଦିବାସୀ ଗାଁରୁ ମାଦଳର ତାଳେ ତାଳେ ଅନୂଢ଼ା କିଶୋରୀମାନଙ୍କର ମଧୁର ସଂଗୀତ 
ଭାସି ଆସୂଥୁୂଲା - 

ଖୁଢ଼ା ଗାଆଁର ରଜା ଫିଲ/ 

ପର୍ବତର ଶିଗେ ବସ ବାନ୍ଧିଲା 

ଅ/6ଲୋଁ ନନା, ଗୁର/ ପନଲଟନ କାଣା କରିବା 

ହରିଡ଼ା ଯୁଗର ପାନା ଫିଲଲା / 


ଅନନ୍ତଶୟନ ମନ୍ଦିର ପଥର ବେଢ଼ାକୁ ଲାଗି ମହାନଦୀ କୂଳରେ ସାପ୍ତାହିକ ହାଟ ବସେ । 
ଏହି ହାଟରେ ଦେଶୀତନ୍ତ ବ୍ରଣା ଲୁଗା ଓ କଂସା ପିତଳ ବାସନର ଖୁବ୍‌ ବଡ଼ କାରବାର 
ହୁଏ | ରତନପୂର, ରାୟଗଡ଼, ଦଶପୁର ପଟୁ ପଶ୍ଚିମିଆ ଓ ବଣାଇଁ, ଶାରଙ୍ଗଗଡ଼, ଶିମଡ଼େଗା, 
ପ୍ରଭୃତିରୁ ଛୋଟ ବଡ଼ ବ୍ୟବସାୟୀ ଆସନ୍ତି । ବରପାଲି, ବିଜେପୁର ଅଞ୍ଚଳରୁ ପୂରନ୍ଦର ମେହେର 
ଓ ବାମନ ମେହେରର ଠିଆ ସିଂଘ! ଘଣ୍ଟ ଘାଗୁଡ଼ି ବନ୍ଧା ଧଳା ବଳଦ ଫନ୍ଦା ଟାଙ୍ଗା ଦି'ଦିନ 
ପୂର୍ବରୁ ସଂବଲପୂର ଅଭିମୂଖେ ଚାଲେ । ଦିନରେ ବିଶ୍ରାମ ଓ ରାତିରେ ଯାତ୍ରା । ବାମନ 
ମେହେର ଲଣ୍ଡନ ଧରି ଆଗରେ ଚାଲୁଥୂଲେ ¦ ପଛରୁ ପୂରନ୍ଦର ଡାକ ଛାଡ଼ିଲେ - 


ଅଗ୍ନିପୁଡ୍ର ; ୧୦୬ : 

ତେଣେ ସଂବଲପୁରରେ ସୁରେନ୍ଦ୍ର ସାଏକୂ କାରାରୁଦ୍ଧ କରିଥୁବା ଖୁସିରେ ଇଂରେଜ ଛାଉଣୀ 
ଉତ୍ସବ ମୁଖର ହୋଇ ଉଠିଥୁଲା ¦ ସ୍ଥାନେ ସ୍ଥାନେ ମଶାଲ ଆଲୁଅ । ରଜାବଖରିରୁ ମଧୂବନ 
ତୋଟାଯାଏ ସୈନିକମାନେ ଚଳଚଞ୍ଚଳ । ଦେଶୀ ମହଲି ମଦରେ ମତୂଆଲା ହୋଇ କେହି 
ପ୍ରଳାପ କରୁଛି ତ କେହି ମଶାଲ ଟେକି ଦୌଡ଼ି ଯାଉଛି । 


ରାଜୀ ବଳରାମ ସିଂହ ସାମନାରେ, ଚିନ୍ତିତ ମୁଦ୍ବାରେ ଥ୍ବା ଦାଉ ବଳଭଦ୍ର ସିଂହଙ୍କୁ ଲକ୍ଷ୍ୟ 
କରି କହିଲେ - ““ ମୋର ଅନୁମାନ, ଦରିଆର ସିଂହ ନିଜ ପ୍ରତିଜ୍ଞାରେ ଏବେ ବି ଅଟକ । ସେ 
ନିଜ ଦୁର୍ବଳତାର ଶିକାର ବୋଲି ମୁଁ ଆଗରୁ ଜାଣିଛି । ମୂର୍ଖ, କୃପଣ ଓ ନିଶାସକ୍ତ । 


=~ ~~ 


ତା” ଭିତରେ ଜାତୀୟ ସ୍ଵାଭିମାନ ବୋଲି କିଛି ନାହିଁ । ଆତ୍ମମର୍ଯ୍ୟାଦା ଶୂନ୍ଯ ଲୋକକୁ 
ଜାତୀୟ ସଂଗ୍ରାମରେ ସାମିଲ କରିବା ମଧ୍ଯ ବିପଦ । ଲୋକ ମୁଖରୁ ଯାହା ଶୁଣାଯାଏ, ତାହା 
ମିଥ୍ୟା ନୁହେଁ । ମେଜର ରଫସିଜ ଓ ଲେଫ୍ସନେଣ୍ଟ ହିଗ୍ନିସ୍‌ ତା'ଘରେ ମଝିରେ ମଝିରେ 
ରାତ୍ରି ବିଶ୍ରାମ କରନ୍ତି । ତା'ର ସାହାଯ୍ୟ ଆମକୂ ଦରକାର ନାହିଁ”? 


“ଗୋରା ଚମଡ଼ା ତାଙ୍କର ଅତି ପ୍ରିୟ | କୁଆଡ଼େ ତାଙ୍କୁ ଆଉ ଗୋଟେ ଜମିଦାରୀ 
ମିଳୁଛି । ଜମିଦାରୀ ଦେବାପାଇଁ ରଫସିଜ ସୁପାରିଶ ପଠାଇଛି ଏଜେଣ୍ଟ ଉଇଲକିଲସନ୍‌ 
ପାଖକୁ ।” ? - ଦାଉଜୀ କହିଲେ | 


“ଗୋଟେ କାହିଁକି ପାଞ୍ଚଟି ଜମିଦାରୀ ମିଳିଲେ ବି ଅଫିମକୂ ଅଣ୍ଟିବ ନାହିଁ ।” 
ହିଗନିସ୍‌ ତାକୁ ବିଲାତରୁ ଆଣିଥ୍‌ବା ଲଙ୍ଗଳ ମାର୍କା ପିକା ଦେଇଛି । ସେଥୁରେ ଟାଣିଲେ 
କୁଆଡ଼େ ଅଫିମ ଛିଟା ମିଠା ଲାଗେ । ଆଉ ନିଶା ଉଲ ଧରେ | ସକାଳେ ଓ ସଂଧ୍ୟାରେ 


ଜମି ଦାରୀର ଗୌନ୍ତିଆମାନେ ଜୂଟୁଛନ୍ତି। ଦମ ପରେ ଦମ ଚିଲମ ପରିକ୍ରମା କରୁଛି । ବିଲାତୀ 
ଚିଲମ । ଆଉ କସ୍ତୁରୀ ତାଙ୍କୁ ଆତିଥ୍ୟ ଦେବାରେ ବ୍ୟସ୍ତ | 


“ଓ ହୋ, କସୁରୀ.... ସୁନା ହରିଣୀ ! 


କଥାର ପ୍ରସଙ୍ଗକୁ ମୋଡ଼ଦେଇ ଦାଉଜୀ ଗଳା ପରିଷ୍କାର କରି କହିଲେ- ˆ ଅଫିମ ନିଶାରେ 
ଭୋଳ ହେଲେ ବି ଦରିଆର ସିଂହ ବାଣାସୁରର ସନ୍ତାନ | ଏ ଯାଏଁ କୌଣସି ଧନୁର ତାଙ୍କୁ 
ପରାସ୍ତ କରିପାରିନାହାନ୍ତି । ରାମପୁର ଜମିଦାରୀ ହାତ ଛଡ଼ା ହୋଇଗଲେ ଇଂରେଜର ଶକ୍ତି 
ବଢ଼ିଯାଉଛି । ତାଙ୍କ ହାତରେ ଦଳେ ଭଲ ତିରନ୍ଦାଜ ଅଛନ୍ତି ।' ? 


ରାଜା ବଳରାମ ସିଂହ କିଛି ମନ୍ତବ୍ୟ ଦେବା ପୂର୍ବରୁ ଏପର୍ଯ୍ୟନ୍ତ ଚୂପ୍‌ ହୋଇ ବସିଥ୍‌ବା 
ସୁରେନ୍ଦ୍ର କହିଲେ - 


ଅଗ୍ରିପୁତ୍ର : ୧o୮ : 


Digitized by srujanika@gmail.com 


“ରାଜ୍ୟରେ ଆମ ବିରୂଦ୍ଧରେ ଯେତେ ଅପପ୍ରଚାର ହୋଇଛି ଓ ହେଉଛି ସେ ସବୂ 
ରାମପୁରର ସୃଷ୍ଟି । ଦରିଆର ସିଂହର ଗୂଲି ଖଟି ଅପପ୍ରଚାର ଠିକା ନେଇଛି । କେବଳ 
ସାଧାରଣ ଜନତାଙ୍କୁ ବିଭ୍ରାନ୍ତ କରିବା ତାର ଉଦ୍ଦେଶ୍ୟ ନୁହେଁ, ଖ୍ଶ୍ଡା ରୀଜପରିବାରକୁ 
ସେ ବଦନାମ କରିବାକୁ ବି ଚାହେଁ । ଇଂରେଜ ତ ବିଦେଶୀ ଶତୁ । କିନ୍ତୁ ଦରିଆର ସିଂହ 
ଘର ଢ଼ିଙ୍କି କୁମ୍ଭୀର |”? 


“ତା ହେଲେ ଉପାୟ ?” ? ଦାଉଜୀ ପଚାରିଲେ |! 


“ ଜୁପାୟ ସୁସ୍ପଷ୍ଟ । ନିପାତ ଓ ନିଃଶେଷ କରିବାକୁ ହେବ | ଜାତୀୟତାର ବଳୟ ଭିତରେ 
ଯେଉଁମାନେ ରହିଛନ୍ତି ସେମାନଙ୍କୁ ରକ୍ତ ଦେଇ ସୁରକ୍ଷା ଦେବା ଆମର କର୍ଭବ୍ୟ । ଦୁଃଖ 
ଲାଗୁଛି, ଏମାନଙ୍କ ଭିତରେ ସ୍ବାଭିମାନର ଅଭାବ। ଏମାନେ ବିଦେଶୀର ପଦଲେହନ କରିବାକୁ 
ଶ୍ରେୟ ଓ ସୌଭାଗ୍ୟ ମନେ କରନ୍ତି । ଅଥଚ, ନିଜ ଜାତି ଭାଇର କଥା ଭାବନ୍ତି ନାହି । ଆମର 
ନୀତି ହେଉଛି, ଇଂରେଜକୁ ନିପାତ ଓ ବିତାଡ଼ିତ କରିବା ! ଯେତେବେଳେ ଆମେ ଆମ 
ଲୋକଙ୍କ ବିରୁଦ୍ଧରେ ସଂଗ୍ରାମ କରିବାକୁ ଚିନ୍ତା କରୁଛୁ, ହୃଦୟ ବିଦାରିତ ହୋଇଯାଉଛି । 
ସତ, କିନ୍ତୁ ଉପାୟାନ୍ତର ବି ତ ନାହିଁ 


ଟିକିଏ ରହି ଯାଇ କହିଲେ- ପ୍ରଶିକ୍ଷିତ ବାଣୁଆ କଣ କେବଳ ତା” ପାଖରେ, ଆମର 
କଅଣ ନାହାନ୍ତି ? ଦୁଃଖ ଲାଗୁଛି, ଭାରତୀୟ ରକ୍ତରେ ବି ଅସୀମ ଇଂରେଜ ପ୍ରୀତି ।? 


ମହାରାଜ ନାରାୟଣ ସିଂହ ତ ତା ଠାରୁ ବି ନୀଚ ଓ କୃସ୍ଥିତ । ଗୋରା ପୀରତି ତାକୁ ଏତେ 
ସୁହାଇଛି ଯେ ଉଇଲକିଲସନ୍‌ର କୋଠରୀରେ ଘୂଷ୍ୁରୀ ମାଂସ ଖାଉଛି ! ମହାରାଣୀ ମୁଖ୍ୟପାନ 
ଦେବୀ କଡ଼ା ଆଦେଶ ଦେବାରୁ ରଜାବଖରିକୁ ଘୂଷ୍ରୀ ମାଂସ ଆସି ପାରିଲା ନାହି ! ଦିନରାତି 
ମଦ ପିଇ ଏଇ ବଢ଼ା ବୟସରେ ବି ଯ଼ୂବତୀ ପରିଚାରିକାମାନଙ୍କ ଗହଣରେ ନାଗର ସାଜି ବସିଛି 
ଓ ଯେ କୌଣସି କାଗଜ ଆସିଲେ ଆଖ୍‌ ମୁଦି ଦସ୍ତଖତ କରୁଛି ।” ” ଦାଉଜୀ କହିଲେ । 


ରାଜା ବଳରାମ ସିଂହ କହିଲେ- ˆ ସେଇଥ୍ପାଇଁ ତ ତାକୁ ରାଜ ସିଂହାସନ 
ଦିଆଯାଇଛି । ଜଣେ କାପୂରୂୁଷ ଆଉ କଅଣ କରିପାରନ୍ତା କି ? ବୈଧକୁ ଅବୈଧ ଓ ଅବୈଧକୁ 
ବୈଧ କରିବା ପାଇଁ ବି ତ ଜଣେ ଲୋଡ଼ା | ମହାରାଜର ସମସ୍ତ ଅଧ୍କାର ଗଲା ! ଗୋଟିଏ 
ଶବ୍ଦ ବି ତ ତାଂ ମୁହଁରୁ ବାହାରିଲା ନାହିଁ । ସଂବଲପୂରକୁ ଖାସମାହାଲ କରିବା ଦରକାର 
କଂ ଣ ? ଖାସମାହାଇ ହୋଇଥୁ୍‌ଲେ ଆଉ ଅଧ୍କ କଣ ହୋଇଥାଆନ୍ତା ? ସଂବଲପୁର ପ୍ରଜାର 
ରକ୍ତରେ ହୋରୀ ଖେଳିବା ଚକ୍ରାନ୍ତ ଡେଲହାଉସୀର ଦେଶୀୟ ରାଜ୍ୟଶାସନ ନୀତିର 
ଅବଦାନ | ମଧ୍ୟ ସତ୍ତ୍ବାଧ୍‌ କାର ଲୋପ ଘୋଷଣା ନ କରି ଅଧ୍କାର ହାତକୁ ନେବା ଇଂରେଳର 
ଚାଲବାଳୀ । ଏ କଥା ସାଧାରଣ ପ୍ରଜାପାଖରେ ପହଞ୍ଚାଇ ଦେବା ଉଚିତ । ? 


: ୧୦୯ : ଅଗ୍ନିପୁତ୍ର 

ଦାଉଜୀ ସ୍ଵାଭାବିକ କଣ୍ଠରେ କହିଲେ- “ଦରି ଆର ସିଂହ ଓ ଗୋବିନ୍ଦ ସିଂହ 
ଏକା ଲାଉର ମଂଜି ।” 


“ନା, ନା ଗୋବିନ୍ଦ ସିଂହ କ୍ଷମତା ଲୋଭୀ ଓ ଦରି ଆର ସିଂହ ନିଶା ଓ ଖାଦ୍ୟ 
ଲୋଲୁପୀ । ଦରି ଆର ସିଂହର ମନରେ ରାଜ ସିଂହାସନ ପାଇଁ କିଞ୍ଚତ ଲୋଲୁପତା ଥୂଲେ 
ସେ ବି ଆଜି ଜେଲ ଭିତରେ ସଜୁଥାଆନ୍ତା ।” ? 


ରାଜା ବଳରାମ ସିଂହ କହିଲେ ଦୂ୍ଦ୍ଘାନ୍ତ ଓ କାପୁରୁଷ ଭିତରେ ଅନେକଟା ପାର୍ଥକ୍ୟ ।” 


ଅମାବାସ୍ୟାର ରାତ୍ବି ଗତୀରରୁ ଗଭୀରତର | ନିସ୍ତବ୍ଧତା ବଢ଼ି ବଢ଼ି ଯାଉଛି । କିନ୍ତୁ 
ବିପୁବୀମାନଙ୍କ ଆଖରେ ନିଦ ନାହିଁ । ସମଗ୍ର ପରିବେଶ ନିଦ୍ରାର ଆଶ୍ଲେଷରେ ଶିଥୁଳ ।! 
ଭବିଷ୍ୟତ କାର୍ଯ୍ୟପନ୍ଧା ନେଇ ସମସ୍ତେ ଉଦ୍‌ବିଗ୍ନ । ସିଦ୍ଧାନ୍ତର ଅପେକ୍ଷାରେ ସମସ୍ତେ । ରାଜା 
ବଳରାମ ସିଂହ, ସୁରେନ୍ଦ୍ର ଉଦନ୍ତ ଓ ଉଜ୍ଵଳ ସହିତ ଦାଉ ବଳଭଦ୍ର ସିଂ ମହାଭାରତର 
ପଞ୍ଚରଥୀ । ଚାହିଁଲେ ଉତ୍ତର ମେରୂକୁ ଦକ୍ଷିଣରେ ଓ ଦକ୍ଷିଣ ମେରୁକୁ ଉତ୍ତରରେ ଥୋଇ 
ଦେଇ ପାରିବେ | ସମସ୍ତଙ୍କର ଗୋଟିଏ ଲକ୍ଷ୍ୟ, ଗୋଟିଏ ଉଦ୍ଦେଶ୍ୟ ଓ ଏକ ଅଭିପ୍ରାୟ । 
ପରିଚର୍୍ଟାର ଏକ ବିନ୍ଦୁରେ ଅକସ୍ଟାତ୍‌ କ୍ଷଣକ ପାଇଁ ବ୍ୟାପିଯାଏ ନୀରବତା, ତାକୁ ଅତିକ୍ରମି 
ପୁଣି ଆସେ ମୁଖରତା ! 


ନୀରବତା ଭାଙ୍ଗି ଭୀଷ୍ଟ ପିତାମହ ରାଜା ବଳରାମ ସିଂହ କ୍ଷୀଣ କଣ୍ଠରେ କହିଲେ - 


ଧର୍ମପ୍ରାଣ ଜମିଦାର ଦୁର୍ଯ୍ୟୋଧନ ସିଂହର ପୂଅ ଏପରି ହେବ ବୋଲି କିଏ 
ଜାଣିଥ୍ଲା । ଏଇ ଲଂପଟର ଜାରଜ ସନ୍ତାନ ବକ୍ତାବର ସିଂହ । ଇଂରେଜ କଇଁ ଛର ଖୋଳପା 
ଭିତରେ କେବଳ ବିଶ୍ଧାସଘାତକତାର ଡ଼ିମ୍ବ ଅଛି । କିନ୍ତୁ ଏମାନେ ବିଶ୍ଵାସ କରନ୍ତି ନାହିଁ ! 
ନାରୀ ଓ ସୁରାରେ ଏମାନେ ମାତୃଭୁମିର ମୂଲ୍ୟ ତଉଲିବାକୁ ଚାହାନ୍ତି ।”? 


“କିନ୍ତ ଗୋବିନ୍ଦ ସିଂହ ସାମୟିକ ଭାବେ ପଥଭ୍ରଷ୍ଟ ହେଲେ ହେଁ ତା' ଭିତରେ ସାମନ୍ତବାଦୀ 
ଚେତନାର ଅଂହକାର ଅଛି । ସେ ଦରିଆର ସିଂହ ସହ ତୁଳନୀୟ ନୁହେଁ । ତା ଭଳି ବ୍ୟଭିଚାରୀ 
ଓ ଦୃରାଚାରୀ ନୁହେଁ । ଅଧ୍କାର ମୋହ ତାକୁ ବାଟବଣା କରିଦେଇଛି ।”? 


ଯୁବକ ଉଜ୍ଵଳ ସାଏ ସର୍ବ କନିଷ୍ଠ । ଜଳର ଗଭୀରତା ଚିନ୍ତା ନ କରି ହଠାତ୍‌ ପ୍ରଖର 
ସ୍ଟୋତକୁ ଡେଇଁ ପଡ଼ିବା ଭଳି ଯୁବକ ସୁଲଭ ଚପଳତାର ଅଭାବ ନ ଥୁଲା ତାଙ୍କଠାରେ । 
ତାଙ୍କ ମନରେ ଚାଲିଥୁଲା ଧୈର୍ଯ୍ୟ ଓ ଆବେଶର ଅନ୍ତର୍ଦ୍ଧନ୍ଦର । କିନ୍ତୁ ତାଙ୍କର ଭାବପ୍ରବଣତା 
ଅନୁଶାସନର ଅଙ୍କୁଶରେ କ୍ଷତ ବିକ୍ଷତ ହେଉଥିଲା । ସେ ଜାଣନ୍ତି, ଏ ଘଡ଼ିସନି ମୁହୁର୍ଭରେ 
କୌଣସି ସିଦ୍ଧାନ୍ତରେ ପହଞ୍ୁବା ସହଜ ନୁହେଁ । ତଥାପି ସେ ନିଜ ଆଖରେ ଯାହା ଦେଖ୍‌ଛନ୍ତି 


ଅଗ୍ନିପୁତ୍ର : ୧୧୦: 


Digitized by srujanika@gmail.com 


ତହିଁରେ ଯୁବକ ରକ୍ତ ଆହୁରି ତାତି ଯାଇଛି । ସେ କହିଲେ - “ଆପଣମାନେ ଯାଇ 
ଦେଖ୍‌ଆସନ୍ଧ ସଂବଲପୂର ରାଜରାସ୍ତାର ବୀଉସ୍ସ ଦୃଶ୍ୟ । ମଣିଷର କଟାମୁଣ୍ଡ ଝୁଲୁଛି 
ଗଛଡାଳରେ । ନିରୀହ ପ୍ରଜାମାନଙ୍କୁ ଫାଶୀ ଦିଆଯାଉଛି ଜନଗହଳି ଛକ ଜାଗାରେ ବିନା 
ଅପରାଧରେ । ଯାହା ଉପରେ ସୁରେନ୍ଦ୍ର ସାଏର ସମର୍ଥକ ବୋଲି ସନ୍ଦେହ ହେଲା ତା'ର 
ସାରା ପରିବାରକୁ ଭିଡ଼ି ଆଣି ଚାବୁକ ମରାଯାଉଛି । ନାରାୟଣ ସିଂହଙ୍କ ଦସ୍ତଖତରେ ଫାଶୀ 
ହୁକୁମ ବାହାରୁଛି । ଇଂରେଜ ସମର୍ଥକ ଗୌନ୍ତିଆମାନଙ୍କୁ ନିଷ୍ଠର ଭୂସଂପରି ଓ ଗାଁ ପୁରସ୍କାର 
ଦିଆଯାଉଛି । ସମସ୍ତ ସଂଗ୍ରାମ ଯେତିକି ବିଳମ୍ବିତ ହେବ ସେତିକି ଗୃହଦାହ, ହତ୍ୟା, ଲୁଟ, 
ନାରୀ ନିର୍ଯ୍ୟାତନା ବଢ଼ିବ । ବିଭୀଷିକା ବଢ଼ି ବଢ଼ି ଯିବ ।”? 


ବିନା ଅପରାଧରେ ଅପରାଧୀ ହୋଇ, ଗିରି ଗହୁରରେ ଆତ୍ମଗୋପନ କରି ବିପ୍ଳବୀ 
ଜୀବନକୁ ଆଦରି ନେଇଥୁବା ସୁରେନ୍ଦ୍ର ଇଂରେଜର ନିର୍ମମ ଅତ୍ୟାଚାର ଦେଖ୍‌ - ଦେଖ୍‌ ମର୍ମନୁଦ 
ଯନ୍ତ୍ରଣାରେ ଅହରହ ଛଟପଟ ହେଉଥଲା ! ନିଜକୁ ସେ ବହୁବାର ପଚାରିଛନ୍ତି - ˆ ଦାୟୀ 
କିଏ ? ... ଦାୟୀ କିଏ ?”? ତାଙ୍କର ଅନାବିଳ, ଅମାୟିକ ଆମ୍ମା ବହୁବାର ତାଙ୍କୁ ଧ୍କ୍କାର 
କରିଛି। ଏକ ପକ୍ଷରେ ରାଜ୍ୟରେ ଶାନ୍ତି ପାଇଁ ହୃଦୟର ନୈତିକ ଅନୁରୋଧ । ଅନ୍ୟପକ୍ଷରେ 
ତାଙ୍କ ମନୋରାଜ୍ୟରେ ଉଠିଥୁ୍‌ବା ଝଂଜା ଚତୁର୍ଦିଗରେ ଆକାଶକୁ ମାଡ଼ିଗଲାଣି ! 


ଯୁବକ ଉଜ୍ଜଳ ସାଏଙ୍କ ଯୂଚ୍ତିଥ୍ଲା ସତ୍ୟନିଷ୍ଠ ଓ ଯଥାର୍ଥ । ସମସ୍ତେ ଉପଲବ୍‌ ଧ୍‌ କରୁଥ୍‌ଲେ 
ତାଙ୍କର ହୃଦୟର ଆବେଗକୁ । ସୁରେନ୍ଦ୍ର ମଧ୍ଯ ତାଙ୍କର ବକ୍ତବ୍ୟ ଶୁଣି ଅଥୟ ହୋଇ 
ପଡ଼ିଥ୍‌ଲେ। ସେ ଅନୁଭବ କରୁଥଲେ ଯେ ରାଜ୍ୟରେ ଚାଲିଥ୍‌ବା ହତ୍ୟା, ଲୁଣ୍ଠନ, ଅତ୍ୟାଚାରକୁ 
ପ୍ରଚ୍ଛନ୍ନ ଯୁଦ୍ଧ ଦ୍ଵାର! ରୋକାଯାଇ ପାରିବ ନାହିଁ । ସମ୍ମୁଖ ଯୁଦ୍ଧ ପାଇଁ ପ୍ରାରମ୍ଭିକ 
ପ୍ରସ୍ତୁତିର ପ୍ରଥମ ସୋପାନ ହେଉଛି ଜନ ଜାଗରଣ ଯାହାକି ହୋଇ ସାରିଛି । ଦ୍ଵିତୀୟ 
ସୋପାନରେ ସେନା ସଂଗଠନ । ସୁରେନ୍ଦ୍ର ଦାଉ ବଳଭଦ୍ର ସିଂହଙ୍କ ଆଡ଼କୁ କିଛକ୍ଷଣ ନିର୍ବାକ୍‌ 
ଅନାଇ ପଚାରିଲେ - 


“ଆମର ସେନା ଯଥେଷ୍ଟ ତ ? ଆବଶ୍ୟକ ହେଲେ ନିୟମିତ ସମର ଅଭ୍ୟାସ କରିଥୁବା 
ଲଢୂଆ ଯୁବଶକ୍ତି ସୋମଲାଇ ସେନା ଛଡ଼ା ଆଉ କାହାର ସାହାଯ୍ୟ ଆଶା କରୂଛ ?” 


ସ୍ବରେନ୍ଦ୍ରଙ୍କ ପ୍ରଶ୍ନ ଶୁଣି ଦାଉଜୀ ସଳଖ୍‌ ବସିଲେ । ପ୍ରଶ୍ନ ଓ କଣ୍ଠ ସ୍ଵରରୁ ତାଙ୍କର ମନେ 
ହେଲା ଯେ ସୁରେନ୍ଦ୍ରଙ୍କ ମନରେ ଦୁର୍ବଳତା ସ୍ଥାନ ପାଇଛି । ଏଭଳି ସ୍ଥିତି ସେ ଅନେକ ସମୟରେ 
ଲକ୍ଷ୍ୟ କରିଛନ୍ତି ଓ ତାଙ୍କୁ ତହିରୁ କ୍ଷାନ୍ତ ହେବାପାଇଁ ସାହସ ଓ ପ୍ରେରଣା ଯୋଗାଇଛନ୍ତି । 
ତେଣୁ ସେ ଦୃଢ଼ କଣ୍ଠରେ କହିଲେ - କେବଳ ହାତୀ ସିଂହ ଓ କମଲ ସିଂହଙ୍କ ନେତୃତ୍ଵରେ 
ସଂଗଠିତ ସେନା ସାତ ଶହରୁ ବେଶୀ ! ରମ୍ଭେଲରେ ଦୁଃଖ୍ଶ୍ୟାମ ଅଧୀନରେ ତିନି ଶହ 


ସୈନିକ ନିୟମିତ ସମର ଅଭ୍ୟାସ କରନ୍ତି । 

କୁଲାବିରାରେ ମଧ୍ଯ ସଂଗଠନ ଠିଜ୍‌ ଅଛି । ତା ଛଡ଼ା ଗାଁ ଗାଁରେ ସୋମଲାଶ୍ତ ସେନା 
ସଂଗଠିତ ହୋଇଛି । ଇଂରେଜ ସମର୍ଥକ ଗୌନ୍ତିଆମାନଙ୍କୁ ଚିହୃଟ କରାଯାଉଛି। ଆମ ସମର୍ଥକ 
ଗୌନ୍ତିଆ ମାନେ ଲୋକଶନ୍ତି ସଂଗ୍ରହ କରି ଚାଲିଛନ୍ତି । ଏହି ଗୌନ୍ତିଆମାନେ ଖାଦ୍ୟ-ପେୟ 
ଓ ଆବଶ୍ୟକ ସାମଗ୍ରୀ ଯୋଗାଇ ଦେବାକୁ ସମ୍ମତ । 


ଦାଉଜୀ ପୂଣି କହିଲେ - ˆ ଆମର ସଂଗଠିତ ସେନାରେ ପ୍ରାୟ ଦଶ ହଜାର ସୈନିକ । 
ଆବାଜ ଦେଲେ ସମସ୍ତେ ଏକତ୍ରିତ ହୋଇଯିବେ | ଅନ୍ୟ ପକ୍ଷରେ ଦଶ -ବାରଜଣ ମୁଷ୍ଟିମେୟ 
ଗୋରା ହଜାରୀବାଗ ଓ ରାମଗଡ଼ରୁ ଅଣାଇଥ୍‌ବା ଦେଶୀ ଲସ୍କର ସିପାହୀ ଦୁଇଶହ । କିନ୍ତ 
ସେମାନଙ୍କ ହାତରେ ଅଛି ବନ୍ଧୁକ, ଅମୋଘ ଅସ୍ତ । ଆଉ ଗୋଳା, ବାରୁଦ, ତୋପ କମାଣ 
ଆଦି । ଆମର ଲଢ଼େଇ ଖଣ୍ଡା, ତରବାରି, ଧନୁଶର ଓ ବଛୁ।ରେ । ସମ୍ମୁଖ ଆକ୍ରମଣ ବା 
ଲଢ଼େଇଠାରୁ ଦୂରରେ ରହିବାକୁ ହେବ । ଅତର୍କିତ ଆକ୍ରମଣର ଯୋଜନା ହେଉ !? 


ରାଜା ବଳରାମ ସିଂହ ବାହାରକୁ ଆସି ଦେଖ୍‌ଲେ ମଧ୍ୟାକାଶରୁ ଅନେକ ତାରକା ପଶ୍ଚିମକୁ 
ଚାଲିଗଲେଣି । ରାତ୍ରିର ଚତୁର୍ଥ ପ୍ରହର । ସମଗ୍ର ସଂସାର ଶୋଇଛି ଗାଢ଼ ନିଦ୍ରାରେ ! 


ସୁରେନ୍ଦ୍ର ଓ ଦାଉଜୀ କୋଠରୀ ଭିତରୁ ବାହାରି ଅଗଣାକ୍ର ଆସିଲେ ଓ କକାଙ୍କୁ ପ୍ରଣାମ 
କରି ଘୋଡ଼ାଶାଙ୍ ଆଡ଼କୁ ମୁହାଁଇଲେ । ଯାଉଁ ଯାଉଁ ରାଜା ସାହେବ କହିଲେ - ˆ ଆହୁରି 
ପ୍ରସ୍ତୁତି ଦରକାର । ପାହାଡ଼ ସଂଗେ ଲଢ଼େଇ । ଇଂରେଜ ମହାଶକ୍ତି ସହିତ ଯୁଖଝିବା ପୂର୍ବରୁ 
ଆମର ସଂଗଠନକୁ ମଜବ୍ରତ କରିବାକୁ ହେବ । ? 


ସୁରେନ୍ଦ୍ର ଅନ୍ୟ ମନସ୍କ.ହୋଇ ଘୋଡ଼ା ପିଠିରେ ଚଢ଼ିଲେ । କିନ୍ତୁ ଘୋଡ଼ା ଜାଣେ ତା'ର 
ଗନ୍ତବ୍ୟର ଠିକଣା । ଏପରି କେତେ ରାତି ସଂବଲପୁୂର ରାଜ୍ୟର ଗାଁ -ଗାଁରେ ସେ ବୃଲିଛି ଓ 
ଶେଷ ପ୍ରହରରେ ଫେରି ଆସିଛି ଅଗମ୍ୟ ଗିରି କନ୍ଦରାକୁ । 


ସୁରେନ୍ଦ୍ର ଘୋଡ଼ାପିଠିରେ ବସି ଭାବୁଥିଲେ ଏ ଅଭିଯାନର ଶେଷ କେଉଁଠି-ସମାପ୍ରି 
ବିଜୟରେ ନା ପରାଜୟର ? କିନ୍ତୁ ଦାଉ ବଳଭଦ୍ର ସିଂହଙ୍କ ମନରେ କେବେହେଲେ ପରାଜୟ 
ସ୍ଥାନ ପାଇନାହିଁ । ଅଭି ଯାନର ପ୍ରତ୍ୟେକ ସୋପାନ ତାଙ୍କ ପାଇଁ ବିଜୟର ବାର୍ଭ। 
ଜଣାଉଥୂଲା । ଆଉ ସେ ବାର୍ରାକୁ ସେ ପହଞ୍ଚାଇ ଦେଉଥ୍‌ଲେ ସୁରେନ୍ଦ୍ରଙ୍କ ପାଖକ୍ର । 

ତେର 


ମହାରାଣୀ ମୂଖ୍ୟପାନ ଦେବୀଙ୍କ ପ୍ରକୋଷ୍ଠ ¦ 


ଶଯ୍ୟାରୁ ଉଠିଥ୍‌ଲେ ମହାରାଣୀ | ସୀମନ୍ତ ଅସ୍ତବ୍ୟସ୍ତ | ମଥାର ସିନ୍ଦୁର କିନ୍ତୁ ଅରୁଣୋଦୟର 
ଛଟା ସହିତ ପ୍ରତିଯୋଗିତା କରୁଥଲା | ପଲଙ୍କର ଗୋଟିଏ କଡ଼ରେ ବସି ନିର୍ବାକ୍‌ ଚାହୁଁ ଥୁଲେ 
ଶୟନ କକ୍ଷର କାନ୍ରେ ଝୁଲୁଥ୍ବା ମୋହନ କୁମାରୀଙ୍କ ତୈଳଚିତ୍ର ଆଡ଼କୁ । ଷଢ଼େଇକେଲାର 
ରାଜଜେମା ମୁଖ୍ୟପାନଙ୍କୁ କେବେ ସୁଯୋଗ ମିଳି ନଥୁଲା ମହାରାଣୀ ମୋହନ କୁମାରୀଙ୍କ 
ମୋହିନୀ ଶୋଭାକୁ ଆଖରେ ଦେଖ୍‌ବାପାଇଁ । ମୋହନ କୂମାରୀ ମହାରାଜ ସାଏଙ୍କ 
ପାଟରାଣୀ | ଏଇ ନୂତନ ରାଜ ଉଆସରେ ସେ ରଚୂଥୂଲେ ତାଙ୍କର ରାଜକୀୟ ଅଭିସାର ! 
କିନ୍ତୁ ଅଭିସାର ସଂପୂର୍ଣ୍ଣ ହେବା ପୂର୍ବରୁ ମହାରାଜ ସଂସାର ଛାଡ଼ି ଚାଲିଗଲେ ! ତା'ପରେ 
ଏଇ କକ୍ଷରେ ସେ ଅତିବାହିତ କରିଥୁଲେ ତାଙ୍କର ବୈଧବ୍ୟକ୍ର ଦୀର୍ଘ ସାତ ବର୍ଷ । ସେ କୁଆଡ଼େ 
ଥୁଲେ ଆମ୍‌ ପ୍ରତାରଣା କରିବାରେ ଅତିଶୟ ଚତୁରୀ । ଏଇ କକ୍ଷ ଦେଖୁଛି ବୈଧବ୍ୟ ଓ 
ବିରହର ମରୁ କାନ୍ତାର ଓ ଏ କକ୍ଷ ଦେଖ୍ଛି ଅଭିସାରର ଫଲଗୁ । ଏଇଠି ଦିନେ ବସନ୍ତର 
ମୃଦୁମଳୟ ଆନ୍ଦୋଳିତ ହେଉଥ୍‌ଲା | ଆଉ ପର ମୃହୁର୍ଭରେ ଜଳି ଉଠୂଥ୍ଲା ନିଦାଘର 
ରୌଦ୍ରତାପ । ମୋହନ କୁମାରୀଙ୍କ ଚିତ୍ର ପ୍ରତିମା ଆଡ଼କୁ ଅନାଇ ସେ ବାରଂବାର ନିଜର 
ଅସ୍ତିତ୍ଵର ସମୀକ୍ଷା କରୁଥ୍‌ଲେ । ରୀଜଉଆସର ଅଗଣାରେ କେଉଁ କାଳରୁ ଠିଆ ହୋଇଥୁବା 
ଶିମୁଳୀ ଅହରହ ପ୍ରଳାପ କରୁଥଲା । ଦେଖ, ମୋ ଦେହ ସାରା କଣ୍ଟକିତ ଆଉ ମୋ 
ଫୁଲର ପ୍ରତ୍ୟେକ ରେଣୁରେ ସ୍କୁଲିଙ୍ଗ ମୁଁ ନିର୍ଗନ୍ଧ ହେଲେ ବି କେଡ଼େ ସୁନ୍ଦର | ମୋର ସମସ୍ତ 
ସ୍ଵୀକୃତି ଭିତରେ ଲୁଚି ରହିଛି ସମାଜ ପ୍ରତି ଅସ୍ବୀକୃତି । ପ୍ରତ୍ୟେକ ଅନାଗତକୁ ସ୍ଵାଗତ କରିବା 
ହିଁ ଶ୍ରେଷ୍ଠ ଧର୍ମ”? । ମହାରାଣୀ ମୁଖ୍ୟପାନ ଭାବୁଥ୍‌ଲେ - “ସେ କେଉଁଠି ? ବସନ୍ତର 
ସାମ୍ରାଜ୍ୟରେ ନୀ ପଲାଶର ରକ୍ତିମ ମରୁ ମରିଚୀଙକାରେ ?”? ମହାରାଜ ନାରାୟଣ ସିଂହ 
ଥୁଲେ ତାଙ୍କଠାରୁ ବୟସରେ ତିନିଗ୍ଧଣ ବଡ଼ | ତାଙ୍କ ମନରେ ବେଳେ ବେଳେ ଭ୍ରମ ସୃଷ୍ଟି ହୁଏ 
ଯେତେବେଳେ ଆକଣ୍ଠ ନୀରା ପାନ କରି ଢଳି ଢଳି ପ୍ରବେଶ କରନ୍ତି ତାଙ୍କ କକ୍ଷରେ - 
ମହାରାଜ ନା ଆଉ କେହି ? ବୟସରେ ପିତାଙ୍କ ସମକକ୍ଷ ହେବା ରାଜକୂଳ ପକ୍ଷେ ଅନୀତି 
ନୁହେଁ ବା ଅସମୀଚିନ ନୁହେ । ଅଗଣାର ଅପରପାର୍ଶ୍ଵରେ ବଉଳ ଗଛ ଚୂପ୍‌ ହୋଇ ଠିଆ 
ହୋଇଥାଏ । ମହାରାଣୀ ବେଳେ ବେଳେ ଗବାକ୍ଷ ମାର୍ଗରେ ବକୁଳର ପୁଷ୍ପିତ ଶାଖାକୁ ଅନାଇ 
ଦୀର୍ଘ ନିଶ୍ଵାସ ପକାନ୍ତି 


ମଥୁରା ଆସି ମହାରାଣୀଙ୍କ କେଶ ସଜାଡ଼ି ଦେବାରେ ଲାଗିଲା। କିନ୍ତୁ ରାଣୀ ମୁଖ୍ୟପାନ 
ସେହିପରି ଚିନ୍ତିତ ମୁଦ୍ରାରେ ବସି ଅଗଣାର ବଉଳକୁ ଚାହିଁଥାନ୍ତି । ମଥୁରା ପଚାରିଲା - 
ମାତାଜୀ, ଆଜି ଆପଣଙ୍କର ତବିୟତ୍‌ ଠିକ୍‌ ନାହିଁ କି ??' 

ମୋର ତବିୟତ୍‌ କେବେ ଠିକ୍‌ ଥିଲା କି ? ଏ ବଖରିରେ ଯେଉଁଦିନ ପାଦ ଦେଲି 
ସେ ଦିନଠୁ ମୋର ତବିୟତ୍‌ ଖରାପ ହୋଇଯାଇଛି । ଆଛୁ, ମଥୂର।, ତୁ 
ସୁରେନ୍ଦ୍ର ସାଏକୂ ଦେଖିଛୁ ?”? 

ମହାରାଣୀଙ୍କ ମୁହଁରୁ ଅସଂଭାବିତ ପ୍ରଶ୍ନ ଶୁଣି ମଥୁରା ଭୟ ଓ ସଂକୋଚରେ କୌଣସି 
ଉତ୍ତର ଦେଇ ପାରିଲା ନାହିଁ । କାରଣ ରଜାବଖରିରେ କେହି ଭୁଲରେ ବି ସୁରେନ୍ଦ୍ରର ନାଁ 
ଉଚ୍ଚାରଣ କରେ ନାହିଁ । ସେବକ, ସେବିକା, ଦାସୀ, ଅନୁଚରୀ ଫୁସ୍‌ଫୁସ୍‌ କଥା କରନ୍ତି 
ସୁରେନ୍ଦ୍ର ବିଷୟରେ । ଆଜି ଅକସ୍ଟାତ୍‌ ମହାରାଣୀଙ୍କ ମୁହଁରୁ ସୂରେନ୍ଦ୍ରର ନାଁ ବାହାରିବାର 
କୌଣସି ବିଶେଷ ତାତ୍ପର୍ଯ୍ୟ ଥୁବ ନିଶ୍ଚୟ | ମଥୁରା ଡରିଗଲା | ହୃଦୟର ସ୍ପନ୍ଦନ 
ବଢ଼ିଗଲା । ଚୂପ୍‌ ରହିଲା । କେଶ ଉପରେ ହାତ ଅଟକି ଗଲା | ମହାରାଣୀ ପଛକୁ ମୁହଁ 
ବ୍ଲାଇ ମଥରରାର ମୁହଁକୁ ଚାହିଁ କହିଲେ - 

“ଡରୁଛୁ କାହିକି ଲୋ, ଦେଖ୍ଛୁ କି ?”? 

“ମଥରା ଥର ଥର ଗଳାରେ କହିଲା- ହଁ, ଦେଖ୍ଛି | 

“କେବେ ? 

ଦୁଇ ସାଲ ପହିଲେ ? 

“କେମିତି ମଣିଷ ଟିଏ ?” ? 


“ମୁଣ୍ଡରେ ଜରିଦାର ପଗଡ଼ି | ମଥାରେ ସିନ୍ଦୁରର ଟୀକା । ଗଳାରେ ମଲ୍ଲୀ ଓ ସ୍ଵର୍୍ଣଚମ୍ପୀ 
ଫୁଲର ମାଳା | ମଖମଲି ଜୋତା । କମରର ସେରଞୱାନୀରେ କସାଥୁୂଲା ତଲଞୱାର | ଲମ୍ବା 
ନିଶ । ମୋଟା ତାକଡ଼ା ଗୋରା ବଡ଼ ସୁନ୍ଦର ଜବାନ୍‌ ।” 


“ଆଲୋ, ତୂ ସୂରେନ୍ଦ୍ର ସାଏର ବର୍ଣ୍ଣନା କରୁଛୁ ନା କୌଣସି ଦୂଲ୍ହାର ! ବରମାନେ 
ଏମିତି ବେଶ ହଞଅନ୍ତି।” 


“ଦର, ହଁ ଦୁଲ୍ହାର କଥୀ କହୁଛି | ଦୋ ସାଲ ପହିଲେ ସେ ଶାଦୀ କରିବାପାଇଁ ଆମ 
ଗୀର ଜମିଦାର ଘରକୁ ଯାଇଥ୍‌ଲେ । ରୋଶନୀରେ ଆମ ଗାଁ କେଡ଼େ ସୁନ୍ଦର ଦେଖା 
ଯାଉଥଲା | ହଜାର ହଜାର ଲୋକ । ନାଚ, ଗୀତ, ବାଜା | ଆମ ବିରୁ ଜମିଦାରଙ୍କ କନ୍ୟା 
ରାଜଜେମା ସ୍ଵର୍ଣ୍ଣ କୂମାରୀ ମଧ୍ଯ ଭାରି ସୁନ୍ଦର !”? 


ସୁରେନ୍ଦ୍ର ଥୁଲେ ଛୋଟ ନାଗପୂର ବିରୂ ଜମିଦାରଙ୍କ ଜାମାତା । ବିପ୍ଳବୀ ସୁରେନ୍ଦ୍ରଙ୍କ ବୀରତ୍ 
ଓ ସାହସରେ ସେ ଖୁବ୍‌ ପ୍ରଭାବିତ ହୋଇଥୂଲେ। 

ମଥୁରା ମହାରାଣୀଙ୍କ ବିଶ୍ଵସ୍ତ ଦାସୀ । ରାଣୀଙ୍କ ସ୍ନାନ ପାଇଁ ଆୟୋଜନ କରିବାକୁ ଚାଲିଗଲା | 


ମହାରାଣୀ ମୂଖ୍ୟପାନ ୍ାବୁଥ୍‌ଲେ, ସତରେ କେତେ ଜଟିଳ ଏ ଜୀବନ ! ମଣିଷ କେତେ 
ରଙ୍ଗିନ ସ୍ଵପ୍ନ ଦେଖେ । ସମୟ ତାକୁ ଭାଙ୍ଗିରୁଜି ଚୁରମାର କରିଦିଏ । କେତେ ଅବାଞ୍ଚିତ 
ଅନପେକ୍ଷିତ ପରିସ୍ଥିତି ଅଚାନକ ମାଡ଼ି ଆସେ ! ସଵଦର୍ଶନ ରାଜକୂମାର ସୁରେନ୍ଦ୍ର ମଧ୍ୟ କେତେ 
ସ୍ଵପ୍ନ ପୋଷି ନ ଥ୍‌ବେ । କିନ୍ତୁ...କିନ୍ତୁ...ଷଢ଼େଇକେଲାର ରାଜଜେମା ହୀରାଖ୍ଡ ସାମ୍ରାଜ୍ୟର 


ମହାରାଣୀ ହୋଇ ମଧ୍ଯ ସୁଖୀ ନୁହେଁ । 


ସେ ବୁଝିପାରନ୍ତି ନାହିଁ, ଏ ମୂଲକରେ କାହିଁକି ଚାଲିଛି ଅଶାନ୍ତିର ସାମ୍ରାଜ୍ୟ । ଅଜଣା 
ଭୟ ଓ ଆଶଙ୍କାରେ ଭୀତ ତ୍ରସ୍ତ ସମସ୍ତେ | ରଜାବଖରି ଭିତରେ ସମସ୍ତେ ଯନ୍ତ୍ରବତ୍‌ ଚଳପ୍ରଚଳ 
କରନ୍ତି । ହସଖରସି ନାହିଁ । ହୃଦୟ ଖୋଲି କଥା ନାହିଁ । ପରସ୍ପର ପ୍ରତି ସଂଦେହ । ଅବିଶ୍ବାସ । 
ଛଳନା । ଏଠି କାହିଁକି କାହାର ସ୍ଵାଧୀନତା ନାହିଁ ? ପ୍ରତି କଥାରେ ଫିରିଙ୍ଗି ଶାସକର ଅନୁମତି 
ଦରକାର । ଦଳ ଦଳ ସିପାହୀ ଓ ଗୂପ୍ରଚର ଚାରି ଆଡ଼େ । ରଜାବଖରିରେ ସୋରିଷ ଫୁଟିଲେ 
ଉଇଲକିଲସନ୍‌ର କୋଠୀରେ ତାର ଗୁଂଜରଣ ହୁଏ ¦ ରାଜାର ହୁକୁମ ଅନୁଚରମାନେ ମାନନ୍ତି 
ନାହିଁ । କିନ୍ଧ କୋଠୀର ହୁକ୍ରମ ପାଳନ କରିବାକୁ ରାଜା ସାହେବ ବାଧ୍ୟ ! ମାଟି, ପାଣି, 
ପବନ, ଆକାଶ, ମଣିଷ-ସମସ୍ତଙ୍କ ଉପରେ ଇଂରେଜର ଜୂଲୁମ । ଏଠାରେ ଭଲ ମଣିଷ ବି 


ପାଗଳ ହୋଇଯିବ । 


ଭିତର ଅଗଣାକୁ ଚାଲି ଆସିଲେ ମହାରାଜ ନାରାୟଣ ସିଂହ । ପୁଣି କିଛି ପାଦ ପଛକୁ 
ଫେରି ଡ଼ାକିଲେ- ଗୋପାଲ, ଗୋପାଲ? 


ଗୋପାଲ ବାହାର ଅଗଣାରୁ ଦୁଆର ଖୋଲି ଭିତର ଅଗଣାକୁ ଆସି ସାମ୍ପାରେ 
ଉପସ୍ଥିତ ହେଲା । 


“ଶୁଣିଲଣି ସରକାର ବାହାଦୂରଙ୍କ ନି ଷ୍ପରି । ତୋ? ମାଲିକକୂ ଖଲାସ କରି 
ଦିଆଯିବ ଜେଲରୁ ।” 


ଗୋପାଲ ହାତ ଯୋଡ଼ି କହିଲା- ˆ ମୋର ମାଲିକ ? ମୋର ମାଲିକ ତ ଆପଣ | କିଛି 
ବ୍ରଝି ପାରିଲି ନାହିଁ । କ୍ଷମା ଦେବେ, ମହାରାଜ |? 


ମହାରାଜ ଠୋ ଠୋ ହସି କହିଲେ- “ଆରେ ଗୋପାଲ, ତୂ ବ୍ରଝି ପାରିଲୁ ନାହିଁ । 
ଗୋବିନ୍ଦ ସିଂହ.....ଗୋବିନ୍ଦ ସିଂହ । ଝାରସୁଗୁଡ଼ାର ଜମି ଦାର ଯିଏ ସଂବଲପୂର ରାଜ 
ସିଂହାସନ ଉପରେ ବସିବାକ୍ର ଚାହଁ ଥୂଲା | ବହୁତ ଦିନ ରହିଲାଣି ଜେଲରେ । ସିଂହାସନ ତ 


~~ 


ମିଳିଲା ନାହି । ଟିକିଏ ଖୋଲା ହାୱ ଖାଉ I”? 


: ୧୧୫: ଅଗ୍ନିପୁତ୍ର 


Digitized by srujanika@gmail.com 


ଗୋପାଲ ଧୀରେ ଧୀରେ ଅପସରି ଯାଉଥଲା ! କିନ୍ତୁ ମହାରାଜ ପୁଣି ଜୋରରେ ହସି 
ଗୋପାଲ୍‌କୂ ଡ଼ାକି କହିଲେ- ˆ 'ଗୋବିନ୍ଦ ସିଂହକୁ ଏ ଖବରଟା ଶୀଘ୍ର ପହଞ୍ଚାଇ ଦେବ୍ର । 
ବିଚରା ଖୁସି ହେବ । ମୋ ମନରେ ଗୋଟିଏ ଅବଶୋଷ ରହିଗଲା । ଦସ୍ୟୁ ସୁରେନ୍ଦ୍ର ସାଏ 
ସଂଗେ ଏ ଯାଏଁ ଭେଟ ହେଲା ନାହିଁ!” 


ଠିକ୍‌ ସେତେବେଳେ ସେବିକାମାନେ ପଛରେ ଧାଡ଼ି ବାନଧି ଠିଆ ହୋଇ ଯାଇଥ୍‌ଲେ 
ମହାରାଜାଙ୍କ ଅଙ୍ଗମର୍ଦନ କରିବା ପାଇଁ । ପ୍ରତିଦିନ ଅଙ୍ଗମଦଦିନ ପରେ ମହାରାଜ ସ୍ଵାନ 
ଗୃହକୁ ଯାଆନ୍ତି । 


ବାହାର ଅଗଣାକୁ ଯାଉ ଯାଉ ଗୋପାଲ୍‌ ମନେ ମନେ ଭାବୁଥାଏ, ସତରେ ବୃଢ଼ାଟା 
ସୁରେନ୍ଦ୍ର ସାଏର ବଡ଼ ହିତାକାଂକ୍ଷୀ । ସେଥୁପାଇଁ ସେ ବାରପାହାଡ଼ ଘାଟୀକୁ ପଠାଇଥ୍ଲା 
ମେଜର ଓସଲେକୁ ସୂରେନ୍ଦ୍ର ସାଏକୁ ଗିରଫ କରିବାପାଇଁ । 


ମହାରାଣୀ ମୂଖ୍ୟପାନ ବଉଳ ଗଛମୂଳେ ଠିଆ ହୋଇ ଅଗଣାରେ ସମସ୍ତ କଥୋପକଥନ 
ଶୂଣୁଥ୍‌ଲେ । ମହାରାଜଙ୍କ ପାଖକୁ ଯାଇ କହିଲେ- 


“ କେବଳ ସେତିକି ସମାଚାର କାହିଁକି ଗୋବିନ୍ଦ ସିଂହଙ୍କୁ ପଠାଇଲ ? ଅନ୍ୟାନ୍ୟ ସମସ୍ତ 
ସମାଚାର ବି ପଠାଇଥ୍‌ଲେ ଭଲ ହୋଇଥାଆନ୍ତା। ? ମହାରାଣୀଙ୍କ ଭୁଭଙ୍ଗିମା ତୀକ୍ଷ୍ମ ହୋଇ 
ଉଠୂଥ୍ଲା | ଅପଲକ ନୟନରେ ମହାରାଜାଙ୍କୁ ଚାହିଁ କହିଲେ- ଉଇଲ କିଲସନ୍‌ ଓ ମେଜର 
ଓସଲେ ତୃମହାତରୁ ମହାରାଜାର ସମସ୍ତ ସାର୍ବଭୌମ ଅଧ୍‌ କାର ଅପହରଣ କରିବା ସମାଚାର 
ବି ପଠାଅ । ଦେବାନ ରାୟ ରୂପସିଂହ ହାତକୁ କ୍ଷମତା ଚାଲିଗଲା । ଆଉ ତୁମେ ଫମ୍ପା 
ମାଦଲଟିଏ । ଏହା ବି କହିଥାଆନ୍ତ ଯେ ତୂମ ଇଂଗିତରେ ବାରପାହାଡ଼ ଗିରିଦୂର୍ଗ ଉପରେ 
ଅଚାନକ ଇଂରେଜର ଆକ୍ରମଣ ହୋଇଥଲା । ? 


ମହାରାଜ ନାରାୟଣ ସିଂହଙ୍କ ଠାରେ କୌଣସି ପ୍ରତିକ୍ରିୟା ପ୍ରକାଶ ପାଇ ନଥୁଲା । 
ବୋଧହୁଏ ସୁରେନ୍ଦ୍ର ସାଏକୁ ଧରିବା ପାଇଁ ମେଜର ଓସଲେ ଦ୍ଵାରୀ ହୋଇଥ୍‌ବା ଅଭିଯାନର 
ବିଫଳତା କ୍ଷମତା ଅପହରଣଠାରୁ ତାଙ୍କୁ ବେଶୀ କଷ୍ଟ ଦେଉଥୁଲା | 


ବାରପାହାଡ଼ ପର୍ବତମାଳାର ଗିରିଶ୍ୃଙ୍ଗ । ସେଠାରେ ସୁରେନ୍ଦ୍ର ସାଏଙ୍କ ଗିରିଦୁର୍ଗ । ସେ 
ଥୁଲା ତାଙ୍କର ଚାରଣଭୂମି ଓ ଆଶ୍ରୟ ସ୍ଥଳ ! ପାହାଡ଼ ଶ୍ରୀଗିଡ଼ାରୁ ଦକ୍ଷିଣ ପଶ୍ଚିମକୁ ଲମ୍ବି 
ଯାଇଛି ପର୍ବତ ମାଳା ! ଉଚ୍ଚ ନୀଚ । ସ୍ଥାନେ ସ୍ଥାନେ ଚୂଡ଼ା ଅଢ଼େଇ ହଜାର ଫ୍ରଟରୁ ବେଶୀ | 
ପୀଦ ଦେଶରୁ ଗିରିଶ୍ଵଙ୍ଗ ଯାଏ ନିଘଞ୍ଚ ଜ୍‌ଂଗଲ ! କେଉଁ ଅଜ୍ଞାତ କାଳରୁ ଏଇ ପ୍ରାକୃତିକ 
ଅଭୟାରଣ୍ୟକୁ ଆବୋରି ମହାବଳବାଘ ଚିତା ବାଘ, ଭାଲୁ, ହାତୀ, ଗୟଳ, ହରିଶ, କୁଟୁରା, 
ସମ୍ବର, ବାର୍ହା ପ୍ରଭୃତି ବଣ୍ୟ ପ୍ରାଣୀ ବାସ କରନ୍ତି । ପାହାଡ଼ ବକ୍ଷରେ ସ୍ଥାନେ ସ୍ଥାନେ କନ୍ଦରା 

ଓ ଗିରି ଗହ୍ୁର ଯେଉଁଠି ଆଶ୍ରୟ ନିଅନ୍ତି ବଣ୍ୟ ପଶୁପକ୍ଷୀ, ସେମାନଙ୍କ ଶାନ୍ତିର ସାମ୍ରାଜ୍ୟ 
ଉପରେ ଆକ୍ରମଣର କଥା ଶୂଣାନାହିଁ। ଶାଳ, ପିଆଶାଳ, ଅସନ, ସାଗୁଆନ, ଶିଶୁ, ହଳଂଦ 
ଆଦି ମହାବୃକ୍ଷ ଆକାଶକୁ ମଥା ଟେକି ଠିଆ ହୋଇଛନ୍ତି ଓ ଅରଣ୍ୟରେ ସୂଶୀତଳ ସମୀରରେ 
ଅନାସକ୍ତ ନୃତ୍ୟ ମୁଦ୍ରାରେ ଦୋହଲୁଛନ୍ତି। ସ୍ଥାନେ ସ୍ଥାନେ ବହି ଯାଉଛି ଗିରିନିର୍ଝର । ମଧ୍ୟାହ୍ନରେ 
ଅରଣ୍ୟର ନିର୍ଜନତା ଭାଙ୍ଗି କୁମ୍ଭାଟି ଆ ଗଛର ପତ୍ର ଗହଳିରୁ ଡ଼ାକ ଛାଡ଼େ । କାଠ ଫୋଡ଼ିଆ 
ତାର ଥଣ୍ଟରେ ଠକ୍‌ ଠକ୍‌ କାଠ ଫୋଡ଼େ | ସଂଜବେଳେ ପଶ୍ଚିମରେ ବହିଯାଉଥ୍‌ବା ମହାନଦୀ 
ପଠାକୁ ଅନାଇ ଶୃଵଗାଳର ଦଳ ରାବ କରେ ! ନିଦାଘର ତୃତୀୟ ପ୍ରହରରେ ବନହସ୍ତୀ ଦଳ 
ମହାନଦୀର ଜଳପାନ କରି ଫେରିଆସେ ଓ ପରସ୍ତରକୂ ଖୋଜି ରଡ଼ି ଛାଡ଼େ । ଅସହିଷ୍ଣୁ 
ହିଂସ୍ର ପଶୁମାନେ ବି ବେଳେ ବେଳେ ଖୁସିରେ ରଡ଼ି ଛାଡ଼ନ୍ତି 


ତଳୁ ଆକାଶ ଯାଏଁ ପାହାଡ଼ ଦେହରେ ଥାକଥାକ ଗଛବୃକ୍ଷ । ଅନାବନା ଲଟିର ଅନ୍ତରାଳରେ 
ସରୀସୃପ ଓ ହିଂସ୍ର ପ୍ରାଣୀ । ଗିରିଶୃଙ୍ଗର ଅଧ୍ତ୍ୟକାରେ ପାଷାଣ କନ୍ଦରା । କନ୍ଦରା ଦେଇ 
ତଳକୁ ଯୋଜନ ଯୋଜନ ଅତିକ୍ରମି ଗଲେ ବି ପଥ ନାହିଁ । ପଥ୍କ ନାହିଁ । ସ୍ଥାନେ ସ୍ଥାନେ 
ସଂଗ୍ରାମୀମାନଙ୍କର ପଥର ବେଢ଼ା ଚଟି ଘର । ବଡ଼ ଛାଉଣୀ ଡେବିରି ଗଡ଼ । ଉତ୍ତରକୁ 
ଅଗନାଅଗନି ବନସ୍ତ ଦେଇଗଲେ ଲଖନପୁର । ଅରଣ୍ୟ ମଧ୍ୟରେ ପିରାମିଡ଼ ପରି 
ବାରପାହାଡ଼ର ଅଧ୍ତ୍ୟକାର ପ୍ରହରୀ ସଦୃଶ ଠିଆ ହୋଇଛି ଡେବିରିଗଡ଼ ଗିରିଶ୍ୃଙ୍ଗ । 
ଅଧ୍ତ୍ୟକାରୁ ଉର୍୍ମୂୁଖ ହୋଇ ଚାହିଲେ ଦେଖାଯାଏ ବିରାଟ ନୀଳ ଗମ୍ବଜ ପରି । 


ଡେବିରିଗଡ଼ କନ୍ଦରୀର ଉତ୍ତର ପଶ୍ଚିମକୁ ବାରବଖରା । ବିପ୍ଳବୀ ସେନା ଛାଉଣୀ । ସେ 
ଏକ ପଥର ଦ୍ରର୍ଗ । ବାରବଖରା ପୂର୍ବରୁ ସଂଗ୍ରାମୀମାନେ ଠିଆ କରିଥ୍‌ଲେ ପଥର କାନ୍ଧ ଓ 
ଗ୍ରପ୍ତ ରାସ୍ତା । ଏଇ ଗୁମ୍ଫାରେ ପାଞ୍ଚଶହ ଲୋକ ରହି ପାରନ୍ତି । ଅନତି ଦୂରରେ କୁଳୁ କୂଳୁ. 
ନାଦରେ ବହିଯାଉଛି ବାର୍‌ ହାଚୁଆଁ ଝରଣା । ଏଇ ଛାଉଣୀରେ ମଧ୍ୟାହ୍ନ ପାଲଟିଯାଏ 
ମଧ୍ୟରାତ୍ରି ଓ ମଧ୍ୟରାତ୍ରି ହୁଏ ମଧ୍ୟାହ୍ନ । ରାତ୍ରିର ଅନ୍ତିମ ପ୍ରହରରେ ସଂଗ୍ରାମୀମାନେ ସୁଡ଼ଙ୍ଗ 
ଦେଇ : ଆସନ୍ତି ମଶାଲ ଆଲୁଅରେ । ଆଉ ଯୁଦ୍ଧ କୌଶଳ ଶିକ୍ଷା କରନ୍ତି ଦିବସରେ 
ବାରବଖରା ଗ୍ର ଉପର ବିସ୍ତୀର୍ଣ୍ଣ ଅଧ୍‌ ତ୍ୟକାରେ | ସୁଡ଼ଙ୍ଗ ମୁହଁରେ ଉଚ୍ଚ ପଥର ପାଚେରୀ 
ସୁରକ୍ଷାର ପ୍ରଥମ କବଚ । ଏଇ ପ୍ରାକୃତିକ ବ୍ୟୁହ ମଧ୍ୟରେ ଶତୁ ପ୍ରବେଶ କଲେ ଆଉ ଫେରି 
ପାରିବ ନାହିଁ । 

ତୋପକମାଣ ସେଠାକୁ ପ୍ରବେଶ କରି ପାରେ ନାହିଁ । ଇଂରେଜ ସିପାହୀ ବାଟବଣା 
ହୋଇ ହିଂସ୍ର ଜନ୍ତର କିମ୍ବା ଦାଉ ବଳଭଦ୍ର ସିଂହଙ୍କ ସେନାର ଶିକାର ହୁଅନ୍ତି ଅକ୍ଳେଶରେ । 


ଏଇ ବାରବଖରା ଇତିହାସର ମୂକସାକ୍ଷୀ, ଏଇଠି ହୁଏ ଯୁଦ୍ଧ କୌଶଳ ଓ ବୀରତ୍ସର 
ପରୀକ୍ଷା ଓ ସମୀକ୍ଷା | ଏକ ପକ୍ଷରେ ଇଂରେଜର ରାଜଶକ୍ତି, କୂଟବୁଝି ଓ ଗୋଳାବାରୂଦ ଓ 


: ୧୧୭ : ଅଗ୍ନିପୁତ୍ର 


Digitized by srujanika@gmail.com 


ଅନ୍ୟ ପକ୍ଷରେ ଲୋକଶକ୍ତି, ଦୁଃସାହସ, ଆମ୍ବିଶ୍ଵାସ ସହିତ ଖଣ୍ଡା, ତରବାରି ଓ ବର୍ଚ୍। । 
ବିଜୟ-ପରାଜୟର ଚିନ୍ତା ନାହିଁ । ଦୃଢ଼ ସଂକଳ୍ପ ହିଁ ସେମାନଙ୍କୁ ପ୍ରେରଣା ପ୍ରଦାନ କରେ । 
ବାରବଖରା ସେନା ଛାଉଣୀକୁ ସୁରେନ୍ଦ୍ର ସମର୍ଥକ ଗୌନ୍ତିଆ, ଜମିଦାର ଓ ପ୍ରଜାମାନେ 
ଯୋଗାଇ ଦିଅନ୍ତି ଖାଦ୍ୟ, ବସ୍ତୁ ଓ ଦେଶୀ ହତିଆର । 


ଏସି ଷ୍ଟେଣ୍ଟ କମିଶନର ଓସଲେ ସାହେବ କସମ ଖାଇଥ୍‌ୂଲା ଦସ୍ୟୁ ସୁରେନ୍ଦ୍ର ସାଏକୁ 
ଧରିବ ବୋଲି | ତା' କୋଠୀ ଆଗରେ ସଦାବେଳେ ବସିଥାଆନ୍ତି ପାଞ୍ଚଳଣ ତୋଷାମଦିଆ 
ଗୌନଚ୍ତିଆ ଗୁପ୍ତଚର । ପ୍ରତି ମୁହୂର୍ଭରେ ସୋମଲାଇ୍ତ ସେନାର ଗତିବିଧ୍‌ ଉପରେ ସେମାନଙ୍କର 
ତୀକ୍ଷ୍ମ ଦୃଷ୍ଟି । ବାରବଖରା ଓ ଡେବିରିଗଡ଼ ଗିରିଦୂର୍ଗରେ ଶୁଖ୍ଲା ପତ୍ରଟିଏ ପଡ଼ିଲେ ତାର 
ଗୁଂଜରଣ ଶୁଣାଯାଏ ଗୁପ୍ତଚର କାନରେ । ଆଉ ତାହା ଓସଲେ ସାହେବର କାନକୁ ଯାଏ । 


ସେ ଦିନ ଭୋର ସକାଳେ ପୂର୍ବାକାଶରେ ସିନ୍ଦୁରା ଫାଟିବା ପୂର୍ବରୁ ନିଦରୁ ଉଠି ଦାଉଜୀ 
ବାରବଖରାର ଅସ୍ତାଗାରରେ କିଛି ଖୋଜୁଥ୍‌ଲେ ! ଆଉ ଶାଣଦିଆ ଚକ୍‌ ଚକ୍‌ ମାରୁଥବା 
ବହ୍ରାରୁ ଗୋଟେ ଉଠାଇ ତାର ଓଜନ ଅନ୍ଦାଜ କରୂଥଲେ | ସୁରେନ୍ଦ୍ରଙ୍କ ଦୃଷ୍ଟି ଅକସ୍ାତ୍‌ ପଡ଼ିଗଲା 
ତାଙ୍କ ଉପରେ । ପଚାରି ଲେ- “ କଅଣ ଦେଖୁଛ ?”? 


ସୁରେନ୍ଦ୍ରଙ୍କ ଆଡ଼କୁ ଦୃଷ୍ଟି ଫେରାଇ ଦାଉଜୀ କହିଲେ- “ନୂଆ ଏସିଷ୍ଟେଣ୍ଟ କମିଶନର 
ମେଜର ଓସଲେ ସାହେବକୁ ନିଦ ନାହିଁ, ଭୋକ-ଶୋଷ ବି ନାହିଁ । ସେ କୁଆଡ଼େ ପ୍ରତିଞ୍ଚା 
କରି ଆସିଛି ତାର ବଡ଼ଲାଟ ଡେଲହାଉସୀ ପାଖରେ ଯେ ସେ ସୁରେନ୍ଦ୍ର ଓ ବଳଭଦ୍ରର ମୁଣ୍ଡ 
ଭେଟି ଦେବ । ତାକୁ କଟକ କମିଶନରୀରେ ନିଯୁକ୍ତି ମିଳିଥୂଲା । କିନ୍ତୁ ଜିଦ୍‌ ଖୋର ଲେ 
ସାହେବ ଯୋଗାଡ଼ କରି ଆସିଛି ସଂବଲପୁରକ୍ର । ଇଂରେଜ ଗ୍ରପ୍ତଚର ବାହିନୀକୁ ଜାଗତିଆର 
କରି ରଖ୍ଛି । ନାରାୟଣ ସିଂହ ତାର ଖ୍ଦମତୀ ମହାରାଜ ବହାଦୂର । ଗୌନ୍ତିଆମାନଙ୍କୁ 
ମାଫି ଗାଁ ବଣ୍ଟା ଯାଉଛି । 


କାଲି ପାହାଡ଼ଶ୍ରୀଗିଡ଼ା ଘାଟୀରେ ମୋ ଆଖ୍ରେ ଗୋଟିଏ ଅଦ୍ଭୁତ ଦୃଶ୍ୟ ପଡ଼ିଲା ! 
ଦଳେ ଭାଲୁ ଗୋଟିଏ କଲରା ପତରିଆ ଚିତା ବାଘକୁ ଘେରିଗଲେ। ଆଗକୁ, ପଛକୁ ଗଭୀର 
ନାଳ । ବାଁ ପଟକୁ ମୁଣ୍ଡିଆ ପଥରର ଠିଆବାଡ଼ । ପ୍ରାୟ ଘଣ୍ଟାଏ କଳା ବାଘ ଘାଉଁ ଘାଉଁ କରି 
ଧମକ ଦେଲା | ଭାଲୁମାନେ କମ୍‌ ନୁହନ୍ତି । ଓଲଟା ଖଁ ଖ ଢୋଇ ଖତେଇ ହେଲେ। ଶେଷରେ 
ନାଳକୁ ଡିଆଁ ମାରି ବାଘ ଆମ୍ଲରକ୍ଷା କଲା ।” 


ସୁରେନ୍ଦ୍ର କହଁଲେ- “ ଭାରତୀୟମାନଙ୍କ ମନରେ ଏକତା ବୋଧ ଥଲେ ସାତ ସମୁଦ୍ର 
ତେର ନଇ ସେପାରିରୂ ଆସିଥ୍ବା ବେପାରୀ ଶାସକ ହୋଇ ପାରିଥାନ୍ତା କି ? ପଶ୍ଚିମରେ 
ନାଗପୁର ହେଲାଣି ଇଂରେଜର ପ୍ରଧାନ କେନ୍ଦ୍ର। ତେଣେ ରାମଗଡ଼, ହଜାରୀବାଗ ଓ ରାଞ୍ଚରେ 
ବିରାଟ ଛାଉଣୀ । କଟକ ଦଖଲ କରିବାପରେ ଏମାନଙ୍କର ଚେର ଓଡ଼ିଶାରେ ମଜଚବ୍ୂତ 

ହୋଇଗଲା | ଆଶ୍ଚର୍ଯ୍ୟର କଥା, ଗୋଟିକ ପରେ ଗୋଟିଏ ଇଲାକା ଦଖଲ କରି ଯାଉଛି, 
ଅଥଚ ଦେଶୀୟ ରାଜାମାନେ ଚୂପ୍‌ । ପ୍ରତିବାଦର ସ୍ଵର ନାହିଁ । 


““ବଂଧୂକ ମୁନରେ ଶାସନ ଚାଲିଛି ତ ମୁଁ ବହଁ। ମୁନରେ ତାର ପ୍ରତିବାଦ କରିବି।” ? କହି 
ଦାଉଜୀ ସୁରେନ୍ଦ୍ରଙ୍କ ପାଖରେ ଆସି ବସିଲେ ! ପଚାରିଲେ- “କାଲି ରାତିରେ କୁଆଡ଼େ 
ଯାଇଥ୍‌ଲ, ବଡ଼ଖାବାବୁ”? ? 


' “ବରଚାଡ଼ଠାରୁ ମହାନଦୀ ମୁହାଣ ପର୍ଯ୍ୟନ୍ତ ଜୀରା ନଦୀର ଅବବାହିକାରେ ଭୟଂକର 
ଗୋ ମଡ଼କ ପଡ଼ିଛି । ଗ୍ରାମବାସୀମାନେ ପଶୁ ସଂପଦ ହରାଇ ମୁଣ୍ଡରେ ହାତ ଦେଇ 
ବସିଛନ୍ତି । ତାଙ୍କୁ ସାନ୍ଧନା ଦେବାକୁ ଆଇଥ୍‌ୁଲି।”? ସୁରେନ୍ଦ୍ର କହିଲେ । 


“ଆପଣ ଆଜି ଅବସ ଜଣା ପଡ଼ୁଛନ୍ତି । ବିଶ୍ରାମ କରନ୍ତୁ।” 


“ଦାଉଜୀ, ଆଜି କାହିଁକି ବାରବଖରା ଖାଲି ଖାରି ଲାଗୁଛି । ଆମର ସୈନିକମାନେ 
କୂଆଡ଼େ ଗଲେ କି ? “ହଁ ଯାଇଛନ୍ତି ମଉଲାଭଂଜାକୁ ଓ ଆଉ କିଛି ରମ୍ପେଲାକୁ । ଲେ ସାହେବ 


mes ~~ 


ରମ୍ପେଲା ଉପରେ ଆକ୍ରମଣ କରିବ ବୋଲି ଖବର ମିଳିନି ।” 


ବଳଭଦ୍ର ସିଂହ ଗୁଂଫାରୁ ଚଢ଼ିଲେ ଉପରକ୍ର ଯେଉଁଠି ଅଳି ବିସ୍ତୃତ ପଥର ଚଟାଣର 
ପଡ଼ିଆ । ସେଇଠାରେ ହୁଏ ସମରାଉ୍ତ୍ୟାସ ଧାଡ଼ି ଧାଡ଼ି ଚିକ୍କଣ ପଥରଖଙଣ୍ଡ | ତା' ଉପରେ 
ବସି ସଂଗ୍ରାମୀମାନେ ଖୁସି ଗପ କରନ୍ତି, ତାସ ଖେଳନ୍ତି । ଧୂଆଁପତ୍ର ଦଳି ଶାଳପତ୍ର ପିକା 
ସଳାଡ଼ନ୍ତି ଏଇ କର୍କଶ କଠୋର ଶିଳାଖଶ୍ଡମାନ ସେମାନଙ୍କ କିଶୋର କୋମଳ ଅବୟବ 
ଗୁଡ଼ିକୁ ବଜ୍ର କଠୋର କରି ଗଢ଼ି ତୋଜିବାକ୍ର ପ୍ରେରଣା ଯୋଗାଇ ଦିଅନ୍ତି । ହଠାତ୍‌ ତାଙ୍କର 
ଦୃଷ୍ଟି ପଡ଼ିଲା ପଶ୍ଚିମ ଦିଗରେ ଥୁବା ଦୂରସ୍ଥ ହାତୀମରା ଅଶ୍ଵତ୍‌ଥ ଆଡ଼େ । ଦଳେ ସିପାହୀ ! 


ଇନ୍ଦ୍ରଜିତ୍‌ ଦୌଡ଼ିଯାଇ ଗୁଂଫା ସାମ୍ପାରେ ଥୁବା ଲୁହା ନିଷାଣକୁ ଗୁଡ଼ୂମ ଗୁଡୂମ ବାଡ଼େଇ 
ଦେଲା। ସୋମଲାଇ ସେନା ଖଣ୍ଡା, ତରବାରି, ବର୍ହ। ଉଠାଇ ଦୌଡ଼ି ଆସିଲା। ତୀରଂଦାଜୀ 
ଗଣ୍ଡ ବାଣଧଆମାନେ ଧନୂତୀର ଉଠାଇ ଦୂର୍ଗ ଚାରିପଟେ ପଥର ପାଚେରୀ କଡ଼େ ଠିଆ । 
ପାହାଡ଼ର ପାଦ ଦେଶରୁ ଶୁଣାଗଲା ତୋପର ଗୁଡ଼ମ ଗୁଡ଼ମ୍‌ ଆୱାଜ । କଳା କଳା ଧୂଆଁର 
ସୂଅ ବନାନୀରୁ ଆକାଶକୁ ଭାସି ଗଲା । ଜୋର ଜୋରରେ ଶୂଭିଲା ତୋପ କମାଣ । 
ବାରପାହାଡ଼ର ଇତିହାସରେ ପ୍ରଥମ ଘଟଣା ! ସେତେବେଳକୁ ବଂଧୂକ ଧାରୀ ଇଂରେଜ 
ସେନା ବାରବଖରାର ପାଖାପାଖ୍‌ | ପଛକୁ ପଛ ବଂଧୂକ ଉଠାଇ ଉପରକୁ ଉଠୁଛି ପିପିଲିକା 
ପରି । ତିନି ଦିଗରୁ ଚାଲିଲା, ଅଜସ୍ର ଢୋ ଢୋ ଗୁଳି ବର୍ଷଣ । ବଂଧୂକର ଗ୍ରଳି ପଥର 

କାନ୍ଚରେ ବାଜି ଛିଟିକି ଯାଉଛି ଏ ପାଖ ସେପାଖ ! ଇଂରେଜ ସେନା ପାଖେଇ ଆସିବା 
ବେଳକୁ ଉପରୁ ଘାସ ଦଉଡ଼ି କାଟି ବଡ଼ ବଡ଼ ପଥର ଖସାଇ ଦିଆଗଲା | ଗଡ଼ ଗଡ଼ ହୋଇ 
ଗଡ଼ିଯାଉଥ୍ବା ପଥର ତଳେ କେତେ ଚିର ବିଶ୍ରାମ ନେଲେଣି ତ ଆଉ କିଛି ଲକ୍ଷ୍ୟସ୍ଥଳ ନ 
ପାଇ ପଛଘୂଂଚା ଦେବାକୁ ବାଧ୍ୟ ହେଲେଣି କିଛି ଦୁ୍ଦିର୍ଷ ସୈନିକ ଗିରି ବର୍ମ୍ୟର ଅନାବନା 
ଇଟି ଆଡ଼େଇ ଆଗକୁ ଚାଳିଛନ୍ତି ଢୋ ଢୋ ଗୁଳି ଫୁଟାଇ । ସୁରେନ୍ଦ୍ରଙ୍କ ଇସାରାକୂ ପ୍ରତୀକ୍ଷା 
କରି ବାଣୁ ଆମାନେ ଅଧୈର୍ଯ୍ୟ ହୋଇ ପଡ଼ିଲେଣି । ହଠାତ୍‌ ପଥର ପାଚେରୀ ଆଢ଼ୁଆଳରୁ 
ଲକ୍ଷ୍ୟ ଭେଦ ଆରମ୍ଭ ହୋଇଗଲା । ଦଳେ ବିପ୍ଲବୀ ଗୂପ୍ତଦ୍ଧାର ଦେଇ ପାହାଡ଼ ବକ୍ଷରେ ଷଣ୍ଡିଆସୀ 
ଆକ୍ରମଣ ଆରମ୍ଭ କରିଦେଲେ । 


ଏକ ଦିଗରୁ ବଂଧୂକ ଓ ଅନ୍ୟ ଦିଗରୁ ତୀରମାଡ଼ର ଘମାଘୋଟ ଲଢ଼େଇରେ ବାରପାହାଡ଼ 
ଅଧ୍ତ୍ୟକା କୃରୁକ୍ଷେତ୍ରରେ ପରିଣତ ହେଲା। ବାଣ ବୃଷ୍ଟି ଓ ଗୋଳା ବୃଷ୍ଟି । 


ଢେବିରିଗଡ଼ ଛାଉଣୀକୂ ଧୀରେ ଧୀରେ ଜୀବିତ ସଂଗ୍ରାମୀମାନେ ଫେରି ଆସିଲେ। କିନ୍ତୁ 
ବଳଭଦ୍ର ସିଂହ ଦାଉଜୀ ଆଉ ଫେରିଲେ ନାହିଁ । କେହି, କହେ ତାଙ୍କର ବର୍ଚଁ। ଚୋଟରେ 
ଇଂରେଜ ନାୟକ ଭୂଇଁରେ ପଡ଼ିବା ପୂର୍ବରୁ ବଂଧୁକର ଘୋଡ଼ା ଟିପିଦେଲା । ଆଉ କେହି 
କହେ, ଦାଉଜୀ ପ୍ରତିଜ୍ଞା କରିଥୁଲେ ଯେ ଲେ ସାହେବକୁ ନ ମାରିବାଯାଏଁ ସେ ଡେବିରିଗଡ଼କୁ 
ଫେରିବେ ନାହିଁ। କେହି କେହି କହନ୍ତି, ଲେ ସାହେବକୁ ମାରିବା ପାଇଁ ସେ ଛାଉଣୀ ଆଡ଼କୁ 
ଦୌଡ଼ି ଯାଇଥ୍‌ଲେ | ତା ପରେ ତାଙ୍କୁ ଆଉ କେହି ଦେଖୁନାହିଁ । କେତେକ ସଂଗ୍ରାମୀ କହନ୍ତି, 
ଦାଉଜୀ ଅମ୍ବାଭୋନାର ବ୍ରଢ଼ାରଜା ଜଙ୍ଗଲରେ ବର୍ଚା। ଧରି ଘୂରୁଛନ୍ତି । 


ପରଦିନ ସକାଳେ ଓସଲେ ସାହେବର ଛାଉଣୀ ଆଉ ନ ଥୂଲା| ମାତ୍ର କେତୋଟି କଟାମୁଣ୍ଡ 
ଝୁଲୁଥ୍ଲା ଗଛଡାଳରେ ବିଜୟର ପ୍ରତୀକ । ଓସ୍‌ଲେ ସାହେବର ଆଦେଶରେ ଗୂଡ଼ାଏ ମୃତ 
ସୈନିକଙ୍କର କଟାମୂଣ୍ଡ ଜମା କରାଗଲା ସୁରେନ୍ଦ୍ରକୂ ଚିହ୍ନଟ କରିବା ପାଇଁ । ଇଂରେଜ ସେନାର 
ଦାମ୍ଭିକତା ଚୂରମାର ହୋଇଗଲା ସୂରେନ୍ଦୁ ସାଏ ମରିନାହିଁ। ତାକୁ ଜୀବିତାବସ୍ଥାରେ ଭେଟିବାର 
ଆସ୍ତାଳନ ମିଥ୍ୟା ପ୍ରମାଣିତ ହେଲା । ସେଇ କଟା ମୁଣ୍ଡରୁ କିଛି ଡାଳରେ ଝୁଲାଇ 
ଦିଆଗଲା । ସେ ଦିନଠାରୁ ସେ ଜାଗାର ନାମ ହେଲା “ ମୁଣ୍ଡକାଟି'? । 


ବାରପାହାଡ଼ର ବାରବଖରା ଓ ଡେବିରିଗଡ଼ର ସଂଗ୍ରାମ ଭୁମି ଦେଖ୍‌ଲେ ନରସଂହାରର 
ଦୃଶ୍ଯ । ସୁରେନ୍ଦ୍ର ସାଏର ମୁଶ୍ଡ କିନ୍ତୁ ଓସ୍‌ଲେ ସାହେବ ପାଖରେ ପହଞ୍ଚ୍‌ ପାରିଲା ନାହିଁ । 
ତେଣୁ ସାହେବର କୋଠୀରେ ବସିଛି ଦରବାର । କେପଟେନ୍‌ ଓସ୍‌ଲେ ପାଗଳ ପ୍ରାୟ । ଚିପା 
ରବର ଜୋତା ମଚମଚ କରି ବାହାରକୁ ଚାଲିଆସେ । କାହାଳିଆ ଚୂରୁଟ୍‌ରେ ନିଆଁ ଲଗାଇ 
ଭକ୍ଭକ୍‌ ଧୂଆଁ ଛାଡ଼ି ଛାତକୁ ଅନାଏ । ହିଗନିସ୍‌କୁ ଚାହିଁ ଆସିଷ୍ଟେଣ୍ଟ କମିଶନର କହିଲେ - 

‘ ଆଥେନିକ୍‌ ସିମପ୍ୟାଥୀ | ହାଟ ଡ଼ ୟୁ ଫିଲ ? ଜି ଆର ଚିଟେଡ଼ ବାଇ ଦିଜ୍‌ 


ଅନକାଉଥ । ଦେ ନେବର ବି ବିଲିତ୍‌ଡ଼୍‌ ।” 


ରାତ୍ରିର ନିର୍ଜନତା ଯେତିକି ବଢ଼ି ବଢ଼ି ଯାଉଛି ଓସ୍‌ଲେ ସାହେବର କୋଠୀରେ ଆଲୋଚନା 
ସେତିକି ଘନେଇ ଆସୁଛି । ସାହେବର ଦୃଢ଼ ବିଶ୍ଵାସ ଯେ ଗୁପ୍ତଚର ଗୌନ୍ତିଆ ମାନଙ୍କ ଦ୍ଵାରା 
ସେ ପ୍ରତାରିତ ହୋଇଛି । ସୂରେନ୍ଦ୍ର ସାଏ ସେ ଦିନ ସେଠାରେ ନ ଥୁଲା । ଆଗରୁ ନିଶ୍ଚୟ 
ଆକ୍ରମଣର ଖବର ପାଇଥ୍‌ବ ଏଇ ପ୍ରତାରକଙ୍କଠାରୁ ! ପୂଣି ଇଂରେଜ ସେନାକୁ ସେଦିନ 
ଦିଆଯାଇଥୁବା ବଂଧୂକ ଥୁଲା ଇଂଲଣ୍ଡ ତିଆରି, ଦେଶୀ ମୀର୍ଜାପୂରୀ ବଂଧୂକ ବଦଳରେ | 
ଖାସ ସୁରେନ୍ଦ୍ରକୁ ମୃତ ବା ଜୀବିତ ଅବସ୍ଥାରେ ଧରିବା ପାଇଁ ଅସଲି ବଂଧୁକ ଦିଆଯାଇ 
ଥିଲା | ନିହତ ସୈନିକଙ୍କ ବଂଧୂକ ସବୁ ଚାଲିଗଲା ସୁରେନ୍ଦ୍ର ସେନା ହାତକୁ ! 


ସାହେବ ବାରଂବାର ପଚାରୁଥାଏ, ଏ ଟ୍ରେଟରମାନଙ୍କୁ କଅଣ ସଜା ଦିଆଯିବ । କିନ୍ତୁ 
ହିଗନିସ୍‌ ସଜା ଦେବାର ସପକ୍ଷରେ ନଥୁଲା । ସେ କହୁଥୂଲା - ' ଭୀଷଣ ପ୍ରତିକ୍ରିୟା ହେବ, 
ସଂଭାଳି ପାରିବ ତ ? ତୃମର ମୁଷ୍ଟିମେୟ ସୈନିକ ତୁମକୁ ସୁରକ୍ଷା ଦେଇପାରିବେ ନି ।”? 
ରାତି ସାରା ଅଭିଯାନର ରିପୋର୍ଟ ଲେଖାହେଲା । 


ଏଶେ ସୁରେନ୍ଦ୍ର ଡେବିରିଗଡ଼ ଫେରି ଆସିଲେ । ଲଖନପୂରରେ ଲୁଚିଥ୍‌ବା ସୈନିକମାନେ ବି 
ଫେରି ଆସିଲେ । ସୁରେନ୍ଦ୍ରଙ୍କ ମନରେ ନୈରାଶ୍ୟ ଜନ୍ମିଥାଏ । ତାଙ୍କ ମନରେ ସବୁଠାରୁ ବଡ଼ 
ଦୁଃଖ ବାରବଖରା ଛାଉଣୀର ଖବର ଓସ୍‌ଲେ ସାହେବ ପାଖରେ ପହଞ୍ଗଲା ! ସେ ଜାଣିଲା 
କିପରି ? ଆକ୍ରମଣର ଏଡ଼େ ବଡ଼ ସଜବାଜ ହେଲା, କିନ୍ତୁ ବିନ୍ନବୀମାନେ ଜାଣିପାରିଲେ ନାହିଁ। 
ତେଣେ ଲଖନପୂର ଜମିଦାର ଦାଉଜୀଙ୍କ ବିୟୋଗ ତାଙ୍କୁ ବିଚଳିତ କରି ପକାଉଥାଏ । 


ସୁରେନ୍ଦୂ ଘଣ୍ଟା ଘଣ୍ଟା ମହାନଦୀ ଆଡ଼କୁ ଚାହିଁ ବସି ରହନ୍ତି ଶିଳାସନ ଉପରେ ! କାଉ 
କୋଇଲି ରାବିଲେ ଚମକି ପଡ଼ି ସେପଟେ ନିରୀକ୍ଷଣ କରନ୍ତି । ତାଙ୍କ ମନରେ ତଥାପି ବିଶ୍ଵାସ 
ଥୁଲା ବୋଧହୁଏ ଯେ ଦାଉଜୀ ବଂଚିଛନ୍ତି ଓ ଫେରି ଆସିବେ । ବେଳେ ବେଳେ ମଣିଷର 
ଆମ୍ମା ନିଷ୍ଣର ସତ୍ୟକୁ ସ୍ଵୀକାର କରେ ନାହିଁ ସେ ବେଶୀ ବିଚଳିତ ହୋଇ ପଡ଼ଥଲେ ଅତର୍କିତ 
ଆକ୍ରମଣ ଯୋଗୁଁ ସଂଗଠନରେ କିଛି ତୁଟି ରହିଥୁଲା। ତାହା ତାଙ୍କୁ ବାଧୂଥଲା। ଯୁଦ୍ଧ କୌଶଳର 
ତୁଟି ? ଯଦି ସମସ୍ତେ ଗୁପ୍ତମାର୍ଗରେ ତଳକୁ ଖସି ଆସିଥାଆନ୍ତେ ତେବେ ଫଳାଫଳ ? ବୀର 
ବାଣୁଆମାନେ ତୀରନ୍ଦାଜୀ ଦେଖାଇବାକୁ ଉପଯୁକ୍ତ ମଇଦାନ ପାଇଲେ ନାହିଁ। ବେଶୀ ନିହତ 
ହେଲେ ତରବାରି ବାଲା ସଂଗ୍ରାମୀ | ସେମାନଙ୍କୁ ବଂଧୁକ ଗୁଳିର ଶିକାର ହେବାକୁ ପଡ଼ିଲା । 
ବିଲାତୀ ବଂଧୁକ ଚାଳନାର ଶିକ୍ଷା ଦେବାକୁ ହେବ । 


ସୁରେନ୍ଦ୍ର ବୃୂପଚାପ ବସିରହିଲେ । 


: ୧୨୧: ଅଗ୍ନିପୁତ୍ର 


Digitized by srujanika@gmail.com 


ଚଉଦ 


ମହାନଦୀ କୂଳ ସଂବଲପୂର କୋଠୀରେ ସହକାରୀ କମିଶନର ମେଜର ଓସ୍‌ଲେ ଅହରହ 
ଗୋଟିଏ କଥା ଭାବୂଥଲା । ଡେବିରି ଗଡ଼ ଗିରି ଦୁର୍ଗ ଆକ୍ରମଣ ଲଢ଼େଇରେ ତାଙ୍କର ପରାଜୟ 
ହୋଇଛି ନା ବିଜୟ ହୋଇଛି ? 


ମେଜର ଓସ୍‌ଲେ ତର୍ଜନୀ ଓ ବୃଢ଼ା ଆଙ୍ଗୁଠିରେ ପାଉଁଶିଆ ନିଶକୂ ମୋଡ଼ି ମୋଡ଼ି ଜଳ 
ଜଳ ଚାହୁଁ ଥୁଲା ମହାନଦୀ ଗର୍ଭସ୍ଥ ଜଳ ସ୍ରୋତର ରଗଡ଼ା ଖାଇ ଠିଆ ହୋଇଥୁବା ଅକର୍ମ 
ଶିଳାଗୁଡ଼ିକୁ । ଭାବୁଥୁଲା, ଏଜେଣ୍ଟ ଉଇଲକିଲସନ ଥୁଲା ଏହିପରି ଏକ ଅକର୍ମ ଶିଳା। ତାର 
ଗୁପ୍ତଚର ବାହିନୀକୁ ମୋତେ ହସ୍ତାନ୍ତର କରି ଚାଲିଗଲା । ସେ ତାକୁ ବିଶ୍ଵାସ କଲେ ବିନା 
ପରୀକ୍ଷାରେ । ପରଖ୍ବାର ଦରକାର ଥୁଲା | ସେ ଭୂଲ ପାଇଁ ଆଜି ସେ ଶାସ୍ତି ପାଉଛି। 


ଅନେକ ଇଂରେଜ ସେନା ଆହତ ନିହତ ହେଲେ, ହଜିଲେ। ରାମଗଡ଼ ବାହିନୀର ଛାଉଣୀ 
ଖାଁ ଖା କରୁଛି। ହଜାରୀବାଗ ଛାଉଣୀର ଘୋଡ଼ସବାର ପ୍ରାୟ ନିଶ୍ଚିହୁ ହୋଇ ଗଲେ। ହିଗନିସ୍‌ 
ଡେବିରିଗଡ଼ ଆଡ଼କୁ ସେନା ପଠାଇ-ନିଜେ ହରିଣ ଶିକାରରେ ମାତିଗଲା । 


ମେଜର ଓସଲେ ମୂହଁରୁ ଦରପୋଡ଼ା ଚୂରୂଟକୁ କାଢ଼ି ଧୀରେ ଧୀରେ ପୋଡ଼ି ପାଉଁଶ 
ହୋଇଯାଉଥ୍‌ବା ଚୂରୁଟକୁ ଏକ ଲୟରେ ଦେଖୁଲା ! କଂପାନୀ ସରକାର ବିରୁଦ୍ଧରେ ବିପ୍ଲବ 
ଅଗ୍ନି ଜାଳି ଦେଉଥ୍‌ବା ଲୋକଟି ନିଶ୍ଚୟ ସାଧାରଣ ନୁହେଁ, ଅତୀବ ଦୁଃସାହସୀ । ମଣିଷଖ୍ଆ 
ଇଂଲିଶର ବଂଧୁକ ମୁହଁରୁ ଖସି ପଳାଇଯାଉଥ୍‌ବା ଲୋକଟି ନିଶ୍ଚୟ ସାଧାରଣ ନୁହେଁ - 
ଅସାଧାରଣ ... ... ଅସାଧାରଣ । | 


ଓସଲେ ପୋଡ଼ା ଚୂରୁଟକ୍ର ଝରକା ସେ ପାଖକୁ ଫୋପାଡ଼ି ଜୋତା ମଚ ମଚ କରି ପଶି 
ଆସିଲା ଦପ୍ତର ଭିତରକୁ । ମନେ ମନେ ଭାବିଲେ ନୂଆ ରଣ କୌଶଳ ଆବଶ୍ୟକ ।| କଂପାନୀ 
ସରକାର ଏ ଯାଏଁ କୌଣସି ସାମୁଖ୍ୟ ଆଗରେ ହାରି ନାହିଁ ବା ତା'ର ସାମ୍ରାଜ୍ୟ ବିସ୍ତାର 
ନୀତିରୁ ତିଳେ ବି ପଛଘୁଞ୍ଚା ଦେଇନାହିଁ । ସମଗ୍ର ହିନ୍ଦୁସାନ ତା'ର ହାତମୁଠାରେ । ଏହା ହିଁ 
ପୌରୁୂଷର ପ୍ରମାଣ । ନୂଆ ରଣକୌଶଳ ଲୋଡ଼ା । ପ୍ରକାଶ୍ୟ ବା ଅପ୍ରକାଶ୍ୟ ? 


ଫାଇଲ ଦରାଶ୍ତି ସାହେବ ଦେବାନ ରୂପସିଂହ ପଠାଇଥ୍‌ବା କାଗଜ ଖଣ୍ଡକ ଖୋଲି 
ପଢ଼ିଲା । ତହିଁରେ ଥୁଲା ଇଂରେଜ ବଫାଦାର ଜମିଦାର ଓ ଗୌନ୍ତିଆମାନଙ୍କର ତାଲିକା ! 
ଜମିଦାରୀ ତାଲିକାରେ ସର୍ବପ୍ରଥମ ନାମ ଥୁଲା ରାମପୁର ଓ ଦ୍ଵିତୀୟ ଲୋହସିଂହା । 


କାନ୍ଧରେ ବଂଧୂକ ଝୁଲାଇ କୋଠୀ ଆଗରେ ପ୍ରହରୀ ଟହଜ ମାରୁଥ୍ଲା । ସାହେବ 
ଶୋଇନାହିଁ । ଭୂତ ପରି କୋଠୀ ଭିତରେ ଏଠୁ ସେଠିକି, ସେଠୁ ଏଠିକି ହେଉଛି । ମଝିରେ 
ମଝିରେ ପହରାବାଲା “ ଖବରଦାର... ଖବରଦାର”? କୁହାଟ ଛାଡୁଛି । ମହାନଦୀର 

ପାଣି ଛପ୍ଛପ୍‌ ବହିଯାଉଛି । ରାତି ଯେତିକି ବଢ଼ି ଯାଉଛି, ମହାନଦୀର ଶହ ବି ବଢୁଛି 
ନିର୍ଦିଷ୍ଟ ତାଳ ଓ ଲୟରେ । 


ଝରଜା ବାଟେ ଉଦହୁଙ୍କି ସାହେବ ପ୍ରହରୀକୂ ପଚାରିଲା - ˆ ପହରେଦାର, ତେରା ନାମ 
କ୍ୟାହୈ ?” 


“ ହଜୁର, ମୋର ନାମ ଗୁଲାମ ବହାଦୂର ସିଂହ ହୈ ।” 
““ବତନନ ?”? 

“ପ୍ରାହାଡ଼ୀ ହୁଁ ସରକାର ।” 

* “ଛୋକରୀ ଆଇ ଥୀ ? 

“ନେହିଁ, ସରକାର! 

“କା, ହିଗନିସ୍‌ କୀ କୋଠୀ ସେ ଏକ ବଟଲ ଲେ ଆ। 
ଜୀ, ସରକାର |” 


ଦପ୍ତର ଭିତରେ ଦି” ଘେରା ବୁଲି ସାହେବ ପୂଣି ଗୋଟିଏ କୋଣରେ ଠିଆ ହେଲା ! 
ଅଂଧାରୀ କୋଣ ! ମଶାଲ ଆଲୁଅ ପଡ଼ୁ ନଥୁଲା । ମନେ ପଡ଼ିଲା - ରୂପସିଂହ ସେଦିନ ଆଉ 
ଖଣ୍ଡେ କାଗଜ ପଠାଇଥୁୂଲା | ଇଂରେଜର ବଫାଦର ଗୌନ୍ତିଆମାନଙ୍କୁ ଭୟଭୀତ କରି ରଖୁଛି 
ଦାଉ ବଳଭଦ୍ର ସିଂହ ! ମାରି ପକାଏ, ଲୁଟ କରେ ଓ ସେମାନଙ୍କ ଘରେ ଆଗ ଲଗାଇ 
ଦିଏ । ସୁରେନ୍ଦ୍ରର ଦୋସ୍ତ । ସୁରେନ୍ଦ୍ରକୁ ମଦଦ କରନ୍ତି ତାର ଅଙ୍କଲ ବଳରାମ ଓ ଭାଇ ଉଦନ୍ତ 
ଅଉର ଉଜ୍ଵଳ | ଏହାକୁ ଧରିବା ପାଇଁ ରାମପୁର ଜମିଦାର ଦରି ଆର ସିଂହକୁ ଲଗାଇବାକୁ 
ହେବ। ପୁଣି ତା” ମୁଣ୍ଡକୁ ଆସିଲା ସୈନ୍ୟ ଚିନ୍ତା । ଡେବିରିଗଡ଼ ଲଢ଼େଇ ପରେ ହଜାରୀବାଗ 
ଓ କଲିକତାରୁ ସେନା ମଗାଯାଇଥୁୂଲା, ଏ ଯାଏଁ ଆସିଲେ ନାହିଁ। ଓସଲେ ଓ ହିଗନିସ୍‌ ଘଣ୍ଟା 
ଘଣ୍ଟା ବସନ୍ତି ଓ ଉପାୟ ଚିନ୍ତା କରନ୍ତି ¦ 


କେଉଁ ନୀତିର ଆଶ୍ରୟ ନିଆଯିବ - ସମ୍ମୁଖ ସଂଗ୍ରାମ ନା କୂଟନୀତି ? ହିଗନିସ୍‌ ସଦାବେଳେ 
କୂଟନୀତିର ପକ୍ଷପାତୀ କହେ, ˆ ଦୂର୍ଗମ ଗିରି ଅରଣ୍ୟରେ ବାସ କରୁଥୁବା ବିପ୍ୃବଧୀ ଓ 
ସଂଗ୍ରୀମବାଦୀମାନଙ୍କୁ ବଂଧୂକ ମୁନରେ ଆୟତ୍ତ କରାଯାଇପାରିବ ନାହିଁ । ଏମାନେ ଦୁ୍୍ାନ୍ତ। 
ଜୂଟନୀତି ଜାଣନ୍ତି ନାହିଁ । ଗୋବିନ୍ଦ ସିଂହକୁ ବଂଦୀ କରି କୌଣସି ଫାଇଦା ହେଲା ନାହିଁ । 
ତାର ଗିରଫଦାରୀକୁ ଆମର ବଫାଦାର ଗୌନ୍ତିଆ ମାନେ ବି ବିରୋଧ କଲେ।” 

 ତ଼ୋ' ହେଲେ ତାକୁ ଜେଲରୁ ଖଲାସ କରିବା ଦରକାର କି ??” ମେଜର 
ଓସଲେ ପଚାରିଲା । 


“ବହୁତ ଆଗରୁ ଖଲାସ କରିବାର ଥଲା ! ଖାଲି ସେତିକି ନୁହେଁ ତାକୁ ସସମ୍ମାନେ 
ଖଲାସ କରି ଦିଆଯାଉ ଓ କିଛି ନିଷ୍କର ଜାୟଗିର ଦିଆଯାଉ । 


“ତାଂ ହେଲେ ତୂମେ କହିବାକୁ ଚାହଁ ଯେ ଝାରଗୁଡ଼ା ଜମିଦାର ଗୋବିନ୍ଦ ସିଂହକୁ ବଂଦୀ 
କରି ସରକାର ଭୂଲ ପଦକ୍ଷେପ ନେଇଛନ୍ତି । 


 ନଜିଶ୍‌ୟ, ଗୋବିନ୍ଦ ସିଂହ ଜଣେ ବଫାଦର ଜମିଦାର । ସରକାରଙ୍କୁ ସେ ଅନେକ ସାହାଯ୍ୟ 
କରିଥୁଲେ । ସଂବଲପୁର ରାଜସିଂହାସନର ଆଶା ଦେଇ ସୁରେନ୍ଦ୍ର ସାଏ ସଂଗେ ଲଢ଼ିବା 
ପାଇଁ ବାଟ ପରିଷ୍କାର କରାଯାଇଥାଆନ୍ତା । କେବଳ ରାମପୂର ଜମିଦାର ଦ୍ରର୍ଜୟ ସିଂହରକୁ 
ପରାମର୍ଶରେ ତାକୁ ବଂଦୀ କରାଯାଇଥୁୂଲା |!” ? ହିଗନିସ୍‌ କହିଲା | 


“ “ଏବେ ମୁକ୍ତ ହେବାପରେ ସୂରେନ୍ଦ୍ରର ବିପ୍ଵବୀ ଦଳରେ ସେ ଯୋଗ ଦେଇ ପାରେ।? 


“ଯୋଗଦାନ କରିପାରେ | କିନ୍ତୁ ଯୋଗଦାନ କଲେ ମଧ୍ଯ ସେ ଏତେ ସାଂଘାତିକ ହୋଇ 
ପାରିବ ନାହିଁ । ତାକୁ ମୁକ୍ତ କଲେ, ବିଦ୍ରୋହୀମାନଙ୍କ ମନରେ ଧାରଣା ହେବ ଯେ ଇଂରେଜ 
ସରକାର କୌଣସି କଠୋର କାର୍ଯ୍ୟାନୁଷ୍ଠାନ କରିବାକୁ ଚାହେଁ ନାହିଁ ।” 


ମେଜର ଓସଲେ ଏଜେଣ୍ଟ ହିଗନିସ୍‌ର ସବ୍ର ପରାମର୍ଶ ଶୁଣେ | କିନ୍ତୁ ନିଷ୍ପତ୍ତି ଗ୍ରହଣ କରେ 
ସ୍ଵଇଛ୍ଥାରେ । କିନ୍ତୁ ଗୋବିନ୍ଦ ସିଂହର ମୁକ୍ତି ପରାମର୍ଶକୁ ସେ ଗ୍ରହଣ କରିନେଇଥୁଲା ଓ ଗୋବିନ୍ଦ 
ସିଂହକୁ ଖଲାସ କରି କିଛି ନିଷ୍ଠର ଜାୟଗିର ବି ଦେଇଥୁଲା । 

ଯେତେବେଳେ ମହାନଦୀ କୂଳ ସଂବଲପୁର କୋଠୀରେ ମେଜର ଓସଲେ ଡେବିରିଗଡ଼ 
ଗିରିଦୂର୍ଗ ଉପରେ ଆକ୍ରମଣରେ ତାଙ୍କର ବିଜୟ-ପରାଜୟ ସମୀକ୍ଷା କରୁଥ୍‌ଲେ ଠିକ୍‌ 
ସେତିକିବେଳେ ସୁରେନ୍ଦ୍ର ମଧ୍ୟ ଲଖନପୂର ଶିବିରରେ ସେଇକଥା ଭାବ୍ରଥ୍‌ଲେ । 


ପ୍ରାକୃତିକ ଦୁର୍ଗ ଗ୍ରାମ ଲଖନପୁର । ଘୋର ଅରଣ୍ୟ ଭିତରେ ଛୋଟ ଆସିବାସୀ 
ଗାଁଟିଏ । ବାରପାହାଡ଼ ପର୍ବତମାଳାର କୋଳରେ ଏଇ ଅଖ୍ୟାତ ପଲ୍ଲୀ ବାହାର ଜଗତ ସହିତ 
ଖୁବ୍‌ ଅଳ୍ପ ପରିଚିତ । ପୂର୍ବରୁ ପଶ୍ଚିମକୁ ପର୍ବତ ଶୃଙ୍ଖଳା ସେହିପରି ଦକ୍ଷିଣ ଓ ପଶ୍ଚିମକୁ । 
ଉତ୍ତରରେ ବହିଯାଉଛି ମହାନଦୀ । ଘନ ବନାଛ୍ଥାଦିତ । ମଝିରେ କିଛ କିଛି ଧାନ ବିଲ । 
ଡେବିରିଗଡ଼ ଯୁଦ୍ଧରେ ଆହାତ ବିନ୍ନବୀ ବାହିନୀର ସେବା କେନ୍ଦ୍ୃ। ସେଠାରେ ଦିଂ ଜଣ ସ୍ତ୍ରୀଲୋକ 
ଆହତ, ସୈନିକମାନଙ୍କର ଦିନରାତି ସେବା ଯତ୍ନ ନେଉଥ୍‌ଲେ - ଜଣେ ପୌଢ଼ା ଓ ଜଣେ 
ଯୁବତୀ ! ତା” ଛଡ଼ା ଗାଁର ମାଇପିମାନେ ମଧ୍ଯ ସ୍ଵଇଛାରେ ସେବା ପାଇଁ ଶିବିରକୁ ଆସନ୍ତି ! 
କେହି କୂଅରୁ ପାଣି ଆଣି ଦିଏ, କେହି ଝାଡ଼ୁ ଲଗାଇ ଦିଏ । କେହି ଲୁଣ ତେଲ ଆଣି 

ଥୋଇଦିଏ । ଦିନରାତି ସେବାରତ ପୌଢ଼ା ଓ ଯୁବତୀର ପରସ୍ପର ପରିଚୟ କାହାକର 
ଜଣାନାହିଁ । ଜଣେ ଡାକେ ବହନୀ ଆଉ ଜଣେ ଡାକେ ନାନୀ । ଏଇ ନାନୀ-ବହନୀ ହେଲା 
ସେମାନଙ୍କର ପରିଚୟ | ଜଣା ନାହିଁ କେଉଁ ସୁକୃତ ଅର୍ଜନ କରିବାପାଇଁ ସେମାନେ ଏଇ କୃତ 
ସାଧନାର ବ୍ରତ ଗ୍ରହଣ କରିଛନ୍ତି । 


Gee 


ଯାହାକୁ ସମାଜ ଏ ଯାଏଁ ଚିହ୍ିପାରିନାହି ସେ ହେଉଛି ନାରୀ | ତାର ବାସ୍ତବିକ ପରିଚୟ 
ଲୁକ୍କାୟିତ ହୋଇଯାଇଛି ତାର ଅବଗ୍ଧଣ୍ଠନ ତଳେ | ମଣିଷ କେବେ ସଦିନ୍କାରେ ତାର ପରିଚୟ 
ଆବିଷ୍କାର କରିବାକୁ ଚେଷ୍ଟା କରିନାହିଁ । ତାର ବଚନରେ ପ୍ରଛନ୍ନ ହୋଇ ରହିଛି ରମଣୀତ୍ର, 
ବକ୍ଷରେ ମାତୃତ୍ଵ ସେବାରେ ଉଗିନୀତ଼ୁ ଓ ଆତ୍ମାରେ କନ୍ୟାତ୍ସ । ସେ ଛଳନା କରିବାକୁ ଚାହେଁ 
କିନ୍ତୁ ନିଜେ ଛଳନାର ଶିକାର ହୁଏ ¦ କୃପଣ ହେବାକୁ ଚାହେଁ, କିନ୍ତୁ ଆ୍ୟଦାର୍ଯ୍ୟ ଆଗରେ ବଳି 
ପଡ଼ିଯାଏ । ବଂଚିବାକୁ ଚାହେଁ କିନ୍ତୁ ଅନ୍ୟକୁ ବଂଚାଇ ନିଜେ ମରିଯାଏ । ସେବାର ମୂରରିମନ୍ତ 
ପ୍ରତୀକ ! ତା'ର ବାଣୀରେ ଅଛି ମହୌଷଧ୍‌ ଓ ସ୍ପର୍ଶରେ ଆରୋଗ୍ୟ । ଆହତ ସୋମଲାଣ 
ସେନାର ସେବାରେ ସ୍ତ୍ରୀଲୋକ ଦି'ଟା ଭୋକ, ଶୋଷ ଓ ନିଜକୁ ଭୂଲି ଯାଇଛନ୍ତି । କାହାକୁ 
ଗରମ ସେକ ଦିଆଯାଉଛି ତ କାହାକୁ ଥଣ୍ଡା ସେକ । କାହାକୁ ଚେରମୂଳ ବାଟି ପିଆଇ 
ଦିଅନ୍ତି ତ କାହାକୁ ପତ୍ର ସିଝାଇ ପି ଆନ୍ତି । ପଟି ବାଂଧ୍‌ ଦେଇଛନ୍ତି । କେହି ଖାଇ ପାରୁ ନାହିଁ 
ତ କେହି ଟୋପାଏ ପାଣି ପିଇପାରୁନାହିଁ । ବିଛଣା କରିବା, ଖୁଆଇବା, ପିଆଇବା ଆଉ 
ସେମାନଙ୍କ ସଂଗେ ବସି ଦି” ପଦ ମିଠା କଥା କହିବାରେ ସେମାନେ ବ୍ୟସ୍ତ । ପୀଡ଼ିତ ଅନ୍ୟଠାରୁ 
ସେବା ଯତ୍ନ ପାଇଲେ ଚିର କୃତଞ୍ଚ ହୋଇଯାଏ ।! ଏପର୍ଯ୍ୟନ୍ତ ମଣିଷ ସବ୍ର ପ୍ରକାର ସେବାର 
ମୂଲ୍ୟାୟନ କରିଛି, କିନ୍ତୁ ଆର୍ଁର ସେବା ଅମୂଲ୍ୟ । 


କେହି ତାଙ୍କର ପରିଚୟ ଚାହିଁଲେ ସେମାନେ କହନ୍ତି ଆମେ ନାନୀ ବହନୀ” ? ରୂପରେ 
ରଂଗରେ ବି ଦି” ଭଉଣୀ ପରି । ବିଜେପୂରୀ ବ୍ରଟାଦାର କବ୍‌ଟା, କାନ ଫୁଲ | ନାକରେ 
ପୂଟକୀ ଫୁଲ ! ମଥାରେ ସିନ୍ଦୁର । ଜୃଡ଼ାରେ ବଣମନ୍ନୀ ! ଗତି ଓ ଛନ୍ଦରେ ସୌମ୍ୟ ଭାବ । 


ଶିବିର ଆଗରେ ଠିଆ ହୋଇଥୂଲେ କମଲ ସିଂହ ଦାଉ । ସେତେବେଳେ କୁଂଜଲ ସିଂହ 
ଆସି ଘୋଡ଼ା ପିଠିରୁ ଓହ୍ଲାଇଲେ । କମଲ ସିଂହ ତାଙ୍କୁ ପଚାରିଲେ - 


 ଏକେଇା ? ସୁରେନ୍ଦ୍ର ଆସିଲେ ନାହିଁ ।” 


“ଦେଚୂଆଁ ଦୂର୍ଗର ପଥର କାଛ୍ଥ ଆଜି ସଂଧ୍ୟା ସୁନ୍ଧା ଶେଷ ହୋଇଯିବ । କହିଛନ୍ତି - 
କାଲି ଆସିବେ ।' ? 


ତା' ହେଲେ ବାରପାହାଡ଼ ପର୍ବତ ମାଳାରେ ଏହାକୁ ମିଶାଇ ଛୋଟ ବଡ଼ ଛଅଟି ଦ୍ରର୍ଗ 
ହୋଇଗଲା । କମଲ ସିଂହଙ୍କ ମୁହଁରେ ସନ୍ତୋଷର ଭାବ ଜଣା ପଡ଼ୁଥ୍ଲା । 

ତା” ପରଦିନ ସଂଜ ଗଡ଼ିଯିବା ପରେ ସୁରେନ୍ଦ୍ର ଆସି ପହଞ୍ଚିଲେ ଲଖନପୂର ଶିବିରରେ। 


ଅନେକ ସମୟ ଏକାଠି ବସିବା ପରେ ଦାଉ କମଲ ସିଂହ ନୀରବତା ଭାଙ୍ଗି କହିଲେ - 
ଏଇ ସାମାନ୍ୟ ଆଘାତରେ ନିରାଶ ହେବାର ପ୍ରଶ୍ନ ନାହିଁ । ମୁଁ ବି ମାନ୍ସଛି, ଡେବିରିଗଡ଼ 
ଦୂର୍ଗ ଉପରେ ଇଂରେଜର ଆକ୍ରମଣ ନିତାନ୍ତ ଅପ୍ରତ୍ୟାଶିତ ଥୁଲା ! ଆକ୍ରମଣ ମାତ୍ରେ 
ଅପ୍ରତ୍ୟାଶିତ । ଶତୁପକ୍ଷର ଗତିବିଧ୍‌ ଉପରେ ଯେତିକି ତୀକ୍ଷ୍ ଦୃଷ୍ଟି ରଖ୍ବା କଥା, ତା 
ହୋଇପାରିନି । ଏହାହିଁ ଆମର ପ୍ରଧାନ ଦୁର୍ବଳତା !” 


କୁଂଜଲ ସିଂହ ଜଣେ ଦରର୍ଦମନୀୟ ବ୍ୟକ୍ତି ପ୍ରତୀକ୍ଷା ଓ ଶିଥ୍ୂଳତା ଆଦୌ ସହ୍ୟ କରି ପାରନ୍ତି 
ନାହିଁ । ସେ କହିଲେ- “ ଇଂରେଜର ଆକ୍ରମଣ ତ ହେଲା ଯାହାକି ଅନେକ ଦିନରୂ ଆଶଙ୍କା 
କରାଯାଉଥୁଲା! ବର୍ମାନ ପ୍ରତି ଆକ୍ରମଣ କଥା ଚିନ୍ତା କରାଯାଉ । ବଂଧୁକ ପ୍ରତି ମୋର ଖାତିର 
ନାହିଁ। ମାତ୍ର ଦଶଜଣ ଲୋଡ଼ା । ମୋତୀଜରନ୍‌ ପାହାଡ଼ର ଦକ୍ଷିଣକୁ ଥ୍ବା ଇଂରେଜ ମାଲଖାନା 
ଉପରେ ଚଢ଼ାଉ କରି ଏକାରାତିକେ ସବୁ ଅସ୍ତ୍ରଶସ୍ତ୍ର ଲୁଟ୍‌ କରି ଆଣିବି ।”? 


ସୁରେନ୍ଦ୍ର କହିଲେ- “ଇଂରେଜ ମାଲଖାନା ଲୁଟିବା ଅପେକ୍ଷା ଇଂରେଜ ସମର୍ଥକଙ୍କୁ ଲୁଟିବା! 
ଓ ସେମାନଙ୍କ ହୃଦୟକୁ ଲୁଟି ଆମର ସମର୍ଥକ କରିବା ବେଶୀ ଦରଜାର | ଅସ୍ତ୍ରଶସ୍ତ ବିଦ୍ରୋହର 
ଦମନ ପାଇଁ ଲୋଡ଼ା । ଆମକୁ ଦରକାର ଜନଶକ୍ତି । ପ୍ରଜାଙ୍କର ସମର୍ଥନ ଆମକୁ ମିଳିଲେ 
ଇଂରେଜ ଛାଡ଼ି ପଳାଇବ ! ସଂବଲପୂରର ସାର୍ବଭୌମ ଅଧ୍କାରକୁ ଯେପରି ଇଂରେଜ 
ଅପହରଣ କରିଛି ପଠାନ ମୋଗଲ ରାଜତ୍ସରେ ମଧ୍ୟ ସେପରି ହୋଇ ନଥୁଲା । ବର୍ଗୀ 
ଡକାଏତର ଶକ୍ତି ପ୍ରଦର୍ଶନ କରିଥୂଲା। କିନ୍ତୁ ଇଂରେଜ ଚାହେଁ ସାର୍ବଭୌମ ଅଧ୍କାର ଯାହାକି 
ସେ ନେଇସାରିଲାଣି । 


ରାମପୁର ଓ ଲୋଇସିଂହା ଗଳକଣ୍ଟକ । ଇଂରେଜର ବାହୁ ଛାୟା ତଳେ ସେମାନେ ସୁଖ 
ନିଦ୍ରାରେ ଶୋଇଛନ୍ତି । ସତର ଗଡ଼ଜାତ ମଧ୍ୟ ଚୂପ୍‌ । ସେମାନଙ୍କ ମନରେ ଜାତୀୟତା ଭାବ 
କେବେ ଜାଗ୍ରତ ହେବ, କିଏ କହିବ ? ସେମାନେ ଖୋଲାଖୋଲି ମଇଦାନକୁ ଆସିବାକୁ 
ଚାହାନ୍ତି ନାହିଁ, ଯଦିଓ ଆମସପ୍ରତି ସେମାନଙ୍କର ସମର୍ଥନ ଅଛି । ସୋନପୂର କଥା ଅଲଗା । 
ମହାରାଜ ପୃଥ୍ୀ ସିଂହ ଇଂରେଜକୁ ସବୂରପ୍ରକାର ସାହାଯ୍ୟ ଯୋଗାଉଛନ୍ତି । ସୋନପୁର 
ତୁଳନାରେ ପାଟଣାର ସାମରିକ ଓ ଆର୍ଥିକ ଶକ୍ତି ବେଶୀ । କିନ୍ତୁ ପାଟଣା ରାଜା ଭୂପାଲ 
ଦେବ ଭୀରୁ ଓ କାପୂରୂଷ ! ଦିବାଲୋକକୁ କେବେ ଆସନ୍ତି ନାହିଁ। ଶାରଂଗଡ଼ ରାଜୀ ଇଂରେଜର 
ଆଜ୍ଞାବହ ପୂତ୍ର ।”? 


କଣ୍ଟା ବଣ ଭିତରେ ଶୋଇଥ୍‌ବା ଗୋଖର ସାପ ନିଦରୁ ଉଠି ଫଣା ଟେକିଲା ପରି ଅନେକ 
ବେଳରୁ ନିଘୋଡ଼ ନିଦରେ ଶୋଇଥ୍‌ବା ଘୈସ ଜମିଦାରଙ୍କ ବଡ଼ ପୁଅ ହାତୀ ସିଂହ ସୁରେନ୍ଦ୍ରଙ୍କ 
କଥା ଶୁଣି ଉଠି ବସିଲେ ଓ ଫି ଫି ହୋଇ କହିଲେ- “ଓ ସାଲା ବୈମାନ ହୈ । ବର୍ଗୀ 

ଆକ୍ରମଣ ବେଳେ ଘୈଷ ତାକୁ ଦି” ଥର ସାହାଯ୍ୟ କରିଥଲା, ଆଉ ତାର ଜୀବନ ରକ୍ଷା 


କରିଥୂଲା। ମୁଁ ବି ଦି” ଥର ତାକୁ ଭେଟି ଆସିଲିଣି। ତା'ର ବିଶ୍ଵାସ ହେଉନାହିଁ ଯେ ଇଂରେଜକୁ 
ଦେଶରୁ ତଡ଼ି ହେବ | ତା' ରଜାବଖରିର ଅଧେ ଇଂରେଜମାନେ ଦଖଲ କରି ବସିଛନ୍ତି ।' 


=~ ~~ 


ମଶାଲ ଲିଭି ଲିଭି ଆସୁଥୂଲା ! ଜଣେ ସ୍ତ୍ରୀଲୋକ ଆସି କିଛି ତେଲ ପକାଇ ଚାଲିଗଲା । 
କମଲ ସିଂହ କହିଲେ- ˆ ' ଡେବିରିଗଡ଼ ଲଢ଼େଇ ଆମକୁ ଚେତାଇ ଦେଇଛି । ଜଣାଗଲା 
ଇଂରେଜ ମଧ୍ୟ ସମ୍ମୁଖ ଲଢ଼େଇ ପାଇଁ ପ୍ରସ୍ତୁତ ନୁହେଁ । ଇଂରେଜ ହାତରେ ଗୋଟିଏ ବିରାଟ 
ଗୁପ୍ତଚର ବାହିନୀ ଅଛି । ସେମାନେ ସମସ୍ତେ ସ୍ଥାନୀୟ ଓ ଇଂରେଜର ବଫାଦାର ଗୌନ୍ତିଆ, 
ମୂଖ୍‌ଆ, ବିରତିଆ ! ଯେ ପର୍ଯ୍ୟନ୍ତ ସେମାନଙ୍କୁ ଚିହ୍ନଟ କରି ନିୟନ୍ତ୍ରିତ କରା ନ ଯାଇଛି ସେ 
ପର୍ଯ୍ୟନ୍ତ ରଣକୌଶଳରେ ସଫଳତା ମିଳିବ ନାହିଁ । ରାଜ୍ୟର କୋଣେ, ଅନୁକୋଣେ ପହଞ୍୍‌ 
ସେମାନଙ୍କୁ ଠାବ କରିବାକୁ ହେବ ।” ? 


ଟିକିଏ ନୀରବ ରହି ପୁଣି କହିଲେ- “ଆମ ସେନାବାହିନୀ ଜନତାର ହୃଦୟ ଜୟ କରି 
ବଂଧୁ ହୋଇ ପାରିଲେ ହିଁ ଇଂରେଜକୁ ସଂବଲପୁର ଢୁଇଁରୂ ତଡ଼ି ହେବ ।” 

ସେତେବେଳକୁ ରାତି ଅନେକ ହୋଇ ଗଲାଣି । ଶିବିରର ଆହତ ସୈନିକ ମାନେ 
ଶୋଇପଡ଼ିଥୁଲେ । ବିଶ୍ରାମ ପାଇଁ ସମସ୍ତେ ପ୍ରସ୍ତୁତ ହୋଇଯାଇ ଥୁଲେ | କିନ୍ତୁ ସୁରେନ୍ଦ୍ରଙ୍କ 
ଆଖ୍ରେ ନିଦ ନାହିଁ । ସମଗ୍ର ରାଜ୍ୟର ଭୌଗୋଜିକ ଚିତ୍ର ତାଙ୍କ ଆଖ୍‌ ଆଗରେ ଚଳଚଞ୍ଚଳ 
ହୋଇଉଠିଲା । ତା? ପରେ ଭାଇମାନଙ୍କ କଥା ! ତା'ପରେ ଇଂରେଜର ଖଳନୀତି । 


ମାତୃଭୂମି ନିର୍ଯ୍ୟାତିତା । ମୁଷ୍ଟିମେୟ ଖର୍ବକାୟ ବିଶ୍ଵାସଘାତକ ଖଳ ଜମିଦାର ଇଂରେଜ 
ପାଖରେ ରହି ଇତିହାସକୁ କଳକିଂତ କରିବାକୁ କୂଚେଷ୍ଟା ଚଳାଇଛନ୍ତି । ଅତୀତର ପୃଷ୍ଠାରେ 
ବୀରତ୍ସର ଗାଥା ଅଂକିତ ହୋଇଥୂଲେ ହେଁ ବର୍ମାନ ପ୍ରତାରକ ହୋଇ ଠିଆ ହୋଇଛି । ନିଜକୁ 
ସେ ବାରଂବାର ପଚାରୁଥ୍‌ଲେ ଡେବିରିଗଡ଼ ଯୁଦ୍ଧରେ ତାଙ୍କର ଯେଉଁ କ୍ଷତି ହୋଇଛି ଭବିଷ୍ୟତ 
ପୂରଣ କରିଦେଇପାରିବ ? ଦାଉ ବଳଭଦ୍ର ସିଂହକୁ ହରାଇଲେ | କିନ୍ତୁ ତାଙ୍କର ଜ୍ୟେଷ୍ଠପୁତ୍ର 
କମଲ ସିଂହ ଭଳି ଜଣେ ବୀରକୁ ତାଙ୍କର ବିପ୍ଳବୀ ସେନାର ସେନାପତି ରୂପେ ପାଇଛନ୍ତି । 
ଲୋକ ଦୃଷ୍ଟିରେ ସୁରେନ୍ଦ୍ର ପରାକ୍ରମୀ, ଦୁଃସାହାସୀ ନିର୍ଭୟ । ତାଙ୍କ ପଛରେ ଥୂଲା ଗୋଟିଏ 
ବିରାଟ ଶକ୍ଛି । ମଣିଷ ଯେତେ ପରାକ୍ରମୀ ହେଲେ ମଧ୍ୟ ଦ୍ରର୍ବଳ ମୁହୂର୍ଭଟିଏ ଜାଗ୍ରତ ପ୍ରହରୀ 
ପରି ରହିଥାଏ ! ସେ ଅନୁଭବ କରୁଥ୍‌ଲେ, ଶକ୍ତି ତାଙ୍କ ଠାରୁ ଦୂରେଇ ଯାଉଛି । 


ବିଶ୍ରାମରତ ସୁରେନ୍ଦ୍ରଙ୍କ ଅଞଜ୍ଞାତରେ ତାଙ୍କ ଆଖ୍‌ କୋଣରେ ଦୁଇଟି ଅଶ୍ରୁ କଣିକା ଜମା 
ହୋଇଥଲା । ଲୁଗାକାନିରେ ପୋଛି ପୁଣି ଶୋଇପଡ଼ିବାକୁ ଚେଷ୍ଟା କଲେ ! କିନ୍ତୁ କାହିଁ, 


ସୁରେନ୍ଦ୍ର ତ ନିଦ୍ରାଜିତ ! ଜାଗରଣରେ ସେ ବିନିଦ୍ରିତ ହୁଅନ୍ତି ଓ ସୁଷ୍ପ୍ତିରେ ଜାଗୃତି ତାଙ୍କର 
ଦେହ, ମନ ଓ ଆମ୍ବାର ଧର୍ମ ¦ 

ଇଂରେଜ ବିରୁଦ୍ଧରେ ଏପର୍ଯ୍ୟନ୍ତ ଯେତିକି ଜନ ଜାଗରଣ ସୃଷ୍ଟି କରାଯାଇଛି, ସୋମଲାର 
ସେନାର ସଂଗଠନ କରାଯାଇଛି, ସବୁ ଦାଉ ବଳଭଦ୍ର ସିଂହଙ୍କ ଅବଦାନ ! ସେ ଚାଲିଗଲେ, 
ସଂବଲପୁରର ସ୍ଵାଧୀନତା ଥୁଲା ତାଙ୍କର ଉଦଗ୍ର କାମନା ! ' 'ଦାଉଜୀ, ଦାଉଜୀ, ମୋତେ 
ଏକାକୀ କରି ଚାଲିଗଲ । 


ସକାଳେ କମଲ ସିଂହ ଉଠି ଦେଖ୍ଲେ ସୁରେନ୍ଦ୍ର ଓ ହାତୀ ସିଂହ ନାହାନ୍ତି 


ପନ୍ଦର 


ପଶ୍ଚିମରୁ ଅଦିନିଆ ଝଡ଼ ଆସି ଡେବିରିଗଡ଼ ଗିରି ଦୂର୍ଗକୁ ଦୋହଲାଇ ଚାଲିଗଲା | ଝଡ଼ 
ଆସେ ଓ ଚାଲିଯାଏ ! ସ୍ଥିର ରହିପାରେ ନାହିଁ । କିନ୍ତୁ ତାର ପ୍ରତିକ୍ରିୟା ଅନେକ ଦିନ ଯାଏ ଓ 
ବହୂ ଦୂର ଯାଏ ବ୍ୟାପୀଯାଏ ! ଡେବିରିଗଡ଼ ଉପରେ ଇଂରେଜ ଆକ୍ରମଣ ସମାଚାର 
ସଂବଲପୂର ରାଜ୍ୟର ଗୀ -ଗୀରେ ପହଞ୍ଗଲା ଅନେକ ପ୍ରକାରେ ! ଲଢ଼େଇର ବୀଭସ୍ସ ଚିତ୍ର 
ଅପେକ୍ଷା ଲୋକମୁଖରେ ପ୍ରଚାରିତ ବୀଉଭତ୍ସତା ଥୁଲା ଆହୁରି ଭୟଂକର । ଗାର ଝାଟିମାଟି 
କୁଟାକାଠିର ଛପର ତଳେ ଅଜକ୍ରହା ଭୟ ଓ ଆଶଙ୍କା ବସା ବାନ୍ଧିଲା । ଜନଜୀବନର ନିର୍ଭୟ 
ଚଳପ୍ରଚଳ ଓ କର୍ମ ତତ୍ପରତା ସ୍ଥାଣୁ ପାଲଟିଗଲା ! ଦିନରେ ମଧ୍ୟ ଲୋକେ ବାହାରକୁ 
ଯିବାକୁ ସାହାସ କଲେ ନାହିଁ! କୁଆଡ଼େ ଫିରିଙ୍ଗିମାନେ ବଂଧୂକ ଧରି ଗାଁ-ଗାଁରେ ପଶି ଯାଉଛନ୍ତି 
ଓ ଗୁଳି ଫୁଟାଇ ପିଲାଛୁଆ ମାଇପି ମରଦଙ୍କୁ ଠିଆ ଠିଆରେ ମାରି ପକାଉଛନ୍ତି । କୁଆଡ଼େ 
ମହାନଦୀ କୂଳରୁ ଅଙ୍ଗ ନଦୀ କୂଳଯାଏ ପ୍ରଥମେ ଶେଷ କରିବେ । ତେଣୁ ମାଇପ ମରଦ 
ପିଲାକବିଲା ଧରି ଶଗଡ଼ରେ ଘର କରଣା ବୋଝେଇ ଅଙ୍ଗନଦୀ ସେପଟ ପାଟଣା ରାଇଜକୁ 
ଲୋକେ ଚାଲିଛନ୍ତି । ସଂବଲପୂର ଭୂଇଁରୁ ଶୀଘ୍ର ପ୍ରାଣନେଇ ପଳାଇବାକୁ ସମସ୍ତେ ବ୍ୟଗ୍ର ! 


ଅଜଣା ଭୟ ଓ ଆଶଙ୍କାରୁ ସର୍ବସାଧାରଣଙ୍କ ରକ୍ଷା କରିବାପାଇଁ ସୋମଲାତ୍ତ ସେନା 
ବାହିନୀ ଗା-ଗୀଁରେ ଘରେ ଘରେ ପହଞ୍ଚିଲା ¦ ଉଦନ୍ତକୁ ପଠାଗଲା ପୂର୍ବକୁ ଓ ଉଜ୍ଜ୍ଳକୁ 
ପଶ୍ଚିମକୁ । କସରା ଘୋଡ଼ା ଉପରେ ଚଢ଼ି ସୁରେନ୍ଦ୍ର ରାଜ୍ୟର ଏମୁଣ୍ଡରୁ ସେ ମୂଣ୍ଡଯାଏ ରାତି 
ସାରା ପରିକ୍ରମା କଲେ । ହାତୀ ସିଂହ ସିଂଘୋଡ଼ା ଘାଟୀ ଦାୟିତ୍ଵ ନେଲେ। ପୂର୍ବ-ପଶ୍ଚିମରୂ 
ଇଂରେଜର ସାହାଯ୍ୟ ଆସିବା ବନ୍ଦ ହୋଇଗଲା। ଏଣେ ଇଂରେଜ ସମର୍ଥକ ଗୌନ୍ତିଆ ମାନେ 
ସୁରେନ୍ଦ୍ରଙ୍କୁ ସମର୍ଥନ ଦେବା ଫଳରେ ଇଂରେଜର ଅବସ୍ଥା ସଂକଟାପନ୍ନ ହେଲା । 

ଦାଉ କମଲ ସିଂହ, ଗଶେଶ୍ଵର ସିଂହ, ହାତୀ ସିଂହ ପ୍ରଭୃତି ସୋମଲାଇ ସେନାର 
ମୁଖ୍ୟମାନେ ସ୍ଥିର କଲେ ଯେ ସମ୍ମୃଖ ଯୁଦ୍ଧପାଇଁ ହଜାର ହଜାର ବିପ୍ଲବୀ ପ୍ରସ୍ତୃତ ହେଲେଣି । 
ବିରୋଧୀ ଶକ୍ତିର ଦମନ ପାଇଁ ଶୀଘ୍ର କଠୋର ପଦକ୍ଷେପ ନେବା ଦରକାର । 


ସେ ଦିନ ସଂଧ୍ୟା ପୂର୍ବରୁ ଦୁଇଜଣ ଅଶ୍ଵାରୋହୀ ରାମପୁର ଜମିଦାରଙ୍କ ବଖରି ଆଗରେ 
ଘୋଡ଼ାରୁ ଓହ୍ଲାଇଲେ କେହି ଜଣେ ଆସି ତାଙ୍କର ପରିଚୟ ପଚାରିଲା |! ପରିଚୟ ପରେ 
ଉଦ୍ଦେଶ୍ୟ ହେଲା, ସେମାନେ ଜମିଦାର ଦ୍ରର୍ଜୟ ସିଂହଙ୍କୁ ଭେଟିବାକୁ ଚାହାନ୍ତି 


ଜମିଦାର ଦ୍ର୍ଜୟ ସିଂହ ବସି ଥୁଲେ ତାଙ୍କର ବାହାର ବୈଠକଖାନାରେ | ଆଗନ୍ତୁକମାନଙ୍କୁ 
ଦେଖ୍‌ କହିଲେ - 

‘ଆସ, ଆସ, ଗୌନ୍ତିଆ । ଆଜି ଅନେକ ଦିନ ପରେ ସାକ୍ଷାତର ସୂଯୋଗ ମିଳିଲା । 
ଭାଗ୍ୟର କଥା? 


“ଜମିଦାର ସାହେବ ହେଲେ ମୂଲକର ମାଲିକ । ତାଙ୍କ ପରେ ରଜା, ମହାରାଜାମାନେ 
ଜମିଦାର ଆଗ । ଗୌନ୍ତିଆ-ସମାଜର ଅଭିମାନ ହେଲେ ଜମିଦାର ¦ ଆପଣଙ୍କୁ ଭେଟିବା 
ଆମର କରଉଇଁବ୍ୟ ।” 


ପ୍ରଶସ୍ତ ଅଗଣାର ଗୋଟିଏ ପାଖରେ ଘର । ଅନ୍ୟ ପାଖରେ ପଥର ପାଚେରୀ ! 
ଜମିଦାରୀର ସମସ୍ତ ହିସାବ ନିକାସ ହୁଏ ସେଇ ଅଗଣାରେ ! ଦେଣ-ନେଣ, 
ବେଠୀ-ବେଗାରୀ, ଜମି -ଜମା ଶିରସ୍ତାର ହିସାବ ଆଦି । ଜମିଦାର ଦୁର୍ଜୟ ସିଂହ କହିଲେ 
କେହି ବୃଝ୍ନ୍ତି ନାହିଁ । ଲୋକେ କହନ୍ତି ଦରିଆର ସିଂହ । କେବଳ ନାମରେ ଦୁର୍ଜୟ ନୃହନ୍ତି, 
କାମରେ ମଧ୍ଯ । ଜମିଦାରଙ୍କ ଦାମ୍ଭିକତାକୁ କେହି ସାମ୍ପା କରି ପାରିବ ନାହିଁ | ତାଙ୍କର ଭଙ୍ଗିମା 
ଉଗ୍ର ଓ ଦୃଷ୍ଟିରେ ସୁଲିଙ୍ଗ । ଜଣେ ବଳିଷ୍ଠ ମହାରାଜାର ସ୍ଵାଭିମାନକୂୁ ନେଇ ବଂଚିବାର ଇଛା 
ତାଙ୍କୁ ପ୍ରବଳ ପ୍ରତାପୀ କରିଥଲା ! ତାଙ୍କର ତର୍ଜନୀ ଓ ବୃଦ୍ଧାଙ୍ଗୁଳି ଆପେ ଆପେ ଚାଲିଯାଏ 
ନିଶ ପାଖକୁ। ମୋଟା ମୋଟା ନିଶ । କଣ୍ଠସ୍ଵର ମଧ୍ଯ ଗଭୀର ଓ କର୍କଶ । ତାଙ୍କର ଅନୁରୋଧରେ 
ଆଦେଶ ଭାବ ଥାଏ ଓ ଆଦେଶରେ ମହତ୍ସାକାଂକ୍ଷା 


ଅନ୍ୟ ଆଡ଼କୁ ଚାହିଁ ଜମିଦାର କହିଲେ -“ 'ଗୌନ୍ତିଆ ସାହେବ, ନୂଆ ଖବର କଅଣ ? 


“କୁମିଦାର ସାହେବ, ନୂଆ କିଛି ନାହିଁ । ଆପଣ ସବୁ ଜାଣନ୍ତି ! ବହୁତ ବାଧ୍ଲାଣି । 
ଗୋରାମାନେ ଶାସକ ହେଲେ । ଆମର ଧନ -ରତ୍ବ ତାଙ୍କ ଦେଶକ୍ର ନେଲେ | ମାଆ ଭଉଣୀଙ୍କ 
ଇଜତ ମହତ ନେଲେ । ସବୁ ହେଲା, ମାତୃଭୂମିର ଅପମାନ, ପୂର୍ବପୂରୁଷଙ୍କର ଅପମାନ | 
ନିଜ ଜନ୍ମରୂମିର ମର୍ଯ୍ୟାଦା ଯଦି ରକ୍ଷା କରି ନପାରିଲେ ତେବେ ବଂଚି ରହି ଲାଭ କଅଣ ? 
ଆମେ କେଡ଼େ କାପୁରୁଷ ? ଆପଣ ହିଁ କହିବେ ।” 


: ୧୨୯: ଅଗ୍ନିପୁତ୍ର 

ମଧୁ ଗୌନ୍ତିଆ ଆଉ କିଛି କହି ଥାଆନ୍ତେ, କିନ୍ତୁ ଜମିଦାର ଦୁର୍ଜୟ ସିଂହ ଜୋରରେ ପାଟି 
କରି କହିଲେ - “ ଗୌନ୍ତିଆ ଚୂପ୍‌ କର | ମୁଁ ତୁମଠାରୁ ଏ ସବ୍ର ଶୁଣିବାକୁ ଚାହେଁ ନାହିଁ । 
ବୁଝିଲି, ସେଇ ଚୋର ସୁରେନ୍ଦ୍ର ତମକୁ ପଠାଇଛି ନିଜର ସ୍ଵାର୍ଥ ସାଧନ ପାଇଁ । ସଂବଲପୁର 
ସିଂହାସନ ଲୋଭରେ ସେ ସାରା ରାଜ୍ୟରେ ଅଶାନ୍ତ ସୃଷ୍ଟି କରିଛି ଓ କରୁଛି । ଚୋରୀ, 
ଡକାଏତୀ, ଲୁଟତରାଜ, ଗୃହଦାହ, ହତ୍ୟା-କେଉଁ କଥା ଆଉ ବାକି ରହିଲା । ଏ ସାଧାରଣ 
କଥା, ବୁଝିପାରୂନା ? ଯିଏ ମାଲିକ ହେଲା ଆମେ ତାର ପ୍ରଜା | ରାଜାର ଅନୁଗତ ହେବା 
ଆମର ଧର୍ମ ! ମୋଗଲ ଗଲେ ମରାଠା ଆସିଲେ ! ମରାଠା ଗଲେ ଇଂରେଜ ଆସିଲେ । 
ସମୁଦ୍ର ପାରି ହୋଇ ଯିଏ ଆସିଲା ଆଉ ଏ ଦେଶର ଶାସକ ହେଲା, ତା'ର ଶକ୍ତି କେତେ 
ଜାଣ ? ଇଂରେଜ ହାତରେ ବଂଧୂକ ଅଛି, କମାଣ ଅଛି। ସୈନ୍ୟ ବଳ ଅଛି। ଧନ ଅଛି। ତା 
ସଙ୍ଗେ ଲଢ଼ିବାପାଇଁ ତୁମ ହାତରେ ଅଛି କଅଣ ? ପ୍ରଥମେ ନିଜକୁ କଳନା କର | ନିଜ ଶକ୍ତି 
ନ ଜାଣି ସେଇ ମୂର୍ଷ ସୁରେନ୍ଦ୍ର ରାଜ୍ୟରେ ଚଳାଇଛି ଉଲଗୁଲାନ ।” 


ମଧୁ ଗୌନ୍ତିଆ ମଝିରେ ବାଧା ଦେଇ କହିଲେ - ତା' ବୋଲି ଆମେ ମାତୃଭୂମିର 
ଅପମାନକୁ ଚୂପଚାପ ସହିଯିବା ?” ? 


ଜମିଦାର ଦରିଆର ସିଂହ ଜୋରରେ ଦୀର୍ଘ ସମୟ ହସି କହିଲେ - ˆ ମାତୃଭୂମି... 
ମାତୃଭୂମି... ଏ ପ୍ରଳାପ ବନ୍ଦ କର | ଜୋର ଯା”ର ମୁଲକ ତା'ର । 


ଗୋରା ହାତରେ ତାକତ ଅଛି । ମହାରାଜ ମାନେ ତ ନିଜକୁ ରକ୍ଷା କରିପାରିଲେ ନାହିଁ। 
ଆଉ ବଣ ଜଙ୍ଗଲରେ ଲୁଚି ଲୁଚି ରହୁଥୂବା ସୁରେନ୍ଦ୍ର ତାଙ୍କୁ ତଡ଼ିଦେବ । ଏ ଆସ୍ପର୍ା ତା'ର 
ହେଲା କିପରି ? 


ଜମିଦାର, ଆପଣ ସୁରେନ୍ଦ୍ର ସାଏକୁ ଏତେ ହେୟ ମନେ କରୁଛନ୍ତି, ଆପଣ ତାକୁ ଚିହ୍ନି 
ନାହାନ୍ତି । ସୁରେନ୍ଦ୍ର ହେଉଛନ୍ତି ଅଗ୍ନି ପୁତ୍ର ବିପ୍ଳବର ସନ୍ତାନ । ସେ ଏଇ ମୁଷ୍ଟିମେୟ ଗୋରା 
ମଣିଷଙ୍କୁ ଜାକିପୋଡ଼ି ପାଉଁଶ କରିଦେବ ! ଇଂରେଜ ଶାସନ ଅଲବତ୍‌ ଯିବ... ଯିବ... |”? 


“ ଗୌନ୍ତିଆ, ଏ ବାଚାଳତା ଛାଡ଼ | ସୁରେନ୍ଦ୍ର ତୂମ ପାଇଁ ବଡ଼ !”? ଜମିଦାର କହିଲେ | 

ସଂଧ୍ୟା ହୋଇ ଯୀଇଥୂଲା। ଅଗଣାରେ ମଶାଲ ଲାଗିଲା । ଦୂରରୁ ବିଗୁଲ ଶବ୍ଦ ଶୁଣାଗଲା | 

“ଏ ଚିଗୁଲ ନିଶ୍ଚୟ କୌଣସି ସେନା ଛାଉଣୀର ! ଏ ପାଖରେ ଇଂରେଜର ସେନା 
ଛାଉଣୀ ଅଛି କି”? 

ଜମିଦାର ଦୁର୍ଜୟ ସିଂହ ସେ ଦିନ ବୋଧ ହୁଏ ଟିକିଏ ବେଶୀ ପାନ କରି ବସିଥ୍‌ଲେ ! 


ତାଙ୍କ କଥାରେ ସଂତୁଳନର ଅଭାବ ଜଣାଯାଉଥ୍‌ୁଲା। କହିଲେ- “ଇଂରେଜ ଦରିଆର ସିଂହର 
ସୁରକ୍ଷା ପାଇଁ ସବୁକିଛି କରିପାରେ । ମୋର ସୁରକ୍ଷା ପାଇଁ ସେନା ପଠାଇଥ୍‌ବ।” 


ଅଗ୍ନିପୁତ୍ର : ୧୩୦ : 

ଦୁର୍ଜୟ ସିଂହଙ୍କୁ ଘେରି ବସିଥୂଲେ ତାଙ୍କର ଚର ଅନୁଚର । ଇସାରାପାଇ କେହି ଜଣେ 
ପାନୀୟ ବଢ଼ାଇ ଦେଲା । ଆକଣ୍ଠ ପାନ କରି ଜମିଦାର କହିଲେ - 


“ମଧୁ ଗୌନ୍ତିଆ, ସୁରେନ୍ଦ୍ରକୁ ଛାଡ଼ । ତମ ସୁରେନ୍ଦ୍ର ଗୋଟେ ବେକୂଫ । କେହି 
ସରକାରର ବିରୋଧ କରି ସିଂହାସନ ପାଏ ନାହିଁ । ତାକୁ କହ ସରକାରକୁ ସମର୍ଥନ 


କଲେ ସିଂହାସନ ମିଳିଯିବ। 
“ଇଂରେଜ ସରକାରକୁ ସମର୍ଥନ... ସମର୍ଥନ”? କହି ଗୌନ୍ତିଆ ଜୋରରେ ହସିଲେ। 


ତୁମେ ଭୂଲିଯାଉଛ ଗୌନ୍ତିଆ, ତୁମେ ଜମିଦାର ଦୁର୍ଜୟ ସିଂହର ବଖରିରେ ଦୁର୍ଜୟ ସିଂହ 
ଆଗରେ ବସିଛ । ମହାନଦୀ କୂଳ ଇଂରେଜ ଛାଉଣୀରୁ ରାତି ଅଧରେ ତୁମେ ସୁରେନ୍ଦ୍ର ସିଂହକୁ 
ଅପହରଣ କରିଥୁୂଲ ନା ? ତୁମ ନାଁରେ ଅନେକ ଦଫା ଅଛି । ଚାହିଁଲେ, ବର୍ଭମାନ ମୁଁ ତୁମକୁ 
ବଂଦୀ କରି ଇଂରେଜ ଛାଉଣୀକୁ ପଠାଇ ପାରିବି । 


“ଜମିଦାର, ମୁଁ କୌଣସି ଅପରାଧ କରିନାହିଁ । ମୁଁ କେବଳ ଜଣେ ନିରୀହ, ନିର୍ଦୋଷ 
ଚାଷୀକୁ ରକ୍ଷା କରିଛି । ତାକୁ ସୁରେନ୍ଦ୍ର ସାଏ ମନେ କରି ବଂଦୀ କରି ରଖାଗଲା । ନିରୀହକୁ 
ସାହାଯ୍ୟ କରିବା କଦାପି ଅପରାଧ ନୁହେଁ ! ଅପରାଧୀ ଆପଣ ! ଲଖନପୁରରେ ଆହତ 
ବିପ୍ଳନବୀମାନଙ୍କର ସେବା କରୁ ଥବା ଫଗୁନି ଓ ନିଦ୍ବାକୁ ଆପଣ ଅପହରଣ କଲେ ନା ? ନାରୀ 
ଅପହରଣ ହେଉଛି ଜଘନ୍ୟ ଅପରାଧ | କୁହନ୍ତୁ, ସେମାନଙ୍କୁ କେଉଁଠି ରଖୁଛନ୍ତି ? 


ଜମିଦାର ଖୁବ୍‌ ଜୋରରେ ପାଟି କରି କହିଲେ - “ମଧୁ ଗୌନ୍ତିଆ, ଚୁପ କର, ଚୂପ 
କର। ତୁମେ ତୂମର ସୀମା ଲଂଘନ କରିଯାଉଛ। ଦୁର୍ଦିୟ ସିଂହ ତୁମ ଭଳି ଭୀରୁ ଓ ଡରପୋକ 
ନୁହେଁ | ସେ ଯାହା କରେ ଖୋଲାଖୋଲି । ଖ୍ଣ୍ଡା ରଜାବଖରିରେ ଯାଇ ଦେଖ୍‌ ଆସ। ଫଗୁନି 
ଓ ନିଦ୍ରା ସେଠାରେ ଅଛନ୍ତି ନା ନାହିଁ।” 


ଅନତି ଦୂରରୁ ଶୁଣାଯାଉଥୁବା ବିଗୁଲ ହଠାତ୍‌ ବନ୍ଦ ହୋଇଗଲା । ବାଜିଲା ଢୋଲ ଓ 
ନିଷାଣ । ଅଗଣାରେ ବସି ଥୁବା ଲୋକେ କିଛି ବୁଝି ନପାରି ହତବାକ୍‌ ଥୂଲେ | କିନ୍ତୁ ଜମିଦାର 
ଦ୍ୂହିୟ ସିଂହ ପ୍ରଳାପ କରୁଥ୍‌ଲେ ! ଜମିଦାର ତ ନିଜକୁ ଇଂରେଜମାନଙ୍କର ସହୋଦର ମନେ 
କରନ୍ତି । ତାଙ୍କର ବିଳାସ -ବ୍ୟସନର ସମସ୍ତ ଇନ୍ତଜାମ କରିବାରେ ସେ ସଦା ତତ୍ପର 
ଥୁଲେ । ଢୋଇ ଓ ନିଷାଣର ଶଦ୍ଦ ପାଖେଇ ଆସୁଥୂଲା ଓ ଜମିଦାରଙ୍କ ମନରେ ଭୟ ଓ 
ଆଶଙ୍କା ପରିବର୍ରେ ହର୍ଷର ଜୁଆର ଉଛୁଜି ପଡ଼ୁଥ୍ଲା । ସେ ଭାବ ବିହୃୁକ ହୋଇ ନାଚିବାର 
ଆରମ୍ଭ କରିଦେଲେ | ଏ ଅବସରରେ ମଧୂ ଗୌନ୍ତିଆ ଓ ତାଙ୍କର ସାଥୀ ଧୀରେ ଧୀରେ 
ଅଗଣାରୁ ଅପସରି ଯାଇ ଘୋଡ଼ା ପିଠିରେ ଚଢ଼ିଲେ । 

ତା'ପରେ ରାମପୁର ଶୁଣିଲା ଘନ ଘନ ଢୋଲ ଓ ନିଷାଣ ଶବ୍ଦ | ମଝିରେ ମଝିରେବିଗୁଲ 
ବାଇଦ | ଶବ୍ଦ ପାଖେଇ ଆସୁଛି, ଶବଦ ତ ନୁହେଁ - କୋଳାହଳ। ପ୍ରଥମେ ଦୂର୍ଦିର୍ଷ ଅଶ୍ଵାରୋହୀ 
ବାହିନୀ, ତା ପଛଜୁ ବିରାଟ ସମସ୍ତ ପଦାତିକ ବିପ୍ଳବୀ ବାହିନୀ ମାଡ଼ି ଆସିଲା ରାମପୁର 
ଆଡ଼କୁ । ଅଭିଯାନ ଯାତ୍ରାରେ ଯେପରି ଥୁଲା କ୍ଷିପ୍ରତା ସେପରି ସୈନିକର ବଳିଷ୍ଠ ଭୂଜଦଶ୍ଡରେ 
ଥୁଲା ଉସୂକତା । ପ୍ରଥମ ସଂଧ୍ୟାରେ ନିଃଶବ୍ଦ ଆକାଶରେ ଥୂଲା କୋଳାହଳ ସୈନିକମାନଙ୍କର 
ହାତରେ ଥୁଲା ଅସି, ବହ, କୃପାଣ ଓ ତରବାରି । ସମସ୍ତେ ଅସ୍ତଚାଳନା କରିବାପାଇଁ 
ଉଦ୍‌ବିଗ୍ନ । ବହୁ ଦିନରୁ ଯୁଦ୍ଧ କୌଶଳ ଶିକ୍ଷାର ତାହା ଥୁଲା ପ୍ରଥମ ପ୍ରୟୋଗ କ୍ଷେତ୍ର । ସମୂହ 
ପରେ ସମୂହ-ପ୍ରତ୍ୟକ୍ଷ ତତ୍ାବଧାନରେ ଥୂଲେ ବଳିଷ୍ଠ ନାୟକ ଉଦନ୍ତ, ଉଜ୍ଜଳ, ଛବିଳ ଓ 
ରାଜା ବଳରାମ ସିଂହ | ସବା ଆଗରେ କୃପାଣ ହସ୍ତ ସୁରେନ୍ଦ୍ର । ସୌମଲାଇ ସେନା ଚାଲିଛି 
ରାମପୁର ଅଭିମୁଖେ ତୂଷାର୍ର ମାତୃଭୂମିକୁ କୁଳାଙ୍ଗାରର ରକ୍ତରେ ସଂତୃପ୍ତ କରିବା ପାଇଁ । 
କେହି ଜଣେ କହିଲା ଜମିଦାର ଦୁର୍ଜୟ ସିଂହକୁ - “ସୁରେନ୍ଦ୍ରର ବିପ୍ଳବୀ ସେନା ମାଡ଼ି 
ଆସୁଛି । ସର୍ବନାଶର ପ୍ରଳୟ ଉପସ୍ଥିତ | ରାମପୂର ନିଶ୍ଚିହୁ ହୋଇଯିବ ନିମିଷକ ଭିତରେ । 
ଆମ୍ରକ୍ଷା କର” । 


କିନ୍ତ ଦ୍ର୍ଜୟ ସିଂହ କିଛି ବ୍ରଝିପାରୁନଥ୍‌ଲେ ! ଅଗଣାରେ ବିହୁକ ହୋଇ ନାଚୂଥୂଲେ ¦ 
ତାଙ୍କ ମୁହଁରୁ ବାହାରୁ ଅଲା, ' ସାବାସ ଇଂରେଜ ସାବାସ, ମୁଁ ତୋତେ ବଂଚାଇ ରଖ୍ଛି | ତୁ 
ମୋତେ ବଂଚାଇବ୍ର ! ଏ ସୂରେନ୍ଦ୍ରକୁ ତୋପରେ ଉଡ଼ାଇ ଦେ ।”? 


ଚାହୁଁ ଚାହଁ ପଦାତିକ ସେନା ପ୍ରବେଶ କଲା ବଖରିରେ । ଅଶ୍ଵାରୋହୀ ଘେରି ରହିଲେ 
ଚାରିପଟେ। ତରବାରୀର ବିଶ୍ରାମ ନାହିଁ। ରକ୍ତର ହୋରି ଖେଳ । ବଖରି ଭିତରେ ମହାସଂହାରର 
ତାଣ୍ଡବ । ପ୍ରାଣ ଭିକ୍ଷା ବ୍ୟର୍ଥ ହେଲା ! ଦୟା, ଅନୁକଂପା, କ୍ଷମା ଆଦି କୁଆଡ଼େ ଉଭୟେ 
ଗଲେ । ବିପ୍ଳବୀ ସେନା ମୁହଁରୁ ଶୁଭିଲା ଜୟଜୟକାର 


ଜମିଦାର ବଖରି ସହିତ ରାମପୂର ଜଳକଛି। ହତାଶନର ଲେଲିହାନ ଜିହ୍ମା ମାଟିରୁ ଆକାଶକୁ 
ଉଠୁଛି ! ମହାନାଶ ! ହଜାର ହଜାର ସୋମଲାଇ ସେନା ଠିଆ ହୋଇ ଦେଖୁଥ୍‌ଲା ତା'ର 
ଅଗ୍ନିଶପଥକୁ ହୃତ୍‌ ହୃତ୍‌ ଜଳୁଥଲା ରାମପୂର ! 


ତା'ପରେ ସବୁ ଶୂନଶୀନ୍‌ ! 


ରାମପୁର ଅଭିଯାନ ସୋମଲାଇ ସେନାର ଆକ୍ରମଣ ନା ଯୁଦ୍ଧ, ଏ ପ୍ରଶ୍ନର ଉତ୍ତର ଦେବା 
କଠିନ । ସଂବଲପୁର ଇତିହାସରେ ଏହା ଥୁଲା ଅଭିନବ ଘଟଣା । ଦେଶୀୟ ଜମିଦାରୀ 
ଉପରେ ସ୍ଥାନୀୟ ଜନତାର ଆକ୍ରମଣ । ଜାତୀୟତା ବିରୋଧୀ ଜମିଦାର ଦୁର୍ଜୟ ସିଂହ 
ରାମପୁରର ସର୍ବନାଶକୁ ନିମନ୍ତ୍ରଣ କରିଥୁଲେ ନା ବିପ୍ଲବୀ ସୁରେନ୍ଦ୍ର ସାଏ ତାଙ୍କର ଜାତୀୟ 

ଆନ୍ଦୋଳନକୁ ନିଷ୍ଣ୍ଟକ କରିବା ପାଇଁ ଆକ୍ରମଣ କରିଥ୍‌ଲେ ? ଏ ପ୍ରଶ୍ନର ଉତ୍ତର ଦେବା 
ମଧ୍ୟ କଠିନ | ସୁରେନ୍ଦ୍ରଙ୍କ ନୀତି ଥ୍ଲା, ଗରିଲା ଯୁଦ୍ଧ କରି ଇଂରେଜକୁ ପଙ୍ଗୁ କରିଦେବା । 
କାରଣ ଇଂରେଜ ତୋପ କମାଣ ଆଗରେ ସମ୍ମୁଖ ଯୁଦ୍ଧ ସଂଭବ ନୁହେଁ ସୁରେନ୍ଦ୍ରଙ୍କ ସୈନ୍ୟବଳ 
ଆଗରେ ଇଂରେଜର ସୈନ୍ୟ ସଂଖ୍ୟା ଗୌଣ । ରାମପୁର ଅଭିଯାନ ଥୁଲା ସୁରେନ୍ଦ୍ରଙ୍କ ପୂରୁଣା 
ନୀତିର ବ୍ୟତିକ୍ରମ ଓ ନୂତନ ରଣନୀତିର ପ୍ରୟୋଗ । ପ୍ରଥମ ଥର ପାଇଁ ସମ୍ମୁଖ ଲଢ଼େଇ 
ଅର୍ଥାତ୍‌ ପ୍ରକାଶ୍ୟ ଯୁଦ୍ଧ ହୋଇଗଲା ବିନା ପ୍ରତିରୋଧରେ । ଯୁଗେ ଯୁଗେ ଏହା ପ୍ରମାଣିତ 
ହୋଇଛି ଯେ ଶାନ୍ତି ପାଇଁ ଯୁଦ୍ଧ ଲୋଡ଼ା । କିନ୍ତୁ ଏ ଷ୍ଷେତ୍ରରେ ଶାନ୍ତିର ପ୍ରଶ୍ନ ନଥୁଲା ! ସୂରେନ୍ଦ୍ର 
ଚାହୁଁ ଥୁଲେ ଇଂରେଜ ଶକ୍ତିର ଦେଶରୁ ନିର୍ବାସନ । 


ଏସି ଷ୍ଟେଣ୍ଟ କମିଶନର ମେଜର ଓସଲେଙ୍କ କୋଠୀରେ ରାମପୁର କାଣ୍ଡର ସମାଚାର 
ପହଞ୍ଚଲା ତା ପରଦିନ ସକାଳେ । ହତ୍ବାକ୍‌ ଓସଲେ କେବଳ ଚାହୁଁ ଥୁଲେ ଖରସ୍ରୋତା 
ମହାନଦୀକୁ । ଯାହା ଘଟିଗଲା ସବ୍ର ତାଙ୍କର କନ୍ନାର ବାହାରେ ! ଜଣେ ସାଧାରଣ ଲୋକର 
ଏ ସାହସ ଯେ ଇଂରେଜ ହାତରେ ତୋପ କମାଣ ବଂଧୂକ ଥୀଉ ଥାଉ ପ୍ରକାଶ୍ୟ ସଂଗ୍ରାମରେ 
ଗୋଟିଏ ସଂଭ୍ରାନ୍ତ ଜମିଦାର ପରିବାରକୁ ହତ୍ୟା କରି, ଗୋଟିଏ ଗାଆଁକୁ ଜାଜିପୋଡ଼ି ପାଉଁଶ 
କରି ଚାଲିଗଲା ! ସେ ନିଜେ ନିଜକୁ ପଚାରୁଥ୍‌ଲେ ତା” ହେଲେ ସୁରେନ୍ଦ୍ରର ଆତ୍ମଗୋପନ 
କଥା ମିଥ୍ୟା ପ୍ରଚାର ଥୁଲା | ସୁରେନ୍ଦ୍ରର ମୁଣ୍ଡପାଇଁ ପୂରସ୍କାର ଘୋଷଣା କରାଯାଇଥ୍‌ଲା, 
ତାର ମୁଣ୍ଡ କାହିକି ଆସିଲା ନାହିଁ ୨ ଏ ଖବର କମିଶନର ପାଖରେ ପହଞ୍ଲେ ତାଙ୍କର କି 
ଦୁର୍ଗତି ହେବ ? ଏଭଜି ଅନେକ ଅସଂଭାବିତ ପ୍ରଶ୍ନରେ ମେଜର ଓସଲଲେ ବିଚଳିତ 
ହୋଇ ପଡ଼ିଥ୍ଲେ । 


ସେ ଦିନ ମଉଳା ଭଂଜା ପାହାଡ଼, ବଡ଼ପାଟି ଓ ଝରଘାଟୀ ଥଲା ଉତ୍ସବ ମୁଖର ! ରାମପୁର 
ଗଡ଼ ଅଭିଯାନରେ ସୋମଲାଇ ପଦାତିକ ସେନାର ଭୁମିକା ଥୁଲା ମୁଖ୍ୟ । ଘୋଡ଼ସବାର 
ସେନାକୁ କିଛି କରିବାକୁ ପଡ଼ି ନଥୁଲା । ବିପ୍ଳବୀ ସେନାର ସଂଖ୍ୟା ଏତେ ବେଶୀ ଥଲା ଯେ 
ଏକାବେଳକେ ଦଶଟି ଦ୍ରର୍ଗ ଭୁମିସାତ୍‌ ହୋଇ ପାରିଥାଆନ୍ତା ! ସୁରେନ୍ଦ୍ରଙ୍କ ବିପ୍ଳବୀ ସେନା 
ଫେରି ଯାଇଥ୍‌ଲା ବଡ଼ପାଟି ଘାଟୀକୁ ! ଝରଘାଟୀ ଓ ବଡ଼ପାଟିର ଉତ୍ସବରେ ପଡୋଶୀ 
ଗାଁମାନେ ମଧ୍ଯ ଯୋଗଦାନ କରିଥଲେ | 


ମଉଳା ଭଂଜାର ଚୂଡ଼ାରେ ବାଜୁଥୁଲା ଢ଼ୋଲ ଓ ନିଷାଣ ସହିତ ମହୁରୀ ! ଦୂଲଦୂଲି 
ବାଜାର ଅପୂର୍ବ ଆସର । ଘାଟୀର ପଥର କାନ୍ଧ ଭିତରେ ସୈନିକର ଉଲ୍ଲାସ ଆବଦ୍ଧ ନ 
ଥୁଲା । ଆଦିବାସୀ ନୃତ୍ୟ ଓ ସଂଗୀତର ସୂର ଭାସିଯାଉଥ୍‌ଲା ଦୂରରୁ ଦୂରକୁ । ସମଗ୍ର 
ବନାଞ୍ଚଳରେ ପ୍ରତିଧ୍ବନିତ ହେଉଥଲା | ବିଜୟ ପର୍ବ କେବଳ ପାହାଡ଼ରେ ସୀମିତ ନଥୁଲା, 
ପର୍ବତମାଳାର ଉଭୟ ପାର୍ଶ୍ଵ ଗାଁ ଗୁଡ଼ିକରେ ବି ପର୍ବ । ବିଭିନ୍ନ ସ୍ଥାନରେ ସୈନିକମାନେ 

ରୋମନ୍ଥନ କରୁଥ୍‌ଲେ ରାମପୁର ଅଭିଯାନର କଥା ପ୍ରକାଶ୍ୟ ଯୁଦ୍ଧର ପ୍ରଥମ ବିଜୟ । ଉଦନ୍ତ 
ଓ ଉଜ୍ଜଳ ଘୋଡ଼ା ପିଠିରେ ପହଞ୍୍‌ ଯାଉଥୁଲେ ବିଭିନ୍ନ ଶି ବିରକୂ । ଡେବିରି ଗଡ଼ ଓ ବାରବଖରା 
ଗୁଂଫାରୁ ଆସିଥ୍‌ଲେ ଦାଉ କମଲସିଂହ ଓ ଖଗେଶ୍ଧର ସିଂହ। ସୁରେନ୍ଦ୍ର ଓ କମଲସିଂହ କସରା 
ଘୋଡ଼ା ଯୋଡ଼ିରୁ ଓହ୍ଲାଇବା ମାତ୍ରେ ସୈନିକମାନେ ଠିଆ ହୋଇ ଅଭିବାଦନ ଜଣାଇଲେ । 
ସୁରେନ୍ଦ୍ର କହିଲେ - 


“ ସଂବଲପୂର ରାଜଧାନୀରେ ରାମପୁର ଅଭିଯାନ ଖବର ପହଞ୍ଚ୍‌ ଯାଇଛି । ଇଂରେଜର 
ପ୍ରବଳ ସମର୍ଥକ ଦରିୟାର ସିଂହ ନିହତ ହେବାପରେ କି ପ୍ରତିକ୍ରିୟା ହେଉଛି ଦେଖାଯାଉ |”? 


ଜିଛି ସମୟ ସୈନିକମାନଙ୍କ ସହିତ ବସି ନୃତ୍ୟ ଉପଭୋଗ କରି କହିଲେ - “ ମୁଁ ସେଇ 
ବୀର ରମଣୀମାନଙ୍କ ସାକ୍ଷାତ କରିବାକୁ ଚାହେ ଯେଉଁମାନଙ୍କ ଅସିରେ ଜମିଦାର ଦୂର୍ଚୟ 
ସିଂହର ଅଭିମାନ ପଦଦଳିତ ହୋଇଛି ।” 


ସୁରେନ୍ଦ୍ର ଓ କମଲସିଂହ ଘୋଡ଼ା ପିଠିରେ ବସି ପାହାଡ଼ର ପାଦଦେଶରେ 
ଉତ୍ତରାଭିମୂଖେ ଚାଲିଗଲେ । 


ସମୟର ସ୍ରୋତ ତା” ପଥରେ ବହିଯାଉଛି । ପ୍ରଭାତ ପରେ ମଧ୍ୟାହ୍ନ, ମଧ୍ୟାହୁ ପରେ 
.ଅପରାହୁ, ତାପରେ ସଂଧ୍ୟା, ସଂଧ୍ୟା ପରେ ରାତ୍ରି । ମେଜର ଓସଲେର ଅନୁଚରମାନେ 
ଫେରି ଆସିଥ୍‌ଲେ ରାମପୁରରୁ । ରାମପୂର ନାହିଁ। ନିଶ୍ଚିହ୍ନ । ଗୋଟିଏ ବିସ୍ତୃତ ବିରାଟ ପାଉଁଶ 
ଗଦା ! କେହି ତାକୁ ଦେଖ୍‌ କହି ପାରିବ ନାହିଁ ଯେ ସେଠାରେ ଗତ କାଲି ଗୋଟେ” ସମୃଦ୍ଧ 
ବସତି ଥୁଲା ! ଲୋକେ ଥୂଲେ । ସପ୍ତାହେ ଧରି ହୁତ୍‌ ହୃତ୍‌ ଜଳ୍କଛି ଖମାର, ଶସ୍ଯ ଅମାର ଓ 
କୋଠୀ । ମଣିଷ କୁଆଡ଼େ ଚାଲି ଯାଇଛନ୍ତି । କେବଳ କେତୋଟି ହାତ ଗୋଡ଼ ବିହୀନ କବନ୍ଧ 
ଏଣେ ତେଣେ ବିଲମାଳରେ ପଡ଼ି ଚିତ୍କାର କରି ମୃତ୍ୟୁକୁ ଡାକୁଛନ୍ତି । ଗୋରୂଗାଇ ମନ 
ଇଚ୍ଛା ଘୂରି ବୁଲୁଛନ୍ତି । ରକ୍ଷକ ବିହୀନ | ଗାତମାନେ ଶୁଖ୍ଲା ପାଟିରେ ରୋମନ୍ଥନ କରି 
ଉସ୍ଟୀଭୂତ ଗାଁ ଆଡ଼କୁ ଅନାଇ ହମ୍ବା ରଡ଼ି କରି ଫେରୁଛନ୍ତି ! 


ଓସଲେ ବ୍ୟତିବ୍ୟସ୍ତ। ସପ୍ତାହେ ଚାଲିଗଲା ହଜାରୀବାଗ ରି ପୋର୍ଟ ଲେଖା ହୋଇ ପାରିଲା 
ନାହିଁ। ରିପୋର୍ଟ ଯିବା ପୂର୍ବରୁ ହଜାରୀବାଗ ଦପ୍ତରରେ ସମାଚାର ପହଞ୍ଚଲେ କି ଦୁର୍ଦିଶା ନ 
ହେବ ? କଂପାନୀ ସରକାରର ବଡ଼ ତାଗିଦା ! ସବ୍ର କଥାର ଟିକି ନିଖ୍‌ ରିପୋର୍ଟ ନିଶ୍ଚୟ 
ଯିବ ! ଇଂରେଜ ବଫାଦାର ଜମିଦାର ଦୁର୍ଜୟ ସିଂହର ହତ୍ୟା ସରକାର ପାଇଁ ବହୁତ ବଡ଼ 
ଘଟଣା ! ସମୟ ଆସିବ ଯେତେବେଳେ ଓସଲେ ସନ୍ତୋଷଜନକ କୈଫିୟତ ଦେଇ ନ 
ପାରିଲେ ତାକୁ ହିଁ ସଳା ମିଳିବ। ଦୁର୍ଘଟଣା ପରବର୍ରୀ ସମୟ ଅଧ୍କ ଜଟିଳ। ଏଣେ ଇଂରେଜ 
ସପକ୍ଷବାଦୀ ଗୌନ୍ତିଆମାନେ ଆଉ କୋଠୀକୁ ଆସି ସଲାମ କରୁ ନାହାନ୍ତି । ସଂବଲପୁର 

ରଜାବଖରିର ବିରାଦର ଓ ଚାକରମାନେ ମଧ୍ୟ ଭେଟିବାକ୍ର ଆସୁନାହାନ୍ତି । ମହାରାଜ 
ନାରାୟଣ ସିଂହ ସବୂ ଶୂଣି ଚୂପ୍‌ ରହିଲେ । ମେଜର ଓସଲେ ମହାରାଜାଙ୍କୁ ବା ମହାରାଜ 
ଓସଲେକୁ ଭେଟିବାକୁ ଯାଇନାହାନ୍ତି । 


ତେଶେ ରାଜ୍ୟ ସାରା ପ୍ରଚାର ହେଲା ଯେ ଜମିଦାର ଦରିଆର ସିଂହ ଗଣ୍ଡ ଜମିଦାରମାନଙ୍କ 
କଥା ମାନିଲାନାହିଁ । ଜମିଦାରମାନେ ଏକାଠି ହୋଇ ଏ କାଣ୍ଡ ଭିଆଇଲେ। ପ୍ରଚାର ହେଲା 
ଯେ ଇଂରେଜ ସଂବଲପୂର ଛାଉଣୀ ଛାଡ଼ି ପଳାଇଲା। କିନ୍ତୁ ମହାନଦୀ କୂଳ ଛାଉଣୀ ଦେଖ୍‌ଥ୍‌ବା 
ଲୋକେ କହିଲେ ଯେ ହଜାରୀବାଗ ଓ ରାଞ୍ଚରୁ ଆହନରି ଦଳ -ଦଳ ସେନା ଠୁଳ ହୋଇଛନ୍ତି । 


ମେଜର ଓସଲେ ହିଗନିସ୍‌କୁ ବାରଂବାର ଡକାଇ କୋଠୀରେ ମନ୍ତ୍ରଣା କରୁ ଥଲେ । 
ରାମପୂର କାଣ୍ଡର ପ୍ରତିଶୋଧ ନେବାକୁ ହିଁ ହେବ | 


ରାମପୁର କାଣ୍ଡରେ ନାରାୟଣ ସିଂହର ହାତ ଥାଇପାରେ କି ??? ଓସଲେ ପଚାରିଲେ। 

“ନୋ, ନୋ, ନାରାୟଣ ସିଂହ ଇଜ୍‌ ଏ ଫୁଲ ଏଣ୍ଡ ସେଲଫିଶ । ହି କେନ୍‌ ନଟ୍‌ ଜଏନ 
ହେଶ୍ଡସ୍‌ ୱିଥ ସୃରେନ୍ଦ୍ର।”? 

“ଏହା ସତ୍ୟ ଯେ ରାମପୂର ଘଟଣା ପରେ ସୋମଲାଇ ସେନା ନିର୍ଭୟ ଓ ସ୍ଵ ଚୁନ୍ଦ 
ହୋଇଯାଇଛି ।”  ହଗନିସ୍‌ କହିଲେ । 


ଏ ମନ୍ତବ୍ୟ ଶୁଣିବା ମାତ୍ରେ ମେଜର ଓସଲେ ହତପ୍ରଭ ହୋଇଯାଇଥ୍‌ଲେ । ଭାବିଲେ, 
ଆମ୍ରକ୍ଷା ପାଇଁ ଛାଉଣୀକ୍ର ଆହୁରି ସୁରକ୍ଷିତ କରିବାକୁ ପଡ଼ିବ । 


ହଜାରୀବାଗ ଓ ରାଞ୍ଚରୁ ଆସିଥ୍‌ବା ସେନାକୁ ସହରରେ ମୁତୟନ କରାଗଲା । ପ୍ରତି 
ମୁହୂର୍ଭରେ ଶତୁ ପକ୍ଷର ଗତିବିଧ୍‌ ଉପରେ ଲକ୍ଷ୍ୟ ରଖ୍ବାକୁ ଆଦେଶ ଦିଆଗଲା |! ଭବନ 
ସିଂହକୂ ଘନ ଘନ ଡାକରା ଆସିଲା | ଏସି ଷ୍ଟେଣ୍ଟ କମିଶନର ଅଫିସ ଭବନ ସିଂହର 
ପରାମର୍ଶରେ ଚାଲେ । ଜଣେ ସିପାହୀ ଆସି ସଲାମ ପକାଇ କହିଲା - 


“ ଦୁଜୁର, ଖବର ମିଲୀ ହୈ କି ରାମପୁର ଜମି ଦାରକା ଛୋଟା ଲଡ଼କା ଳିନ୍ଦା ହୈ ।”? 
ଓଡ଼ କାହାଁ ହୈ ?”? 

“ କୁମିଦାରକେ ଏକ ବଫାଦାର ନୌକର କେ ୟହ ହୈ ।” ? 

ନୌକର କେ ସାଥ ଉସ୍‌ ଲଡ଼କେ କୋ ଫୌରନ ଛାୱନୀମୈ ଲେ ଆଓ ।” 


ଏ ସମାଚାର ପାଇ ଓସଲେ ଏତେ ଖୁସି ହୋଇଥଲେ ଯେ ସଂଗେ ସଂଗେ ଛାଉଣୀରେ 
ମିଷ୍ଟାନ୍ନ ବଣ୍ଠା ହେଲା ଏବଂ ମାଂସ ଓ ପାନୀୟ ପାଇଁ ଆଦେଶ ଦିଆଗଲା । ହଜାରୀବାଗ 
ରି ପୋର୍ଟ ବଦଳାଆଗଲା | 

ଲେଖା ହେଲା - “ଡକାଏତ ସୁରେନ୍ଦ୍ର ସାଏ ସଂବଲପୁର କୋଠୀ ଉପରେ ଆକ୍ରମଣ 
କରିବା ପାଇଁ ଷଡ଼ଯନ୍ତ୍ର କରିଥୂଲା | ତରବାରି , ଧନୁଶର , ବଛ। ଧରି ତାର ଦସ୍ୟୁଦଳ ପ୍ରସ୍ତତ 
ହୋଇଥ୍‌ଲା । କିନ୍ତୁ ଶିବିରର କଡ଼ା ସୁରକ୍ଷା ଭାଙ୍ଗି କୋଠୀରେ ପ୍ରବେଶ କରିପାରିଲା ନାହିଁ । 
ତା'ର ଗୁଣ୍ଡା ଦଳକୁ ନେଇ କଂପାନୀ ସରକାରର ସମର୍ଥକ ରାମପୂର ଜମିଦାର ଦୁର୍ଜୟ 
ସିଂହର ବଖରି ଉପରେ ଆକ୍ରମଣ କଲା ଅର୍ଵ୍ରାତ୍ରି ସମୟରେ । ତେଣୁ ଯଥା ସମୟରେ 
ସମାଚାର ଅଭାବରୁ ଜମିଦାରକୁ ରକ୍ଷା କରାଯାଇପାରିଲା ନାହିଁ। କିନ୍ତୁ ଆମର ସେନା ବାହିନୀ 
ପହଞ୍ଚ୍‌ ତାଙ୍କର ଆଠ ବର୍ଷର ପୁଅ ବକ୍ତାବର ସିଂହଙ୍କୁ ଉଦ୍ଧାର କରିଛନ୍ତି ।” 


ଦସ୍ୟୁ ସୁରେନ୍ଦ୍ରର ସାଏକୂ ଧରିବା ପାଇଁ ସମସ୍ତ ପ୍ରକାର ପଦକ୍ଷେପ ନିଆ ଯାଉଅଛି ।” 


ଅଶ୍ଵାରୋହୀ ବିଶ୍ବସ୍ତ ସିପାହୀ ହାତରେ ହଜାରୀବାଗ ଓ କଲିକତାକୁ ରିପୋର୍ଟ 
ପଠାଯିବା ପରେ ବି ମେଜର ଓସଲେ ନିଶ୍ଚିନ୍ତ ହୋଇ ପାରିଲେ ନାହିଁ। ସେ ଖାଇବା, ପିଇବା 
ଓ ଶୋଇବା ଭୁଲିଯାଇଥ୍ଲେ । କୋଠରୀରେ ଏପାଖ ସେପାଖ ହୋଇ ରାତି ସରିଯାଏ । 
ଗୁଲାମ ବାହାଦୂର ସିଂହ ଅଙ୍ଗରକ୍ଷକ ଛାୟାମୂରି ପରି ପଛରେ ପଛରେ ଚାଲିଥାଏ । ଆବଶ୍ୟକ 
ହେଲେ ପାନୀୟ ବଢ଼ାଇ ଦିଏ । ଓସଲେ କେବଳ ପ୍ରତିଶୋଧ ନେବାକୁ ଚାହଁ ଥୂଲେ । 
ପ୍ରତିଶୋଧ......ପ୍ରତିଶୋଧ | 


ଦଳ ଦଳ ଫଉଜ, ତୋପ, କମାଣ ଚାଲିଲେ ଉତ୍ତର ଦିଗକର । କିନ୍ତୁ ଫଉଜ ଅଜିତପୂର 
ଶାସନଠାରୁ ଆଗକୁ ଆଉ ପାଦେ ବଢ଼ିପାରିଲା ନାହିଁ । ପ୍ରତିଶୋଧର ମୁକାବିଲା କଲା 
ପ୍ରତିରୋଧ । ଧନୁଶର ବାହିନୀ ଇଂରେଜ ଘୋଡ଼ସବାର ବାହିନୀର ପିଛା କଲା | ଗଛପତର 
ଆଜୁଆଳରୁ ଫଉଜ ଉପରେ ଆକ୍ରମଣ ହେଲା । ଦଳ ଦଳ ସୈନିକ ଘୋଡ଼ା ଉପରୂ ଟଳି 
ପଡ଼ିଲେ। କେହି ବୁଝିପାରିଲେ ନାହିଁ, ଶର ଆସିଲା କୁଆଡୁ! ଘୋଡ଼ା ଲଗାମ ଧରି ସୋମଲାଲ 
ସେନା ରାସ୍ତା ଅବରୋଧ କଲା । ବଂଧୁକ ଲୁଟି ନେଲା | ଇଂରେଜ ସେନା ହାର ମାନିଲା ! 

ତିନି ଦିନ ପରେ ନାୟକ ଫେରି ଓସଲେକୁ ଜଣାଇଲା- “ସାହେବ, ପ୍ରବଳ 
ପ୍ରତିରୋଧ । ଅସଂଖ୍ୟ ସୈନ୍ୟ ଧନୁତୀର ଧରି ରହିଛନ୍ତି । ପ୍ରତି କୋଶରେ ଗୋଟିଏ ଗୋଟିଏ 
ଛାଉଣୀ | ତାକୁ ଅତିକ୍ରମ କରି ଫଉଜ ଆଗକୁ ବଢ଼ିପାରିଲା ନାହିଁ । ଅଧେ ସୈନିକ ରାସ୍ତାରେ 
ହିଁ ଟଳି ପଡ଼ିଲେ । ଶୂନ୍ୟରୁ ତୀର ବର୍ଷା ହେଉଛି । ଭୂମି ଓ ଆକାଶକୁ ଘେରି ରଖୁଛି ସୁରେନ୍ଦ୍ର 
ସେନା । ବିନା ତୋପ କମାଣରେ ଅଗ୍ରସର ହେବା ସମ୍ଭବ ନୁହେଁ ।” 

ମେଜର ଓସଲେ ସୈନିକ ଶିକ୍ଷାପାଇ ଲିଭରପୂଲରୁ ଆସିଥୂଲେ ହେଁ ସମ୍ମୁଖ ଯୁଦ୍ଧ କୌଶଳ 
ଛଡ଼ା ଅନ୍ୟକିଛି ଜାଣି ନ ଥୁଲା । ସେ ଜୀବନରେ ପ୍ରଥମ କରି ଜାଣିଲା ଯେ ଆକାଶରୁ ବାଣ 
ବର୍ଷା ହୁଏ । ଘୋଡ଼ସବାର ସେନା ଟଳି ପଡ଼େ, ଘୋଡ଼ାପିଠିରୁ । ଭାରତୀୟଙ୍କ ହାତରେ 
ବଂଧୂକ ସିନା ନାହିଁ ! କିନ୍ତୁ ପ୍ରତ୍ୟକ୍ଷ ଯୁଦରେ ତୋପ ଆଗରେ ଠିଆ ହେବାପାଇଁ ସାହସର 

ଅଭାବ ନାହିଁ । ଆଗରୁ ଓସଲେ ଶୁଣିଥ୍ଲା ଯେ ଭାରତୀୟ ମାନେ ବୋକା ଓ ଭୟାଳୁ ! 
କିନ୍ତୁ ଏବେ ବୁଝିପାରିଲା ଯେ ତାର ଧାରଣା ଭୂଲ୍‌ ¦ ଏହାଙ୍କଠାରେ ବି ଏକତା ଓ ଜାତୀୟତା 
ଅଛି । ମାତୃଭୂମି ପାଇଁ ଏମାନେ ଆମ୍ମୋତ୍ସର୍ଗ କରି ପାରନ୍ତି । 


ଖଣ୍ଡାକୁ ଜାଳି ପୋଡ଼ି ପାଉଁଶକରି ରାମପୁର କାଣ୍ଡର ପ୍ରତିଶୋଧ ନେବା ପ୍ରଚେଷ୍ଟା ବିଫଳ 
ହେବାରୁ ମେଜର ଓସଲେର ମୁଣ୍ଡ ଅତିଶୟ ଭାରାକ୍ରାନ୍ତ ହୋଇ ଯାଇଥୂଲା। ରାମପୁର କାଣ୍ଡର 
ସାମାନ୍ୟ ପୂର୍ବ ସୂଚନା ବି ମିଳିଲା ନାହିଁ । ପୁଣି ଖୁଣ୍ଡାପର୍ଯ୍ୟନ୍ତ ରାଇଫଲ ବାହିନୀ ପହଞ୍‌ 
ପାରିଲା ନାହିଁ- ଏ ଦୁଇଟି ଘଟଣା ତାକୁ ଅଟତହ ବ୍ୟତିବ୍ୟସ୍ତ କରିଦେଉଥୁଲା | 


ଷୋହଳ 


ବିରାଟ ଶୋଭାଯାତ୍ରା । ଶୋଭାଯାତ୍ରା ନୁହେଁ ସାମରିକ ପ୍ରଦର୍ଶନ | ବିରାଟ ଫଉଜ ଚାଲିଛି 
ଉତ୍ତରରୁ ଦକ୍ଷିଣକୁ । ସମୂହ ପରେ ସମୂହ। ଅଶ୍ଵାରୋହୀ ସମୂହ ପରେ ପଦାତିକ। ଅଶ୍ଵାରୋହୀ 
ସୈନିକ ହାତରେ ତରବାରି ଅଥବା ବଂଧୂକ, ଉଦନ୍ତ ସାଏ ଏ ବାହିନୀର ନାୟକ, ନିଶ୍ଚିତ 
ବ୍ୟବଧାନ ଓ ପଂକ୍ତି ବଦ୍ଧ ଶୃଙ୍ଖଳାରେ ଏଇ ସାମରିକ ଶକ୍ତି ଆଗେଇ ଚାଲିଛି । 


ଅଶ୍ଵାରୋହୀ ସେନା ସମୂହ ପଛକୁ ପଦାତିକ ବାହିନୀ । ସେମାନେ ମଧ୍ୟ ଭିନ୍ନ ଭିନ୍ନ 
ସମୂହରେ ବିଭକ୍ତ- ବର୍ଛ। ବାହିନୀ, ଖଡ଼ଗ ବାହିନୀ, ଧନୁତୀର ବାହିନୀ । ପ୍ରତ୍ୟେକ ବାହିନୀର 
ଝଣ୍ଡା ଫରଫର ଉଡୁଛି । ଉଜ୍ଵଳ ସାଏ ବଛଁ। ବାହିନୀର ନାୟକ ! ଘୋଡ଼ା ପିଠିରେ ପଇଁତରା 
ମାରୁଛନ୍ତି । ଧନୁତୀର ବାହିନୀ । ବଳଶାଳୀ ଗଶ୍ଡବାହିନୀ । ଏ ବାହିନୀର ଶକ୍ତି କଳନା କରି 
ହୁଏ ନାହିଁ। ସ୍ଥଳଯୁଦ୍ଧରେ ଶତୁ ସେନାକୁ ଚରମ ପରାଜୟର ସମ୍ମୁଖୀନ କରାଇ ଥାଏ । ତାଂ ସହିତ 
ଚାଲିଛନ୍ତି ଖୋଦ ମହାରାଜ ବଳରାମ ସିଂହ । 


ବାହିନୀର ପରାକ୍ରମ ସ୍ଵତଃ ପ୍ରକାଶ ପାଉଥୂଲା ବିଶାଳତା ଓ ସ୍ଵତଃସ୍ତୂର୍ଭ ଉନ୍ମାଦନା 
ମାଧ୍ୟମରେ । ହର୍ଷ, ଉଲ୍ଲାସ ଓ ଜିଂଘାସାର ପ୍ରବଳ ଉନ୍ମାଦନା | କସରା ଘୋଡ଼ା ପିଠିରେ 
ଆଗରେ ଚାଲିଛନ୍ତି ସୂରେନ୍ଦ୍ର। ପ୍ରକାଶ୍ୟ ଯୁଦ୍ଧ ଏଣିକି ତାଙ୍କର ଲକ୍ଷ୍ୟ କିନ୍ତୁ ଏହା ଯୁଦ୍ଧ ଅଭିଯାନ 
ନୁହେଁ । ଉଦ୍ଦେଶ୍ୟ ଲଢ଼େଇ ନୁହେଁ । ସଦର୍ପେ ରାଜଧାନୀ ଅତିକ୍ରମ କରିବା ହିଁ ଉଦ୍ଦେଶ୍ୟ । ଲୁଚି 
ଲୁଟି ଗରିଲା ଯୁଦ୍ଧ କରିବାର ସମୟ ଚାଲିଯାଇଛି ! ସେ ସ୍ଥିର କରି ସାରିଥୂଲେ- ଯଦି 
ଗଡ଼ଜାତମାନଙ୍କର ସମର୍ଥନ ମିଳେ ତେବେ ପ୍ରକାଶ୍ୟ ଯୂଦ୍ଧରେ ଇଂରେଜ ଶକ୍ିକୁ କାବୁ କରିହେବ 
ଓ ଏ ଦେଶରୁ ତଡ଼ିହେବ । 

ଏହା ଯୁଦ୍ଧପାଇଁ ସେନା ଶକ୍ତିର ପ୍ରୟାସ ନୁହୈ । ଶାନ୍ତ ଧରଣୀ ବକ୍ଷରେ ଅଶାନ୍ତିର ବୀଜ 
ବପନ କରିବାର ପ୍ରୟାସ ମଧ୍ୟ ନୁହେଁ । ପ୍ରଜାଶକ୍ତି ମହାନ ଶକ୍ତି । ଚାହିଁଲେ, ସିଂହାସନକୁ 
ମଧ୍ୟ ଟଳମଳ କରିଦେଇ ପାରିବ । ଏ ସଂଗଠନ ଗୋଟିଏ ଦିନର ପ୍ରଚେଷ୍ଟାର ପରିଣାମ 
ନୁହେଁ । ବର୍ଷ -ବର୍ଷ ଧରି ବଣ ଜଙ୍ଗଲରେ ଅଜ୍ଞାତ ବାସ କରି ରାଜ୍ୟର ପ୍ରଜାଶକ୍ତି ପାଖରେ 
ପହଞ୍ଚ୍‌ ସଂଗଠିତ ହୋଇଛି ଏ ବାହିନୀ । କେହି କହେ ବିପ୍ଳବୀ ବାହିନୀ, କେହ କହେ ସୋମଲାଇ 
ବାହିନୀ, ଆଉ କେହି କହେ ସୁରେନ୍ଦ୍ର ବାହିନୀ । ବାସ୍ତବରେ ଏହା ପ୍ରଜାବାହିନୀ । ଶାସକ 
ବିଦେଶୀ ଓ ଅତ୍ୟାଚାରୀ । ତେଣୁ ତା” ବିରୁଦ୍ଧରେ ସଂଗଠିତ ବାହିନୀ । ସମଗ୍ର ସମ୍ବଲପୂର 
ରାଜ୍ୟରେ ବିପ୍ଳବର ସ୍ଵର ପ୍ରତିଧ୍ବନିତ ହେଉଛି । ଏ ସ୍ଵର ଜାତୀୟତାର । ମହାନ୍‌ ସଂକଳ୍ପର । 


ସମାଚାର ପହଞ୍ଚ୍‌ଗଲା ମେଜର ଓସଲେ ପାଖରେ । ମହାପ୍ରଳୟର ମୁହୂର୍ର ଉପସ୍ଥିତ ! 
ବିରାଟ ସେନା ବାହିନୀ ରାଜଧାନୀ ଦଖଲ କରିନେବ । ବିପ୍ଳବୀ ସେନାର ସମ୍ମୁଖୀନ ହେବା 
ସହଜ ନୁହେଁ । ପ୍ରତିକାର ଲୋଡ଼ା..... ଶୀଘ ପ୍ରତିକାର ଲୋଡ଼ା ! ନଚେତ୍‌ ଇଂରେଜ ଛାଉଣୀ 
ନିଶ୍ଚିହୁ ହୋଇଯିବ । ପ୍ରକୃତରେ ଓସଲେ ବୁଝି ପାରିଲା ନାହିଁ ତାହା କି ପ୍ରକାର ଅଭିଯାନ 
ଥିଲା ! କୌଣସି ପୂର୍ବ ସୂଚନା ନାହିଁ । ଗୁପ୍ତଚର ବାହିନୀ କୌଣସି ସଂକେତ ଦେଲାନାହିଁ । 
ଏହା ନିଶ୍ଚିତ ରୂପେ ରାମପୂରଗଡ଼ ଆକ୍ରମଣ ପରେ ସୂରେନ୍ଦ୍ରର ରାଜଧାନୀ ଆକ୍ରମଣ । 
ସମସ୍ତ ଶକ୍ରିର ବିନିମୟରେ ତାର ପ୍ରତିରୋଧ କରିବାକୁ ହେବ । 


ଯେତେବେଳେ ସଂବଲପୂର ରାଜଧାନୀକୁ ସୋମଲାର ସେନା ପାଖେଇ ଆସିଲା, 
ସେତେବେଳେ ମହାନଦୀ କୂଳ ଇଂରେଜ ଛାଉଣୀରେ ଘନ ଘନ ବିଗୁଲ ବାଜିଲା | ବିଗୁଲ 
ଶୁଣି ମଇଦାନରେ ସୈନିକଗଣ ହାଜର । ଓସଲେ ଆଦେଶ କଲେ- “ତୋପ କମାଣ ପ୍ରସୂତ 
ରଖ। ପାଞ୍ଚଜଣ ଘୋଡ଼ାସବାର ସୈନିକ ଚାଲିଲେ ବୃଢ଼ାରଜା ପାହାଡ଼ ପଟେ । ସେତେବେଳେ 
ଲମ୍ବଡ଼ଙ୍ଗରି ପାର ହୋଇ ବିଶାଳ ସୁରେନ୍ଦ୍ର ବାହିନୀ ସହର ଆଡ଼କୁ ଅଗ୍ରସର ହେଉଥଲା ! 
ଦେହେରିପାଲିରୁ ଫେରି ସୈନିକମାନେ ଓସଲେକୁ ଜଣାଇଲେ ଯେ ସୂରେନ୍ଦ୍ର ସାଏ ପାଞ୍ଚହଜାର 
ସୈନିକ ନେଇ ରାଜଧାନୀ ଉପରେ ଆକ୍ରମଣ କରିବାକୁ ମାଡ଼ିଆସୁଛି । 


ବାରଂବାର ବିଗୁଲ ବାଜିଲା ଓ ଆପାଦକାଳୀନ ସ୍ଥିତିର ଘୋଷଣା କରି ଦିଆଗଲା ! 
ମେଜର ଓସଲେ ଓ ହିଗ୍ନିସ୍‌ ବସିଥ୍‌ଲେ କୋଠୀର ବାହାର ଅଗଣାରେ ¦! ଉଭୟ ପରସ୍ପରକୁ 
ପ୍ରଶ୍ନ କରୁଥିଲେ - ବସୁତଃ ଅଧଘଣ୍ଟା ଭିତରେ କଅଣ ସବ୍ର ଘଟିବାକୁ ଯାଉଛି । 


ରାସ୍ତାଘାଟ ଜନମାନବ ଶୂନ୍ୟ ଶୁଣାଗଲା । ଗୋଟିଏ ବିରାଟ ସମାବେଶ କୋଳାହଳ 
କରି ବୃଢ଼ାରଜା ପାହାଡ଼ ଆଡ଼କୁ ଆଗେଇ ଆସୂଛି। 

ଇଂରେଜ ଛାଉଣୀର ସଜବାଜ ମଧ୍ୟ ଅତୁତପୂର୍ବ । ରାଇଫଲ ବାହିନୀ ସବା ଆଗରେ 
ଜୋତା ମଚମଚ କରି ଆଗେଇ ଆସିଲା । ତା'ପଛକୁ ଘୋଡ଼ ସବାର । ସମସ୍ତଙ୍କ କାନ୍ଧରେ 
ବଂଧୁକ। ବିଭିନ୍ନ ସ୍ଥାନରେ ତୋପ କମାଣ ପ୍ରସ୍ତୁତ କରି ରଖାଗଲା । ଦେହେରିପାଲି ରାଜଧାନୀର 
ପ୍ରବେଶ ଦ୍ଵାର । ବୃଢ଼ାରଜା ପାହାଡ଼ ତଳେ ତଳେ ରାଜରାସ୍ତା । ପାହାଡ଼ ଅତିକ୍ରମ କଲେ ବା 
ପାଖକୁ ପୋଖରି ! ଡାହାଣକୁ ବିଲମାଳ । ତା'ପରେ ମଧୂବନ ତୋଟାଯାଏ ସହର 
ଲମ୍ବିଯାଇଛି । ହଜାରୀବାଗ ଓ ରାଞ୍ଚରୁ ଆସିଥ୍‌ବା ରାଇଫଲ ବାହିନୀକୁ ଆଦେଶ ଦେଲେ 
ଶୀଘ୍ର ଯାଇ ଦେହେରିପାଲିଠାରେ ଶତୁକୁ ଅବରୋଧ କରିବ ଶାନ୍ତି ପୂର୍ଣ୍ଣ ଭାବରେ । ତା ପଛେ 
ପଛେ ରହିବ ଗୋଲନ୍ଦାଜ ବାହିନୀ । ଆବଶ୍ୟକ ହେଲେ ତୋପରେ ପ୍ରତିରକ୍ଷା କରାଯିବ ! 
କୌଣସି ସୈନିକ ଆତ୍ମରକ୍ଷା କରିବା ପାଇଁ ସମ୍ମୁଖ ଯୁଦ୍ଧରୁ ପଳାୟନ କରିପାରିବ ନାହିଁ ! 


ଦେହେରିପାଲିରେ ବିପ୍ଲବୀ ସେନା ପାଦ ଦେଉଁ ଦେଉଁ ଗୋଲନ୍ଦାଜ ବାହିନୀ ଘାଉଁ ଘାଉଁ 
କରି ତୋପ ଫୁଟାଇଲା। ବିପ୍ଳବୀ ସେନା ତୋପକୁ ନ ମାନି ଆଗକୁ ବଢ଼ିଗଲା । ହଜାରୀବାଗ 
ରାଇଫଲ ବାହିନୀ ତା'ର ପଥରୋଧ କଲା। ତରବାରି ଓ ବାରେ ଆକ୍ରମଣ ଆରମ୍ଭ ହେଲାରୁ 
ରାଇଫଲରୁ ଢ଼ୋ ଢ଼ୋ ଗୁଳି ଛୁଟିଲା। ଧନୁଶର ବାହିନୀର ବାଣୁଆମାନେ ତୀର ମାରି ରାଇଫଲ 
ବାହିନୀକୁ କିଛି ସମୟ ବ୍ୟତିବ୍ୟସ୍ତ କରି ପକାଇଲେ ! କିନ୍ତୁ ବଂଧୂକର ଗୁଳିରେ ଅନେକ ସେଠି 
ଟଳି ପଡ଼ିଲେ । ଉଭୟ ପକ୍ଷର ସୈନ୍ୟମାନଙ୍କ ମଧ୍ୟରେ କିଛି ସମୟ ଲଢ଼େଇ ଚାଲିଲା । 
କିନ୍ତୁ ବଂଧୂକ ଆଗରେ ବେଶୀ ସମୟ ଭାଲାଟେକି ରହିବା ସଂଭବ ହେଲା ନାହିଁ । ସେନା 
ଛତ୍ରଭଙ୍ଗ ଦେଲା । ଏଣେ ତେଣେ ପାହାଡ଼ ଓ ବିଲମାଳରେ ଯାଇ ସୈନିକମାନେ ଛପିଲେ। 
ରାଇଫଲ ବାହିନୀ ତାଙ୍କୁ ଗୋଡ଼ାଇ କିଛି ମାରି ପକାଇଲା | ଅନେକଙ୍କୁ ଅଟକ ରଖ୍ଲା । 


ରାଇଫଲ ବାହିନୀର ଷଣ୍ଡ ଆସୀ ଆକ୍ରମଣରେ ଯେଉଁମାନେ ଘେର ଭିତରେ ରହିଲେ 
ସେମାନେ ସଂଗେ ସଂଗେ ଗିରଫ ହେଲେ। ମେଜର ଓସଲେ ଘୋଡ଼ା ପିଠିରେ ଆସି ବଂଧୂକ 
ଚାଳନା ବନ୍ଦ କରିବାକୁ ଆଦେଶ ଦେଇଗଲା ! ଏହି ପ୍ରକାଶ୍ୟ ଦିବା ଯୁଦ୍ଧରେ ଯେଉଁମାନେ 
ଗିରଫ ହେଲେ ସେମାନଙ୍କ ମଧ୍ୟରେ ଥଲେ ସୂରେନ୍ଦ୍ର ସାଏ, ରାଜା ବଳରାମ ସିଂହ, 
ଉଦନ୍ତ ସାଏ, ଉଜ୍ଵଳ ସାଏ ଆଦି | 


ସେ ଦିନ ମେଜର ଓସଲେ ବିଜୟର ଉଲ୍ଲାସରେ ବିଭୋର ଥଲା । ସୂରାରେ ସମସ୍ତ 
ମାନସିକ ଗ୍ଲାନିକୁ ଧୋଇ ଦେଇଥ୍‌ଲା । ଢ଼ଳି ଢ଼ଳି ହିଗନିସ୍‌କୁ ପାନୀୟ ପ୍ରଦାନ କରି 
ସ୍ଵ କୃତିତୃ ବଖାଣୁ ଥାଏ । ଜଣେ ନିଷ୍ଠାପର କଂପାନୀ କର୍ମଚାରୀର କୃତିତ୍ଵ କେବଳ ହିନ୍ଦୁୟାନରେ 
ସୀମାବଦ୍ଧ ହୋଇ ରହିବ ନାହିଁ, ତା'ର ଖ୍ୟାତି ଗ୍ରେଟ ବିଟ୍ରେନରେ ବ୍ୟାପିଯିବ । ସୁରେନ୍ଦ୍ର 
ସାଏ ଭଜି ଦୁର୍ଦାନ୍ତ ବିପ୍ବୀକୁ ବଂଦୀ କରିବା କଅଣ ସହଜ କଥା ? ବିଗତ ଚଉଦ ବର୍ଷ 
ହେଲା ଛପି ଛପି ଅଶାନ୍ତି ସୃଷ୍ଟି କରୁଥଲା | ଇଂରେଜ ଶଚ୍ଧି ବିରୁଦ୍ଧରେ ଏପର୍ଯ୍ୟନ୍ତ କୌଣସି 

ଭାରତୀୟ ପ୍ରକାଶ୍ୟ ଯୁଦ୍ଧ ଘୋଷଣା କରିନାହିଁ । ସୁରେନ୍ଦ୍ର ଇଂରେଜର କବର ଖୋଳିବା 
ଦୃଃସାହସ କରିଥୂଲା। ତା'ର ଏ କୃତିତ୍ଵ ଯୋଗୁଁ କଂପାନୀ ସରକାର ଭାଇସରାୟ ପଦବୀ ବି 
ଦେଇପାରେ | ହିଗନିସ ଜଳନ୍ତା ଚିରୂଟଟିକୁ ଜିଭରେ ଓଠ କୋଣକୁ ଠେଲିଦେଇ ସ୍ବିତ ହାସ୍ୟ 
କରି କହିଲା- 

“ଓ ୟେସ୍‌, ହାର ହାଇନେସ୍‌ କ୍ବିନ୍‌ ମଞ୍ଚ କଂଗ୍ରାଚୂଲେଟ ୟୁ”? 


ସେ ଥୂଲା ମେଜର ଓସଲେ ପକ୍ଷେ ଅତୀବ ସୌଭାଗ୍ୟର ଦିନ । ସେ ଏ ଯାଏଁ ସୁରେନ୍ଦ୍ର 
ସାଏକ଼ ଦେଖୁ ନ ଥୁଲା । ୟା ଭିତରେ ସେ ଦି' ଥର ଯାଇ ସୂରେନ୍ଦ୍ରକୁ ଚୂପ୍ଚୁପ୍‌ ଦେଖ୍‌ 
ଆସିଛି । ସୁରେନ୍ଦ୍ର ଓ ତା'ର ସହଯୋଗୀମାନଙ୍କୁ ଦେଖ୍‌ ସେ ଚମକି ପଡ଼ିଲା । ସେ କିଛି 
କ୍ଷଣପାଇଁ ଭୂଲି ଯାଇଥ୍‌ଲା ଯେ ସେ ଜଣେ ଏସି ଷ୍ଟେଣ୍ଟ କମିଶନର ଓ ସୂରେନ୍ଦ୍ର ଜଣେ 
ରାଜବନ୍ଦୀ | ସୁରେନ୍ଦ୍ରଙ୍କ ପ୍ରତି ତା'ମନରେ ଥୁବା ଅଜ୍ଞାତ ଭୟ ତା'କୁ ଚକିତ ଓ ବିଚଳିତ 
କରିପକାଇଥୂଲା ! ସେଇ ଦୁର୍ବଳ ମୁହୂର୍ଉରେ ସେ ସୁରେନ୍ଦ୍ରଙ୍କ ଆଗରେ ଶ୍ରଦ୍ଧାବନତ ହୋଇ 
ପଡ଼ିଥୂଲା । ଓସଲେ ନିଜେ ବିଶ୍ଵାସ କରିପାରୂନଥୂଲା ଯେ ଦସ୍ୟୁ ସୁରେନ୍ଦ୍ର ସାଏ ଗିରଫ 
ହୋଇଛି । ଯୁଗ ଯୁଗ ଧରି ଯାହାର ଛାୟା ଦେଖ୍ବା ସଂଭବ ହୋଇ ନ ଥୁଲା ସେ ପୂଣି ଏତେ 
ସହଜରେ ବଂଦୀ ହେଲା କିପରି ? 


ସୂର୍ଯ୍ୟୋଦୟ ହେବାକୁ ଆହୁରି ଦି” ଘଡ଼ି ରାତି ବାକି ଅଛି ।  ଖୁ୍ଟୀ”?ର ଚଟିଘର । 
ସୁରେନ୍ଦ୍ର ନିଦରୂ ଉଠି ବସିଲେ । ତାଙ୍କୁ ଜଣା ନାହିଁ କକା ବଳରାମ ସିଂହ କେତେବେଳୁ ଉଠି 
ଅଂଧାରରେ ଚୂପ୍ଚାପ୍‌ ବସିଥୂଲେ । ବୋଧହୁଏ, ସେ ଏ ଯାଏଁ ଯାହା ଘଟିଗଲା ସେ ଅତୀତର 
ସମୀକ୍ଷା କରୁଥ୍‌ଲେ ଓ ବର୍ଭମାନକୁ ଆଗାମୀ କାଲିର ନିରୀହ ଅନୁଗାମୀ ବୋଲି ଭାବୁ 
ଥିଲେ । ଖ୍ଣ୍ଡାର ରଜା ବଖରିରେ ଶୋଇବାର ସୌଭାଗ୍ୟର ଦିନ ଚାଲିଯାଇଛି । ଅବଶ୍ୟ 
ରାଜା ସାହେବ କେବେ ସୁଖ ଶଯ୍ୟା ଲୋଡ଼ି ନାହାନ୍ତି । ସେ ଆଜୀବନ ଜଣେ ସାଧକ। ଭୀଷ୍ 
ପିତାମହ ହସ୍ତିନାପୁରର ରାଜ ସିଂହାସନ ପାଖରେ ଆଜୀବନ ବନ୍ଧା ପଡ଼ିଥୂଲେ । ସେହିପରି 
ବ୍ରହ୍ମଚାରୀ ରାଜା ବଳରାମ ସିଂହ ଖୁଣ୍ଡାର ସୁଖ ଦୁଃଖ ଭିତରେ ନିଜକୁ ଭୂଲିଯାଇଥ୍‌ଲେ। ସେ 
କେବେ ବିଳାସ -ବ୍ୟସନର ବଶବର୍ରୀ ହୋଇନାହାନ୍ତି । ସତ୍‌ପଥରେ ଆଦର୍ଶ ନିରାଡ଼ମ୍ବର 
ଜୀବନ ଯାପନ କରିବାରେ ସେ ଅଭ୍ୟସ୍ତ ଥଲେ । ରାଜାଙ୍କ ହୃଦୟ ଗୋଟିଏ ଅତଳ ସାଗର ! 
ତହିଁରେ କେତେ ଢେଉ ଉଠେ ଓ କେତେ ଢେଉ ପଡ଼େ । ଏ ସାଗର ସଦା ଆନ୍ଦୋଜିତ 
ହେଉଥାଏ, କିନ୍ତୁ ମର୍ଯ୍ୟାଦା ଉଲ୍ଲଂଘନ କରେ ନାହିଁ । ସୁରେନ୍ଦୁ ପଚାରିଲେ- 


“ବାବା, ନିଦ ହେଲା ନାହିଁ ଆଜି ବି । କାଲି ତ ଶୋଇ ନ ଥୁଲ। 
* ଶୋଇଛି । କିଛି ଶୋଇଛି । ନିଦ ହେଲେବି ଅଚାନକ ନିଦ ଭାଙ୍ଗି ଯାଉଛି।' 


ଅଗ୍ରିପୁତ୍ର : ୧୪୦ : 

“ବୋଧହୁଏ ଆପଣ ଚିନ୍ତିତ ରହୃଛନ୍ତି ।” 


“ହଁ, ଚିନ୍ତା କରୁଛି | ଶ୍ରୀମନ୍ଦିର ବେଢ଼ା ଓ ଗୁଵ୍ଡିଚା ମନ୍ଦିର ମଧ୍ୟରେ ବ୍ୟବଧାନ 
କେତେ ? ଫୁଲ ବଗିଚାରେ ଫୁଟେ | ମାଟି ପାଣି ଖରା ପାଇଲେ ମଶାଣିରେ ବି ଫୂଟେ । 
ମାଛ ଗାଡ଼ିଆରେ ରହେ, ସମୁଦ୍ରରେ ବି । ଜୀବନଟା ଏପରି ବ୍ୟବଧାନ ବିହୀନ ଶୃଙ୍ଖଳାର 
ସମାହାର ! ମୁଁ ଭାବୃଥ୍ଲି ଭୂଲ୍‌ କେଉଁଠି ରହିଗଲା । ଦିନେ ଦର୍ପଣରେ ଦେଖ୍ଥ୍ଲି ମୋର 
ନିଶ ଧଳା ହୋଇଯାଇଛି ! କିଛି ଦାନ୍ତ ଆଗରୁ ଯାଇଛି । ହଜାରୀବାଗ ଜେଲ ଭିତରେ ନିଶ 
ଧଳା ହେବାର ନାହିଁ । ଦାନ୍ତ ପଡ଼ିଯିବେ ! ଦୃଷ୍ଟି ଚାଲିଯିବ । ତା'ପରେ ଚେତନା ଅବସନ୍ନ 
ହୋଇଯିବ । କିନ୍ତ........କିନ୍ତୁ......... “2 


“ବାବା, କିନ୍ତୁ କଅଣ ?”? ସୃରେନ୍ଦ୍ର ପଚାରିଲେ | 


“* ମୋତେ କାହିଁକି ବିଶ୍ଵାସ ହେଉନି ଯେ ଆମେ ହଜାରୀବାଗ ଜେଲରୁ ଫେରିବା ଓ 
ଆନ୍ଦୋଳନ କରିବା | ଏ ପ୍ରଶ୍ନ କାହିଁକି ମୋ ମନରେ ବାରଂବାର ଉଠୁଛି ଓ ମୋତେ ବିଚଳିତ 
କରୁଛି, ମୁଁ ଆଦୌ ବୁଝି ପାରୁନାହିଁ ।” 


ସୁରେନ୍ଦ୍ର କହଲେ- ‘ବାବା, ପୁଣି ସ୍ଵାଧୀନତା ଆନ୍ଦୋଳନ ହେବ, ବିପ୍ୃବ ହେବ। ବିପୃବ 
ପୁଣି ପୁଣି ଜନ୍ମ ନେବ ବିପ୍ଳବୀ ଜନ୍ମ ନେବ। ଆମେ ଯେଉଁ ଆନ୍ଦୋଳନର ମୂଳଦୁଆ ପକାଇଲେ 
ତା” ଉପରେ ବିପ୍ଳବର ସୌଧ ଠିଆ କରିବା ପାଇଁ ଅନେକ ବିପ୍ଳବୀ ଜନ୍ମ ନେବେ ।”? 


ପୁଣି ଅତୀତକୁ ଫେରିଯାଇ ରାଜା ବଳରାମ ସିଂହ କହିଲେ- ଇଂରେଜ ଓ ମରାଠା 
ମଧ୍ୟରେ ଚୁକ୍ତି ହେଲା ଚୁକ୍ତି ସ୍ଵାକ୍ଷରିତ ହେବା ସନ୍ତେ ବିଶ୍ୃଙ୍ଖଳିତ ମରାଠା ଶକ୍ତି ସଂବଲପୂର 
ଉପରେ ତିନି ଥର ଆକ୍ରମଣ କଲା । ଲୁଟ ତରାଜ ଚାଲିଲା । ସଂବଲପୁର ପ୍ରଜାର ମେରୁଦସ୍ତ 
ଭାଙ୍ଗି ଗଲା | ତା” ପରେ ଆସିଲା କଂପାନୀ ସରକାର | ବନ୍ଦୋବସ୍ତ ନାମରେ ରାଜସ୍ବ ବଢ଼ିଲା 
ଓ ବିଭିନ୍ନ କର ଭାର ବଢ଼ିଲା । ଏବେ ଆଉ ଅଛି କଅଣ, ଖାଲି କଂକାଳ ?”? 


କିଛି ସମୟ ତଳକୁ ମୁହଁ କରି ବସିଲେ । ତା'ପରେ ପୁଣି କହିଲେ- “ଇଏ ତ ବଡ଼ 
ହାସ୍ୟାସ୍ପଦ କଥା | ଯେଉଁ ଦୁଇ ପକ୍ଷ ମଧ୍ୟରେ ଚୁକ୍ଜି ସ୍ଵାକ୍ଷରିତ ହେଲା ସେମାନେ ସମସ୍ତେ 
ବାହାର ଲୋକ | ଇଂରେଜ ଆସିଲା ଦ୍ଵୀପୀନ୍ତରରୁ ଓ ମରାଠା ଆସିଲା ମହାରାଷ୍ଟ୍ରରୁ । ଉଭୟେ 
ଆକ୍ରମଣକାରୀ । ଏ ମାଟି ଉପରେ କାହାରି ନ୍ୟାଯ୍ୟ ଅଧ୍‌କାର ନାହିଁ । ସଂବଲପୁରର ମୂଳ 
ଶାସକ ମହାରାଜ ଓ ଜନତା ଗଲେ କୁଆଡ଼େ ? ଯଦି ଦ୍ଵିପକ୍ଷୀୟ ଚୃକ୍ତିରେ ସଂବଲପୁରର 
ସ୍ଥାନ ନାହିଁ ତେବେ ଏହା ସାଧାରଣ ପଣ୍ୟ ଦ୍ରବ୍ୟମାତ୍ର । ସଂବଲପୁୂର ରାଜ୍ୟର ଦୂଇ ଲକ୍ଷ 
ଜନତା ଏମାନଙ୍କ ହାତରେ ଖେଳନା !” 


: ୧୪୦୧: ଅଗ୍ନିପୂତ୍ର 

“ବାବା, ଆପଣ କହୁଥ୍‌ଲେ ଯେ ଆମର ଭୁଲ ରହିଗଲା ! ଯାହା ହବାର ତ ହେଲା । 
ଏହା ହେଉଛି ଆତ୍ମସମୀକ୍ଷାର ସମୟ | ସେ ଭୂଲର ପୂନରାବୃଭି ଭବିଷ୍ୟତରେ ନ ହେଉ ।”? 


ଉଦନ୍ତ, ଉଜ୍ଵଳ ଓ ଛବିଳ ଆଲୋଚନାର ନୀରବ ଶ୍ରୋତା ହେଲେ ମଧ୍ୟ ଉଦନ୍ତ ଥୂଲେ 
ନିଷ୍ପପଟ ଓ ବିବେକୀ । କିନ୍ତୁ ସମସ୍ତେ ଅପରାଜେୟ ଯୋଦ୍ଧା । ସେମାନେ ପିଲାଟି ଦିନରୁ 
କକା ବଳରାମ ସିଂହଙ୍କଠାରୁ ଯୂଦ୍ଧବିଦ୍ୟା ଶିକ୍ଷା କରିଛନ୍ତି । ସେମାନେ ବ୍ରଝନ୍ତି, ଯୁଦ୍ଧ ହୁଏ 
ଅନ୍ୟାୟ ଓ ଅତ୍ୟାଚାର ବିରୁଦ୍ଧରେ । ଯୁଦ୍ଧ ହୁଏ ଶାନ୍ତି ପାଇଁ । ଏ ମହାମନ୍ତ୍ର ତାଙ୍କୁ ଦେଇଛନ୍ତି 
ରାଜା ବଳରାମ ସିଂହ । 


ସକାଳ ହୋଇଯାଇଛି। ପୂର୍ବ ଦିଗ୍ବଳୟରେ ଅରୁଣ ସୂର୍ଯ୍ୟଙ୍କ ଆବିର୍ଭାବରେ ବିଶ୍ବ ସୁନ୍ଦର 
ଓ ମଧୂମୟ ଦେଖାଯୀଉଛି । ସାଧାରଣତଃ ଭୋର ସକାଳକୁ ବଂଦୀମାନଙ୍କର ଯାତ୍ରା ଆରମ୍ଭ 
ହୋଇଯାଏ । କିନ୍ତୁ ସେଦିନ ସି ପାହୀ ଲସ୍କରମାନେ ପରବର୍ରୀ ଯାତ୍ରାର କୌଣସି ଆୟୋଜନ 
କରି ନ ଥଲେ ଜଣାଗଲା, ଦି” ଜଣ ସିପାହୀ ଅସୂସ୍ଥ । ଖୁଟୀର ଚଟି ଘରେ ଦିନେ ବିଶ୍ରାମ । 


କକା କହିଲେ- ˆ ସୁରେନ୍ଦ୍ର, ମୁଁ କହୁଥଲି ଆମର ଭୂଲ କଥା | ବାସ୍ତବରେ ଅନେକ ଭୂଲ 
ହୋଇଛି । ବଡ଼ ବଡ଼ ଭୁଲ | ପ୍ରତ୍ୟେକ ଭୁଲର ମନେ ମନେ ବିଶ୍ଳେଷଣ ବି କରିଛି | କାହାର 
ଭୁଲ, କାହା ପାଇଁ ଭୁଲ ? ପ୍ରଶୁ'ହେଉଛି, ପ୍ରଶ୍ନ ହେଉଛି, ଏଡ଼େ ବଡ଼ ସଂଗ୍ରାମରେ ବର୍ଷ ବର୍ଷ 
ଧରି ଚାଲିଥ୍ବା ସଂଘର୍ଷରେ ଭୁଲ ହେଲା କିପରି ଓ କାହିଁକି ?? 


““ସରରେନ୍ଦ୍ର, ତୁମେ ଚିନ୍ତା କରି କହ ଯେ ରାମପୂର ଗଡ଼ ଉପରେ ଆମର ଅତର୍କିତ ଆକ୍ରମଣ 
କରିବା ଠିକ୍‌ ଥୁଲା କି ? ମନେକର, ଆକ୍ରମଣ ହୋଇନଥ୍‌ଲେ ଆଜି କି ପରିସ୍ଥିତି 
ହୋଇଥାଆନ୍ତା ? ଦୁର୍ଜୟ ସିଂହ ଜଣେ ବିରୋଧୀ ଆଦିବାସୀ ଜମିଦାର ହେଲେ ବି ଆମର 
ଆଉ କି କ୍ଷତି କରିପାରିଥାଆନ୍ତା ?? ? 


ଜମାନବନ୍ଦୀ ବେଳେ ମୁଁ ସ୍ପଷ୍ଟ ଭାବରେ କହିଥ୍‌ଲି ଯେ “ମୁଁ କିମ୍ବା ସୁରେନ୍ଦୁ ଅଥବା ତାଙ୍କର 
କୌଣସି ଭାଇ ଜମିଦାର ଦୃଦଦୟ ସିଂହଙ୍କୁ ହତ୍ୟା କରିନାହାନ୍ତି । ବିରାଟ ବିପ୍ଳବୀ ବାହିନୀ 
ଆମ ନିୟନ୍ତ୍ରଣରେ ନ ଅଲା । ଏ ରାଜ୍ୟର ଜଣାଶୁଣା ପରାକ୍ରମୀ ଲୋକେ ଏ ବିପ୍ଳବରେ 
ସାମିଲ ହୋଇଥ୍‌ଲେ | ପ୍ରକୃତରେ ହତ୍ୟାକାରୀ କିଏ, ମୋତେ ଜଣାନାହିଁ ।”? 


ସାହେବ ମୋତେ ପଚାରି ଥ୍ଲା ଯେ ହତ୍ୟା ବେଳେ ତୂମେ ଉପସ୍ଥିତ ଥଲ ଓ ଜମିଦାରର 
ହତ୍ୟା ତୁମେ ନିଜ ଆଖ୍ରେ ଦେଖ୍‌ଥୁଲ।” ? 


“ଦ୍ର ମୁଁ ହତ୍ୟାବେଳେ ସେଠାରେ ଉପସ୍ଥିତ ଥୁଲି ! କିନ୍ତୁ ଦେଖୁନାହିଁ । ହତ୍ୟାକାରୀକୁ 
ଜାଶେ ନାହିଁ । ପରେ ହତ୍ୟା ଖବର ଶୁଣିଲି ।? 


ଅଗ୍ନିପୁତ୍ର : ୧୪୨ : 

“ “ରାଜଦ୍ରୋହ ଓ ହତ୍ୟା ଅପରାଧ ପ୍ରମାଣିତ କରିବାକୁ ଇଂରେଜ ପକ୍ଷରୁ ବହୁ ଚେଷ୍ଟା 
ହୋଇଥଲା ଆଗରୁ ଆମ ସମସ୍ତଙ୍କ ରାଜଦ୍ରୋହୀ ତାଲିକାରେ ରଖାଯାଇଥୂଲା। ରାମପୁର 
ଆକ୍ରମଣକୁ ରାଜଦ୍ରୋହର କାଣ୍ଡ ବୋଲି ପ୍ରମାଣିତ କରିବାକୁ ଚେଷ୍ଟା ଚାଲିଥୁଲା | ଯାହାକି 
ସମ୍ଭବ ହେଲା ନାହିଁ । କେବଳ ହତ୍ୟା ଅପରାଧକୂ କୌଣସି ପ୍ରକାରେ ପ୍ରମାଣିତ କରି ଦେଲେ 
ମିଥ୍ୟା ସାକ୍ଷ୍ୟରେ ।”? 


ଉଦନ୍ତ ଓ ଛବିଳ ସମସ୍ବରରେ ପଚାରିଲେ- ବାବା, ଏ ଘଟଣା ଆମ ପକ୍ଷେ ମଧ୍ୟ ଏକ 
ରହସ୍ୟ । ସେଦିନ ଅଂଧକାର ଭିତରେ କେଉଁମାନେ ପ୍ରଥମେ ବଖରିରେ ପ୍ରବେଶ କଲେ ଓ 
ଜମିଦାର ପରିବାରକୁ ହତ୍ୟା କଲେ ?”? 


ସେ ଦିନର ହତ୍ୟାକାଣ୍ଡ ରାଜା ବଳରାମ ସିଂହ ନିଜେ ଆଖରେ ଦେଖ୍‌୍ଥୁଲେ। ଘୋଡ଼ସବାର 
ବାହିନୀ ଜମିଦାର ବଖରିକୁ ଘେରିଯାଇଥୁଲା ! ପଦାତିକ ମଶାଲ ବାହିନୀ ଚିତ୍କାର କରି 
ବଖରିରେ ପଶିଲା । ପାଗଳ ପରି ନାଚୂଥ୍ବା ମଦ୍ୟପ ଦୂର୍ନୟ ସିଂହକୁ ପ୍ରଥମେ ଜଣେ ହତ୍ୟା 
କଲା ଅଗଣାରେ । ବିପ୍ଳବୀମାନେ ତନ୍ନତନ୍ନ କରି ଖୋଜିଲେ ବଖରିର ଲୋକଙ୍କୁ । ଯେ 
କେହି ସେ ଦ୍ୂଇ ଜଣଙ୍କ ମୁହଁରେ ପଡ଼ିଲା ସେ ହାଣ ମୁହଁରେ ଗଲା | ତା” ହେଲେ ହତ୍ୟାକାରୀ 
ଦିଜଣ କିଏ ?”? 

ବଳରାମ ସିଂହ କହିଲେ- ˆ ‘ହତ୍ୟାକାରୀ ନୁହେଁ ହତ୍ୟାକାରିଣୀ !” 


ସମସ୍ତେ ଚମକି ପଡ଼ିଲେ ଓ ପରସ୍ପରକୁ ପ୍ରଶ୍ନପୂର୍ଣ୍ଣ ଦୃଷ୍ଟିରେ ଚାହିଁଲେ । “ନାରୀ !!! 
ବିପ୍ଳବୀ ବାହିନୀ ଭିତରେ ନାରୀ ??”? 


ଦିଜଣ ନାରୀ ବିପ୍ଳବୀ ସେନା ଭିତରେ ପ୍ରବେଶ କରିବା ଆଶ୍ଚର୍ଯ୍ୟର କଥା ନୁହେ । 
ପ୍ରକୃତରେ ଆଶ୍ଚର୍ଯ୍ୟ ହେଉଛି, ନାରୀ ହାତରେ ଗୋଟିଏ ପରିବାରର ହତ୍ୟା । ନାରୀ ଏତେ 
ନିଙ୍ଦୟ ହୋଇପାରେ ? 


ବଳରାମ ସିଂହ କହିଲେ - ˆ ପୂରୁଷ ଓ ନାରୀ ଭିତରେ ପ୍ରଭେଦ ଅଛି । ପୂରୁଷ ଶତୁ ବା 
ପ୍ରତିପକ୍ଷର ହତ୍ୟା କରେ | କିନ୍ତୁ ନାରୀ ହତ୍ୟା କରିବାର ଜାଣେ ନାହିଁ, ବଧ କରେ ! ନାରୀ 
ଆଦ୍ୟାଶର୍ତି । ସଂହାରର ପ୍ରତୀକ | ଆସୂରି ଶକ୍ତିର ବିନାଶ ପାଇଁ ନାରୀ ବିପ୍ଲବିନୀର ଭୂମିକା 
ଗ୍ରହଣ କରେ। ମାୟାବୀ ମହିଷାସୂରର ବଧ କଲା କିଏ ? ସେଥ୍ପାଇଁ ଆଦ୍ୟାଶକ୍ତିଙ୍କୁ ଅବତାର 
ଗ୍ରହଣ କରିବାକୁ ପଡ଼ିଲା ।” 


“ଏ ନାରୀମାନଙ୍କର ଆବିର୍ଭାବ ହେଲା କିପରି ?”? 

“ଆବିର୍ଭାବ ନୁହେଁ, ଉପସ୍ଥିତି । ସେ ଦିନ ଫଟଗୁନି ଓ ନିଦ୍ରା ପୁରୁଷ ବେଶରେ ପଦାତିକ 
ବାହିନୀକୁ ନେତୃତ୍ଵ ଦେଉଥ୍‌ଲେ ! ସେଇମାନେ ପ୍ରଥମେ ବଖରି ଭିତରକୁ ପଶିଥୂଲେ ଓ 
ଜମିଦାର ପରିବାରକୁ ହତ୍ୟା କରି ଘୋଡ଼ା ପିଠିରେ ଖଣ୍ଡା ଚାଲିଯାଇଥୂଲେ। ସେ ବିପ୍ଳବୀମାନେ 
ଏଯାଏଁ ସେମାନଙ୍କର ରକ୍ତ ରଂଜିତ ହସ୍ତ ପ୍ରକ୍ଷାଳନ କରି ନାହାନ୍ତ। କାରଣ ସେମାନଙ୍କର ରକ୍ତ 
ପିପାସା ଏଯାଏଁ ଶାନ୍ତ ହୋଇନାହିଁ । ଉଇଲକିଲସନ୍‌ର କ୍ୂଦୃଷ୍ଚି ନିଦ୍ରା ଉପରେ ପଡ଼ିଥୂଲା। ତାର 
ଉଦ୍ଦେଶ୍ୟ ଚରିତାର୍ଥ ହେବା ପୂର୍ବରୁ ସେ ସମ୍ବଲପୁର ବଖରିରୂ ଚାଲିଯାଇଥୁଲା | ସେ ଦିନଠାରୁ 
ଇଂରେଜ ଓ ତା'ର ସମର୍ଥକଙ୍କ ପ୍ରତି ପ୍ରତିରୋଧର ଅଗ୍ନି ଏ ଯାଏଁ କୃହଳ୍କଛି ।” 


ଛବିଳ ପଚାରି ଲେ- “ବାବା, ଯଦି ଆପଣ ନିଜେ ଫଗୁନି ଓ ନିଦ୍ରା ଦ୍ଵାରା 
ହତ୍ୟାକାଣ୍ଡ ଦେଖ୍‌ ଥୁଲେ, ତେବେ ଜମାନବନ୍ଦୀ ବେଳେ ନାରୀ ଦ୍ଵାରା ହତ୍ୟାବୋଲି 
କହିଲେ ନାହିଁ କାହିଁକି ?” 

କହୁଛୁ, କହିଛି, ହତ୍ୟାକାରୀ ପୂରୁଷ ହୋଇପାରେ, ନାରୀ ବି ହୋଇପାରେ । ଯେତେ 
ଦୂର ସମ୍ଭବ ନାରୀମାନେ ହତ୍ୟା କରିଛନ୍ତି । ସାହେବ, ବିଶ୍ଵାସ କରୁ ବା ନ କରୁ ମୁଁ ମୋର 
ବୟାନରେ ତୁଟି କରିନାହିଁ ।” 

“ଖୁଟୀ”? ରାଞ୍ଚ ନିକଟରେ । ସମ୍ବଲପୁରରୁ ବହୁ ଦୂର ହେଲେହେଁ ମନେ ହେଉଥଲା 
ସତେ ଯେପରି ଖୁଟୀର ଚଟିଘରେ ହିଁ ବିଚାରଳୟ ଚାଲିଥ୍ଲା ଓ ସାହେବର ଇଜଲାସରେ 
ହତ୍ୟା ମାମଲାର ବିଚାର ଚାଲିଥ୍‌ଲା । କଥା ହେଉଛି, ରାଜା ବଳରାମ ସିଂହଙ୍କୁ ପ୍ରଥମେ 
ସାକ୍ଷୀ ରୂପେ ନିଆ ଯାଇଥ୍‌ୁଲା, କିନ୍ତୁ ବିଦ୍ଧେଷ ମନୋବୃତ୍ତିରେ ତାଙ୍କୁ ମଧ୍ୟ ଜଣେ ମୁଦାଲା 
କରାଗଲା । ତାଙ୍କର ଜମାନବନ୍ଦୀ ବେଳେ ଜେଲ ପରିସରରେ ଚାଲିଥୂୁବା ବିଶେଷ ଅଦାଲତରେ 
ଅନ୍ୟମାନେ ଉପସ୍ଥିତ ନ ଥୁଲେ । 


ସୁରେନ୍ଦ୍ର କହିଲେ- ˆ 'ସାକ୍ଷୀମାନେ ଆମ ବିପକ୍ଷରେ ବୟାନ ଦେଇ ନ ଥୂଲେ। 


ସେଇ ତ ଥୂଲା ଇଂରେଜ ପକ୍ଷେ ଅସୁବିଧା । କେବଳ ଲୋଇସିଂହା ଜମିଦାର ଛଡ଼ା 
ଅନ୍ୟମାନେ ସମସ୍ତେ ଆମ ସପକ୍ଷରେ ବୟାନ ଦେଇଥୂ୍‌ଲେ। 


ରାଞ୍ରୁ ଉତ୍ତର-ପୂର୍ବକୁ ଆଗକୁ ଆଗକୁ ବଢ଼ି ଯାଇଛି ପ୍ରଶସ୍ତ ରାଜପଥ | ଦି' ପାଖରେ 
କରଞ୍ଜ, ଜାମୁ, ଆମ୍ବ କଦମ୍ବ ଗଛ । ସୁଶୀତଳ ଛାୟାରେ ପଥୁକ କ୍ଳାନ୍ତି ଅନୁଭବ କରେ 
ନାହିଁ । ଉଭୟ ପାର୍ଶ୍ବରେ ଜଙ୍ଗଲ ଓ ସବୂଜ ଶସ୍ୟକ୍ଷେତ୍ର | ପ୍ରକୃତିର ଏଇ ମନୋରମ ଦେଶରେ 
ବର୍ଷସାରା କୋକିଳର ତାନ ଶୁଣାଯାଏ । ପାହାଡ଼ ଓ ଅରଣ୍ୟ ପଥ ଅତିକ୍ରମି ଏ ଅଞ୍ଚଳକୁ 
ବଂଧୂକ ମୁନରେ ଅଧ୍କାର କରି ଇଂରେଜ ଗଢ଼ିଛି ଏକ ସୂଜତକ୍ଷା ତ୍ରିଭୁଜ - ରାଞ୍‌, ହଜାରୀବାଗ 
ଓ ରାମଗଡ଼ । ନିରୀହ ଭାରତୀୟ ଜନତା ଉପରେ କଠୋର ଶାସନ କରିବାପାଇଁ ସୃଷ୍ଷି 

କରିଛି ତିନୋଟି ଛାଉଣୀ ଯେଉଁଠି ଦିନରାତି ସୈନିକ ମାନଙ୍କୁ ପ୍ରଶିକ୍ଷଣ ଦିଆଯାଏ ଓ ଅଶାନ୍ତ 
କ୍ଷେତ୍ରକୁ ସେନା ପ୍ରେରଣ କରାଯାଏ । ଏଠାରେ ରହନ୍ତି ଇଂରେଜ ସାହେବମାନେ। ପ୍ରଶିକ୍ଷଣ 
ପାଆନ୍ତି । ଭାରତୀୟ ଜୀବନ ଅଧ୍ୟୟନ କରନ୍ତି । 


ହଜାରୀବାଗରୁ ବରହୀ ରାସ୍ତାର ବାମ ପଟେ ମାତ୍ର ତିନି ମାଇଲ ବ୍ୟବଧାନରେ ଇଂରେଜ 
ଛାଉଣୀ ¦! ସେଠାକୁ ସାଧାରଣ ଭାରତୀୟ ଜନତାର ପ୍ରବେଶ ନିଷେଧ । ଛୋଟ ଛୋଟ ପାହାଡ଼ର 
କଡ଼େ କଡ଼େ ଇଂରେଜ ସାହେବଙ୍କ କୋଠୀ ! ଏ ଶିବିର ଓ ସନ୍ନିକଟ ପ୍ରାକୃତିକ ପରିବେଶ 
ଅତିକ୍ରମ କଲେ ଦେଖାଯାଏ ଦୁଇଟି ପ୍ରକୃତିକ ହ୍ରଦ । କେଉଁ ଅନାଦି କାଳରୁ ହ୍ରଦର ସୃଷ୍ଟି । 
ସ୍ଥାନୀୟ ଲୋକେ ବଡ଼ ହ୍ରଦକୁ ଅଟୂନ ଝିଲ ଓ ଛୋଟକୁ ତରୁନ ଝିଲ କହନ୍ତି । ବର୍ଷସାରା 
ହ୍ରଦରେ ନଉକା ଚାଲେ ଓ କୂଳରେ ଶୀତ ଦିନରେ ଗୋରା ସୀହେବମାନେ ତମ୍ବୁ ପକାଇ 
ରାତ୍ରି ଆସରର ଆୟୋଜନ କରନ୍ତି । 


ଛାଉଣୀରୁ ପଶ୍ଚିମକୁ ଗଲେ ଡାହାଣରେ ଛୋଟ (ଓ ବାମରେ ବଡ଼ ହ୍ରଦ ଦୁଇ ସହୋଦର 
ପରି ଦେଖାଯାଆନ୍ତି । କେହି କାହାକୁ ଛାଡ଼ି ପାରନ୍ତି ଦାହିଁ । ଉଭୟର ଅବସ୍ଥିତି ଜଣାଇ ଦିଏ 
ଯେ ଉତ୍ଭୟେ ପରସ୍ପରକୁ ଆଲିଙ୍ଗନ ମୁଦ୍ରାରେ ରହିଛନ୍ତି । ଉତ୍ତର ଓ ଦକ୍ଷିଣର ମଧ୍ୟ ବିନ୍ଦୁରେ 
ଦିହେଁ ପରସ୍ପରକ୍ର ସ୍ପର୍ଶ କରନ୍ତି ! ତା” ଉପରେ କାଠର ପୋଲ | ଏଇ କାଠର ସେତୁ ପାର 
ହୋଇ ଅପର କୂଳକୁ ଗଲେ ଅଳ୍ପ ଦୂରେ ହଜାରୀବାଗ କେନ୍ଦ୍ର ଜେଲ । ସେଇ ଜେଲକୁ ଆସୁଥ୍‌ବା 
କଏଦୀମାନଙ୍କୁ ଜଣାନ୍ତି ଛୋଟ ବଡ଼ ଉଦୟ ହବଦ ଲହରୀରେ ସ୍ଵାଗତ ! 


ତଥାକଥୂତ ହତ୍ୟା ଅପରାଧରେ ଆଜୀବନ କାରାଦଣ୍ଡରେ ଦଣ୍ଡିତ ରାଜା ବଳରାମ ସିଂହ, 
ସୃରେନ୍ଦ୍ର ସାଏ ଓ ତାଙ୍କ ଭାଇମାନେ କେନ୍ଦ୍ର ଜେଲ ଫାଟକରେ ପହଞ୍ଚଲା ବେଳକୁ ସେଦିନର 
ମଧ୍ୟାହୁ ସୂର୍ଯ୍ୟ ପଶ୍ଚିମକୁ ଢଳି ସାରିଥୂ୍‌ଲେ । 


ସତର 


ହଜାରୀବାଗ କେନ୍ଦ୍ରୀୟ ଜେଲର ୱାର୍ଡର ପୂୁଲିସୀ କାଏଦାରେ ରାଜା ବଳରାମ ସିଂହଙ୍କୁ 
ସ୍ୟାଲୁଟ ମାରି ଚାଲିଯାଉଥୁଲା | ରାଜା ସାହେବ ପଚାରିଲେ- 

“ ଚୁମ୍ଭାରା ନାମ କ୍ୟା ହୈ ?” 

“ “ଉଧମ ସିଂହ, ସରକାର!  ୱାର୍ଡର କହିଲା | 

“  କବସେ ୟର୍ଦା ହୋ ?” 

“କୁବସେ ହୋଶ ଆଏ, ସରକାର !” 
ସମଝ ନେହା ।”? 


ପ୍ରକୃତ ଘଟଣାଟି ହେଲା, ଉଧମ ସିଂହର ବାପା ବଲିରାଜ ସିଂହ ସର୍ବ ପ୍ରଥମ ଜେଲ 
ୱାର୍ଡ଼ର ରୂପ ଏଠାରେ ମୁକରିର୍‌ ହୋଇଥଲା । ଜେଲର ସାହେବଙ୍କ ବଂଧୂକ ପୋଛିବା ବେଳେ 
ଅକସ୍ମାତ ଗୂଜି ଫ୍ରଟି ମରିଗଲା ।! ସେତେବେଳେ ଉଧମର ବୟସ ମାତ୍ର ଷୋହଳ ବର୍ଷ । 
ସାହେବଟା ଜଣେ ଭଲ ଲୋକ ଥୁଲା । ତାକୁ ଅଠର ବର୍ଷ ଲେଖାଇ ବାପ ଜାଗାରେ ଉଧମକର 
ନିଯୂକ୍ତି ଦେଲା। 


ଉଧମ ସିଂହ ପିଲାଟି ଦିନରୁ ବାପ ସଂଗେ ଜେଲ ଭିତରକୁ ଯିବା- ଆସିବା କରୁଥଲା ଓ 
ଜେଲର କାରବାର ସବ୍ର ଦେଖୁଥୁଲା । ଉଧମ ଜାଣେ, ଏ ଜେଲକୁ ପ୍ରାୟ ଦି” ପ୍ରକାରର 
ଅପରାଧୀ ଆସନ୍ତି -ରାଜଦ୍ରୋ|ହୀ ଅଥବା କୌଣସି ଜଘନ୍ଯ ଅପରାଧରେ ଆଜୀବନ 
କାରାଦଭଶ୍ଡରେ ଦଙ୍ତିତ । 


ସେଦିନ ଗୋରା ଜେଲର ଓ:ଟି: ଓୱ।ଲଟିୟର ଖତ୍ତି ଖଣ୍ଡି ହିନ୍ଦୀରେ କହି ଥୂଲା- 
“ତୁମକୁ ଏଠାରେ ଆଜୀବନ ରହିବାକୁ ହେବ | ଏହାକୁ ନିଜର ଘର ମନେ କରି 
ଶୃଙ୍ଖଳା ରକ୍ଷା କରିବ। 


ୱାର୍ଡର ଉଧମ ସିଂହ ଅଭ୍ୟାସ ବଶତଃ ଜଣେ ଭଲ ମନସ୍ତାର୍ବିକ ! କଏଦୀଙ୍କୁ ଦେଖୁବା 
କ୍ଷଣି ଜାଣିଯାଏ ଲୋକଟି କେଉଁ ସ୍ତରର । ଲୋକ ଜାଣି ବ୍ୟବହାର କରେ ଓ ସମସ୍ତଙ୍କୁ ଖୁସ 
ରଖେ । ରାଜା ବଳରାମ ସିଂହ, ସୁରେନ୍ଦ୍ର ପ୍ରଭୃତିଙ୍କୁ ଦେଖ୍‌ ପ୍ରଥମ ଦିନ ସେ ଅନୁମାନ କରି 
ନେଲା ଯେ ସେମାନେ ରାଜ ବଂଶୀୟ |! ସଜ ଗୋ ମାଉଁସଖୁଆ ଗୋରା ଲୋକଙ୍କୁ ଏମାନେ 
ଖାତିର କରନ୍ତି ନାହିଁ । ଏମାନେ ନିଶ୍ଚୟ ସରକାର ବିରୁଦ୍ଧରେ ବିଦ୍ରୋହ କରି ଜେଲ ଦଶ୍ଚ 
ପାଇଛନ୍ତି ବା ବଳପୂର୍ବକ ରାଜଦ୍ରେହୀ କରାଯାଇଛି ! 


ଉଧମ ସିଂହ ଦିନରେ ଏ ବଂଦୀମାନଙ୍କୁ ତିନିଥର ସ୍ୟାଲୁଟ ମାରେ । ବେଳେ ବେଳେ 
ସୁରେନ୍ଦ୍ର ଓ ବଳରାମ ସିଂହ ଉଧମ ସିଂହ ସଂଗେ ଚାଲିଯାଆନ୍ତି ଜେଲର ବଗିଚାକୁ | 
ପୁଣି ବଗିଚାରୁ ତରୂନ ଝିଲ କୂଳକୁ । ଜେଲର ଓ-ଟି: ୱାଲଟିୟର ଏସବ୍ର ଜାଣି ସୁଦ୍ଧା 
କିଛି କହେ ନାହିଁ । 

ଦିନେ ଅପରାହ୍ନରେ ତରୁନ ଝିଲ କୂଳରେ ବସିଥୂଲେ ସ୍ବରେନ୍ଦ୍ର ଓ କକା ବଳରାମ ସିଂହ । 
ସ୍ୃରେନ୍ଦ୍ର ତ ଜଣେ ଭାବପ୍ରବଣ ମଣିଷ ! ହୃଦ ଉପରେ ଉଡ଼ଥ୍‌ବା ବିଭିନ୍ନ ପକ୍ଷୀଙ୍କୁ ଦେଖ୍‌ ସେ 
ଯେତିକି ଖୁସି ହେଉଥିଲେ, ସେତିକି ଦୁଃଖ୍ତ ହେଉଥୂଲେ। ହାୟରେ ଭାଗ୍ୟ, ମୋତେ ଏମାନଙ୍କ 
ଭଳି ଅଖଣ୍ଡ ସ୍ଵାଧୀନତା ମିଳିଲା ନାହିଁ । ବେଳେ ବେଳେ ସେ ଦୀର୍ଘ ସମୟ ହରହକୁ ଅନାଇ 

ବସିଥାନ୍ତି । ବଳରାମ ସିଂହଙ୍କ ସ୍ଵଭାବ କିନ୍ତୁ ତାଙ୍କର ଠିକ୍‌ ବିପରୀତ ବୁଦ୍ଧିଜୀବୀ ଚିନ୍ତନଶୀଳ 
ମଣିଷ । ସବ୍ର କଥାକ୍ର ତରାଜୁରେ ତଉଲି ସେ ଓଜନ ଓ ମାପ ଠିକ୍‌ କରନ୍ତି । କେହି ମିଛ ବା 
ଅବାନ୍ତର କଥା କହି ତାଙ୍କୁ ଭଶ୍ଜି ପାରିବ ନାହିଁ । କକା ସୁରେନ୍ଦ୍ରଙ୍କ ଆଡ଼କୁ ଅନାଇ କହିଲେ- 


ସୁରେନ୍ଦ୍ର ମସ୍ତବଡ଼ ଭୂଲ ହୋଇଛି ।” ? 
* “କେବେ ? କେଉଁଠି ?”? 


“ହୁଁ, ହେଇଛି । ରୀମପୂରଗଡ଼ ବିଜୟ ପରେ ବିଜୟ ପର୍ବ ପାଳନ କରିବା ଉଚିତ 
ହୋଇନାହିଁ । ବିନା ପ୍ରତିରୋଧଚେ ଗୋଟିଏ ଗାଁ କୁ ପୋଡ଼ିବା ଓ ଗୋଟିଏ ପରିବାରକୁ 
ହତ୍ୟା କରିବା ପରେ ବିଜୟ ଉତ୍ସବ କରିବାର ଗୁରୁତ୍ଵ କଅଣ ଥୁଲା ? ସେ ଦିନ 
ମହୁଲି ସୂରାର ମହକ ଏଣେ ଝାରଗୁ ଡ଼ା ଓ ତେଣେ ସଂବଲପ୍ରର ରାଜଧାନୀ ପର୍ଯ୍ୟନ୍ତ ବ୍ୟାପୀ 
ଯାଇଥଲା | ଢୋଇ, ମାଦଲ ଓ ନିଷାଣର ତାଳେ ତାଳେ ବଣଜଙ୍ଗଲ ଉତ୍ସବ ମୁଖର ହୋଇ 
ଯାଇଥଲା | ଏକ ସାଧାରଣ ବିଜୟରେ ଏତେ ଉଲ୍ଲସିତ ହେବା ଓ ସପ୍ତାହେ ବ୍ୟାପୀ ଉତ୍ସବ 
ପାଳନ କରିବାର ଯଥାର୍ଥତା କଅଣ ?” 


“ସୁରେନ୍ଦ୍ର ଶିକ୍ଷା, ଶିଷ୍ଟାଚାର , ମାର୍ଜିତ ବିଚାର ଓ ବିବେକ ସମସ୍ଥାନୀୟ | ଆମର ପ୍ରଧାନ 
ସମର୍ଥକ ହେଲେ ଗଣ୍ଡ, ବିଂଝାଲ, ସୂଦ, ସଉରା, କନ୍ଦ ପ୍ରଭୃତି ଆଦିବାସୀ । ସେମାନେ 
ନିଃସନ୍ଦେହ ପରାକ୍ରମୀ କିନ୍ତୁ ଚତୂର ନୃହନ୍ତି । ତାଙ୍କରି ପରାମର୍ଶରେ ଦୁଇଟି ଭୁଲ ହୋଇଛି - 
ରାମପୁର ଆକ୍ରମଣ ଓ ସାମରିକ ଶକ୍ତି ପ୍ରଦର୍ଶନ ! ସାହାଯ୍ୟ ଭିକ୍ଷା ପାଇଁ ପାଟଣା ରାଜ୍ୟକୁ 
ଯିବାରେ କାହାର ଆପରି ନ ଥୂଲା। କିନ୍ଧୁ ସେନାହାହିନୀକୁ ନେଇ ରାଜଧାନୀ ପଥରେ ଯିବା 
ଉଚିତ ଥୂଲା କି ?”? 


““ଓସଲେ ମଣିଷ ନୁହେଁ, ଗୋଟେ” ହିଂସୁ ପ୍ରାଣୀ । ଆହତ ହିଂସ୍ର ଜାନୁଆର ସାମ୍ପାକୁ 
ଗଲେ ଯାହା ପରିଣାମ ହୁଏ, ବସ୍ତୁତଃ ତାହାହିଁ ହେଲା” 


“ସୁରେନ୍ଦ୍ର ଏତେ ଦିନ ସଂଘର୍ଷ ଓ ଆନ୍ଦୋଳନ କରି ମଧ୍ୟ ଏପର୍ଯ୍ୟନ୍ତ ଆମର ରଣନୀତି 
ସ୍ଥିର ହୋଇପାରିଲା ନାହିଁ । ଅନେକ ପଦକ୍ଷେପ ଉଦ୍ଦେଶ୍ୟ ହୀନ ଭାବରେ ନିଆଯାଉଛି । 
କୌଣସି ପରିସ୍ଥିତିରେ କାର୍ଯ୍ୟଟକାରଣକୁ ଉପେକ୍ଷା କରାଯାଇପାରିବ ନାହିଁ । କୌଣସି 
ପଦକ୍ଷେପ ନେବା ପୂର୍ବରୁ ପ୍ରତିକ୍ରିୟା ଉପରେ ଚିନ୍ତା କରିବା ଉଚିତ୍‌ । ରଣନୀତି ସ୍ଥିର କରିବା 
କାମ ନେତାର । ସୈନିକର ନୁହେଁ। ମୁଁ ଲକ୍ଷ୍ଯ କରୁଛି, ତୁମେ ପରିସ୍ଥିତିରୁ ଅପସରି ଯାଉଛ ଓ 
ଅନ୍ୟମାନଙ୍କ ଉପରେ ନିର୍ଭର କରୂଛ । ପାଟଣା ରାଜାଙ୍କର ସାହାଯ୍ୟ ପାଇଁ ଗୋପନରେ 


ମାତ୍ର ଦି'ଜଣ ଲୋକଙ୍କୁ ପଠାଇବାର ଉଚିତ ଥୂଲା !” ? 

ପଶ୍ଚିମରେ ସୂର୍ଯ୍ୟ ଅସ୍ତ ହୋଇ ଯାଉଥ୍‌ଲେ ଓ ହସି ହସି ଆଂଜୂଳା-ଆଂଜୁଳା ଅବିର ବୁଣି 
ଦେଉଥୂ୍‌ଲେ ତରୁନ୍‌ ଝିଲ ଉପରେ | ସୁରେନ୍ଦ୍ର ପଛକୁ ଲେଉଟି ଦେଖ୍‌ଲେ ଯେ ଅସ୍ତାଚଜଗାମୀ 
ରବିଙ୍କ ପ୍ରତିକୃତି ଦର୍ପଣ ପରି ସ୍ଵଚଛ୍ଥ ଜଳରାଶିରେ ସ୍ପଷ୍ଟ ପ୍ରତିଫଳନ ହେଉଛି । ତା” ସହିତ 
ବୃକ୍ଷରାଜିର ଛାୟା ! ତା'ରି ଭିତରେ ଲୁଚକାଳି ଖେଳ ଖେଳି ସୂର୍ଯ୍ୟଦେବ ଅଦୃଶ୍ୟ 
ହୋଇଯାଉଥ୍‌ଲେ । ଉଧମ ସିଂହ ଫେରି ଯିବାକୁ କହିଲା । ଦିହେଁ ଉଠୁ ଉଠୁ ଜଣେ ଆଗନ୍ତୁକ 
ପ୍ରଣାମ ଜଣାଇଲେ। ସୁରେନ୍ଦ୍ର ଲେଉଟି ଦେଖ୍‌୍ଲେ ଓ ଦୌଡ଼ିଯାଇ ତାଙ୍କୁ କୁଷ୍ଠାଇ ପକାଇଲେ । 
କହିଲେ ଅତି ଆଶ୍ଚର୍ଯ୍ୟ ହୋଇ - 


“ଗୌନ୍ତଆ, ତୁମେ ଏଠାରେ ?”? 

“ହଁ, ବଡ଼ଖା ବାବୁ, ମନ ମାନିଲା ନାହିଁ। ସାକ୍ଷାତ କରିବାକୁ ଆସିଲୁ ।” 
' ଆଉ କିଏ ?”? 

“ କୁନାଦଦନ ଗଡ଼ତିଆ ? 

“ସେ କୂଆଡ଼େ ଗଲେ ?” 


“ପଛରେ ଆସୁଛନ୍ତି । ଚୌକିଦାର ତାଙ୍କୁ ଅଟକାଇ ପଚାରୁଥଲା। ଆମ ପାଖରେ ଦେଶୀ 
ମହୁଲି ଥୁଲା । ତାଂ ପାଇ ଚୌକିଦାର ଖୁସ୍‌ ।”? ରାଜା ବଳରାମଙ୍କ ଆଡ଼କୁ ଅନାଇ 
କହିଲେ - ˆ “କକା, କହନ୍ତୁ କେମିତି ଅଛନ୍ତି । ଆପଣଙ୍କୁ ଏ ବୟସରେ ଏଠାକୁ ଆସିବାକୁ 
ପଡ଼ିଲା ଭାଗ୍ୟର ବିଡ଼ମ୍ବନା ।” 


“ଏଠାକୁ ଆସିବାର ତିନିମାସ ପୂରି ଚାରିମାସ ଚାଲୁଛି ! ଏଠା ଜୀବନ ସଂକ୍ଷେପରେ 
କିଛି କହିବାର ନାହିଁ । ଜଣେ ବଂଦୀର ଜୀବନ ଘଟଣା ବିହୀନ । ମୋର କେବଳ ଗୋଟିଏ 
ଚିନ୍ତା । ଆମର ଆନ୍ଦୋଳନକୁ ବଂଚାଇ ରଖ୍‌ବାକୁ ହେବ | ମୋର ବିଶ୍ଵାସ ନବଜାଗରଣ 
ଆସିବ। ଯୁବାପୀଢ଼ି ଆଗେଇ ଆସିବ। ପ୍ରଥମେ ମୁଁ ମନୋବଳ ହରାଇ ନୈରାଶ୍ୟ ଅନୁଭବ 
କରୁଥୁଲି। କିନ୍ତୁ ଏବେ ଶରୀର ଦୁର୍ବଳ ହେଲେ ହେଁ ମନୋବଳ ଅତୂଟ ଅଛି। ଦିନେ ନା ଦିନେ 


ଇଂରେଜ ବିରୂଦ୍ଧରେ ସମଗ୍ର ଦେଶରେ ମହାନ୍‌ ବିପ୍ଳବର ସୂତ୍ରପାତ ହେବ ଓ ଆମର ସଂଗ୍ରାମ 
ଇତିହାସରେ ଲିପିବଦ୍ଧ ହୋଇ ରହିବ । 


ଏ ବିଶାଳ ପୃଥ୍‌ବୀରେ ବିଭିନ୍ନ ସମୟରେ ଅନେକ ଶକ୍ତି ମୁଣ୍ଡ ଟେକିଛନ୍ତି ଓ ବିଶ୍ଵକୁ କରୀୟତ୍ତ 
କରିବାପାଇଁ ଚେଷ୍ଟା କରିଛନ୍ତି । ସେମାନେ କେହି ସ୍ଥାୟୀ ହୋଇ ରହିଲେ କି ? ଯୁଗେ ଯୂଗେ 
ଶକ୍ତିର ପତନ ଓ ନୂତନ ଶକ୍ତିର ଅଭ୍ୟୁତ୍‌ଥାନ ହୋଇଛି । ବର୍ରମାନ ପୀଢ଼ି ସ୍ଵାଧୀନତାର ସୂର୍ଯ୍ୟ 

ଦେଖ୍‌ ନପାରେ, କିନ୍ତୁ ସ୍ବାଧୀନତା ଯେ ଅଲବତ୍୍‌ ମିଳିବ ଏଥୁରେ ସଂଦେହ ନାହି । ବାରପାହାଡ଼ 
ମଉଲା ଭଂଜା, ଗୁଜାପାହାଡ଼, ବେତରାପାହାଡ଼ର ଘାଟୀ ଗୁଡ଼ିକର ସୁରକ୍ଷା ହେବା ଉଚିତ୍‌ !” 


ସେତେବେଳକୁ ଅଂଧାର ହୋଇ ଆସୂଥୂଲା | ସୁରେନ୍ଦ୍ର ଓ କକା ବଳରାମ ଜେଲ ଫାଟକ 
ଭିତରେ ପଶିଲେ । ମଧୂ ଗୌନ୍ତିଆ ଓ ଜନାହଦନ ସିଂହ ଗଡ଼ତିଆ ଫେରିଲେ ସହରକୁ । 


ତା” ପରଦିନ ମଧୁ ଗୌନ୍ତିଆ ଓ ଜନାହିନ ଗଡ଼ତିଆ ଚୌକିଦାରକୁ ମହନଲି ପାନୀୟ 
ଦେଇ ପୁଣି ଚାଲିଗଲେ ତରୂନ ଝିଲକୁ । ସେଠାରେ ସୁରେନ୍ଦ୍ରକୁ ଅପେକ୍ଷା କରି ବସିଲେ । 
କିନ୍ତୁ କେତି ଆସିଲେ ନାହିଁ ନିରାଶ ହୋଇ ଫେରିଲେ । 

ହଜାରୀବାଗ ହଜାରେ ବଗିଚାର ସହର । ତା” ଅର୍ଥ ଏଠାରେ ଅସଂଖ୍ୟ ଛୋଟ ବଡ଼ 
ବଗିଚା । ଲୋକେ ପରିଶ୍ରମୀ ଓ କର୍ମଠ | ଇଂରେଜ ଛାଉଣୀ ସହରରୁ ଦୂରରେ | ଗୋରା 
ସାହେବମାନେ ଘୋଡ଼ା ପିଠିରେ ଲସ୍କର ଧରି ଆସନ୍ତି ବେଳେ ବେଳେ ସହରର ହାଟ 
ବଜାରକୁ । ରାସ୍ତା କଡ଼ରୁ କିଣି ନିଅନ୍ତି, କଖାରୁ, କାକୁଡ଼ି, କୋଳି ଓ ବିଭିନ୍ନ ଫଳମୂଳ । 
ସେମାନଙ୍କୁ ଆଶ୍ଚର୍ଯ୍ୟ ହୋଇ ଅନାଇ ଥାଆନ୍ତି ଭାରତୀୟମାନେ ! 

ଗୌନ୍ତିଆ'ଓ ଗଡ଼ତିଆ ଉଭୟଙ୍କ ସ୍ଵଭାବ ସମାନ ¦ ଦିଝୈ ଉଗ୍ରବାଦୀ । ଜାତୀୟତା ବିରୋଧୀ 
ପ୍ରସଙ୍ଗରେ ସଂଗେ ସଂଗେ ପ୍ରତିକ୍ରିୟା ପ୍ରକାଶ କରନ୍ତି । ଜଳନ୍ତା ନିଆଁରେ ପଡ଼ି ପତଙ୍ଗ ପରି 
ଜଳିପୋଡ଼ି ମରିବା ଜାଣନ୍ତି । ସହରର ରାଜଦାଣ୍ଡରେ ବୁଲୁ ବୁଲୁ ଗଡ଼ତିଆ ପଚାରିଲେ - 

““ଗୌନ୍ତିଆ, ଦି? ସପ୍ତାହ ହୋଇଗଲା ଆଉ କେତେ ଦିନ ଏପରି ବୁଲିବା ।” 
ଗୌନ୍ତିଆ କହିଲେ “ଏମିତି ତ ଜୀବନ ସାରା ବ୍ରଲିବାକୁ ହେବ ।”? ଘର ପରିବାର ପ୍ରତି 
ମୋହ ଥୂଲେ ଏପରି ଭୂତ ପରି ବ୍ରଲନ୍ତେ କାହିଁକି ?? 

.ଦିହେଁ ସେ ଦିନ ଯାଇ ଜେଲ ଆଗରେ ବସିଲେ । ଦୈବାତ୍‌ ଦୂରରୁ ଦେଖ୍ଲେ 
ଉଧମ ସିଂହକ଼ । ଗୌନ୍ତିଆ ଦୌଡ଼ିଯାଇ ପଚାରିଲେ - ଆଜିକାଲି ସଂବଲପୁର ଲୋକେ 
ଝିଲ କୂଳକୁ ଯାଉନାହାନ୍ତି ?? 

“କାଣିଲି, ସେ ଦିନ ଆପଣମାନେ ଝିଲ କୂଳକୁ ଆସିଥୂ୍‌ଲେ ନା ? ଏବେ ଆଉ ବଡ଼ 
ବାବୁ ସେଠାକୁ ଯିବାକୁ କହୁନାହାନ୍ତି ?” 

“କାହିକି ??? 

* “କୌୟୋକି ବଡ଼େ ସରକାର ଗୁଜର ଗୟେ 

ଉଧମ ସିଂହ ଉଭୟଙ୍କୁ ଜେଲର ପାଖରେ ପହଞ୍ଚାଇ ଦେଲା । କହିଲା, ଏମାନେ 
ମୂଲାକାତୀ । ସେମାନେ ସୁରେନ୍ଦ୍ର ଓ ଉଦନ୍ତ ସହ ସାକ୍ଷାତ କରି ଫେରିଲେ । 

ସ୍ଵଜ୍ର ସମୟ ସାକ୍ଷାତ ଭିତରେ ସୁରେନ୍ଦ୍ର କକାଙ୍କର ବିୟୋଗ ସମାଚାର ଦେଲେ । ଅନେକ 
କଥା ଅକୁହା ରହିଗଲା ! 


ଦି” ଜଣ ଚରମ ପଂଥୀର ବନ୍ଧୁତାରେ ଅହଂର ସଂଘର୍ଷ ଆଶଙ୍କା ଥାଏ । ଉଭୟଙ୍କ ମିଳନ 
ଶର୍ତି ପ୍ରଖର ବି ହୋଇପାରେ । ଗୌନ୍ତିଆ ଓ ଗଡ଼ତିଆଙ୍କ ମିଳନରେ ଶକ୍ତି ପ୍ରଖର ହେବାର 
ସୂଚନା ମିଳୁଥ୍ଲା। ଏଭଳି ବଂଧୂତାରେ ସମାଜର କଲ୍ୟାଣ ବି ହୋଇପାରେ, ଅକଲ୍ୟାଣ ବି 
ହୋଇପାରେ । ହଜାରୀବାଗରୂ ଫେରିବା ବାଟରେ ଉଭୟଙ୍କ ଅହଂଶକ୍ତି ଆହରି ଶାଣିତ 
ହୋଇଥଲା | ଇଂରେଜ ବିରୁଦ୍ଧରେ ସେମାନେ ଅନେକ ଯୋଜନା ଚିନ୍ତା କରିଥୁଲେ । ମନରେ 
କେବଳ ଗୋଟିଏ ପ୍ରଶ୍ନ ବାରଂବାର ଜାଗ୍ରତ ହୋଇଥୁଲା ଯେ ଆନ୍ଦୋଳନର ଏକ ମହାନ 
ବୌଦ୍ଧିକ ଶକ୍ତି ଇଂରେଜର କାରାଗାରରେ ବଂଦୀ । କାହା ନେତୃତ୍ଵରେ ଆନ୍ଦୋଳନ ଚାଲିବ ? 
ଆନ୍ଦୋଳନ ଏଇଠି ସମାପ୍ତ ହୋଇନାହିଁ ତ ? ନେତୃତ୍ଵ ନେବ କିଏ ? 


ଶିମଡ଼େଗା ଅତିକ୍ରମ କରିବା ପରେ ଜନାର୍ଦନ ସିଂହ ଗଡ଼ତିଆ ପଚାରିଲେ - ଗୌନ୍ତିଆ, 
ଆନ୍ଦୋଳନର ଭାଗ୍ୟ ଉପରେ ଚିନ୍ତା କରିଛ ?”? 


“ହଁ, କରିଛି । ନିଷ୍ପତ୍ତ ବି ନେଇ ସାରିଛି । କିନ୍ଧୁ ମୋର ନିଷ୍ପରି ଗ୍ରହଣୀୟ ହେବା 
ଉଚିତ । ଚାଲିଯିବା ପୂର୍ବରୁ ରାଜା ବଳରାମ ସିଂହ ଯାହା କହିଲେ, ସେ କେବଳ ଆମ ପାଇଁ 
ବା କେବଳ ବି ଜ୍ଵବୀମାନଙ୍କ ପାଇଁ ନୁହେଁ ! ସେ ସାରୀ ଦେଶକୁ ଏଇ ମହାନ୍‌ ବାର୍ରା 
ଦେଇଛନ୍ତି। ପ୍ରକୃତରେ ଦିନେ ନା ଦିନେ ଅଖଣ୍ଡ ସ୍ଵାଧୀନତା ମିଳିବ । ଏ ଦେଶରୁ ଗୋରାମାନେ 
ଚାଲିଯିବେ । ଚାଲି ଯିବା ପାଇଁ ବାଧ୍ୟ ହେବେ । ଆମକୁ ଆନ୍ଦୋଳନକୁ ବଂଚାଇ ରଖୁବାକୁ 
ହେବ ଯେ କୌଣସି ମୂଲ୍ୟର ବିନିମୟରେ । ମୁଁ କହୁଛି, ତୁମେ ଆନ୍ଦେଳନର ନେତୃତ୍ଵ ନିଅ? 


ନେତୃତ୍ଵ ନେବାପାଇଁ ଉପଯୁକ୍ତ ଯୋବ୍ଧାର ଅଭାବ ନାହିଁ। ସୁରେନ୍ଦ୍ର ସାଏ ଅନେକ ଯୋଦ୍ଧା 
ସୃଷ୍ଟି କରିଛନ୍ତି ଓ ସମଗ୍ର ରାଜ୍ୟରେ ଆନ୍ଦୋଳନର ଯେଉଁ ବୀଜ ବପନ କରିଛନ୍ତି ତାକୁ ଉପାଡ଼ି 


—~ 


ଫୋଫାଡ଼ିବା ସହଜ ନୃହେଁ । ଚେର ଚାରିଆଡ଼େ ମାଡ଼ି ଯାଇଛି।” ? 


ମଧୁ ଗୌନ୍ତି ଆ ପଚାରିଲେ - “ତେବେ କାହାର ସକ୍ରିୟ ନେତୃତ୍ସରେ 
ଆନ୍ଦୋଳନ ଚାଲିବ ୨?” 


“ଦାଉ କମଲ ସିଂହ ଅଛନ୍ତି । ମାଧୋ ସିଂହ ମଧ୍ୟ ଅଛନ୍ତି । ଖଗେଶ୍ଧର ସିଂହ ଓ ବୈରୀ 
ସିଂହ ଭଳି ସିଂହ ପରି ବଳଶାଳୀ ଯେଉଁଠି, ବିଜୟ ସେଇଠି । 


ଦି ଜଣ ଘୋଡ଼ସବାର ଯାତ୍ରୀ ଚାଲିଥିଲେ ଆଗପଛ ହୋଇ । ବାମଣ୍ଡା ଗଡ଼ରେ ପହଞ୍ଚିଲା 
ବେଳକୁ ଦିନର ତୃତୀୟ ପ୍ରହର । ଅକସ୍ଟାତ ସାକ୍ଷାତ ହେଲା କରୁଣାକର ଗଡ଼ତିଆଙ୍କ ସହିତ । 

ଏଇ କରୁଣାକର ଗଡ଼ତିଆ ମଧ୍ଯ ରାମପୂର ଆକ୍ରମଣ ଓ ଦେହେରିପାଲି ଶକ୍ତି ପ୍ରଦର୍ଶନରେ 
ସାମିଲ ହୋଇଥୂଲେ । ତୋପ ମୁହଁରେ ତାଙ୍କର ବଡ଼ଭାଇ ଓ ପୁତୁରା ବଳି ପଡ଼ିବାରୁ ସେ 
ବୃଢ଼ାରଜା ପାହାଡ଼ ଆଡ଼େ ଦୌଡ଼ି ପଳାଇ ଆତ୍ମରକ୍ଷା କରିଥୂଲେ । ଏ ମଧ୍ଯରେ ସଂବଲପୂରର 
ରାଜନୈତିକ ପରିସ୍ଥିତିରେ ଅନେକ ପରିବର୍ଭନ ହୋଇଥଲା । ରାଜ୍ୟରେ ବ୍ୟାପୀଥୁବା 


ଅରାଜକତା, ହତ୍ୟା, ଲୁଣ୍ଠନ ଆଦି ଦେଖ୍‌ ସେ ସହ୍ୟ କରିପାରି ନ ଥୁଲେ ଓ ନିଜକୁ ପରିସ୍ଥିତି 
ଠାରୁ ଦୂରେଇ ରଖ୍ବାକୁ ବାମଶ୍ଡାଗଡ଼ରେ ଆସି ଆତ୍ମଗୋପନ କରିଥୁଲେ ! 


କେବଳ ମଣିଷ ତା”ର ବ୍ୟକ୍ରିଗତ ଜୀବନରେ ନୁହେଁ ସମାଜ ମଧ୍ଯ ପରିସ୍ଥିତିର ଦାସ । 
ବିଭିନ୍ନ ପରିସ୍ଥିତିର ଚାପରେ ସମାଜର ଉତ୍‌ଥାନ ଓ ପତନ ହୁଏ । ୟା ଭିତରେ କଂପାନୀ 
ସରକାର ମନେକଲେ ଯେ ସୁରେନ୍ଦ୍ର ସାଏ ଅଶାନ୍ତି ଓ ବିଦ୍ରୋହର କାରଣ ଥୁଲା | ତାକୁ 
ଆଜୀବନ କାରାବାସ ଦଣ୍ଡରେ ଦଵ୍ତିତ କରି ହଜାରୀବାଗ କେନ୍ଦ୍ରୀୟ କାରାବାସରେ ରଖାଯିବା 
ଫଳରେ ରାଜ୍ୟରେ ଶାନ୍ତି ଫେରିଆସିବ । ତେଣ୍ମ ବିଷ୍ନବୀ ସେନାର ମୁକାବିଲା କରିବାକୁ 
ଆସିଥୁବା ସ୍ଵତନ୍ତ୍ର ସେନା ହଜାରୀବାଗ ଓ କଲିକତାକୁ ଫେରାଇ ଦିଆଗଲା । ଆଗପରି 
ମହାନଦୀ କୂଳ ଛାଉଣୀରେ ଆଉ ଦିନ ରାତି ବିଗୁଲ ବାଜିଲା ନାହିଁ । ସୁରେନ୍ଦ୍ର ଓ ତାଙ୍କ 
ଭାଇମାନଙ୍କୁ ହଜାରୀବାଗ ଜେଲରେ ବଂଦୀ କରି ରଖାଯିବା ସଂବାଦ ସାରା ରାଜ୍ୟରେ 
ପହଞ୍୍‌ ଯାଇଥଲା। ସୁରେନ୍ଦ୍ର ସାଏଙ୍କ ଭୟରେ ଇଂରେଜ ସରକାର ରାଜାଙ୍କ ବିରୁଦ୍ଧରେ କଠିନ 
ପଦକ୍ଷେପ ଗ୍ରହଣ କରି ପାରୂନଥୂଲେ ଓ ପ୍ରତ୍ୟେକ ଅନ୍ୟାୟ ବିରୁଦ୍ଧରେ ବିପ୍ଳବୀ ସେନା ସକ୍ରିୟ 
ରହିଥୂଲା ! ସୁରେନ୍ଦ୍ର ଜାଣିଶୁଣି ଅନେକ କାଣ୍ଡ ଭିଆଁଇ ସରକାରକୁ ହଇରାଣ କରୁଥ୍‌ଲେ ! 


ସୁରେନ୍ଦ୍ର ସାଏଙ୍କୁ କାରାବାସ ହେବାପରେ ଗଣ୍ଡମାନେ ଧନୀମାନଙ୍କର ଧନ ସଂପରି ଲୁଣ୍ଠନ 
କଲେ । ଗଶ୍ଡମାନଙ୍କ ଉଦଦ୍ରବ ପ୍ରବଳ ହେଲା | ସେମାନଙ୍କ ଉତ୍‌ପାତରେ ଲୋକେ ଦ୍ରାହି ତ୍ରାହି 
ଡାକିଲେ । ସଂପରତି ଅପହରଣ, ଗୃହଦାହ ଓ ହତ୍ୟା ସାଧାରଣ ଘଟଣାରେ ପରିଣତ ହେଲା। 


ଗଣ୍ଡମାନଙ୍କ ମଧ୍ଯରେ ଅତୁତପୂର୍ବ ଏକତା ଥୁଲା! ଇଂରେଜ ସମର୍ଥକ ଗୌନ୍ତିଆମାନଙ୍କ 
ଘର ଉପରେ ଆକ୍ରମଣ କରି ଧାରଣା ସୃଷ୍ଟି କଲେ ଯେ ସୁରେନ୍ଦ୍ରର ବିପ୍ଳବୀ ସେନା ହିଂସାକାଣ୍ଡ 
ପାଇଁ ଦାୟୀ । କିନ୍ତୁ ଅନୁସନ୍ଧାନ ଫଳରେ ଜଣାଗଲା ଯେ ତାହା ଅସାମାଜିକ ଚରମପଂଥୀ 
କାର୍ଯ୍ୟକଳାପ ଥୁଲା ଗଣ୍ଡମାନେ ବହସଂଖ୍ୟାରେ ଏ ଦଳରେ ଥବବାରୁ ସରକାର ଓ ସାଧାରଣ 
ଲୋକେ ତାହାକୁ “ ' ଗଭ୍ଡମାରୁ ଉପଗ୍ରହ” ? ବୋଲି କହୁଥ୍‌ଲେ | ଏମାନଙ୍କ ସହିତ ସୋମଲାର 
ସେନାର କୌଣସି ସଂପର୍କ ନଥୁଲା । 


ସେ ଦିନ ରାତିରେ ଶୋଇବା ପୂର୍ବରୁ ମଧୂ ଗୌନ୍ତିଆ କରୁଣାକର ଗଡ଼ତି ଆଙ୍କୁ 
ଧୀରେ ଧୀରେ କହିଲେ - 

* ଗୁଡ଼ତିଆ ଆଜ୍ଞା, ସଂବଲପୁର ଭାଗ୍ୟାକାଶରେ ଅମଙ୍ଗଳ ଉଲ୍ଲାପାତର ସୂଚନା 
ମିନୁଛି । ରାଜା ସଂକଟରେ ପଡ଼ିଲେ ପ୍ରଜା କଷ୍ଟ ପାଏ, ପ୍ରଜା ସଂକଟରେ ପଡ଼ିଲେ ରାଜା 
କଷ୍ଟ ପାଆନ୍ତି । ଏ ସଂକଟରୁ କେବେ ମୂର୍ତି ମିଳିବ, ମା ସୋମଲାଇ ହିଁ ଜାଣନ୍ତି । ରାଜା 
ବଳରାମ ସିଂହ ଏ ଅଭାଗା ରାଜ୍ୟର ଅଭିଭାବକ ଥଲେ । ସେ ଚାଲିଗଲେ । ରାଜା ନାରାୟଣ 
ସିଂହ ବୃବଧ ଓ ଅକୁଳୀନ | ନିରୀହ ପ୍ରଜାଙ୍କୁ ମୃତ୍ୟଦଣ୍ଡ ଦେବାଛଡ଼ା ଆଉ କିଛି ଜାଣେ ନାହିଁ । 
ଏଣେ ଗଣ୍ଡମାରୁ ଉପଦ୍ରବରେ ପ୍ରଜାକୁଳ ତ୍ରାହି ତ୍ରାହି ରଡ଼ି ଛାଡ଼ଛନ୍ତି । ଇଂରେଜ ଦମନ ନୀତି 
ଏ ଯାଏଁ ବନ୍ଦ ହୋଇନାହିଁ।” 


ଏକଦା କରୁଣାକର ତାଙ୍କ ଭାଇମାନଙ୍କ ଅତ୍ୟାଚାରରେ ଅତିଷ୍ଠ ହୋଇ ରାଜା ବଳରାମ 
ସିଂହଙ୍କ ଠାରେ ଆଶ୍ରୟ ଗ୍ରହଣ କରିଥୁଲେ । ରାଜା ସାହେବଙ୍କ ସାଲିସ ଦରବାରର ରାୟରେ 
ସେ ଗାଁକୁ ଫେରି ପାରିଥ୍‌ଲେ ଓ ସଂପରିରୁ ଅଂଶ ପାଇଥୂଲେ |! ରାଜାଙ୍କର ବିୟୋଗ 
ସମାଚାରରେ ସେ ଶୋକାକୂଳ ହେଲେ ! 


 'ଗଡ଼ତିଆ ଆଜ୍ଞା, ଖ୍ଣ୍ଡାର ଆଉ ଖବର କଂ ଣ ??? ମଧୂ ଗୌନ୍ତଆ ପଚାରିଲେ । 


““ସୁବର୍ଣ୍ଣା ଦେବୀ ଖୁଣ୍ଡା ଛାଡ଼ି “ “ବିରୁ”” ଚାଲିଯିବା ପରେ ବଖରି ଶୂନଶାନ୍‌ | ଅନ୍ୟ 
ବୋହୂମାନେ ମଧ୍ଯ ନିଜ ନିଜ ବାପ ଘରକୁ ଚାଲିଗଲେ । ଧୁବ ଓ ଜାନ୍ମଳ ବେଳେ ବେଳେ 
ବଖରିକୁ ଆସନ୍ତି । ବଖରିକୂ ଜଗି ରହନ୍ତି ଦି” ଜଣ ସ୍ତ୍ରୀ ଲୋକ - ଫଗୁନି ଓ ନିଦ୍ରା । ନିଦ୍ରା ବି 
ବେଳେ ବେଳେ ଚାଲିଯାଏ ରମ୍ପେଲା। ଗୋଟିଏ ଚଳଚଞ୍ଚଳ ମୁଖରିତ ବଖରି ଆଜି ନୀରବତାର 
ସମାଧ୍‌ ପାଇଟି ଯାଇଛି ।” ” କରୁଣାକର ଗଡ଼ତିଆ କହିଲେ । 


ଅଠର 


ସଂଧ୍ୟାବେଳେ ମହାନଦୀ କୂଳରେ ଆସିଷ୍ଟେଣ୍ଟ କମିଶନର ଜେମସ୍‌ କାଡ଼େନହେଡ଼ ଟହଲ 
ମାରୂଥ୍‌ଲେ। ମୁଣ୍ଡରେ ଟୋପୀ । ଧଳା ସାର୍ଟ ଓ ବାଦାମୀ ରଙ୍ଗର ହାଫପେଣ୍ଟ | ଲମ୍ବା ଗୋରା 
ନାକ ତଳକୁ ପ୍ରଜାପତିଆ ପାଉଁଶିଆ ନିଶ । ହାତରେ ଦେଢ଼ଫୁଟିଆ ଚିକ୍କଣ ବାଡ଼ିଟିଏ । ଏ 
ବାଡ଼ି ଅନେକ ସମୟରେ ହାତରେ ଘୁରୂଥାଏ କେବେ ବାଁ ପଟେ ତ କେବେ ଡାହାଣେ । 
ଜୋତା ମଚମଚ କରି ସଳଖ୍‌ ଚାଳିଲେ ବି ସାହେବର ଅଣ୍ଟାଟା ବଙ୍କା ଦେଖାଯାଏ । ଲୋକେ 
ଏ ସାହେବକୁ କାଡ଼େନହେଡ଼ ନ କହି  ' ଛଡ଼ୀବାଲା ସାହେବ” ” କହନ୍ତି । କେହି କେବେ ତା' 
ମୁହଁରେ ହସ ଦେଖ୍ନାହିଁ । ଦୈବାତ୍‌ ଟିକିଏ ହସ ବାହାରିଲେ ତଳ ଉପର ପାଟିର ମାଟିଆ 
ଦାନ୍ତ ଦେଖାଯାଏ । 

ମେଜର ଓସଲେ ଗଲା ବେଳେ ଛଡ଼ୀବାଲା ସାହେବକୁ କାନେ କାନେ କହି ଯାଇଥଲା 
ଯେ ସୁରେନ୍ଦ୍ର ସାଏ ଜେଲରେ ଅଛି ବୋଲି କେବେ ଭୁଲରେ ବି ମନେ କରିବ ନାହିଁ । ତା'ର 
ଦେହ ସିନା ହଜାରୀବାଗ ଜେଲରେ କିନ୍ତୁ ତା'ର ଆମ୍ମା ଘୂରି ବୁଲୁଛି ଅହରହ ସଂବଲପୁର 
ମାଟିରେ ! ତା'ଭଳି ଏକ ଦୂଦାନ୍ତ ଅପରାଧୀକୁ ବଂଦୀ କରି ନିଜର କର୍ମ ନିପୂଣତା ସେ 
ପ୍ରମାଣିତ କରିଛି ¦ ସେ ଗଭର୍ଣ୍ଣର ଜେନେରାଲ ପଦବୀର ସ୍ଵପ୍ନ ଦେଖ୍‌ ଥୁଲା | କିନ୍ତୁ ପରିଣାମ 
ହେଲା ଅନ୍ୟପ୍ରକାର । ଡେଇହାଉସୀର ରାଜସତ୍ତ୍ଲୋପ ଆଇନ ବଳରେ ନିକଟରେ 
ନିଆଯାଇଥ୍‌ବା ଅଯୋଧ୍ୟା ସୁବାକୁ ତାକୁ ପୋଲିଟିକାଲ ଏଜେଣ୍ଟ ରୂପେ ବଦଳି କରାଗଲା ! 


ଛଡ଼ୀବାଲା ସାହେବ କାଡ଼େନଙ୍େ ହୃ ହଠାତ୍‌ ଇସାରା କଲେ ଘୋଡ଼ା ଆଣିବାକୁ । ଦୁଇଜଣ 
ଲସ୍କର ଘୋଡ଼ା ଆଣିଲେ | ଘୋଡ଼ା ପିଠିରେ ଧୀରେ ଧୀରେ ସାହେବ ଚାଲିଲେ ରଜାବଖରି 
ଆଡ଼କୁ । ଆଗରେ ପଛରେ ଦି” ଜଣ ଲସ୍କର ସିପାହୀ ମଧ୍ଯ ଚାଲି ଥାଆନ୍ତି । ଦେୱାନ ରୂପ 
ସିଂହ ଓ ସହକାରୀ ଦେୱାନ ପ୍ରସନ୍ନଲାଲ କମିଶନରଙ୍କ ସଲାମ କରି ମୂଖ୍ୟ ଦ୍ଵାରରୁ ପାଛୋଟି 
ନେଲେ ଦରବାର କକ୍ଷକ୍ର | 


ସେ ଦିନ ରଜାବଖରିରେ ସମସ୍ତେ ଅତିଶୟ ବ୍ୟସ୍ତ ଜଣାପଡ଼ୂଥ୍‌ଲେ କେହି ଚଂଚଳ ହୋଇ 
ବାହାରକ୍ର ଚାଲି ଯାଉଛି ତ କେହି ଭିତରକୁ ପଶିଯାଉଛି । ଆଉ କେହି କୌଣସି ଜିନିଷ 
ଘେନି ଆସୁଛି କାହାରି ମୁହଁରୁ କଥା ବାହାରୁନାହିଁ ! 

ମହାରାଜଙ୍କ ଦରବାର କକ୍ଷରେ ତିନିଜଣ ମହାରାଜାଙ୍କୁ ଅପେକ୍ଷା କଲେ । ସେମାନଙ୍କ 
ମଧ୍ୟରେ ଅନୌପଚାରିକ କଥାବାର୍ଭା ମଧ୍ୟ ଚାଲିଥାଏ । 


ନୀରବତା ଭଙ୍ଗ କରି ସାହେବ ଦେୱାନ ରୂପ ସିଂହକୁ ପଚାରିଲେ- ˆ 'ଦେୱାନ ଜୀ, 
ସୁରେନ୍ଦ୍ର ସାଏର ସମର୍ଥକ ଗୌନ୍ତିଆ ଓ ଜମିଦାରମାନଙ୍କ ମଧ୍ୟରୁ ଏବେ କେତେ ଜଣ 
ଜେଲରେ ଅଛନ୍ତି ?”? 


“କେବଳ ଆଠ ଜଣ ଗୌନ୍ତିଆ ଅଛନ୍ତି । ଜମିଦାର କେହି ନାହାନ୍ତି ।”” ଦେୱାନ 
ରୂପ ସିଂହ କହିଲେ । 
“ଓଃ ଆଇ ସି, ନନ୍‌ ଅଫ ଦି ଜମିଦାରସ୍‌ ଅପୋଜେଶ ଦି ଏଡ଼ମିନିଷ୍ଟେଶନ !”? 


“ସେ କଥା ନୁହେଁ, ଇଂରେଜ ବିରୋଧୀ ଜମିଦାର ଅନେକ ଅଛନ୍ତି । କିନ୍ତୁ ସେମାନଙ୍କୁ 
ଗିରଫ କରିବା ସହଜ ନୃହେଁ। ସେମାନଙ୍କ ମଧ୍ୟରୁ ଅନେକ ସୂରେନ୍ଦ୍ର ସାଏ ଦଶ୍ତିତ ହେବାପରେ 
ବଣ ଜଙ୍ଗଲରେ ଆତ୍ମଗୋପନ କରି ଛନ୍ତି ତ ଅନେକେ ଖୁବ ସତର୍କ ରହିଛନ୍ତି । ଯେଉଁମାନଙ୍କୁ 
ଗିରଫ କରି ଅଟକ ରଖାଯାଇଛି ସେମାନେ ବି ବଡ଼ ଦୂହାନ୍ତ ।”? 

3ଛ ଆଇ ସି, ଦେ ଆର ଅଲ୍‌ ଡାଇହାର୍ଡ କ୍ରିମିନାଲସ୍‌ ଏଣ୍ଡ ଚାଜୈସ୍‌ ଆର ଆଇଦର 
ମର୍ଡର ଅର ଲୁଟ୍‌ ଅର୍‌ ଆରସୋଜନିନେଶନ ଅର୍‌ ରେପ୍‌ ।”? 


ରୂପ ସିଂହ କହିଲେ - ' “ନା ସର୍‌, ସେମାନଙ୍କ ବିରୁଦ୍ଧରେ କୌଣସି ଆରୋପ ନାହିଁ । 
ଏହାହିଁ ଆମପକ୍ଷେ ବଡ଼ ଅସୁବିଧୀ ସୃଷ୍ଟି କରୁଛି । ସରକାର କେବଳ ତାଙ୍କର କ୍ଷମତାର 
ଅଧ୍କାର ବଳରେ ମହାରାଜାଙ୍କ ସ୍ବାକ୍ଷରରେ ଗିରଫ କରି ଅଟକ ରଖୁଛନ୍ତି ? 


ଏହାଦ୍ଵାରା ପ୍ରଶାସନକୁ ଶାନ୍ତିରକ୍ଷା ପାଇଁ କିଛିଟା ସୁବିଧା ହୋଇଛି ତ ?” 
ସାହେବ ପଚାରିଲେ ! 


“ହୋଇଛି ନିଶ୍ଚୟ | ସାଧାରଣ ଜନତା ସମକ୍ଷରେ ସରକାରଙ୍କ ସଚେତନତା ପ୍ରମାଣିତ 
ହୋଇଛି ଓ ଲୋକେ ପ୍ରଶାସନକୁ ଭୟ କରୁଛନ୍ତି । ଲୋକେ ପ୍ରକାଶ୍ୟ ଭାବରେ ସରକାରଙ୍କ 
ବିରୂଦ୍ଧରେ କୌଣସି କାର୍ଯ୍ୟ କରିବାକୁ ସାହସ କରିପାରୁନାହାନ୍ତି ।” 


ଦେୱାନ ରୂପ ସିଂହ ଗୋରା ସାହେବର ବିଶ୍ଵସ୍ତ ଅନୁଚର | ସାହେବ ବସିଲେ ବସିବେ, 
ଉଠିଲେ ଉଠିବେ, ହସିଲେ ହସିବେ | ସାହେବ ଦରବାର କକ୍ଷରୁ ବାହାରକୁ ଆସି ପ୍ରଶସ୍ତ 
ଅଗଣାରେ ଟହଲ ମାରିଲେ। ରୂପ ସିଂହ ତାଙ୍କର ଅନୁସରଣ କରୁ କରୁ କହିଲେ- ' ସାହେବ, 
ଆପଣ ନିଶ୍ଚିନ୍ତ ରହନ୍ତୁ। ଆପଣଙ୍କ ସମୟରେ ହି ସଂବଲପୂରର ସମସ୍ତ ସମସ୍ୟାର ସମାଧାନ 
ହୋଇଯିବ ।” ? ସାହେବ ମୃଦୁ ହସି କହିଲେ - 


'ରିଏଲୀ ? ରିଏଲୀ ?” 


ସଂବଲପୁର ଦରବାରରେ ରୂପ ସିଂହ ଛଡ଼ୀବାଲା ସାହେବର ଏକ ମାତ୍ର ବିଶ୍ଵସ୍ତ 
ଲୋକ । ପ୍ରତ୍ୟେକ ପ୍ରସଙ୍ଗରେ ସେ ତାଙ୍କର ପରାମର୍ଶ ଅପେକ୍ଷା କରନ୍ତି | ପ୍ରତିଦିନ ତାଙ୍କର 
ବୈଠକ ବସେ କମିଶନର କୋଠୀରେ । ବଡ଼େ ଦେୱାନ ରୂପ ସିଂହର ବୁଦ୍ଧିମତ୍ତାକୁ ଦେଖ୍‌ 
ସହକାରୀ କମିଶନର ବିସ୍ତିତ ହୋଇ ପ୍ରଶଂସା କରେ । ସେ କଳ୍ପନା କରିପାରେ ନାହିଁ ଯେ 
ଭାରତରେ ମଧ୍ୟ ଏଭଳି ସୂଚତୂର ଲୋକ ଜନ୍ମ ଗ୍ରହଣ କରିଛନ୍ତି, ଯେଉଁମାନେ ଖୁବ ସଚ୍ଚୋଟ 
ହୋଇ ଭାରତ ଓ ଭାରତୀୟଙ୍କ ବିରୋଧୀ ଭୂମିକା ଗ୍ରହଣ କରନ୍ତି । 


ସଂବଲପୁର ରାଜ ସିଂହାସନାରୂଢ଼ ହେବା ପରେ ମହାରାଜ ନାରାୟଣ ସିଂହ ଷାଠିଏ 
ବର୍ଷ ବୟସରେ ପୂନର୍ବିବାହ କଲେ ଷଢ଼େଇକେଲାରେ । କନ୍ୟା ବିଦାୟ ଘଡ଼ି ଆସନ୍ନ ହେଲେ 
ହେଁ ରାଜଜେମା ଅଭିମାନ କରି ବସିଲେ। କହିଲେ, ˆ 'ରାଜନଅରର ମଙ୍ଗଳା ଦାସୀ ସମେତ 
ତିରିଶ ଜଣ ଦାସଦାସୀ ସଂଗରେ ଯିବେ ବୋଲି ସେ ଜିଦ୍‌ କରି ବସିଲେ । ମଙ୍ଗଳା ଥୁଲା 
ଦୁଇଟି ସନ୍ତାନର ଜନନୀ ! ଦୂର ଦେଶକୁ ଯିବାକୁ ରାଜୀ ହେଲା ନାହିଁ । ଶେଷରେ ମଙ୍ଗଳା 

ସଂବଲପୁର ଯିବାକୁ ବାହାରିଲା ଓ ଶିବିକା ଉଠିଲା। ଦାସୀପୂତ୍ର ବାଳକ ରୂପ ସିଂହ ତା” ମାଆ 
ସହିତ ସଂବଲପୁୂର ଆସିଲା । ସମୟ ସବ୍ର କିଛି ଓଲଟ ପାଲଟ କରିଦିଏ । ଇତିହାସ ନିର୍ମାଣ 
କରେ | ଯେଉଁ ବାଳକ ଦିନେ ଶିବିକା ତଳେ ଆସିଥୂଲା ସେ ହେଲା ମହାରାଜ ନାରାୟଣ 
ସିଂହଙ୍କ ଇଜଲାସ ମୋହରିର | ପରବର୍ଭୀ କାଳରେ ସେ ତା”ର ଦକ୍ଷତା ଓ ବ୍ରଦ୍ଧିମତ୍ରା ବଳରେ 
ରାଜ୍ୟର ଦେୱନ ପଦବୀ ପାଇ ˆ ‘ରାୟ ବାହାଦୂର” ଉପାଧ୍‌ ଲାଉ କଲା | 


ରୂପ ସିଂହର ଦୋହରା ବ୍ୟକ୍ତିତ୍ନ ଆଗରେ ସମସ୍ତେ ହାର ମାନନ୍ତି । ମୁହଁରେ ହସ ଓ 
ପେଟରେ ହଳାହଳ | ବିଷକୁମ୍ଭଂ ପୟୋମୁଖମ୍‌ । ମହାରାଜ ନାରାୟଣ ସିଂହଙ୍କ ଏକ 
ଦିଗରେ ଜେମସ୍‌ କାଡ଼େନହେଡ଼ ଭଳି ଏକ ଅଶୂଭ ଗ୍ରହ ଓ ଅନ୍ୟ ଦିଗରେ ଥଲା ଚିର 
ହାସ୍ୟମୟ ସୁଚତୁର ଖଜ ରୂପସିଂହ । ରୂପ ସିଂହ ସବୁ କରେ ଓ କରାଏ - କିନ୍ତୁ କହେ “ମୁଁ 
ଦାସାନୁଦାସ ' | ମହାରାଜାଙ୍କର ଗୋଲାମ । ମହାରାଜାଙ୍କ ଆଦେଶରେ ସୁରେନ୍ଦ୍ର ସମର୍ଥକ 
ଗୌନ୍ତିଆ ଓ ସାଧାରଣ ଲୋକଙ୍କୁ ହତ୍ୟା କରି ରାମ! କଡ଼ ଗଛରେ ଝୁଲାଇ ଦିଆଯାଏ । 
ମହାରାଜାଙ୍କ ହୃକୁମରେ ଲୁଟ କରାଯାଏ, ଘର ପୋଡ଼ ଦିଆଯାଏ ଓ ସୃରେନ୍ଦୁ ସମର୍ଥକଙ୍କୁ 
ସେଇ ଅପରାଧରେ ଗିରଫ କରାଯାଏ । ରାଜସ୍ଵ ବଢ଼ାଯାଏ । ବନ୍ଦୋବସ୍ତ ନୀରେ 
ଶୋଷଣ କରାଯାଏ । ବେଠି ଖଟାଯାଏ ! ନିରୀହ ପ୍ରଜାର ସଂପତ୍ତି ମିଥ୍ୟା ଆରୋପରେ 
କୋରଖ କରାଯାଏ । 


ମହାରାଣୀ ମୁଖ୍ୟପାନ ଦେବୀଙ୍କୁ ସବୁ କଥାରେ ମନ୍ତ୍ରଣା ଦିଏ ମଙ୍ଗଳା ! ରାଣୀ ଅନ୍ତଃପୂରକୁ 
ରୂପ ସିଂହ ଅବାଧରେ ପ୍ରବେଶ କରେ । 


ସେ ଦିନ ଅସୂସ୍ଥତା ବଶତଃ ମହାରାଜ ନାରାୟଣ ସିଂହ ଦରବାର କକ୍ଷକୁ ଆସିପାରିଲେ 
ନାହିଁ । ବହୁ ସମୟ ଅପେକ୍ଷା କରିବା ପରେ ସମସ୍ତେ ଫେରିଗଲେ । 


ରଜାବଖରିରେ ସମସ୍ତେ ମଙ୍ଗଜାକୁ ମନ୍ଦ୍ତରା ବୋଲି କହନ୍ତି ଓ ମହାରାଣୀ ମୁଖ୍ୟପାନଙ୍କୁ 
କୈକେୟୀ ବୋଲି ଇଂଗିତ କରନ୍ତି । କିନ୍ତୁ ଦୁଃଖର କଥା ବୃଦ୍ଧ ମହାରାଜ ନାରାୟଣ ସିଂହଙ୍କ 
ପୁଅ ନ ଥୁଲେ ବନବାସ ଆଦେଶ ପାଳନ କରିବାକୁ । ତା'ପର ଦିନ ଭୋର ସକାଳେ ସହକାରୀ 
କମିଶନରଙ୍କ କୋଠୀରେ ପହଞ୍ଚିଲେ ଛୋଟେ ଦେୱାନ ପ୍ରସନ୍ନ ଲାଲ । ସେତେବେଳେ 
ସାହେବଙ୍କ ପହଡ଼ ଭାଙ୍ଗି ନ ଥୁଲା ! ସୁବାସିତ ବିଲାତୀ ନିଦ୍ରାରେ ନିମଗ୍ନ ଥଲେ । ଛୋଟେ 
ଦେୱାନ ଅଗତ୍ୟା ଅପେକ୍ଷା କରି ବସିଲେ । 


ପ୍ରସନ୍ନ ଲାଲ ଭାବିଲେ, ଗୋରାମାନେ ଭଦ୍ବ ଓ ଚତୃୂର ଜାତି । ଦକ୍ଷତା ଓ ନିପୁଣତାର 
ସଠିକ୍‌ ମୂଲ୍ୟାୟନ କରନ୍ତି କିନ୍ତ.....କିତତ..... ଇଏ କଅଣ ହେଲା ? ସେ ସବୁ କାମ କରନ୍ତି, 
କିନ୍ତୁ ପ୍ରଶଂସିତ ହୁଅନ୍ତି ବଡ଼େ ଦେୱାନ ରୂପ ସିଂହ । ତାଙ୍କର ଅଧ୍କାଂଶ ସମୟ କଟିଯାଏ 

ରାଣୀ ଅନ୍ତଃପୁରରେ । ସେ ଦେୱାନ ପଦବୀ ପାଇଲେ । ‘ରାୟ ବାହାଦୂର” ଉପାଧ୍‌ 
ବି ପାଇଲେ । 


ମଣିଷର ଚିନ୍ତା ଅସରନ୍ତି । ବୃଢ଼ୀଆଣୀ ଜାଲ । ଆଶୀ ଓ ନିରାଶାର ତନ୍ତୁ ସମାନ୍ତରାଳ 
ଭାବେ ବୂଶି ହୁଅନ୍ତି । ଏକ ଅନ୍ୟ ଠାରୁ ପୃଥକ୍‌ ହୋଇ ମଧ୍ଯ ପୃଥକ୍‌ ନୁହେଁ । ସମାନ୍ତରାଳ 
ଖ୍ଅଟିଏ ବଢ଼ିଗଲା ଆଗକୁ ଆଗକୁ । ପ୍ରସନ୍ନ ଲାଲ ପ୍ରତିଯୋଗିତା ଦୌଡ଼ରେ ପଛରେ 
ପଡ଼ିଯାଇଛି । କାହିଁକି ୨ ସେ ଗୋରା ସାହେବକୁ ତୋଷାମଦ କରି ଜାଣେନି | ରାତ୍ରିର 
ତୃତୀୟ ପ୍ରହର ଯାଏ ରଙ୍ଗିନ୍‌ ପାନୀୟ ପିଇ ଢୂଳେଇ ପାରିନି ! 


“ ହଲୋ ମିଃ ପରସନ ଲାଲ, ହାଓ ଡ଼ ୟୁ ଡୁ ?”? 


ସାହେବର ସମ୍ବୋଧନରେ ପ୍ରସନ୍ନ ଲାଲ ଚିନ୍ତା ରାଜ୍ୟରୁ ଫେରି ଆସିଲେ ଓ ମୃଦୁ ହସି 
କୂର୍ଣ୍ଣିସ କଲେ | 


 ଏନିଥୁଙ୍ଗ ନିଉ ?' ? ସାହେବ ପଚାରିଲେ | 


“ମହାରାଜ ନାରାୟଣ ସିଂହଙ୍କ ଅବସ୍ଥା ଭଲ ନୁହେଁ ! କାଲି ରାତିରୁ ସଂକଟାପନ୍ନ । ଯେ 
କୌଣସି ମୁହୂ ର୍ରେ ବିକଳ୍ପ ବ୍ଯବସ୍ଥା ଆବଶ୍ଯକ ପଡ଼ିପାରେ ।”” “ହୁ।ଟ ?”? 
ସାହେବ ପଚାରିଲେ । 


“ମଁ ମହାରାଜ ନାରାୟଣ ସିଂହଙ୍କ କଥା କହୁଥ୍‌୍ଲି ! ତାଙ୍କର ସ୍ଵାସ୍ଥ୍ୟର ଅବସ୍ଥା ନିହାତି 
ଖରାପ । ଅଲଟାରନେଟିଭ ବ୍ୟବସ୍ଥା ଆବଶ୍ୟକ ।”” ଛୋଟେ ଦେୱାନ କହିଲେ | 


ଛୋଟେ ଦେୱାନ ମନେ ମନେ ସିଂହାସନ ଆଶାୟୀ ହୋଇ ପଡ଼ିଲେ । କାରଣ ମହାରାଜ 
ନାରାୟଣ ସିଂହ ଅପୁତ୍ରିକ ଥ୍ଲେ ! କେବଳ ଝିଅଟିଏ - ଆଶାକୁମାରୀ ଦେବୀ | ମହାରାଣୀ 
ମୁଖ୍ୟପାନଙ୍କ ମନରେ ସିଂହାସନ ଲାଳସା ଥୁଲା। କିନ୍ତ ମହାରାଜ ଜଣେ ନାରୀକୁ ସିଂହାସନ 
ଦେବା ସପକ୍ଷରେ ନଥୂଲେ। ପୂନଶ୍ଚ ସେ ଆଶଙ୍କା କରୁଥ୍‌ଲେ ଯେ ମୂଖ୍ୟପାନ ସିଂହାସନରେ 
ବସିଲେ ସୁରେନ୍ଦ୍ରର ସମର୍ଥକମାନେ ତାଙ୍କୁ ଜୀବନରେ ମାରି ପକାଇବେ । “' ଅଲଟରନେଟିଭ 
ୟାଃ ୟାଃ ଅଲଟରନେଟିଭ ।” ? ସାହେବ ଟିକିଏ ଚଢ଼ା ଗଳାରେ କହିଲେ । 


ପ୍ରସନ୍ତଲାଲ ଜାଣି ଥ୍‌ଲେ ଯେ ରୂପସିଂହ ସ୍ଥାନୀୟ ଲୋକ ହେଲେ ହେଁ ସାଧାରଣ ଲୋକଙ୍କ 
ଉପରେ ଖୁବ୍‌ ଅତ୍ୟାଚାର କରୁଥ୍‌ଲେ ଓ ତେଣେ ଇଂରେଜମାନଙ୍କର ପଦଲେହନ 
କରୁୂଥଲେ 1 ଗଭର୍ଣ୍ଣର ଜେନେରାଲ ଡେଲହାଉସୀ ମଧ୍ଯ ତାଙ୍କ ଉପରେ ଖୁବ୍‌ ସନ୍ତୁଷ୍ଟ ଥୁଲେ | 
ରୂପ ସିଂହ ସମ୍ବଲପୂର ରାଜସିଂହାସନର ସ୍ଵପ୍ନ ଅନେକ ଦିନରୁ ଦେଖ୍‌ଆସୁଥୁଲା ଓ ତାହା 
ସାକାର ହେବାକୁ ଯାଉଥଲା । କୁଟିଳ ପ୍ରସନ୍ନ ଲାଲ ପକ୍ଷେ ଅସହ୍ୟ ହେଲା । ତେଣୁ 
ସାହେବକ୍ର କହିଲେ - 

“ଲର୍ଡ଼ ଡେଲହାଉସୀଙ୍କ ପ୍ରଣୀତ ମଧ୍ୟସର୍ତ୍‌ ବିଲୋପ ଅଇନ ବଳରେ ଅଯୋଧା ସୁବାକୁ 
ଖାସ ମାହାଲ କରାଯାଇ ସାରିଛି । ମହାରାଣୀ ମୂଖ୍ୟପାନ ଦେବୀ ସିଂହାସନ ଚାହାନ୍ତି 
ନାହିଁ । ନାରାୟଣ ସିଂହ ଅପୁତ୍ରିକ । ଦୁଇଟିରୁ ଯେ କୌଣସି ଗୋଟିଏ ପନ୍ଚା ଗ୍ରହଣ କରା 
ଯାଇପାରେ - ବାହାରୁ ଜଣକୁ ମହାରାଜ କରାଯାଉ ଅଥବା ସଂବଲପୂରକୁ ଖାସମାହାଲ 
ଘୋଷଣା କରାଯାଉ!” ? 


ସହକାରୀ କମିଶନର ଯାହା ଚାହୁଁ ଥ୍‌ଲେ ଛୋଟେ ଦେୱାନ ସେହି ପ୍ରସ୍ତାବ ଦେଲେ। ମକୁ 
ଲୋଡ଼ଥଲା କାକର ପାଣି । ବଇଦ କହିଲା ଦିଅ ତୋରାଣି । ଲର୍ଡ଼ ଡେଲହାଉସୀଙ୍କ ମଧ 
ସତ୍ଧାଧ୍‌୍କାର ବିଲୋପ ଆଇନକୁ ଝଖାଳନ କରିବାକୁ ଉପରୁ କଡ଼ା ନିର୍ଦେଶ ଆସିଥୁଲା । 


ସାଧାରଣତଃ ଏପରି ଆଇନ ଲାଗୁ କରାଗଲା ବେଳେ ସ୍ଥାନୀୟ ପରିସ୍ଥିତି ପ୍ରତିକୂଳ 
ହୋଇଥାଏ | କିନ୍ତୁ ଏ କ୍ଷେତ୍ରରେ ନାରାୟଣ ସିଂହ ଖୋଲାଖୋଲି ସମର୍ଥନ କରୁଥ୍‌ଲେ। 


କୋଠୀର ନିଭୃତ କକ୍ଷରେ ଅନେକ ସମୟ ବସି ସାହେବ ଓ ଛୋଟେ ଦେୱାନ ମନ୍ତ୍ରଣା 
କରିଥୂଲେ । କକ୍ଷରୁ ଉଭୟଙ୍କ କେବଳ ଉନ୍ୁଜା ହସ ଭାସି ଆସୁଥୁଲା | କକ୍ଷରୁ ବାହାରିବା 
ବେଳେ ଛୋଟେ ଦେୱାନ ଖୂବ୍‌ ପ୍ରସନ୍ନ ଜଣାପଡ଼ଥୂ୍‌ଲେ । ମନେ ହେଉଥୂଲା, ସେ ଯେଉଁ 
ଉଦ୍ଦେଶ୍ୟ ନେଇ ସେଇ ସକାଳେ କମିଶନର କୋଠୀକୁ ଦୌଡ଼ି ଆସିଥ୍‌ଲେ ତାହା ସଫଳ 
ହୋଇଛି । ଶଯ୍ୟାଶାୟୀ ମୂମୁର୍ଷ୍ଣ ମହାରାଜ ନାରାୟଣ ସିଂହଙ୍କ ଅବସ୍ଥା ସଂକଟାପନ୍ନ ଓ 
ସେ ମୃତ୍ୟୁ ସହିତ ସଂଘର୍ଷ କରୁଥିଲେ । ଏ କଥା ସଂବଲପୁର ରାଜଧାନୀର ଘରେ ଘରେ 
ପହଞ୍୍‌ ଯାଇଥଲା ! 


ମହାରାଜାଙ୍କ ଶରୀର ଅବସନ୍ନ । ଇନ୍ଦ୍ରିୟମାନେ ଶିଥୂଳ | ଦୀର୍ଘ ନିଃଶ୍ବାସ ଗତ ଜୀବନର 
କ୍ଲାନ୍ତିକୁ ଦୂର କରିବା ପାଇଁ ଚେଷ୍ଟା କରୂଥାଏ । ଅର୍ବଚେତନ ଅବସ୍ଥାରେ ବେଳେ ବେଳେ 
ମହାରାଜାଙ୍କ ଠାରୁ ଉତ୍ତର ମିଳେ । ପୂଣି ପର ମୁହୁର୍ଭରେ ହୁଏ ସଲ ତିଲୋପ । ମଝିରେ ମଝିରେ 
ତାଙ୍କ ମୁହଁରୁ ଶୁଣାଯାଏ ମୁଖ୍ୟପାନ ... ... ମୁଖ୍ୟପାନ । ଶଯ୍ୟାର ଚାରିପାଖେ ବସିଛନ୍ତି 
ପରିଚାରକ, ସେବକ ଓ ସେବିକା ! ରଜାବଖରିରେ ଅନେକ ଗହକି ସତ୍ତ୍ବେ ବ୍ୟାପୀ ଯାଇଥଲା 
ଏକ ନୀରବତା ! ମହାରାଣୀ ଓ ରାଜଜେମା ଆଶାକୂରମାରୀ ଦେବୀଙ୍କ ନେତ୍ରରୁ ଝରୁଥ୍ଲା 
ଟୋପା ଟୋପା ଲୁହ ! ଗୋଟିଏ ଯୁଗର ଅବସାନ ହେବାକୁ ଯାଉଥଲା । ଅର୍ଵଚେତନ 
ମହାରାଜାଙ୍କ ସଲ ତିପଟରେ ଅତୀତର ସମସ୍ତ ଘଟଣା ଗୋଟି ଗୋଟି ହୋଇ ପ୍ରତିଫଳିତ 
ହେଉଥଲା | ପରିଣତ ବୟସରେ ସେ ଅଭିଷିକ୍ତ ହୋଇଥ୍‌ଲେ ଆକସ୍କିକ ଭାବେ ସଂବଲପୁର 
ରାଜ୍ୟର ମହାମହିମ ମହାରାଜା ରୂପେ । ସେ କେବେ ରାଜାହେବାର ସ୍ଵପ୍ନ ଦେଖ୍‌ ନଥୂଲେ। 
କିନ୍ତୁ ହାତୀ କଳଶ ଢାକିଥୁଲା ତାଙ୍କ ମୁଣ୍ଡରେ | ଭାଗ୍ୟବାନ୍‌ ମଣିଷ । ଗୋରା ସିପାହୀମାନେ 

ତାଙ୍କୁ ଘୋଡ଼ା ପିଠିରେ ଘେନି ଆସି ସିଂହାସନରେ ବସାଇଲେ । ଢୋଲ, ମହୁରୀ, ଶଙ୍ଖ, 
ହୃଳହଳି ବାଜିଲା ... ହରିବୋଲ”? ହେଲା ! ସେ ଜାଣିଲେ ଯେ ରାଜ ସିଂହାସନ 
ସୂଖ-ଶାନ୍ତିର ପ୍ରତୀକ ନୂୁହେଁ। ଏକ କଣ୍ଟକିତ ଶଯ୍ୟା ... ସୂରେନ୍ଦ୍ରସାଏଙ୍କ କଥା ମନେ ପଡ଼ିଲେ 
ପୀଡ଼ିତ ରାଜା ଅତିଶୟ ବ୍ୟଥ୍ତ ହୋଇପଡ଼ନ୍ତି 


ଯେତେବେଳେ ଚେତନ। ଫେରି ଆସେ, ସେତେବେଳେ ମହାରାଜାଙ୍କ 
ଅବଚେତନମାନସରୁ ଅତୀତର ସଲ ତି ଜାଗ୍ରତ ହୋଇ ତାଙ୍କୁ ଆଲୋଡ଼ିତ କରେ । ଦିନେ ସେ 
ବସି ଥୁଲେ ବଣାଇଁର ବ୍ରାହ୍ମଣୀ ନଦୀକୂଳରେ ଦେବାଧ୍‌ଦେବ ମହାଦେବ ଶ୍ରୀବାଶେଶ୍ବରଙ୍କ 
ମନ୍ଦିରବେଢ଼ାରେ। ମନ୍ଦିର ସମ୍ମୁଖରେ ପୋଖରୀ ଓ ତା” କୂଳରେ ଠିଆ ହୋଇଛି ଏକ ବିରାଟ 
କଦମ୍ବ ଗଛ କେଉଁ କାଳରୁ । ସେଇ କଦମ୍ବ ଗଛର କୋରଟରେ ଲୁଚି ଥୁଲେ ବଣାଇଁର ରାଜା 
ଶତୁ ଦ୍ଵାରା ପରାଜିତ ହୋଇ । ଯେଉଁ ବାଣେଶ୍ଵର ନିଜେ ଆସି ରାଜାଙ୍କୁ ସାହାଯ୍ୟ କରିଥ୍‌ଲେ 
ଓ ରାଜ ସିଂହାସନ ଅର୍ପଣ କରିଥ୍‌ଲେ ସେଇ ବାଣେଶ୍ଵର ମହେଶ୍ବର ସପ୍ନରେ 
ନାରାୟଣ ସିଂହଙ୍କୁ ସିଂହାସନ ପ୍ରାପ୍ତି ହେବ ବୋଲି କହଥ୍‌ଲେ । ସତକୁ ସତ କୋଳଥ ଓ 
ହଳଦୀ ବ୍ୟବସାୟୀ ସଂବଲପୁରର ମହାରାଜା ହେଲେ ଅନିଚ୍ଛା ସତ୍ତ୍ବେ । 


ମହାରାଜାଙ୍କ ଅନ୍ତିମ ସମୟ ଉପସ୍ଥିତ ।! ସମସ୍ତଙ୍କ ମନରେ ସେହି ଗୋଟିଏ ପ୍ରଶ୍ନ - 
ସଂବଲପୁର ରାଜ ସିଂହାସନରେ ବସିବ କିଏ ? ମହାରାଜ ଅପୁତ୍ରିକ । ସୁରେନ୍ଦ୍ର ସାଏ 
ହଜାରୀବାଗ ଜେଲରେ | ମହାରାଜାଙ୍କ ଝିଅ ରାଜଜେମା ଆଶା କୂମାରୀ ସାବାଳକ ନୁହେଁ । 
ସଂବଲପୂର ସିଂହାସନରେ ନାବାଳକ ବସିଲେ ଅନିଷ୍ଟ ହୁଏ । ଅତୀତରେ ବଳଭଦ୍ର ସିଂହ 
ହାଣ ମୁହଁରେ ଗଲେ | ମହାରାଜ ସାଏ ଚାନ୍ଦା ଦୁର୍ଗରେ ବନ୍ଦୀ ହେଲେ । ଏକଦା 
ମୋହନ କୂମାରୀଙ୍କୁ ସିଂହାସନରେ ବସାଇ ଇଂରେଜ ସରକାର ମସ୍ତବଡ଼ ଭୂଲ କରିଥ୍‌ଲେ। 
ସେ ଭୁଲର ପୁନରାବୃରି ହେବ ନାହିଁ 


ସେ ଦିନ ସକାଳେ ସାମାନ୍ୟ ଅସରାଏ ବର୍ଷ ପଡ଼ି ପରିବେଶ ଶୀତଳ ହୋଇ 
ଯାଇଥଲା । ଆକାଶ ମେଘାଳୁନ୍ନ । ଏ କୋଣରୁ ମେଘମାଳା ˆ ଉଠି ସେ କୋଣକୁ ଉଡ଼ି 
ଯାଉଥାଏ । ମେଘ ଉର୍୍୍ ଆକାଶରୁ ତଳକୁ ଭାସିଆସି ଅଳ୍ପ ଅଳ୍ପ ପାଣି ସିଞ୍ଚ୍‌ ଦେଇ ଉତ୍ଭେଇ 
ଯାଉଥାଏ ! ମଧ୍ୟାହ୍ନରେ ଛୋଟେ ଦେୱାନ କମିଶନର କୋଠୀରୂୁ ଘୋଡ଼ା ପିଠିରେ ବସି 
ଯାଉଥୂଲେ । ତାଙ୍କ ପଛରେ ଧଳା ଘୋଡ଼ାରେ ଥୂଲେ ସହକାରୀ କମିଶନର ଜେମସ୍‌ 
କାଡ଼େନହେଡ଼ | ଦୁଇ ଜଣ ଲସ୍କର ସିପାହୀ ଚାଲି ଥ୍ଲେ ଆଗରେ ପଛରେ ¦ ସିଂହଦ୍ଵାର 
ଠାରୁ ଉଭୟଙ୍କୁ ପାଛୋଟି ନେଲେ ରଜାବଖରିର ସେବକମାନେ ! ଛୋଟେ ଦେୱାନ ଓ 
କମିଶନର ସିଧା ଚାଲିଲେ ଅନ୍ତଃପୂରର କକ୍ଷକୁ ଯେଉଁଠି ମହାରାଜ ନାରାୟଣ ସିଂହ ରୋଗ 
ଶଯ୍ୟାରେ ଥୁଲେ । ଦେୱାନ ଓ ଛଡ଼ୀବାଲା ସାହେବ ଭାରତୀୟ ଢ଼ଙ୍ଗରେ ମହାରାଜାଙ୍କୁ ହାତ 

ଯୋଡ଼ି ପ୍ରଣାମ କଲେ। ଦେୱାନ ତାଙ୍କ ପକେଟରୁ ଦି'ଖଣ୍ଡ କାଗଜ ବାହାର କରି ବଢ଼ାଇଦେଲେ 
ମହାରାଜାଙ୍କ ଆଡ଼କୁ । କଲମରେ କାଳୀ ବୂଡ଼ାଇ ତାଙ୍କ ହାତକୁ ଦେଲେ ! କମିଶନରଙ୍କ 
ଇଂଗିତରେ ଦି ଖଣ୍ଡ କାଗଳରେ ସ୍ଵାକ୍ଷର କରିଦେଲେ ମହାରାଜ । ସେହି ଦିନ ସଂବଲପୁର 
ଇଂରେଜର କରଗତ ହେଲା ଓ ରାଜ ସିଂହାସନ ଖାଲି ପଡ଼ିଲା । 


ଦେୱାନ ରୂପ ସିଂହ କଟକରୁ ଫେରି ଜାଣିଲେ ଯେ ମହାରାଜ ନାରାୟଣ ସିଂହ ଶେଷ 
ନିଶ୍ଵାସ ତ୍ୟାଗ କରିବା ପୂର୍ବରୁ ନିଜ ଅନ୍ତେ ମଧ୍ୟ ସତ୍ତ୍ରାଧ୍କାରୀ ଚାହିଁ ନ ଥ୍‌ଲେ | ସଂବଲପୁର 
ରାଜ୍ୟକୁ ଖାସମାହାଲ କରିବାକୁ ସ୍ଵୀକୃତି ପ୍ରଦାନ କରିଥୁଲେ ! ମୁଖ୍ୟପାନ ଦେବୀଙ୍କ ମଧ୍ୟ 
ଭତ୍ତା ଦେଇ କଟକ ପଠାଇ ଦିଆଯଇଥୁଲା। | 


ଉଣେଇଶ 


ତରୁଣ ଝିଲର ଉତ୍ତର କୂଳରେ କେତେ କାଳରୁ ଠିଆ ହୋଇଛି ଧାଡ଼ିଏ ବରଗଛ । ଗୋଟିଏ 
ପରେ ଗୋଟିଏ ସାତଟି । ଲୋକେ “ସପ୍ତବଟୀ? ବୋଲି କହନ୍ତି । ଏଇ “ସପ୍ରବଟୀ? ହୃଦର 
ଦୁଃଖ -ସୁଖର ସାଥୀ ¦ ହୃଦର ବିଭିନ୍ନ ରୂପ ବର୍ଷର ବିଭିନ୍ନ ସମୟରେ ସପ୍ତବଟୀ ଦେଖେ ଓ 
ପୂଲକିତ ହୁଏ । ବର୍ଷା ରତୁରେ ବନ୍ୟା ଜଳରେ ଅରୁଣ ଓ ତରୁଣ ଫୁଲି ଉଠନ୍ତି । ଆଉ ନିଦାଘରେ 
ସଂକୁଚିତ ହୋଇ ଯାଆନ୍ତି । ଶୀତ ଓ ବସନ୍ତରେ ଏଠାକୁ ଆସନ୍ତି ବହୁ ଦୂର ଦୂରାନ୍ତରରୁ 
ଅନେକ ଜାତିର ବିଦେଶୀ ପକ୍ଷୀ ! ପକ୍ଷ ମେଲି ସେମାନେ ସ୍ଵଚ୍ଛନ୍ଦ ଜଳକ୍ରୀଡ଼ା କରି ହୃଦ 
ଦୁଇଟିକୁ ମୁଖରିତ କରନ୍ତି । ନିଶୂନ ଶୀତ ରାତିରେ ସପ୍ତବଟୀ ତତଲା ନିଶ୍ଵାସ ଛାଡ଼ି ହୃଦ 
କୂଳକୁ ଉଷୁମ କରିପକାଏ । 


ଏକାକୀ ବସିଥୂଲେ ସୁରେନ୍ଦ୍ର ବରଗଛ ତଳେ ଓ ଚାହଁଥ୍‌ଲେ ଅତୀତକୁ । ଦେଖୁ ଦେଖୁ 
ସମୟର ଅନନ୍ତ ସ୍ରୋତରେ ସତର ବର୍ଷ ହଜିଯାଇଛି । ଗତକାଲି ବଦଳି ଯାଇଛି ଆଜିରେ 
ଓ ଆଜି ପୂଣି ବଦଳିଯିବ ଆସନ୍ତା କାଲିରେ । ବନ୍ଦୀ ଜୀବନର ସତରବର୍ଷ । ଜ୍ୟେଷ୍ଠ 
ଅମାବାସ୍ୟାରେ ଆସିଥୂଲେ ପାହାଡ଼ଶ୍ରୀଗିଡ଼ାର ଗଡ଼ତିଆ ଜନାଦିନ ସିଂହ। ତାଙ୍କ କଥା କାନରେ 
ବାରଂବାର ଅନୁଗୁଂଜିତ ହେଉଛି - ' 'ବଡ଼ଖାବାବୁ, ଆପଣ ଆଦେଶ କରନ୍ତୁ । ସଂବଲପୂର 
ଛାଉଣୀର ସବ୍ର ଗୋରାଙ୍କୁ ଗୋଟିଏ ରାତିରେ ମୋଡ଼ି ସଫା କରିଦେବି ।” ' ସୁରେନ୍ଦ୍ରଙ୍କ ଓଠରେ 
ମୃଦୁ ହସଟିଏ ଖେଳିଗଲା କ୍ଷଣକ ପାଇଁ । ସେ ନିଜେ ସିନା ଅଭିଶପ୍ତ ବନ୍ଦୀ ଜୀବନ ଭୋଗୁଛନ୍ତି, 
କିନ୍ତୁ ତାଙ୍କ ପଛରେ ଅଛି ଏକ ବିରାଟ ବିପ୍ଳବୀ ବାହିନୀ ଯାହାର ନୀୟକ ହେଲେ ଜନାଦିନ 
ଗଡ଼ତିଆ, କମଲ ସିଂହ ଦାଉ, ଖଗେଶ୍ବର ସିଂହ, ବୈରୀ ସିଂହ ଆଦି । 

ଉଧମ ସିଂହ ଦୌଡ଼ି ଦୌଡ଼ି ଆସିଲା । ସୂରେନ୍ଦ୍ର ଚମକି ପଡ଼ିଲେ । ତା ମୁହଁରୁ କଥା ବି 
ବାହାରୁ ନ ଥାଏ ¦ 


“କହ, କଅଣ ହେଲା ? ” ? ପଚାରିଲେ । 
' ଆଇଏ ବାବୁ, ଜଲ୍ଦୀ ଆଇଏ ।” 


ତା” ପଛେ ପଛେ ସୂରେନ୍ଦ୍ର ଚାଲିଲେ । ହଜାରୀବାଗ ଛାଉଣୀ ଓ ଜେଲଖାନାର ସିପାହୀ 
ଲସ୍ର ୱାର୍ଡ଼ର ସମସ୍ତେ ମିଶି ଜେଲ ପାଚେରୀ ଭାଙ୍ଗୁଥୂଲେ ! ଉଦନ୍ତ ଓ ଉଜ୍ଜଳ ବସିଛନ୍ତି ଜେଲ 
ବାହାରେ | ବଂଦୀମାନେ ଲାଗିପଡ଼ିଛନ୍ତି ଫାଟକ ଭାଙ୍ଗିବାରେ ଓ ପାଚେରୀ ତାଡ଼ିବାରେ। କେତେ 
ଲାଗିପଡ଼ିଛନ୍ତି ଜେଲଖାନାର ବିଭିନ୍ନ ଉପକରଣକୁ ଜାଳି ପୋଡ଼ି ଧ୍ଵଂସ କରିବାରେ । 


ଅଠର ଶହ ସତାବନ | ମାର୍ଚ୍ଚ ମାସରେ ବଙ୍ଗଳାର ବାରକପୂରରେ ସର୍ବ ପ୍ରଥମେ ଦେଖା 
ଦେଇଥ୍‌ୁଲା ବିଦ୍ରୋହର ସଂକେତ । ତା'ପରେ ମଇ ମାସରେ ମେରଠରେ ପ୍ୟାରେଡ଼ 
ପଡ଼ିଆରେ ଅକସ୍ତାତ୍‌ ବିଦ୍ରୋହ ଅଗ୍ନି ଜଳି ଉଠିଲା । ସିପାହୀମାନେ ଅସ୍ତାଗାର ଲୁଣ୍ଠନ 
କଲେ । ଜେଲ ଭାଙ୍ଗି ଦେଇ ବଂଦୀମାନଙ୍କୁ ମୁକ୍ତ କରିଦେଲେ | ଇଂରେଜ ମାନଙ୍କୁ ଦେଖ୍ବା 
ମାତ୍ରେ ହତ୍ୟା କଲେ ¦ 


ସିପାହୀ ବିଦ୍ବୋହର କାରଣ ଅନେକ | ଭାରତର ଗଭର୍ଣ୍ଣର ଜେନେରାଲ ଲର୍ଡ଼ କେନିଙ୍ଗର 
ପ୍ରଶାସନ ନୀତି ଅନ୍ୟତମ । ପ୍ରଧାନ କାରଣ ହେଲା ଯେ ଭାରତୀୟ ହିନ୍ଦୁ ମୁସଲମାନ 
ସିପାହୀମାନଙ୍କୁ ' ଏନ୍‌ଫିଲଡଂ ? ବନ୍ଧୁକର ତୋଡ଼ାକୁ ଦାନ୍ତରେ କାମୁଡ଼ି ଛିଣ୍ଡାଇବାକୁ ବାଧ୍ୟ 
କରିବା । ଉକ୍ତ ତୋଡ଼ାରେ ଘୂଷୁରି ଚର୍ବି ବୋଳା ଯାଇଥଲା । ସିପାହୀମାନେ ମନେ କଲେ 
ଯେ ସରକାର ଧର୍ମନାଶ କରିବା ପାଇଁ ଷଡ଼ଯନ୍ତ୍ର କରିଥ୍‌ଲେ । ତୃତୀୟରେ ଗାଦିଚ୍ୟୁତ 
ରାଜାମାନେ ସିପାହୀମାନଙ୍କୁ ସରକାର ବିରୁଦ୍ଧରେ ପ୍ରୋତ୍ସାହିତ ମଧ୍ୟ କରିଥୁଲେ | ଏହି 
ବିଦ୍ରୋହ ବିଜୁଳୀ ବେଗରେ ସମଗ୍ର ଭାରତରେ ବ୍ୟାପୀ ଯାଇଥଲା ¦ 


ହଜାରୀବାଗ ଥୁଲା ସିପାହୀ ବିଦ୍ରୋହର ଅନ୍ୟତମ କେନ୍ଦ୍ରସ୍ଥଳ ! ଏଠାରେ ବହୁ ସଂଖ୍ୟାରେ 
ଭାରତୀୟ ସିପାହୀ ଥଲେ । ଦୀର୍ଘ ଦିନରୁ ଭିତରେ ଭିତରେ କୁହୁଳୁ ଥୁବା ଅସନ୍ତୋଷ ଅକସ୍ଟାତ 
ଜଳି ଉଠିଲା । ହୃଦର ସେ କୂଳ ଛାଉଣୀରୁ ସି ପାହୀମାନେ ଆସି ଜେଲ ପାଚେରୀ ଭାର୍ିଲେ 
ଓ ବଂଦୀମାନଙ୍କୁ ମୁକ୍ତ କରି ଦେଲେ | 


ହଜାରୀବାଗ ଜେଲ ପରିସର ଖୂବ୍‌ ବଡ଼ । ଚାରିପଟେ ସୂଉଚ୍ଚ ପଥର ବାଡ଼ । ମଝିରେ 
ଧାଡ଼ି ଧାଡ଼ି ଘର । ପ୍ରଶସ୍ତ ଅଗଣା । ଅଗଣାରେ ସ୍ଥାନେ ସ୍ଥାନେ କଦମ୍ବ ଓ ବଉଳ ଗଛ ! 
ସାଧାରଣ ଦିନରେ ଅଗଣାରେ ବଂଦୀମାନଙ୍କର ହୁଏ ପଂକ୍ତି ଭୋଜନ । ବଂଦୀମାନେ ଏକାଠି 

ରହି ଖାଇ, ପିଇ, ଆଳାପ ଆଲୋଚନା କରି ପରସ୍ତର ସନ୍ତିକଟ ହୋଇ ଆମତ୍ମୀୟତାରେ 
ବାଂଧୁ ହୋଇ ଯାଆନ୍ତି । ଆପଣାର ଦୁଃଖ ଓ ବଂଦୀ ଜୀବନର ଯନ୍ତ୍ରଣାକୁ ଭୂଲି ଯାଆନ୍ତି 
ସେମାନେ । ବଂଦୀ ମୁଲାୟମ ସିଂହ ଓ କାଲୁ ଖାଁ ସୁରେନ୍ଦ୍ରଙ୍କ ପାଖରେ ବସନ୍ତି, ଖୁସି ଗପ 
କରନ୍ତି ଓ ସେମାନଙ୍କ ଅପରାଧୀ ଜୀବନର କାହାଣୀ ଶୁଣାନ୍ତି। କାଲୁ ଖୀ ୱାର୍ଡ଼ର ସିପାହୀକୁ 
କହେ - “ସାହୁଜୀ, ସୁରିନ୍ଦରକା କାମ ହମକୋ ଦେନା ¦! ଇନପର ଜୃଲୁମ କିୟା ତୋ 
କାଲୁ ଖାଁ କଭୀ ବରଦାସ୍ତ ନେହିଁ କରେଗା !” ମୁଲାୟମ ସିଂହ ମଧ୍ୟ ସୂରେନ୍ଦ୍ରଙ୍କ ମିତ୍ର ଓ 
ଅନୁଚର । ଦିହେଁ ଅଗଣାର ବଉଳ ଗଛ ତଟେ ବସି ଖୁସି ଗପ କରନ୍ତି । 


ସୁରେନ୍ଦ୍ର ହଜାରୀବାଗ ବଂଦୀଶାଳାରେ ଦେଖ୍‌ ଥ୍ଲେ ଅସଲି ମଣିଷକୁ, ଅପରାଧ ବିହୀନ 
ମଣିଷକୁ । ଦଣ୍ତିତ ହେଲା ପରେ କୂଆଡ଼େ ମଣିଷର କାୟମନୋବାକ୍ୟରୁ ଅପରାଧ 
ଚାଲିଯାଏ ! ଆଉ ରହିଯାଏ ନିଛୁକ ମଣିଷଟିଏ । ସୁରେନ୍ଦ୍ର ଭାବିପାରନ୍ତି ନାହିଁ, ସତରେ ସେ 
ରହିଛନ୍ତି ଏକ ବଂଦୀଶୀଳାରେ ଓ ଅପରାଧୀମାନଙ୍କ ଗହଣରେ | ତାଙ୍କର ଆମ୍ମା ତାଙ୍କୁ 
ଅପରାଧୀ ବୋଲି ସ୍ଵୀକାର କରେ ନାହିଁ । ଠିକ୍‌ ସେହିପରି ହଜାରୀବାଗ୍ ଜେଲଖାନାର 
କଏଦୀମାନଙ୍କୁ ମଧ୍ୟ ଅପରାଧୀ ବୋଲି ସେ ସ୍ଵୀକାର କରନ୍ତି ନାହିଁ । ମଣିଷ ପରିସ୍ଥିତିର 
ଦାସ । ଏମାନେ ମଧ୍ୟ ବିଭିନ୍ନ ପରି ସ୍ଥିତିର ଚାପରେ ଏଠାକ୍ର ଆସିଛନ୍ତି ଅପରାଧୀ 
ବେଶରେ । ଏ ବଂଦୀଶାଳା ତ କେବେ ତାଙ୍କର ସ୍ବାତନ୍ତ୍ୟ ଚେତନାକୁ ବଂଦୀ କରିପାରି 
ନାହିଁ। ତାଙ୍କୁ ତିରସ୍କାର କରିନାହିଁ । ଏଠାରେ ଅଛି ଭାତୃତ୍ସ, ସ୍କେହ ଓ ମମତା | ଏଠାରେ ଅଳି 
ଶ୍ରଦ୍ଧା । ବଂଦୀଶାଳାର ସୁଉଚ୍ଚ ପ୍ରାଚୀର ଡେଇଁ ବାହାରୁ ଏ ଭିତରକୁ ମିଥ୍ୟା, ଅହଙ୍କାର, 


କ୍ରୋଧ, ଲୋଭ, ଗର୍ବ ଆଦି ପ୍ରବେଶ କରିପାରନ୍ତି ନାହିଁ । 


ସେ ଦିନ ମୁଖ୍ୟ ଫାଟକ ଭଙ୍ଗା ହେଲା ବେଳେ ମୁଲାୟମ ସିଂହ ଓ କାଲୁ ଖୀ ତତ୍୍ଷଣାତ୍‌ 
ପଳାୟନ କରି ପାରି ଥାଆନ୍ତେ ! ଅନେକ ବଂଦୀ ଚାଲିଯାଇ ଥୂଲେ ଅକସ୍ଟାତ ସୁଯୋଗ 
ପାଇ | କିନ୍ଧ ସେ ଦିହେଁ ଯାଇ ନ ଥୁଲେ । ସୁରେନ୍ଦ୍ର କେବେ ବି ପଳାୟନବାଦୀ ନ ଥୂଲେ ! 
ଅଧ୍କନ୍ତୁ ପଳାୟନବାଦୀ ମାନସିକତାକୁ ମଧ୍ୟ ସେ କେବେ ପ୍ରଶୟ ଦେଇ ନ ଥଲେ । ଏକଥା 
ମୁଲାୟମ ସିଂହ ଓ କାଲୁ ଖୀ ଜାଣିଥୂଲେ | ହଜାରୀବାଗର କେନ୍ଦ୍ରୀୟ ଜେଲରୁ ବତିଶ ଜଣ 
ବଂଦୀ ଚାଲିଗଲେ ଖୁସି ମନରେ ନିଜ ନିଜ ପରିବାର ପାଖକୁ । ଛାଉଣୀର ପ୍ରାୟ 
ସମସ୍ତ ସିପାହୀ ଥୂଲେ ଭାରତୀୟ । ମୁଷ୍ଟିମେୟ ଗୋରା ସିପାହୀ ପ୍ରାଣ ଭୟରେ ଲୁଚିଗଲେ 
ସାହେବର କୋଠୀରେ ¦ 


ସମସ୍ତେ ଚାଲିଗଲେ। ହଜାରୀବାଗ ଜେଲ ଫାଟକ ଆଉ କାହାପାଇଁ ପ୍ରତିବନ୍ଧକ ନୁହେଁ । 
ଜେଲଖାନାର କର୍ମଚାରୀ ମଧ୍ୟ ଚାଲିଗଲେ ! କେବଳ ରହିଥୂଲେ ବିପ୍ଳବୀ ସୁରେନ୍ଦ୍ର, ତାଙ୍କ 
ପୁଅ ମିତ୍ରଭାନୁ, ଭାଇ ଉଦନ୍ତ, ଉଜ୍ଜଳ, ଛବିଳ, ମିତ୍ର ମୁଲାୟମ ସିଂହ ଓ କାଲୁ ଖୀ । 

ମୁଲାୟମ ସିଂହ ସୁରେନ୍ଦ୍ରଙ୍କୁ ହାତଯୋଡ଼ି କହିଲା - 


“ବଡ଼େ ବାବୁଜୀ, ୟେ ଅରୁନ୍‌ ଥର ତରୁନ ଝିଲ ସବକୋ ବୁଲା ରହୀ ହେ | ଜଜ କହତୀ 
ହେ କି ସବ ଆଜାଦ ହୈ” 


କାଲୁ ଖୀ କହିଲା- ସାହେବ, ଆପ ଚଲିଏ ହମ ଆପକେ ପୀଛେ ପୀଛେ ଚଲତେ ହୈ।” 


ହଜାରୀବାଗ କେନ୍ଦ୍ରୀୟ ଜେଲରୁ ବାହାରି ବିରୁ ଅଭିମୁଖେ ଯାତ୍ରା ଆରମ୍ଭ କରିବା ପୂର୍ବରୁ 
ସୁରେନ୍ଦ୍ର ମଖ୍ୟଫାଟକ ଆଡ଼କୁ ଚାହିଁ କହିଲେ - 


“ “ଅନ୍ତରର ପ୍ରଣାମ । କେଜାଣି କେତେ ଅପରାଧ ଚେତନାକୁ ଧୋଇ ମାଜି ତୁ ସ୍ଵଚ୍ଛ 
ନିର୍ମଳ କରିଛୁ । ତଥାକଥୂ୍ତ ଅପରାଧୀଙ୍କୁ ତୁ ସେହନରେ କୋଳେଇ ନେଇଛୁ | ବିଦାୟ, 
ବିଦାୟ ! ତୋର ମମତା ମୋର ଭବିଷ୍ୟତ ଯାତ୍ରାର ପାଥେୟ ହେବ । ଦୀର୍ଘ ସତର ବର୍ଷର 
ସଂପର୍କ ଭୂଲିବାର ନୁହେଁ ।” 


ସୁରେନ୍ଦ୍ର ସତ୍ୟ ଓ ଧର୍ମର ଅନନ୍ୟ ଉପାସକ । ନ୍ୟାୟ ହାତରେ ନିଜକୁ ସମର୍ପଣ କରି ସେ 
ଅପାର ଆନନ୍ଦ ଅନୁଭବ କରନ୍ତି । ଅନ୍ୟାୟ ଓ ଅତ୍ୟାଚାର ଠାରୁ ସେ ସଦାବେଳେ ଦୂରରେ 
ରହିବାକୁ ଚାହାନ୍ତି । ବୃଥା ଅପବାଦ ଅପେକ୍ଷା ସେ ବଂଦୀ ଜୀବନକୁ ଶ୍ରେୟସ୍କର ମନେ 
କରନ୍ତି । କେହି ତାଙ୍କୁ ନ କହୁ ଯେ ସେ ଜେଲ ଫେରାରୀ ! ସୂରେନ୍ଦ୍ର ଏତେ ଛୋଟ ନୁହେଁ । 
ଯୁବକ ମିତ୍ରଭାନୁ କକାମାନଙ୍କ ସହିତ ଆଗକୁ ଆଗକୁ ବଢ଼ି ଯାଆନ୍ତି । ସୁରେନ୍ଦ୍ରଙ୍କ ପଛରେ 
ଆସୁଥୂ୍‌ଲେ ମୁଲାୟମ ସିଂହ ଓ କାଲୁ ଖା ! ମୁଲାୟମ ପଚାରିଲେ - 


“ବଡ଼େ ସରକାର, ଆପ ତୋ ଆ ଗୟେ ହେଁ । କ୍ୟା ଗଦର ଫିର ଶୂରୁ ହୋଗା ?” 


“ଆରେ ମୁଲାୟମ, ଗଦର କହାଁ ବନ୍ଦ ହୈ | ଜ୍ଜୋ ତୋ ଚାଲୁ ରହା ହୈ, ହମ ଚାହେ 
ସାଥ ଦେସକେ ୟା ନ ଦେ ୱହ କଭୀ ଖତମ ହୋନେ ବାଲା ନହାଁ ହୈ ।” 


ବଡ଼େ ବାବର ହମକୋ ଭୀ ସାଥ ଲେ ଜାଇଏ ସଂବଲପୁର । ଗୋରୀ ସରକାର କା 
ଖାତମା କର ଦେଙ୍ଗେ ? ମୁଲାୟମ କହିଲା | 


ଅରେ ନହାଁ, ଜନତାକୋ ଅପନେ ହକ କେ ଲିଏ ଲଡ଼ନେ ଦୋ । ଜୀତ ଜନତା 
କୀ ହୀ ହୋଗୀ । 


ତୃତୀୟ ଦିନ ବିରୁ ରାଜବାଟୀରେ ପହଞ୍ଚଲା ବେଳକୁ ଆକାଶରୁ ଧୀରେ ଧୀରେ ସଂଧ୍ୟା 
ଅବତରଣ କରୁଥଲା ! ପଶ୍ଚିମ ଆକାଶର ରକ୍ତିମ ଦିଗ୍ବଳୟ ଲିଭି ନଥୁଲା | 

ବିରୁ ଏକ ଛୋଟ ଜମିଦାରୀ ହେଲେ ହେଁ ସାମାଜିକ ଓ ରାଜନୈତିକ କ୍ଷେତ୍ରରେ 
ପ୍ରତିଷ୍ଠା ଲାଭ କରିଥୁଲା। ହଜାରୀବାଗ ବଂଦୀଶାଳାକୁ ବିରୁ ମାଧ୍ୟମରେ ସମସ୍ତ ସମାଚାର 
ପହଞ୍ଚେ | ରାଜାଙ୍କ ମନରେ ଗୋଟିଏ ଦୁଃଖ ଯେ ଜଣେ ରାଜନେତାକୁ କଂପାନୀ ସରକାର 
କଳେବଳେ କୌଶଳେ ଏକ ହତ୍ୟାକାଣ୍ଡର ଅପରାଧୀ କରିଥୁଲେ ! 


ସୁରେନ୍ଦ୍ର ଦୀର୍ଘ ସମୟ ବସି ବସି ଭାବୁଥାନ୍ତି ଯେ ଏହା କଅଣ ସତରେ ତାଙ୍କର ମୁକ୍ତି । 
ଯଦି ମୁକ୍ତି ନୂହେଁ ତେବେ ସେ ଭୂମିଗତ ହେବେ । ପୂଣି ବଣ ଜଂଗଲରେ ଲୁଚିଛପି ଇଂରେଜ 
ବିରୂଦ୍ଧରେ ସଂଗ୍ରାମ କରିବେ ମୁକ୍ତିପାଇଁ, ସ୍ଵାଧୀନତା ପାଇଁ । ଯଦି ମୁକ୍ତି ତେବେ ଏ ମୁକ୍ତି 
ତାଙ୍କୁ ଦେଲା କିଏ ? ଏ ଜଘନ୍ୟ ହତ୍ୟାକାରୀକୁ କିଏ ମୁକ୍ତି ଦେଇପାରିବ ? ବିରୁ ରାଜବାଟୀର 
ଉପର ମହଲରୁ ଏ୍ୟଶାନ୍ୟ କୋଣରେ ଠିଆ ହୋଇ ସେ ଦକ୍ଷିଣ ପଶ୍ଚିମ ଆକାଶର ଦିଗ୍ବଳୟକୁ 
ଅନାଇ ଥାଆନ୍ତି । ସେ ଅନୁଭବ କରନ୍ତି ଯେ ତାଙ୍କୁ କେହି ହାତଠାରି ଡ଼ାକି ଆଉ କହୁଛି - 
“ତୁମେ ଏବେ ସଂଗ୍ରାମ ପାଇଁ ପ୍ରସ୍ତୃତ ହୁଅ | ତୁମେ କେବେ ନିଜକୁ ସଂଗ୍ରାମରୂ ମୁକ୍ତ କରି 
ପାରିବ ନାହିଁ । ତୁମର ପ୍ରତ୍ୟେକ ରକ୍ତକଣାରେ ବିଦ୍ରୋହ ଓ ବିପ୍ଳବର ଇତିହାସ ଲେଖାଅଛି । 
ଆସ, ମାତୃଭୂମିକୁ ଫେରିଆସ ।” 


“ମୋତେ ମନେ ପକାଉଥୁଲେ ବୋଧହୁଏ, ବଡ଼େ ବାବୁ !” ? ସୁରେନ୍ଦ୍ର ଚିନ୍ତା ଜଗତରୁ 
ଫେରି ଆସିଲେ । ଦେଖ୍ଲେ ଯେ କୁଅଁର ସିଂହ ଉପସ୍ଥିତ । ସୁରେନ୍ଦ୍ର କହିଲେ- 


“ ଶ୍ରିଂନତ ବାବୁ, ପ୍ରକୃତରେ ଆପଣଙ୍କୁ ହିଁ ମନେ ପକାଉଥ୍‌ଲି। ମୋ ମନରେ ସୃଷ୍ଟି ହେଉଥ୍‌ବା 
ପ୍ରଶ୍ନର ଆପଣ ହିଁ ଉପଯୁକ୍ତ ସମାଧାନ ଦେଇପାରିବେ ।” 


ବଡ଼େ ବାବର, ପ୍ରକୃତରେ ଏହା ପ୍ରଶ୍ନର ସମୟ ନୁହେଁ, ଏହା ଉତ୍ତର ଦେବାର ସମୟ | 
ଇଂରେଜ ବିରୂଦ୍ଧରେ ଦିନେ ବେଳେ ଆପଣ ଆନ୍ଦୋଳନ କରୁଥ୍‌ଲେ | ବର୍ଭମାନ ଇଂରେଜ 
ସରକାର ବିରୁଦ୍ଧରେ ସମସ୍ତ ଭାରତୀୟ ଇଂରେଜ ସେନା ବିପ୍ଳବ ଘୋଷଣା କରିଛି । ଏହାର 
ସୁଯୋଗ ନେବା ଦରକାର | ଯଦି ଲଢ଼େଇପାଇଁ ଅସ୍ତ୍ଶସ୍ତ ଦରକାର ତେବେ ମୁଁ ଏ ଦାୟିତ୍ଵ 
ଗ୍ରହଣ କରୁଛି । 


ସୁରେନ୍ଦ୍ର ଉଠି ଆସି କୁଅଁର ସିଂହକୁ କୃଣ୍ଠାଇ ପକାଇଲେ। ଦୂଇଜଣ ସମର୍ପିତ ନେତାଙ୍କର 
ଆତ୍ମାର ମିଳନ ହୋଇଗଲା । ଜଣେ ଓଡ଼ିଶାର ଓ ଜଣେ ଛୋଟ ନାଗପୂରର ବିଦ୍ରୋହୀ 
ନେତା ହେଲେ ହେଁ ଉଦ୍ଦେଶ୍ୟ ଏକ ଓ ଅଭିନ୍ନ4ଇଂରେଜ ଶକ୍ତିକୁ ଦେଶରୁ ବହିଷ୍କାର କରିବା 
ତାଙ୍କ ଉଦ୍ଦେଶ୍ୟ ! 


ସୂରେନ୍ଦ୍ର ଉଦନ୍ତକୂ ଡକାଇ କହିଲେ - ˆ ଉଦନ୍ତ ମୋ ମନରେ ଉଠିଥ୍‌ବା ଦୁନ୍ଦର ସମାଧାନ 
ହୋଇଯାଇଛି । ସଂଗ୍ରାମ ଆମର ଲକ୍ଷ୍ୟ । ଆମକୁ ଲଢ଼େଇ କରିବାକୁ ହେବ । ପ୍ରଥମ 

ପର୍ଯ୍ୟାୟ ଲଢ଼େଇରେ ଆମେ ସଂବଲପୁର ପ୍ରଜାଶକ୍ତିର ସମର୍ଥନ ପାଇଲଲ । ତାହା ହିଁ 
ଆମର ସଫଳତା । ଦ୍ଵିତୀୟ ପର୍ଯ୍ୟାୟ ବିଦ୍ରୋହ ପାଇଁ ଆଜିଠାରୁ ପ୍ରସ୍ତୁତି ଆରମ୍ଭ ହେଉ । 
ତୂମେ ସମସ୍ତେ ଖଣ୍ଡା ଚାଲିଯାଅ ଓ ସଂଗଠନ କର । ମୁଁ ସେନା ସଂଗ୍ରହ କରି ଯଥା 
ସମୟରେ ପହଞ୍୍‌ବି ।” ? 


ଉଦନ୍ତ, ଉଜ୍ଵଳ ଓ ଛବିଜ ଦୀର୍ଘ ସତର ବର୍ଷ ତଳର ଆନ୍ଦୋଳନକୁ ପୁଣି ଉଦ୍‌ଜୀବିତ 
କରିବା ପାଇଁ ସଂବଲପୂର ଚାଲିଗଲେ । ହଜାରୀବାଗ ଜେଲ ଜୀବନର ଅନନ୍ୟ ବଂଧୁ ମୂଲାୟମ 
ସିଂହ ଓ କାଲୁ ଖାଁ ମଧ୍ଯ ଫେରିଯାଇଥ୍‌ଲେ ନିଜ ନିଜ ପରିବାର ପାଖକୁ ¦ କୁଅଁର ସିଂହଙ୍କ 
ମୁହଁରୁ ସେଇ ଗୋଟିଏ ପ୍ରଶ୍ନ ବାରଂବାର ବାହାରୁଥଲା - 


““ବଡ଼େ ବାବୁ, ଆପକା ଉଲଗୁଲାନ ଅବ କୈସା ହୋଗା ? କିତନୀ ଫୌଜ ହୋଗୀ ? 
ହମ କୋ ଭୀ ସେବା କରନେ କା ମୌକା ଦୀଜିଏ ।” 


ସୁରେନ୍ଦ୍ର ବସିଥ୍‌ଲେ ବିରୁ ରାଜବାଟୀର ବୈ ଠକଖାନାରେ |! ପାଖରେ ବସିଥୁଲେ 
ବଂଧୁ କୁଅଁର ସିଂହ । ଜଣେ ସ୍ତ୍ରୀଲୋକ ଆସି ପ୍ରଣାମ କରି ଚାଲିଗଲା ! ସୂରେନ୍ଦଵ ତାକୁ 
ଚିହ୍ନିପାରିଲେ ନାହିଁ । ପୂଣି ଆସି 'ସେ ସ୍ତ୍ରୀଲୋକଟି ପାଣି ରଖ୍‌ ଦେଇ ଚାଲି ଯାଉଥଲା । 
ସୁରେନ୍ଦ୍ର ପଛରୁ ଡାକିଲା - 


ଫରଗୁନି, ତୁ ଏଠି ? ତୂ ଏତେ ଦୂରରୁ ଖ୍ଭ୍ଡାକୁ ଆସିଲୁ କେମିତି ?? 


““ବଡ଼ଖାବାବୁ, ମାଆ ସୁବର୍ଣ୍ଣା ଦେବୀଙ୍କ ସଂଗେ ଆମେ ମଧ୍ଯ ଆସିଥୁଲୁ । ସପ୍ତାହେ 
ହେଲା ନିଦ୍ରା ଫେରି ଗଲାଣି । କେବଳ ମୁଁ ରହି ଯାଇଛି ।' 


ଫଗୁନି ଜଣେ ସାଧାରଣ ନାରୀ ନୁହେଁ । ଏକଦା ସେ ଥୁଲା ଏକ ଘରଣୀ | ଘରଣୀରୁ 
ହେଲା ସେବିକା । ଆଉ ସେବିକାରୁ ହେଲା ବୀରାଙ୍ଗନା। ସୁରେନ୍ଦ୍ରଙ୍କ ଜାତୀୟ ଆନ୍ଦୋଳନରେ 
ସେମାନଙ୍କର ଦାନ କମ୍‌ ନୁହେଁ । 


ବଂଧୁ କୁଅଁର ସିଂହଙ୍କୁ ଅନାଇ ସୁରେନ୍ଦ୍ର କହିଲେ - ଏହା ଏକ ଅସାଧାରଣ ନାରୀ | 
ଏହାର ତରବାରିରେ ରାମପୂର ଜମିଦାର ପରିବାର ନିଶ୍ଚିହୃ ହେଲା। ଏହାର ବୀରତ୍ବ ବର୍ଣ୍ଣନା 
କରିବାପାଇଁ ମୋଠାରେ ଭାଷାନାହି । ବୀରାଙ୍ଗନା, ବୀରାଙ୍ଗନା ... ... I? 


ସେ ଦିନ ଆଉ ଏକ ମହିୟସୀ ବୀରାଙ୍ଗନା ଥୂଲେ ବିରୁ ରାଜବାଟୀର ଅନ୍ତପୂରରେ | ଏହି 
ବୀରାଙ୍ଗନା ଜଶେ ପ୍ରଚଣ୍ଡ ବିପ୍ଳବୀର ହାତ ଧରି ଗର୍ବ ଅନୁଭବ କରୂଥ୍‌ଲେ ବିବାହ ମଣ୍ଡପରୂ 
ଚାଲିଯାଇ ବଣ ଜଙ୍ଗଲରେ ଲୁଚି ଛପି ଯିଏ ଇଂରେଜ ବିରୁଦ୍ଧରେ ଯୂଦ୍ଧଂ ଦେହି ଡାକ ଦେଇଥୂଲେ 

ସେହି ସୂରେନ୍ଦ୍ରଙ୍କ ଧର୍ମ ପତ୍ନୀ । ଜଣେ ପ୍ରକୃତ କ୍ଷତ୍ରିୟାଣୀର କଠୋର ଧର୍ମପାଳନ କରିଥ୍୍‌ଲେ 
ଓ ହସି ହସି ପତି ଓ ପୁତ୍ରକୁ ଜେଲ ଯିବାବେଳେ ବିଦାୟ ଦେଇଥ୍‌ଲେ । ଏକମାତ୍ର ପୁତ୍ର 
ମିତ୍ରଭାନୁ ମାତ୍ର ପନ୍ଦର ବର୍ଷର କିଶୋର ବାଳକ । କିନ୍ତ ନିର୍ମମ ଇଂରେଜମାନେ ତାଙ୍କୁ ଟେକି 
ନେଇ ଗଲେ ହଜାରୀବାଗ ଜେଲକୁ । ନାରୀର ମାତୃତ୍ଵ ଅମର ! ମମତାମୟୀ ମାତା ସୂବର୍ଣ୍ଣ 
କୂମାରୀଙ୍କ ବାସଲ୍ୟ ପ୍ରେମ ମାତ୍ର ଦୁଇବର୍ଷ ପରେ ପୁଅକୁ ଘେନି ଆସିଲା। ମିତ୍ରଭାନୁ ଫେରି 
ଆସିଥୂଲେ ମାଆ କୋଳକୁ । ତେଣୁ ସୁବର୍ଣ୍ଣ କୁମାରୀ ଖୁବ୍‌ ଉତ୍‌ଫୁଲ୍ଲ ଥଲେ ଦୁଇବର୍ଷ ପରେ 
ପୁଅକୁ ଓ ସତର ବର୍ଷ ପରେ ପତିଙ୍କୁ ପାଇ । 


ସୁରେନ୍ଦ୍ର କହିଲେ - “ ଜମିଦାର ସାହେବ, ଏଥର ଲଢେଇ ଭୟଙ୍କର ହେବ । ନୂତନ 
ରଣ କୌଶଳ ଗ୍ରହଣ କରାଯିବ । ତରବାରିର ମୁକାବିଲା ହେବ ତରବାରିରେ, ବଂଧୂକର 
ମୁକାବିଲା ହେବ ବଂଧୂକରେ, ଧନୁତୀରର ମୁକାବିଲା ଧନୁତୀରରେ ! ଆପଣ ସୋମଲାରତ 
ସେନାପୀଇଁ ଅସ୍ତ୍ଶସ୍ତ ଯୋଗାଡ଼ କରନ୍ତୁ । ଚତୃର୍ମାସ୍ୟା ଆସିଯାଇଛି । ଦି” ମାସ ସଂଗଠନ 
କାମ ଚାଲିବ । ଆସନ୍ତା ଦଶହରା ପରେ ଆରମ୍ଭ ହୋଇଯିବ ସଶସ୍ତ ସଂଗ୍ରାମ । 


ଜମିଦାର କୂଅଁର ସିଂହ ଉଠି ଠିଆ ହେଲେ | ସୁରେନ୍ଦ୍ରଙ୍କୁ ବିଦାୟ ମାଗି ଜଗଦୀଶପୂର 
ଚାଲିଗଲେ । 


ରାଜବାଟୀର ଅଗଣାରେ ପଦ ଚାରଣ କରୁଥଲେ ସୁରେନ୍ଦ୍ର ଅନ୍ୟମନସ୍କ ଭାବରେ । 
ବାହାର ଅଗଣାରୁ ଚାଲିଯାଆନ୍ତି ଭିତର ଅଗଣାକ୍ର, ପୁଣି ଭିତର ଅଗଣାରୁ ବାହାରକୁ । 
ଚାରିପଟେ ଅନାଇ ଦୀର୍ଘ ନିଶ୍ଵାସ ପକାନ୍ତି । ହଠାତ୍‌ ସୁବର୍ଣ୍ଣା ଦେବୀ ଆସି ପଚାରିଲେ - 


ଆପଣ କାହିଁକି ଚିନ୍ତିତ ଜଣା ପଡ଼ୁଛନ୍ତି । କିଛି ଦିନ ଏଠାରେ ନିଶ୍ଚିନ୍ତ ହୋଇ ବିଶ୍ରାମ 
କରନ୍ତୁ | ଚତୁର୍ମାସ୍ୟାପରେ ଯାହା ଚାହୁଛନ୍ତି ଆପଣ କରିପାରିବେ ।” 


ଦେବୀ, ବିଶ୍ରାମ ଏ ଭାଗ୍ୟରେ ଲେଖା ନାହିଁ । ଯଦି ବିଶ୍ରାମ କରିବାକୁ ହେବ, ତେବେ 
କୌଣସି ରାଜଉଆସରେ ନୁହେଁ । ଗିରିକନ୍ଦରାର କର୍କଶ ପାଷାଣ ଶଯ୍ୟାରେ ! ଚତୁର୍ମାସ୍ୟା 
ଆସିଛି ଓ ଚାଲିଯିବ ।! ପରବର୍ରୀ ସଂଗ୍ରାମ ନିମନ୍ତେ ଏହାହିଁ ସଂଗଠନର ପ୍ରକୃଷ୍ଠ ସମୟ । 
କିନ୍ତୁ... ଏତେ ଦୂରରେ ରହି ସଂଗଠନ ହୋଇପାରିବ ନାହିଁ । 


“ତାଂ ହେଲେ କଅଣ ବିରୂରୁ ଅନ୍ୟତ୍ର ଯିବାକୁ ଚାହଁଛନ୍ତି ୨”? ସୁବର୍ଣ୍ଣ କୁମାରୀ ପଚାରିଲେ । 


“ହଁ, ବିରୁ ଛାଡ଼ିବାକୁ ପଡ଼ିବ ଖ୍ଣ୍ଡାରୁ ଖବର ଆସିଛି । ହଜାରୀବାଗ ଜେଲରୁ ଆସିବା 
ସମାଚାର ସଂବଲପୂରରେ ପ୍ରଚାର ହୋଇ ଯାଇଛି । ଉଦନ୍ତ, ଉଜ୍ଵଳ ଓ ଛବିଳ ସଂଗଠନ 

କାର୍ଯ୍ୟରେ ଲାଗି ପଡ଼ି ଛନ୍ତି । ସଂବଲପୂରର ଜନ ସାଧାରଣ ମୋତେ ଭେଟିବା ପାଇଁ ଉତ୍ସକ । 
କିନ୍ତୁ ସଂବଲପୂର ଯିବାପାଇଁ ଏହା ଉପଯୁକ୍ତ ସମୟ ନୁହେଁ । ଦି” ମାସ ଗାଙ୍ଗପୁର ରାଜ୍ୟରେ 
ରହି ସେନା ସଂଗ୍ରହ କରିବାକୁ ହେବ | ଗାଙ୍ଗପୂର ଜନତା ମଧ୍ୟ ବିପ୍ଳବରେ ଭାଗ ନେବାକୁ 
ଇଚ୍ଛୁକ । ଏହା ଆମ ପକ୍ଷେ ଅତ୍ୟନ୍ତ ଅନୁକୂଳ ସମୟ ।” 


ଧଳା ଘୋଡ଼ାପିଠିରେ ବସି ଜଣେ ନିଶାର୍ଵିରେ ଚୂପଚାପ ଚାଲିଯାଉଥୂଲେ ଏକାକୀ । 
ବର୍ଷଣମୂଖର ରାତ୍ରିର ନିର୍ଜନତା ତାଙ୍କୁ ଅଟକାଇ ପାରି ନଥୂଲା। ଯେତେବେଳେ ବର୍ଷା ବଢ଼ିଯାଏ 
ସେ କୌଣସି ଗଛମୂଳେ ନିମିଷେ ଅଟକି ଯାଆନ୍ତି । ଅରଣ୍ୟ ପଥ | ପଥରେ ନଦୀ -ନାଳ | 
ପାର୍ଶ୍ଵରେ ପାହାଡ଼ ପର୍ବତ । ରାସ୍ତା କଡ଼ରେ ଛୋଟ ଛୋଟ ଚାଳ ଛପର ଘରର ଗାଁ । କେଉଁ 
ଅଜ୍ଞାତ କାଳରୁ ଏ ଗାଁଆ ମାନେ ପ୍ରକୃତିର କୋଳରେ ବସିଛନ୍ତି । କୌଣସି ପରିବର୍ଭନ 
ନାହିଁ । ଏ ଘନ ଅରଣ୍ୟାନିକୂ ଲୋକେ କହନ୍ତି ସରଶ୍ଡା । ସେ ଆଶ୍ରୟ ଦେଇଛି ଚହୁ ନିରୀହ ଶାନ୍ତ, 
ଶିଷ୍ଟ ଓ ହିଂସ୍ର ବଣ୍ୟ ପ୍ରାଣୀଙ୍କୁ, ବିଭିନ୍ନ ପକ୍ଷୀକୁ । ସୁରେନ୍ଦ୍ରଙ୍କ ଧଳା ଘୋଡ଼ା ସେହି ମହାରଣ୍ୟ 
ଦେଇ ଚାଲିଥାଏ । ଗାଙ୍ଗପୁର ଅଭିମୂଖେ । ରାତି ଚାଳିଗଲ୍ଲା। ପୂର୍ବାକାଶରେ ଆଉ ଏକ ଶାନ୍ତ 
ସକାଳର ଉଦୟ ହେଲା | ଆକାଶ ସେ ଯାଏଁ ମେଘମୁକ୍ତ ହୋଇ ନଥୁଲା । ଅବିରାମ 
ତାଙ୍କର ଯାତ୍ର। । ସଂଧ୍ୟା ଆସିବା ପୂର୍ବରୁ ହାତୀବାରିରେ ପହଞ୍ଚ୍ବାକୁ ହେବ ! 
ସୁରେନ୍ଦୃଙ୍କ ମହାଭିନିଷ୍ଠ ମଣ । 


ରାଜ ଉଆସର ତୁଳାତନ୍ପରେ ଗାଢ଼ ନିଦ୍ରାରେ ଶୋଇଥୂ୍‌ଲେ ଯଶୋଧରା ଓ ଶିଶୂ ପୂତ୍ର 
ରାହୁଳ | ଶୁଦ୍ଧୋଦନ ପୁତ୍ର ଶାକ୍ୟସଂହ ସାଂସାରିକ ମୋହ, ମାୟା-ମମତାକୁ ପଛରେ ପକାଇ 
ନିଶାର୍ଵରେ ଚାଲିଗଲେ ଦୁଃଖର କାରଣ ଅନୁସଂଧାନରେ ! ନିରଂଜନା ନଦୀ କୂଳରୁ ଫେରି 
ଆସିଲା ଛନ୍ଦକ । ସାଧକ ସୁରେନ୍ଦ୍ର ଶାକ୍ୟସିଂହଙ୍କ ଭଳି ସାଧନାରେ ସିଦ୍ଧି ଲାଭ ଉଦ୍ଦେଶ୍ୟରେ 
ଚାଲିଥ୍‌ଲେ ଘୋଡ଼ା ପିଠିରେ ! ଉଭୟଙ୍କର ପାଥେୟ ଥୁଲା ତ୍ୟାଗ ଓ ତିତିକ୍ଷା । 


ସୁରେନ୍ଦ୍ରଙ୍କ ଧଳା ଘୋଡ଼ା ହଠାତ୍‌ ରାସ୍ତା ମଝିରେ ଅଟକି ଗଲା! ବିପରୀତ ଦିଗରୁ ଆସୁଥ୍ଲା 
ଏକ କସରା ଘୋଡ଼ା । ବିପ୍ଳବୀ ମଧୁ ଗୌନ୍ତିଆ କସରା ଘୋଡ଼ା ପିଠିରୁ ଓହ୍ଲାଇ ପ୍ରଣାମ 
କଲେ ସୁରେନ୍ଦ୍ରଙ୍କୁ । 

““ସଂବଲପୂରରୁ କେତେ ବେଳେ ବାହାରିଲେ ? 'ସୃରେନ୍ଦ୍ର ପଚାରିଲେ । 

“ କାଲି ସକାଳେ । ଭୀଷଣ ବର୍ଷା ଯୋଗୁଁ ରାସ୍ତାରେ ଦି” ଥର ଅଟକିବାକୁ ପଡ଼ିଲା!” 

"ଆସନ୍ତୁ, ହାତୀବାରି ଯିବା |” ? ସୁରେନ୍ଦ୍ର କହିଲେ । 

ପାଗଖରାପ ଯୋଗୁଁ ରାସ୍ତାରେ ବିଶ୍ରାମ କରିବାର ଅବକାଶ ନଥୁଲା ! ସଂଧ୍ୟା ପୂର୍ବରୁ 
ଦିହେଁ ଗାଙ୍ଗପୂର ରାଜ୍ୟର ହାତୀବାରିରେ ପହଞ୍ଚଗଲେ । 

କୋଡ଼ିଏ 


ପ୍ରାକୃତିକ ବୈଭବରେ ଭରପୁର ସଂବଲପୂର ପଶ୍ଚିମ ଓଡ଼ିଶାର ସାସ୍କୃତିକ ପ୍ରାଣକେନ୍ଦ୍ର 
ସହରର ଦକ୍ଷିଣରେ ମହାନଦୀ | ତା' ଛଡ଼ା ଅନେକ ଚିରସ୍ରୋତା ନଦୀ ଏ ଭୂଇଁକୁ ଉର୍ବରା ଓ 
ଶସ୍ୟ ଶ୍ୟାମଳା କରିଥାନ୍ତି । ଅନ୍ନ ଓ ଜଳର ଅଭାବ କେବେ ନ ଥାଏ । କିନ୍ତୁ ଦୀର୍ଘକାଳ ଅନ୍ୟ 
ଦ୍ଵାରା ଶାସିତ ଓ ଶୋଷିତ ହୋଇ ସଂବଲପୁର ତା'ର ଗୌରବ ହରାଇ ବସିଛି ! ବର୍ଗୀ 
ଶାସନରେ ବିଭିନ୍ନ କର ଆଦାୟ କରାଗଲା । ବର୍ଗୀମାନେ ଲୁଟପାଟ କରି ଜନତାକୁ ସଂତ୍ରସ୍ତ 
କରି ପକାଇଲେ । ଇଂରେଜ ସହିତ ରାଜନୈତିକ ଚୃକ୍ତି ହେବା ସତ୍ତ୍ଵେ ଇଂରେଜ ଶାସନ 
କାଳେରେ ତିନି ଥର ସଂବଲପୂର ଉପରେ ବର୍ଗୀ ଆକ୍ରମଣ ହେଲା। ଏକ ସମୟରେ ଇଂରେଜ 
(ଓ ମରାଠା ଜନତାର ରକ୍ତ ଶୋଷଣ କଲେ । ତା'ପରେ କଂପାନୀ ସରକାର ବନ୍ଦୋବସ୍ତ 
ନାମରେ ଶୋଷଣର ଆଉ ଏକ ଦ୍ଵାର ଉନ୍‌ମୂକ୍ତ କରିଦେଲା। ମୁଖ୍ୟ ଶାସନକର୍ରା ପଲିଟିକାଲ 
ଏଜେଣ୍ଟ ଓ ସହକାରୀ କମିଶନର ଘନ ଘନ ବଦଳିଲେ। ବଣ ପାହାଡ଼ରେ ଭରପୂର ରାଜ୍ୟର 
ଅର୍ଥନୀତି ଓ ସ୍ଥାନୀୟ ସାଧାରଣ ସାମାଜିକ ରୀତିନୀତି ଶାସନମୁଖ୍ୟକୁ ଜଣାନାହିଁ । ଉତ୍ତମ 
ଶାସନର ଦ୍ବାହି ଦେଇ ଶାସନର ଏକମାତ୍ର ଆଭିମୁଖ୍ୟ ହେଲା, ସଂବଲପୁରର ମୁକ୍ତି 
ଆନ୍ଦୋଳନକୁ ଯେନକେନ ପ୍ରକାରେଣ ଦମନ କରିବା । ସରକାରର ସମସ୍ତ ଶଣକ୍ରି 
ଏଥୁରେ ବ୍ୟୟ୍ିତ ହେଲା । 


ୟା” ଭିତରେ ପାଞ୍ଚ ଦିନ ବିତିଗଲାଣି, କିନଧ ପରବର୍ଭୀ ଆନ୍ଦୋଳନର କାର୍ଯ୍ୟକ୍ରମ ଚୂଡ଼ାନ୍ତ 
ହୋଇ ପାରି ନଥୁଲା ପ୍ରଚ୍ଛନ୍ନ ଓ ପ୍ର କାଶ୍ୟ ଯୁଦ୍ଧ ମଧ୍ୟରୁ ଯେ କୌଣସି ଗୋଟିଏ ଯୁଦ୍ଧନୀତିକୁ 
ଗ୍ରହଣ କରିବାକୁ ହେବ । ମଧୂ ଗୌନ୍ତିଆ ପ୍ରଛନ୍ନ ବା ପ୍ରକାଶ୍ୟ ଯୁଦ୍ଧର ଅର୍ଥ ବୃଝନ୍ତି ନାହିଁ । 
ତାଙ୍କ ମତରେ ଯୂଦ୍ଧ ହିଁ ଯୁଦ୍ଧ । ଦୌଡ଼ିଯାଇ ଗୋରା ସାହେବଙ୍କ ମୋଡ଼ି ପକାଇବା, ତାଙ୍କ 
ମତରେ ଅସଲି ଯୁଦ୍ଧ। | 


ସୁରେନ୍ଦ୍ରଙ୍କ ହାତୀବାରିରେ ଅବସ୍ଥାନ କାଳରେ ସମଗ୍ର ଦେଶରେ ସିପାହୀ ବିଦ୍ରୋହ 
ଚାଲିଥାଏ । ମଧୂ ଗୌନ୍ତିଆ ନିଜେ ସି ପାହୀମାନଙ୍କ ବିଦ୍ରୋହ ସଂବଲପୁରରେ ଦେଖ୍‌ 
ଆସିଥୂଲେ । ବିଦ୍ରୋହରେ ହଜାରୀବାଗ ଓ କଲିକତାରୁ ଆସିଥ୍ବା ଦେଶୀ ସୈନ୍ୟବାହିନୀ 
ସାମିଲ ହେଲେ । ଇଂରେଜ ହାତରେ କେବଳ ଥୁଲା ଗୋଟିଏ କଂପାନୀ ଗୋରା ଫଉଜ ! 


ଉଦନ୍ତ ପନ୍ଦର ଶହ ବିପ୍ଲବୀ ସେନା ସଂଗ୍ରହ କରି ରଜାବଖରି ଭିତରେ ଛାଉଣୀ 
ପକାଇଲେ । ଉଜ୍ଵଳ ସାଏ ପ୍ରାୟ ଚାରିହଜାର ସୈନିକ ସଂଗ୍ରହ କରି ତିନୋଟି ଛାଉଣୀରେ 
ସମରାଭ୍ୟାସ ଆରମ୍ଭ କରି ଦେଇଥୂଲେ । ନିଜେ ପ୍ରତିଦିନ ତାଲଵ୍‌, କୁଲାବୀର ଓ ଧମା 
ଯାଇ ସଂଗଠନ କାର୍ଯ୍ୟ ବୃଝୁ ଥୁଲେ । ଲଖନପୁର ଜମିଦାର ବିପ୍ଳବୀ କମଲ ସିଂହ ଦାଉ ମଧ୍ୟ 

ଡେବିରି ଗଡ଼ ଗୁପ୍ତ ଛାଉଣୀରେ ନିୟମିତ ସମରାଭ୍ୟାସ କରାଉଥୂଲେ । ପଶ୍ଚିମରେ ସିଂଘୋଡ଼ା 
ଘାଟୀରେ ଘୈସ ଜମିଦାର ହାତୀ ସିଂହ ଓ କୁଂଜଲ ସିଂହ ନାଗପୁର ପଥ ଅବରୋଧ କରିବା 
ସଂଗେ ସଂଗେ ଆକ୍ରମଣ ପାଇଁ ପ୍ରସ୍ତୃତ ରହିଥ୍‌ଲେ । 


ହାତୀ ସିଂହଥୁଲେ ବିପ୍ଳବୀ ବାହିନୀର ଏକ ମହାନ୍‌ ଶକ୍ି । ଇଂରେଜ ରକ୍ତରେ ତର୍ପଣ 
କରିବାପାଇଁ ପାଞ୍ଚଭାଇ ମାଆ ସୋମଲାଇର ଦେବୀଙ୍କ ଆଗରେ ଶପଥ କରିଥୂଲେ । ପୂଜକ 
ଭଗବାନ ରାୟ ଦେବୀ ଆଗରେ ଠିଆ ହୋଇଥୁବା ହାତୀ ସିଂହ, କୁଜଂଲ ସିଂହ, ବୈରୀ 
ସିଂହ, ଉଦୟ ସିଂହ ଓ ନାରାୟଣ ସିଂହଙ୍କ ଫୂଲ ପ୍ରସାଦ ଦେବା ବେଳେ ସେ ଦିନ ହଠାତ୍‌ 
ଦେବୀଙ୍କ ମସ୍ତକରୁ ମନ୍ଦାରଟିଏ ଖସି ପଡ଼ିଥ୍ଲା। ଭଗବାନ ରାୟ ସେଇକ୍ଷଣି ମନ୍ଦାରକୁ ଉଠାଇ 
ହାତୀ ସିଂହଙ୍କ ହାତରେ ଦେଇ କହିଲେ - ଏହା ହେଉଛି ଅକ୍ଷୟ କବଚ | ଯେ ପର୍ଯ୍ୟନ୍ତ 
ଏହାକୁ ସୁରକ୍ଷିତ ରଖୁବ, ବିଜୟର ଗୌରବ ତୁମକୁ ସ୍ଵାଗତ ଜଣାଉଥୁବଂ  ! 


ମଧୁ ଗୌନ୍ତିଆ କହିଲେ - ˆ “ବଡ଼ଖାବାବୁ, ବିଜୟ-ପରାଜୟ କଥା ମୁଁ ଚିନ୍ତା କରୁନାହିଁ । 
ମୁଁ ଚାହେଁ, ଅନ୍ୟାୟ ବନ୍ଦ ହେଉ । ବର୍ରମାନ ସହକାରୀ କମିଶନର କେପଟେନ ଲେ ହାତରେ 
ମାତ୍ର ଗୋଟିଏ କଂପାନୀ ସେନା । ମୁଷ୍ଟିମେୟ ଗୋରା ଲସ୍କର ସିପାହୀଙ୍କୁ ଛାଡ଼ି ଦେଲେ ବାକି 
ସମସ୍ତେ ଆମର ସମର୍ଥକ । ଏ ସୁଯୋଗ ଛାଡ଼ିବା ଉଚିତ ନୃହେଁ।”? 


ସୁରେନ୍ଦ୍ର ପଚାରିଲେ - ଲେ ସାହେବ ତ ନିଶ୍ଚୟ ନୂତନ ସୈନିକ ନିଯୁକ୍ତି କରୁଥ୍‌ବେ ।” 


କେପଟେନ ଲେ ସାହେବ ସଂବଲପୂର କଥା ବେଶୀ ଚିନ୍ତା କରନ୍ତି ନାହିଁ । ତାଙ୍କର ଅଧ୍କାଂଶ 
ସମୟ ଚାଲିଯାଏ କୁକୁର ସେବାରେ ପ୍ରତିଦିନ ଭୋର ସକାଳରୁ ମହାନଦୀ କୂଳରେ ସାହେବ 
କୂକୂର ଧରି ଟହଲ ମାରନ୍ତି । ଦିନେ ଅଚାନକ ସାହେବ ହାତରୁ ଲୁହା ଶିକୂଜି ଖସିଗଲା । 
କୂକ୍ରର ଶିକୃୂଳୀ ସହିତ ଜୋରରେ ସହର ଆଡ଼କୁ ଦୌଡ଼ି ପଳାଇଲା | ସାହେବ କେତେ 
ଡାକିଲେ, କିନ୍ତୁ କୁକୁର ଥରେ ସୁଦ୍ଧା ପଛକୁ ଲେଉଟି ଚାହିଁଲା ନାହିଁ। ସଂବଲପୁର ସହରରେ 
ଆତଙ୍କ ଖେଳିଗଲା ନିମିଷକ ମଧ୍ୟରେ । ଲୋକେ ଏଣେ ତେଶେ ପଳାଇଲେ । କାମ୍ୂଡ଼ା 
କ୍ରକୂର ଭୟରେ ଲୋକେ ସକାଳେ ଦାଣ୍ଡ ଦୁଆର କିଳି ରହିଲେ । ଲେ ସାହେବକୂ ଲୋକେ 
ପାଗଳା ସାହେବ ବୋଲି କହୁଥ୍‌ଲେ । ପାଗଳା ସାହେବର କାଳିଆ କୂକ୍ରର ପାଗଳା ହେଲା 
ବୋଲି ସହରରେ ପ୍ରଚାର ହୋଇଗଲା | 


ସେ ଦିନ କୂଲାବିରାର ଗଡ଼ତିଆ କରୁଣା ନାୟକ ସଂବଲପୁରରେ ଥଲେ । ଲୋକଙ୍କୁ 
ଛାନିଆଁ ହେବାର ଶୁଣି ଗଡ଼ତିଆ ମହାନଦୀ ଘାଟରୁ ତରତର ହୋଇ ଗାଧେଇ ଫେରିଲେ । 
ଆଉ ମନରେ ଖବ୍‌ ସାହସ ବାନ୍ଧି ଟାଇଗର” ‘ଟାଇଗର? ଡାକିଲେ । କୂକୂର ତାଙ୍କର ପାଦ 

ସୁଂଘି ଚିହ୍ନି ପାରିଲା। ଶିକୂଳୀ ହାତରେ ଧରି ନାୟଢେ ସାହେବର କୋଠୀକୁ ଗଲେ। ସହରର 
ଲୋକେ ଶାନ୍ତିରେ ନିଶ୍ଵାସ ମାରିଲେ । 


ସୁରେନ୍ଦ୍ର କହିଲେ - “ନିଶ୍ଚିତ ବିଜୟ ପାଇଁ ଆହୁରି ଅଧକ ପ୍ରସ୍ତୃତି ଆବଶ୍ୟକ । 
ଲୋଇସିଂହା ଛଡ଼ା ଅନ୍ୟ ସମସ୍ତ ଜମିଦାର ଆମକ୍ର ସମର୍ଥନ କରନ୍ତି । ସେମାନେ ସମସ୍ତେ 
ପ୍ରତ୍ୟକ୍ଷ ସଂଗ୍ରାମରେ ଭାଗ ନେବେ ଓ ଖାଦ୍ୟପେୟ ମଧ୍ୟ ଯୋଗାଇ ଦେବେ। ଗଣ୍ଡ ଆଦିବାସୀ 
ଜମିଦାରମାନଙ୍କୁ ମଧ୍ୟ ସଂଗଠିତ କରିବାକୁ ହେବ । ସେମାନଙ୍କୁ ନେଇ ତିରନ୍ଦାଜ ବାହିନୀ 
ଗଢ଼ାଯାଉ ! କୁଅଁର ସିଂହ ଓ ଦାଉ କମଲ ସିଂହଙ୍କ ପାଖରେ ଯଥେଷ୍ଟ ସଂଖ୍ୟାରେ ବଂଧୂକ 
ଅଛି । କିନ୍ତୁ ଆମ ବିପ୍ଵବୀମୀନେ ବନ୍ଧୁକ ଚାଳନା ଜାଣନ୍ତି ନାହିଁ । ଇଂରେଜ ଫଉଜଚର ପ୍ରଧାନ 
ଅସ୍ତ ହେଉଛି ବଂଧୂକ । ବଂଧୂକର ମୁକାବିଲା ବଂଧୂକରେ ହେବ । ତେଣୁ ବିପୃବୀମାନଙ୍କୁ 
ବନ୍ଧୁକ ଚାଳନା ଶିକ୍ଷା ମଧ୍ଯ ଶୀଘ୍ର ଦିଆଯାଉ ।” 


କିଛି ସମୟ ଚୂପ୍‌ ରହି ସୁରେନ୍ଦ୍ର କହିଲେ- ˆ  ଗୌନ୍ତିଆ, ତୁମେ ମଧ୍ଯ ରେଢାଖୋଲରେ 
ଏକ ଶିକ୍ଷାକେନ୍ଦ୍ର ଆରମ୍ଭ କରିଦିଅ । ବଡ଼ପାଟୀ, ଝରଘାଟୀ ଓ ମଉଲା ଭଂଜା ପାହାଡ଼ର 
ଦାୟିତ୍ଵ ରଣଜିତ, ଧୂବ ଓ ଛବିଳ ଗ୍ରହଣ କରନ୍ତୁ । ପାହାଡ଼ଶ୍ରୀଗିଡ଼ା ଓ ଲଖନପୂୁରରେ ମଧ୍ଯ 
କେନ୍ଦ୍ର ଖୋଲାଯାଉ ! ? 


es a 


“ଗ୍ରାଙ୍ଗପୁର ବାହିନୀ ଗଠନ ପାଇଁ ମୋତେ ଏଠାରେ କିଛିଦିନ ଅବସ୍ଥାନ କରିବାକୁ 
ହେବ। ଯୁବକମାନେ ବିପ୍ନବୀ ସେନାରେ ଯୋଗଦାନ କରିବାକୁ ଆଗ୍ରହୀ । ହାତୀବାରି ଏହାର 
ପ୍ରଧାନ କେନ୍ଦ୍ର ହେବ।”? . 


ଗୌନ୍ତିଆ, କୁରୁକ୍ଷେତ୍ର ଯୁଦ୍ଧରେ ମହାରାଜ ଦୂର୍ଯ୍ୟୋଧନଙ୍କର ପରାଜୟ କାହିଁକି ହେଲା 
ଜାଣ ? ତାଙ୍କର ସୈନ୍ୟବଳ ଥୁଲା ଅକଳନ। ପ୍ରାୟ ସବ୍ର ରଥୀ ଓ ମହାରଥୀ ତାଙ୍କ ସପକ୍ଷରେ 
ଥିଲେ । ତଥାପି ତାଙ୍କୁ ପରାଜୟ ଦେଖୁବାକୁ ପଡ଼ିଲା | କାହିଁକି ? ଏହାର ଦୁଇଟି କାରଣ 
ଥିଲା - ଏକ, ବୃଥା ଦାନ୍ଥିକତା ଓ ଦୁଇ - ଶତୁ ସେନାର ଶକ୍ତି ଜାଣିବାକୁ ଚେଷ୍ଟା କରାଯାଇ 
ନଥୁଲା ।! ନିଜ ପକ୍ଷରେ ପ୍ରସୁତି ସହିତ ଇଂରେଜ ସୈନ୍ୟଶକ୍ତିର ପ୍ରକୃତ ଆକଳନ 
ଆବଶ୍ୟକ | ଏହାକୁ ଲକ୍ଷ୍ୟରେ ରଖୁ ପ୍ରସୂତି ଚାଲୁ !” 


ସଂବଲପୂର ରାଜ୍ୟର ଅଧ୍କାଂଶ ଗୌନ୍ତିଆ ଆମର ସମର୍ଥକ | ସମର୍ଥକ ମାନଙ୍କୁ ସାହାଯ୍ୟ 
ପାଇଁ ଅନୁରୋଧ କରାଯାଉ ଓ ସେମାନଙ୍କ ମଧ୍ୟରୁ କିଛି ଲୋକଙ୍କୁ ଏ ଦାୟିତ୍ଵ ଦିଆଯାଉ | 
ସେମାନେ ଚାହିଁଲେ ବିଶାଳ ବାହିନୀ ଠିଆ କରିଦେବେ । 


ହାତୀବାରିରେ ତିନି ଦିନ ସୁରେନ୍ଦ୍ରଙ୍କ ସହ ଅବସ୍ଥାନ କରିବା ପରେ ମଧୂ ଗୌନ୍ତିଆ 
ସଂବଲପୂର ଫେରିଲେ। ସୁରେନ୍ଦ୍ର ତାଙ୍କୁ ବିଦାୟ ଦେବା ପାଇଁ କିଛି ବାଟ ଆସିଲେ। ଗୌନ୍ତିଆ 

ତାଙ୍କୁ ପ୍ରଣାମ କରି ବିଦାୟ ଦେବାବେଳେ ସୁରେନ୍ଦ୍ର କହିଲେ - ˆ 'ଗୌନ୍ତିଆ, ମନେ ରଖ୍ବ। 
ପ୍ରାନ ଜାଇ ୱରୂ ବଚନ ନ ଜାଇ । ରଘୁକୂଳ ରୀତି ସଦା ଚଳୀ ଆଇ |? 


ସହକାରୀ କମିଶନର ଲେ ସାହେବଙ୍କୁ କୋଲକତାରୁ ପଳାତକ ବଂଦୀମାନଙ୍କର ତାଲିକା 
ପ୍ରାୟ ମାସେ ପରେ ମିଳିଲା ! ସେ ଚିଠିରେ ସତର୍କ ରହିବା ପାଇଁ ଓ ପଳାତକମାନଙ୍କୁ ପୁଣି 
ଗିରଫ କରିବା ପାଇଁ ଆଦେଶ ଥୁଲା । ଉପରୋକ୍ତ ଚିଠିପାଇବା ଦିନରୁ ସାହେବ ଅତିଶୟ 
ବିବ୍ରତ ଜଣାପଡ଼ଥ୍‌ଲେ । ଗୋରା ସିପାହୀମାନଙ୍କୁ ଛାଉଣୀ ସୁରକ୍ଷା ପାଇଁ ଆଦେଶ 
ଦେଲେ ! ଇଂରେଜ ସମର୍ଥକ ଗୌନ୍ତିଆମାନଙ୍କୁ ଡକାଇ କୋଠୀରେ ତିନି ଦିନ ସଭା କଲେ। 
ଲେ ସାହେବ ବୃଝିପାରିଲେ ଯେ ଇଂରେଜ ସମର୍ଥକ ଗୌନ୍ତିଆମାନେ ଅନ୍ତରର ସହିତ 
ସୁରେନ୍ଦ୍ରଙ୍କୁ ଉଲ ପାଆନ୍ତି । ତେଣୁ ବିପ୍ନବୀ ସେନା ବିରୁଦ୍ଧରେ କୌଣସି ଦୃଢ଼ ପଦକ୍ଷେପ 
ନେବାକୁ ସେମାନେ ରାଜି ନୃହନ୍ତି। ହଜାରୀବାଗ, ରାଞ ଓ କୋଲକାତାକୁ ଘନ ଘନ ରିପୋର୍ଟ 
ପଠାଗଲ୍ଲା। କିନ୍ତ ଉପରୁ କୌଣସି ଉତ୍ତର ଆସିଲା ନାହିଁ । 


ବର୍ଷ ପରେ ଆକାଶରୁ ଶରତ ରତୂ ଅବତରଣ କଲା । ଚାରିଆଡ଼େ ଶସ୍ୟ ଶ୍ୟାମଳା 
ଭୂଇଁ କମନୀୟ ଦିଶୂଥଲା ଓ ଶରତର କୌମାର୍ଯ୍ୟ କାଶତଣ୍ଡି ବନରେ ହସୁଥୂଲା । ନଦୀ, 
ନାଳ, ଜଳାଶୟ ବି ପ୍ରସନ୍ନ ମୁଦ୍ଵାରେ ତରଙ୍ଗାୟିତ ହେଉଥୂଲେ | ରାତିରେ ଶରତ ଆକାଶରୁ 
ଶୀତଳ ଜ୍ୟୋସ୍ମା ଧରଣୀ ବକ୍ଷରେ ନାଚି ଉଠିଲା । ଏ ସମୟରେ ପଶ୍ଚିମ ଓଡ଼ିଶାରେ 
ପାରଂପରିକ ରୀତିରେ ଆରମ୍ଭ ହୋଇଯାଏ ଶାରଦୀୟ ଦୁର୍ଗାପୂଜା । ଦୂର ଦୂରାନ୍ତରସ୍ଥ 
ସୋମଲାଇ୍ତ, ମାହେଶ୍ବରୀ, ଭୁବନେଶ୍ଵରୀ, ଖମ୍ଭେଶ୍ଵରୀ ଓ ଚଶ୍ଡୀ ମନ୍ଦିରରୁ ଭାସି ଆସେ 
ଷୋହଳ ପୂଜାର ଢ଼ୋଲ ଆବାଜ । ଆଶ୍ଳିନ କୃଷ୍ଣ ଅଷ୍ଟମୀରୁ ଶୁକ୍ଳ ମହାଷ୍ଟମୀ ପର୍ଯ୍ୟନ୍ତ ଦେବୀ 
'ଛୁନ୍ନମସ୍ତା ଆସୂରୀ ଶକ୍ତିର ବିନାଶ ପାଇଁ ଉଭା ହୁଅନ୍ତି । ଗାଁ-ଗାଁରେ ଦେବୀ ପୀଠରେ ଅନୁଷ୍ଠିତ 
ହୁଏ ପାରଂପରିକ ପୂଜା- ଆରାଧନା, ବଳିଦାନ ଆଦି । ଷୋହଳ ପୂଜା ଆରମ୍ଭ ଦିନ ସୁରେନ୍ଦ୍ର 
ହାତୀବାରିରୁ ସମ୍ବଲପୂର ଆସିଲେ ! 


ଅଜିତପୂର ଶାସନ | ଏହା ହେଉଛି ରାଜଧାନୀ ସଂବଲପୂରର ଉତ୍ତର ଦ୍ଵାର । ଝାରଗୁଡ଼ାରୁ 
ଅଜିତପୁର ପହଞ୍ବା ପୂର୍ବରୁ କେଉଁ କାଳରୁ ରହିଛି ଶାଳ, ପିଆଶାଳ, ପଲାଶ, ଖଇର, 
ବାଉଁଶର ଘଞ୍ଚ ଜଙ୍ଗଲ ! ସେଠାରେ ସୁରେନ୍ଦ୍ରଙ୍କୁ ସ୍ଵାଗତ କରିବା ପାଇଁ ବିରାଟ ଆୟୋଜନ 
ହେଲା। ଗାଙ୍ଗପୂର ସୁରେନ୍ଦ୍ର ବାହିନୀ ଆସି ସେଠାରେ ଶିବିର ପକାଇଲା। ଖଣ୍ଡା ଓ ଝରଘାଟୀରୁ 
ଉଦନ୍ତ ଓ ଉଜ୍ଜଜ ବି ପ୍ଵବୀମାନଙ୍କୁ ନେଇ ସେଠାରେ ପହଞ୍ଚଲେ । ଦାଉ କମଲ ସିଂହ 
ବାରବଖରାରୁ ଆଣିଲେ ବାରପାହାଡ଼ ବାହିନୀ । ଘେସ ଜମିଦାର ମାଧୋ ସିଂହ ତିରନ୍ଦାଜ 
ବାହିନୀ ନେଇ ଆସିଲେ ସୁରେନ୍ଦ୍ରଙ୍କୁ ସ୍ବାଗତ କରିବା ପାଇଁ । 


କସରା ଘୋଡ଼ାରେ ଆଗେ ଆଗେ ଆସୁଥୂଲେ ସୁରେନ୍ଦ୍ର ଓ ପଛରେ ଥୂଲେ ଉଦନ୍ତ | 

ସୁରେନ୍ଦ୍ରଙ୍କୁ ଆଣିବା ପାଇଁ ଉଦନ୍ତ ହାତୀବାରି ଯାଇଥ୍‌ଲେ । ଝାରଗୁଡ଼ାର ମୂଖ୍ୟ ସଡ଼କ 
ଦେଇ ଆସିବା ବେଳେ ସୁରେନ୍ଦ୍ର ଟିକିଏ ଅନାଇ ଦେଲେ ରଜାବଖରି ଆଡ଼େ । ଯେଉଁ 
ରାଜରାସ୍ତାରେ ଦିନେ ଗହଳି ରହୁଥ୍ଲା ସଦାବେଳେ ସେ ଏବେ ଶ୍ୃଶାନ ପରି ଶୂନ୍ଶାନ । 
ଉଦନ୍ତ ପଚାରିଲେ - 


ଦାଦା, ଗୋବିନ୍ଦ ସିଂହ କଥା ଭାବୁଛ କି ? ଜମିଦାର ଗୋବିନ୍ଦ ସିଂହ ଅଛନ୍ତି ଓ ତାଙ୍କ 
ବଖରି ବି ଅଛି । କିନ୍ତୁ ସତର ବର୍ଷ ତଳେ ତୁମେ ଯେଉଁ ଗୋବିନ୍ଦ ସିଂହଙ୍କ ଦେଖ୍ଥ୍ଲ ସେ 
ଆଉ ନାହାନ୍ତି । ଯେଉଁ ଗୋବିନ୍ଦ ସିଂହ ମୁଣ୍ଡରେ ମୁଥମାରି ଚିତାବାଘକୁ ବେହୋସ କରି 
ପକାଇଥ୍‌ଲେ ସେ ଗୋବିନ୍ଦ ସିଂହ ଆଉ ନାହାନ୍ତି । ଝାରଗୁଡ଼ା ରଜାବଖରିରେ ଜଣେ ବୃଦ୍ଧ 
ରୁଗ୍ଣ ତଥା ଅସହାୟ ଗୋବିନ୍ଦ ସିଂହ ଅଛନ୍ତି ।” 


ଅଜିତଫୁର ଶାସନର ଜଙ୍ଗଲ ଭିତରେ ସ୍ଵାଗତ ଶିବିର ପଡ଼ିଥ୍ଲା। ସେଠାରେ ପହଞ୍ଚଲା 
ବେଳକୁ ମଧ୍ୟାହ୍ନ ଅତିକ୍ରମି ତୃତୀୟ ପ୍ରହର ଆରମ୍ଭ ହେଲାଣି । କସରା ଘୋଡ଼ାରୁ ଓହ୍ଲାଇ 
ସୁରେନ୍ଦ୍ର ଭୂମି ସ୍ପର୍ଶ କରି ପ୍ରଣାମ କଲେ ! ଧୀରେ ଧୀରେ ସେ ମନ୍ତ୍ର ବି ବୋଲୁଥ୍‌ଲେ- ˆ ସମୁଦର 
ମେଖଳେ ଦେବୀ ! ପର୍ବତ ସ୍ତନ ମଣ୍ଡଳେ । ପ୍ରଭାତେ -ହର-ମେ-ପାପଂ ପାଦସ୍ପର୍ଶଂ 
କରୋମ୍ୟହମ୍‌ ।”  କୁଲାବିରାର ବୃ ଜମିଦାର କରୁଣାକର ନାୟକ ଓ ଘସର ଜମିଦାର 
ବିକ୍ରମ କେଶରୀ ମାଧୋ ସିଂହ ପାଖକୂର ଦୌଡ଼ି ଆସିଲେ ଓ ସୁରେନ୍ଦ୍ରଙ୍କୁ କୁଣ୍ଢାଇ 
ପକାଇଲେ । ମାଧୋ ସିଂହ ଜଳ ଜଳ ଦେଖ୍ଲେ ସୁରେନ୍ଦ୍ରଙ୍କୁ ଓ ସୁରେନ୍ଦ୍ର ଦେଖ୍ଲେ ମାଧୋ 
ସିଂହଙ୍କୁ । କାହାରି ପଲକ ପଡ଼ନାହିଁ, କେବଳ ଦିହେଁ ପରସ୍ପରକୁ ଅନାଇ ରହିଛନ୍ତି । ଦୀର୍ଘ 
ସତର ବର୍ଷର ବ୍ୟବଧାନ | ଦିନେ ନୁହେଁ, ଦି' ଦିନ ନୁହେଁ । ମାଧୋ ସିଂହ ଭାବୁଥ୍‌ଲେ - ଏଇ 
ତ ସେହି ସୁରେନ୍ଦ୍ର ସାଏ ! ଆଉ ସୁରେନ୍ଦ୍ର ଭାବ୍ରଥ୍‌ଲେ ମନେ ମନେ, ଏଇ ତ ସେଇ ମାଧୋ 
ସିଂହ । ବାସ୍ତବରେ ସୁରେନ୍ଦ୍ର ଖୂବ୍‌ ମର୍ମାହତ ହୋଇଥ୍‌ଲେ କକା ବଳରାମ ସିଂହଙ୍କ 
ବିୟୋଗରେ । ତାଙ୍କ ବିୟୋଗରେ ସେ ଅନେକ ସମୟ ଅନ୍ୟମନସ୍କ ରହୁଥ୍‌ଲେ ¦! ଖାଇବା- 
ପିଇବା କମି ଯାଇଥଲା । ଶରୀର ଓ ସ୍ଵାସ୍ଥ୍ୟ କଥା ଭୂଲି ଯାଇଥ୍‌ଲେ ! ତାଙ୍କ କାମ କରି 
ଦେଉଥୁଲା କାଲୁ ଖୀ । ସେ ତାଙ୍କର ଖୁବ୍‌ ସେବା ଯତ୍ନ କରେ | କିନ୍ତୁ ସୂରେନ୍ଦ୍ର ମାନସିକ 
ଦୃଶ୍ଚିନ୍ତାରେ ଦୁର୍ବଳ ହୋଇ ଯାଇଥ୍‌ଲେ। ଚେହେରା ଫିକା ପଡ଼ି ଯାଇଥଲା କ୍ଷତ୍ରିୟର ତେଜ 
କମି ଯାଇଥ୍ଲା ।! ସତରେ ଦୀପରୁ ଘିଅ ସରି ଯାଇଛି । ଆଉ ସଳିତା ନିଷ୍ପ୍ରଭ 
ହୋଇଯାଇଛି । ଭରା ମାଠିଆରୁ ପାଣି ଝରି ଯାଇଛି ! ରହିଛି ଗୋଟିଏ ଫମ୍ପା ମାଠିଆ ! 
ମାଧୋ ସିଂହ ମଧ୍ଯ ଘର ଛାଡ଼ି ସିଂଘୋଡ଼ା ଘାଟୀରେ ପଡ଼ି ରହିଥୂଲେ ଦୀର୍ଘ ପନ୍ଦର ବର୍ଷ । ପେଟ 
ଉରି ଖାଆନ୍ତି ନାହିଁ । ଯେଉଁଦିନ ସୁରେନ୍ଦ୍ରଙ୍କୁ ଅପରାଧୀ ପ୍ରମାଣିତ କରି ଆଜୀବନ ଜେଲଲ ଦଶ୍ଚ 
ଶୂଣାଇ ଦିଆଗଲା ସେ ଦିନ ଠାରୁ ତାଙ୍କର ସ୍ଵଭାବ ବଦଳି ଯାଇଥ୍‌ଲା । ସେ ଚିଡ଼ଚିଡ଼ା ଓ 


: ୧୭୧ : ଅଗ୍ରିପୂତ୍ର 


Digitized by srujanika@gmail.com 


କ୍ଷଣକୋପୀ ହୋଇ ଯାଇଥୂଲେ | ଇଂରେଜ ଜାତି ପ୍ରତି ତାଙ୍କ ମନରେ ଘୃଣା ସୃଷ୍ଟି ହୋଇଥଲା | 
ସେ ସିଂଘୋଡ଼ା ଓ ନିଶା ଘାଟୀ ଜଗିବାରୁ ରାୟପୂର ବାଟରେ ନାଗପୁରରୁ ଆଉ ଅସ୍ତଶସ୍ତ ଆସି 
ପାରିଲା ନାହିଁ । ରାୟପୁର ଓ ସଂବଲପୂର ସହକାରୀ କମିଶନର ସିଂଘୋଡ଼ା ଓ ନିଶାଘାଟୀକୁ 
ଭାଙ୍ଗିବା ପାଇଁ ଦଳଦଳ ଲସ୍ଟର ସିପାହୀ ବହୁବାର ପଠାଇଲେ | କିନ୍ତୁ କେହି ଫେରିଲେ ନାହିଁ। 
ସିଂଘୋଡ଼ା ଘାଟୀ ଇଂରେଜ ପକ୍ଷେ ଅପରାଜିତ ହୋଇ ରହିଗଲା ! ମାଧୋ ସିଂହ ଶେଷରେ 
ଅନାହାର ବ୍ରତ କଲେ ଓ ସିପେଇମାନଙ୍କ ସହିତ ଲଢ଼ିଲେ । ଲଢ଼େଇ... ଲଢ଼େଇ... ଲଢ଼େଇ | 
ବିଗତ ପନ୍ଦର ବର୍ଷ ଭିତରେ ସେ ସବ୍ରଠାରୁ ବେଶୀ ଲଢ଼େଇ ଲଢ଼ିଥୂଲେ । ଲଢ଼ି ଲଢ଼ି ନିଜର 
ସ୍ବାସ୍ଥ୍ୟ ଓ ମହାଭାରତର ମହାରଥୀ କର୍ଣ୍ଣ ସଦୃଶ ଅଜେୟ ପରାକ୍ରମ ଓ କାନ୍ତି ହରୀଇ 
ଦେଇଥ୍‌ଲେ । ସୁରେନ୍ଦ୍ର ମାତୃଭୂମିକୁ ଫେରି ଆସିଛନ୍ତି, ତାହାଥ୍ଲା ବଡ଼ ଆଶ୍ଵାସନା ଓ 
ଆନନ୍ଦର କାରଣ । ସେ ଭାବ ବିହୁଳ ହୋଇ ସୁରେନ୍ଦ୍ରଙ୍କ ପାଖକୁ ଦୌଡ଼ି ଗଲେ ଓ ତାଙ୍କୁ ଖସିରେ 
ଜୂଣ୍ଢାଇ ପକାଇଲେ । 

ସେ ଦିନ ଅଜିତପୁର ଶାସନ ସନ୍ଧିକଟ ଜଙ୍ଗଲରେ ହୋଇଥଲା ଅଭୂତପୂର୍ବ ଜନ 
ସମାବେଶ ! ଅରଣ୍ୟ ମୁଖରିତ ହୋଇଯାଇଥିଲା । ବିଭିନ୍ନ ଶିବିରରୁ ବିଗୁଲ ବାଜୁଥାଏ । 
ରାଜପୁର ଜମିଦାର ସୁରେନ୍ଦ୍ରଙ୍କ ପାଖକୁ ଆସି ପଚାରିଲେ - 

“ବଡ଼ଖାବାବ୍ର, ଖିଣ୍ଡା ଦେଇ ଆସିଲ ?”? 

“ନା, ଯାଇ ପାରିଲି ନାହିଁ । ଏଠାରୁ ଯିବି ।”” ସେତେବେଳେ ଦଳେ ଯୁବକ ଆସି 
ଗଳାରେ ପକାଇ ଦେଲେ ମନ୍ଦାର ମାଁଳ ଓ ପାଦ ଛୁଇଁ ପ୍ରଣାମ କଲେ । 

ତା'ପରେ ରାଜପୁର ଜମିଦାର ଆଉ କିଛି ପଚାରିଲେ ନାହିଁ । କିନ୍ତୁ ସେ ନିଜେ ନିଜକୁ 
ପଚାରୁଥଲେ - ˆ ଇଏ ସେହି ସୃରେନ୍ଦ୍ର ତ ?”? 

ରାମପୁର ଜମିଦାର ଇସାରା କରି ଦେଲେ ଅଭ୍ୟର୍ଥନାକାରୀ ଯୁବକଙ୍କ ମଧ୍ଯରୁ ଜଣେ 
ସୌମ୍ୟ ସୁନ୍ଦର ଯୁବକ ଆସି ଠିଆ ହେଲେ। ଜମିଦାର କହିଲେ - ˆ ‘ବକ୍ରାବର, ସୁରେନ୍ଦ୍ରଙ୍କ 
ଜୁହାର କର । ସେ ଦିନ ମୋତେ ସୁରେନ୍ଦ୍ର ସାଏଙ୍କୁ ଦେଖୁବାକୁ ଚାହଁ ଛି ବୋଲି ତୂମେ କହୁଥ୍ଲ 
ନା ? ଇଏ ହେଉଛନ୍ତି ଆମର ବିପ୍ଳବୀ ନେତା ବୀର ସୁରେନ୍ଦ୍ର ସାଏ ।? 

ଯୁବକ ପ୍ରଣାମ କରି ଚାଲିଗଲେ । ଜମିଦାର ଧୀରେ ଧୀରେ କହିଲେ - ବଡ଼ଖାବାବୁ, ଏ 
ଯୁବକ ହେଉଛନ୍ତି ରାମପୁର ଜମିଦାର ବଂଶର ଶେଷ ପ୍ରଦୀପ ¦! ସେତେବେଳେ ଏ ଯୁବକ 
ଥୁଲେ ଜଣେ ଅବୋଧ ଶିଶୁ | ଅନ୍ତପ୍ୂରର କେହି ଜଣେ ସେବକ ଏହାକୁ ସେ ଦିନ ଲୁଚାଇ 
ରଖ୍ଥୁଲା | ବର୍ଭମାନ ବକ୍ରତାବର ଆମ ବିପ୍ଳବୀ ବାହିନୀର ଜଣେ ପ୍ରଧାନ ନାୟକ” ? 


ସେ ଦିନ ରାତ୍ରିର ତୃତୀୟ ପ୍ରହର ପର୍ଯ୍ୟନ୍ତ ବିଚାର ଆଲୋଚନା ଓ ମନ୍ତ୍ରଣା ଚାଲିଲା 

ଭବିଷ୍ୟତ କାର୍ଯ୍ୟପନ୍ଞାକୁ ନେଇ ଅଜିତପୂର ଜଙ୍ଗଲରେ ! ମୁଖ୍ୟ ପ୍ରଶ୍ନ ଥ୍ଲା- ଆଗାମୀ ଲଢ଼େଇ 
ପ୍ରକାଶ୍ୟ ହେବ କି ନାହିଁ । ସୈନିକ ସଂଗଠନର ସମୀକ୍ଷା କରାଗଲା ଓ ସନ୍ତୋଷ ପ୍ରକାଶ 
କରିଥୂଲେ ସମସ୍ତେ । ଏ ବିଷୟରେ ସମସ୍ତେ ଏକମତ ଥୁଲେ ଯେ ପ୍ରକାଶ୍ୟ ଯୁଦ୍ଧର ସମୟ 
ଆସିଯାଇଥ୍‌୍ଲା। ପ୍ରକାଶ୍ୟ ଯୁଦ୍ଧର ଅର୍ଥ ହେଲା ସମ୍ମୁଖ ଯୁଦ୍ଧ । ଖଣ୍ଡ ଯୁଦ୍ଧ ତ ଆରମ୍ଭ ହୋଇଥଲା 
ଆଗରୁ ପ୍ରାୟ ଏକତିରିଶ ବର୍ଷ ପୂର୍ବେ । ଖଣ୍ଡ ଯୁଦ୍ଧ ଦ୍ଵାରା ଇଂରେଜକ ହଇରାଣ କରାଯାଇ 
ପାରେ, କିନ୍ତୁ ଦେଶରୁ ତଡ଼ିବା ପାଇଁ ଭିନ୍ନ ପ୍ରକାର ବଳିଷ୍ଠ ପଦକ୍ଷେପ ନେବା ଉଚିତ୍‌ । 


ଖରସଲ ଜମିଦାର କହିଲେ- ଏକଦା ଶକ୍ତି ପ୍ରଦର୍ଶନ କରି ଦେହେରିପାଲି ବୁଢ଼ାରଜା 
ପାହାଡ଼ ତଳେ ବିନା ପୂର୍ବ ପ୍ରସ୍ତୁତିରେ ସମ୍ମୁଖ ଯୁଦ୍ଧ କରିବାକୁ ପଡ଼ିଲା । ସୋମଲାଇ୍ତ 
ସେନା ତୋପ ଆଗରେ ଠିଆ ହୋଇ ନ ପାରି ଅସ୍ତବ୍ୟସ୍ତ ହେଲା । ସେଇ ପ୍ରଦର୍ଶନରେ 
ବଡ଼ଖାବାବୁ ଓ ଅନ୍ୟମାନେ ଗିରଫ ହେଲେ ଓ ଶେଷରେ ମିଥ୍ୟା ଅପରାଧରେ ଆଜୀବନ 
ଜେଲଦଶ୍ଡ ପାଇଲେ ।” 


ଶେଷରେ ନିଷ୍ପରି ହେଲା ଯେ ଆଉ ଶକ୍ଧି ପ୍ରଦର୍ଶନ ହେବ ନାହିଁ । ପ୍ରକାଶ୍ୟ ଯୁଦ୍ଧ ହେବ | 
ଉପଯୁକ୍ତ ସମୟରେ ସୂରେନ୍ଦ୍ର ଯୁଦ୍ଧ ଘୋଷଣା କରିବେ ! 


ବିପ୍ଳବୀ ସେନା ନିଜ ନିଜ କେନ୍ଦ୍ରକୁ ଚାଲିଗଲା । 


ସୁରେନ୍ଦ୍ର ଆତ୍ମଶର୍ତି ଓ ଇଂରେଜ ଶଚ୍ଧିର ସମୀକ୍ଷା ନିଜେ କରିବାକୁ ଚାହିଁଥ୍‌ଲେ ! ତେଣୁ 
ସେ ଚାଲିଗଲେ ସମ୍ବଲପୁର । ପୂରୁଣା ରଜାବଖରିରେ ଉଦନ୍ତ ତାଙ୍କର ଛାଉଣୀ ପ୍ରସ୍ତୁତ କରି 
ରଖୁଥୁଲେ ! ସଂବଲପୁରରେ ସେ ଜାଣିବାକୁ ପାଇଲେ ଯେ ଇଂରେଜ ହାତରେ ରାମଗଡ଼ 
ବାଟାଲିୟନ ଛଡ଼ା ଆଉ କୌଣସି ସୈନ୍ୟ ନାହିଁ। ହଜାରୀବାଗ ଓ କୋଲକାତାରୁ ଆସିଥ୍‌ବା 
ବାଟାଲିୟନ ତାଙ୍କ ବିପ୍ଳବୀ ସେନାରେ ଯୋଗଦାନ କରିଛନ୍ତି । ଇଂରେଜ ବିଶ୍ଵାସଯୋଗ୍ୟ 
ଜାତି ନୁହେଁ । ସଦାବେଳେ ଦୋମୁହାଁ ନୀତି । ଇଂରେଜ ବଡ଼ ସାଂଘାତିକ ଜାତି । ବିଦ୍ରୋହୀ 
ଇଂରେଜ ସେନାକୁ ବି ଭଲ ଭାବେ ପରୀକ୍ଷା କରିବାକୁ ହେବ । ସଂବଲପୂରରୁ ସୂରେନ୍ଦ୍ 
ଅନ୍ତର୍ବାନ ହେବାକୁ ଚାହିଁଥ୍‌ଲେ; ଲେ ସାହେବ ପାଖରେ ତାଙ୍କ ଉପସ୍ଥିତିର ସମାଚାର ପହଞ୍ଚବା 
ପୂର୍ବରୁ । କିନ୍ଧୁ ତା? ହେଲା ନାହିଁ । ଲେ ସାହେବ ଆଠ ଜଣ ସଶସ୍ତ ଇଂରେଜ ସୈନିକ ସହିତ 
ପୂରୁଣା ରଜାବଖରିର ଶିବିରକ୍ର ଆସିଲେ ସୁରେନ୍ଦ୍ରଙ୍କୁ ଭେଟିବା ପାଇଁ । 


ସଂବଲପୂର ପୂରୁଣା ରଜାବଖରିରେ ବୀର ସୁରେନ୍ଦ୍ର ସାଏ ଓ ସହକାରୀ କମିଶନର ଲେ 
ସାହେବଙ୍କ ସାକ୍ଷାତ ସଂବଲପୂର ରାଜନୈତିକ ଇତିହାସରେ ଏକ ମହାନ୍‌ ଘଟଣା । ଆଗରୁ 
ଉତ୍ଉୟେ ପରସ୍ପରକୁ ଦେଖୁ ନ ଥ୍ଲେ। ଲେ ସାହେବ ସହକାରୀ କମିଶନର ହୋଇ ଆସିଲେ 
ସୁରେନ୍ଦୁ ହଜାରୀବାଗ ଜେଲକ୍ର ଯିବା ପରେ । ସେ ସୁରେନ୍ଦ୍ରଙ୍କ ବିଷୟରେ ଅନେକ କଥା ଶୁଣି 

ଥୁଲେ । ସେ ଦିନ ସେ ସୁରେନ୍ଦ୍ରଙ୍କ ପାଖକୁ ପୂର୍ବ ସୂଚନା ମଧ୍ୟ ପଠାଇ ନ ଥୁଲେ ¦ କାରଣ 
ସେ ଜାଣନ୍ତି ଯେ ପୂର୍ବ ସୂଚନା ଦ୍ଵାରା ପରିଣାମ ଭିନ୍ନ ପ୍ରକାର ହେବ- ସୁରେନ୍ଦ୍ର ସଂବଲପୁର 
ଛାଡ଼ି ପଳାଇ ଯାଇପାରନ୍ତି ଅଥବା ତାଙ୍କ ଉପରେ ଆକ୍ରମଣ ପାଇଁ ଆୟୋଜନ 
କରିପାରନ୍ତି । ଲେ ସାହେବର ଗୂପ୍ତଚର ବାହିନୀ ଖୁବ୍‌ ସତର୍କ ଥୁଲା ! ତେଣୁ ଠିକ୍‌ ସମୟ ଓ 
ନିର୍ଦିଷ୍ଟ ସ୍ଥାନରେ ସାହେବ ପହଞ୍ଚ୍‌ ପାରିଲା ବିନା ବାଧାରେ | ନିଜର ପଦମର୍ଯ୍ୟାଦା ଦୃଷ୍ଟିରୁ 
କମିଶନର ପକ୍ଷେ ଜଣେ ପଳାତକ ଅପରାଧୀକୁ ସାକ୍ଷାତ କରିବାକୁ ଯିବା ଆଦୌ ସମୀଚିନ 
ନୁହେଁ । ପ୍ରଶ୍ନ ହେଉଛି, ଲେ ସାହେବ ସାକ୍ଷାତ କରିବାକୁ ଗଲେ କାହିଁକି ? ସାହେବଙ୍କ 
ମନରେ ବହୁ ଦିନରୁ ସୁରେନ୍ଦ୍ରଙ୍କୁ ଦେଖ୍ବା ପାଇଁ ଆଗ୍ରହ ଥୂଲା। ଇଂରେଜ ଶାସିତ ପରାଧୀନ 
ଭାରତର ଜଣେ ଜାତୀୟତାବାଦୀ ନେତାଙ୍କୁ ଭେଟିବା ସେ ନିଜର ସୌଭାଗ୍ୟ ମନେ 
କରୁଥ୍‌ଲେ। ବିଟେନର ଅମଲାତନ୍ତ୍ର ଭିତରେ ମଧ୍ୟ ଅନେକ ଏପରି ଲୋକଥୂଲେ ଯେଉଁମାନଙ୍କ 
ପ୍ରାଣରେ ଦୃଢ଼ ସ୍ଵାଧୀନ ଗଣତାନ୍ତିକ ଚେତନା ଥୁଲା | 


ରଜାବଖରିରେ ବୀର ସୁରେନ୍ଦ୍ର ସାଏ ଓ ଲେ ସାହେବ ବସିଥୂଲେ ସାମନା-ସାମନି । 
ଲେ ସୁରେନ୍ଦ୍ରଙ୍କୁ ପ୍ରଣାମ ଜଣାଇ କହିଲେ - 


“ “ସୁରେନ୍ଦୁ ବାବର ଆପଣ ଆପଣଙ୍କ ଭାଇମାନଙ୍କ ସହିତ ହଜାରୀବାଗ ଜେଲରୁ ଫେରାର 
ହେଲେ ଜୁଲାଇ ୩୦ ତାରିଖ ଦିନ। ସେ ଦିନଠାରୁ ସରକାର ଆପଣଙ୍କୁ ଖୋଜୂଛନ୍ତି। ଆପଣଙ୍କ 
ନାମରେ ଠୱାରଣ୍ଟ ଅଛି। କିନ୍ତୁ ଆପଣଙ୍କୁ ଗିରଫ କରିବା ପାଇଁ ମୁଁ ଆସି ନାହିଁ । ମୁଁ ଆପଣଙ୍କୁ 
ଅନୁରୋଧ କରିବାକୁ ଆସିଛି । ଆପଣ ଆତ୍ମସମର୍ପଣ କରନ୍ଧୁ। ଆପଣ ଯେଉଁ ଆନ୍ଦୋଳନ 
ଚଳାଇଛନ୍ତି, ତହିଁରେ କୃତକାର୍ଯ୍ୟ ହେବା ସଂଭାବନା ନିହାତି କ୍ଷୀଣ । ଆତ୍ମସମର୍ପଣ କଲେ, 
ଆପଣ ସମ୍ମାନ ସହିତ ରହିବେ । ମାସିକ ଭତା ମଧ୍ୟ ମିଳିବ । ଯଦି ହଜାରୀବାଗ ବା 
ରାଞ୍ଚରେ ଆଜୀବନ ରହିବା ପାଇଁ ଇଛୁକ, ତେବେ ଆପଣଙ୍କୁ କ୍ଷମା ଦିଆଯିବ । ସିଂହାସନ 
ଦାବି ଆଉ କରନ୍ତୁ ନାହିଁ । 


ବୀର ସୁରେନ୍ଦ୍ର ସବୁ ଚୂପଚାପ ଶୁଣିଲେ । ତାଙ୍କ ମୁହଁରେ କୌଣସି ପ୍ରତିକ୍ରିୟା ଦେଖାଯାଉ 
ନ ଥୁଲା । ପଚାରିଲେ- ˆ ସାହେବ, ଆଉ କିଛି କହିବାକୁ ଚାହାନ୍ତି ??? 


“ମୋର ଆଉ ଗୋଟିଏ କଥା ଅଛି। କମିଶନର ଡାଲଟନ ବଙ୍ଗ ସରକାରଙ୍କୁ ପ୍ରସ୍ଥାବ 
ଦେଇ ସାରିଛନ୍ତି ଯେ ଯଦି ସୂରେନ୍ଦ୍ର ଓ ଉଦନ୍ତ ସଂବଲପୂର ବାହାରେ କଟକ ବା ରାଞ୍ଚରେ 
ରହିବାକୁ ରାଜି ହେବେ ତେବେ ତାଙ୍କର ଜେଲ ଦଣ୍ଡ ପ୍ରତ୍ୟାହାର କରାଯାଇ ପାରେ ।”? 


ସୁରେନ୍ଦ୍ର ଗମ୍ଭୀର ସ୍ଵରରେ କହିଲେ- ˆ ସାହେବ, ମୁଁ ଇଂରେଜ ସରକାରର ଅନୁଗ୍ରହ ଚାହେଁ 
ନାହିଁ। ମୋତେ ରାଜସିଂହାସନ ମଧ୍ୟ ଲୋଡ଼ା ନାହିଁ। ମୁଁ ଜଣେ ସାଧାରଣ ସ୍ଵାଧୀନତା ସେନାନୀ 

ଓ ସାଧାରଣ ଜନତାର ସେବକ । ମୁଁ ମୋର ମାତୃଭୂମିକୁ ଛାଡ଼ି ଯାଇପାରିବି ନାହିଁ!” 


ଦୁଇଟି ସୂଉଚ୍ଚ ଦୃଢ଼ ପାଷାଣ ପ୍ରାଚୀର - ପରସ୍ପରର ମୁହାଁମୁହିଁ ! ଜଣେ ନିଷ୍ଠାପର 
ଅମଲାତନ୍ତ୍ରୀ ପ୍ରଶାସକ ଓ ଆଉ ଜଣେ ଘୋର ଜାତୀୟତାବାଦୀ ¦! ଜଣେ କଂପାନୀ ସରକାରର 
ଅତି ବିଶ୍ଵସ୍ତ କର୍ମଚାରୀ ଓ ଅନ୍ୟଜଣେ ସରକାରଙ୍କ ଦୃଷ୍ଟିରେ ପଳାତକ ବଂଦୀ ହେଲେ 
ହେଁ ଜାତୀୟତାବାଦୀ । ଏ ସମସ୍ତ ଆରୋପିତ ପରିଚୟର ଅନ୍ତରାଳରେ ଥୁଲେ ଦି'ଜଣ 
ସୀଧାରଣ ମଣିଷ ! 


ସୁରେନ୍ଦ୍ର ପୁଣି ସ୍ଵାଭାବିକ କଣ୍ଠରେ କହିଲେ- “ଲେ ସାହେବ, ଆପଣ ମଧ୍ୟ ଆପଣଙ୍କ 
ସରକାରଙ୍କୁ ରିପୋର୍ଟ କରି ଦିଅନ୍ତୁ ଯେ ସୁରେନ୍ଦ୍ର ସାଏ ସରକାରଙ୍କ ପ୍ରସ୍ତାବ ମାନିବାକୁ 
ଚାହେଁ ନାହିଁ ।” 

ସହକାରୀ କମିଶନର ଲେ ସାହେବ ଫେରିଯିବା ପରେ ବୀର ସୁରେନ୍ଦ୍ର ଗଭୀର ଭାବରେ 
ଚିନ୍ତା କଲେ। ବାସ୍ତବରେ ସାହେବର ଉଦ୍ଦେଶ୍ୟ କଅଣ ? ଆସିଲା କାହିଁକି ? ସିପାହୀ ବିଦ୍ରୋହର 
ଅସହାୟତା ନା ତାଙ୍କ ପ୍ରତି ଶ୍ରଦ୍ଧା ୨ ସରକାରୀ ଆଦେଶ ଶୁଣେଇବା ଛଡ଼ା ଯେ ଆଉ କିଛି 
କହିନାହିଁ । ଜଣେ ନିତାନ୍ତ ଅନୁଗତ ରାଜ କର୍ମଚାରୀର କର୍ଭବ୍ୟ ସଂପାଦନ କରିଛି । ନା, ନା 
ର ନା, ସାହେବ ସାଧାରଣ ଲୋକ ନୃହେଁ, ଜଣେ ସୂଚତୃର ଇଂରେଜ | ଏହା ପରେ ସେ 
ନିଶ୍ଚୟ ଅଚାନକ ସମସ୍ତଙ୍କୁ ଗିରଫ କରିବ | ନିଜକୁ ପଚାରିଲେ- ˆ ତେବେ ? ତେବେ ?”' 


ସୁରେନ୍ଦ୍ର ସେ ଦିନ ରାତିରେ ସଂବଲପୁର ରଜାବଖରିରୁ ଅନ୍ତର୍ବାନ ହୋଇଗଲେ । 


ଏକୋଇଶ 


ମଣିଷ ଯାହା ଭାବେ, ବେଳେ ବେଳେ କାର୍ଯ୍ୟତଃ ତାହାହିଁ ହୁଏ । ଯଥା ସମୟରେ ଠିକ୍‌ 
ନିଷ୍ପରି ଗ୍ରହଣ କଲେ, ନିରାଶ ହେବାକୁ ପଡ଼େ ନାହିଁ। ଅନ୍ୟ ପକ୍ଷରେ ମଣିଷ ଭୂଲର ଗୋଟିଏ 
ପିରାମିଡ଼। ବେଳେ ବେଳେ ଭୁଲ ନିଷ୍ଠରି ନିଏ ଓ ପଶ୍ଚାତାପ କରେ | ଲେ ସାହେବ ସେଦିନ 
କହିଲେ ଯେ ସେ କେବଳ ବୀର ସୁରେନ୍ଦ୍ର ସାଏଙ୍କୁ ସାକ୍ଷାତ କରି ବାକୁ ଆସି ଥୂଲେ ! 
ଜଣେ କମିଶନର ଜଣେ ପଳାତକ ବନ୍ଦୀଙ୍କୁ ସାକ୍ଷାତ କରିବାକୁ ଆସିବ ? ଲେ ସାହେବ 
ଆସିଥ୍ଲେ ସାକ୍ଷାତ କରିବାକୁ ଦଶହରା ଦିନ । ମହାଷ୍ଟମୀ ରାତିରେ ସୁରେନ୍ଦ୍ର ଯାଇଥୂଲେ 
ମାଆ ସୋମଲାଇ୍ଙ୍କ ଦର୍ଶନ ପାଇଁ ଦୀର୍ଘ ସତର ବର୍ଷ ପରେ ! ସୁରେନ୍ଦ୍ର ସାଏଙ୍କୁ ଦେଖ୍‌ 


ପୂଜକ କୃଷ୍ଣ ରାଏ ଓ ଭଗବାନ ରାଏ ପାଛୋଟି ନେଲେ ଗମ୍ଭୀରା ଭିତରକୁ ! ଦେବୀ ପ୍ରତିମାକୁ 

ତିନିଥର ଛୁଇଁ ସୁରେନ୍ଦ୍ର ସାଷ୍ଟାଙ୍ଗ ପ୍ରଣାମ କରି କହିଲେ - 


“ମାଆ, ତୁ ତୋର ମାନରକ୍ଷା କର । ଫିରିଙ୍ଗି ତୋ ରାଜ୍ୟକୁ ତଳିତଳାନ୍ତ କରି 
ଦେଲାଣି । ଚତୁରଦିଗରେ ସଂକଟ । ଆଶୀର୍ବାଦ କର, ଗିରି କନ୍ଦରାରୁ ତୋର ଶକ୍ତି ପ୍ରକଟ 
ହେଉ ଓ ବିଦେଶୀ ମ୍ଲେଛୁବାହିନୀ ପରାଜିତ ହୋଇ ଚାଲିଯାଉ ।” 


ସୁରେନ୍ଦ୍ର ମହାଷ୍ଟମୀର ଅର୍ଵରାତ୍ରିରେ ମନ୍ଦିର ବେଢ଼ାରେ ଧ୍ୟାନସ୍ଥ ହୋଇ ବସିଲେ | ଏକ 
ଅଜ୍ଞାତ ଦୈବୀ ଶକ୍ତି ତାଙ୍କୁ କହିଲା ଯେ ଇଂରେଜ ତାଙ୍କୁ ଓ ତାଙ୍କର ସହଯୋଗୀମାନଙ୍କୁ 
ଗିରଫ କରିବା ପାଇଁ ଏକ କୌଶଳ ଅବଲମ୍ବନ କରିଛି । ପରବର୍ରୀ ଆକ୍ରମଣ ଖ୍ଣ୍ଡାରଜାବଖରି 
ଉପରେ ହେବ । ତେଣୁ ସେ ଅନ୍ତର୍ବାନ ହୋଇଗଲେ । 


ସତକୁ ସତ ବୀର ସୁରେନ୍ଦ୍ର ସାଏ ଓ ତାଙ୍କର ସହଯୋଗୀମାନଙ୍କୁ ଧରିବା ପାଇଁ ସରକାର 
ଦୃଢ଼ ପଦକ୍ଷେପ ନେଲା । କେପଟେନ ନୋକର ମାନ୍ଦଲାଜୀ ସେନା ସହିତ ସଂବଲପୁର 
ରାଜଧାନୀରେ ପହଞ୍ଚୁଲା । କେପଟେନ ବେଷ୍ଟନ ଗୋଲନ୍ଦାଜ ସିପାହୀ ଓ ତୋପ କମାଣ 
ସହିତ କଟକ ସୁବାରୁ ଆସିଲା । କଟକରୁ ଓଡ଼ିଶୀ ପାଇକମାନେ ମଧ୍ୟ ପହଞ୍ଚୁଲେ। ଗୁପ୍ତଚର 
ବାହିନୀ କହଲା ଯେ ସୁରେନ୍ଦ୍ର କୂୁଲାବିରାରେ ଅବସ୍ଥାନ କରୁଛନ୍ତି । ତେଣୁ କେପଟେନ ନୋକର 
ପ୍ରଥମେ କୂଲାବିରା ଉପରେ ଆକ୍ରମଣ କଲା । ବୃଢ଼ା ଜମିଦାର ଇଂରେଜ ସେନା ସହିତ 
ଲଢ଼ିଲେ, ଶେଷରେ ପରାସ୍ତ ହୋଇ ଆତ୍ମସମର୍ପଣ କଲେ । ସେଠାରେ ସୁରେନ୍ଦ୍ରଙ୍କୁ 
ନ ପାଇ ଖଣ୍ଡା ଆଡ଼କୂ ଅଗ୍ରସର ହେଲେ । ବାଟରେ ଲେଫ୍ପନାଣ୍ଟ ହେଡ଼ୋ ନୋକର 
ସେନା ସହିତ ମିଶିଲେ । 


କେପଟେନ୍‌ ନୋକର ଖୁଶ୍ଡାରେ ପହଞ୍ଚ୍‌ ଦେଖ୍‌ଲେ ଯେ ଗାଁ ଶୂନଶାନ୍‌ । ସମସ୍ତେ ଘର 
ଦ୍ଵାର ଛାଡ଼ି ପଳାଇ ଯାଇଛନ୍ତି । ମଣିଷ ତ ମଣିଷ ବିଲେଇ କ୍ରକ୍ରର ବି ନାହାଁନ୍ତି । ସମସ୍ତେ ଗାଁ 
ଛାଡ଼ି ଚାଲିଯାଇଛନ୍ତି ସୁରେନ୍ଦ୍ରଙ୍କୁ ଗିରଫ କରିବା ପାଇଁ ବହୁଦୂରରୁ ଦୌଡ଼ି ଆସିଥ୍‌ଲେ ତୋପ 
କମାଣ ବୋଝ ନେଇ । କିଛି ଲାଭ ହେଲା ନାହିଁ । ଶୂନ୍ଯ ଗାଁ ଉପରେ ଆକ୍ରମଣ କରି 
ପ୍ରଥମେ ତୋପରେ ରଜଚ୍ଚାବଖରି କୂ ଉଡ଼ାଇ ଦିଆଗଲା । ତା'ପରେ ନିଆଁ ଲଗାଇ ଗାଁକୁ 
ପୋଡ଼ି ଦିଆଗଲା | 

ସେ ଦିନ ସୂରେନ୍ଦ୍ର ପ୍ରଥମେ ଖଣ୍ଡା ଯାଇ ରଜାବଖରି ଓ ଗାଁ ଲୋକଙ୍କୁ ଅପସାରିତ 
କଲେ । ଲୋକେ ର୍ଗଁ ଛାଡ଼ି ବେତରା ପାହାଡ଼ରେ ରହିଲେ । ସିଂଘେଇପାଲି, ତଲାବିରା, 
ଭୁରସନ୍‌ , ଚକ୍ରାମାଲ, ସପନେ ଆଦି ପଡ଼ୋଶୀ ଗାଁରେ ଯାଇ ଆଶ୍ରୟ ନେଲେ । 
ବଖରି ଲୋକେ ରାଜପୂର ଓ ଝାରଗୂଡ଼ା ଚାଲିଗଲେ । ଫଳରେ କାହାର କୌଣସି 
କ୍ଷତି ହେଲା ନାହିଁ । ରଣଜିତ ଓ ସୁରେନ୍ଦ୍ର ଚାଲିଗଲେ ରମ୍ପେଲା । ସେଠାରେ ମାତ୍ର ଦି' ଦିନ 

ଅବସ୍ଥାନ କରି ସେ ପଟୁ ମହାନଦୀ ଅତିକ୍ରମି ବାରପାହାଡ଼ର ବାରବଖରାରେ ପହଞ୍ଲେ। 


ବାରବଖରାରେ ସୁରେନ୍ଦ୍ରଙ୍କ ଆଗମନର ସମାଚାର ପାଇ ଦ୍ଵାରିଘାଟୀ, ମୁଶ୍ତକଟି, 
ସମରଧରା, ନାଲିବୁଆଁରୁ ଗଣ୍ଡ ଓ ଗଉଡ଼ ଅଧ୍ବାସୀମାନେ ଦୌଡ଼ି ଆସିଲେ। ଢୋଲ ନିଷାଣର 
ତାଳେ ତାଳେ ନୃତ୍ୟ ଆସର ଆରମ୍ଭ ହେଲା ଯାଗ ଘାଟୀରେ । ଖଜରିଆ ଗାଁର ମନୁ 
ନାଏକ ଆସି ହାତ ଯୋଡ଼ି ସୁରେନ୍ଦ୍ରଙ୍କୁ କହିଲା - “ ମାଲିକ, ଗଲା ରାତି ମାଂ ତାରାଦେଲ 
ସପନିଛେ, ଆଏଜ ତୂଇ ପୂଜା ଦେବ୍ର ।”? 


ଗିରି କନ୍ଦରାରେ ଅବସ୍ଥାନ କରିବା ଦିନଠାରୁ ବୀର ସୂରେନ୍ଦ୍ର ବାରବଖରାର ଆଗ୍ରେୟ 
କୋଣରେ ମା ତାରାଦେଇର ପାଝାଣ ମୂର୍ରି ସ୍ଥାପନ କରି ପୂଜା କରୁଥ୍‌ଲେ। ହଜାରୀବାଗରେ 
ଅବସ୍ଥାନ ସମୟରେ ପୂଜାର ଦାୟିତ୍ଵ ବହନ କରିଥଲା ମନୁ ନାୟକ । 


ସୁରେନ୍ଦ୍ର ଝରଣାରେ ଗାଧୋଇ କାନ୍ଧରେ ପାଟଖସ୍ତା ଧରି ଆସିଲେ ବାରବଖରାକୁ ଏବଂ 
ମା” ତାରାଦେଇଙ୍କୁ ଡେବିରିପୂଜା ଦେଇ ଆଶୀର୍ବାଦ ମାଗିଲେ |! କମଳ ସିଂହ, ନୀଳାମ୍ବର 
ସିଂହ ଓ ଖଗେଶ୍ବର ସିଂହଙ୍କ ସହିତ ସାମରିକ ପ୍ରସ୍ତୁତିର ଗରପ୍ତ ମନ୍ତ୍ରଣା କରି ଟିକିଏ ବିଶ୍ରାମ 
କଲେ ! ସୂରେନ୍ଦ୍ରଙ୍କ ଏ ଅଜ୍ଞାତ ବାସର ପାହାଡ଼ିଆ ରାସ୍ତା ଆଗନ୍ତୁକ ମନରେ ଭ୍ରମ ସୃଷ୍ଚି 
କରେ | ପଥୁରିଆ ପାହାଡ଼ର ରାସ୍ତା ଅଣ ଓସାରିଆ ଠାଏ ଠାଏ କଣ୍ଟାବଣ |! ତୋପ କମାଣ 
ନେଇ ସେଇ ଅରଣ୍ୟ ଦୁର୍ଗକୁ ଶତୁ ସହଜରେ ଯାଇପାରେ ନାହିଁ। ସେଇ ରାସ୍ତାରେ ସୁରେନ୍ଦ୍ରଙ୍କ 
ଘୋଡ଼ା ଚାଲିଯାଏ କଣ୍ଟାବଣ ଓ ଝରଣା ଡ଼େଇଁ ଡ଼େଇଁ । ଆଗରେ ସୂରେନ୍ଦୁ ଓ ପଛରେ 
ଘୋଡ଼ା ପିଠିରେ ତାଙ୍କର ଦେହରକ୍ଷୀ ଖଗେଶ୍ବର ସିଂହ । ଲଖନପୁରର ଉତ୍ତର-ପୂର୍ବରେ 
ଅବସ୍ଥିତ ଗାଁ ମାନଙ୍କରେ ଗଣ୍ଡ ଓ ଗଉଡ଼ମାନେ ବିପ୍ଳବୀ ସେନାର ସୈନିକ । ତିଳେଇମାଲର 
ବିଶ୍ଵାଲ ଗୌନ୍ତିଆ ସଭା ଡକାଇଲେ ପରୁଆ ଭାଡ଼ିରେ । ଲଖନପୁର ଜମିଦାରୀର ନଅ ଜଣ 
ପ୍ରତିଷ୍ଠିତ ଗୌନ୍ତିଆ ଆସିଲେ ଓ ସୁରେନ୍ଦ୍ରଙ୍କ ଆଗରେ ଦଉଡ଼ିରେ ଗଣ୍ଡି ପକାଇ ସମସ୍ତ ପ୍ରକାର 
ସାହାଯ୍ୟ ଦେବାକୁ ପ୍ରତିଜ୍ଞା କଲେ | ସୁରେନ୍ଦ୍ର ଓ ଖଗେଶ୍ବର ଗୋବିନ୍ଦପୁର ଓ ବଙ୍ଗାପାଲି 
ଦେଇ ପହଞ୍ଚଲେ କୂରୁମତଲାରେ। ତା'ପରେ ଅତିକ୍ରମ କଲେ ଆଁଠୁଠଠା ଓ ପନଖୀ, ପହଞ୍ଲେ 
ଡେଵିରିଗଡ଼ରେ । ଗିରି ଶୃଙ୍ଗରେ ଅସ୍ତ-ଶସ୍ତ ଭଣ୍ଡାର ! ତାହାର ସୁରକ୍ଷା ଦାୟିତ୍ଵ ନେଇଥ୍‌ଲେ 
ନୀଳାମ୍ବର ସିଂହ | ସେଠାରେ ପ୍ରତିଦିନ ସମରାଭ୍ୟାସ ହୁଏ | ପାହାଡ଼ିଆ ଗାଁ ଗୁଡ଼ିକରୁ 
ଯୁବକମାନେ ଆସନ୍ତି ଯୁଦ୍ଧ କୌଶଳ ଶିକ୍ଷା କରିବା ପାଇଁ ¦ 


ବାରପାହାଡ଼ର ଦ୍ଵାର ଦେଶରେ ପ୍ରହରୀ ସଦୃଶ ଠିଆ ହୋଇଥଲା ପାହାଡ଼ଶ୍ରୀଗିଡ଼ାର 
ଗିରିଦୂର୍ଗ । ସେଠାରେ ସୁରେନ୍ଦ୍ରଙ୍କୁ ଅପେକ୍ଷା କରି ବସିଥ୍‌ଲେ ଜନାଦିନ ସିଂହ ଗଡ଼ତିଆ ଓ 
ଖରସଲ ଜମିଦାର ଦୟାଲ ସରଦାର ¦ ସୁରେନ୍ଦ୍ର ସେଇଠି ଯାଇ ପହଞ୍ଚଲେ । 


ପାହାଡ଼ ଶ୍ରୀଗିଡ଼ା ଦୁର୍ଗ ଶତୁ ପାଇଁ ଅଗମ୍ୟ ଥୁଲା । ପାହାଡ଼ର ସୁଉଚ୍ଚ ଅଧ୍ତ୍ୟକାରେ 

ଥୁଲା ବିପ୍ଳବୀ ମାନଙ୍କର ସ୍ଥାୟୀ କେନ୍ଦ୍ର । ପାହାଡ଼ର ପାଦଦେଶରୁ ପ୍ରବେଶ ପଥ ବଡ଼ ବିଷମ ¦ 
ଅଙ୍କାବଙ୍କା ଶତୃ ପ୍ରବେଶ କଲେ ବଡ଼ ବଡ଼ ପଥର ତଳକୁ ଖସାଇ ପଥ ଅବରୋଧ ବ୍ୟବସ୍ଥା 
କରାଯାଇଥୁଲା | ସୁରେନ୍ଦ୍ର ଗସ ରାସ୍ତାରେ ପହଞ୍ଚଲେ ପଶ୍ଚିମରେ ସିଂଘୋଡ଼ା ଘାଟୀରେ । 


ଘେଁସ ଜମିଦାର ମାଧୋ ସିଂହ ଓ ତାଙ୍କର ଜ୍ୟେଷ୍ଠ ପୂତ୍ର ହାତୀ ସିଂହ ସିଂଘୋଡ଼ା ଘାଟୀ 
ଅବରୋଧ କରି ରଖ୍ଥ୍ଲେ ! ପଶ୍ଚିମରୁ ଇଂରେଜ ସେନାର ଅସ୍ତଶସ୍ତ ଆସିପାରିଲା ନାହିଁ 
ତା” ପରେ ସୁରେନ୍ଦ୍ର ଜୀରା ନଦୀର କୂଳେ କୂଳେ ଭେଡ଼େନ ଆସିଲେ । ସେ ଅନେକ ଜମିଦାର 
ଓ ଗୋନ୍ଧିଆଙ୍କୁ ବିଦ୍ରୋହରେ ଯୋଗ ଦେବା ପାଇଁ ରାଜି କରାଇଲେ ! 


ସମ୍ବଲପୁର ରାଜଧାନୀରୁ ଅନତି ଦୂରରେ ଗଡ଼ପାଟି ପାହାଡ଼ ! ସୃଷ୍ଟିର ଆଦିକାଳରୁ 
ଗଡ଼ପାଟି ଠିଆ ହୋଇଛି ଅବିଚଳିତ ଭାବରେ ଓ ଅନାଇ ରହିଛି ସଂବଲପୁର ଆଡ଼କୁ । 
ପାହାଡ଼ର ଦୃଷ୍ଟି ପଡ଼େ ମହାନଦୀ ଉପରେ ଓ ତା'ର ପାଷାଣ ସଂକୂଳ ବକ୍ଷରେ | ଗଡ଼ପାଟିର 
ଚୂଡ଼ାରେ ଅନେକ ବଡ଼ ବଡ଼ ଗାତ ଗୁମ୍ପା ସଦୃଶ | ଶିଖର ତଳକୁ ଛୋଟ ଛୋଟ ଅଧ୍ତ୍ୟକା ଓ 
ପ୍ରାକୃତିକ ପଥର ବାଡ଼ | ସୁରେନ୍ଦ୍ର ସଂବଲପୁରର ବିଭିନ୍ନ ଅଞ୍ଚଳ ପରିକ୍ରମା କରି ଫେରିଲେ 
ଗଡ଼ପାଟିକୁ । ପାହାଡ଼ର ପାଦ ଦେଶରେ ବିପ୍ଳବୀ ସେନାଙ୍କ ସାହାଯ୍ୟରେ ଠିଆ କରିଦେଲେ 
ମାଟି ପଥରର କାନ୍ଥ । ସହଜରେ ଗଡ଼ପାଟି ଦୁର୍ଗ ମଧ୍ଯକୁ ପ୍ରବେଶ କେହି କରିପାରିବ ନାହିଁ 
ପ୍ରତିଦିନ ସକାଳେ ଗଡ଼ପାଟି ପାଦଦେଶରେ ବିଗୁଲ ବାଜିଲା ଓ ଦଳଦଳ ବିପ୍ଳବୀ ଯୁବକ 
ଆସି ଯୁଦ୍ଧ ଶିକ୍ଷା କଲେ । ସମରାଭ୍ୟାସ ଅଭିଯାନ ଦୀର୍ଘ ସତର ବର୍ଷ ପରେ ପୁଣି ଆରମ୍ଭ 
ହୋଇଗଲା ଗା -ଗାଁରେ | ଗଡ଼ପାଟି କେନ୍ଦ୍ରରେ ନିଜେ ସୁରେନ୍ଦ୍ର ଯୁଦ୍ଧ ଶିକ୍ଷା ଦେଲେ। ଝରଘାଟୀ 
ଓ ମଉଲା ଭଂଜା ପାହାଡ଼ରେ ଯୁଦ୍ଧ ଶିକ୍ଷାର ବ୍ୟବସ୍ଥା କରାଇଲେ | 


ସହକାରୀ କମିଶନର ଲେ ସାହେବଙ୍କ କୋଠୀରେ ଘନଘନ ମନ୍ତ୍ରଣା ଚାଲିଲା ! ପ୍ରତି 
ମୁହୂର୍ରରେ ଗୁପ୍ତଚର ବାହିନୀ ମାଧ୍ୟମରେ ବିପ୍ଲବୀ ମାନଙ୍କର କ୍ରିୟାକଳାପର ସମାଚାର ଆସି 
ପହଞ୍ଚଲା | ରାଜ୍ୟସାରା ବିପ୍ଲବୀ ମାନଙ୍କର ଅଭୂତପୂର୍ବ ଜାଗରଣ ଦେଖାଦେଲା ! ବିପ୍ନବୀମାନେ 
ଥାନା ଓ ଡ଼ାକଘର ପୋଡ଼ି ଦେଲେ | ବିଭିନ୍ନ ସ୍ଥାନରେ ଲୁଚି ରହି ଗୋରାମାନଙ୍କୁ ହତ୍ୟା 
କଲେ । ଦୂର୍ଗମ ବଣ ପାହାଡ଼ରେ ଲୁଚି ରହିଥ୍ବାରୁ ତୋପ କମାଣ ନେବା ସମ୍ଭବ ହେଲା 
ନାହିଁ । ଇଂରେଜ ସରକାର ବିଦ୍ରୋହୀ ମାନଙ୍କୁ କୌଣସି ପ୍ରକାର ସାହାଯ୍ୟ ନ କରିବା ପାଇଁ 
ବାରଂବାର ଘୋଷଣା କଲା । କିନ୍ତୁ ଜନସାଧାରଣ ବା ବିଦ୍ରୋହୀ ଗୌନ୍ତିଆ, ମାଫିଦାର ଓ 
ଜମିଦାରଙ୍କ ଉପରେ କୌଣସି ପ୍ରଭାବ ପଡ଼ିଲା ନାହିଁ । ଲଖନପୁର, ଭେଡ଼େନ, କୋଡ଼ାବଗୀ, 
ଘୈସ, ଖରସଲ ପ୍ରଭୃତିର ଜମିଦାରମାନେ ମଧ୍ୟ ପୂର୍ଣ୍ଣ ପ୍ରାଣରେ ସୁରେନ୍ଦ୍ରଙ୍କୁ ସାହାଯ୍ୟ 
ଘୋଷଣା କଲେ । କେବଳ ଲଏଡ଼ା ଜମିଦାର ଇଂରେଜଙ୍କ ସାହାଯ୍ୟ କରୁଥ୍‌ଲେ | ଜରାସିଂହା 
ଜମିଦାର ସୂ ରେନ୍ଦ୍ରଙ୍କୁ ସାହାଯ୍ୟ ନ କଲେ ସୁଦ୍ଧା ଜନ ସାଧାରଣ ତାଙ୍କ ପକ୍ଷରେ ଥୂଲେ । 

ସମ୍ବଲପୂରରୁ ଅଳ୍ପ ଦୂରରେ ରହି ବିପ୍ଳବୀମାନେ ରାତିରେ ରାଜଧାନୀ ଆକ୍ରମଣ କଲେ ଓ 
ସରକାରୀ ଅନୁଷ୍ଠାନ ସବ୍ର ଜାଳି ପୋଡ଼ି ନଷ୍ଟ କରି ଦେଲେ। 


ସମ୍ବଲପୂର ରାଜ୍ୟର ଚତୁର୍ଦିଗରେ ବିଭିନ୍ନ ରାଜ୍ୟରେ ମଧ୍ଯ ବିପ୍ଳବ ବହ୍ଧି ଜଳିଲା । ବାମ୍ଡା, 
ରେଢ଼ାଖୋଲ, ଅନୁଗୁଳ, ପାଟଣା ଓ ଖଡ଼ିଆଳରେ ମଧ୍ଯ ବିପ୍ଳବୀ ସଂଗଠନ ଜନ୍ମ ନେଲେ । 
ବାମଷ୍ଡାରେ ଶ୍ରୀକୃଷ୍ଣ ବେହେରା ଖୋଲା ଖୋଲି ବିପ୍ଳବୀ ବାହିନୀ ଗଠନ କଲେ | ବଉଦ ଓ 
କନ୍ଧମାଳରେ ଅନେକ ସଂଗଠନ ମୁଣ୍ଡ ଟେକିଥୁଲା । ପାଟଣା ଓ ଖଡ଼ିଆଳର ରାଜାମାନେ 
ବିପ୍ଳବକ୍ର ସମର୍ଥନ କରୁଥ୍‌ଲେ ସୂଦ୍ଧା ପ୍ରକାଶ୍ୟ ଭାବରେ କୌଣସି ସାହାଯ୍ୟ ଦେଉ ନ 
ଥୁଲେ ! ସିଂହଭୂମିରେ ପୋଡ଼ାହାଟର ରାଜା ଅମିନ ସିଂହ ବିପ୍ଳବ ବହ୍ଧି ଜାଳି ଇଂରେଜ 
ସରକାରଙ୍କ କୋପଭାଜନ ହୋଇଥିଲେ ¦ 


ବିପ୍ଳବୀ ମାନଙ୍କର ବାରମ୍ବାର ଆକ୍ରମଣରେ ବହୁ ଲୋକ ଆହତ ଓ କ୍ଷତବିକ୍ଷତ 
ହେଲେ | ସେମାନଙ୍କ ଆଶ ଚିକିତ୍ସା ପାଇଁ ଗଂଜାମତ୍ୁ ଡଃ ମୂର ଓ ହେନସନଙ୍କୁ ପଠାଗଲା । 
ସେମାନେ କଟକ ଦେଇ ଅନୁଗୁଳ ଆସିଲେ | ତାଙ୍କ ସହିତ ଚାରିଜଣ ଦେଶୀ ସିପାହୀ 
ଥୁଲେ। କିନ୍ତୁ ଅନୁଗୁଳ ଅତିକ୍ରମ କରି ରେଢ଼ାଖୋଲର ରଣପୂର ଜଙ୍ଗଲରେ ପ୍ରବେଶ କରିବା 
ମାତ୍ରେ ବିପ୍ଳବୀମାନେ ଡଃ ମୂରଙ୍କୁ ହତ୍ୟା କଲେ ! ଏ ଆକ୍ରମଣରେ ରେଢ଼ାଖୋଲର ମଧୂ 
ଗୌନ୍ତିଆ ନେତୃତ୍ଵ ନେଇଥ୍‌ଲେ । ହେନସନ୍‌ ଜଙ୍ଗଲରେ ଲୁଚିଲେ । ଲେ ସାହେବଙ୍କ ସାହାଯ୍ୟ 
କରିବା ପାଇଁ ଖବର ପଠାଗଲା ! କିନ୍ଧୁ କୌଣସି ଉତ୍ତର ମିଳିଲା ନାହିଁ । କିଛି ଦିନ ପରେ 
ଦଳେ ଦେଶୀ ସୈନ୍ୟ ଜଙ୍ଗଲରୁ ଖୋଜି ବାହାର କଲେ । ସେତେବେଳେ ସେ ସଂଞ୍ଚାହୀନ 
ଅବସ୍ଥାରେ ଥୁଲେ । ଲେ ସାହେବ ମଧ୍ୟ ଦଳେ ମାନ୍ଦଲାଜୀ ସୈନ୍ୟ ଧରି ରାମପୂର ଅଭିମୂଖେ 
ଯାତ୍ରା କଲେ । କିନ୍ତୁ ବିପ୍ଳବୀ ମାନଙ୍କର ପ୍ରବଳ ପ୍ରତିରୋଧରେ ସେ ଆଗକୁ ବଢ଼ିପାରିଲେ 
ନାହିଁ । ବିପ୍ନବୀମାନେ ସେହି ଦେଶୀ ସୈନ୍ୟଙ୍କୁ ହତ୍ୟା କଲେ । ଲେ ସାହେବ ଭୟଭୀତ 
ହୋଇ ସଂବଲପୂର ଫେରିଲେ । 


ସେ ଦିନ ସୁରେନ୍ଦ୍ର ଝରଘାଟୀ ଓ ମଉଲା ଭଂଜାରେ ସମରାଭ୍ୟାସ ତଦାରଖ କରି ଟିକିଏ 
ବିଳମ୍ବରେ ବଡ଼ପାଟୀକୁ ଫେରିଲେ । ସେତେବେଳକୁ ପ୍ରାୟ ଏକ ପ୍ରହର ଅତିବାହିତ ହୋଇ 
ଯାଇଥଲା ଓ ସୂର୍ଯ୍ୟଦେବ ଆକାଶକୁ ଉଠି ଯାଇଥ୍‌ଲେ | ଉଦନ୍ତ ମଧ୍ୟ ରେଢ଼ାଖୋଲ ଓ 
ସଂବଲପୂର ସୀମାନ୍ତ ଗ୍ରାମ ରାମପୂରରୂୁ ଆସି ସେତେବେଳେ ବଡ଼ପାଟିରେ ପହଞ୍ଲେ । 
ସେ ଥୁଲେ ରଣପୂର ଘଟଣାର ଜଣେ ପ୍ରତ୍ୟକ୍ଷଦର୍ଶୀ । ଡଃ ମୂର ଓ ହେନସନ ପାଲିଙ୍କିରେ 
ଆସୂଥୂଲେ । ରାମପୂରଠାରେ ଦି' ପଟରୁ ଅଚାନକ ପଥର ବୃଷ୍ଷି ହେଲା । ଆଗରେ ପଛରେ 
ଥୁଲେ ଷୋହଳ ଜଣ ବୋଝିଆ ଓ ଚାରିଜଣ ଦେଶୀ ଲସ୍କର ସିପାହୀ ! ବୋଝିଆମାନେ 
ପାଲିଙ୍କି କଚାଡ଼ି ଜଙ୍ଗଲ ଭିତରକୂ ଦୌଡ଼ି ପଳାଇଲେ | ତାଙ୍କୁ ଅନୁସରଣ କଲେ ହେନସନ୍‌ ! 

କିନ୍ତ ଡଃ ମୂର ପଳାଇ ପାରିଲେ ନାହିଁ। ବିପ୍ନବୀମାନେ ଆଖ୍‌ବୃଜା ପ୍ରହାର କଲେ । 


ସୁରେନ୍ଦ୍ର ପଚାରିଲେ- “କଟକର କମିଶନର ଡଃ ମୁରଙ୍କର ନିରାପଦ ଯାତ୍ରାର ବ୍ୟବସ୍ଥା 
କରିବାପାଇଁ ନିଶ୍ଚୟ ଆଗରୁ ରେଢ଼ାଖୋଲ ରାଜାଙ୍କୁ ଆଦେଶ କରିଥୁ୍‌ବେ | ତାଙ୍କୁ ରେଢ଼ାଖୋଲ 
ସୁରକ୍ଷା ଦେଲା ନାହିଁ କାହିଁକି ?? 


“ “ ରେଢ଼ାଖୋଲ ରଜା ବିପ୍ଳବର ସମର୍ଥକ । କିନ୍ତୁ ଖୋଲାଖୋଲି ନୁହେଁ । ସେ ଜାଣିଶୁଣି 
ସୁରକ୍ଷା ବ୍ୟବସ୍ଥା ଉପରେ ଗୁରୁତ୍ଵ ଦେଇ ନ ଥୂଲେ।” 


“ତା ଅର୍ଥ ମଧୂ ଗୌନ୍ତିଆଙ୍କୁ ସମର୍ଥନ କରୁଥୁଲେ ?”? 


ଉଦନ୍ତ କହିଲେ- ‘ମଧୁ ଗୌନ୍ତିଆ ଆଉ ନାହାନ୍ତି ? ତାଙ୍କୁ ରେଢ଼ାଖୋଲ ରାଜା ଫାଶୀ 
ଦେଲେ ?”? 


ସୁରେନ୍ଦ୍ର ଉଦନ୍ତଙ୍କୁ ନିର୍ବାକ ହୋଇ ଅନେକ ସମୟ ଦେଖ୍‌ଲେ। କହିଲେ- ˆ ରେଢ଼ାଖୋଲ 
ରାଜା ଫାଶୀ ଦେଲେ ? 


ହୁଁ, ରେଢ଼ାଖୋଲ ରାଜା | ଡଃ ମୁର ସାହେବର ହତ୍ୟା ହୋଇଥଲା ତାଙ୍କ ରାଜ୍ୟରେ ! 
ସରକାରଙ୍କ କୋପଦୃଷ୍ଟି ଆଶଙ୍କା କରି ସେ ଏ ଘୃଣ୍ୟ କାର୍ଯ୍ୟ କଲେ ଓ ତିନିଜଣ ବିପ୍ଲବୀଙ୍କୁ 
ଧରି ଇଂରେଜ ହାତରେ ସମର୍ପଣ କରି ଦେଲେ । ଜଣେ ଭୟାଳୁ ଏହାଛଡ଼ା ଆଉ କଅଣ 
କରିପାରନ୍ତା ?? 


ଏହା ଆଗରୁ ଦେୱ।ନ ଜଗବନ୍ଧୁ ପଟ୍ଟନାୟକଙ୍କୁ ମିଥ୍ଯା ଅଭିଯୋଗରେ ଫାଶୀ 
ଦିଆଯାଇଥ୍‌ଲା। ଏବେ ହତ୍ୟା ଅପରାଧରେ ମଧୁ ଗୌନ୍ତିଆ ଓ ନାରାୟଣ ସିଂହଙ୍କୁ ପ୍ରାଣଦସ୍ଡ 
ଦିଆଗଲା ! 


କିଛି ସମୟ ନୀରବ ରହି ଉଦନ୍ତ ପୂଣି କହଲେ- “ ଦଦା, ତୁମେ ଜାଣିଥ୍ବ ଯେ ଆମର 
ଅନେକ ନିଷ୍ଠାପର ବିପ୍ଳବୀ ଆମକୁ ଛାଡ଼ି ଚାଲିଗଲେଣି ! ଭେଡ଼େନ ଜମିଦାର ଯୁଦ୍ଧରେ ନିହତ 
ହେଲେ। ଖରସାଲ ଜମି ଦାରଙ୍କୁ ମଧ୍ୟ ଫାଶୀ ଦିଆଗଲା ! କୋଡ଼ାବଗା ଜମିଦାରଙ୍କୁ ଯାବତ୍‌ 
ଜୀବନ କାରାଦଣ୍ଡ ଦିଆଗଲା । ? 


ବିପ୍ଳବୀମାନଙ୍କର ବିୟୋଗରେ ସ୍ରେନ୍ଦ୍ର ଶୋକ ସନ୍ତପ୍ର ହେଲେ । ସେ ଜାଣନ୍ତି, ବିପୃବୀ 
ବିପ୍ଳବୀର ବିୟୋଗରେ କେବେ ଦୁଃଖ କରେ ନାହିଁ ବରଂ ଗର୍ବ ଅନୁଭବ କରେ । କିନ୍ତୁ ବିପ୍ଳବୀ 
ଭିତରେ ମଧ୍ୟ ସଂବେଦନଶୀଳ ମଣିଷଟିଏ ଥାଏ । ସମୟ ଆସିଲେ ସିଏ ଜାଗ୍ରତ ହୁଏ ! 
ସୁରେନ୍ଦ୍ରଙ୍କ ମତରେ ଦେଶପାଇଁ ଆତ୍ମାହୁତି ଦେଇଥ୍ବା ସହୀଦର ତର୍ପଣ ଅଶ୍ରରେ ନ ହୋଇ 
ଶତୁର ରକ୍ତରେ ହେବା ଉଚିତ ! ମଧୁ ଗୌନ୍ତିଆ ଥ୍‌ଲେ ଜଣେ ଘୋର ଜାତୀୟତାବାଦୀ ଓ 

ସାହସୀ । ସେ ଦେଶ ପାଇଁ ଅନେକ କାର୍ଯ୍ୟ କରିଛନ୍ତି। ସେ ଏକାକୀ ରାତିରେ ଇଂରେଜ ଛାଉଣୀ 
ଭିତରେ ପଶିଯାଉଥ୍‌ଲେ । ଅନୁଗୁଳ-ସଂବଲପୂର ରାଜପଥକୁ ଅବରୋଧ କରି ଇଂରେଜକୁ 
ବ୍ୟତିବ୍ୟସ୍ତ କରି ପକାଉଥୂଲେ । ସେ ହଜାରୀବାଗ ପର୍ଯ୍ୟନ୍ତ ଦୌଡ଼ି ଯାଉଥୂଲେ ତାଙ୍କ ଦେଖ୍ବା 
ପାଇଁ । ଅନେକ ବେଳ ଯୀଏ ସୂରେନ୍ଦ୍ର ଓ ଉଦନ୍ତ ବସି ତାଙ୍କର ସୁ ତିଚାରଣ କଲେ। 


କେପଟେନ ଲେ ସାହେବ ପ୍ରତ୍ୟତ୍ପନ୍ନମତି ନ ଥୁଲେ । ପୁନଶ୍ଚ, ତାଙ୍କର ସବ୍ର ନିଷ୍ଠରି 
ଭୁଲ ପ୍ରମାଣିତ ହେଉଥଲା ଓ ସେ ତଦ୍ଧାରା ହଇରାଣ ମଧ୍ୟ ହେଉଥୂଲେ । ଡଃ ମୁରଙ୍କର 
ହତ୍ୟା ଓ ହେନ୍‌ସନ୍‌ଙ୍କ ମରଣାସନ୍ନ ଅବସ୍ଥାର ରିପୋର୍ଟ ତାଙ୍କର ଅଯୋଗ୍ୟତା ପ୍ରମାଣିତ 
କରିଦେଲା । ପ୍ରଶାସନିକ ପରିବର୍ଚନର ପ୍ରଥମ ଶିକାର ହେଲେ କେପଟେନ ନୋକର । 
ତାଙ୍କୁ ହାଇଦ୍ରାବାଦ ବଦଳି କରାଗଇ! । ପରିସ୍ଥିତିର ଚାପରେ ଲେ ସାହେବ ଇସ୍ତଫା 
ଦେଲେ | ସଂବଲପୂରକୁ ଛୋଟନାଗପୁର କମିଶନରୀରୁ ଆଣି କଟକ କମିଶନରୀରେ 


ରଖାଗଲା ଓ ପ୍ରଶାସନର ସମସ୍ତ ଦାୟିତ୍ଵ କଟକ କମିଶନର କକବର୍ଣ୍ଣ ଗ୍ରହଣ କଲେ। 
ଉଦନ୍ତ ଉଠି ଠିଆ ହେଲେ । ସୁରେନ୍ଦ୍ର ପଚାରିଳେ - “କୁଆଡେ ?”? 


' ଯାଉଛି, ଝରଘାଟୀକୁ ।” ? କହି ବିଦାୟ ନେଇ ସେ ଚାଲିଗଲେ । ସେଦିନ କେଜାଣି 
କାହିଁକି ସେ ଖୁବ୍‌ କ୍ଲାନ୍ତି ବୋଧ କରୁଥ୍‌ଲେ | ଘୋଡ଼ା ଧୀରେ-ଧୀରେ ଚାଲିଥାଏ । ବୋଧହୁଏ 
ସେ ବି ଥକି ଯାଇଥଲା । ଉଦନ୍ତ ମନେ ମନେ ଭାବୁଥ୍‌ଲେ ଛଅଟି ଗିରିଦୂର୍ଗ ନିଶ୍ଚୟ ବିପ୍ଳବୀ 
ସେନାକୁ ସୂରକ୍ଷା ଦେଇ ପାରିବ | ପଥର କାନ୍ଥ ଡ଼େଇଁ ଇଂରେଜ ସେନା ଭିତରକୁ ପ୍ରବେଶ 
କରିବା ସହଜ ନୁହେଁ । ଯୁଦ୍ଧପାଇଁ ଦରକାର ପ୍ରଶିକ୍ଷିତ ସୈନିକ, ଅସ୍ତଶସ୍ତ ଓ ସୁରକ୍ଷାର 
ପ୍ରତିଶ୍ରୁତି । ମନେ ମନେ ଖୁସି ହେଲେ, ସୋମଲାଇ ସେନା ପାଖରେ ସବ୍ର ଅଛି । ଘୋଡ଼ା 
ଯାଉଁ ଯାଉଁ ଅଟକି ଗଲା ରାସ୍ତା କଡ଼ର ଏକ ଗଛମୂଳେ | ଗଛ ତଳେ ବନ୍ଧା ହୋଇଥଲା ଏକ 
ଧଳା ଘୋଡ଼ା ଓ ଶୋଇଥ୍‌ଲେ ଜଣେ ସୈନିକ । ବନ୍ଧା ହୋଇଥୁବା ଘୋଡ଼ା ଶବ୍ଦ କରି ଉଦନ୍ତଙ୍କ 
ଘୋଡ଼ାକୁ ସ୍ଵାଗତ ଜଣାଇଲା ! ସୈନିକ ନିଦରୂ ଉଠି ଦେଖ୍ଲେ ପାଖରେ ଠିଆ ହୋଇଛନ୍ତି 


ଉଦନ୍ତ ସାଏ | ଉଦନ୍ତ ପଚାରିଲେ- 

“ନିଦ୍ରା, ତୁ ଏଠାରେ ? ଏକେଲା ?”? 

“ହୁଁ ଏକେଲା, ମଝିଆଁ ବାବୁ !” ? 

ପୂଣି ପଚାରିଲେ- “ କୁଆଡ଼ୁ ଆସିଲୁ ଓ କୁଆଡ଼େ ଯିବୁ ?”? 

“ମଝିଆଁ ବାବର ସଂବଲପୁରରୁ ଖ୍ଷ୍ଠା ଯିବା ବେଳେ କିଛି ସମୟ ଏଠାରେ ବିଶ୍ରାମ 
କରୁଥ୍‌ଲି ! ଗଲା ରାତି କେବଳ ନୁହେଁ, ପାଞ୍ଚ ରାତି ଶୋଇ ନ ଥୁଲି।”? 


ଉଦନ୍ତଙ୍କ ମନେ ପଡ଼ିଗଲା ଯାହା ସେ ଶୁଣି ଥୂଲେ ଆସିବା ବାଟରେ ମାଳତୀ ଯୋର 


: ୧୮୦୧: ଅଗ୍ନିପୂତ୍ର 


Digitized by srujanika@gmail.com 


ଜୂଳେ। କୁଆଡ଼େ ବିପ୍ଳବୀ ସୈନିକମାନେ ପ୍ରତିଦିନ ରାତିରେ ସମ୍ବଲପୁର ସହଜରେ ପଶି ଇଂରେଜ 
ସୈନିକମାନଙ୍କୁ ହତ୍ୟା ଓ ଲୁଟପାଟ କରୁଛନ୍ତି । ଗଲା ରାତିରେ ଦୁଇଜଣଙ୍କର ହତ୍ୟା ହୋଇଛି । 
ଆଠ ଜଣ ସିପାହୀ ଆହତ ହୋଇଛନ୍ତି । ପଚାରିଲେ- ‘ନିଦ୍ରା, ତୁ ଏ କଥା ଜାଣ୍ମ ??? 


ନ ଜାଣେ ।”? 
* କେମିତି ?? ? ଉଦନ୍ତ ପଚାରିଲେ । 


“ “ଆକ୍ରମଣକାରୀଙ୍କ ମଧ୍ୟରେ ମୁଁ ମଧ୍ୟ ଥୁଲି। ଜଗୁଆଳୀ ସିପାହୀମାନେ ପେଟେ ପେଟେ 
ମହୂଲି ପିଇ ଢୂଜାଉ ଥୁଲେ | ବିପ୍ନବୀମାନେ ବଂଧୂକ ଅପହରଣ କରି ତାଙ୍କ ଉପରକ୍ର ଗୁଳିଚଳାଇ 
ଦେଲେ । ଇଂରେଜମାନେ ଖୁବ୍‌ ଭୟଭୀତ ହୋଇ ପଡ଼ିଛନ୍ତି ।” ? 


ତା'ପରେ ଦିହେଁ ଚାଲିଗଲେ ନିଜ-ନିଜ ଗନ୍ତବ୍ୟ ପଥରେ | 


ଦ୍ଇଟି ଘଟଣାରେ ଇଂରେଜ ସରକାର ଖୂବ୍‌ ବିଚଳିତ ହୋଇ ପଡ଼ିଲେ- ପ୍ରକାଶ୍ୟ ଦିବା 
ଲୋକରେ ଡଃ ମୂରଙ୍କ ହତ୍ୟା ଓ ସଂବଲପୂର ସହରରେ ଗୋରା ସୈନିକ ମାନଙ୍କ ହତ୍ୟା ! 
ଉଚ୍ତ ଉଭୟ ହତ୍ୟା ମାମଲାର ଅପରାଧୀଙ୍କୁ ଖୋଜି ବାହାର ବି କରାଯାଇ ପାରିଲା ନାହିଁ । 
ତା” ଅର୍ଥ ଜନସାଧାରଣ ସରକାରଙ୍କୁ ସହଯୋଗ କରୁ ନ ଥୂଲେ । ଏ ଘଟଣା ରାଞ୍ଚ, 
ହଜାରୀବାଗ, ରାମଗଡ଼, କୋଲକତା, କଟକ ଆଦି ସ୍ଥାନରେ ଚର୍ଚ୍ଚାର ବିଷୟ ହୋଇ 
ଯାଇଥଲା ! ସମସ୍ତେ କହୁଥ୍‌ଲେ ଯେ ଲେ ସାହେବଙ୍କ ନିଷ୍ପିୟତା ଓ ଅପାରଗତା ଯୋଗୁଁ 
ସଂବଲପୁରରେ ବିଦ୍ରୋହକୁ ଦମନ କରାଯାଇ ପାରିଲା ନାହିଁ। ତେଣୁ ଗୋରା ଅଫିସରମାନେ 
ସଂବଲପୁରକୂ ଆସିବାକୁ ରାଜି ହେଲେ ନାହିଁ । କକବର୍ଣ୍ଣଙ୍କ ପକ୍ଷେ ପରି ସ୍ଥିତି ଅତି 
ଜଟିଜ ହୋଇଗଲା ! କିନ୍ତୁ ସେ ଡ଼ରିଯିବା ଲୋକ ନ ଥଲେ ! ବିଦ୍ରୋହ ଦମନ ପାଇଁ ଦୃଢ଼ 
ପଦକ୍ଷେପ ଗ୍ରହଣ କଲେ । 


ମେଜର ବେଟସ୍‌ ମାନ୍ଦୁାଜୀ ସେନା ଓ ଅସ୍ତଶସ୍ତ ଧରି ସଂବଲପୂରରେ ପହଞ୍ଲେ । 
ଲେଫଟନେଣ୍ଟ ଗଭର୍ଣ୍ଣରଙ୍କ ଜରୁରୀ ଆଦେଶପାଇ କେପଟେନ ୱାର୍ଡ଼ ଦୁଇ କଂପାନୀ ଦେଶୀ 
ସୈନିକ ଯୋଗାଡ଼ କରି ମେଜର ଉଇଶ୍ଡ ହୋମ ଓ କେପଟେନ ଏଲିଉନ୍‌ଙ୍କ ସହ ସଂବଲପୁର 
ପହଞ୍ଲେ । ତେଣେ କେପଟେନ ଉଡ଼୍‌ ନାଗପୁରରୁ ଆସିଲେ ! ମେଜର ବେଟସ୍‌ ସେନା 
ବାହିନୀର ଅଧ୍ନାୟକ ହେଲେ | ବେଟସ୍‌ ବୀର ସୁରେନ୍ଦ୍ର ସାଏଙ୍କୁ ପିଛା କଲେ ଓ ଉଡ଼୍‌ ଉଦନ୍ତ 
ସାଏଙ୍କୁ ଖୋଜିବାରେ ଲାଗିଲେ । 


ମଧ୍ୟାହୁ ସମୟ | ମାଳତୀ କୂଳରେ ମାନେଶ୍ବର ପାଖରେ କେପଟେନ ଉଡ଼୍‌ର ଛାଉଣୀ ! 
ଶୀତ ଦିନ ମଧ୍ୟାହୃରେ କିଛି ଲୋକ ବିଲବାଡ଼ କାମରେ ବ୍ୟସ୍ତଥ୍ଲେ । କେପଟେନ ଉଡ଼ 
ଲସ୍ପର ସିପାହୀମାନଙ୍କ ସହିତ ନଲକୂଳେ ବ୍ରଲୁଥିଲେ। ହଠାତ୍‌ କୁଦୋପାଲି ଆମ୍ବତୋଟାରେ 

ବୀର ସୁରେନ୍ଦ୍ର ସାଏ ଓ ଛବିଳ ସାଏଙ୍କୁ ଦେଖ୍ଲେ। ସେହିକ୍ଷଣି ବିଗୁଲ ବାଜି ଉଠିଲା। ଆରମ୍ଭ 
ହେଲା ମହାସମର ! 


ତାହା ଥୁଲା ଆକସ୍ତିକ ଯୁଦ୍ଧ । ବିପ୍ଳବୀ ଦଳର ଧନୁତୀରରେ ଓ ଉଡ଼୍‌ ସୈନିକଙ୍କ ବନ୍ଧୁକ 
ସାହାଯ୍ୟରେ ଲଢ଼େଇ ଚାଲିଲା। କେପଟେନ ଉଦ୍‌ ନିଜେ ବନ୍ଧୁକ ଗୁଳିରେ ତିନିଜଣଙ୍କୁ ପ୍ରାଣରେ 
ମାରି ପକାଇଲେ । ନିଜେ ମଧ୍ୟ ଧନୃଶରରେ ସାଂଘାତିକ ଭାବରେ ଆହତ ହେଲେ। ଅନେକ 
ସମୟ ଧରି ଖସ୍ଚଡ ଯୁଦ୍ଧ ଚାଲିଲା ! ବୀର ସୁରେନ୍ଦ୍ରଙ୍କ ତୀର ଶେଷ ହୋଇଗଲା | ସୁରେନ୍ଦ୍ର 
କୌଶଳ କ୍ରମେ ସେଠାରୁ ଚାଲିଗଲେ । ଛବିଳ ସାଏ ଘୋଡ଼ା ଉପରେ ଚଢ଼ି କୁଦୋପାଲି 
ଗାଆଁ ମଝିରେ ଖସି ଯିବାକୁ ଚେଷ୍ଟା ଜଲେ। ବିପ୍ଳବୀମାନେ ତରବାରି ସାହାଯ୍ୟରେ ଆକ୍ରମଣ 
କରି ଇଂରେଜକୁ ଅଟକାଇ ରଖ୍‌ଲେ । ଅନେକ ବିପ୍ଳବୀ ବଂଧୂକ ଚୋଟରେ ପ୍ରାଣ 
ହରାଇଲେ ! କେତେକ ଇଂରେଜ ସୈନିକ ଛବିଳ ସାଏଙ୍କୁ ଗୋଡ଼ାଇଲେ ଓ କୂୁଦୋପାଲି ଗୀ 
ମଝିରେ ପଛ ପଟୁ ଗୁଳି ଚଳାଇ ଦେଲେ। 


ଧନୁତୀରରେ ନିଜେ ଅତିଶୟ ଆହତ ହେଲେ ସୁଦ୍ଧା କେପଟେନ ଉଡ଼୍‌ ବ୍ରିଜ ଛବିଲ 
ସାଏଙ୍କୁ ମାରି ଅତ୍ୟନ୍ତ ଉଲ୍ଲସିତ ହୋଇ ସଂବଲପୁର ଫେରିଲେ । 


ବାଇଶ 


ଇଂରେଜ ସରକାର ଏକ ସମୟରେ ଦୁଇଟି ଅଭିଯାନ ଆରମ୍ଭ କରିଥ୍‌ଲେ- କେପଟେନ 
ଉଡ଼ବ୍ରିଜଙ୍କ ଅଧ୍‌ନାୟକତ୍ସରେ ତଥାକଥୂତ ବିଦ୍ରୋହୀ ଉଦନ୍ତ ସାଏଙ୍କ ଓ ମେଜର ବେଟସ୍‌ଙ୍କ 
ନାୟକତ୍ସରେ ବିଦ୍ରୋହୀ ସୁରେନ୍ଦ୍ର ସାଏଙ୍କୁ ଖୋଜି ବାହାର କରିବା ଉକ୍ତ ଅଭିଯାନର ଲକ୍ଷ୍ୟ 
ଥୁଲା। କିନ୍ତୁ ଉଦନ୍ତ ବା ସୁରେନ୍ଦ୍ର କେହି ଧରା ପଡ଼ିଲେ ନାହିଁ । କୁଦୋପାଲି ଆତ୍ବ ତୋଟାରେ 
ଆକସ୍କିକ ଲଢ଼େଇରେ କେପଟେନ ଉଡ଼ବ୍ରିଜଙ୍କ ଆକସ୍ଟିକ ବିଜୟ ହେଲା। କାରଣ ଗୀ ଦାଣ୍ଡରେ 
ଛବିଳ ସାଏ ଇଂରେଜ ସୈନିକର ଗୁଳିରେ ନିହତ ହେଲେ | ବିଜୟୋନ୍ସତ୍ତ ଉଡ଼ବ୍ରିଜ ତାଙ୍କ 
ଅଭିଯାନର ସଫଳତା କମିଶନର କକବର୍ଣ୍ଣଙ୍କ ଜଣାଇ ଦେଲେ । ସେଦିନ ସେହି 
ଆମ୍ବତୋଟାରେ ବିଜୟ ଉତ୍ସବ ପାଳନ କରାଯାଇଥୁଲା । 


ପ୍ରକୃତରେ ହର୍ଷ ଓ ବିଷାଦ ବୋଲି କିଛି ନାହିଁ । ଏହା ଦୁଇଟି ପରସ୍ପର ବିରୋଧୀ 
ମନଃସ୍ଥିତି । ଦୁଇଟି ପରସ୍ପର ବିରୋଧୀ ଚିନ୍ତାଧାରାର ମାନସିକ ଅନ୍ତର୍ଦ୍ଧବ ନ୍ରର ବହିଃପ୍ରକାଶ 
ହେଉଛି ଯୁଦ୍ଧ । ଯୁଦ୍ଧର ଅବସାନ ହୁଏ ବିଜୟ ଓ ପରାଜୟରେ । କେପଟେନ ଉଡ଼ବ୍ରିଜ ବିପ୍ଳବୀ 

ସୂରେନ୍ଦ୍ର ସାଏଙ୍କ ଜଣେ ଭାଇକୁ ହତ୍ୟା କରି ଏକ ମହାନ୍‌ କାର୍ଯ୍ୟ କରିଥ୍‌ଲେ ବୋଲି ଗର୍ବ 
ଅନୁଭବ କରୁଥୂଲେ । ସେ ତାଙ୍କର ଏହି ବିରାଟ ସଫଳତା ପାଇଁ ସରକାରଙ୍କଠାରୁ ପ୍ରଶଂସା 
ଓ ପୁରସ୍କାର ଆଶା ମଧ୍ୟ କରୁଥ୍‌ଲେ ¦ ମଣିଷ ଆଉ ଜଣେ ମଣିଷକୁ ମାରି ପ୍ରଶଂସା ଓ 
ପୂରସ୍କାର ଯେ ପର୍ଯ୍ୟନ୍ତ ଦାବି କରୁଥ୍ବ ସେ ଯାଏଁ ମାନବ ଯେତେ ସଭ୍ୟ ଓ ଶିକ୍ଷିତ ହେଲେ 
ମଧ୍ୟ ବର୍ବର ହୋଇ ରହିଥ୍‌୍ବ । ଜଗତରୁ ଏ ବର୍ବର ପରଂପରା ଶୀଘ୍ର ଦୂର ହେବା ଉଚିତ । 


ବଡ଼ପାଟି ଓ ଝରଘାଟୀ ଦୁର୍ଗ ମଧ୍ୟରେ ବିଶେଷ ବ୍ୟବଧାନ ନଥୁଲା ! ପାହାଡ଼ର ଏକ 
ପାନ୍ତରେ ବଡ଼ପାଟି ଓ ଅପର ମୁଣ୍ଡରେ ଥୁଲା ଝରଘାଟୀ | ପ୍ରଥମ ଅଭିଯାନରେ ଉଡ଼ବିଜଙ୍କ 
ସଫଳ ହେବାର ଦେଖ୍‌ ମେଜର ବେଟସ୍‌ ଝରଘାଟୀ ଉପରେ ଆକ୍ରମଣ ଚଳାଇଲେ। ତାଙ୍କର 
ଲକ୍ଷ୍ୟ ଥୁଲା ସୂରେନ୍ଦ୍ରଙ୍କୁ ଜୀବନ୍ତ ଅବସ୍ଥାରେ ବଂଦୀ କରିବା । କିନ୍ ସୁରେନ୍ଦ୍ରଙ୍କ ଧନୁଶର ନିଃଶେଷ 
ହେବାରୁ ବଡ଼ପାଟିରୁ ହିଁ କୌଶଳରେ ଖସି ପଳାଇଥ୍‌ଲେ । 


ଝରଘାଟୀ ଏକ ଅନୁଚ୍ଚ ପାହାଡ଼ | ଖୋଲା ଆକାଶ ତଳେ ପାହାଡ଼ ପାଦଦେଶରୁ ଉପର 
ଯାଏ ଖୋଲା ପଥୁରିଆ ଭୁଇଁ । ଖୋଲ ନାହିଁ ବା ଗୁମ୍ପା ନାହିଁ । ସମତଳ ଅଧ୍ତ୍ୟକାରେ 
ସୈନ୍ୟମାନଙ୍କର ସମରାଭ୍ୟାସ ଓ ଅବସ୍ଥାନ ପାଇଁ ଅନୁକୂଳ ପରିବେଶ ଥୂଲା। ଅଧ୍ତ୍ୟକାର 
ଚାରିପଟେ ଉଚ୍ଚ ପଥର କାନ୍ଥ ଠିଆ କରି ବିପ୍ଳବୀମାନେ ଦ୍ରର୍ଗ ନିର୍ମାଣ କରି ଥଲେ | ବାହାର 
ପଥର ପ୍ରାଚୀର ଦ୍ଵିତୀୟ ପ୍ରାଚୀର ସୁରକ୍ଷାର ପ୍ରତିଶ୍ରତି ପ୍ରଦାନ କରୁଥଲା | 


ପଥର କାନ୍ଥ ପାଖରେ ମେଜର ବେଟସ୍‌ର ଶିବିର ପଡ଼ିଲା । କାଛ୍ତ ତଳେ ତୋପ କମାଣ 
ଲଗାଇ ପ୍ରାଚୀରକୁ ଧ୍ଵଂସ କରି ଦିଆଗଲା । ବିଗୁଲ ପରେ ବିଗୁଲ ବାଜି ଉଠିଲା ଓ ବଡ଼ପାଟି 
ପାହାଡ଼ ବାରଂବାର ପ୍ରତିଧ୍ବନିତ ହେଲା । ଦୁର୍ଗ ଭିତରେ ଥ୍‌ଲେ ଚଉଦ ଶହ ବିପ୍ଳବୀ ସେନା | 
ତାଙ୍କ ହାତରେ ଥୂଳା ସ୍ଵନ୍ଥ ସଂଖ୍ୟକ ବଂଧୂକ । ପ୍ରଧାନ ଅସ୍ତ୍ର ଥୁଲା ଧନୂଶର, ବର୍ଛ। ଓ 
ତରବାରି । ବେଟସ୍‌ ପଛକୁ ପଛ ସେନା ବାହିନୀକ୍ର ସଜାଡ଼ି ରଖ୍ଲେ | ପ୍ରତ୍ୟେକ ସୈନିକ 
ହାତରେ ବଂଧୂକ।| ଅଣ୍ଟାରେ ଗୁଳିଗୁଜାର ମୁଣି | ଦଳ ଦଳ ସୈନିକ ଜାଗ ତିଆର । ଆଦେଶ 
ପାଇଲେ ଓ ଝଶ୍ଡା ଉଡ଼ିଲେ ସମସ୍ତେ ଉଠିଯିବେ ପାହାଡ଼ ଉପରକୁ । ମଧ୍ୟାହ୍ନ ପରେ ପରେ 
ଲମ୍ବା ଲମ୍ବା ବିଗୁଲ ବାଜିଲା । ଦଜ ଦଳ ବଂଧୂକଧାରୀ ସୈନିକ ଡେଇଁ ପଡ଼ିଲେ କାନଛ୍ଚ 
ଭିତରକୁ । ଚାଲିଲା ଅବିରାମ ଗୁଳି ବର୍ଷା । ପାହାଡ଼ର ପାଦ ଦେଶରୁ ଉପର ମୁଣ୍ଡଯାଏ 
ସୈନିକ ପିମ୍ପୁଡ଼ି ପରି ବଢ଼ିଯାଉଥ୍‌ଲେ ଆଗକ୍ୂ ଆଗକୁ । ବିପ୍ଳବୀ ବାହିନୀ ବଂଧୂକରୁ ଗୁଳି 
ଶେଷ ହେବାରୁ ବର୍ଚ। ଓ ତୀର ଚଳାଇବାକୁ ବାଧ୍ୟ ହେଲା | ଅସଂଖ୍ୟ ସୈନିକର ସମ୍ମୁଖୀନ 
ହୋଇ ଶର ମଧ୍ୟ ଶେଷ ହୋଇଗଲା ¦ ତରବାରି ଓ ବଛିଁ ଯୂଦ୍ଧ ବଂଧୂକ ଓ ତୋପ ଆଗରେ 
କେତେ ସମୟ ଚାଲନ୍ତା। ତୋପ ମୂହଁରେ ଦଳ ଦଳ ବିପ୍ଲବୀ ଢଳି ପଡ଼ିଲେ। ଶବ ଉପରେ ଶବ, 
ଆହତ ସୈନିକ ଉପରେ ଶବ। ଶବ ଉପରେ ମୃତାହତ ସୈନିକ। ଝରଘାଟୀ ଦୁର୍ଗର ମଇଦାନରେ 

ଇତସ୍ତତ ସ୍ତପାକାର ମୃତାହତ ସୈନିକ । ମୃତ୍ୟୁର ଏ କି ବିଭୀଷିକା ? ଯାହାକି କେବେ ଶୁଣା ନ 
ଥିଲା, କେବେ ଦେଖା ନ ଥୁଲା । ମୃତ୍ୟୁର ତାଣ୍ଡବ ପରେ ସବୁକିଛି ଶୂନଶାନ ! 


ଉଦନ୍ତ ଅବଶିଷ୍ଟ ବିପ୍ଳବୀ ସେନାଙ୍କୁ ନେଇ ଗୁପ୍ତ ପଥରେ ପଳାୟନ କଲେ । 
ଝରଘାଟୀ ଦେଖ୍ଲା ବାସ୍ତବିକ ଯୁଦ୍ଧର ଭୀଷଣତା । ପ୍ରଚଣ୍ଡ ନର ସଂହାରର ଉଜ୍କଟ ଚିତ୍ର 


< 


ମଡ଼ା ଉପରେ ମଡ଼ା ! ମୁମୂର୍ଷୁ ଆଲିଙ୍ଗନ କରୁଥଲା ମଡ଼ାକୁ ! ଆଉ ମଡ଼ା କୋଳରେ ଧରି 


oe le 


ବସିଥୁଲା ମୁମୂର୍ଷକୁ । ନର ସଂହାର କେବଳ ନୁହେଁ । ସେ ଥୁଲା ଧୂର୍ଜଟୀର କରାଳ ନୃତ୍ୟ | 


ମେଜର ବେଟସ୍‌ ଅତିଶୟ ଉତ୍‌ଫ୍ରଲ୍ନିତ ହୋଇଥଲା ମୃତ ଘାଟୀର ଶବସଂଭାରକୁ 
ଦେଖ୍‌ | ଖୁସିରେ ନାଚି ଉଠିଥୂଲା। ପ୍ରକୃତରେ ସେ ଗୋଟିଏ ବିରାଟ କାର୍ଯ୍ୟ କରିପାରିଛି ତାଂ 
ଜୀବନରେ ସେ କେବେ ଭାବି ନଥୁଲା ଯେ ଏତେ ଗୁଡ଼ାଏ ବିପ୍ଳବୀଙ୍କୁ ଗୋଟିଏ ଅଭିଯାନରେ 
ମାରି ହେବ । ମଡ଼ା ଉପରେ ପାଦ ପକାଇ ପକାଇ ସେ ଝରଘାଟୀ ଅଧ୍ତ୍ୟକା ଉପରକୁ 
ଚାଲିଗଲା । ସୂୁପାକାର ଗଦା ହୋଇ ପଡ଼ିଥ୍ବା ଶବ ଉପରେ ଠିଆ ହୋଇ ଖୁବ୍‌ ଜୋରରେ 
ହସିଲା ଅନେକ ସମୟ ଯାଏଁ । ସେଇ କୂସିତ ହସ ପୁଂଜରିତ ହେଲା ପାହାଡ଼ର ଚତୁର୍ଦ୍ଦିଗରେ 
ବାରଂବାର | 

ବିଜୟୋନ୍ସର୍ତ ମେଜର ବେଟସ୍‌ ସାରଜେଣ୍ଢଟ ଜନ୍‌ ହଣ୍ଟରକୂ ଡାକି କହିଲା - 

କୁନ୍‌ ହଣ୍ଟର, ଲାଶୌ କୀ ଜାଁଚ କରୋ । ଇନର୍ମେ ସେ କୌନ ହେଁ ବୁଡ଼ୀ ରାସକେଲ 
ଉଦନ୍ତ ଓଁର କମବଖ୍ତ ସୁରିନ୍ଦର ।!” 

ବିପ୍ଲବୀମାନଙ୍କୁ ମାରିବାରେ ଯେତିକି ସମୟ ଲାଗିଥୁଲା ତା'ଠାରୁ ବେଶୀ ସମୟ ଲାଗିଲା 
ମଡ଼ା ଭିତରୁ ମଡ଼ା ଖୋଜିବାରେ । କିନ୍ତୁ ସୁରେନ୍ଦ୍ର ଓ ଉଦନ୍ତର ମୃତଦେହ ମିଳିଲା ନାହିଁ ! 

“ ନିସ୍ପୀ କୀ ନେହା”? ମେଜର ବେଟସ୍‌ର ମୁହଁରୁ ବାହାରି ପଡ଼ିଲା | ରାତିର ଅଂଧକାର 
ଭିତରେ ନିଦେଇ ପଡ଼ିଥ୍‌ବା ପାହାଡ଼ ବକ୍ଷରୁ ପ୍ରତିଧ୍ବନି ପ୍ରତ୍ୟୁରର ଦେଇ କହିଲା - ˆ କିସିକୀ 
ନେହିଁ, ... ... ଜିସିକୀ ନେହିଁ ।” 

ଉଦନ୍ତ ଅଥବା ସୁରିନ୍ଦରର ଶବ ମିଳିଲା ନାହିଁ। ମେଜର ବେଟସ୍‌ କ୍ରୋଧ ଜର୍ଜରିତ ହୋଇ 
ଆଦେଶ ଦେଲା - ˆ ଶବଗୁଡ଼ିକର ମୁଣ୍ଡ କାଟି ଗଛର ଶାଖାମାନଙ୍କରେ ଝୁଲାଇ ଦିଅ!” 
ଆଦେଶ ପାଲନ ହେଲା ସତ; କିନ୍ତୁ ବେଟସ୍‌ର କ୍ରୋଧ ଶାନ୍ତ ହେଲା ନାହିଁ । କୁଲାବିରାୀ 
ଗାଁଟିକୁ ଜାଜିପୋଡ଼ି ନଷ୍ଟ କରି ପକାଇଲା ଓ ଗଡ଼ତିଆ କରୁଣାକର ନାଏକ ଓ ଅନ୍ୟ ତେର 
ଜଣଙ୍କୁ ଗିରଫ କରି ଆଣିଲା । 

ଝରଘାଟୀ ନରସଂହାରର ତିନି ଦିନ ପରେ ଲଏଡ଼ାର ଜମିଦାର ଜୟସିଂହ 
ଦଳନାୟକ ମୂ ମୁର୍ଷ୍ ଅବସ୍ଥାରେ ବିପ୍ବୀମାନଙ୍କ ଶବତଳୁ ବାହାରିଲେ ଓ ଗୁରୁଶଚି ଗୁରୁଣ୍ି 

ଯାଇ ବୀର ସୁରେନ୍ଦ୍ର ସାଏଙ୍କୁ ମେଜର ବେଟସ୍‌ର ନାରକୀୟ କାଣ୍ଡର ବିବରଣୀ ପ୍ରଦାନ 
କଲେ ପାହାଡ଼ ଶ୍ରୀଗିଡ଼ା ଘାଟୀରେ । 


ଝରଘାଟୀରେ ମେଜର ବେଟସ୍‌ ଗୋଟିଏ ଦିନରେ ପ୍ରାୟ ହଜାରେ ବିପ୍ଲବୀଙ୍କୁ ତୋପ 
କମାଣ ସାହାଯ୍ୟରେ ହତ୍ୟା କରିଥୂଲେ ହେଁ ମୁଖ୍ୟ ଉଦ୍ଦେଶ୍ୟ ସାଧ୍ତ ହୋଇପାରି ନ ଥୂଲା। 
ସେ ପର୍ଯ୍ୟନ୍ତ ସୁରେନ୍ଦ୍ର ସାଏଙ୍କୁ ଗିରଫ କରାଯିବା ପାଇଁ ହୋଇଥୁବା ସମସ୍ତ ପ୍ରୟାସ ବ୍ୟର୍ଥ 
ହୋଇଗଲା। ତେଣ୍ମ ଗୋରା ସାହେବମାନଙ୍କର ଘନ ଘନ ମନ୍ତ୍ରଣା ଚାଲିଲା। ଗୁପ୍ତଚର ବାହିନୀର 
ସଂକେତରେ ଦୁଇ ଦୁଇଟି ଆକ୍ରମଣ ସଂଗଠିତ ହେଲା ଅଥଚ ବିଦ୍ରୋହୀଙ୍କ ମଧ୍ୟରୁ ଜଣକୁ 
ମଧ୍ୟ ବନ୍ଦୀ କରାଯାଇ ପାରିଲା ନାହିଁ । ଓଡ଼ିଶା କମିଶନର କକବର୍ଣ୍ଣ ସଂବଲପୁରରେ 
ରହିଥ୍୍‌ଲେ । କୋଠୀକୁ ମେଜର ବେଟସ୍‌କୁ ଡକାଇ ବହୁତ ଭର୍ସନା କଲେ | କାରଣ 
ଝରଘାଟୀ ଆକ୍ରମଣ ପରେ ପରେ କମିଶନଙ୍କ ପାଖରେ ସର୍ବସାଧାରଣ ଆସି ଆପରି କଲେ 
ଯେ ମେଜର ବେଟସ୍‌ ନିରୀହ ବେସାମରିକ ଲୋକଙ୍କୁ ମଧ୍ୟ ହତ୍ୟା କରିଛନ୍ତି । ତେଣୁ 
ଜନସାଧାରଣଙ୍କ ମନରେ ସରକାରଙ୍କ ପ୍ରତି ଘୋର ଅସନ୍ତୋଷ ସୃଷ୍ଟି ହୋଇଛି । କମିଶନର 
ଉଡ଼ବ୍ରିଜ ଉପରେ ସନ୍ତୁଷ୍ଟ ଥଲେ । ତେଣୁ ସେ ତାଙ୍କୁ ପରବର୍ଭୀ ଆକ୍ରମଣ ପାଇଁ ପ୍ରସ୍ତୁତ 
ହେବାକୁ ଆଦେଶ ଦେଲେ । 


ମେଜର ବେଟସ୍‌ ସୂରେନ୍ଦ୍ରଙ୍କୁ ଧରିବା ପାଇଁ ଝରଘାଟୀ ଦୁର୍ଗ ଉପରେ ଆକ୍ରମଣ କରିବା 
ପୂର୍ବରୁ ସୁରେନ୍ଦ୍ର ପାହାଡ଼ ଶ୍ରୀଗିଡ଼ାରେ ଦ୍ରର୍ଗ ନିର୍ମାଣ କାର୍ଯ୍ୟରେ ଲାଗି ପଡ଼ିଥ୍‌ଲେ। ସଂବଲପୁୂର 
ଠାରୁ ପଶ୍ଚିମରେ ମହାନଦୀର ଦକ୍ଷିଣ କୂଳରେ ବାରପାହାଡ଼ ପର୍ବତ ମାଳାକ୍ର ପ୍ରବେଶ ପଥରେ 
ପାହଡ଼ଶ୍ରୀଗି ଡ଼ା । ତଡୋଡୋ କୁସୁମ ଅଧ୍ତ୍ୟକାଠାରୁ ବାମରେ ଶ୍ରୀଗିଡ଼ା ଓ ଡାହାଣକୁ ଅରଣ୍ୟାନି 
ପରିବେଷ୍ଟିତ ଗିରି ଶୃଙ୍ଖଳା । ଉତ୍ତର ପଶ୍ଚିମରେ ବାରପାହାଡ଼ର ନିଘଞ୍ଚ ଜଙ୍ଗଲ କଡ଼େ କଡ଼େ 
ମହାନଦୀର ଗଭୀର ଜଳସ୍ତୋତ ପ୍ରବାହିତ | 


ବିପ୍ନବୀମାନେ ପ୍ରବେଶ ପଥରେ ସାତଫୁଟ ଉଚ୍ଚ ପ୍ରାଚୀର ନିର୍ମାଣ କରି ଦୁର୍ଗକୁ ସୁରକ୍ଷିତ 
କରିଥ୍‌ଲେ | ଦୁଇଟି ପଥର କାନ୍ଥ ଡେଇଁ ଶତୃ ଚଢ଼ିବାକୁ ଚେଷ୍ଟା କଲେ ପ୍ରତିରୋଧ ବ୍ୟବସ୍ଥା 
ମଧ୍ଯ କରାଯାଇଥୁଲା | ଘାଟୀ ଉପରେ ବଡ଼ ବଡ଼ ପଥର ବାଛି ରଖା ଯାଇଥାଏ | ଆବଶ୍ୟକ 
ହେଲେ ଦଉଡ଼ି କାଟି ପଥର ଖସାଇ ମାର୍ଗ ଅବରୋଧ କରିବା କୌଶଳ ଅବଲମ୍ବନ 
କରାଯାଇଥ୍‌ଲା । 


ଘୈସ ଜମିଦାର ହାତୀସିଂହ ଓ ତାଙ୍କ ଦୁଇ ଭାଇ କୁଂଜେଲ ସିଂହ ଓ ବୈରୀ ସିଂହଙ୍କ ସିଂଘୋଡ଼ା 
ଓ ନିଶାଘାଟୀର ଦାୟିତ୍ଵ ଦେଇ ସୁରେନ୍ଦ୍ର ନିଜେ ପାହାଡ଼ଶ୍ରୀଗିଡ଼ା ଘାଟୀକ୍ର ଜଗି ରହିଲେ । 


ମଧ୍ୟାହୁ ପୂର୍ବରୁ ପାହାଡ଼ଶ୍ରୀଗିଡ଼ାର ଜନା୍ଦିନ ସିଂହ ଗଡ଼ତିଆ ଗାଁରୁ ଘାଟୀକୁ ଆସିଲେ 
ଓ ବୀର ସୁରେନ୍ଦ୍ର ସାଏଙ୍କ ସହ ଆଲୋଚନା କରି ପୁଣି ଫେରିଗଲେ। ଦି' ଦିନ ପରେ ପୁଣି 

ମଧ୍ୟାହ୍ନ ପୂର୍ବରୁ ଘୋଡ଼ାରେ ବସି ଗଡ଼ତିଆ ଆସି ସୁରେନ୍ଦ୍ରଙ୍କୁ ସାକ୍ଷାତ କଲେ । ସୂରେନ୍ଦୁ 
ପଚାରିଲେ - ˆ “କିଛି ଜଣା ପଡ଼ିଲା ?”? 

“ନୁ, ବଡ଼ଖାବାବ୍ର, ଆନାରେ କରୁଣା ଗଡ଼ତି ଆଙ୍କ ସହିତ ସାକ୍ଷାତ ହେଲା । ବିନା 
ବିଚାରରେ କୁଆଡ଼େ ତାଙ୍କୁ ଫାଶୀ ଦେବାପାଇଁ କେପଟେନ ଉଡ଼ବ୍ରିଜ ଓ କମିଶନର କକବର୍ଣ୍ଣ 
ସ୍ଥିର କରି ସାରିଛନ୍ତି । ମେଜର ବେଟସ୍‌ ଉପରେ କମିଶନର ଖୁବ୍‌ ନାରାଜ | ଆପଣଙ୍କୁ 
ଧରିବା ପାଇଁ ଉଡ଼ବ୍ବିଜଙ୍କୁ ପଠାଇବା କଥା ଚୂଡ଼ାନ୍ତ ହୋଇଯାଇଛି ।” 


“ଏ ଦୁର୍ଗର ବିପ୍ଳବୀ ସଂଖ୍ୟା ଆଉ ଝିଛି ବଢ଼ାଇବା ଆବଶ୍ୟକ କି ?” ” ସୂରେନ୍ଦ୍ର ପଚାରିଲେ। 


“ପାହାଡ଼ ତଳେ ଯେତେ ସୈତିକ ଅଛନ୍ତି ଶତୁ ସେନାର ମୂକାବିଲା କରିବା ପାଇଁ ମୋ 
ମତରେ ଯଥେଷ୍ଟ । ଘାଟୀ ଉପରେ ରହିଛନ୍ତି ପାଞ୍ଚ ଶହ ! ସମସ୍ତଙ୍କ ପାଖରେ ବଂଧୂୁକ ରହିବା 
ଉଚିତ ।” ? ଜନାଙଦି୍‌ନ ସିଂହ କହିଲେ । 


ସୁରେନ୍ଦ୍ର କହିଲେ - ˆ ବନ୍ଧୁକର ଅଭାବ ନାହିଁ । ଓଡ଼ିଶା କମିଶନର ଗତ ମାସ ସଂବଲପୂର 
ଆସିବା ବେଜେ ଯୁଯୁମରା ଠାରେ ଜାତୀୟବାଦୀ ସେନା ଆକ୍ରମଣ କରିଥୁଲା। ସେ ସଂଘର୍ଷରେ 
ଅନେକ ମାନ୍ଦ୍ରାଜୀ ସୈନିକ ମୃତାହତ ହୋଇଥୁଲେ ! ସେମାନଙ୍କର ବଂଧୂକ ଡେବିରିଗଡ଼ 
ଦୁର୍ଗରେ ସୁରକ୍ଷିତ ।”? 

ମେଜର ଉଇଣ୍ଡହୋମ ଆଗେ ଆସିଲେ। ତାଙ୍କର ନାଗପୂରୀ ସେନା ସିଂଘୋଡ଼ା ଘାଟୀରେ 
ଗତକାଲି ଆସୂଥୁଲା । ବିପ୍ନବୀମାନଙ୍କର ଆକ୍ରମଣରେ ମାନ୍ଦରାଜୀ ସେନା ମୃତାହତ ହୋଇ 
ଛତ୍ରଭଙ୍ଗ ଦେଲେ । ସେମାନଙ୍କଠାରୁ ଲୁଟ ହୋଇଥୁବା ବଂଧୂକ ମଧ୍ୟ ବାରବଖରାରେ ଅଛି। 


 ବଡଖାବାବର, ଇଂରେଜ ଆକ୍ରମଣ କଲେ ଏଇ ପାହାଡ଼ଶ୍ରୀଗିଡ଼ାର ଲଢ଼େଇ 
ସଂପୂର୍ଣ୍ଣ ଭିନ୍ନ ପ୍ରକାରର ହେବ । ଏକ ନୂଆ ପ୍ରକାରର ଲଢ଼େଇ ! ଏଠାରେ ଉଭୟ ସ୍ଥଳଯୁ୍ଧ 
ଓ ପାର୍ବତ୍ୟ ଘାଟୀ ଯୁଦ୍ଧ ହେବ । ଇଂରେଜକୁ ଉଚିତ ଶିକ୍ଷା ମିଳିବ । ଆସିବାସୀ ସେନା 
ପ୍ରସ୍ତୃତ ହୋଇ ରହିଛି। ? 

ଜାତୀୟ ଆନ୍ଦୋଳନର ଅନ୍ୟତମ ମହାନ୍‌ ବୀର ଜନାହିନ ସିଂହ ଗଡ଼ତିଆ ସିଂହ ସମାନ 
ବଳବାନ୍‌ ବୀର ଥୁଲେ | ତାଙ୍କର ବ୍ୟକ୍ତିତ୍ଧ ଆଗରେ ଇଂରେଜ ସୈନିକମାନେ ଦୀନହୀନ ଜଣା 
ପଡ଼ନ୍ତି । କେବଳ ପରୀକ୍ରମରେ ନୃହେଁ, ସେ ଜଣେ ପ୍ରଖର ବୁଦ୍ଧିମାନ ମଣିଷ ମଧ୍ୟ | ତାଙ୍କର 
ଆକସ୍ତିକ ବୃଦ୍ଧିରେ ଇଂରେଜ ଫଉଜ୍ଚ ଅନେକ ସ୍ଥାନରେ ନିରାଶ ହୋଇଛି ! 


ବାରପାହାଡ଼ ପାର୍ବତ୍ୟ ଘାଟୀରୁ ଶୀତ ବିଦାୟ ନେଇ ନଥ୍‌ଲେ ହେଁ ବଣ ପାହାଡ଼ର ଚିତ୍ର 
ବଦଳି ଯାଇଥୁଲା। ବସନ୍ତର ଆଗମନରେ ଗଛ ବୃକ୍ଷମାନେ ପତ୍ର ଝାଡ଼ି ଦେଇଥ୍‌ଲେ। ଇଷତ୍‌ 
ରକ୍ତାଭ କିଶଳୟ ଅସନ, ଶାଳ, ମହୁଲ, କୁସୁମ, ଅର୍କୃନ ପ୍ରଭୃତି ବୃକ୍ଷଶାଖାରେ ଅଂକୂରତ 

ହେଉଥ୍ଲେ ! କେପଟେନ ଉଡ଼ବ୍ରିଜ ସଂଗରେ ମାନ୍ଦ୍ରାଜୀ ଗୋଲନ୍ଦାଜ ବାହିନୀ ଓ ରାମଗଡ଼ 
ବାଟାଲିୟନ ଧରି ପହଞ୍ଲେ ଶ୍ରୀଗିଡ଼ାର ଗିରିଦୂର୍ଗଠାରେ | ପାହାଡ଼ର ପାଦ ଦେଶରେ ଖୋଲା 
ମଇଦାନରେ ଠୁଳ ହୋଇଥୁବା ସୈନିକମାନଙ୍କ ଉପରେ ସୂଯୋଗ ପାଇ ଦି' ପଟୁ ଏକାଥରକେ 
ଆକ୍ରମଣ ହେଲା। ପାହାଡ଼ ଉପରୁ ଗ୍ରଳି ଓ ତଳେ ପଛପଟରୁ ଗୁଳି । ଇଂରେଜ ସୈନିକମାନେ 
ମଧ୍ୟ ବଂଧୂକ ଚଳାଇଲେ ଆଖ୍ମୁଦି ଆଗକୁ ଓ ପଛକୁ | ଜାତୀୟ ସେନାବାହିନୀ ବଂଧୂକର 
ଜବାବ ବଂଧୂକରେ ଦେଉଥାଏ | 


ଇଂରେଜ ସେନା ଠିଆ ହୋଇଛି ଗୋଟିଏ ଜାଗାରେ - ଆଗକୁ ବଢ଼ି ପାରୁନାହିଁ । ପଛକୁ 
ମଧ୍ୟ ଯାଇପାରୂନାହିଁ । ଉଭୟ ପଟୁ ପ୍ରବଳ ପ୍ରତରୋଧ | ଉପରୁ ପଥର ପାଚେରୀର ଛିଦ୍ର 
ଦେଇ ବଂଧୂକ ଗୁଳି ଫ୍ରଟୃଥ୍ଲା। କେପଟେନ ଉଡ଼ବ୍ରିଜ ପାହାଡ଼ର ଠିକ ପାଦଦେଶକୁ ପହଞ୍ଚବାକୁ 
ଚେଷ୍ଟା କଲା। କିନ୍ତୁ ପାହାଡ଼ ଉପରୁ ଗଡ଼ଗଡ଼ କରି ଖସି ଆସୁଥୁବା ବଡ଼ ବଡ଼ ପଥର ଆଗରେ 
ରହିବା ସମ୍ଭବ ହେଲା ନାହିଁ । ପଥର ମାଡ଼ରେ ତୋପ କମାଣ ଭାଙ୍ଗି ରୁଜି ଖଣ୍ଡଖଣ୍ଡ ହେଲା । 
ଇଂରେଜ ଗୋଲନ୍ଦାଜ ବାହିନୀ ଆତ୍ମରକ୍ଷା ପାଇଁ ଏଣେ ତେଣେ ଦୌଡ଼ି ପଳାଇଲା | ତଥାପି 
କେପଟେନ ଉଡ଼ବ୍ରିଜ ନିରାଶ ନ ହୋଇ ସୈନିକମାନଙ୍କ ସାହାଯ୍ୟରେ ଉପରକୁ ଉଠିବାକୁ 
ଚେଷ୍ଟା କଲା । କିନ୍ତୁ ଖସି ଆସୁଥ୍ବା ପଥର ମାଡ଼ର ଭୟରେ ସୈନିକ ମାନେ ଉଡ଼ବ୍ରିଜକୁ 
ଏକାକୀ ଛାଡ଼ିଦେଇ ପଳାଇଲେ ! ପଳାତକ ସୈନ୍ୟଙ୍କୁ ଜାତୀୟ ସେନାବାହିନୀ ଗୋଡ଼ାଇ 
ଗୋଡ଼ାଇ ମଇଦାନରେ ମାରିଲା |! କେପଟନ ଉଡ଼ବ୍ରିଜ ନିରାଶ ନ ହୋଇ ସୈ ନିକମାନଙ୍କ 
ସାହାଯ୍ୟରେ ଉପରକୁ ଉଠିବାକୁ ଚେଷ୍ଟା କଲା କିନ୍ତୁ ଖସି ଆସୁ ଥବା ପଥର ମାଡ଼ର ଭୟରେ 
ସୈନିକମାନେ ଉଡ଼ବ୍ରିଜକୁ ଏକାକୀ ଛାଡ଼ିଦେଇ ପଳାଇଲେ । ପଳାତକ ସୈନ୍ୟଙ୍କ ଜାତୀୟ 
ସେନାବାହିନୀ ଗୋଡ଼ାଇ ଗୋଡ଼ାଇ ମଇଦାନରେ ମାରିଲା | କେପଟନ ଉଡ଼ବ୍ରିଜ ପାହାଡ଼ର 
ମୂରୁଚାବନ୍ଧ ହିଡ଼ରେ ଦୌଡ଼ି ପଳାଇଯିବାକୁ ଚେଷ୍ଟା କଲାବେଳେ ଜନାହିନ ସିଂହ ଗଡ଼ତିଆ 
ତରବାରି ଚଳାଇ ଦେଲେ । ତଳେ ପଡ଼ିଥ୍ବା କେପଟନ ଉଡ଼ବ୍ରି ଜର ଶବକୁ ଦେହରକ୍ଷୀ ମ ଥିରା 
ପାଣ୍ଡେ ଓ କରାମତ ଖାଁ ଟେକି ନେବା ପାଇଁ ଚେଷ୍ଟା କଲେ। କିନ୍ତୁ ପ୍ରବଳ ପ୍ରତିରୋଧ ହେବାରୁ 
ଆମ୍ମରକ୍ଷା ପାଇଁ ଦୌଡ଼ି ପଳାଇଲେ ଓ ସଂବଲପୁରରେ କମିଶନର କକବର୍ଣ୍ଣକୁ ଯୁଦ୍ଧର 
ପ୍ରତ୍ୟକ୍ଷଦର୍ଶୀ ବିବରଣୀ ପ୍ରଦାନ କଲେ । 

ପାହାଡ଼ଶ୍ରୀଗି ଡ଼ା ଘାଟୀଦୂର୍ଗ ଅଜେୟ ହୋଇ ରହିଗଲା । ଶତୁ ସେନା ପ୍ରବେଶ 
କରି ନ ପାରି ପରାଜିତ ହେଲା । ଇଂରେଜ ଶକ୍ତିର ପରାଜୟ ଗ୍ଲାନିରେ କମିଶନର କକବର୍ଣ୍ଣ 
ଅତିଶୟ ବ୍ୟଥୂତ ହେଲେ | ଶ୍ରୀଗିଡ଼ା କେପଟେନ ଉଡ଼ବ୍ରିଜର ପାଶବିକତାର ପ୍ରତିଶୋଧ 
ନେଇ ଗୌରବର ଅଧ୍କାରୀ ହୋଇପାରି ଥୁଲା । ସେ ଦିନ ବଡ଼ପାଟି ଯୁଦ୍ଧରେ ଉଡ଼ବ୍ରିଜ 
ଛବିଳ ସାଏ ଓ ମୃତ ସୈନିକମାନଙ୍କର ମୁଣ୍ଡକାଟି ଗଛରେ ଝୁଲାଇ ଦେଇ ଅଟ୍ଗଟହାସ୍ୟ 

କରିଥଲେ |! ମେଜର ବେଟସ୍‌ ମଧ୍ୟ ଠିକ୍‌ ସେହି ଭଳି କାଣ୍ଡ କରି ଅଙ୍ଗଟହାସ୍ୟ କରିଥ୍‌ଲେ ଶବ 
ଉପରେ ଠିଆ ହୋଇ | 


ପାହାଡ଼ଶ୍ରୀଗିଡ଼ାର ମୁରୁଚାବନ୍ଧଠାରେ କଦମ୍ବଗଛର ଶାଖାରେ କେପଟେନ ଉଡ଼ବ୍ରିଜର 
ମୁଣ୍ଡକୁ ଝୁଲାଇ ଦିଆଗଲା । କିନ୍ତୁ ଅଙ୍ଗଟହାସ୍ୟ ବାହାରିଲା ନାହିଁ । ଜଣେ ମୁମୂର୍ଷ ସୈନିକ 
କୌଣସି ପ୍ରକାରେ ସେଠାରୁ ଯାଇ ସମସ୍ତ ଘଟଣା କମିଶନର କକବର୍ଣ୍ଣକୁ ଜଣାଇଦେଲା ! 


ସେ ଦିନ ବୀର ସୁରେନ୍ଦ୍ର ସାଏ ମନରେ ଆଶାର ଏକ ଉଜ୍ଵଳ ଆଲୋକ ଦେଖ୍‌ 
ପାରିଥୂଲେ । ଏଭଳି ସମ୍ମୁଖ ଲଢ଼ଇରେ ପରାଜିତ ହୋଇ ଦିନେ ଇଂରେଜ ଆପେ ଆପେ 
ଦେଶ ଛାଡ଼ି ପଳାଇ ଯିବ । ଜମିଦାଉ ଳନାହିନ ସିଂହଙ୍କୁ ଆସିବାର ଦେଖ୍‌ ସୁରେନ୍ଦ୍ର ଖୁସିରେ 
ଦୌଡ଼ିଗଲେ ଓ ତାଙ୍କୁ କୂଣ୍ଠାଇ ପକାଇଲେ । କହିଲେ - ˆ 'ଗଡ଼ତିଆ, ତୁମର ବୀରତ଼ୁର 
କାହାଣୀ ଚିରଦିନ ପାଇଁ ଲେଖା ହୋଇ ରହିବ । ଭାରତରେ ଏ ଯାଏଁ କୌଣସି ଇଂରେଜ 
କେପଟେନର ହତ୍ୟା ହୋଇ ନଥୁବ । ତୁମର ଦୁଃସାହସ ଆମର ଦୃଷ୍ଟାନ୍ତ ହୋଇ ରହିବ।” 


ସଂବଲପୂର କମିଶନର କୋଠୀ ଆଗରେ ବିସ୍ତୃତ ପଡ଼ିଆ | ପଛରେ ବହଯାଉଛି ମହାନଦୀ 
ଆଗ- ପଛ ସମଗ୍ର ପରିସର ନିଷିଦ୍ଧାଂଚଳ | ସାଧାରଣ ଲୋକଙ୍କ ପାଇଁ ପ୍ରବେଶ ନିଷେଧ ¦! 
ଦିନେ ସକାଳେ ଦିଜଣ ଲୋକ କୋଠୀ ସାମ୍ପାରେ କୌଣସି ସମସ୍ୟା ଉପରେ ଯୁକ୍ପିତର୍କ କରି 
ପଡ଼ିଆରେ ବ୍ରଲୁଥୂଲେ। ସିପାହୀମାନେ ତାଙ୍କୁ ଧରି ନେଲେ । ସେମାନେ କମିଶନର ସାହେବଙ୍କ 
ଦେଖା କରି ବାକୁ ଆସି ଥ୍୍‌ଲେ ! କକବର୍ଣ୍ଣ ସାଧାରଣ ଲୋକଙ୍କୁ ଆଗ୍ରହର ସହିତ 
ଭେଟ ଥୁଲେ । ଆଗନ୍ତୁକ ମାନେ କମିଶନର ସାହେବଙ୍କୁ କହିଲେ ଯେ ରାୟପୁର ସହିତ 
ଓଡ଼ିଶାର ଯୋଗସୂତ୍ର ରକ୍ଷା କରିବା ଏକମାତ୍ର ରାଜପଥ ଦ୍ଵାରା ସମ୍ଭବ ହୋଇଥାଏ ! ଓଡ଼ିଶାରୁ 
କେନ୍ଦ୍ର ପ୍ରଦେଶକୁ ଓ କେନ୍ଦ୍ର ପ୍ରଦେଶରୁ ଓଡ଼ିଶାକୁ ଖାଦ୍ୟ ଶସ୍ୟ ତଥା ଅନ୍ୟାନ୍ୟ ସାମଗ୍ରୀ 
ନିଆ-ଅଣା କରାଯାଏ । କିନ୍ତୁ ସୁରେନ୍ଦ୍ର ସାଏ ସିଂଘୋଡ଼ା ଓ ନିଶା ଘାଟୀକୁ ଅବରୋଧ କରି 
ରଖ୍ବା ଦିନଠାରୁ ଆଦାନ- ପ୍ରଦାନ ପୂରାପୂରି ବନ୍ଦ ହୋଇଯାଇଛି । 


କମିଶନର ସାହେବ ପଚାରିଲେ - ˆ“ ଆପଣମାନେ କଅଣ ଚାହାନ୍ତି ? 
“ଶ୍ରିଂଘ୍ରୋଡ଼ା ଘାଟୀରୁ ଶୀଘ୍ର ସୁରେନ୍ଦ୍ର ସାଏଙ୍କୁ ଅପସାରିତ କରାଯାଉ !” 
ସୁରେନ୍ଦ୍ର ସାଏ ସେଠାରେ ରହୁଛନ୍ତି ? ? 

“ହୁଁ, ସେଠାରେ ସେ ସଦଳବଳେ ରହୁଛନ୍ତି ।” 


କମିଶନର ସାହେବ ରାସ୍ତା ଅବରୋଧ ଦୂର କରାଯିବ ବୋଲି ସେମାନଙ୍କୁ ପ୍ରତିଶ୍ରୁତି 
ଦେଇ ବିଦା କରି ଦେଲେ । 


ପାହାଡ଼ଶ୍ରୀଗିଡ଼ାର ବିଫଳତା ପରେ କମିଶନର ଅନେକ ସମୟ ଚିନ୍ତିତ ରହୁଥୂଲେ । 

କାରଣ କୋଲକତାରୁ ବାଂରବାର ତାଗିଦା ଚିଠି ଆସୁଥ୍ଲା ଓ କୌଣସି ପ୍ରକାରେ ସୁରେନ୍ଦ୍ର 
ସାଏକ୍ର ଗିରଫ କରିବାକୁ ବାଧ୍ୟ କରାଯାଉଥୁଲା ! ସିଂଘୋଡ଼ା ଘାଟୀରେ ସୂରେନ୍ଦ୍ରସାଏଙ୍କ 
ରହୁଥ୍ବା ଶୁଣି ଶୀଘ୍ର ଆକ୍ରମଣ କରିବାକୁ ସ୍ଥିର କଲେ । 


କମିଶନର କକବର୍ଣ୍ଣଙ୍କ ଆଦେଶରେ କେପଟେନ ସେକ୍ସପିଅର ମାନ୍ଦ୍ରାଜୀ ଗୋଲନ୍ଦାଜ 
ବାହିନୀର ଓ ତୋପ କମାଣ ଧରି ସିଂଘୋଡ଼ା ଘାଟୀରେ ପହଞ୍ଚଲେ ! ଅଶ୍ଵାରୋତୀ ସେନାର 
ଆଗମନରେ ଯୁଦ୍ଧର ସୂଚନା ପାଇ ବିପ୍ଳବୀମାନେ ମଧ୍ୟ ଯୁଦ୍ଧ କୌଶଳ ସ୍ଥିର କଲେ। ବିପ୍ଳବୀ 
ସେନା ପାହାଡ଼ ଉପରେ ପଥର ଆଢ଼ୁଆଳରେ ରହି ବଂଧୂକରୁ ଗ୍ରଜି ଚଳାଇଲା | ଘଁ ମଁ 
ଗୋଳାବୃଷ୍ଠି ସହିତ ଧନୁତୀର ଆସି ମଇଦାନୀ ସେନାକୁ ତ୍ରସ୍ତ କରି ପକାଇଲା ¦ ମଧ୍ୟାହ୍ମରୁ 
ସଂଧ୍ୟା ପର୍ଯ୍ୟନ୍ତ ଘୋର ଲଢ଼େଇ ହେଲା ¦ ପାହାଡ଼ ଉପରେ ନିସ୍ତନ୍ତତା ଦେଖ୍‌ ସେକ୍ସପିଅର 
ଉପରକୁ ଉଠିଲେ । ଉପରେ ସବୁ ଶୂନଶାନ | ଜନମାନବ ଶୂନ୍ୟ । କେବଳ ଏଗାର ଜଣ 
ବିପ୍ଳବୀଙ୍କର ଶବ ମିଳିଲା। ତା' ଭିତରେ ସୁରେନ୍ଦ୍ର ସାଏଙ୍କ ଶବ ନଥୁଲା ବିପ୍ଲବୀ ସୈନିକମାନେ 
ବାମ ପଟ ଗୁପ୍ତ ରାସ୍ତାଦେଇ ଖସି ପଳାଇ ଥୁଲେ ! ପାହାଡ଼ର ପାଦ ଦେଶରୁ ଉପରଯାଏ 
ଇଂରେଜ ସୈନିକଙ୍କ ଅସଂଖ୍ୟ ଶବ ପଡ଼ିଥୂଲା । 


ସେଦିନ ସିଂଘୋଡ଼ା ଘାଟୀରେ ବୀର ସୁରେନ୍ଦ୍ର ନ ଥଲେ । ଘାଟୀର ସମସ୍ତ ଦାୟିତ୍ସ ଥୁଲା 
ଜମିଦାର ହାତୀ ସିଂହ ଓ ତାଙ୍କ ସାନଭାଇଙ୍କ ଉପରେ । ଦୁର୍ଦିଷ ତୀରନ୍ଦାଜ ଘୈସ ଜମିଦାର 
ହାତୀ ସିଂହ ସମ୍ମୁଖ ଯୁଦ୍ଧରେ ଲଢ଼ୂଥ୍ବା ବେଳେ ତୋପ ମାଡ଼ରେ ଖଣ୍ଡେ ପଥର ଛିଟିକି ପଡ଼ିଲା 
ଯାହାକି ହାତୀ ସିଂହଙ୍କ ଛାତିରେ ବାଜିଲା । ଜମିଦାର ବେହୋସ ହେଲେ। ତାଙ୍କୁ ଗୁଙ୍ବାରେ 
ରଖ୍‌ ସେବା କରାଗଲା | ଚେତା ପାଇ ଜମିଦାର ବିପ୍ଳବୀ ଖରସେଲ ଭୋଇଙ୍କୁ ସଂଗରେ 
ନେଇ ଆହତ ଅବସ୍ଥାରେ ଚାଲି ଚାଲି ଖଡ଼ିଆଲ ବାହାରିଗଲେ । 


ସିଂଘୋଡ଼ା ଲଢ଼େଇରେ ଜମିଦାର ହାତୀ ସିଂହ ନିହତ ହେବାର ମିଥ୍ୟା ସମ୍ବାଦ ପ୍ରଚାରିତ 
ହେଲା । କିନ୍ତୁ କକବର୍ଣ୍ଣ ଗୁଜବ ଉପରେ ବିଶ୍ଵାସ କରିପାରିଲେ ନାହିଁ । 


ସିଂଘୋଡ଼ା ଘାଟୀର ବିଫଳତାରେ କମିଶନର କକବର୍ଣ୍ଣଙ୍କୁ ଆଉ ନିଦ ହେଲା ନାହିଁ। ସେ 
ବ୍ରଝିପାରିଲେ ଯେ ସେ ଦି” ଜଣ ସୁରେନ୍ଦ୍ର ସମର୍ଥକ ଦ୍ବାରା ପ୍ରତାରିତ ହୋଇଛନ୍ତି। ସିଂଘୋଡ଼ାରେ 


ପ୍ରକୃତରେ ସୁରେନ୍ଦ୍ର ସାଏ ନଥୂଲେ। ଦୁଦ୍ର୍ଷ ବିଦ୍ରୋହୀ ହାତୀ ସିଂହ ଓ କୁଂଜଲ ସିଂହଙ୍କୁ ମଧ୍ୟ 
ବନ୍ଦୀ କରାଯାଇ ପାରିଲା ନାହିଁ । ଗୋଟିଏ ବିରାଟ ଅଭିଯାନ ନିଷ୍ତଳ ହୋଇଗଲା ! 


ବିଫଳତା ଆଘାତର ପ୍ରତିକ୍ରିୟା ସ୍ଵରୂପ କମିଶନର କକବର୍ଣ୍ଣ ପ୍ରଶାସନକ୍ର ଅଧ୍କ କଠିନ 
କଲେ । ପ୍ରଜାଙ୍କ ଉପରେ ରସଦ, କର ଓ ବେଠି ପକାଇଲେ ଓ ଏ ସବୂ ଆଦାୟ କରିବା 
ପାଇଁ ଦୃଢ଼ ପଦକ୍ଷେପ ନେଲେ | ସାଧାରଣ ପ୍ରଜା ଇଂରେଳଜର ଅତ୍ୟାଚାରରେ ଚିତ୍‌କାର 
କଲେ ! ସରକାରୀ ଦମନ ଓ ଶୋଷଣ ନୀତିର ପ୍ରତିକ୍ରିୟା ସ୍ଵରୂପ ସବଂଲପୂର ରାଜ୍ୟର ଜନ 

ସାଧାରଣ ବିପ୍ଲବୀ ସେନାଙ୍କ ଅଧ୍କ ସମର୍ଥନ ଦେଲେ ଓ ଯୁବକମାନେ ଆସି ସୋମଲାର 
ସେନାରେ ଯୋଗଦାନ କଲେ। 


ପାର୍ବତ୍ୟ ଯୁଦ୍ଧରେ ଇଂରେଜ ସରକାର ବୀର ସୁରେନ୍ଦ୍ର ସାଏଙ୍କ ଅଭୁତ ଯୂଦ୍ଧ କୌଶଳର 
ପରିଚୟ ପୀଇଲେ ଓ ବିଦ୍ରୋହକୁ ଦମନ କରିବା ପାଇଁ ଦୃଢ଼ ପଦକ୍ଷେପ ନେଲେ। ସୂରେନ୍ଦ୍ର ସାଏ 
ମଧ୍ଯ ଇଂରେଜମାନଙ୍କର ଗତିବିଧ୍‌ ଉପରେ ତୀକ୍ଷ୍ଟ ଦୃଷ୍ଟି ରଖ୍ବା ପାଇଁ ତାଙ୍କର ଗ୍ରପ୍ତଚର ବାହିନୀ 
ନିଯୁକ୍ତ କଲେ । ବୀର ସୁରେନ୍ଦ୍ର ଶ୍ରୀଗିଡ଼ା ଘାଟୀ ଛାଡ଼ି ଡେବିରିଗଡ଼ ଦୁର୍ଗରେ ଅବସ୍ଥାନ କଲେ । 


ତେଇଶ 


ଯେତେବେଳେ ସମଗ୍ର ଦେଶରେ କଂପାନୀ ସରକାର ବିରୂଦ୍ଧରେ ସିପାହୀମାନଙ୍କର 
ବିଦ୍ରୋହାତ୍ମକ ଆନ୍ଦୋଳନ ତୀବ୍ରରୁ ତୀବ୍ର ଆକାର ଧାରଣ କରିଥୂଲା ସେତେବେଳେ ସଂବଲପୂର 
ଆନ୍ଦୋଳନ ମଧ୍ୟ ଦ୍ଵିଗ୍ଣିତ ହୋଇଯାଇଥୂଲା। ସଂବଲପୂରରେ ସିପାହୀ ଆନ୍ଦୋଳନ ସହିତ 
ସ୍ଵାଧୀନତା ଆନ୍ଦୋଳନ ମଧ୍ଯ ଚାଲିଥୂଲା । ଏ ଉଭୟ ଆନ୍ଦୋଳନ ମିଶି ଏକ ବିରାଟ 
ଆନ୍ଦୋଳନରେ ପରିଣତ ହୋଇଥଲା! 


ବିଦ୍ରୋହୀ ସି ପାହୀମାନେ ଗଷ୍ଡେ ଖାଇବା ପାଇଁ ଗାଁ ଗାଁରେ ଯାଇ ପହଞ୍ଚଲେ ଓ ସ୍ଵାଧୀନତା 
ଆନ୍ଦୋଳନର ବାର୍ରଭା ଜନତା ପାଖରେ ପହଞ୍ଚାଇ ଦେଲେ । ଭେଡ଼େନ ନଦୀ କୂଳରେ ସ୍ବାଧୀନତା 
ଆନ୍ଦୋଳନର ପ୍ରଥମ ଜନସଭା ଅନୁଷ୍ଠିତ ହେଲା ! ଉଜ୍ଜଳ ସାଏ ଓ ମିତ୍ରଭାନୁ ସାଏ ସଭାରେ 
ଉପସ୍ଥିତ ହୋଇ ଜନତାକୁ ଉଦ୍‌ବୋଧନ ଦେଇଥ୍‌ଲେ । 


ସୈନିକ ଶକ୍ତି ସୀମିତ ହେଲେ ସୁଦ୍ଧା ଇଂରେଜ କୂଟନୀତି ବିଶାରଦ । କୋଡ଼ିଏ କୋଟି 
ଜନତାର ମନରେ ଚିଭେଦର ମଂଜି ବ୍ରଣି ଦେଇ ଶାସକ ହୋଇ ରହିବାର କୌଶଳ ତାଙ୍କୁ 
ବେଶ ଜଣାଥୁଲା । ଇଂରେଜର ନୀତି ଗୋଟିଏ - ଅସଭ୍ୟ ଅଶିକ୍ଷିତ ଭାରତୀୟଙ୍କ ଭିତରେ 
ଜାତି -ଧର୍ମ - ବର୍ଣ୍ଣ ଭାଷାଗତ ବିଭେଦ ସୃଷ୍ଟି କର ଓ ଚାବୃକରେ ଶାସନ ଚଳାଅ | ସେମାନେ 
ସାମ୍ୟ ନୀତି କଅଣ ବ୍ରଝନ୍ତି ନାହିଁ । କ୍ଷମାର ଅର୍ଥ ଜାଣନ୍ତି ନାହିଁ । ମୈତ୍ରୀ ଓ ମାନବିକତା 
ତାଙ୍କ ଚିନ୍ତାଧାରାରେ ପ୍ରବେଶ କରିପାରେ ନାହିଁ ¦ ଭାରତୀୟଙ୍କୁ ସେମାନେ ଗୋଲାମ ମନେ 
କରନ୍ତି । କଳା ଲୋକେ ଗୋଲାମ ହେବା ଛଡ଼ା ଆଉ କଅଣ ବା ହୋଇପାରନ୍—ତେ ! 


ଦେଖ୍‌ ଦେଖୁ ସରକାର ବିରୋଧୀ ଆନ୍ଦୋଳନ ସ୍ଵାଧୀନତା ଆନ୍ଦୋଳନରେ ପରିବର୍ରିତ 
ହୋଇଗଲା ଯାହାକି ସରକାରଙ୍କ ପକ୍ଷେ ଚିନ୍ତାର କାରଣ ହୋଇଗଲା । କଠୋର ଦମନ 

ନୀତିଠାରୁ ଦୂରରେ ରହିବା ପାଇଁ ଭାଇସରାୟଙ୍କ ଦପ୍ତରରୂ ଘନ ଘନ ଚିଠି ଆସିଲା । 
ଲର୍ଡ଼ କେନିଙ୍ଗ କମିଶନର ମାନଙ୍କୁ ସ୍ପଷ୍ଟ ଜଣାଇ ଦେଲେ ଯେ ସିପାହୀ ବିଦ୍ରୋହକୁ ଦମନ 
କରିବା ପାଇଁ କଠୋର ଦଣ୍ଡ ନୀତି ବଦଳରେ ସବ୍ର କ୍ଷେତ୍ରରେ ସାଲିସ କରିବା ପାଇଁ 
ଚେଷ୍ଟା କରାଯାଉ । 


~~ ~~ 


ସଂବଲପୂର ପରିସ୍ଥିତି ଥଲା ସଂପୂର୍ଣ୍ଣ ଭିନ୍ନ । ବିଦ୍ରୋହୀ ସୂରେନ୍ଦ୍ର ସାଏ ଓ ତାଙ୍କର ଅନୁଗାମୀ 
ମାନଙ୍କୁ ଧରିବା ପାଇଁ ଅଭିଯାନ ଚାଲୁରହିଲା । କେବଳ ଚାଲୁ ରହିଲା ନାହିଁ, ସିପାହୀ 
ବିଦ୍ରୋହରେ ଦମନ ନୀତିର ପ୍ରୟୋଗ କରି ସଫଳତା ଲାଭ କରିଥୁବା ସେନାପତିଙ୍କୁ ମଧ୍ଯ 
ସଂବଲପୂରକୂ ଅଣାଗଲା । ଇଂରେଜ କହେ ଗୋଟିଏ କଥା ଓ କରେ ଆଉ ଗୋଟେ କଥା। 


ସୁରେନ୍ଦ୍ର ସାଏଙ୍କୁ ଧରିବା ପାଇଁ ଘନ ଘନ ବିଚାର ବିମର୍ଶ ହେଲା | କମିଶନର କକବର୍ଣ୍ଣ 
ଆଉ କଟକ ଫେରିପାରିଲେ ନାହିଁ କାରଣ ସମ୍ବଲପୂର ସମସ୍ୟା ଇଂରେଜ ସରକାର ପାଇଁ 
ଏକ ମର୍ଯ୍ୟାଦାର ପ୍ରଶ୍ନ ହୋଇଗଲା | 


ସେତେବେଳେ ବୀର ସୁରେନ୍ଦ୍ର ସାଏ ଡେବିରିଗଡ଼ ଗିରି ଦୁର୍ଗରେ ଅବସ୍ଥାନ କରୁଥୁଲେ । 


ପ୍ରତିଦିନ ଭୋର ସକାଳେ ବାରବାହାଡ଼ ଚୂଡ଼ାରେ ଲମ୍ବା ଲମ୍ବା ବିଗୁଲ ବାଜେ । 
ବାରବଖରାରୁ ପାଞ୍ଚଶହ ବିପ୍ଳବୀ ସୈନିକ ଶୃଙ୍ଖଳିତ ଢଙ୍ଗରେ ବାହାରି ପଡ଼ନ୍ତି। ଗୁ ଉପରେ 
ଥ୍ବା ମଇଦାନରେ ଚାଲେ ସମରାଭ୍ୟାସ । ମଇଦାନର ପୂର୍ବ ଦିଗରେ ଫର ଫର ଉଡ଼ୁଥାଏ 
ଜାତୀୟ ପତାକା ସୂର୍ଯ୍ୟୋଦୟରୁ ସୂର୍ଯ୍ୟାସ୍ତ ଯାଏ । 


ଡେବିରିଗଡ଼ ଏକ ଅଗମ୍ୟ ଗିରିଦ୍ରର୍ଗ । ତଳେ ବାରବଖରା ଗିରି କନ୍ଦରା | ତା' ଉପରକୁ 
ବିସ୍ତୃତ ମଇଦାନ । ତା ଉପରକୁ ଗିରି ଶୃଙ୍ଗ । ଶୃଙ୍ଗକୁ ଘେରି ପ୍ରକାଣ୍ଡ ପଥର ପ୍ରାଚୀର | ଶୃଙଖ 
ଉପରୂ ଏକ ସୂଡ଼ଙ୍ଗ ପଥ ଚାଲି ଯାଇଛି ତଳକୁ । ତଳେ ନିଘଞ୍ଚ ଅରଣ୍ୟ | ପାହାଡ଼ୀ ନଦୀ 
“ ଖଣ୍ଡଯୋର” ' ଘେରି ରହିଛି ପରିଖା ସଦୃଶ । ଦୂର୍ଗର ପ୍ରବେଶ ପଥ ଦ୍ଵାରୀଘାଟକୁ ପାଳି 
କରି ଜଗି ବସିଥାନ୍ତି ବିପ୍ଳବୀମାନେ । ପ୍ରତି ଦିନ ରାତିରେ ବିପ୍ନବୀମାନେ ଘୋଡ଼ା ପିଠିରେ 
ଚାଜିଯାଆନ୍ତି ଦୂରରୁ ଦୂରକୁ ଆଉ ଇଂରେଜ ଶିବିର ଉପରେ ଆକ୍ରମଣ କରି ଫେରି ଆସନ୍ତି 
ବିଲାତି ବଂଧୂକ ସହ ସୂର୍ଯ୍ୟୋଦୟ ପୂର୍ବରୁ । 


ବୀର ସୂରେନ୍ଦ୍ର ସାଏ ସେହି ଡେବିରିଗଡ଼ ଗିରିଶ୍ଵଙ୍ଗରେ ଅବସ୍ଥାନ କରୁଥୂଲେ ଓ ଶୃଙ୍ଗ 
ଉପରେ ସୋମଲାଇ ଜାତୀୟ ପତାକା ଉତ୍ତୋଳନ କରି ନିଜ ପକ୍ଷରୁ ସଂବଲପୂରକୂ ସ୍ଵାଧୀନ 
ଘୋଷଣା କରିଥୂଲେ | 


ବୀର ସୁରେନ୍ଦ୍ର ସାଏଙ୍କ ସିଂହାସନ ମୋହ କେବେ ବି ନ ଥୂଲା ଓ ସେ କେବେ ବି ସଂବଲପୁର 
ଜନ ସାଧାରଣଙ୍କ ରାଜ ସିଂହାସନ ପାଇଁ ଅନୁରୋଧ କରି ନ ଥୁଲେ | ହାତ ଯୋଡ଼ି କ୍ଷମା ଭିକ୍ଷା 

ମାଗିଥୂଲେ ତାଙ୍କୁ ସିଂହାସନ ନିଶ୍ଚୟ ଇଂରେଜଠାରୁ ମିଳିଥାନ୍ତା, ଏଥୁରେ ସଂଦେହ ନାହିଁ। 


ସ୍ଵଭାବତଃ ମଣିଷ ସ୍ଵାଧୀନ ରହିବାକୁ ଚାହେଁ । ବ୍ୟକ୍ତିଗତ ସ୍ଵାଧୀନତାରେ ବାଧା ସୃଷ୍ଟି 
ହେଲେ ସେ ସହ୍ୟ କରି ପାରେ ନାହିଁ । ପରିବାର ମଧ୍ୟ ଅନ୍ୟଠାରୁ ସ୍ଵାଧୀନ ହେବାକୁ 
ଚାହେଁ । ଠିକ୍‌ ସେହିପରି ରାଷ୍ଟ୍ର ମଧ୍ୟ ସ୍ଵାଧୀନତାକାମୀ ! ଅନ୍ୟର ଗୋଲନ୍ାମୀ ରାଷ୍ଟ୍ରବାଦୀ 
ସହ୍ୟ କରି ପାରେ ନାହିଁ । ମଣିଷ କେବଳ ନୈତିକ ସ୍ଵାଧୀନତା ଅପେକ୍ଷା କରେ ନାହିଁ । 
ତୀକୁ ଦରକାର ରାଜନୈତିକ, ଅର୍ଥନୈତିକ ଓ ଜଳ -ସ୍ଥଳ- ଆକାଶର ସ୍ଵାଧୀନତା | ଅର୍ଥାତ୍‌ 
ପାଣି, ପବନ ଓ ଆଲୋକର ସ୍ବାଧୀନ ତା । ସଂବଲପୂର ସାଧାରଣ ଜନତା ଥୁଲା 
ମହତାକାଂକ୍ଷୀ ! ଶୋଷକ ଓ ଉତ୍‌ପୀଡ଼କ ଇଂରେଜ ଶକ୍ତି ଶୀଘ୍ର ବିତାଡ଼ିତ ହେଉ ଓ 
ରାଜ୍ୟବାସୀଙ୍କ ହାତକୁ ଶାସନ କ୍ଷମତା ଆସୂ ବୋଲି ସେମାନେ ଚାହୁଁ ଥଲେ । ତେଣୁ ପ୍ରବଳ 
ଗଣ ଆନ୍ଦୋଳନ ମୁଣ୍ଡ ଟେକିଲା । ସଭା, ସମିତି, ଶୋଭାଯାତ଼ା | ଗାଁ ଗାଁରେ ଆନ୍ଦୋଳନର 
ବାର୍ରା। ପହଞ୍ଗଲା | ବୀର ସୁରେନ୍ଦ୍ରସାଏଙ୍କୁ ମହାରାଜ ରୂପେ ଅଧୁଷ୍ପିତ କରିବା ପାଇଁ ପ୍ରବଳ 
ଜନମତ ପ୍ରକାଶ ପାଇଲା | 


ସରକାରୀ ଘୋଷଣାନାମାରେ କୂହାଗଲା ଯେ ବିଦ୍ରୋହୀମାନଙ୍କ ପ୍ରତି ସରକାର ଆଉ 
କଠୋର ନୀତି ଗ୍ରହଣ କରିବେ ନାହିଁ। ଯେଉଁ ବିଦ୍ରୋହୀ ସ୍ଵଇଛୁ।ରେ ଆମ୍ମ ସମର୍ପଣ କରିବେ 
ତାଙ୍କୁ ରାଜକ୍ଷମା ଦିଆଯିବ। ସୁରେନ୍ଦ୍ର ସାଏଙ୍କୁ ମଧ୍ଧ କ୍ଷମା ଭିକ୍ଷା କଲେ କ୍ଷମା ଦେଇ ସଂବଲପୁର 
ରାଜ ସିଂହାସନ ଅର୍ପଣ କରାଯିବ । ଉକ୍ତ ଘୋଷଣା ଥୁଲା, ଇଂରେଜ ସରକାରଙ୍କ କୂଟନୀତି 
। ବିପ୍ନବୀମାନଙ୍କୁ ବଂଦୀ କରିବା ପାଇଁ ଏହା ଥୁଲା ଏକ ରାଜନୈତିକ କୌଶଳ । ବିପ୍ଲବୀମାନେ 
ବିଦେଶୀ ସରକାରଙ୍କ କୂଟନୀତିକୁ ଠିକ୍‌ ବୁଝି ପାରିଥ୍‌ଲେ । ତେଣୁ କୌଣସି ବିପ୍ଳବୀ ଆତ୍ମ 
ସମର୍ଘଣ କଲେ ନାହିଁ । ଘୋଷଣା ଘୋଷଣା ହୋଇ ରହିଗଲା | 


ମାଘ ପୂଣ୍ତିମାର ଦୂୁଇ-ତିନି ଦିନ ପୂର୍ବରୁ ବରଗଡ଼ -ଅମ୍ବାଭୋନା ରାସ୍ତାରେ 
ପଥଚାରୀମାନଙ୍କ ସଂଖ୍ୟା ଆଶାତୀତ ଭାବେ ବଢ଼ି ଯାଇଥଲା । ବରପାଲି, ବିଜେପୂର, 
ବରଗଡ଼ ଯାତ୍ରୀମାନେ ଶୀତ କାକରକୂ ନ ମାନି କେହି ଶଗଡ଼ ଗାଡ଼ିରେ ତ ଆଉ କେହି 
ପାଦରେ ଚାଲିଯାଉଥ୍‌ଲେ ଅମ୍ବାଭୋନା ଅଭିମୁଖେ । ବୋଡ଼ାସମ୍ବର, ପଦ୍ମପୁର, ଘୈସ, 
ସୋହେଲା ଅଂଚଳରେ ଯାତ୍ରୀମାନେ ବରମକେଲା ରାସ୍ତାରେ ଚାଲିଥୂ୍‌ଲେ ଅମ୍ବାଭୋନା | 
ସଂବଲପୂର ଯାତ୍ରୀମାନେ ମଧ୍ୟ ବରଗଡ଼ -ଭଟଲୀ ରାସ୍ତାରେ ଆଗକୁ ଆଗକୁ ବଢ଼ି 
ଯାଉଥ୍‌ଲେ। ସରିଅ!, କନକତୃରା, ଲଖନପୁର ଅଂଚଳରୁ ମହାନଦୀ ପାରି ହୋଇ ଆସୁଥ୍‌ଲେ 
ଅମ୍ବାଭୋନା | ଅମ୍ବାଭୋନା ଯିବା ପାଇଁ ଦୁର୍ଗମ ପାର୍ବତ୍ୟ ଘାଟୀ ଅତିକ୍ରମ କରିବାକୁ ପଡ଼େ । 
ତା” ଛଡ଼ା ବାରପାହାଡ଼ ପର୍ବତମାଳା ଥଲା ହିଂସ୍ରଜନ୍ତମାନଙ୍କ ଚରୀଭୂଇଁ । ଦିନରେ ମଧ୍ୟ 
ମହାବଳ ବାଘ ଘାଟୀ ପଥରେ ଟହଲ ମାରୁଥାଏ । ତଥାପି ସେ ସବୁକୁ ଭୁକ୍ଷେପ ନ କରି 
ଲୋକେ ଚାଳିଥୁଲେ ଅମ୍ବାଭୋନା ଅଭିମୂଖେ । 

ଜନ ମାନସରେ ଏ ଉତ୍ସାହ ଓ ଉନ୍ମାଦନା ଜାତ ହୋଇଥଲା ବୀର ସୂରଚେନ୍ଦ୍ର ସାଏଙ୍କ ଅଭିଷେକ 
ଉତ୍ସବ ଦେଖ୍ବା ପାଇଁ | ତେଣୁ ରାଜପଥରେ ପଥଚାରୀଙ୍କ ସଂଖ୍ୟା ବଢ଼ି ଯାଇଥଲା । 


ଅମ୍ବାଭୋନା ଓଡ଼ିଶାର ଉପାନ୍ତ ଅଞ୍ଚଳର ଏକ ଛୋଟ ଗାଁ । ପୂର୍ବରେ ବାରପାହଡ଼ 
ପର୍ବତ ମାନା | ପଶ୍ଚିମରେ ମହାନଦୀ | ଦକ୍ଷିଣରେ ଅରଣ୍ୟାନି । ଗାଁର ପ୍ରବେଶ ପଥରେ ପ୍ରଭୁ 
ଦେବାଧ୍ଦେବ ମହାଦେବଙ୍କ ପୃଷ୍ଠରଣୀ ମଝିରେ ମନ୍ଦିର । ମନ୍ଦିର ତଳକୂବି ରାଟ 
ଆତମ୍ବତୋଟା | ତା” ଭିତରେ ଏକାକୀ ଠିଆ ହୋଇଥୂଲା ଏକ ଭବନ | ସଂବଲପୂରର ମହାରାଜ 
ମୃଗୟା ପାଇଁ ଆସିଲେ ସେଇଠି ବିଶ୍ରାମ କରୁଥ୍‌ଲେ ! ତେଣୁ ଗାଁର ନାମ କରଣ ହେଲା 
ଆମ୍ର ଭବନ । ଜନମୁୂଖରେ ପ୍ରସିଦ୍ଧି ଲାଭ କଲା ଅମ୍ବାଭୋନା । 


ଅଭିଷେକ ଉତ୍ସବରେ ହେଲା ଅଉ୍ୁତପୂର୍ବ ଜନ ସମାଗମ । ଆତ୍ବତୋଟାରେ ଲାଗିଲା 
ମେଳା। ସପ୍ତାହେ ପୂର୍ବରୁ ବିପଣୀ ଆରମ୍ଭ ହୋଇଯାଇଥ୍‌ଲା। ରାୟପୂର, ସାରଂଗଡ଼, ଫୁଲଝ୍ର 
ରାୟଗଡ଼ ଅଂଚଳରୁ ଆସିଥୁୂବା ପଶ୍ଚିମିଆ ଯାତ୍ରୀମାନେ କଂସା ବାସନ ଓ ରୌପ୍ୟ ଅଳଂକାର 
ବଜାରରେ ଗହଳି ବଢ଼ାଇ ଦେଲେ । 

ଅଭିଷେକ ଉତ୍ସବକୁ ଆସିଥ୍‌ଲେ ସବୁ ଗାଁରୁ କୀର୍ର ନିଆ ଦଳ ! ତା” ଛଡ଼ା ଘୁମୁରା, ଘୁଢ଼କା, 
କୃଷ୍ଣଗୁରୁ, ସଂପ୍ରଦା ଓ ଲୋକନୃତ୍ୟ ଦଳ: ମାଦକର ତାଳେ ତାଳେ ଆସିବାସୀ ରମଣୀମାନଙ୍କ 
ସମୂହ ନୃତ୍ୟଗୀତ । ଗଣ୍ଡ ଓ ଗଉଡ଼ମାନଙ୍କର ବାଡ଼ି ନୃତ୍ୟ ଓ ଢୋଲ ନିଷାଣର ସୂରରେ 
ଡାଇଖାଇ ଓ ରସରକେଲି । ଘ୍ୂବ୍ରକୃଡ଼ୁ ସୂରରେ ପାଦ ପକାଇ ନାଚୂଥୁଲେ ଜୃଡ଼ାରେ ଫ୍ରଲ 
ବାନ୍ଧି ସ୍ଥାନୀୟ ମାଇପିମରଦମାନେ । ବରମକେଲା ଓ କନକତୂରାର କୃଷ୍ଣଗୁରୁ ଦନ ସମଗ୍ର 
ପରିବେଶକୁ ମୁଖରିତ କରି ପକାଉଥ୍‌ଲେ । 


ସମରଧରା ଠାରୁ ଭୂକ୍ତାଯାଏ ଅମ୍ବାଭୋନାର ଚତୁର୍ଦିଗରେ ସୁରକ୍ଷା କାର୍ଯ୍ୟରେ ନିଯୁକ୍ତ 
ଥୁଲା ସୋମଲାଶ ବାହିନୀ । ସାଧାରଣ ଜନତାକୁ ଖାଦ୍ୟ ଓ ପାନୀୟ ଯୋଗାଇବାର ବ୍ୟବସ୍ଥା 
ମଧ୍ୟ କରାଯାଇଥ୍‌ୁଲା ! 


ମାଘ ପୂର୍ଣ୍ଠିମା । ରବିବାର ! ଦିବସର ପ୍ରଥମ ପ୍ରହରର ମାହେନ୍ଦ୍ର ବେଳା | ଅପୂର୍ବ ଜନ 
ସମାବେଶ ମଧ୍ୟରେ ଅଭିଷେକ ଉତ୍ସବ ଆରମ୍ଭ ହୋଇଗଲା । 


ମହା ସମାରୋହରେ ଅଭିମଂତ୍ରିତ ପବିତ୍ର ଗଙ୍ଗା ଓ ମହାନଦୀ ଜଳରେ ସୁରେନ୍ଦ୍ର ଓ ତାଙ୍କର 
ପୂତ୍ର ଶ୍ରୀମାନ୍‌ ମିତ୍ରଭାନୁ ସାଏଙ୍କୁ ସ୍କାନ କରାଗଲା । ଆଗରେ ମଙ୍ଗଳ କଳସ । ଅବିରାମ 
ଶଙ୍ଖ ଧ୍ଵନି । ସାତ ଜଣ କୁମାରୀ ମହାଦେବ ମନ୍ଦିର ବେଢ଼ା ପୂଷ୍ଠରଣୀରୁ ସାତ ଘଟ ଜଳ ଆଣି 
ମହାରାଜ ଓ ଯୂବରାଜଙ୍କ ପାଦ ପ୍ରକ୍ଷାଳନ କଲେ । ସମ୍ବଲପୁରୀ ପାଟବସ୍ତ୍ର ପରିଧାନ କରି 
ମହାରାଜ ବୀର ଶ୍ରୀ ସୁରେନ୍ଦ୍ର ସାଏ ଓ ଯୁବରାଜ ଶ୍ରୀ ମିତ୍ରଭାନୁ ସାଏ ରାଜ ସିଂହାସନରେ 
ବସିଲେ | ନେପଥ୍ୟରେ ଚାଲିଥାଏ ମହାସଂକୀର୍ରଭନ ଓ ବାଜୁଥାଏ ବିବିଧ ବାଦ୍ୟ । 


ଅଗ୍ନିପୁତ୍ର : ୧୯୪ : 

ପୁରୋହିତଗଣଙ୍କ ବୈଦିକ ମହାମନ୍ତ୍ର ଉଚ୍ଚାରଣ ଓ ଶଙ୍ଖଧ୍ୁନି ମଧ୍ୟରେ ନାରୀମାନଙ୍କ ଗହଣରେ 
ଧୀରେ ଧୀରେ ଉତ୍ସବ ମଶ୍ଡପକୂ ତଶ୍ତୂଳ ଓ ଶ୍ରୀଫଳ ହସ୍ତରେ ପଦାର୍ପଣ କଲେ ମହାରାଣୀ 
ସୁବର୍ଣ୍ଣା ଦେବୀ । ମନ୍ତ୍ରପୀଠ ରେ ପରିବେଶ ମୂଖରିତ ଥାଏ - 


ମଙ୍ଗଳଂ ଭଗବାନ୍‌ ବିଷ୍ ମଙ୍ଗଳଂ ମଧୁସୂଦନଃ 
ମଙ୍ଗଳଂ ପୁଷ୍ଡରୀକାକ୍ଷଂ ମଙ୍ଗଲାୟ ତନୋ ହରିଃ ॥! 


ତା ପରେ ପରେ ଶ୍ୂଭିଲା- 


ଓଁ ସ୍ଵସ୍ତି ନଃ ଇନ୍ଦ୍ରୋ ବ୍ରଧସ୍ରବା 
ସ୍ଵସ୍ତି ନଃ ପୁଷା ବିଶ୍ବବେଦାଃ 
ସ୍ଵସ୍ତି ନଃ ତାକ୍ଷୌ ଅରିଷ୍ଟନେମି 
ସ୍ଵସ୍ତି ନଃ ବୃହସ୍ପତି ର୍ଦଧାତୂ 
ଓଁ ସଵସ୍ତିଃ ସ୍ଵସ୍ଥିଃ ସ୍ଵସ୍ଥିଃ ॥ 
ଅବିରାମ ହରିବୋଲ ଓ ହୁଳହୁଳି ଧ୍ଵନିରେ ଗଗନ ପବନ ମୁଖରିତ ହେଉଥାଏ । ତାପରେ 
ଚତ୍ୁଡିଗରୂ ଜୟଧ୍ବନି- “ ମହାରାଜ ଅଗ୍ନିପୃତ୍ର ବୀର ଶ୍ରୀ ସୁରେନ୍ଦ୍ର ସାଏ କୀ ଜୟ । ମହାରାଣୀ 
ସୁବର୍ଣ୍ଣା ଦେବୀ କୀ ଜୟ | ଯୁବରାଜ ଶ୍ରୀ ମିତ୍ରଭାନୁ ସାଏ କୀ ଜୟ 


ଅଭିଷେକ ମଶ୍ଡପର ଚତ୍ୁଦିଗରେ ସୈନିକ ରୂପେ ଉପସ୍ଥିତ ଥଲେ ଉଦନ୍ତ ସାଏ, ଖଗେଶୃର 
ସିଂହ ଦାଉ, କୁଂଜଲ ସିଂହ ଓ ଜନାର୍ଦ୍ଦନ ସିଂହ ଗଡ଼ତିଆ । 


ପରବର୍ରୀ ପର୍ଯ୍ୟାୟରେ ତିଳକ ସମାରୋହ । ସୁବାସିତ ଅଗୁରୁ ଚନ୍ଦନ କସ୍ତୁରୀ 
ଗୋରେୋଚନାରେ ମନ୍ତ୍ରୋଚାରଣ ପୂର୍ବକ ପଶ୍ତିତମାନେ ସୁରେନ୍ଦ୍ରଙ୍କ ଲଲାଟରେ ରାଜତିଲକ 
ପ୍ରଦାନ କଲେ ! ଯୁବରାଜଙ୍କୁ ମଧ୍ୟ ତିଲକ ଦିଆଗଲା ! ତା'ପରେ ବନ୍ଧାଣ ଥାଜୀ ନେଇ 
ଆସିଲେ କୂମାରୀମାନେ | ମହାରାଣୀ ସୁବର୍ଣ୍ଣା ଦେବୀ, ଦେବୀ ସୋମଲାଇ ଓ ତାରାଦେଇ 
ପୀଠରୁ ଅଣାଯାଇଥ୍‌ବା ସିନ୍ଦୁର ଓ କୁଙ୍କୁମ ତିଳକ ପ୍ରଦାନ କଲେ ମହାରାଜାଙ୍କୁ ଓ 
ମହାରାଜା ପ୍ରଦାନ କଲେ ମହାରାଣୀଙ୍କୁ ! କୁମାରୀମାନେ ଆଙ୍କି ଦେଲେ ସିନ୍ଦୁର ଚିତା 
ଯୁବରାଜଙ୍କ ମଥାରେ । 


ଘନଘନ ଜୟଧ୍ବନି, ହରି ବୋଲ ଓ ହୁଳହୁଳିରେ ମୁଖରିତ ପରିବେଶରେ ସୈନିକ 
ପୋଷାକରେ ଆସିଲେ ଘୈେସ ଜମିଦାର ବୀର ହାତୀ ସିଂହ । ମହାରାଜା ଓ ଯୂବରାଜଙ୍କ 
ମସ୍ତକରେ ବାନ୍ଧିଦେଲେ ସଂବଲପୂରୀ ପାଟବସ୍ତର ଶିରୋପା । ତାଙ୍କ ପଛେ ପଛେ ଥଲେ 
ଦାଉ କମଲ ସିଂହ । ମହାରାଜାଙ୍କୁ ବିନମ୍ର ଅଭିବାଦନ କରି ପ୍ରଦାନ କଲେ କ୍ଷତ୍ରିୟର ପରିଚୟ 
ଏକ ସୂଚୀକ୍ଷୁ ତରବାରି । 

ଉପସ୍ଥିତ ଜନତାର କଣ୍ଠରୁ ସ୍ଵତଃ ଉଚ୍ଚରିତ ହେଲା- ˆ ହୀରାଖଣ୍ଡ ଛତ୍ରପତି କୀ ଜୟ | 
ଅଗ୍ନି ପୃତ୍ର ବୀର ସୁରେନ୍ଦ୍ର ସାଏ କୀ ଜୟ!” 

ମହାରାଜ ବୀର ସୁରେନ୍ଦ୍ର ସାଏ ପ୍ରଜାବର୍ଗକୁ ସମ୍ବୋଧନ କରି କହିଲେ- ˆ “ସଂବଲପୂରର 
ଶାନ୍ତିକାମୀ ପ୍ରଜାଗଣ, ପ୍ରକୃତରେ ଏହା ଅଭିଷେକ ଉତ୍ସବ ନୁହେଁ । ଏହା ହେଉଛି ସ୍ଵାଧୀନତା 
ସଂଗ୍ରାମର ଉଦ୍‌ଘାଟନ ଉତ୍ସବ । ବିଦେଶୀ ଶାସନରୁ ମୁକ୍ତିଲାଭ ପାଇଁ ଆମ ସମସ୍ତଙ୍କୁ ଏକଜୁଟ 
ହେବାକୁ ପଡ଼ିବ । ଅନେକ ତ୍ୟାଗ କରିବାକୁ ପଡ଼ିବ । ସ୍ଵାଧୀନତା ସହଜରେ ମିଳେ ନାହିଁ । 
ମାତୃଭୂମି ପାଇଁ ହସି ହସି ଆତ୍ମବଳି ଦେବାକୁ ପଡ଼ିବ । ଆଜି ଏ ପବିତ୍ର ଦିବସରେ 
ସଂବଲପୂରର ସ୍ଵାଧୀନତା ପାଇଁ ଏ ପର୍ଯ୍ୟନ୍ତ ଯେଉଁମାନେ ଆତ୍ମାହୁତି ଦେଇ ସହୀଦ ହୋଇଛନ୍ତି 
ସେମାନଙ୍କୁ ମୁଁ ହାଦିକ ଶ୍ରଦ୍ଧାଂଜଳି ଜଣାଉଛି ।” ? 

ସମସ୍ତେ ଠିଆ ହୋଇ ଏକ ମିନିଟ୍‌ ନୀରବ ପ୍ରାର୍ଥନା କଲେ, ଉକ୍ତ ସଭାରେ ଇଂରେଜ 
ସୈନିକ ମଧ୍ୟ ବହୁସଂଖ୍ୟାରେ ଉପସ୍ଥିତ ଥୁଲେ । 


ସିପାହୀ ବିଦ୍ରୋହ ଭଳି ଦେଶବ୍ୟାପୀ ଚାଲିଥୁବା ବିରାଟ ବିଦ୍ରୋହର ଅବସାନ ପରେ 
ସଂବଲପୁରରେ ଶାନ୍ତି ନ ଫେରିବା ଦେଶର ବୁଦ୍ଧଜୀବି ଓ ଉଚ୍ଚ ପ୍ରଶାସକମାନଙ୍କ ମଧ୍ୟରେ 
ଏକ ଆଶ୍ଚର୍ଯ୍ୟଜନକ ଘଟଣା ଥୁଲା । ଇଂରେଜ ଶକ୍ତି ପକ୍ଷେ ଲଜାର କାରଣ ମଧ୍ୟ ଥୁଲା । 
ତେଣୁ ଭାରତର ପ୍ରଥମ ବଡ଼ଲାଟ ( ଭାଇସରାୟ), ଲର୍ଡ଼ କ୍ୟାନିଙ୍ଗଙ୍କ କାନକୁ ମଧ୍ୟ ଏ 
ସମାଚାର ଚାଲିଗଲା ଓ କ୍ୟାନିଙ୍ଗ ଉଭୟ କୂଟନୀତି ଓ ଦମନ ନୀତି ପ୍ରୟୋଗ କରିବା ପାଇଁ 
ଅନୁମତି ଦେଲେ । 


ବୀର ସୁରେନ୍ଦ୍ର ସାଏଙ୍କ ଅମ୍ବାଭୋନା ନାମକ ଏକ ଅଖ୍ୟାତ ପଲ୍ଲୀରେ ରାଜ୍ୟାଭିଷେକ 
ଚାଲିଥୂବା ବେଳେ ସ୍ଵାଧୀନତା ଆନ୍ଦୋଳନକୁ ବଂଧୂକ ମୁନରେ ଦମନ କରିବା ପାଇଁ ସଂବଲପୂର 
କୋଠୀରେ ଘନ ଘନ ଆଲୋଚନା ଚାଲିଥୁଲା | 


ସମ୍ବଲପୁର କୋଠୀ । ଆଲୋଚନା କକ୍ଷର ଏକ ପାଖରେ ବସିଥୁଲେ ପ୍ରଧାନ ସେନାପତି 
ମେଜର ଉଇଭ୍ଡହୋମ ଓ କେପଟେନ ନିକଲସନ୍‌ | ଅନ୍ୟ ପଟେ ବସିଥ୍‌ଲେ କେତେଜଣ 
ଇଂରେଜର ବିଶ୍ଵସ୍ତ ଗୌନ୍ତିଆ, ଜମିଦାର ଓ ଗୁପ୍ତଚର ବାହିନୀର ଅନୁଚର ଦୟାନିଧ୍‌ 
ମେହେର । ପ୍ରଧାନ ସେନାପତି ପଚାରିଲେ - 


““ଜୟାନିଧ୍‌, ଅମବା ବୋନା ମେଁ କ୍ୟା କ୍ୟା ହୁଆ ?”? 
ଦୟାନିଧୁ ମେହେର ଆଣ୍ଟ ଲୁଚୂ ନଥୁ୍‌ବା ଖଣ୍ଡେ ଧୋତି ପିନ୍ଧିଥିଲେ ଓ କାନ୍ଧରେ ଖଣ୍ଡେ 


ଲାଲ ଗାମୁଛା ପକାଇଥ୍‌ଲେ । ଏଇ ପୋଷାକରେ ସେ ବିପ୍ଳବୀମାନଙ୍କ ସଂଗେ ଅତି 
ଆମତ୍ମୀୟତାର ଅଭିନୟ କରି ଇଂରେଜର ଗୁପ୍ତଚର କାର୍ଯ୍ୟ କରୁଥ୍‌ଲେ । ଦୟାନିଧ୍‌ ଉଠି ପଡ଼ି 


ହାତ ଯୋଡ଼ି କହିଲେ - 

ହଜୁର, ସୁରେନ୍ଦ୍ର ସାଏଙ୍କ ଅଭିଷେକ ହୋଇଗଲା 
ହାଟ ? ... ... ହାଟ ?? ? ସେନାପତି ପ୍ରଶ୍ନ କଲେ । 


“ହଜୁର, ରାଜା ମହାରାଜା ମାନେ ଗାଦୀରେ ବସିବା ବେଳେ ଯେଉଁ ଉତ୍ସବ ହୁଏ ତାକୁ 
ଅଭିଷେକ କୁହାଯାଏ ।”? 


(ଓଃ - ଆଇ ସି । ସୁରିନ୍ଦର କା ଗଦୀନସୀନ ହୁଆ | ଦେଟ୍‌ ମିନସ କରୋନେଶନ 
ସେରିମନୀ | ତା'ପରେ ଉଇଣ୍ଡହୋମ ଖୁବ୍‌ ଜୋରରେ ହସିଲା, କହିଲା - ˆ କରୋନେଶନ 
ଜି ଦାଉଟ କ୍ରାଉନ ଏଣ୍ଡ ଠି ଦାଉଟ କିଙ୍ଗଡ଼ମ୍‌ ।” 


ଦୟାନିଧ୍‌ ମେହେର ଅଭି ଷେକ ଉତ୍ସବର ଟିକିନିଖ୍‌ ବିବରଣୀ ଶୁଣାଇଲେ 
ସାହେବମାନଙ୍କୁ । ମେଜର ଓ କେପଟେନ ଚୂପ ହୋଇ ସବୁ ଶୁଣି ଭାବ୍ରଥ୍‌ଲେ ଯେ ସୂରେନ୍ଦ୍ 
ସାଏ ପ୍ରତି ଜନତାର ବିପୂଳ ସମର୍ଥନ ରହିଛି! ତେଣୁ ସେମାନେ ଖୋଲାଖୋଲି ରାଜ୍ୟାଭିଷେକ 
କରିବା ପାଇଁ ସାହସ କରି ପାରିଲେ ! ଏସବ୍ରକୂ ଦମନ କରିବା ପାଇଁ ଦୃଢ଼ ପଦକ୍ଷେପ 
ନେବାକୁ ହେବ । 


ଠିକ୍‌ ସେ ସମୟରେ ଦି'ଜଣ ଗୋରା ସିପାହୀ ଆସି ସ୍ୟାଲୁଟ ମାରିଲେ । କହିଲେ - 


“  ଭେଡ଼େନରୁ ଫେରିବା ବେଳେ କ୍ରଲାବିରା ଉପରେ ହମଲା କରାଗଲା । ଜମିଦାରକୁ 
ତ ଆଗରୁ ଫାଶୀ ଦିଆଯାଇଥୁଲା | ଜମିଦାରର ପୁଅକ୍ର ଗିରଫ କରି ଫାଶୀ ଦିଆଗଲା । 
ଫେରିବା ବାଟରେ ଘେସ ଜମିଦାରଙ୍କ ସାନପୁଅ ବୈରୀ ସିଂହ ଧରା ପଡ଼ିଗଲା | ତାଙ୍କୁ 
ମଧ୍ୟ ଫାଶୀ ଦିଆଯାଇଛି । ସୁରିନ୍ଦର ସାଏର ଭାଇ ଉଜ୍ବଲ ସାଏକୂ ପିଛା କରାଗଲା | 
ପାଟଣା ରାଜ୍ୟର ସୀମାଯାଏ ଗୋଡ଼ାଇଲୁ । କିନ୍ତୁ ଧରା ପଡ଼ିଲା ନାହିଁ। ସେ ଏବେ ପାଟଣା 
ରାଜ୍ୟରେ ।!” 


ସିପାହୀମାନଙ୍କ ଠାରୁ ଉଇଣ୍ଡହୋମ ଓ ନିକଲସନ୍‌ ସୈନିକ ଅଭିଯାନର ବିବରଣୀ ଶୁଣି 
ଖୁବ୍‌ ଖୁସି ହୋଇଥୂଲେ | ତେଣୁ ନିକଲସନ୍‌ କହିଲା - ˆ ମିଷ୍ଟର ମେଜର, ଆମର ଅଭିଯୀନ 
ସଂପୂର୍ଣ୍ଣ ହେବାକୁ ଯାଉଛି । ସରକାର ଉଭୟ କୂଟନୀତି ଓ ଦମନ ନୀତିରେ ଆନ୍ଦୋଳନକୁ 
ଖତମ କରିବାକୁ ଚାହାନ୍ତି । ଆମର ଦମନନୀତି ସଫଳ ହେଉଛି । ମୋତେ ଆଉ କିଛି ସମୟ 
ଦିଅନ୍ତୁ । ସୁରେନ୍ଦ୍ର ସାଏର ସମସ୍ତ ସହଯୋଗୀ ବିପ୍ଳବୀଙ୍କୁ ନିପାତ କରିଦେବି । ସହଯୋଗୀ 
ନିପାତ ହେଲେ ସୂରେନ୍ଦ୍ର ଅକର୍ମଣ୍ୟ ହୋଇଯିବ । 


ତା ପରେ ଚାଲିଲା ସୁରେନ୍ଦ୍ର ସାଏଙ୍କ ସହଯୋଗୀମାନଙ୍କ ଉପରେ ଦିନରାତି ଘନ ଘନ 
ଆକ୍ରମଣ । ସେନାବାହିନୀକ୍ର ବିଭିନ୍ନ ଦଳରେ ବିଭକ୍ତ କରି ବିଭିନ୍ନ ସ୍ଥାନକୁ ପଠାଗଲା । ପ୍ରକାଶ୍ୟ 
ଦିବାଲୋକରେ ଇଂରେଜ ସିପାହୀମାନେ ସୂରେନ୍ଦ୍ର ସମର୍ଥକ କହି ନିରୀହ ଲୋକଙ୍କୁ ବାନ୍ଧି 
ଆଣିଲେ। ଗାଁ ମାନଙ୍କରେ ନିଆଁ ଲଗାଇଦେଲେ। ଲୁଟ, ନାରୀ ଧର୍ଷଣ, ହତ୍ୟା ଆଦି ସାଧାରଣ 

ଘଟଣାରେ ପରିଣତ ହେଲା । ସଂବଲପୂର ଜନତା ଚରମ ଅତ୍ୟାଚାରର ଶିକାର ହେଲା । 


ଏପରି ଏକ ଘଡ଼ିସନ୍ଧି ପରିସ୍ଥିତିରେ ଭାରତର ପ୍ରଥମ ବଡ଼ଲାଟ ଲର୍ଡ଼ କେନିଙ୍ଗ ଆଉ ଏକ 
ଘୋଷଣା ନାମା ଜାରି କଲେ - ˆ ଯେଉଁ ବିଦ୍ରୋହୀ ସୁରେନ୍ଦ୍ର ସାଏଙ୍କ ଦଳ ଛାଡ଼ି ସରକାରଙ୍କ 
ଠାରେ ଆମ୍ଭ ସମର୍ପଣ କରିବ ତାଙ୍କୁ ସରକାର ତାଙ୍କର ସମସ୍ତ ସ୍ଥାବର - ଅସାବର ସଂପି 
ଫେରାଇ ଦେବେ ଓ ପୂରସ୍କାର ପ୍ରଦାନ କରିବେ ।” 


ଏ ଘୋଷଣାନାମାର ନକଲ ସମସ୍ତ ଗୌନ୍ତି ଆ ଓ ଜମିଦାରଙ୍କ ନିକଟକୁ 
ପଠାଯାଇଥିଲା ! ସରକାରୀ କମିଶନର ମେଜର ଇମ୍ପେ ଉକ୍ତ ପଦ୍ରରେ ସଷ୍ଟ ଉଲ୍ଲେଖ କରିଥଲେ 
ଯେ ରାଜକ୍ଷମା କେବଳ ସୁରେନ୍ଦ୍ର ସାଏଙ୍କ ସମର୍ଥକ ବିପ୍ଳବୀମାନଙ୍କୁ ଦିଆଯିବ । ଏହି କ୍ଷମାନୀତି 
ସୁରେନ୍ଦ୍ର ସାଏ ଓ ତାଙ୍କ ଭାଇ ମାନଙ୍କ ପ୍ରତି ଲାଗୁ ହେବ ନାହିଁ | ଯେଉଁ ବ୍ୟକ୍ତି ସୁରେନ୍ଦ୍ର ସାଏଙ୍କୁ 
ଧରାଇ ଦେବେ, ସରକାର ତାଙ୍କୁ ଯଥେଷ୍ଟ ଭୁମି ପୁରସ୍କାର ଦେବେ । 


ଭୂମି ଓ ବୃରିର ପ୍ରଲୋତ୍ତନରେ ସୁରେନ୍ଦ୍ର ସାଏଙ୍କ ସମର୍ଥକ ଅନେକ ଗୌନ୍ତିଆ ଓ ଜମିଦାର 
ସରକାରଙ୍କ ଠାରେ ଆତ୍ମସମର୍ପଣ କଲେ | କିନ୍ତୁ କୁଂଜଲ ସିଂହ ଓ କମଲ ସିଂହ ଦାଉ 
ଆମ୍ଭ ସମର୍ପଣ କଲେ ନାହିଁ । 


ସଂବଲପୁରରେ ସରକାରଙ୍କ ଘୋର ଦମନ ନୀତି ଚାଞ୍ଚଲ୍ୟ ସୃଷ୍ଠି କରିଥୂଲା । 


ଚବିଶ 
ପାଟଳୀ ଗଛ ତଳେ ବସିଥୂଲେ ବୀର ସୁରେନ୍ଦ୍ର ଓ ନିର୍ନିମେଷ ନୟନରେ ଅନାଉଥୂଲେ 
ଗଛର ଶାଖା ପ୍ରଶାଖାକୂ । ଅନେକ ପକ୍ଷୀ ବସା ବାନ୍ଧିଥିଲେ ତା'ର ଡାଳରେ । ବର୍ଷାରତୂ 
ପୂର୍ବରୁ ବାୟା ପକ୍ଷୀ ଦଳ ଜୂଆଡ଼ୁ ଉଡ଼ି ଆସି ଏହାରି ଡାଳରେ ବସା ବାନ୍ଧିଥାଆନ୍ତି। ଡାହୁକ, 
କୂମ୍ଭାଟିଆ, ତିରିର, ପିକ, ଶୁଆ ସାରୀମାନେ ମଧ୍ୟ ଏ ପାଟଳୀ ଗଛର ଛାଇରେ ଆଶ୍ରୟ 
ନିଅନ୍ତି । ଅନେକ ବର୍ଷ ହେଲାଣି, ପ୍ରଥମ ଆଗମନ ବେଳେ ସେ ନିଜେ ଲଗାଇଥ୍‌ଲେ ଏ 
ଗଛଟିକୁ । ବର୍ରମାନ ଏହା ଏକ ମହାଦ୍ରମ । 


ତା'ପରେ ସେ ଅନାଇଲେ ଅକାଶକୁ । ଡେବିରିଗଡ଼ ଦ୍ର୍ଗ ଉପରୁ ନୀଳ ଆକାଶ ନିହାତି 
ପାଖ ଜଣାପଡ଼େ । ଆକାଶରେ ମେଘ ଦିଗ୍ବଳୟ ଆଡ଼ ଭାସି ଆସେ । ଆଉ ଡେବିରିଗଡ଼ 
ପାହାଡ଼ର ଚୂଡ଼ାକୁ ଲାଜେଇ ଲାଜେଇ ଛୁଇଁ ଦେଇ କୁଆଡ଼େ ଖସିଯାଏ । ମେଘ ଅଚାନକ 
ଆସେ ଓ ପାହାଡ଼ରେ ନାଚି ନାଚି ବର୍ଷିଯାଏ ଅନେକ ସମୟ ଯାଏଁ । ବର୍ଷାର ଘର ପରି 
ଲାଗେ ଏ ପାହାଡ଼ | 

ପାଟଳୀ ଗଛ ତଳୁ ଉଠି ଆସି ଦୁର୍ଗର ପଥର କାନ୍ଥ ପାଖରେ ସୂରେନ୍ଦ୍ର ଠିଆ ହେଲେ କିଛି 
ସମୟ | କାଛକୁ ହାତରେ ଆଉଁସି ଆଗକୁ ବଢ଼ିଗଲେ | କାନ୍ଥ ସେପଟେ ଗୋଟିଏ ସମତଳ 
ଚଟାଣ । ତା' ଉପରେ ବସି ରହିଲେ ଅନେକ ସମୟ ତଳକୁ ମୁହଁ କରି । ଉଦାସ ଚେହେରା 
କିଛି ଭାବୃଥ୍‌ଲେ ବୋଧ ହୁଏ | ଭାବିବା ପାଇଁ ତ ଅନେକ ପ୍ରସଙ୍ଗ ଥୁଲା | କିଏ କହିବ ସେ 
କଅଣ ଚିନ୍ତା କରୁଥିଲେ । ସେ ବୋଧ ହୁଏ ଭାବୃଥ୍‌ଲେ ଅଭିଷେକ ପରବର୍ରୀ ଘଟଣା । 
ସଂବଲପୁର ଜନତା ତାଙ୍କୁ ରାଜ ସିଂହାସନରେ ବସାଇ ସାରିଛି । ରାଜାର ସମ୍ମାନ 
ଦେଇଛି । କର, ରାଜସ୍ଵ ମଧ୍ୟ ଆଦାୟ କରି ପ୍ରଜାମାନେ ପଠାଉଛନ୍ତି। ବିପ୍ଳବୀ ଦଳକୂ ସବ 
ପ୍ରକାର ସାହାଯ୍ୟ ଦେଉଛନ୍ତି । ଗାଁ ଗାଁରେ ସ୍ବା!ଧ୍ୟନତା ସଂଗ୍ରାମୀ ଦଳ ମଧ୍ୟ ଗଢ଼ି ଛନ୍ତି। କିନ୍ତୁ 
ଇଂରେଜ ସରକାର ଉପରେ ଏହାର କୌଣସି ପ୍ରଭାବ ପଡ଼ିଲା ନାହିଁ । ବରଂ ଅତ୍ୟାଚାର 
ବଢ଼ି ବଢ଼ି ଯାଉଛି । ସୁରେନ୍ଦ୍ର ଅତିଶୟ ବିବ୍ରତ ହୋଇ ପଡ଼ିଲେ । ସେଇ ନିର୍ଜନ ପାହାଡ଼ 
ଛଡ଼ାରେ ତାଙ୍କ ପାଟିରୁ ବାହାରି ପଡ଼ିଲା - ˆ ଉପାୟ ... ଉପାୟ କଅଣ ? ଅତ୍ୟାଚାରିତ 
ଜନତାକୁ କିପରି ରକ୍ଷା କରି ହେବ ?? 


ସୁରେନ୍ଦ୍ର ପଛକୁ ଲେଉଟି ଚାହିଁଲେ, କମଲ ସିଂହ ଦାଉ  ଖଣ୍ଡଯୋର”” କୂଳରେ ଘୋଡ଼ାକୁ 
ବାଛି ତାଙ୍କ ପାଖକୁ ଆସୁଥ୍‌ଲେ ! ପାଖକୁ ଆସି ବୀର ସୁରେନ୍ଦ୍ରଙ୍କୁ ପ୍ରଣାମ କରି ଦାଉଜୀ 
କହିଲେ - ˆ ଗଲା ରାତିର ଘଟଣା ବଡ଼ ବୀଭସ । ଅମ୍ବାଭୋନା ନିକଟବର୍ଭୀ ପାଞ୍ଚଟି ଗାଁରେ 
ଗୋଟିଏ ରାତିରେ ଇଂରେଜର ଆକ୍ରମଣ ଓ ଆଖ୍ବୁଜା ଗୁଳି ଚାଳନାରେ ଅନେକ ହତାହତ 
ହୋଇଛନ୍ତି । ଜଣେ ଗର୍ଭବତୀ ସ୍ତ୍ରୀ ସମେତ ଚାରିଜଣ ମରିଛନ୍ତି । ଗାଁ ବାଲାଙ୍କର ଗହଣା, 
ବାସନ ସବ ଲୁଟ ହୋଇଛି । ଲୋକେ ଚିତ୍କାର ଛାଡୁଛନ୍ତି । ମୁଁ ସିଧା ଅମ୍ବାଭୋନାରୁ 
ଆସୁଛି । କରୁଣ ଦୃଶ୍ୟ ନିଜ ଆଖୁରେ ଦେଖ୍‌ ଆସିଛି । ବଡ଼ଖାବାବୁ, ମୋତେ ଅନୁମତି 
ଦିଅନ୍ତ, ମୁଁ ଆସି ଷ୍େଣ୍ଟ କମିଶନର ଇମ୍ପେକୁ ମାରି ଚାଲିଆସେ । 


ଏଥୁରେ ଇମ୍ପେର କୌଣସି ଦୋଷ ନାହିଁ । ସେ ଜଣେ ହୃଦୟବାନ ଲୋକ । ସଂହାର 
ଲୀଳା ଚଳାଇଛନ୍ତି ଉଇଣ୍ଡ ହୋମ ଓ ନିକଲସନ୍‌ | ସିପାହୀ ବିଦ୍ରୋହ ପରେ ଦେଶରେ ସବୂଠାରେ 
ଶାନ୍ତି ସ୍ଥାପନ ହୋଇଗଲା ସଂବଲପୁର ଛଡ଼ା । ଯାହାକି ଇଂରେଜ ପକ୍ଷେ ସମ୍ମାନର ପ୍ରଶ୍ନ 
ହୋଇଛି । ତାକୁ ଦମନ କରିବା ପାଇଁ ବିଭିନ୍ନ ସ୍ଥାନରୁ ସେନା ଓ ସେନାପତି ପଠାଯାଉଛି । 
ସଂବଲପୁରର ଅବସ୍ଥା ଆହୁରି ସାଂଘାତିକ ହେବ । ଆମର ସୀମିତ ବିପ୍ଲବୀ ବାହିନୀକୁ ନେଇ 
ଆମେ ଅତ୍ୟାଚାର ରୋକି ପାରିବା ??? - ସୁରେନ୍ଦ୍ର କହିଲେ । 


କିଛି ସମୟ ପରେ ପୂଣି କହଲେ - “କାଲି ରାତିରେ ଜୀରା ନଦୀ କୂଳ ଗାଁ ଗୁଡ଼ିକରେ 
ଚାଲିଥ୍‌ବା ଅତ୍ୟାଚାର ମୁଁ ନିଜେ ଦେଖ୍‌ ଆସିଛି । ଅମାନୁଷିକ ଅତ୍ୟାଚାର । ଇଂରେଜ 
ସୈନିକମାନେ ଗାଁ ଦାଣ୍ଡରେ ଘୋଡ଼ା ଦଉଡ଼ାଇ ନିରୀହ ଶିଶୁମାନଙ୍କୁ ହତ୍ୟା କରୁଛନ୍ତି । 
ଘରେ ପଶି ବଳାତ୍କାର, ଧର୍ଷଣ ଚାଲିଛି । ଲୁଟପାଟ ତ ସାଧାରଣ କଥା, ଗୋଟିଏ 

ପରେ ଗୋଟିଏ ଅତ୍ୟାଚାର ନିରୀହ ଜନତା ଉପରେ ଚାଲିଛି । ଲୁହ ଶୁଖୁ ନାହିଁ ।” 


ଠିକ୍‌ ସେ ସମୟରେ ଉଦନ୍ତ ସାଏ ଆସି ସେଠାରେ ପହଞ୍ଚୁଲେ। ସେ ଅତିଶୟ କ୍ଲାନ୍ତ ଜଣା 
ପଡ଼ୁଥୂଲେ । ଦାଉ କମଲ ସିଂହଙ୍କ ପାଖରେ ଆସି ଧମ କରି ବସିଗଲେ । ସୁରେନ୍ଦ ପ୍ରଶ୍ବପୂର୍ଣ୍ 
ଦୃଷ୍ଟିରେ ତାଙ୍କୁ ଚାହିଁଲେ । ତଳକୁ ମୁହଁ କରି ଉଦନ୍ତ କହିଲେ - ˆ ଦଦା, ଉଜ୍ଳ ଆଉ ନାହିଁ।” 

ସୁରେନ୍ଦ୍ର ଓ ଦାଉ କମଲ ସିଂହ ଚମକି ପଡ଼ିଲେ ଅପଲକ । ନୟନରେ ଚାହିଁ ରହିଲେ 
ତଳକୁ ଅନେକ ସମୟ ଯାଏ । ସୁରେନ୍ଦ୍ରଙ୍କ ଆଖୁରୁ ଦି” ଟୋପା ଲୁହ ଝରି ପଡ଼ିଲା | ଜଣେ 
ସ୍ଵାଭିମାନୀ ବୀର ସନ୍ତାନର ଆଉ ଜଣେ ବୀର ସନ୍ତାନ ପ୍ରତି ଶ୍ରଦ୍ଧା ନିବେଦନ । 


ଉଦନ୍ତ କହିଲେ ˆ ପାଟଣା ରାଜ୍ୟର ସୀମାଯାଏ ଇଂରେଜ ସିପାହୀମାନେ ତାଙ୍କୁ ଅନୁସରଣ 
କରି ଥୁଲେ । ଉଜ୍ଵଳ ପାଟଣା ମହାରାଜା ହୀରାବଜ୍ରଧର ସିଂହଙ୍କୁ ଭେଟି ସ୍ଵାଧୀନତା 
ଆନ୍ଦୋଳନରେ ଯୋଗଦାନ କରିବାକୁ ଅନୁରୋଧ କଲେ ଯାହାକି ସେ ଅସ୍ଵୀକାର କଲେ । 
ତା” ସତ୍ତ୍ଵେ ତାଙ୍କୁ ସରକାର ହଜାରେ ଟଙ୍କା ଜୋରିମାନା କଲା । ରାଜକୋପରୁ ରକ୍ଷା ପାଇବା 
ପାଇଁ ଉଜ୍ଵଳ ସାଏକୁ ଧରାଇଦେଲେ। ବିନା ବିଚାରରେ ତାଙ୍କୁ ବଲାଙ୍ଗିର ଉପକଣ୍ଠରେ ଅବସ୍ଥିତ 
ବେହେରାପାଲି ଗାଁର ପୋଖରୀ କୂଳରେ ଫାଶୀଦଣ୍ଡ ଦିଆଗଲା । ପାଟଣା ରାଜା ଟଙ୍କା 
ଫେରିପାଇଲେ।” 

ସୁରେନ୍ଦ୍ର ଇଂରେଜର ଦମନ ନୀତିରେ ଅତିଶୟ ବ୍ୟଥ୍ତ ହୋଇପଡ଼ିଥୁଲେ ! ତା'ପରେ 
ଶୁଣିଲେ ଭାତୃ ବିୟୋଗ | ତାଙ୍କୁ ଅସହ୍ୟ ମାନସିକ ଯନ୍ତ୍ରଣା ଦେଇଥୂଲା ଇଂରେଜର ନିରୀହ 
ଜନତା ପ୍ରତି ଅନ୍ୟାୟ ଓ ଅତ୍ୟାଚାର | ଯାହା ଉପରେ ସଂଦେହ ହେଲା ତାକୁ ନିର୍ବିଚାରରେ 
ଗୁଳି କରି ହତ୍ୟା କରାଗଲା । ଆବାଳ ବୃଦ୍ଧବନିତା ତୋପ କମାଣର ଶିକାର ହେଲେ । 
ବିପ୍ଳବୀମାନଙ୍କର ପରିବାରକୁ ବାନ୍ଧି ଆଣି ଅଟକ ରଖାଗଲା । ଖାଇବାକୁ ପିଇବାକୁ ଦିଆଗଲା 
ନାହିଁ। ସଂବଲପୂର ନରସଂହାରର ନଗ୍ନ ନୃତ୍ୟ ଦେଖୁଲା। ଲୋକେ ଗାଁ ଗଣ୍ଡା ଛାଡ଼ି ସାରଙ୍ଗଡ଼, 
ଫୁଲଝର, ରୀୟଗଡ଼ ପଳାଇଲେ | ଗାଁ ସବୁ ଶୂନ୍ୟ ହୋଇଗଲା । 

ଅତ୍ୟାଚାର ପରେ କୂଟନୀତି ¦! କୂଟନୀତି ପରେ ଅତ୍ୟାଚାର ! ସୂରେନ୍ଦ୍ର ସମର୍ଥକମାନଙ୍କୁ 
ଜେଲରେ ପୂରାଇ ପ୍ରଲୋଭନ ଦେଇ ପୁଣି ମୁକ୍ତ କରାଗଲା । ବିପ୍ଳବୀ ଗୌନ୍ତିଆମାନଙ୍କୁ 
ପଦବୀ ଓ ସଂପରି ଫେରାଇ ଦିଆଗଲା ! ଶାନ୍ତିରେ ରହିବାକୁ ଓ ଅପରାଧ କ୍ଷମା କରିବାକୁ 
ପ୍ରତିଶୃତି ଦିଆଗଲା । ଗରିବ ଲୋକେ ଲୋଭରେ ପଡ଼ି ଆନ୍ଦୋଳନରୁ ନିବୃତ୍ତ ହେଲେ । 
ଅତ୍ୟାଚାରର ଏକମାତ୍ର ଉଦ୍ଦେଶ୍ୟ ଥୁଲା, ସୁରେନ୍ଦ୍ର ସାଏଙ୍କୁ ଦୁର୍ବଳ କରିବା । ସରକାରଙ୍କ 
ବିଶ୍ଵାସ ଥୁଲା ଯେ ସମର୍ଥକ, ବିପ୍ଳବୀ ଓ ତାଙ୍କର ପିଲାଙ୍କ ଉପରେ ଅତ୍ୟାଚାର ହେଲେ 
ସେମାନେ ଆନ୍ଦୋଳନରୁ କ୍ଷାନ୍ତ ହେବେ | 


ସଂବଲପୁରର ତତ୍‌କାଳୀନ ଆସି ଷ୍ଟେଣ୍ଟ କମିଶନର ମେଜର ଇମ୍ପେ ଜଣେ ସୂଚତୁର 
ଖେଳାଳୀ ଥୂଲେ। ସରକାରଙ୍କ ପ୍ରତ୍ୟେକ ଆଦେଶକୁ ଭଲ ଭାବେ ତର୍ଜମା କରି କାର୍ଯ୍ୟକାରୀ 

କରୁଥ୍‌ଲେ । ପ୍ରବଳ ନିଷ୍ୂର ଅତ୍ୟାଚାର ସତ୍ତ୍ବେ ସୁରେନ୍ଦ୍ର ବିରୋଧୀ ସୃଷ୍ଟି ହୋଇ ପାରୁନାହାଁନ୍ତି 
କାହିଁକି ? ସୁରେନ୍ଦ୍ର ସାଏ ଆତ୍ମ ସର୍ମପଣ କରୁନାହାନ୍ତି କାହିଁକି ? - ଏ ପ୍ରଶ୍ନ ମେଜରକୁ 
ବିଚଜିତ କରିଥଲା । ତେଣେ ବୀର ସୁରେନ୍ଦ୍ର ସାଏ ବନାନୀର ପଥର ଗଙ୍ଗା ଭିତରେ ଠିକ୍‌ 
ସେହିପରି ଆମ୍ମମନ୍ଷନ କରୁ ଥଲେ । ଇଂରେଜ ଜନସାଧାରଣଙ୍କ ଉପରେ ପ୍ରବଳ ଅତ୍ୟାଚାର 
କରୁଛି କାହିଁକି ୨ ସୋମଲାଇ୍ତ ବିପ୍ସବୀ ବାହିନୀ ଏ ଅତ୍ୟାଚାରର ପ୍ରତିରୋଧ କରିପାରୁନି 
କାହିଁକି ? -ଏ ପ୍ରଶ୍ନ ତାଙ୍କୁ ବ୍ୟଥ୍ତ କରୁଥଲା ! ଅନ୍ତରାତ୍ମା ଚିତ୍‌ କାର କରି କହୁଥ୍ଲା ଏ 
ହତ୍ୟା, ଲୁଣ୍ଠନ, ଗୃହଦାହ, ନାରୀ ନିର୍ଯ୍ୟାତନା ପାଇଁ ସେ ହିଁ ଦାୟୀ | ନିରୀହ ଶିଶୂହତ୍ୟାର 
ଅଭିଶାପ ତାଙ୍କୁ ହିଁ ଭୋଗିବାକୁ ହେବ । 


ସୁରେନ୍ଦ୍ରଙ୍କ ମାନସିକ ଦ୍ଵନ୍ଦ ପ୍ରତି ମୁହୁର୍ଭରେ ବଢ଼ିବାକୁ ଲାଗିଲା । ତାଙ୍କୁ ଆଉ କିଛି 


ଦେଖାଗଲା ନାହିଁ। ସେ ଆଉ କିଛି ଚିନ୍ତା କରି ପାରିଲେ ନାହିଁ । ସେହି ଗୋଟିଏ ପ୍ରଶ୍ନରେ ସେ 
ଅତିଶୟ ଅଥୟ ହୋଇପଡ଼ିଲେ । . 


ସୁଚତୂର ଖେଳାଳୀ ମେଜର ଇମ୍ପେ ଦମନ ନୀତି ପରିହାର କରି ଶାନ୍ତିପୂର୍ଣ୍ଣ ବୁଝାମଣା 
ଉପରେ ଜୋର ଦେଲେ । ସୁରେନ୍ଦ୍ର ତାଙ୍କ ନିକଟକୁ ଦୂତ ପଠାଇଲେ ଆତ୍ମସମର୍ପଣ କରିବା 
ପାଇଁ | ତାଂ ପୂର୍ବରୁ ରଞ୍ମେଲାର ଗୌନ୍ତିଆ ଲୋକନାଥ ପଷ୍ଚା ଓ ଅର୍ଡ଼ାର ମୃତ୍ୟୁଞ୍ଜୟ ପାଣିଗ୍ରାହୀ 
ଆମ୍ମସମର୍ପଣ କରି ସାରିଥୂଲେ। ତା” ଫଳରେ ବିପ୍ଳବୀ ଦଳର ନେତା ପଣ୍ଡା ଅଧା ରାଜସ୍ଵରେ 
ଉଣେଇଶ ଖଣ୍ଡ ଗାଆଁ ପାଇଥ୍‌ଲେ ଓ ତାଙ୍କୁ ଦୋଷମୁକ୍ତ କରାଯାଇଥୁଲା | 

ବୀର ସୁରେନ୍ଦ୍ର ପ୍ରାୟ ଚିନ୍ତିତ ରହୁଥ୍‌ଲେ | ଚିନ୍ତିତ ରହି ଚିନ୍ତା ପ୍ରତି ସଚେତନ ବି 
ନ ଥୁଲେ । କୌଣସି ଭୌତିକ ଆକାଂକ୍ଷା ଅପୂର୍ଣ୍ଣ ରହିଲେ ମଣିଷ ମନରେ କଷ୍ଟ ହୁଏ, ଚିନ୍ତା 
ଗ୍ରସ୍ତ ହୁଏ । ସୁରେନ୍ଦ୍ରଙ୍କ ମନରେ କୌଣସି ବ୍ୟକ୍ତିଗତ ମହତ୍ତ୍ବାକାଂକ୍ଷା ନ ଥୁଲା ! ସୁରେନ୍ଦ୍ର 
ସ୍ଵାଭିମାନୀ ବ୍ୟକ୍ତିଥୁଲେ ! ଆତ୍ମାଭିମାନ ଆଗରେ ଆକାଂକ୍ଷାର ସ୍ଥାନ ନାହିଁ । ଆତ୍ମାଭିମାନ ଓ 
ଆମ୍ମସମର୍ପଣ - ମାନବୀୟତାର ଦୁଇଟି ପରସ୍ପର ବିରୋଧୀ ପରିସ୍ଥିତି ସ୍ବାଭିମାନର ଗୌରବ 
ପୂର୍ଣ୍ଣ ଇଲାକାରେ ଆତ୍ମସମର୍ପଣ ପ୍ରବେଶ କରିପାରେ ନାହିଁ ସୁରେନ୍ଦ୍ର ଘୋର ଅନ୍ତର୍ଦ୍ଧ ନ୍ଦରରେ 
ଅସ୍ଥିର ହୋଇପଡ଼ିଥ୍‌ଲେ | ସତରେ ମଣିଷ ସବ୍ର କିଛି ସହ୍ୟ କରିପାରେ; କିନ୍ତୁ ଅନ୍ତର୍ଦ୍ଧ ନ୍ଦ ସହି 
ପାରେ ନାହିଁ । ତାଙ୍କ ମନରେ ବିତର୍କ ସୃଷ୍ଟି ହେଉଥ୍ଲା- ଯଦି କେବଳ ତାଙ୍କୁ ଧରିବା ପାଇଁ 
ଇଂରେଜ ସରକାର ନିରୀହ ଜନତା ଉପରେ ଅତ୍ୟାଚାର କରୁଛି, ତେବେ ସେ ନିଜକୁ ଧରାଇ 
ଦେଲେ ତ ଅସଂଖ୍ୟ ଜନତାର ପ୍ରାଣରକ୍ଷା ହୋଇପାରିବ | ସମ୍ବଲପୁରର ସାଧାରଣ ଜନତା 
ସ୍ଵାଧୀନତା ପାଇଁ ଯଥେଷ୍ଟ ମୂଲ୍ୟ ଦେଇ ସାରିଛି । ଆଉ କାହିଁକି ମୂଲ୍ୟ ଦେବ ? ମେଜର 
ଇମ୍ପେ ଦୂତ ହାତରେ ଚିଠି ପଠାଇଲେ - 


“ 'ସରକାର ଆପଣଙ୍କ ସହ ଶାନ୍ତିପୂର୍ଣ୍ଣ ବୁଝାମଣା କରିବାକୁ ପ୍ରସ୍ତୁତ । ଆପଣଙ୍କୁ ଖ୍ଵ୍ା 
ଜମିଦାରୀ ପ୍ରଦାନ କରିବା ସଂଗେ ସମସ୍ତ ବାଜ୍ୟାପ୍ତ ସଂପତି ମଧ୍ୟ ଦିଆଯିବ । ତା ଛଡ଼ା 

ଉପଯୁକ୍ତ ପାରିତୋଷିକ ମଧ୍ୟ ମିଳିବ ! ଆପଣଙ୍କୁ ଦୋଷମୁକ୍ତ କରି ଦିଆଯିବ, କୌଣସି 
ଦଣ୍ଡ ଦିଆଯିବ ନାହିଁ। ଆପଣ ସ୍ଵଧୀନ ଭାବରେ ଶାନ୍ତିପୂର୍ଣ୍ଣ ଜୀବନ ଯାପନ କରିପାରିବେ । 
ସଂବଲପୂର ସିଂହାସନ ପାଇଁ ଦାବି କରିପାରିବେ ନାହିଁ ।” 


ବୀର ସୁରେନ୍ଦ୍ର ସାଏ ସ୍ଵ ଭାବତଃ ଜଣେ ଅତି ସରଳ ବିଶ୍ଵାସୀ ଲୋକ । କାହାକୁ ସଂଦେହ 
କରନ୍ତି ନାହିଁ । ସ୍ପଷ୍ଟବାଦୀ ମଧ୍ୟ | ମେଜର ଇମ୍ପେଙ୍କ ଚିଠିରେ ସେ ଅତ୍ୟନ୍ତ ପ୍ରଭାବିତ ହୋଇ 
ପଡ଼ିଥୂଲେ। କିନ୍ତୁ ପର ମୁହୂର୍ତ୍ବରେ ତାଙ୍କ ମନରେ ପ୍ରଶ୍ନବାଚୀ ସୃଷ୍ଟି ହେଲା। ବିଦେଶୀ ସରକାରର 
ଜଣେ ରାଜ କର୍ମଚାରୀ ଉପରେ ବିଶ୍ଵାସ କରାଯାଇ ପାରେ କି ? ରତ୍ନ ବିମଣ୍ଡିତ ବିଷଧର 
ସର୍ପ ଗରଳ ବିହୀନ ହୋଇପାରେ ? 


ମେଜର ଇମ୍ଚେ ଯାହା କହୁଛି, ସେ ସମ୍ବଲପୂର ରାଜସିଂହାସନ ଦାବି କରିପାରିବେ ନାହିଁ, 
ତା” ଛଡ଼ା ସବ୍ର ମିଳିବ | ଅଗଣିତ ନିରୀହ ଜନତା ଉଇଣ୍ଡହୋମ ଓ ନିକଲସନ୍‌ର ଅତ୍ୟାଚାରରୁ 
ରକ୍ଷା ପାଇବେ । 


ବୀର ସୁରେନ୍ଦ୍ରଙ୍କ ମାନସିକ ଅନ୍ତର୍ଦ୍ଧନ୍ଦ ବଢ଼ି ବଢ଼ି ଯାଉଥାଏ । ସକାଳ ଆସେ, ସଂଧ୍ୟା 
ଆସେ । ଆଉ ଦିବସର ଅବସନ୍ନ ଚେହେରାକୁ ଦିଗ୍ବଳକୟରେ ଘୋଡ଼ାଇ ଦିଏ । ପୁଣି ରାତି 
ଆସେ | କିନ୍ତୁ ବୀର ସୁରେନ୍ଦ୍ର ସାଏଙ୍କୁ ସମାଧାନ ମିଳେ ନାହିଁ । ନିଜର ଦ୍ରୈତ ଚିନ୍ତାରେ ଅଣ 
ନିଶ୍ଵାସୀ ହୋଇ ଯାଉଥ୍‌ଲେ । ଛଟପଟ ହେଉଥୂଲେ। 


ସୁରେନ୍ଦ୍ର ଭୋର ସକାଳୁ ଉଠି ଦେଖୁଲେ ତାଙ୍କର କସରା ଘୋଡ଼ା ବନ୍ଧା ହୋଇଛି ମହାନିମ୍ବ 
ଗଛ ତଳେ । ତା” ପାଖକୁ ଧୀରେ ଧୀରେ ଗଲେ ଓ ତା” ପିଠି, ବେକ, ମୁହଁକୁ ଆଉଁସିଲେ | 
ଘୋଡ଼ା ଭାବ୍ରଥୂଲା, ଆଜି ସକାଳେ ଯାତ୍ରା କରିବାକୁ ହେବ । ଦିନରେ ଯାତ୍ରା ଏକ 
ବିରୋଧାଭାସ । ସୁରେନ୍ଦ୍ର ଘୋଡ଼ାକୁ ଆଉଁସି ଦେଇ ଚାଲି ଚାଲି ଗଲେ ପୂର୍ବ ଆଡ଼କୁ 

ଲଖନପୁର ବିପ୍ଳବୀ ଶିବିର ଭିତରେ ବସି ଥ୍‌ଲେ ବୀର ସୁରେନ୍ଦ୍ର । ଶିବିର ଆଗରେ ପଡ଼ିଆ 
ଓ ପଛକୁ ଠିଆ ହୋଇଛି ମେଘୁ ପାହାଡ଼ । ପାହାଡ଼ର ପାଦ ଦେଶରେ ଅନେକ ଦୂର ଯାଏ 
ଲାଗିଛି ନିଘଞ୍ଚ ବାଉଁଶ ବଣ । ସେ ଦିନ ଶିବିରରେ ବେଶ୍‌ ଗହଳି ଥୁଲା । ବାଉଁଶ ବଣ 
ଭିତରେ ଠାଏ ଠାଏ ଶୀତଳ ସମତଳ ଭୁଇଁ । ତା' ତଳେ ବିପ୍ଲବୀ ଯୁବକ ମାନେ ଅଭ୍ୟାସ 
କରନ୍ତି ଉଚ୍ଚ ଡ଼ିଆଁ, ଲମ୍ବ ଡ଼ିଆଁ, କସି କସରତ, ଦଣ୍ଡ ବୈଠକ ଆଦି । ବିପ୍ନବୀମାନେ ବୀର 
ସୁରେନ୍ଦ୍ରଙ୍କୁ ପ୍ରଣାମ କରି ଧୀରେ ଧୀରେ ଚାଲିଯାଉଥୁଲେ ବାଉଁଶ ବଣ ଆଡ଼େ । 

ସୁରେନ୍ଦ୍ର ଚିନ୍ତାମଗ୍ଧ ହୋଇ ବସିଥୂଲେ। 


“ ପ୍ରଣ୍ାମ, ବଡ଼ଖାବାବ୍ର ।” ? ଦି” ଜଣ ସ୍ତ୍ରୀଲୋକ ଆସି ପ୍ରଣାମ ଜଣାଇଲେ । ଜଣେ 
ବୟସ୍କା । ବୟସ ଷାଠିଏ ପାଖାପାଖ୍‌ ହେବ । ଅନ୍ଯ ଜଣକ ମଧ୍ୟ ଅନୁମାନରେ ପଚାଶ 

ବର୍ଷର ହେବ, ସୁରେନ୍ଦ୍ର ହଠାତ୍‌ ଚିହ୍ନି ପାରିଲେ ନାହିଁ ଅନ୍ୟ ଜଣକୁ । ପଚାରିଲେ - ଫଗୁନି, 
ତୋ ସଂଗେ ସେ କିଏ ?”? 


“ବାବୁ, ଏଇ ତ ନିଦ୍ରା ! ପଅର ଦିନ ମଣିଲାଲ ଆସି ଆମକୁ ଏଠାରେ ଛାଡ଼ି ଦେଇ 
ଗଲା । ସେ ପୁଣି ଆସିବ ରମ୍ପେଲାରୁ । ରମ୍ମେଲା ଛାଉଣୀ ଏଠାରୁ ବେଶୀ ବାଟ ନ ହେଲେ 
ହେଁ ଏକେଲା ଆସିବା ସମ୍ଭବ ନୁହେଁ । ଦିଂ ଦିନ ପରେ ଆମେ ଫେରିଯିବୁ। ଆମେ ଆପଣଙ୍କୁ 
ଭେଟିବା ପାଇଁ ଡ଼େବିରିଗଡ଼ ଯାଇଥାଆନ୍ତୁ। ଭଲ ହେଲା, ଏଇଠି ସାକ୍ଷାତ ମିଳିଗଲା । 


ବୀର ସୁରେନ୍ଦ୍ର ନିର୍ବାକ ହୋଇ ବାରଂବାର ନାହଁ ଥୁଲେ ଫଗୁନି ଓ ନିଦ୍ରାକୂ । ସେ ଦିହେଁ 
ସାଧାରଣ ନାରୀ ନୁହନ୍ତି ବୀରାଙ୍ଗନା । ସ୍ଵାଧୀନତା ଆନ୍ଦୋଳନରେ ନିଷ୍ଠାପର ମହିଳା 
ସେନାନୀ | କ୍ରାନ୍ତିର ଦୂତ କେବଳ ପୂରୂଷ ନୁହେଁ । ନାରୀ ମଧ୍ୟ ମହିଷାସୂର ମ୍ହିନ କରି 
ପାରେ । ନାରୀ ଦୂର୍ଗା । ଏଇ ଯଶସ୍ତିନୀ ବୀରାଙ୍ଗନାମାନେ ରାମପୂର ଆକ୍ରମଣରେ 
ସେମାନଙ୍କର ଶକ୍ତିର ପରୀକ୍ଷା ଦେଇ ସାରିଛନ୍ତି । ବୀର ସୂରେନ୍ଦ୍ର ପଚାରିଲେ - “ମୋ 
ପାଖକୁ କାହିକି ଆସିଥ୍‌ଲ ?? 

“ରାଣୀ ମା ପଠାଇଥୁୂଲେ | ବର୍ଷେ ହେଲା ଆପଣ ଖଣ୍ଡା ଯାଇ ନାହାନ୍ତି । ବଡ଼ପାଟି, 
ଝରଘାଟୀରୁ ହିଁ ଫେରି ଆସନ୍ତି । ଆସନ୍ତା ଅକ୍ଷୟ ତୃତୀୟାରେ ମିତ୍ରଭାନୁ ବାବୁଙ୍କର 
ଜନ୍ମ ଦିନ । ଗତବର୍ଷ ତାଙ୍କ ଜନ୍ମଦିନ ପାଳନ କରାଯାଇଥ୍‌ଲା ଝାରଗୁଡ଼ା ବଖରିରେ | ଏ ବର୍ଷ 
ପାଳନ ହେବ ରାଜପୂରରେ | ଆପଣ ଉତ୍ସବକୁ ଆସିବେ । ରାଣୀ ମା ଚାହିଁଛନ୍ତି।” 


ବୀର ସୁରେନ୍ଦ୍ର ଶୁଣିଲେ ଫଗୁନିର ସବ୍ର କଥା । ସେ ନିଜକୁ ଗୌରବାନ୍ଧିତ ମନେ କରିବେ 
ନା ଧୁକ୍କାର କରିବେ, ମନେ ମନେ ? ଭାବୁଥ୍‌ଲେ ! ତଳେ ଅଛି ପାତାଳ ଓ ଉପରେ ଅଛି 
ସ୍ଵର୍ଗ- କେହି ସର୍ଗ ପାତାଳ ଦେଖ୍‌ନାହିଁ। କିନ୍ତ ଏଇ କଠୋର ଭୁଇଁର ଅସ୍ତିତ୍ଵ କେହି ଅସ୍ଵୀକାର 
କରିପାରିବ ନାହିଁ । ପୁଅର ଜନ୍ମଦିନ ଉତ୍ସବକୁ ପତ୍ନୀର ନିମନ୍ତ୍ରଣ ପତିକୁ । ହଠାତ୍‌ ତାଙ୍କ 
ମୁହଁରୁ ଠୋ ଠୋ ହସ ବାହାରିଲା । ଭାଗ୍ୟର କି ବିଡ଼ମ୍ବନା । 


ସେତେବେଳେ ସେଠାରେ ଫଗୁନି ଓ ନିଦ୍ରା ନ ଥ୍ଲେ | ସେମାନେ ବାଉଁଶ ବଣ ଆଡ଼େ 
ଚାଲି ଯାଇଥୂଲେ | 

ସୁରେନ୍ଦ୍ର ମନେ ମନେ ନିଜକୁ କହିଲେ- ˆ ଅକ୍ଷୟ ତୃତୀୟା ଆସିବାକୁ ଆହୁରି ଦଶଦିନ 
ବାକି ଅଛି । ସେ ଜେଲକୂ ଯାଇ ନ ଥୁଲେ ନିଶ୍ଚୟ ପୁଅର ଜନ୍ମ ଦିବସକୁ ରାଜପୁର ଯିବେ । 
ଏକ ମାତ୍ର ପୁତ୍ର ସନ୍ତାନର ଜନ୍ମ ଦିନ । ଇଂରେଜ ତାକୁ ବି ଖୋଜୂଥ୍‌ଲା ପାଞ୍ଚ ବର୍ଷ । ପଳାତକ 
ରାଜବନ୍ଦୀ ବାପ ବି ପୂଅ ବି । ପୁଅ ଆତ୍ମସମର୍ପଣ କରି ସାରିଛି । ବାପ କରିବ।” 


ଦିନେ ନୁହେଁ, ଦି ଦିନ ନୁହେଁ, ଛଅ ମାସ ହୋଇଗଲା ଏ ବିତର୍କ ଚାଲିଛି । ଜନତାର 
କଲ୍ୟାଣପାଇଁ ବୀର ସୁରେନ୍ଦ୍ର ସାଏ ଆତ୍ମ ସମର୍ପଣ କରିବାକୁ ତପୂର | ଆତ୍ମ ସମର୍ପଣ ପରବ 

ପରିଣାମକୁ କଅଣ ସୁରେନ୍ଦ୍ର ଜାଣନ୍ତି ନାହିଁ ? ଜାଣନ୍ତି, ଖୁବ୍‌ ଭଲ ଭାବେ ଜାଣନ୍ତି । ସରକାର 
ତାଙ୍କୁ ଗିରଫ କରିବ, ଇମ୍ପେ ଖୁବ ଖସି ହୋଇ ତାଙ୍କୁ ଜେଲକୁ ପଠାଇବ । ଆଉ ତାର ମହାନ୍‌ 
କୃତିତ୍ଵର ବିବରଣୀ କଟକ ଓ କୋଲକତାକୁ ପଠାଇବ। ତା” ପରେ ଦିନେ ସମସ୍ତଙ୍କ ସମକ୍ଷରେ 
ଫାଶୀରେ ଝୁଲାଇବ । 


ବୀର ସୁରେନ୍ଦ୍ରଙ୍କ ଆତ୍ମ ସମର୍ପଣ ପ୍ରସ୍ତାବକୁ ସମସ୍ତେ ବିରୋଧ କଲେ । ଜନତାର କଲ୍ୟାଣ 
ପାଇଁ ସୁରେନ୍ଦ୍ରଙ୍କ ବଦଳରେ ଉଦନ୍ତ ଓ ଧ୍ରୁବ ଆତ୍ମସମର୍ପଣ ପାଇଁ ପ୍ରସ୍ତୁତ ହେଲେ । ଦାଉ 
କମଲ ସିଂହ ଓ କୁଂଜଲ ସିଂହ ସ୍ପଷ୍ଟ ଜଣାଇ ଦେଲେ ଯେ ସେମାନେ ନିଜର ବା ବୀର ସୁରେନ୍ଦ୍ରଙ୍କ 
ଆତ୍ମସମର୍ପଣ କଦାପି ଚାହାନ୍ତି ନାହିଁ । 


କିନ୍ତୁ ବୀର ସୁରେନ୍ଦ୍ର ତାଙ୍କ ଯୁକ୍ତିରେ ଅଟଳ ରହିଲେ | ଇଂରେଜ ସରକାର କେବଳ ତାଙ୍କୁ 
ହିଁ ଚାହେଁ । ସୁରେନ୍ଦ୍ର ମନା କରିବା ସତ୍ତ୍ଵେ ଚାରିମାସ ତଳେ ତାଙ୍କର ଦୁଇ ଭାଇ ଉଦନ୍ତ ଓ ଧ୍ରୁବ 
ଆତ୍ମ ସମର୍ପଣ କରି ସାରିଥୂ୍‌ଲେ | ତା” ପୂର୍ବରୁ ପୁଅ ମିତ୍ରଭାନୁ ମଧ୍ୟ । 

ଚତୂର ଆସି ଷ୍ଟେଣ୍ଟ କମିଶନର ଇମ୍ପେ ସାହେବ ସେତେବେଳେ ବେଶ୍‌ ଉତ୍‌ଫୁଲ୍ଲ ଜଣା 
ପଡ଼ୁଥ୍ଲେ | ଲିଭରପୁଲରୁ କଂପାନୀ ଚାକିରୀ ପାଇ ଭାରତ ଆସିଲା ବେଳେ ସେ 
ଠିକ୍‌ ଏହିପରି ଅତିଶୟ ପ୍ରଫୁଲ୍ଲିତ ହୋଇଥ୍‌ଲେ। କିନ୍ତୁ ତାଙ୍କର ଲମ୍ବାଳିଆ ଗୋରା ଚେହେରାରେ 
ପ୍ରଫୁଲ୍ଲତୀର ଆଭାସ ବିଲକ୍ରଲ ନ ଥୁଲା । କାରଣ ତିନିଜଣ ଦୂର୍ଦ୍ଦାନ୍ତ ବି ଦ୍ରୋହୀଙ୍କ 
ଆମତ୍ମସମର୍ପଣରେ ସେ ଖୁସି ହେଲେ ସତ କିନ୍ତୁ ସଂତୃଷ୍ଟ ହୋଇପାରିଲେ ନାହିଁ ! ଦମନ 
ନୀତି ପୂର୍ବପରି ଚାଲିଲା । ଉଦନ୍ତ ଓ ଧୂୁବ ସାଏ ଜେଲରେ ରହିଲେ । ମିତ୍ରଭାନ୍ନଙ୍କୁ ମୁକ୍ତ 
କରିଦିଆ ଗଲା । 


ସୁରେନ୍ଦ୍ର ଇମ୍ପେକୁ ଚିଠି ଲେଖ୍‌ଲେ - 
ଆସି ଷ୍ଟେଣ୍ଟ କମିଶନର ଇମ୍ପେ ସାହେବ, 


“ମୋର ଧାରଣା ଯେ ଇଂରେଜମାନେ ନୀତିବାନ୍‌ ଓ ଅନୁଶାସନ ପ୍ରିୟ । ପ୍ରତିଶ୍ରତିରୂ 
ଓହରି ଯାଆନ୍ତି ନାହିଁ । କିନ୍ଧ ମୋର ପୁଅ ମିତ୍ରଭାନୁ ସାଏ ଓ ଭାଇ ଉଦନ୍ତ ସାଏ ତଥା ଧୁବ 
ସାଏଙ୍କ ଆତ୍ମସମର୍ପଣ ସତ୍ତ୍ଵେ ଅତ୍ୟାଚାର ବନ୍ଦ ହେଲାନାହିଁ । ନିରୀହ ପ୍ରଜା ଉପରେ ହେଉଥ୍‌ବା 
ଅତ୍ୟାଚାର ଶୀଘ୍ର ବନ୍ଦ ହେଉ ।”? 


ବାସ୍ତବରେ ସୁରେନ୍ଦ୍ର ସାଏଙ୍କ ଭାଇମାନଙ୍କ ଆତ୍ମସମର୍ପଣ ପରେ ବଂଦୀ କରି ମେଜର 
ଇମ୍ବେ ସୁରେନ୍ଦ୍ର ସାଏଙ୍କ ଆତ୍ମସମର୍ପଣ ମୁହର୍ତ୍ବକୁ ଅପେକ୍ଷା କରି ନିରାଶ ହୋଇ ଯାଇଥ୍‌ଲେ | 
ବୀର ସୁରେନ୍ଦ୍ରଙ୍କ ଚିଠିପୀଇ ଖୁସିରେ ନାଚି ଉଠିଲେ ! ସେ ବ୍ରଝିଗଲେ ଯେ ସୁରେନ୍ଦ୍ରଙ୍କ 
ଆମ୍ମସମର୍ପଣରେ ଆଉ ବିଳମ୍ବ ହେବ ନାହିଁ । ସେ ଏ ସୁଯୋଗର ଅପେକ୍ଷାରେ ଥୁଲେ | 
ଦ୍ବିତୀୟ ପତ୍ର ଲେଖାଗଲ୍ଲା- 

“ସ୍ଵରେନ୍ଦ୍ର ବାବ୍ର, 


ସରକାର ତୁମ୍ଭଙ୍କୁ ତାଙ୍କର ଜଣେ ବିଶ୍ବସ୍ତ ବୋଲି ସଦାବେଳେ ମନେ କରନ୍ତି ! ତାଂ ସତ୍ତେ 
ତୁମେ ଗୋଳମାଳ କରୁଛ ! ତୁମର ଆତ୍ମସମର୍ପଣ ବିନା ସରକାର ସନ୍ତୁଷ୍ଟ ହେବେ ନାହିଁ । 
ଯଦି ଆତ୍ମସମର୍ପଣ ନ କରିବ ତେବେ ସାଧାରଣ ଜନତା ଉପରେ ଅତ୍ୟାଚାର ଆହୁରି 
ହେବ । ସଂବଲପୁର ରାଜ ସିଂହାସନ ପାଇବା ଆଶା ଛାଡ଼ିଦିଅ ଓ ନିର୍ଭୟରେ ଆସି 
ଆମ ସଙ୍ଗେ ମିଶ । 


ଦୁଃଖର କଥା ଯେ ତୂମର ଭାଇ ଓ ପୂଅ ଆତ୍ମସମର୍ପଣ କରିଥ୍‌ଲେ ସୁଦ୍ଧା ତୁମେ ବଣ 
ପାହାଡ଼ରେ ଘୂରି ବୃଲୁଛ | ତୁମେ ଆସି ସରକାରଙ୍କୁ ସହଯୋଗ କଲେ, ତୂମର କିଛି କ୍ଷତି 
ହେବ ନାହିଁ । ଏହା ଶେଷ ପତ୍ର | ଏହାପରେ ସରକାର ତୂମକୂ ଆଉ ଚିଠି ଲେଖ୍ବେ ନାହିଁ।' 


କୂଟନୀତି ବିଶାରଦ ମେଜର ଇମ୍ପେର ଉଦ୍ଦେଶ୍ୟ ବୁଝିବାକୁ ଆଉ ବାକି ରହିଲା ନାହିଁ। 


ଚିଠି ପାଇବା ପରେ ରାଜ୍ୟର ଗା -ଗୀରେ ସେନା ଛାଉଣୀ ସ୍ଥାପନା କରାଗଲା ଓ ନିରୀହ 
ଜନତା ଉପରେ ନିର୍ମମ ଅତ୍ୟାଚାର କରାଗଲା । 


ସେ ବର୍ଷ ଆଷାଢ଼ ମାସ ଆସିବା ପୂର୍ବରୁ ଜ୍ୟେଷ୍ଠର ଶେଷ ପାଦରେ ଆକାଶରେ କଳା 
ମେଘର ସଂଚରଣ ଦେଖାଗଲା ଓ ଘନ ଘନ ମେଘ ଗର୍ଜନ ଶୁଣାଗଲା । ଲୋକେ କୁହାକ୍ରହି 
ହେଲେ, ଏ କି କଥା ହେଲା, ଖନା ବଚନ ମିଛ ହେଲା | ଖନା କହିଲେ- ରୋହିଣୀ ତାତେ, 
ମୃଗଶିରା ମାତେ। କିନ୍ତୁ ପ୍ରକୃତି ବିପରୀତ ହେଲା ! ରୋହିଣୀ ନକ୍ଷତ୍ରରେ ବିଲ ମାଳରେ ବଢ଼ି 
ପାଣି ଚାଲିଲା । ଆଷାଢ଼ ଆସୁ ଆସୁ ଲଗାଣ ଝଡ଼ ବର୍ଷା ହେଲା । ସଅଳ ବର୍ଷା ରତୂ ଆସିବା 
ଫଳରେ ଧରଣୀ ସୁନ୍ଦର ଦେଖାଗଲା | ପହିଲି ଆଷାଢ଼ର ଏକ ବର୍ଷଣ ମୁଖର ସଂଧ୍ୟାରେ 
ଘୋଡ଼ା ପିଠିରେ ଚଢ଼ି ବାହାରିଲେ ଆସିଷ୍ଟାଣ୍ଟ କମିଶନର ମେଜର ଇମ୍ଚେ। ଆଗରେ ପଛରେ 
ଚାରିଜଣ ବଂଧୂକଧାରୀ ଗୋରା ସିପାହୀ ! ଗୋରା ସାହେବର ଘୋଡ଼ା ଅତିକ୍ରମ କରିଗଲା 
ବୁଢ଼ାରଜା ପାହାଡ଼ ତଳେ ଦେହେରି ପାଲି ଓ ଅଇଁଠା ପାଲି । ପଶ୍ଚିମକୁ ଘୋଡ଼ା ଛୁଟିଛି 
ମହାନଦୀ ଆଡ଼େ । ତା ଆଗକୁ ଅଗମ୍ୟ । ନଦୀ କୂଳରେ ଠିଆ ହୋଇଛି ଲକ୍ଷ୍ମୀଡ଼ଙ୍ଗୁରି ଅଜ୍ଞାତ 
କାଳରୁ । ଆଉ ଅପଲକ ନୟନରେ ଚାହିଁଛି ମହାନଦୀର ବନ୍ଧୁର ଶିଳା ବକ୍ଷକୁ । ବାମକୁ 
ଗଲେ କୂଳ ଲଂଘି ମାଡ଼ି ଆସୁଥ୍ବା ମହାନଦୀ ଓ ଦକ୍ଷିଣକୁ ଡ଼ଙ୍ଗୁରିର ଅଧ୍ତ୍ୟକା ଓ 
ଶାଳବଣ । ପାହାଡ଼ରୁ ବହି ଆସୁଥୁ୍‌ବା ଧଅଁରା ଯୋର କୂଳେ କୂଳେ ଉତ୍ତର ପଶ୍ଚିମକୁ 
ରାସ୍ତା । ମେଜର ଇମ୍ପେର ଘୋଡ଼ା ଚାଲିଛି ବର୍ଷାପାଣି ଓ ପବନକୁ ନ ମାନି। ଆଗରେ ହଠାତ୍‌ 
ଦେଖାଗଲା ଝଣ୍ଡାଧରି ଠିଆ ହୋଇଛନ୍ତି ଦଳେ ଲୋକ । ଇସାରା କରି ଦେଲେ ଆଗକୁ ନ 
ବଢ଼ି ବା ପଟେ ଯିବାକୁ । ସେଠାରୁ ଅଳ୍ପ ଦୂରରେ ବିରାଟ ଶାଳ ଗଛ ତଳେ ଥଲେ ବୀର 
ସୁରେନ୍ଦ୍ର ସାଏ ମେଜର ଇମ୍ଚେ ସାହେବଙ୍କ ପ୍ରତୀକ୍ଷାରେ ! 

ବୀର ସୁରେନ୍ଦ୍ରଙ୍କୁ ଦେଖ୍‌ ଇମ୍ପେ ଘୋଡ଼ାରୁ ଓହ୍ଲାଇ ଅଭିବାଦନ ଜଣାଇଲେ । କେତେ 
ସରଳ ଓ ଭଦ୍ର ଏଇ ମଣିଷ ! ତା'ର ବିନମତା ଦେଖ୍ଲେ ମନେ ହୁଏ, ସତରେ ତାକୁ ଅହଂକାର 
ସ୍ପର୍ଶ କରି ପାରିନାହିଁ। ମେଜର ଇମ୍ପେ ଏକେଲା ସୂରେନ୍ଦ୍ରଙ୍କ ଆହ୍ନରି ନିକଟକୁ ଗଲେ। ସୁରେନ୍ଦ୍ର 
ମଧ୍ୟ ଆଗକୁ ବଢ଼ି ଆସିଲେ। ଅବିରାମ ଝିପି ଝିପି ବର୍ଷା ଚାଲିଛି। ତାଂ ପ୍ରତି କାହାରି ଭୁକ୍ଷେପ 
ନାହିଁ। ମଝିରେ ମଝିରେ ବିଜୃଜୀର ଝଟକ ! ଅପ୍ରତ୍ୟାଶିତ ବର୍ଷଣ ମୁଖର ସଂଧ୍ୟାରେ ଦ୍ରଇଟି 
ମହାନ୍‌ ଶକ୍ତିର ଅପ୍ରତ୍ୟାଶିତ ସାକ୍ଷାତ। ଗୋଟିଏ ଶକ୍ତି ଦୀର୍ଘ ପଇଂତିରିଶ ବର୍ଷ ଧରି ଇଂରେଜ 
ଭଳି ମହାନ୍‌ ଶକ୍ତି ବିରୁଦ୍ଧରେ ବିପ୍ଳବାତ୍ପକ ଆନ୍ଦୋଳନ କରି ସରକାରଙ୍କୁ ଥରହର କରି 
ପକାଇଛି । ଆଉ ଏକ ଶକ୍ତି । ଏ ଶର୍ତି ବିରୁଦ୍ଧରେ ସମଗ୍ର ଦେଶ ଏ ପର୍ୟ୍ୟନ୍ତ ଲଢ଼େଇ କରିବାକୁ 
ସାହାସ ସଂଚୟ କରି ପାରିନାହିଁ । ଏ ଶକ୍ତି ଅପରାଜେୟ ଓ ଅଜେୟ | ତା'ର ପ୍ରତିନିଧ୍‌ 
ବିନମ୍ର ହୋଇ ଠିଆ ହୋଇଛି ଆଗରେ ! ଇମ୍ପେର ବିନମ୍ରତା ଦେଖ୍‌ ସୁରେନ୍ଦ୍ର ଭାବ ବିହ୍ନଳ 
ହୋଇ ପଡ଼ିଥ୍‌ଲେ । ସେ କଅଣ କହିବେ, ସିର କରିପାରୁ ନ ଥୁଲେ ! ଇମ୍ପେ ସୂରେନ୍ଦ୍ରଙ୍କ 
ଦେଖ୍‌ ବିସ୍ତିତ ହୋଇ ଯାଇଥୁଲା। ସେ ଯାହା ଶୁଣିଥୂଲା ସତ | ସତରେ ସୁରେନ୍ଦ୍ର ସଂବଲପୂର 
ରାଜ ସିଂହାସନ ପାଇଁ ଏକ ମାତ୍ର ଯୋଗ୍ୟ ବ୍ୟକ୍ତି । ବଳିଷ୍ଠ ବାହୁ ଯୁଗଳ ମୂଖ ମଣ୍ଡଳରେ 
ସଂତ୍ରାନ୍ତ ତେଜ । ଜଣେ ଯଶସ୍ବୀ ବୀର ପ୍ରରୂଷର ବ୍ୟଜ୍ରିତୃ ସ୍ଵତଃ ଉଦ୍‌ଭାସିତ ହେଉଥଲା । 


ମେଜର ଇମ୍ପେ ଏଇ ପ୍ରଥମ ସାକ୍ଷାତରେ ବୀର ସୂରେନ୍ଦ୍ରଙ୍କ କ୍ଷତ୍ରିୟ ବ୍ୟକ୍ତିତ୍ୁରେ ଅତିଶୟ 
ପ୍ରଭାବିତ ହୋଇ ପଡ଼ିଥୂଲେ । ସେ କିଛି କ୍ଷଣ ପାଇଁ ଭୁଲି ଯାଇଥ୍‌ଲେ ଯେ ସେ ବ୍ରିଟିଶ 
ସାମ୍ରାଜ୍ୟ ଭାରତର ଜଣେ ଆସିଷ୍ଟାଣ୍ଟ କମିଶନର । ତେଣୁ ସେ ନିଜ ପଦ ମର୍ଯ୍ୟାଦାକୁ ଭୂଲି 
ପ୍ରଥମେ ସୂରେନ୍ଦ୍ରଙ୍କୁ ପ୍ରଣାମ ଜଣାଇଥୂଲେ | ମେଜର ଇମ୍ପେ କହିଲେ - 


“ସୁରିନ୍ଦର ବାବ୍ରୟ ଆପନଙ୍କର ଶକ୍ତି, ସାହାସ ଓ ଧୈର୍ଯ୍ୟ ଆଗରେ ମୁଇଁ ନତ ମସ୍ତକ | 
ଆପନଙ୍କର ପାଇଁ ଆମର ଦରବାଜା ହମେସା ଖୁଲା ଅଛେ । ଆପନ ସରେଶ୍ଡର କଲେ, 
ଖ୍ଶ୍ଡା ଜମିଦାରୀ ୱ!ପସ ଅଉର ଆପନକେ ଏକ ହଜାର ଟଙ୍କା ଭରନ୍‌ ପୋଷନ୍‌ ମିଲିବା।' 


“ବଂଦୀ ହୋଇଥୁବା ବିପ୍ଳବୀ, ମୋର ପୁଅ ଓ ଭାଇ ମାନଙ୍କ ଦୋଷମୁକ୍ତ କରାଯିବ 
ତ ?”” ସୁରେନ୍ଦ୍ର ପଚାରିଲେ । 


“ଚର କରାଯିବ।”? 


ସୁରେନ୍ଦ୍ର କହିଲେ - ˆ “ସାହେବ, ମୁଁ ଜୀବନ ତମାମ ସଂଘର୍ଷ କରିଛି ସଂବଲପୂର ଜନତାର 
କଲ୍ୟାଣ ପାଇଁ | ମୁଁ ଆତ୍ମ ସମର୍ପଣ କଲେ, ଅତ୍ୟାଚାର ବନ୍ଦ ହେବ ତ ?”” 


“ମଇଁ କଥା ଦେଉଛେ ସୁରିନ୍ଦର ବାବ୍ରୟ ଆଉର ଅତ୍ୟାଚାର ହେବା ନାଇଁ ।” 


ସାହେବ ପୂଣି କହିଲେ - “ମୁଇଁ ନାଚାର, ମୁଇଁ ବି ଜଣେ ସରକାରର କର୍ମଚାରୀ । 
ଉପର ସେ ଆସିବାର ଆଦେଶ ମାନିବା ଆମର କର୍ଭବ୍ୟ । ସରକାରୀ ଆଦେଶ ପାଳନ 

କରିବାର ହାମେ ଏକ ଜରିଆ । ସଚର୍ମେ ହାମାର କୋଇ ଅଧ୍‌କାର ନାଇଁ । ଉପର ସେ 
ଆପନର ସଂଗେ ସାଲିଶ ନ କରିବାକେ ତାଗିଦା ଆସୁଛେ । ମୂଇଁ ଶାନ୍ତି ଚାହେଁ । ମୁଇଁ ସବ୍‌ 
କରି ପାରମି କିନ୍ତୁ ରାଜ ସିଂହାସନ ଦେଇ ପାରିବା ନାଇଁ ।”? 


ନିମିଷକରେ ସମସ୍ତ ଚୃଚ୍ତି ସ୍ବାକ୍ଷରିତ ହୋଇଗଲା ବୀର ସୁରେନ୍ଦ୍ର ସାଏ ଓ ମେଜର ଇମ୍ଚେଙ୍କ 
ମଧ୍ୟରେ । ସାକ୍ଷ୍ୟ ଦରକାର ହେଲା ନାହିଁ । କାଗଜ କଲମ ଆବଶ୍ୟକ ହେଲା ନାହିଁ। ଦୁଇଟି 
ବୃହତ ଶକ୍ତି ମଧ୍ୟରେ ଅଲିଖ୍ତ ଏତିହାସିକ ରାଜିନାମା - ଗୋଟିଏ ସାମ୍ରାଜ୍ୟବାଦୀ ଓ ଅନ୍ୟଟି 
ଜନବାଦୀ, ଗୋଟିଏ ବିଦେଶୀ ଓ ଅନ୍ୟଟି ସ୍ଵଦେଶୀ । ଜଣେ ବିପ୍ଳବୀ ଓ ଅନ୍ୟ ଜଣକ 
ବିପ୍ଳବର ଦମନକାରୀ । 


ବୀର ସୂରେନ୍ଦ୍ର ଆତ୍ମ ସମର୍ପଣ କଲେ । 


ପଚିଶି 

ଖ୍ଣ୍ଡା ରଜାବଖରିର ମଝି ଅଗଣାରେ ଏକାକୀ ବସିଥୁଲେ ବୀର ସୁରେନ୍ଦ୍ର ସାଏ । ତାଙ୍କ 
ଜୀବନର ଅଧ୍‌କାଂଶ ସମୟ ଅତିବାହିତ ହୋଇଥଲା ବଂଦୀ ଶାଳାରେ ଓ ବଣ ପାହାଡ଼ର 
ଗୁମ୍ପାରେ। ଦୀର୍ଘ ସମୟର ବ୍ୟବଧାନ ପରେ ସେ ଦିନ ସେ ଏକାକୀ ବସିଥ୍‌ଲେ। ଏ ଅଗଣାରେ 
ସେ ଗୁରୁଣ୍ଡି ଥୁଲେ, ଛୋଟ ଶିଶୁ ହୋଇ ଖେକିଥ୍‌ଲେ । କୈଶୋର ସଲ ତି ଏବେ ବି ମନେ 
ଅଛି । ଅଗଣାରୁ ଉତ୍ତର-ପଶ୍ଚିମ କୋଣକୁ ଦେଖାଯାଉଥ୍‌ବା ଶିମୁଳୀ ଗଛକୁ ବି ସେ ଅନେକ 
ସମୟ ଚାହିଁଲେ । ଗଛର ସାତଟି ବଡ଼ ବଡ଼ ଶାଖାରୁ ଦୁଇଟି ଶାଖା ଭାଙ୍ଗିଯାଇଛି ! ପାଞ୍ଚଟି 
ଶାଖା ବିଭିନ୍ନ ଦିଗକୁ ପକ୍ଷ ବିସ୍ତାରି ଦୋହଲୁଛନ୍ତି । ପ୍ରଚଣ୍ଡ ଗ୍ରୀଷ୍ଟରେ ବି ଶାଖାଗୁଡ଼ିକରେ 
ସବୂଜ ପତ୍ରର ସମ୍ଭାର । 


ସୁରେନ୍ଦ୍ର ନିଜେ ବିଶ୍ଵାସ କରିପାରୁ ନଥ୍‌ଲେ ଯେ ସେ ଖ୍‌ସ୍ଡା ରଜା ବଖରିରେ ଅଛନ୍ତି। ସେ 
ପରା ରାମପୁର ଜମିଦାରଙ୍କ ହତ୍ୟା ଅଭିଯୋଗରେ ଆଜୀବନ କାରାଦଣ୍ଡ ପାଇଥ୍‌ଲେ । 
ହଜାରୀବାଗ କେନ୍ଦ୍ରୀୟ ଜେଲ ଭାଙ୍ଗି ପାଚେରୀ ଡେଇଁ ପଳାଇ ଆସିଥ୍‌ଲେ । ତାଙ୍କ ଭଳି 
ଜଣେ ଦୂହାାନ୍ତ ଅପରାଧୀକୁ ସରକାର କାହିଁକି ଗିରଫ କରୁ ନାହିଁ ? ଉଦନ୍ତ ଓ ଧରବକୁ ମଧ୍ୟ 
ଜେଲରୁ ଛାଡ଼ି ଦିଆଗଲା । ଏ ସବ୍ର ଇମ୍ପେ ସାହେବର ରଣ କୌଶଳ । 


ସୁରେନ୍ଦ୍ର ବିଶ୍ଵାସ କରିପାରୁ ନ ଥୁଲେ ବର୍ରମାନକୁ ଓ ଭବିଷ୍ୟତକୁ । ତାଙ୍କର ଏକମାତ୍ର 
ବିଶ୍ଵସ୍ତ ଥ୍ଲା ଅତୀତ। ବ୍ରିଟିଶ ରାଜନୀତିରେ କୂଟନୀତି ଓ କୂଟନୀତିରେ ରାଜନୀତିର ସମାବେଶ 
ସମଗ୍ର ପରିସ୍ଥିତିକୁ ଜଟିଳ କରି ପକାଇଥ୍ଲା। ବୀର ସୁରେନ୍ଦ୍ର ସାଏଙ୍କ ପ୍ରତି ମେଜର ଇମ୍ପେ 

ସାହେବଙ୍କ କୋହଳ ନୀତି ଇଂରେଜ ଶିବିରରେ ଚ୍ଟାର ବିଷୟ ହୋରଥୂଲା | ଇଷ୍ପେ ବିରୋଧୀ 
ଗୋରା ସାହେବମାନେ କୋଲକାତାର ବଡ଼ଲାଟ ଦପ୍ତରକୁ ଗୋପନରେ ସମସ୍ତ ତଥ୍ୟ ଲେଖୁ 
ପଠାଇଦେଲେ | ଅପରାଧୀକୁ ଦଣ୍ଡ ଦିଆଯାଏ, ହଜାରେ ଟଙ୍କା ପାରିତୋଷିକ ଦେବାର 
ନଜୀର ନାହିଁ । ରାୟପୂର କମିଶନର କର୍ଣ୍ଣେଲ ବାଲମେନ ପାଖକୁ ମଧ୍ୟ ରି ପୋର୍ଟ 
ଚାଲି ଗଲା । ରାଜକୋଷର ଅପବ୍ୟବହାର ଅସାମାନ୍ୟ ଅପରାଧ । ସରକାରଙ୍କ 
ଦୃଷ୍ଟିରେ ମେଜର ଇମ୍ବେ ତାଙ୍କ ପଦବୀର ଦୁରୁପଯୋଗ କରିଥଲେ । ବାଲମେନ 
ସଂବଲପୂରରେ କ୍ୟାଞ୍ପ କଲେ । 


ରାଜ୍ୟରେ ଅଶାନ୍ତି ବଢ଼ିଲା । ଇଂରେଜର ଅତ୍ୟାଚାର ବନ୍ଦ ହେଲା ନାହିଁ । ପ୍ରଶାସନିକ 
ଚାପରେ ଇମ୍ବେ ବ୍ୟତିବ୍ୟସ୍ତ ହୋଇପଡ଼ିଲେ ଓ ରୋଗାୀକାନ୍ତ ହେଲେ । 


ବାରବଖରାରେ ଘନ ଘନ ମନ୍ତ୍ରଣା ଚାଲିଲା। ଦାଉ କମଲ ସିଂହ ତୀରନ୍ଦାଜ ଗଣ୍ଡ ବାହିନୀକୁ 
ସମର ଅଭ୍ୟାସ କରାଇ ସେଦିନ ଫେରିଥୁଲେ ବାରବଖରାକୁ ଟିକିଏ ବିଳମ୍ବରେ । ଦାଉଜୀ 
କହିଲେ - “ଇଂରେଜ ବିରୁଦ୍ଧରେ ଆନ୍ଦୋଳନ ବନ୍ଦ ହେବନାହିଁ । ବଡ଼ଖାବାବ୍ୁ କିଛି ଦିନ 
ବିଶ୍ରାମ କରନ୍ତୁ ଖୁଣ୍ଡାରେ । ଆମର ସଂଗଠନ କାର୍ଯ୍ୟ ଆଗ ପରି ଚାଲିବ | ଆଉ ସେ ପର୍ଯ୍ୟନ୍ତ 


ଚାଲିବ, ଯେ ପର୍ଯ୍ୟନ୍ତ ବୀର ସୁରେନ୍ଦ୍ରଙ୍କୁ ମହାରାଜ କରା ନ ଯାଇଛି । 


ଘେଁସ ଜମିଦାର ହାତୀ ସିଂହ ଅସୁସ୍ଥ ଥଲେ ସୁବ୍ଧା ତାଙ୍କ ମନରେ ତିଳେ ବି ନୈରାଶ୍ୟ ନ 
ଥିଲା । ସେ କହିଲେ - ˆ ଯୁଗେ ଯୁଗେ ଗଣ୍ଡ ଆଦିମ ଶଚ୍ତି ଦର୍ଦମନୀୟ । ତା” ଜାତକରେ 
ପରାଜୟ ନାହିଁ । ହସି ହସି ଆତ୍ମ ବଳିଦାନ ଦେଇଜାଣେ । ଆମର ସଂଗ୍ରାମ ଚାଲୁ ରହିବ।' 

ନୀଳାମ୍ବର ସିଂହ ଉଠି ଜୋରରେ କହିଲେ - ˆ ମହାରାଜ ବୀର ସୂରେନ୍ଦ୍ର ସାଏ କୀ 
ଜୟ | ମହାରାଜ ବୀର ସୂରେନ୍ଦ୍ର ସାଏ କୀ ଜୟ ।”? ବାରପାହାଡ଼ରେ ରାତ୍ରିର ଅଂଧକାର 
ଭିତରେ ବାର ବାର ଜୟଧ୍ବନି ଅନୁଗ୍ଧଂଜିତ ହୋଇଥୁୂଲା ସେଦିନ । 

ବୀର ସୁରେନ୍ଦ୍ର ସାଏ ଓ ତାଙ୍କର ଆତ୍ମୀୟମାନେ ଆମ୍ମ ସମର୍ପଣ କରିଥ୍‌ଲେ ହେଁ ଆନ୍ଦୋଳନ 
ଶାନ୍ତ ହେଲା ନାହିଁ । ଜନତା ପୂର୍ବପରି ଉତ୍ୟକ୍ତ ଉତ୍ତେଜିତ ଓ ଅସନ୍ତୁଷ୍ଟ ରହିଲା ! ତେଣେ 
ସରକାର ଇମ୍ପେଙ୍କ ନୀତିକୁ ଗ୍ରହଣ କଲେ ନାହିଁ । ବିପ୍ଲବକୁ ସଂପୂର୍ଣ୍ଣ ନିଶ୍ଚିହ୍ନ କରିବା ପାଇଁ 
ଶାନ୍ତି ନୀତି ବଦଳରେ ବଂଧୂକର ଆଶ୍ରୟ ନିଆଗଲା | 

ମଧ୍ୟାହ୍ନ ସମୟ | ଦାରୋଗା ମୋହନ ସିଂହ ଘୋଡ଼ା ପିଠିରୁ ଓହ୍ଲାଇ କମିଶନରଙ୍କ ଦପ୍ତର 
ଭିତରକୁ ପଶିଲେ ଓ ମେଜର ଇମ୍ପେଙ୍କୁ ସ୍ୟାଲୁଟ ମାରି କହିଲେ - 

“ସରକାର, ସହରମେଁ ବହୁତ ବଡ଼ା ଜୁଲୁସ୍‌ ନିକଲା ହୈ, ହୁକୁମ ହୋ ତୋ 
ଫଉଜ ବୂଲାଏଁ । 


“  କେସା ଜୂଲୁସ ? କିସକା ଜୂଲୁସ ?”? ଇଖେ ପଚାରିଲେ। 

ସ୍ୁରକାର, ବାଗିୟୋ କା ଜୁଲୁସ ହୈ, 

“କୋଇ ତୋଡ଼-ଫୋଡ଼ ? କୋଇ ହମଲା ?” 

* ନେହୀଁ ସରକାର, ତୋଡ଼ ଫୋଡ଼ ନେହା ହୈ ।”? 
“ଫଉଜ ନେହା ଜାଏଗୀ, ପୂଲିସ ନିଗରାନୀ ରଖେଗୀ !”' 


ସଂବଲପୂର ସହରର ମୁଖ୍ୟ ରାସ୍ତାରେ କମିଶନର କୋଠୀ ଅଭିମୂଖେ ଗୋଟିଏ ବିରାଟ 
ଶୋଭାଯାତ୍ର। ଆସୁଥ୍ଲା । ଶୋଭାଯାତ୍ରାକାରୀଙ୍କ ଧ୍ବନିରେ ସହର ମୁଖରିତ ହୋଇ 
ଉଠିଥଲା ! ବାସ୍ତବରେ ଏ ପରି ଘଟଣା କେବେ ଦେଖାଯାଇ ନ ଥୁଲା ବା ଶୂଣୀଯାଇ ନ 
ଥୁଲା । ଲୋକେ ଆଶ୍ଚର୍ଯ୍ୟ । ପାଟଣା, ସୋନପୁର, ବଉଦ, ରେଢ଼ାଖୋଲ ପ୍ରଭୃତି ଗଡ଼ଜାତ 
ରାଜ୍ୟରୁ ବହୁ ସଂଖ୍ୟାରେ ଜନ ପ୍ରତିନିଧ୍‌ ଆସି ପ୍ରଶାସନ ନୀତି ବିରୁଦ୍ଧରେ କରିଥ୍‌ଲେ ସେଇ 
ଶେଭାଯାତ୍ରାର ଆୟୋଜନ । ଆଗରେ ଆଗରେ ଚାଲିଥ୍‌ଲେ ବିଭିନ୍ନ ଗଡ଼ଜାତର ନେତ 
ସ୍ଥାନୀୟ ପ୍ରତିନିଧ୍‌ ଗଣ । ପଛରେ ସାଧାରଣ ଜନତା । ଶୋଭାଯାତ୍ରା କାରୀମାନେ କହୁଥ୍ଲେ- 
“ଦୋ ମୁହାଁ ନୀତି ବନ୍ଦ କର, ବନ୍ଦ କର । କମିଶନରୀ ବଦଳ କର, ବଦଳ କର।' 


ଶୋଭାଯାତ୍ରା ପହଞ୍ଚୁଲା କମିଶନର କୋଠୀ ପାଖରେ । ପ୍ରଜା ପ୍ରତିନିଧ୍‌ ଦାବିପତ୍ର ନେଇ 
ଦେଲେ ମେଜର ଇମ୍ପେ ସାହେବକୁ । କହିଲେ ଯେ ସଂବଲପୁର ଅନ୍ତର୍ଗତ ଗଡ଼ଜାତଗ୍ୂଡ଼ିକୁ 
କଟକ କମିଶନରୀ ଅଧୀନରେ ହିଁ ରଖାଯାଉ | ରାୟପୁର କମିଶନରୀ ଅଧୀନରେ ରହିବାକୁ 
ପ୍ରଜାମାନେ ଚାହାନ୍ତି ନାହିଁ 


ମେଜର ଇମ୍ଚେ ଥ୍ଲେ ଜଣେ ସୁଚତୂର ବ୍ୟକ୍ତି । ତାଙ୍କ ପକ୍ଷେ କିଛି ଅବୁଝା ରହିଲା ନାହିଁ । 
ତାହା ଥ୍ଲା ଏକ ସଂପୂର୍ଣ ନୂତନ ଆନ୍ଦୋଳନ । ତା' ପଛରେ ଥ୍ଲେ ଦୂଇଟି ଶକ୍ତି - ଦେଶୀୟ 
ରାଜା ମହାରାଜାମାନେ ନିଜ ସ୍ଵାର୍ଥ ସାଧନପାଇଁ ସାଧାରଣ ପ୍ରଜାଙ୍କୁ ଅସ୍ତ୍ରରୂପେ ବ୍ୟବହାର 
କରି ଥ୍ଲେ ଓ ଦାବି ପତ୍ର ଦେବାପାଇଁ ପଠାଇଥ୍ଲେ । ତେଶେ ସୁରେନ୍ଦ୍ର ସାଏର 
ସହଯୋଗୀମାନେ ରାଜ୍ୟରେ ଅଶାନ୍ତି ସୃଷ୍ଟି କରିବା ପାଇଁ ସୁଯୋଗ ଖୋଜୁଥ୍‌ଲେ । 
ବୀର ସୁରେନ୍ଦ୍ର ସାଏ ପ୍ରତ୍ୟକ୍ଷ ସଂଗ୍ରାମରୁ ବିରତ ହେଲେ ସୁଦ୍ଧା। ତାଙ୍କର ମୌନ 
ସମର୍ଥନ ନିଶ୍ଚୟ ଅଛି। 


ସମ୍ବଲପୂର ରାଜଧାନୀରେ ପ୍ରକାଶ୍ୟ ଦିବାଲୋକରେ ସରକାର ବିରୋଧୀ ଶୋଭାଯାତ୍ରା 
ବାସ୍ତବରେ ଏକ ଅତ୍ତିନବ ଘଟଣା ! ରଂରେଜ ସାମ୍ରାଜ୍ୟବାଦୀ ଶକ୍ତି ଓ ଦେଶୀୟ 
ରାଜତନ୍ତ୍ରରେ ସଭା ସମିତି, ଶୋଭାଯାତ୍ରାର ସ୍ଥାନ ନାହିଁ, ଏହା ସମସ୍ତଙ୍କୁ ଜଣା। ସାମ୍ରାଜ୍ୟବାଦୀ 
ଶକ୍ତିର ସମସ୍ତ ଅନ୍ୟାୟ ଓ ଅତ୍ୟାଚାର ଆଗରେ ହାତ ଯୋଡ଼ି ନତମସ୍ତକ ହେବା ହେଉଛି 
ଏ ବଶମ୍ବଦ ଜାତିର ପରଂପରା । ଉତ୍ତୟ ସାମ୍ରାଜ୍ୟବାଦ ଓ ରାଜତନ୍ତ୍ରର ଶାସନ ନୀତି ଏକ 

ଓ ଅଭିନ୍ନ - ସେ ନୀତି ହେଉଛି ଦମନ ଓ ଶୋଷଣଭିରିକ । ତେଣୁ ଇଂରେଜ ଶିବିରରେ 
ଶୋଭାଯାତ୍ରାକୁ ଏକ ଅସାମାନ୍ୟ ଘଟଣା ମନେ କରାଗଲା । 


ସହକାରୀ କମିଶନର ଏ ଘଟଣାରେ ବିଚଳିତ ହୋଇ ନଥୂଲେ ହେଁ ଅନ୍ତର୍ଦ୍ଧବନ୍ଦରର ଶିକାର 
ହେଲେ । ନିଜେ ଜଣେ ଇଂରେଜ ଓ ଇଂରେଜ ସରକାରଙ୍କ ଜଣେ ଉଚ୍ଚପଦସ୍ଥ କର୍ମଚାରୀ 
ହୋଇଥ୍‌ବାରୁ ମେଜର ଇମ୍ପେ ସ୍ଵଭାବତଃ ଜନବାଦୀ ହେଲେ ବି ଶୋଭାଯାତ୍ରାକୁ ସ୍ଵଚ୍ଥ ମନରେ 
ଗ୍ରହଣ କରିପାରିଲେ ନାହିଁ ।ଅଧ୍‌କନ୍ତୁ ଗଣତାନ୍ତ୍ରିକ ପଦ୍ଧତିରେ ଜନତାର ନ୍ୟାଯ୍ୟ ଦାବିକୁ ବି 
ସ୍ଵୀକାର କରି ପାରିଲେ ନାହିଁ । ସେ ଆଶା କରିଥ୍‌ଲେ ଯେ ସରକାର ତାଙ୍କର ଶାନ୍ତି ନୀତିକୁ 
ଗ୍ରହଣ କରିବେ । କିନ୍ତୁ ସରକାର ସୁରେନ୍ଦ୍ର ସାଏଙ୍କ ସହ ବୁଝାମଣାକୁ ଅସ୍ଵୀକାର କରି 
ଦେଲେ | ରାଜ୍ୟରେ ହିଂସାକାଣ୍ଡ ମଧ୍ୟ ଅବ୍ୟାହତ ରହିଲା । ଫଳରେ ମେଜର ଇମ୍ପେଙ୍କ 
ମନ ସଦା ସର୍ବଦା ଭାରାକ୍ରାନ୍ତ ହୋଇ ରହିଲା । ମାନସିକ ଅନ୍ତର୍ଦ୍ଧନ୍ଦ୍ରରୁ ତାଙ୍କର ଅସୁସ୍ଥତା 
ବଢ଼ିବାରେ ଲାଗିଲା । 


ଇଂରେଜ ପ୍ରଶାସନ ଏତେ ସଂବେଦନଶୀଳ ଯେ ବଂଧୂକ ଫୁଟିବ ଗୋଟିଏ ଜାଗାରେ, 
କିନ୍ତୁ ଶବ୍ଦ ଶୁଭିବ ଆଉ ଏକ ଜାଗାରେ । ଏହା ଥୁଲା କଠୋର ଦମନ ନୀତିର ପ୍ରତିକ୍ରିୟା । 
ସଂବଲପୂର ରାଜଧାନୀରେ ଶୋଭାଯାତ୍ରା ହେଲା, କିନ୍ଧ ସେ ଖବର ବିଜୁଳୀ ବେଗରେ ପହଞ୍ଲା 
ମଧ୍ୟ ପ୍ରଦେଶର ଚିଫ୍‌ କମିଶନର ରିଚାର୍ଡ଼ ଟେ୍ଚଲ ପାଖରେ । ପ୍ରତିକ୍ରିୟା ଜନ୍ମ ନିଏ 
କ୍ରିୟାରୁ । ଆଉ ପ୍ରତିକ୍ରିୟାରୁ ଜନ୍ମ ନିଏ ପରପ୍ରତିକ୍ରିୟା । ଇଂରେଜ ଶାସନରେ ପରପ୍ରତିକ୍ରିୟା 
ସୃଷ୍ଟିପାଇଁ ସୁଯୋଗ ଦିଆଯାଏ ନାହିଁ । ଚିଫ୍‌ କମିଶନର ରିଚାର୍ଡ଼ ଟେମ୍ପଚଲ ସଂଗେ ସଂଗେ 
ଦୌଡ଼ିଲେ ସଂବଲପୁରରେ ସୃଷ୍ଟି ହୋଇଥୁବା ଗଣତାନ୍ତ୍ରିକ ଚିନ୍ତାଧାରାର ଦମନ ପାଇଁ । ପରେ 
ଜଣାଗଲା, କୁଆଡ଼େ ସେ ଭାଇସ ରାୟଙ୍କ ନିଦ୍ଦେଶରେ ଦୌଡ଼ି ଆସିଥୂ୍‌ଲେ ଓ ସମ୍ବଲପୁରରେ 
ଅବସ୍ଥାନ କରିଥୂଲେ ଇଂରେଜ ସାମ୍ରାଜ୍ୟବାଦର ଘଳଜିଆ ବନ୍ଦ କରିବା ପାଇଁ | 


୨୫ ଡିସେମ୍ବର । ମାର୍ଗଶିର ଶେଷ ପାଦ। ଶୀତ ଯୋଗୁଁ ସୂର୍ଯ୍ୟଙ୍କର କିରଣ ନରମା ପଡ଼ି 
ଯାଇଥାଏ । ଦିନ ଦି” ଘଡ଼ି ପରେ ଖରା ଆସେ ଓ ସୂର୍ଯ୍ୟାସ୍ତ ପୂର୍ବରୁ ପ୍ରବଳ ଶୀତ ମାଡ଼ି 
ଆସେ । ଜୀବଜନ୍ତୁ ଛଡ଼ା ଗଛ ପତରକୁ ମଧ୍ୟ ଏ ଶୀତ ଥରାଇ ଦିଏ । ମଝିରେ ମଝିରେ 
ଦମକାଏ ଦମକାଏ ପବନ ଆସି ପରିବେଶକୁ ଆହରି ଥଣ୍ଡା କରି ପକାଉଥାଏ । ଚାଷୀମାନେ 
ଶୀତ କାକରକୁ ନ ମାନି ଖେତରୁ ଫସଲ ଅମଳ କରିବାରେ ଲାଗି ପଡ଼ିଥ୍‌ଲେ। ସେତେବେଳେ 
ସମଗ୍ର ବିଶ୍ଵରେ ଇଶ୍ଵରଙ୍କ ପ୍ରିୟ ପୁତ୍ର ଯୀଶ୍ରଙ୍କର ବିଶ୍ଵ କଲ୍ୟାଣପାଇଁ ଆର୍ବିଭାବ ଉତ୍ସବ ପାଳନ 
କରାଯାଉଥାଏ | ସେତେବେଳେ ମେଜର ଇମ୍ପେ ସଂବଲପୁର କମିଶନର କୋଠୀରେ ଅନ୍ତିମ 
ବିଦାୟ ପାଇଁ ପ୍ରସ୍ତ ହେଉଥ୍‌ଲେ । ରାତ୍ରିର ପ୍ରଥମ ପ୍ରହର । ଖୋଲା ଝରକା ଦେଇ ଦମକାଏ 
ଅଣ୍ଡା ପବନ ପଶି କୋଠରୀକୁ ଶିହରିତ କରିଦେଲା ! ମେଜର ଇମ୍ପେ ଥୂଲେ ବିଛଣାରେ । 
ବେଳେ ବେଳେ ତାଙ୍କର ସୁ ତିଶକ୍ତି ଦର୍ପଣ ପରି ସ୍ଵଚ୍ଛ ଓ ନିର୍ମଳ ଜଣାପଡ଼େ । ପୁଣି ପର 

ମୁହୂର୍ଭରେ ସ୍ଵ ତିଶକ୍ତି ଉପରେ ଘନ ଆବରଣଟିଏ ପଡ଼ିଯାଏ ! ଲିଭତରପୁଲର ଦକ୍ଷିଣରେ 
ଗୋଟିଏ ଛୋଟ ଗାଆଁ ହୃଦ କୂଳରେ | ଗାଁ ପଛକୁ ମୁଣ୍ଡିଆ ପାହାଡ଼ । ସ୍କୁଲରୁ ଫେରି ବାଳକ 
ଇମ୍ପେ ସାଙ୍ଗ ସାଥୀ ମାନଙ୍କୁ ଧରି ପାହାଡ଼ ଉପରକୁ ଚଢ଼ିଯାଏ । କେବେ ବଂସୀରେ ମାଛ 
ଧରିବାପାଇଁ ସେ ଚାଲିଯାଏ ହ୍ରଦକୁ 


ଶଯ୍ୟା ପାଖରେ ବସିଥ୍‌ଲେ ଦି' ଜଣ ଗୋରା ସିପାହୀ ଓ କର୍ଣ୍ଣେଲ ବାଲମେନ, ରାୟପୂର 
କମିଶନର | ଯେତେବେଳେ ସୃ ତି ଫେରିଆସେ ମେଜର ତା” ଅତୀତ ଜୀବନର ଅନେକ 
ଘଟଣାକୁ ରୋମନ୍ନ କରେ । ମେଜର ଇମ୍ପେ କଡ଼ ଲେଉଟାଇ ଦୀନ କଣ୍ଠରେ ଫୁସ୍‌ଫୁସ୍‌ 
କରି ବାଲମେନକୁ କହିଲେ - ““ବନ୍ଧୁବର, ମୋର ଗୋଟିଏ ଅନୁରୋଧ ନିଶ୍ଚୟ ରକ୍ଷା 
କରିବେ।”  ତା' ପରେ ଆଉ କିଛି କହି ପାରିଲେ ନାହିଁ। ସୃ ତି ଶକ୍ତି କିନ୍ତ ସମୟ ପରେ ପୁଣି 
ଫେରି ଆସିଲା । କୋଠରୀର ଗୋଟିଏ କୋଣକୁ ଅଙ୍ଗୁଳି ନିଦଦୈେଶ କରି ସେ ପୁଣି କହିଲେ - 
“ଲିଭରପୂଲ ଫେରିଗଲା ବେଳେ ଏ ଛଡ଼ୀ ( ବେତବାଡ଼ି )ଟ ନେଇଯିବେ ଓ ମୋ ବୃଢ଼ା 
ବାପାଙ୍କୁ ଦେବେ । ମୋର ବାପୀ ଜଣେ ଜୋତା ଦୋକାନୀ ଥୁଲେ ! ଏବେ ଆଉ କିଛି କରୁ 
ନାହାନ୍ତି । ତାଙ୍କର ବହ୍ରତ ଛଡ଼ୀ ସଉକ । ବାଁ ହାତରେ ଛଡ଼ୀ ଓ ଡାହାଣ ହାତରେ ଚିରୂୁଟ୍‌ ଟାଣି 
ଟାଣି ସେ ହ୍ରଦ କୂଳଯାଏ ଚାଲିଯାଆନ୍ତି । ଭାରତର ଛଡ଼ୀ ଦେଖ୍‌ ସେ ଖୁବ୍‌ ଖୁସିହେବେ ।” 


ମେଜର ଇମ୍ପେ ସାହେବଙ୍କ ଜୀବନ ପ୍ରଦୀପ ଲିଭି ଲିଭି ଆସୂୁଥ୍ଲା । ଅନ୍ତିମ ସମୟରେ 
ବଂଧୁ ବାଲମେନ ଛଡ଼ା ତାଙ୍କର କେହି ନ ଥୁଲେ | ଭାରତ ଆସିଥ୍‌ଲେ ଦଶ ବର୍ଷ ତଳେ । 
ଓଡ଼ିଶାକୁ ଆସିଲେ ମାତ୍ର ତିନି ବର୍ଷ ତଳେ । ଦକ୍ଷିଣ ଭାରତର ଜଣେ ପାଦ୍ରୀଙ୍କ ଦ୍ଵାରା ପ୍ରଭାବିତ 
ହୋଇ ସେ ଆଉ ବିବାହ କଲେ ନାହିଁ । ଧର୍ମଗ୍ରନ୍ତ ପାଠ କରନ୍ତି ଓ ଆଧ୍ୟାମ୍ଭିକ ଚିନ୍ତନ କରନ୍ତି 
ବଳକା ସମୟ ପାଇଲେ । ପୁଣି କଡ଼ ଲେଉଟାଇ ମେଜର ଇମ୍ପେ ପଚାରିଲେ - 


“ମିଃ ବାଇମେନ, ସୂରେନ୍ଦ୍ର ସାଏ ଆଜିକାଲି କେଉଁଠି ରହୁଛନ୍ତି, ତାଙ୍କ ଖଣ୍ଡା 
ରଜାବଖରିରେ ରହୁଛନ୍ତି ତ ? 


କର୍ଣ୍ଣେଲ ବାଲମେନ ତାଙ୍କ ପ୍ରଶ୍ନର ଉତ୍ତର ଅବଶ୍ୟ ଦେଇଥୁଲେ କିନ୍ତୁ ସେ ଉତ୍ତର ଗ୍ରହଣ 
କରିପାରିଲେ ନାହିଁ । ଧୀରେ ଧୀରେ ସେ ସଂଞ୍ଚାଶୂନ୍ୟ ହେଲେ ! ଜୀବନ ପ୍ରଦୀପ ଧୀରେ 


ଧୀରେ ନିଷ୍ପଭ ହୋଇ ଆସିଲା ! ହଠାତ୍‌ ଟିକିଏ ବେଶୀ ଜଳି ଉଠି ନିବାପିତ ହୋଇଗଲା । 
ମେଜର ଇମ୍ପେ ଇତିହାସ ହୋଇଗଲେ | 


ବୀର ସୂରେନ୍ଦ୍ର ସାଏ ଖଣ୍ଡା ରଜାବଖରିରେ ଭାଇବନ୍ଧୁ ତଥା ପରିବାର ସହିତ ଅବସ୍ଥାନ 
କରୁଥୁଲେ | ମେଜର ଇମ୍ପେଙ୍କର ଅକାଳ ବିୟୋଗ ତାଙ୍କ ମନରେ ଖୁବ୍‌ କଷ୍ଟ ଦେଇଥିଲା | 
କାରଣ ତାଙ୍କର ଅଗାଧ ବିଶ୍ଵାସ ଥୁଲା ମେଜର ଇମ୍ପେ ଉପରେ । ଇଂରେଜ ଏକ କୂଟଳ ଜାତ 

ହେଲେ ବି ଶୃଙ୍ଖଳା ଓ ଅନୁଶାସନ ପ୍ରିୟ । ଇମ୍ପେ ତାଙ୍କର ଉଦାରବାଦୀ ନୀତି ଯୋଗୁଁ 
ଯଥେଷ୍ଟ ସମାଲୋଚିତ ହୋଇଥ୍‌ଲେ ହେ ସେ ନିଜ ଆଦର୍ଶକୁ ଛାଡ଼ି ନ ଥ୍ଲେ। ବୀର ସୁରେନ୍ଦ୍ର 
ସାଏଙ୍କୁ ଗିରଫ କରିବା ପାଇଁ ତାଙ୍କ ଉପରେ ବହୁବାର ଚାପ ପକାଯାଇଥ୍‌ଲା । କିନ୍ତୁ 
ସେ ମାନି ନ ଥୁଲେ । 


ସୂରେନ୍ଦ୍ରରଜାବଖରିରେ ରହନ୍ତି । ନିଜ ଘରେ ରହନ୍ତି । ରଜାବଖରିର ପୂର୍ବ ଗୌରବ ନ 
ଥୁଲା | ଦୀର୍ଘ ଦିନର ସଂଘର୍ଷରେ ଓ ବାରଂବାର ଇଂରେଜର ଆକ୍ରମଣରେ ବଖରିର ପୂର୍ବ 
ଗୌରବ ନଷ୍ଟ ହୋଇଯାଇଥ୍‌ଲା। ଏକାକୀ ଚିନ୍ତିତ ମୁଦ୍ରାରେ ବସନ୍ତି ଅନେକ ସମୟ | ସମୟ 
ସରେ ନାହିଁ। ଉଦନ୍ତ, ଧୁବ, ମେଦିନୀ ଆଦି ଭାଇମାନେ ଆସି ତାଙ୍କ ସଂଗେ ବେଳେ ବେଳେ 
ବସନ୍ତି । ସୁରେନ୍ଦ୍ର ପ୍ରାୟ ମୌନ ହୋଇ ରହନ୍ତି । ସେ କଅଣ ଚିନ୍ତା କରୁଥ୍‌ଲେ ବୋଧହୁଏ ସେ 
ନିଜେ ବି ବୁଝିପାରୁ ନଥୁଲେ । ଅଗ୍ନି ପୁତ୍ର ବୀର ସୁରେନ୍ଦ୍ର ଗୋଟିଏ ମହାନ ଶକ୍ତି । ତାକୁ ଖୁ୍ତା 
ରଜାବଖରି ପିଞ୍ଞରାରେ ଆବବ୍ଧ କରି ରଖ୍ବା କଥା ନୁହେଁ, ସେ ମୁକ୍ତ ଜୀବ । ସେ କଦାପି 
ଚୂପ ହୋଇ ବସି ପାରିବେ ନାହିଁ । ହଜାରୀବାଗରୁ ଆସିବା ପରେ ବଣ, ପାହାଡ଼ ଓ ଗିରି 
କନ୍ଦରାରେ ପାଞ୍ଚ ବର୍ଷ କଟି ଯାଇଥୂଲା । ସେଇ ବଣ ପାହାଡ଼ କନ୍ଦରା ତାଙ୍କ ପାଖକୁ ଫେରି 
ଯିବା ପୀଇଁ ଡାକୁଥ୍‌ଲେ ! କମଲ ସିଂହ ଦାଉ, କୁଂଜଲ ସିଂହ, ହାତୀ ସିଂହ ରାତି ଅଧରେ 
ଖ୍ଣ୍ଡା ବଖରିକୁ ଆସନ୍ତି ଓ ବଡ଼ଖାବାବ୍ରଙ୍କୁ ବିଶ୍ରାମ କରିବା ପାଇଁ ଅନୁରୋଧ କରନ୍ତି। ସ୍ଵାଧୀନତା 
ଆନ୍ଦୋଜନ ଥୁଲା ବୀର ସୁରେନ୍ଦ୍ର ସାଏଙ୍କର ମାନସ ସନ୍ତାନ ! ତାଙ୍କର ଜାତୀୟତା ଓ 
ଦେଶପ୍ରୀତିର ନିଦର୍ଶନ । ସୁରେନ୍ଦ୍ର ବଖରି ଭିତରେ ଏକାକୀ ବସି ଖୋଜୂଥ୍‌ଲେ ନିରୁଦିଷ୍ଟ 
ହୋଇଥବା ତାଙ୍କର ମାନସ ସନ୍ତାନକୁ । ସେ ଭଲ ଭାବେ ଜାଣି ଥ୍‌ଲେ ଯେ ତାଙ୍କ ଆନ୍ଦୋଳନର 
ସମାପ୍ରି ନାହିଁ । ତାକୁ ବଂଚାଇ ରଖୁଥୁଲେ ତାଙ୍କର ଅଭିନ୍ନ ଓ ଅନ୍ତରଙ୍ଗ ବଂଧୂମାନେ | ସେ 
ବାରଂବାର ନିଜକୁ ପଚାରୁୂଥୂଲେ, ତାଙ୍କ ଛାଡ଼ି ଆନ୍ଦୋଳନ ଚାଲି ପାରିବ ତ ? ଆନ୍ଦୋଳନ 
ଚାଲିଛି । ଚାଲିବ । ଆନ୍ଦୋଳନର ମୃତ୍ୟୁ ନାହିଁ । ଆନ୍ଦୋଳନରୁ ବିପ୍ଳବର ଜନ୍ମ ହୁଏ । ଆଉ 
ବିପ୍ଲବରୁ ଜନ୍ମ ନିଏ କ୍ରାନ୍ତି । ତା” ଅର୍ଥ ରାଜଶକ୍ତି ଓ ପ୍ରଜାଶନ୍ତିର ସଂଘର୍ଷରୁ କ୍ରାନ୍ତି ଜନ୍ମ ନିଏ । 
ତାହା ଏକ ଅନିର୍ବାଣ ଶିଖା | 


ମେଜର ଇମ୍ଚେଙ୍କ ପରେ କମ୍ବର୍ଇଁ ସାହେବ ସଂବଲପୁରର ସହକାରୀ କମିଶନର ପଦବୀ 
ମଣ୍ଡନ କଲେ । ରାୟପୁରରୁ ସଂବଲପୁର ଆସିବା ପଥରେ ସେ ସଂବଲପୁରର ରାଜନୈତିକ 
ଜଟିଳତା, ପ୍ରଜା ଆନ୍ଦୋଳନ ଓ ଗଣନେତା ବୀର ସୂରେନ୍ଦ୍ର ସାଏ ଆଦିଙ୍କ ସଂପର୍କରେ ବିଶଦ 
ବର୍ଣ୍ଣନା ଶୁଣିଥ୍‌ଲେ । ଜଣେ ସାହେବ ତାଙ୍କୁ କହିଲେ ଯେ ସଂବଲପୂର ଭାରତ ବର୍ଷର ଏକ 
ବ୍ୟତିକ୍ରମ । ସିପାହୀ ବିଦ୍ରୋହ ଶାନ୍ତ ହେବାପରେ ମଧ୍ୟ ସଂବଲପୁୂରରେ ତିନି ବର୍ଷ ହେଲାଣି 
ଶାନ୍ତି ଫେରିନାହିଁ। ଆଉ ଯେ ପର୍ଯ୍ୟନ୍ତ ସେହି ବିଦ୍ରୋହୀ ସୁରେନ୍ଦ୍ର ସାଏ ସେ ଭୂଇଁରେ ରହିଥ୍ବ, 
ଶାନ୍ତି ସେ ପର୍ଯ୍ୟନ୍ତ ଫେରିବ ନାହିଁ। 

ସଂବଲପୂର ଆସିବା ପଥରେ କମ୍ବର୍ଲି ସାହେବଙ୍କ ମନରେ ଯେଉଁ ଅବଧାରଣୀ ସୃଷ୍ଟି 
ହୋଇଥଲା, ସଂବଲପୂର ପହଞ୍ବା ପରେ ସେଇ ଧାରଣା ତାଙ୍କୁ ଶାନ୍ତିରେ ରଖାଇ ଦେଲା 
ନାହିଁ । ଘୋଡ଼ା ପିଠିରେ ଚଢ଼ି ଏକାକୀ ବ୍ରଲିଲେ। ଜନ ସଂପର୍କ କଲେ ।! ଜନ ହିତକର କାର୍ଯ୍ୟ 
କଲେ । ସୋମଲାଇ ମନ୍ଦିର ପାଖରେ ମହାନଦୀ କୂଳରେ ବଜାର ବସାଇଲେ । ବୃଢ଼ାରଜା 
ପାହାଡ଼ ଉପରକୂ ପଥର ପାହାଚ କରାଇଲେ। ପ୍ରାଥମିକ ବିଦ୍ୟାଳୟ ସ୍ଥାପନ କଲେ । 


ସୁଚତୂର କମ୍ବର୍ହି ସାହେବ ଜନ ହିତକର କାର୍ଯ୍ୟର ଅନ୍ତରାଳରେ ଜନ ମାନସକୁ ବୁଝିବାକୁ 
ଚେଷ୍ଟା କରୁଥ୍‌ଲେ ଓ ଶେଷରେ ଏଇ ସିବ୍ଧାନ୍ତରେ ପହଞ୍ଚୁଲେ ଯେ ଜନ ମାନସରୁ ସମରେନ୍ଦ୍ର 
ସାଏକୁ ଦୂର କରିବା ଅସମ୍ଭବ । ତାକୁ ଏ ଭୂଇଁରୁ ନିର୍ବାସିତ କରାଯାଇପାରେ । 


କମ୍ବର୍ଲି ସାହେବକୁ ସୁରେନ୍ଦ୍ର ଭୂତ ଲାଗିଲା | ସୁରେନ୍ଦ୍ର... ସୁରେନ୍ଦ୍ର... ସୁରେନ୍ଦ୍ର ... ସେ ହିଁ 
ଅଶାନ୍ତିର କାରଣ ! ବିଦ୍ରୋହର ସ୍ରଷ୍ଟା । ମେଜର ଇମ୍ଚେ ଏ ସବ୍ର ଜାଣି ସୁଦ୍ଧା ଦରହାନ୍ତ ବିଦ୍ରୋହୀ 
ଓ ଦସ୍ୟୁକୂ ଗିରଫ କଲେ ନାହିଁ । ବିଦ୍ରୋହୀ ଆରାମରେ ନିଜ ଘରେ ବସି ବିଦ୍ରୋହ 
ଚଳାଇଛି । ତାକୁ ଜବତ କରିବାକୁ ହେବ । 


ସହକାରୀ କମିଶନର କମ୍ବର୍ଇି ସାହେବ ଅନ୍ୟାନ୍ୟ ସମସ୍ତ କାର୍ଯ୍ୟକୁ ପଛରେ ପକାଇ 
ଦିନରାତି ସୁରେନ୍ଦ୍ର ପ୍ରସଙ୍ଗକୁ ହିଁ ମୁଖ୍ୟ ସମସ୍ୟା ବୋଲି ମନେ କଲେ ! ଚିଫ କମିଶନର 
ରିଚାର୍ଡ଼ ଟେଞ୍ଚଲ ତାଙ୍କୁ ବଝାଇ ଦେଲେ ଯେ ଏ ପ୍ରସଙ୍ଗ ଅତିଶୟ ସଂବେଦନଶୀଳ | ହଠାତ୍‌ 
ଢେଇଁ ପଡ଼ିବା ତାଙ୍କ ପକ୍ଷେ ଉଚିତ ହେବ ନାହିଁ । ସେ ଯାହା ବି କରିବେ ଖୁବ୍‌ ସତର୍କ ହୋଇ 
କରିବେ ଓ ଗୋପନ ରଖ୍ବେ । 


ସଂବଲପୂର କମିଶନର କୋଠୀରେ ଦିନ ରାତି ବୈଠକ ଚାଲେ । କମ୍ବର୍ଇି ସାହେବ, 
ଡେପୂଟୀ ଆଇ.ଜି. ମେଜର ଖୂୟାର୍ଟ ଓ ମି: ବାଲମେନ- ତରିଶକ୍ତିର ସମାବେଶ । ଗୋପନରେ 
ଯୋଜନା ପ୍ରସ୍ତୃତ ହୁଏ । ଆଲୋଚନା ପରେ ଆଲୋଟନା, ଯୋଜନା ପରେ ଯୋଜନା। ସବୁ 
ଗୋପନରେ ଚାଲେ । କେହି କିଛି ଜାଣି ପାରନ୍ତି ନାହିଁ । 

ଆସିଲା ପଉଷ ମୂର୍ଣ୍ଣିମା । ଏ ଦିନ ମନ୍ଦିରମାନଙ୍କରେ ଠାକୁରଙ୍କର ଅଭିଷେକ ଉତ୍ସବ 
ପାଳନ କରାଯାଏ । ତେଣୁ ପଉଷ ପୂର୍ଣ୍ିମାକୁ ଦେବାଭିଷେକ ପୂର୍ଣ୍ଣିମା ବୋଲି କୁହାଯାଏ | ଏ 
ଦିନ ରାଜା-ମହାରାଜାମାନଙ୍କର ମଧ୍ୟ ଅଭିଷେକ ଉତ୍ସବ ପାଳିତ ହୁଏ । କୃଷି ପ୍ରଧାନ ଲୋକ 
ସଂସ୍କୃତିରେ ରତୂଚକ୍ର ଓ ପ୍ରକୃତିର ଗତିବୃରିକୁ ଦୃଷ୍ଟିରେ ରଖ୍‌ ପର୍ବପର୍ବାଣିର ସୃଷ୍ଟି । କୃଷକର 
ଫସଲ ହେଉଛି ଲକ୍ଷ୍ମୀ । ଲକ୍ଷ୍ମୀ ବିଲରୁ ଘରକୁ ଆସନ୍ତି ଏଇ ପଉଷ ମାସରେ । ଏଇ ଫସଲ 
ତା'ର ଗୋଟିଏ ବର୍ଷର ପରିଶ୍ରମର ଫଳ । କୃଷି ବର୍ଷ ଶେଷରେ ପଉଷ ପୂର୍ଣ୍ଣିମା ଆଣେ 
କୃଷକର ମୂରହଁରେ ହସ ଓ ମନରେ ଉଲ୍ଲାସ । 


ଫସଲି ବର୍ଷର ଶେଷରେ ଘରେ ଘରେ ପୂଷପୁନି ଉତ୍ସବ ପାଳନ କରାଯାଏ । ପିଠା, 

ପଣା ହୁଏ । ନୂଆ ଲୁଗା ଆସେ | ପରିବାରର ସମସ୍ତେ ଉପଭୋଗ କରନ୍ତି ଶ୍ରମର ଫଳକୁ । 
ଗାଁ ଦାଣ୍ଡରେ ଢୋଲ ମହୂରି ବଜାଇ ଶ୍ରମିକ ମାନେ ଖୁସିରେ ନାଚନ୍ତି ' ଛେରା ଛେରା” । 
ଏହା ପୂଜା ଉପାସନାର ପର୍ବ ନୁହେଁ, ଖୁସିରେ ମିଳିମିଶି ଉପଭୋଗ କରିବାର ପର୍ବ । 


ବହୁବର୍ଷ ପରେ ସେ ଦିନ ପୁଷପୁନି ପର୍ବ ପାଳନ କରାଯାଉଥ୍‌ଲା ଖଶ୍ଡାର ରଜା 
ବଖରିରେ । ବଡ଼ଖାବାବ୍ର ସୁରେନ୍ଦ୍ରଙ୍କ ଅଭିଷେକ ପର୍ବ ଖୁବ୍‌ ଧୂମଧାମରେ ପାଳନ 
କରାଯାଉଥ୍‌ଲା | ଉଦନ୍ତ, ଧୁବ ଓ ମେଦିନୀ ଲାଗି ପଡ଼ିଥ୍ଲେ ଆୟୋଜନରେ । ଧୁବ ସାଏଙ୍କ 
ଚାରିପୁଅ ଓ ମିତ୍ରଭାନୁ ମଝି ଅଗଣାର ସୋମଲାଇ ପୀଠରେ ବସିଥୂଲେ ଯୁବରାଜ ବେଶ 
ପୋଷାକରେ | ସଂଜ ନଇଁ ଆସିବା ବେଳେ ଗୋଧୂଳି ବେଳାରେ ନାରୀମାନେ ଦୁବ ଅକ୍ଷତ 
ସିନ୍ଦୁର ଚନ୍ଦନ ଦେଇ ବନ୍ଦାଣ କଲେ । ମଉଲା ଭଂଜା ପାହାଡ଼ ପଟୁ ସିରିସିରି ପବନରେ ଶୀତ 
ଲହରୀ ମାଡ଼ି ଆସିଲା । ପୂର୍ଣ୍ଣିମା ଚନ୍ଦ୍ର ଆକାଶକୁ ଛୁଇଁବା ମାତ୍ରେ ହାଡ଼ତ୍ତଙ୍ଗା ଶୀତ ବି 
ଆସିଲା । କିନ୍ତୁ ଶୀତ ପ୍ରତି କାହାର ଚିନ୍ତା ନାହିଁ । 

ବାହାର ଅଗଣାରୁ ଭିତର ଅଗଣା ଯାଏ ଆମନ୍ତ୍ରିତ ଅତିଥ୍‌ମାନଙ୍କର ଗହଳି । ଦୟାନିଧ୍‌ 
ମେହେର ଉଦନ୍ତ ଓ ଧୁବ ସାଏ ଅତିଥ୍‌ ସେବାରେ ନିଜକୁ ହଜାଇ ଦେଇଥ୍‌ୁଲେ | ସୁରେନ୍ଦ୍ରଙ୍କୁ 
ଭେଟିବା ପାଇଁ ଗାଁ ଲୋକେ ବି ଦଳଦଳ ହୋଇ ଆସୁଛନ୍ତି । ବହୁ ବର୍ଷ ପରେ ରଜାବଖରିର 
ବାହାର ଅଗଣାରେ ଢୋଲ, ନିଷାଣ ଓ ମହୂରୀ ବାଜିଲା ସେ ଦିନ । ମଶାଲ ଆଲୁଅରେ 
ଦେଖା ଯାଉଥୂଲେ ନାରୀମାନଙ୍କ ଗହଣରେ ଅତିଶୟ ବ୍ୟସ୍ତ ନିଦ୍ରା ଓ ଫଗୁନି। ତାଙ୍କର ବଡ଼ଖା 
ବାବରଙ୍କ ପୁଷପୁନି ଅଭିଷେକ ପର୍ବ ¦ ଛାତି କୂଣ୍ଢେ ମୋଟ । 


ରାତି ବଢ଼ିବା ସଂଗେ ଶୀତ ବି ବଢ଼ି ଚାଲିଲା ! ଅଭିଷେକ ପର୍ବକୁ ବାହାରୁ ଆସିଥ୍ବା 
ଅତିଥ୍ଗଣ ଫେରି ଗଲେଣି । ସେ ଦିନର ବିଶେଷ ଆକର୍ଷଣ ଥୁଲା ଅନ୍ନ ଆମିଷ ସହିତ 
ପୂଷପୁନିର ମଣ୍ଡା ! ବହୁ ଦିନ ପରେ ଆସିଥୁଲା ସେଇ ଦୂର୍ଲଭ ପର୍ବ । ଅତିଥ୍ମାନେ ଆକଣ୍ 
ଭୋଜନ କରି ଚାଲିଗଲେ । ବଖରିରେ ଆଉ ସମସ୍ତେ ମଧ୍ୟ ଆକଣ୍ଠ ପାନ ଭୋଜନ କରି 
ନିଦ୍ରାଦେବୀଙ୍କ କୋଳରେ ଆଶ୍ରୟ ନେଲେ । 


କୌଣସି ମନ୍ଦ ଗ୍ରହର ଅଶୁଭ ଦୃଷ୍ଟି ପଡ଼ିଥ୍ଲା ଖ୍ଣ୍ଡା ରଜାବଖରି ଉପରେ । କେତେ 
ସଂକଟ ନ ଦେଖ୍ଛି ଏ ବଖରି । ଇଂରେଜ ସିପାହୀମାନଙ୍କର ଘନଘନ ଆକ୍ରମଣ । ତୋପ 
କମାଣରୁ ଗୁଜିଗୁଳା ବର୍ଷି ଛି, ଲୁଟପାଟ ହୋଇଛି | ଗୃହଦାହ ହୋଇଛି । ଶ୍ୃଶାନର ନୀରବତା 
ଆସିଛି । ରକ୍ଷକବିହୀନ ହୋଇ ଛେଉଶ୍ଡର ଅଭିଶାପ ବି ଭୋଗିଛି । ଏ ସବ୍ର ସତ୍ତ୍ବେ ଇଂରେଜ 
ସରକାର ସନ୍ତୁଷ୍ଟ ହେଲା ନାହିଁ ଓ କେବେ ନିଶ୍ଚିନ୍ତ ହୋଇ ରହି ବି ପାରିଲା ନାହିଁ। ସରକାରର 
ଛାତିରେ ଛନଜା ପଶିଲା । ଏ ବଖରିରେ ସୁରେନ୍ଦ୍ର ସିନା ନାହିଁ । କିନ୍ତୁ ତା'ର ଦୁହାଁନ୍ତ ଆମ୍ମା 
ଅବଶ୍ୟ ଲୁଚି ରହିଛି ଓ ଯେ କୌଣସି ମୁହର୍ରରେ ସରକାରକ୍ୂ ପାଦରେ ଦଳି ଦେବ । ଏଇ 
ଆଶଙ୍କା ହେଲା ଖୁଣ୍ଡାବଖରିର ଦ୍ରର୍ଗତିର କାରଣ । 

ସେ ଦିନ ସମସ୍ତେ ଖୁବ୍‌ ଖୁସିରେ ଖାଇ ପିଇ ଶୋଇଯାଇଥ୍‌ଲେ । ସମସ୍ତେ ଉତ୍ସବ ପରେ 


=~ ~~ — ~~ 


ମନ ଖୁସିରେ ଶୋଇପଡ଼ି ଛନ୍ତ ନିଶ୍ଚିନ୍ତ ହୋଇ | ଚାରିପାଖ ଶୂନଶାନ | 


ରାତ୍ରିର ଦ୍ବିତୀୟ ପ୍ରହରରେ ପ୍ରତାରକ ସରକାରର ଆତତାୟୀ ଇଂରେଜ ଲସ୍କର 
ସିପାହୀମାନେ ସେଇ ଶୀତ ରାତିରେ ଅଚାନକ ଚଢ଼ାଉ କଲେ ଖଣ୍ଡା ରଜାବଖରି ଉପରେ । 
ଆଗରେ ବନ୍ଧୁକ ଧରି ଚାଲି ଛନ୍ତି ରାୟପୁର କମିଶନର କର୍ଣ୍ଣେଲ ବାଲମେନ, କମ୍ବର୍ଲି ସାହେବ 
ଓ ଡେପୁଟୀ ଆଇ.ଜି. ମେଜର ଝ୍ୂୟାର୍ଟ। ତାକୁ ବାଟ ଦେଖାଉଥୂଲେ ସ୍ବେଛାସେବକ ଦୟାନିଧ୍‌ 
ମେହେର ଓ ସବ୍‌ ଇନ୍ସପେକୃର ମୋହନ ସିଂହ ¦ ସେ ଦିନ ଖୁଷ୍ଡାବଖରି ଭିତରେ ପ୍ରବେଶ 
କରିଥ୍ଲା ଏକ ଅଜ୍ଞାତ ଭୟଙ୍କର ନୀରବତା । ପ୍ରଗାଢ଼ ନିଦ୍ରାରେ ଶୋଇଛନ୍ତି ସମସ୍ତେ । ଏ କି 
କଥା ? କୁଆଡୁ ଆସିଲା ଏଇ ସମାଧ୍ର ନୀରବତା | ବିନା ପ୍ରତିରୋଧରେ ଇଂରେଜ ଫଉଜ 
ପ୍ରବେଶ କଲା ବଖରିରେ ଓ ନିଦ୍ରିତାବସ୍ଥାରେ ଜଣ ଜଣ କରି ସମସ୍ତଙ୍କୁ ବାନିଲା | ନିଦ୍ରିତ 
ଲୋକେ ଜାଣି ବି ପାରିଲେନି କିଛି, କଅଣ ହେଲା ଓ କାହିଁକି ହେଲା । 

ସୂର୍ଯ୍ୟୋଦୟ ପୂର୍ବରୁ ସୁରେନ୍ଦ୍ର ସାଏ, ଉଦନ୍ତ, ମେଦିନୀ, ଧୁବ, ଧୁବ ସାଏଙ୍କ ତାଲବରୁ 
ଆସିଥୁବା ଚାରିପୁତ୍ର, ମିତ୍ରଭାନୁ ଆଦିଙ୍କ ସଂବଲପୂର ଜେଲ ଭିତରେ ବଂଦୀ କରାଗଲା । 
ସୂର୍ଯୋ୍ୟାଦୟ ପରେ ଆଉ ଦି” ଜଣ ଜେଲକୁ ଆସିଲେ । ସେମାନେ ଥୁଲେ ଖୁଷ୍ଡାବଖରିର 
ଆମନ୍ତିତ ଅତିଥୁ ଧରଣୀଧର ମିଶ୍ର ଓ ଶ୍ରଦ୍ଧାକର ମଲ୍ଲିକ । 

ରାୟପୁର କମିଶନର କର୍ଣ୍ଣେଲ ବାଲମେନ ସଂବଲପୁର ଆନ୍ଦୋଳନର ସମସ୍ତ 
ବିଦ୍ରୋହୀମାନଙ୍କ ଧରିବା ପାଇଁ ଅକ୍ଲାନ୍ତ ଚେଷ୍ଟା କରୁଥ୍ବା ବେଳେ ତଥା କଥୂତ ସ୍ବେଚୁାସେବକ 
ଦୟାନିଧ୍‌ ମେହେର ଓ ସବ୍‌ ଇନ୍ସପେଜ୍ସର ମୋହନ ସିଂହ ବିଶ୍ଵାସଘାତକତା କରି ଇତିହାସର 
ଏକ କଳଂକିତ ଅଧ୍ୟାୟ ରଚନା କରୁଥୁଲେ | 


ଦୟାନିଧ୍‌ ମେହେର ସଂବଲପୁରର ଜଣେ ସାଧାରଣ ତନ୍ତୀ । ତନ୍ତରେ ଲୁଗାବୁଣି ତା'ର 
ସଂସାର ଚଳାଏ । ସଂବଲପୂର ସ୍ଵାଧୀନତା ଆନ୍ଦୋଳନରେ ଜଣେ ସ୍ବେଚୁାସେବକ ଭାବେ 
ଯୋଗଦାନ କଲା ଓ ସୋମଲାଲଇ ସେନାର ସମସ୍ତ ଗୂପ୍ତଘାଟୀ ମାନଙ୍କରେ ଅବାଧ ପ୍ରବେଶ 
କରି ପାରିଲା । ବିପ୍ନବୀମାନଙ୍କୁ ଗୋପନରେ ଗଂଜେଇ ଓ ଅଫିମ ଯୋଗାଇ ସେ ସମସ୍ତଙ୍କ 
ପ୍ରିୟପାତ୍ର ହୋଇଥ୍‌ଲା। କିନ୍ତୁ ମଣିଷ ସଂସାରର ଅତିଶୟ ଦୁର୍ବୋଧ୍ୟ ପ୍ରାଣୀ । କେଉଁ ଅଜ୍ଞାତ 
କାଳରୁ ମାନବ ସଭ୍ୟତାର ବିକାଶ ହୋଇଥ୍‌ଲେ ହେଁ ଏ ଯାଏ ନିଜେ ମଣିଷ ଏକ ରହସ୍ୟ ଓ 
ବିସ୍ଟୟ ହୋଇ ରହିଛି । ମଣିଷର ମ ନୋବି ଜ୍ଞାନରେ ଏକତ୍ର ରହିଥାଆନ୍ତି ମିତ୍ରତା ଓ 
କୃତଘ୍ନତା । ସମୟ ଆସିଲେ କୃତଘ୍ନ ମଣିଷ ମିତ୍ର ହୁଏ ଓ ମିତ୍ର କୃତଘ୍ନ ହୁଏ । ସେହି କୂଟିଳ 
ମଣିଷର ଜୀବନ୍ତ ପ୍ରତୀକ ଥୁଲା ଲେଙ୍ଗଡ଼ା ଦୟାନିଧ୍‌ ମେହେର । 

ସେ ଦିନ ସଂଧ୍ୟାରେ ସଂବଲପୁର କମିଶନର କୋଠୀରେ ଚାଲିଥ୍‌ଲା ଗୋରା 
ସାହେବମାନଙ୍କର ମଦିରା ଆସର । ଯେମିତି କମିଶନର ବାଲମେନ ପେଟେ ପାନ କରି 

ଭାବୁଥୂଲା ଯେ ସୂରେନ୍ଦ୍ର ସାଏଙ୍କୁ ବାନ୍ଧି ଆଣିବାରେ ତା'ର ବିଚକ୍ଷଣ ବୁଦ୍ଧିର ଅବଦାନ ସବୁଠାରୁ 
ଦେଶୀ, ଠିକ୍‌ ସେପରି ଭାବୁଥ୍ଲା ସହକାରୀ କମିଶନର କମ୍ବର୍ଲି ହାତରେ ସୂରାପାତ୍ର ଧରି । 
ସେ କହିଲା - “ ମେନି ଏସିଷ୍ଠଟାଣ୍ଟ କମିଶନରସ୍‌ କେମ, ବଟ୍‌ କମ୍ଭ ୱ!ଜ ଓନଲି ଉଆନ। 
ପାଟି ଥରୁଥ୍ଲା, ହାତ ବି ଅରୁଥ୍ଲା। ଆଉ କିଛି କହିପାରିଲା ନାହିଁ । ଟେବୁଲ ଉପରେ ଢଳି 
ପଡ଼ିଲା । ସେତେବେଳେ ଘର ଭିତରୁ ପାଟି କରି ବାଲମେନ ଡାକିଲା - 

ଓ ବୁଢ଼ୀ ଡୟାନିଧ୍‌ , କହାଁଁ ହୈ ବୃଡ଼ୀ ମେହେର ?”? 

ଲେଙ୍ଗଡ଼ା ମେହେର ଝରକା ବାଟରେ ଭିତରର ଦୃଶ୍ୟ ଦେଖୂଥୁଲା ! ଦୌଡ଼ି ଆସିଲା । 
ବାଲମେନ ଆଗରେ ହାତ ଯୋଡ଼ି ଠିଆ ହେଲା । ବାଲମେନ ପ୍ୟାଣ୍ଟ ପକେଟରୁ କିଛି ବାହାର 
କରି ମେହେରକୁ ଦେଇ କହିଲା - 

“ସାବାସ୍‌... ସାବାସ୍‌ ମେହେର | ଜାନତା ହୈ ତେରା ନାମ କ୍ୟା ହୈ ତେରା ନାମ 
ବୁଢ଼ୀ ମେହେର | ବୃଡ଼ୀ ମେହେର । ବତା, କଲ କିତନା ଓପିୟମ ମିଲାୟା ଥା ଖାନେ ମୈ । 
ସାବାସ୍‌ ବ୍ଲଡ଼ୀ ମେହେର ।” ? 

ଗଲା ରାତିରେ ହୋଇଥବା ଖୁଷ୍ା ରଜାବଖରି ଉପରେ ଆକ୍ରମଣ ଓ ସୁରେନ୍ଦ୍ର ସହତ ତାଙ୍କ 
ପରିବାରକୁ ଗିରଫ କରି ଆଣିବା ଘଟଣାକୁ ଗୋପନ ରଖାଯାଇଥୂଲା। ଆକ୍ରମଣର ସଫଳତାରେ 
ଗୋରା ସାହେବମାନେ ଏତେ ଖୁସ ହୋଇଥୂଲେ ଯେ ସେ ଦିନ ଛାଉଣୀରେ ହସ ଖୂସିର ବନ୍ୟା 
ଛୁଟିଥୂଲା । ସାକୀର ଅଭାବ ମଧ୍ୟ ନଥୁଲା ! କମିଶନର ବାଲମେନ ଆଉ ଟିକିଏ ପିଇଦେଇ 
କାନ୍ତ କଡ଼ରେ ହାତ ଯୋଡ଼ି ଠିଆ ହୋଇଥବା ବୁଡ଼ୀ ମେହେରକୁ ପଚାରିଲା - 


“ମେହେର, ଓ ହାଟୀ ସିଂହ କହାଁ ହୈ ? ତୃଝେ ମାଲୂମ ହୈ ?”' 
ହାଁ, ହଜୁର, ହାତୀ କୁଂଜଲ କେ ସାଥ ବନ୍ଦା ମେଁ ହୈ ? 
“ସାହେବ ଆଖ୍ର ପଲକ ଢୂଲାଇ ପଚାରିଲା - କୌନ କୁଂଜଲ ?' 


“ସରକାର, ଓ କୁଂଜଲ ଜିସନେ ସଂବଲପୂର ରାଜଧାନୀ ମେଁ ପଗଲେ ହାଥୀ ସେ 
ଲଢ଼ା ଆ ଅଉର ହାଥୀ କା ଦାନ୍ତ ଉଖାଡ଼ ଦିଆ ଥା।' 

ସାହେବ କହିଲା -  'ଓୱାହ୍‌, ଓ3ାହ୍‌ ବୁଢ଼ୀ ମେହେର | ଚଲ୍‌ ମୁଝେ ଉହଁ ଲେ ଜା ଜହାଁ ବୁଡ଼ୀ 
କୁଂଜଲ ହୈ । ମୈ ଉସକା ଦାତ ଉଖାଡ଼ଗା ।” 

ସେ ଦିନ ରାତ୍ରିର ତୃତୀୟ ପ୍ରହରରେ କମିଶନର ବାଲମେନର ଘୋଡ଼ା ଛୁଟିଲା ବନ୍ଦା 
ଅଭିମୁଖେ । ପଛରେ ଅଛନ୍ତି ଦଳେ ବଂଧୂକଧାରୀଲସ୍କର ସିପାହୀ ଓ ଆଗରେ ଅଛି ଦୟାନିଧ୍‌ 
ମେହେର | ସୂର୍ଯ୍ୟୋଦୟ ପୂର୍ବରୁ ସୈନ୍ୟ ସହିତ ବାଲମେନ ପହଞ୍୍‌ ଯାଇଥଲା ବନ୍ଦାରେ । 
ସେଠାରେ ଚିକିତ୍ସାରେ ଥୁଲେ ଘେଁସ ଜମିଦାର ହାତୀ ସିଂହ । ତାଙ୍କ ସାଥ୍‌ରେ ଥୁଲେ ଭାଇ 

କୁଂଜଲ ସିଂହ | ବାଲମେନର ଅତର୍କିତ ଆକ୍ରମଣରେ ସେଇଠି ସେ ଦିହେଁ ବନ୍ଦୀ ହେଲେ 
ବିନା ପ୍ରତିରୋଧରେ ଓ ବିନା ପ୍ରତିବାଦରେ | 


ବଂଦୀମାନଙ୍କୁ ନେଇ ସଂବଲପୁର ପହଞ୍ଚଲା ବେଳକୁ ପୋଲିସ ଆଇ.ଜି. ମି: ଷୃୟାର୍ଚ 
ଗିରି ଦୁର୍ଗ ପାଖ ଗୋଟିଏ ଗାଁରୁ ବାଛି ଆଣିଥ୍ଲେ ସୋମଲାଇ ସେନାର ସେନାପତି ଦାଉ 
କମଲ ସିଂହ ଓ ତାଙ୍କ ଭାଇ ନୀଲାମ୍ବର ସିଂହ ଓ ଖଗେଶ୍ବର ସିଂହକୁ । ସେ ଦିନ କମ୍ବଳ 
ରମ୍ପେଲା ଉପରେ ମଧ୍ୟ ଆକ୍ରମଣ କରି ବାଛି ଆଣିଥ୍‌ଲେ ରମ୍ଭେଲାର ବିପ୍ଳବୀ ଗୌନ୍ତିଆ 
ଲୋକନାଥ ପତା, ମୃତ୍ୟୁଂଜୟ ପାଣିଗ୍ରାହୀ, ପଦ୍ଧନାଭ ଗୁରୁ, ଜଗବନ୍ଧୁ ହୋତା ପ୍ରଭୃତି 
ସହଯୋଗୀମାନଙ୍କୁ । 


ସିପାହୀ ବିଦ୍ରୋହ ପୂର୍ବରୁ ଇଂରେଜ ଶାସନର ଦୂଇଟି ମୂଳନୀତି ଥଲା - ଦମନ ଓ 
ଶୋଷଣ ! ପରେ ଆଉ ଗୋଟିଏ ମୂଳନୀତି ଶିକ୍ଷା ଦିଆଗଲା ପ୍ରଶାସକମାନଙ୍କୁ ¦ ସେ ନୀତି 
ହେଉଛି ବିଭାଜନ । ସେଇ ବିଭାଜନ ନୀତିର ସୃଷ୍ଟି ହେଉଛି ବୁଢ଼ୀ ଡୟାନିଧ୍‌ ମେହେର । 
ଏଭଳି ବିଶ୍ଵାସଘାତକ ସୃଷ୍ଟି କରି ଇଂରେଜମାନେ ହରକୁମତ କରି ଚାଲିଥୂଲେ ! ଆସିଷ୍ଟେଣ୍ 
କମିଶନର କମ୍ବର୍ଲି ସାହେବ ବଲଡ଼ୀ ଡୟାନିଧ୍‌ ମେହେରକୁ ସରକାରଙ୍କ ଜଣେ ଅନନ୍ୟ ବଫାଦାର 
ରୂପେ ନଗଦ ଆଠଶହ ଟଙ୍କା ଓ ଦୁଇଖଣ୍ଡ ଗାଆଁ ଦେଇ ପୂରସ୍କ୍ୃତ କଲେ। ସେହିପରି ମୋହନ 
ସିଂହ ପୋଲିସ ଇନ୍ସପେକୃର ପଦବୀକୁ ଉନ୍ନୀତ ହେଲେ । 


ସରକାର ବଂଦୀମାନଙ୍କୁ ସଂବଲପୂର ଜେଲରେ ରଖୁବା ନିରାପଦ ମନେ କଲେ ନାହିଁ। 
ସରକାରଙ୍କ ଧାରଣା ଥ୍ଲା ଯେ ସୁରେନ୍ଦ୍ର ସଂବଲପୂର ଭୁଇଁରେ ଥଅୁବାଯାଏ ବିଦ୍ରୋହ ଶାନ୍ତ 
ହେବ ନାହିଁ । ତେଣୁ ବଂଦୀମାନଙ୍କୁ ସଂଗେ ସଂଗେ ରାୟପୂର ଜେଲକୁ ସ୍ଥାନାନ୍ତର 
କରାଗଲା ! ରାୟପୁରର ଡେପୂଟୀ କମିଶନର ବଂଦୀମାନଙ୍କର ରାଜଦ୍ରୋହ ଅପରାଧର 
ପ୍ରାଥମିକ ତଦନ୍ତ କରି ଧୁବ ସାଏଙ୍କ ଚାରିପୂତ୍ରଙ୍କୁ ଖାସ କରିଦେଲେ ଓ ଅବଶିଷ୍ଟ ଚଉଦ 
ଜଣଙ୍କୁ ସେସନସ୍‌ କୋର୍ଟକୁ ସୂପୁର୍ଦି କରିଦେଲେ । 


ଆସି ଷ୍ଟେଣ୍ଟ କମିଶନର ମି: କମ୍ବରଇଁ ଚିଫ କମିଶନରଙ୍କୁ ରିପୋର୍ଟ କରିଦେଲେ - 


ଆମ୍ଭେମାନେ ଯାହା କଲୁ ତାହାର ଆଭାସ ଯଦି ସୁରେନ୍ଦ୍ର ସାଏ ଆଗରୁ ପାଇଥାଆନ୍ତେ 
ତେବେ ସେ ପଳାଇ ଯାଇଥାଆନ୍ତେ ଓ ସମଗ୍ର ରାଜ୍ୟରେ ପୂଣି ବିଦ୍ରୋହ ବଢ଼ି ଯାଇ 
ଥାଆନ୍ତା । ଆକ୍ରମଣର ପୂର୍ବ ମୁହୁର୍ର ପର୍ଯ୍ୟନ୍ତ ଜଣେ ସିପାହୀ ବି ଏ ବିଷୟରେ ଜାଣି ନ 
ଥୁଲେ। ମି: ବାଇମେନ ଓ ମୁଁ ଜାନୁୟାରୀ ୨୩ ତାରିଖ ସଂଧ୍ୟାରେ କାର୍ଯ୍ୟକ୍ରମ ସ୍ଥିର କଲୁ ! 
ରାତି ସାଢ଼େ ଦଶଟା ବେଳେ ଆମ ପାଖରେ ସବ୍ର ଖବର ଆସି ପହଞ୍ଚଲା | ମି: ବାଲମେନ, 
ଷ୍ଟୟାର୍ଟ ଓ ମୁଁ ଦଳେ ସିପାହୀ ନେଇ ସୁରେନ୍ଦ୍ର ସାଏଙ୍କ ବାସ ଭବନରେ ପହଞ୍ଚଲୁ ଏବଂ 
ସେମାନଙ୍କୁ ଅତର୍କିତ ଭାବରେ ଧରିଲୁ 

ଛବିଶ 
ଅସରିଗଡ଼। ଇଂରେଜ ସରକାରର ଏକ ମୂକ୍ତାକାଶ କାରାଗାର । ମରାଠା ଶକ୍ତିକୁ ପରାଜିତ 
କରିବା ପରେ ଯୂଦ୍ଧ ବଂଦୀମାନଙ୍କୁ ରଖ୍ବା ପାଇଁ ଏ ଜେଲଖାନା ତିଆରି ହୋଇଥ୍‌ଲା । 
ମହାକାନ୍ତାରରେ ଉନ୍ନବିଂଶ ଶତାଦ୍ଦୀର ପ୍ରଥମ ଦଶନ୍ଧିରେ । ବିସ୍ଥୀର୍ଣ୍ଚ ପ୍ରାନ୍ତର ! ପୂର୍ବ ଓ ପଶ୍ଚିମକୁ 


ଯୋଜନ ଯୋଜନ ଶୁଖ୍ଲା ଖୋଲା ପଡ଼ିଆ, ମଝିରେ ମଝିରେ କଣ୍ଟାବଣ । ଜନବସତି 
ବିରଳ ! ଉପରେ ନିର୍ମଳ ଆକାଶ ଓ ତଳେ କୃଷ୍ଣ କାର୍ପାସ ମୃତ୍ତିକାର ଅନୁର୍ବର ଭୂମି । 


ମହାକାନ୍ତାର ବକ୍ଷରେ ଠିଆ ହୋଇଛି ଅସିରଗଡ଼ ଜେଲ | ପଥର କାଛ । ଛଅ ସାତ 
ବଖରା ଘର ! ତଳେ ପଥର ଚଟାଣ | ବଡ଼ ଅଗଣା । ଜେଲ ଚାରିପଟେ ବଡ଼ ବଡ଼ ଗଛ ଆମ୍ବ, 
ତେନ୍ତୁଳି, ଶିରୀଷ ଆଦି ! ଅନତି ଦୂରରେ ଧାଡ଼ିଏ ବରଗଛ | ତା' ପାଖରେ ଯୋଡ଼ା 
ପୋଖରୀ ଦକ୍ଷିଣକୁ । 


ସେଇ ମହାକାନ୍ତାର ବକ୍ଷରେ ଠିଆ ହୋଇଥୁବା ପଥର କାନଛ୍ଷର ପୂରୂଣା ଘରେ ରହୁଥ୍‌ଲେ 
କଏଦୀମାନେ । ଆଠଜଣ କଏଦୀକ୍ର ଛଅ ଜଣ ସିପାହୀ । ଅବଶ୍ୟ ସଂବଲପୁରରୁ 
ଅପରାଧୀମାନେ ଆସିବା ପରେ ଲୋକସଂଖ୍ୟା ବଢ଼ି ଯାଇଥଲା | ଏଠାରେ ବନ୍ଦୀ ଜୀବନ 
ଅନ୍ୟ ବଂଦୀଶାଳା ଠାରୁ ଭିନ୍ନ । ଅପରାଧୀମାନଙ୍କ ଉପରେ କଟକଣା କମ୍‌ । କଏଦୀମାନେ 
ଆରାମରେ ଭିତରେ ବାହାରେ ବୂଲି ପାରନ୍ତି ଏ ସ୍ଵାଧୀନତାର କାରଣ ହେଲା ଯେ ଏଠାରୁ 
କୌଣସି ଅପରାଧୀ ପଳାୟନ କରିପାରେ ନାହିଁ। ରାସ୍ତା ନାହିଁ । ଯାତାୟାତ ପାଇଁ କୌଣସି 
ସାଧନ ନାହିଁ । ବବୁଲ ବଣ ଭିତରେ ଯୋଜନ ଯୋଜନ ଚାଲି ଗଲେ ମଧ୍ୟ ବସତି ମିଳେ 
ନାହିଁ। ଏ ଭଳି ଜାଗାରୁ କୌଣସି ଅପରାଧୀ ପଳାୟନ କରିବାର ବାଟ ନାହିଁ। ଜେଲଖାନାର 
ନିୟମିତ କାର୍ଯ୍ୟକ୍ରମ ପରେ କଏଦୀମାନେ ସ୍ଵ ଛନ୍ଦରେ ବରଗଛ ମୂଳେ ବା ଶିରୀଷ ଗଛ 
ତଳେ ବସି ଖୁସି ଗପ କରନ୍ତି । 

ଭୋର ସକାଳେ ଘଣ୍ଟା ବାଜେ । କଏଦୀମାନେ ଅଗଣାରେ ଠୁଳ ହୁଅନ୍ତି । ତିନିଥର ଠ୦ଣ୍‌ 
ଠଣ୍‌ ଘଣ୍ଟା ବାଜିଲେ ସମସ୍ତେ ଧାଡ଼ିବାନି ଠିଆ ହୁଅନ୍ତି ଓ ଦଣ୍ଡ ବୈଠକ କରନ୍ତି । ଦଣ୍ଡ ବୈଠକ 
ପରେ ସଫେଇ ଓ ସଫେଇ ପରେ ବଗିଚା କାମ ! ଦି” ପହରରେ ସବୁଦିନ ଭାତ 
ମିଳେ ନାହିଁ । ବାଜରା କିମ୍ବା ଜୁଆର ରୁଟି ସହିତ ଗୁଡ଼ ମିଳେ । ପ୍ରତିଦିନ ସକାଳେ ଓ 
ସଂଧ୍ୟାରେ ଓାର୍ଡ଼ର ମହାଦେବ ହୀରାଧର କୂଣ୍ଢେ ତା'ର ଖାକୀ ପୋଷାକ ପିନ୍ଧି 
କଏଦୀ ମାନଙ୍କର ହାଜିରା ନିଏ । 


ସମୟର ଗତି ଅତି ପ୍ରଖର | ତା” ଭିତରେ ଆସେ ମହାପ୍ଲାବନ । ମଣିଷର ସମସ୍ତ କୃତିତ୍ଵ 
ଓ ଅହମିକା ତହିଁରେ ବୃଡ଼ିଯାଏ , ହଜିଯାଏ । ମହାପ୍ରଳୟ ପରେ ମହାନ୍ଧକାର । ସମସ୍ତ ସତି 
ମଧ୍ୟ ବ୍ରଡ଼ିଯାଏ ଅଂଧକାର ଭିତରେ । ଯେତେବେଳେ ପୂର୍ବାକାଶରେ ପୁଣି ନୂତନ ସୂର୍ଯ୍ୟ 

ଆସେ ନୂଆ ସକାଳଟିଏ ଜନ୍ମ ନିଏ । ପ୍ରକୃତି ଜଣେ ନିରୀହା ତରୁଣୀର କଣ୍ଠରେ କହେ - 
ମୋର ମନେ ନାହିଁ, କିଛି ମନେ ନାହିଁ । ମନେ ନାହିଁ । ସମସ୍ତେ ତ ଅଛନ୍ତି । ଆକାଶ 
ଅଛି । ଦିଗ୍ବଳୟ ଅଛି । ମାଟି ଅଛି । ସଂବଲପୁର ଅଛି । ମହାନଦୀ ଅଛି । ସେଠାରୁ ବହୁତ 
ଦୂରରେ ଏ ଅସିରଗଡ଼ କାରାଗାର | କେତେ ନଦୀ, ନାଳ, ପାହାଡ଼ ଅତିକ୍ରମ କରି ଗଲେ 
ବିଦର୍ଭ ଦେଶରେ ଅସିର ଗଡ଼ । ସଂବଲପୂରରୁ ଡାକିଲେ ଡାକ ଶୁଣାଯାଏ ନାହିଁ । 
ସତରେ ବହୁତ ଦୂର | 


ବିପ୍ଳବୀମାନଙ୍କୁ ସଂବଲପୁରରୁ ସ୍ଥାନାନ୍ତର କରି ରଖାଗଲା ରାୟପୂର ଜେଲରେ । 
ସତରେ କେତେ ଭୀରୁ ଇଂରେଜ ସରକାର । ସଂବଲପୂର ଜେଲରେ ରଖ୍‌ଲେ ବିଦ୍ରୋହ 
ଶାନ୍ତ ହେବ ନାହିଁ । ତେଣୁ ସୁରେନ୍ଦ୍ରକୁ ଓ ତା'ର ସମଗ୍ର ପରିବାରକୁ ନେଇ ରଖାଗଲା 
ରାୟପୁର ଜେଲରେ । 


ରାୟପୂର ଜେଲ ଭିତରେ ବସିଲା ଅଦାଲତ ! ଅପରାଧୀମାନଙ୍କ ମାମଲା ପଡ଼ିଲା ସ୍ବତନ୍ତ୍ର 
ବିଚାରପତିଙ୍କ ଇଜଲାସରେ । ସେମାନେ ଥୁଲେ ନାନା ଅପରାଧରେ ଅଭିଯୁକ୍ତଂଟୋରୀ, 
ଲୁଣ୍ଠନ, ବଳାତ୍କାର , ହତ୍ୟାଧମକ, ହତ୍ୟା ପ୍ରଭୃତି । ପ୍ରତ୍ୟେକଙ୍କ ନାମରେ ଅନେକ ଦଫା । 
ଅପରାଧ ଓ ଅପରାଧୀ ଏ ଦେଶର ! ଦଶ୍ଡବିଧ୍‌ ଆଇନ ହେଲା ବିଲାତର |! ଅଭିଯୋଗକାରୀ 
ଇଂରେଜ, ବିଚାରପତି ଇଂରେଜ ଓ ଆଇନ ଇଂଲଵଶ୍ଡର । ଅପରାଧୀ ଭାରତୀୟ ! ଦୂଇ ବର୍ଷ 
ବିଚାର ଚାଲିଲା । ଅନେକ ସାକ୍ଷୀ ପ୍ରମାଣ ଖୋଜାଗଲା | କିନ୍ତୁ କୌଣସି ଅପରାଧ ପ୍ରମାଣିତ 
ହୋଇ ପାରିଲା ନାହିଁ । ଅପରାଧ ସିନା ପ୍ରମାଣିତ ହୋଇ ପାରିଲା ନାହିଁ । କିନ୍ତୁ ବକିଙ୍ଗହାମ 
ପ୍ୟାଲେସରୂ ଖୋଦ ମହାରାଣୀଙ୍କ ସ୍ବାକ୍ଷରରେ ଜାରି ହୋଇଥୁବା ସାମ୍ରାଜ୍ୟରକ୍ଷା ଆଇନ ତ 
ଲାଗୁ ହୋଇପାରିବ । ଇଂରେଜ ସରକାରର ସାର୍ବଭୌମ ଅଧ୍‌କାର ବିରୁଦ୍ଧରେ କେହି ମୁହଁ 
ଖୋଲିପାରେ କି ? ସୁରେନ୍ଦ୍ର ସାଏ, ଉଦନ୍ତ ସାଏ, ଧୁବ ସାଏ, ମେଦିନୀ ସାଏ, ଖଗେଶ୍ବର 
ସିଂହ, ମିତ୍ରଭାନୁ, ଲୋକନାଥ ଗୌନ୍ତିଆ, ପ୍ରଭାକର ମଲ୍ଲିକ, ମୃତ୍ୟୁଞ୍ଜୟ ପାଣିଗ୍ରାହୀ ପ୍ରଭୃତିଙ୍କ 
ଆଜୀବନ ଜେଲ ଦଣ୍ଡାଦେଶ ହେଲା ! 

ଅସରିଗଡ଼ ତୁଳନାରେ ରାୟପୂର ଜେଲ ଥୁଲା ବହୁତ ବଡ଼ ¦ କୋଠରୀ ପରେ କୋଠରୀ 
- ଲମ୍ବିଯାଇଛି ଅନେକ ଦୂର ! ଦୁଇଟି ପ୍ରଶସ୍ତ ଅଗଣା । ବିଗୁଲ ବାଜିଲେ କୋଠରୀ ଭିତରୁ 
କଏଦୀମାନେ ବାହାରି ପଡ଼ନ୍ତି । ପୁଣି ହ୍ନିସିଲ ବାଜିଲେ ଚାଲିଯାଆନ୍ତି ନିଜ ନିଜ କୋଠରୀ 
ଭିତରକୁ । ରାତ୍ରି ଭୋଜନ ପରେ ୱାର୍ଡ଼ର୍‌ ହୁିସିଲ ମାରି ଦେବାରୁ ସମସ୍ତେ ନିଜ ନିଜ କୋଠରୀକୁ 
ଗଲେ । କିନ୍ତ ବୀର ସୂରେନ୍ଦ୍ର ବସି ରହିଥ୍‌ଲେ ଅଗଣାରେ । ମଶାଲ ଜଳି ଜଳି ଲିଭି ଗଲାଣି ! 
ଅଂଧାର ଭିତରେ କାନ୍ଥକୁ ପିଠି ଆଉଜେଇ ବସି ବସି ବୋଧହୁଏ ସେ କିଛି ଭାବୁଥ୍‌ଲେ । 
ଚିନ୍ତାରାଜ୍ୟରେ ବୁଡ଼ି ରହିଥ୍ବା ବେଳେ କମଲ ସିଂହ ଦାଉ ତାଙ୍କ କୋଠରୀରୁ ଆସି ବସିଗଲେ 
ତାଙ୍କ ପାଖରେ । ସେ ପଚାରିଲେ - ˆ ବଡ଼ଖାବାବୁ, କଅଣ ଭାବୁଛନ୍ତି ? 

“ ଭାବୁଛି ନ ଭାବିବାର କଥା।” ? ଭାବନା ବି ମନରେ ଫୁଲ ପରି ଫୁଟେ ଓ ପର ମୁହୂର୍ରରେ 
ମଉଳି ଯାଏ । ସୁରେନ୍ଦ୍ର କ୍ଲାନ୍ତ ଜଣା ପଡ଼ୁଥ୍‌ଲେ । ଏ ବଂଦୀ ଜୀବନ ତାଙ୍କୁ କ୍ଳାନ୍ତ କରି 
ଦେଇଥ୍‌ୁଲା । ଦାଉ କମଲ ସିଂହ ପୂଣି ପଚାରିଲେ - 


* ମକଦଦମାର ତାରିଖ କେବେ ?” 


ସୁରେନ୍ଦ୍ର କହିଲେ - ˆ ତାରିଖ ପ୍ରତିଦିନ ପଡ଼ୁଛି ! ଜଣ ଜଣଙ୍କ ନାମରେ ଛଅ-ସାତଟି 
ଦଫା ! କୋର୍ଟ ପ୍ରତିଦିନ ବସୂଛି ଓ ପ୍ରତିଦିନ ଶୁଣାଣି ହେଉଛି । ଶେଷରେ ଯାହା ଫଇସଲା 
ହେବ, ଆମକୁ ଜଣା | ଏ ସବୁ ଧର୍ମକୁ କେବଳ ଆଖ୍‌ ଠାର ।” 


ଠିକ୍‌ ସେ ସମୟରେ କୂଂଜଲ ସିଂହ ତାଙ୍କ କୋଠରୀରୁ ସେଠାରେ ଆସି ପହଞ୍ଲେ । 
ଜେଲ ଅଗଣାର ସେଇ ଦୋଛକି ଥୁଲା ସୁରେନ୍ଦ୍ର ଓ ତାଙ୍କ ସାଥୁମାନଙ୍କର ବୈଠକଖାନା ! 
ବନ୍ଧକଧାରୀ ୱାର୍ଡ଼ର୍‌ ଏପଟ ସେପଟ ହେଉଥାଏ, କିନ୍ତୁ ସୁରେନ୍ଦ୍ର ସାଏଙ୍କୁ କିଛି କହେ ନାହିଁ । 


ସୁରେନ୍ଦ୍ର ପଚାରିଲେ - “ କୁଂଜଲ, ଆଜି ନିଦ ହେଲା ନାହିଁ କି ?”? 


“ହଁ, ନିଦ ନାହିଁ । ଭାବିଲି, ଏଣିକି କମ ଶୋଇବି ! ମହାନିଦଵାର ସମୟ ତ ପାଖେଇ 
ଆସୁଛି । ସେତେବେଳେ ଅନନ୍ତ ନିଦ୍ରାରେ ଆଉ ଛଟପଟ ହେବାକୁ ପଡ଼ିବ ନାହିଁ ।” 


“ କୁଂକୁଲ, ଆଜି ପ୍ରଥମ କରି ତୂମ ମୁହଁରୁ ନୈରାଶ୍ୟବାଣୀ ଶୁଣୁଛି । କଥା କଅଣ ?” 


“ “କାଲି ସେସନ୍‌ ଜଜ୍‌ ସାହେବ ପରିଷ୍କାର କହିଲେ ଯେ କୁଂଜଲ ସିଂହ ଓ ବୈରୀ ସିଂହର 
କେସରେ ଆଉ ସାକ୍ଷ୍ୟ ପ୍ରମାଣର ଆବଶ୍ୟକତା ନାହିଁ । ତାଙ୍କ କଥାରୁ ଜଣା ପଡ଼ିଲା ଯେ 
ଆମ ତିନି ଭାଇଙ୍କୁ ଫାଶୀ ଆଦେଶ ହେବ । ଦ୍ରଇ-ତିନି ଦିନ ପରେ ରାୟ ବାହାରିବ ।” ? 

“ତୁମେ ଟିକିଏ ବିଚଳିତ ଜଣା ପଡ଼ୁଛ। ସୁରେନ୍ଦ୍ର କହିଲେ । 

କୁଂଜଲ ସିଂହ କହିଲେ - “ ବଡ଼ଖାବାବୁ, ମୁଁ ଆଦୌ ବିଚଳିତ ନୁହେଁ, ବରଂ ଦୁଃଖ୍ତ | 
ଏଇ କୋର୍ଟ, କଚେରୀ ଅଦାଲତ ସାକ୍ଷ୍ୟ ପ୍ରମାଣ ଆଦି ଗୋଟେ” ଗୋଟେ” ବିରାଟ 
ପ୍ରହସନ। ଅପରାଧକୁ ଦେଖୁ ଦଣ୍ଡ ଦିଆଯାଉ ନାହି । ସରକାର କେଉଁମାନଙ୍କ କ୍ରିୟାକଳାପରେ 
କେତେ ଭୟଭୀତ, ତାକୁ ଦେଖୁ ଦଣ୍ଡ ବିଧାନ ହେଉଛି । ମୋର ପିତା ଘେସ ଜମିଦାର 
ଫାଶୀ ପାଇବା ଭଳି କୌଣସି ଜଘନ୍ଯ ଅପରାଧ କରି ନ ଥୁଲେ । କିନ୍ତୁ ତାଙ୍କୁ ଫାଶୀ 
ଦିଆଗଲା । ସେ ଭୟ ଏ ଯାଏଁ ଦୂର ହୋଇ ନାହିଁ । ତେଣୁ ଆମକୁ ଫାଶୀ ଦଣ୍ଡ ମିଳିବା 
ସୁନିଶ୍ଚିତ । ସେଥ୍ପାଇଁ ଆମେ ପ୍ରସ୍ତୃତ ମଧ୍ୟ | ଯେଉଁ ଦିନ ବାଲମେନ ସାହେବ ବାନ୍ଦା ଦରର୍ଗରୁ 
ମୋତେ ଓ ଦଦାକୁ ଗିରଫ କରି ଆଣିଲା, ସେ ଦିନରୁ ମୁଁ ଜାଣିଛି ଯେ ଇଂରେଜର ଆଇନ 
ବହିରେ ଆମ ପାଇଁ ଫାଶୀ ଦଣ୍ଡ ହିଁ ଲେଖା ଅଛି । ଘସର ସମଗ୍ର ଜମିଦାର ପରିବାର 
ଦେଶପାଇଁ ଫାଶୀଖୁଣ୍ଟରେ ଚଢ଼ିବାକୁ ଉତ୍ସକ । ବିଳମ୍ବ ହି କଷ୍ଟ ଦେଉଛି ।” 


ଅତ୍ମିମୃତ୍ର : 9୨୦ : 

ଜେଲ ଭିତରେ ସେଇ ଖୋଲା ବୈଠକରେ ହାତୀ ସିଂହ ଓ ବୈରୀ ସିଂହ ବି ବେଳେ 
ବେଳେ ଯୋଗ ଦିଅନ୍ତି । ସେ ଦିନ କେବଳ କୂଂଜଲ ଆସିଥ୍‌ଲେ । ସୁରେନ୍ଦ୍ର ପଚାରିଲେ - 
ବୈରୀ ଶୋଇଗଲେ କି ?” 


“ନା, ଶୋଇ ନାହିଁ, ଦଦାଙ୍କ ପାଖରେ ଅଛି । ଆଜି ଦଦା ଖରସେଲ ଭୋଇକୁ ମନେ 
ପକାଉଥୂଲେ।” ? ଯେତେବେଳେ ଇଂରେଜ ସେନାପତି ସେକୃପିଅରର ଆକ୍ରମଣରେ ହାତୀ 
ସିଂହ ଆହତ ହେଲେ, ଖରସେଲ ଭୋଇ ତାଙ୍କୁ ସିଂଘୋଡ଼ା ଘାଟୀର ବାଘଗୁଂଫାରେ ଲୁଚାଇ 
ରଖଲା | ତା'ପରେ ବରିହାଡ଼େରା ଓ ବଡ଼ମାଲକୂ ନେଇ ଚିକିତ୍ସା ବ୍ଯବସ୍ଥା କରାଇଲା । 
ସେଠାରୁ ସେ ଚାଲିଗଲେ ଖଡ଼ିଆଲ ରାତା କୃଷ୍ଣଚନ୍ଦ୍ର ସିଂହଙ୍କ ପାଖକୁ । ସେ ଅନେକ 
ଦିନ ଅସୁସ୍ଥ ରହିଲେ। 


ରାୟପୂର କମିଶନରୀ - ବହୁତ ବଡ଼ ! ପୂର୍ବରେ ପଶ୍ଚିମ ଓଡ଼ିଶାର ସମସ୍ତ ଗଡ଼ଜାତ 
ସହିତ ସଂବଲପୂର ଖାସମାହାଲ, ପଶ୍ଚିମରେ ବେରାରର ଯବତ୍‌ମାଲ ଯାଏ, ତେଣେ 
ଦକ୍ଷିଣରେ ଜଗଦଲପୂର ସମେତ ପାର୍ବତ୍ୟାଞ୍ଚଳ, ଉତ୍ତରରେ ରତ୍ୃପୂର ତଥା ସରଗୁଳା ପର୍ଯ୍ୟନ୍ତ 
ବିସ୍ତୃତ । ବିଭିନ୍ନ ଅଂଞ୍ଚଳରୁ ଅପରାଧୀ ଓ ଅଭିଯୁକ୍ତମାନଙ୍କୁ ଆଣି ଏହି କେନ୍ଦ୍ରୀୟ ଜେଲରେ 
ରଖାଯାଏ । ଛୁଆଁ, ଅଛୁଆଁ, ଧନୀ, ଗରିବ, ଶିକ୍ଷିତ-ଅଶିକ୍ଷିତ ଆଦି ବିଭିନ୍ନ ଗୋଷ୍ଠୀ ଓ 
ସଂପ୍ରଦାୟର ଅଭିଯୁକ୍ତ ଏଠାକୁ ଆସନ୍ତି, କି ଜେଲ ଭିତରେ ସମାଜବାଦ ଏଠାରେ ଜାତିଧର୍ମ 
ବର୍ଣ୍ଣ ନିର୍ବିଶେଷରେ ସମସ୍ତେ ବନ୍ଦୀ । ସମସ୍ତେ ଏକାଠି ରହନ୍ତି ଓ ଏକାଠି ଖାଆନ୍ତି । ଦେହି 
ସାନ ବଡ଼ ନୁହେଁ, ଜାତି ସ୍ବାଭିମାନର ଏଇଠି ସମାଧ୍‌ ହୁଏ । ବଂଦୀମାନଙ୍କର ସ୍ଵଜନ ପରିଜନ 
ସାକ୍ଷାତ କରିବାକୂ ଆସନ୍ତି ପ୍ରତିଦିନ ବିଭିନ୍ନ ଅଂଞ୍ଚଳରୁ । ଜେଲ ମୁଖ୍ୟ ଫାଟକରେ ଅପେକ୍ଷା 
କରି ବସିଥାଆନ୍ତି ମୂଲକାତୀମାନେ । ବୀର ସୁରେନ୍ଦ୍ର ସାଏ ଆସିବା ଦିନଠାରୁ ଜେଲ ଫାଟକ 
ସାମ୍ପାରେ ଗହଳି ବଢ଼ିଯାଇଥୁଲା । ପ୍ରବାଦ ପ୍ରରୁଷ ବୀର ସୁରେନ୍ଦ୍ର ସାଏଙ୍କୁ ଦେଖ୍ବା ପାଇଁ 
ପ୍ରତିଦିନ ବହୁଦ୍ଧରରୁ ଲୋକ ଆସୁଥ୍‌ଲେ । ଅଦାଲତ ଖୋଲିବା ମାତ୍ରେ ସିପାହୀମାନେ 
ଅଭିଯୁକ୍ତଙ୍କ ଜେଲରୁ ବାହାର କରନ୍ତି । ଲୋକେ ଦୌଡ଼ିଯାଇ ସୁରେନ୍ଦ୍ର ସାଏଙ୍କ ପାଦ ଧୂଳି 
ଆଣି ମୁଣ୍ଡରେ ଲଗାନ୍ତି । 


ଆହୁରି ଅନେକ ଛୋଟ ବଡ଼ ଘଟଣା ଘଟିଥୂଲା ସେହି ରାୟପୁର ଜେଲରେ | ଜେଇଖାନାର 
ସୁପରିଟେଣ୍ଡେଣ୍ଟ ଥଲେ ଜଣେ ଗୋରା ସାହେବ । ଦିନେ ସେ କୌଣସି କାରଣରୁ ସୂରଚେନ୍ଦ୍ରକୁ 
ଇଂରେଜୀରେ ଗାଳି କଲେେ। ଅମ୍ଭିକାପୁରର ଏକ ଆଜୀବନ କଏଦୀ ଦୌଡ଼ିଯାଇ ସାହେବ ଉପରେ 
ଆକ୍ରମଣ କଲା ! ସାହେବ ସେ ଦିନଠାରୁ ଆଉ କେବେ ଜେଲ ଭିତରକୁ ଆସିଲା ନାହିଁ। 


ଜେଲର୍‌ ବିଷ୍ଣୁ ତିୱାରୀ ତା' ଦପ୍ତରରେ କେବେ ଏକାକୀ ବସେ ନାହିଁ । କାଗଜ ପତ୍ର 
ଦେଖ୍‌ ଜାଣିଲା ଯେ ସଂବଲପୂରର ଅଭିଯୁକ୍ତମାନେ ପ୍ରକୃତରେ ଅପରାଧୀ ନୂହନ୍ତ | ତାକୁ 
ରାଜନୈତିକ ବନ୍ଦୀର ମର୍ଯ୍ୟାଦା ଦିଆଯିବା ଉଚିତ |! ସେ ପ୍ରତିଦିନ ବୀର ସୁରେନ୍ଦ୍ର ସାଏଙ୍କ 


: ୨୨୧: ଅଗ୍ନିପୂତ୍ର 


Digitized by srujanika@gmail.com 


ଡାକି ନିଜ ଦପ୍ତରରେ ବସାଏ ଏବଂ ତାଙ୍କଠାରୁ ସ୍ଵାଧୀନତା ଆନ୍ଦୋଳନର କାହାଣୀ ଶୂଣେ । 


ସୁରେନ୍ଦ୍ର କହିଲେ - ˆ ତିୱାରୀଜୀ, ଆପଣ ମୋତେ ରାଜନୈତିକ ବଂଦୀର ସମ୍ମାନ 
ଦେଉଛନ୍ତି କାହିଁକି ? ମୁଁ ଜଣେ ସାଧାରଣ ଅଭିଯୁକ୍ତ, ମୋ... ପ୍ରତି ବିଶେଷ ଅନୁଗ୍ରହ ଦେଖାଇ 
ଆପଣ ସଂକଟରେ ପଡ଼ିପାରନ୍ତି 


ଟିକିଏ ହସି ଜେଲର୍‌ ବିଷ୍ଣ ତିଓୱରୀ କହିଲେ - ˆ 'ବଡ଼ଖାବାବ୍ୁ, ଏ ଗୋଲାମୀ କରିବାକୁ 
ମନ ଚାହୁଁ ନାହିଁ, ଆମ୍ମା ବି ଚାହଁ ନାହିଁ । କେବଳ ପେଟ ଚାଖଶ୍ଡକ ପାଇଁ ମଣିଷ ଏ କାମ 
କରିବାକୁ ବାଧ୍ୟ ହେଉଛି । କାହିଁ ସାତ ସମୁଦ୍ର ସେପାରି ଇଂଲଣ୍ଡ ଦେଶ, ଆଉ କାହିଁ 
ଭାରତ । ଏ ଦେଶ ଲୋକଙ୍କ ପାଇଁ ଆଇନ ତିଆରି ହୁଏ ଇଂଲଣ୍ଡରେ ଓ ଯେଉଁ ଗୋରାମାନେ 
ଆଇନ ତିଆରି କରନ୍ତି ସେମାନେ ଭାରତ ଦେଖ୍‌ ନାହାନ୍ତି ।” 


ଜେଲର୍‌ ବିଷ୍ପ ତିୱାରୀ ମଧ୍ୟ ଜଣେ ଭାବପ୍ରବଣ ସ୍ଵାଭିମାନୀ ଲୋକ । ସେ ବୀର ସୁରେନ୍ଦ୍ରଙ୍କୁ 
ତା” ଘର-ପରିବାର କଥା ବି କହେ । ସେ ଦିନେ ସୁରେନ୍ଦ୍ରଙ୍କ ଭାବପ୍ରବଣ ହୋଇ କହି ପକାଇ 
ଥିଲା ମଧ୍ୟ - “ବଡ଼ଖାବାବୁ, ମଣିଷର ଆଭିଜାତ୍ୟ ଲୁଚି ରହିବାର ବସ୍ତୁ ନୁହେଁ । ତାହା 
ଆପେ -ଆପେ ପ୍ରକାଶ ପାଏ ଭାଷାରେ, ବ୍ୟବହାରରେ ଓ ବେଶ ପୋଷାକରେ ! ଆପଣଙ୍କର 
ସ୍ଵାଭିମାନୀ ଆଭିଜାତ୍ୟ ମୋତେ ପ୍ରଭାବିତ କରିଛି ଓ ଆପଣଙ୍କ ପ୍ରତି ମୋ ଭିତରେ 
ଦୁର୍ବଳତା ସୃଷ୍ଠି କରିଛି ।” 

ତିୱାରୀ ପଚାରିଲେ - ˆ ବଡ଼ଖାବାବୁ, ସେସନ୍‌ ସୁପୂର୍ଦୀରେ ବି କିଛି ବିଚାର ହେଲା ନାହିଁ ?” 


~~ ~~ 


ସୁରେନ୍ଦ୍ର ଏ ପ୍ରଶ୍ନ ଶୁଣି ଟିକିଏ ବିରକ୍ତି ପ୍ରକାଶ କରି କହିଲେ - “ସେ ବି ଗୋଟେ 
ପ୍ରତାରଣା ! ସେସନ୍‌ ସୁପୁଙ୍ଦୀ ପରେ ଆମେ ସ୍ଵବିଚାର ପାଇବୁ ବୋଲି ଆଶା କରୁଥ୍‌ଲୁ ! 
ସେଇ ଆଶାରେ ଆମେ ଜଜ୍‌ ଜେ. ଏସ୍‌. କେମ୍ପଲଙ୍କ ଅଦାଲତରେ ଅପିଲ କଲୁ | କିନ୍ତୁ କିଛି 
ଫଳ ହେଲା ନାହିଁ । କେବଳ ଧରିବ ସାଏଙ୍କ ପୂଅମାନଙ୍କୁ ମୁକ୍ତ କରି ଦିଆଗଲା | 


ଠିକ୍‌ ସେ ସମୟରେ ହସ ହସ ମୁହଁରେ ଜେଲର୍‌ ସାହେବଙ୍କ ଦପ୍ତର ଭିତରକୁ ପଶି 
ଆସିଲେ ବୈରୀ ସିଂହ ¦! ସେ ବୀର ସୁରେନ୍ଦ୍ର ସାଏଙ୍କ ପାଦ ଛୁଇଁ ପ୍ରଣାମ କରି କହିଲେ - 


““ବଡ଼ଖାବାବୁ, ଏତେ ଦିନ ପରେ ଆଜି ଏ ଜୀବନ ସାର୍ଥକ ହେଲା ! ଦିନେ ଦେଶ ପାଇଁ 
ଆମ୍ଲଭ ବଜିଦାନ କରିବାକୁ ଶପଥ ନେଇଥ୍‌ଲି ! ସେ ସୌଭାଗ୍ୟର ଦିନ ଆଜି ଯାଏଁ ଆସି 
ନଥୁଲା । ଜଜ୍‌ ସାହେବଙ୍କ ଇଜଲାସରୁ ଫଇସଲା ମିଳିଗଲା! 


ନ୍ତି ଫଇସଲା ହେଲା ?' 


ଯାହା ଆଶା କରାଯାଉଥ୍ଲା, ତାହା ହିଁ ହେଲା । ମୋତେ ଓ କୁଂଜଲକୁ ଫାଶୀଦ୍ଡ 
ଆଦେଶ ଓ ଦଦାଙ୍କୁ ଜେଲ ଦଣ୍ଡାଦେଶ ସହିତ ଦ୍ୀପାନ୍ତର ନିର୍ବାସନ । କଳାପାଣି ଆଣ୍ଡାମାନରେ 
ସେ ଆଜୀବନ କାରାବାସ କରିବେ ।”? 

ବୀର ସୁରେନ୍ଦ୍ର ସାଏ ଚୌକୀରୁ ଉଠି ବୈରୀ ସିଂହଙ୍କୁ କଣ୍ଠାଇ ପକାଇଲେ । ତାହା ନ 
ଥଲା ଦୂଇ ଜଣ ସମଧର୍ମୀ ବିପ୍ନବୀର ମିଳନ, ନ ଥ୍ଲା କେବଳ ଦିଜଣ ଦେଶପ୍ରେମୀ 
ଅଭିଯୁକ୍ତର ମିଳନ, ନଥ୍ଲା ସମଭାବାପନ୍ନ ଗୋଟିଏ ଲକ୍ଷ୍ୟସ୍ଥଳ ପାଇଁ ଯାତ୍ରା କରୁଥ୍ବା ଦିଂ ଜଣ 
ସହଯାତ୍ରୀର ମିଳନ । ତାହା ଥୁଲା ଦୁଇଟି ଦେଶପ୍ରାଣ ମହାନ୍‌ ଆତ୍ମାର ମହାମିଳନ । ଆଉ 
ସେ ମିଳନ ଥଲା ଅତି ନିବିଡ଼ । ସେମାନେ ଥୁଲେ ସମସ୍ତ ପ୍ରକାର ସଂକୀର୍ଣ୍ଣତା ଠାରୁ ବହୁ 
ଉର୍୍ଧରେ । ସେମାନେ ମଣିଷ ହେଲେ ବି ଥ୍ଲେ ଦେବତୁର ଅଧ୍କାରୀ । 


ସୁରେନ୍ଦ୍ରଙ୍କ ଆଖ୍‌ କୋଣରୁ ତାଙ୍କର ଅଜାଣତରେ ଝରି ପଡ଼ିଲା ଦି” ଟୋପା ଲୁହ ଜେଲ୍‌ର 
ସେଇ ପଥର ଚଟାଣ ଉପରେ ଯେଉଁଠି ବୈଚ! ସିଂହଙ୍କର ଆଖୁରୁ ଦି” ଟୋପା ଆନନ୍ଦାଶର 
ଝରି ପଡ଼ିଥୂଲା ମୃତ୍ୟୁଦଣ୍ଡ ଆଦେଶ ପାଇବା ଖୁସିରେ ! ଦୁଇଟି ମହାପ୍ରାଣର ଅନ୍ତିମ ଅଶ୍ରଳ 
ମିଳନ ହୋଇଥଲା ବଂଦୀଶାଳାରେ । 


ସତେଇଶ 


ସଫଳତା ଓ ବିଫଳତା ପ୍ରତ୍ୟେକ ପ୍ରୟାସର ପରସ୍ପରାପେକ୍ଷୀ ଦୁଇଟି ପରିଣତି। ସଫଳତା 
ପ୍ରୟାସର ଫଳଶ୍ରତି ଓ ବିଫଳତା ପ୍ରେରଣୀ । ଏଇ ନୀତି ଉପରେ ପ୍ରତିଷ୍ଠିତ ହୋଇଥଲା 
ସାମ୍ରାଜ୍ୟବାଦୀ ଗୋରା ପ୍ରଶାସନ । ଶାସନତନ୍ତ୍ର ଯାହାକୁ ଦଣ୍ଡିତ କରିବାକୁ ଚାହୁଁ ଥ୍ଲେ, 
ତାକୁ ଯେ କୌଣସି ଉପାୟରେ କାର୍ଯ୍ୟକାରୀ କରୀଯାଉଥ୍‌ଲା | ଘୈସ ଜମିଦାର ଓ ତାଙ୍କ 
ଭାଇମାନଙ୍କୁ ଦଣ୍ଡିତ କରିବା ପାଇଁ ବହୁବାର ପ୍ରଚେଷ୍ଟା ହୋଇଥଲା । ଜମିଦାର ହାତୀ ସିଂହଙ୍କୁ 
ସେସନ୍‌ ଅଦାଲତ ଦି” ଥର ଦୋଷମୁକ୍ତ କରି ଦେଇ ଉପଯୁକ୍ତ ପ୍ରମାଣ ଅଭାବରୁ ତୃତୀୟ 
ଥର ତାଙ୍କୁ ସାତବର୍ଷ ଜେଲ ଦଣ୍ଡାଦେଶ ହେଲା । କିନ୍ତୁ ସରକାର ସେଥୁରେ ସନ୍ତୁଷ୍ଟ ହେଲେ 
ନାହିଁ । ମିଥ୍ୟା କାଗଜ ପତ୍ର ଓ ମିଥ୍ୟା ସାକ୍ଷ୍ୟ ପ୍ରମାଣ ଦେଇ ତାଙ୍କୁ ପୁଣି ଅଦାଲତକୁ ଟଣା 
ହେଲା | ତାଙ୍କୁ ଆଜୀବନ ଜେଲ ଦଣ୍ଡ ସହିତ ଦ୍ଵୀପାନ୍ତର ନିର୍ବାସନ ଆଦେଶ ହେଲା | ତାଙ୍କ 
ଭାଇ କୂଂଜଲ ସିଂହ ଓ ବୈରୀ ସିଂହଙ୍କୁ ଫାଶୀଦଣ୍ଡ ଆଦେଶ ଶୁଣାଇ ଦିଆଗଲା । ଉକ୍ତ 
ଆଦେଶ ଉପରେ ଅପିଲ ଆବେଦନ କମିଶନର କୋର୍ଟରେ ସଂଗେ ସଂଗେ ଖାରଜ 
ହୋଇଗଲା । ଜେଲର ବିଷ୍ଣୁ ତିୱାରୀ କୁଂଜଲ ସିଂହଙ୍କୁ ଡାକି ପଚାରିଲେ - 


“ କୁଂଳୁଲ, ମୃତୁ୍ୟୁଦଶ୍ଡାଦେଶର ପୁନର୍ବିଚାର ପାଇଁ ତୁମେ ଦେଇଥ୍ବା ଆବେଦନ ଖାରଜ 
ହୋଇଛି । ଫାଶୀଦଣ୍ଡ ଦେବାକୁ ସରକାର ଆଦେଶ କରିଛନ୍ତି । ଯଦି କୌଣସି ଶେଷ ଇଛ୍ଛା 
ଥାଏ, ତେବେ ତୁମେ ପ୍ରକାଶ କରିପାର ।”? 

ବୀର କୂଂଜଲ୍‌ ସିଂହ ଥୂଲେ ଘୈସର ଜମିଦାରଙ୍କ ସନ୍ତାନ | ଆଦିଚାସୀର ରକ୍ତରେ ଅଖଣ୍ଡ 
ଦେଶପ୍ରୀତି ଓ ନିଷ୍ଠାର ଭୂରି ଭୁରି ପ୍ରମାଣ ମିଳେ । ସେମାନେ ଶେଷ ରକ୍ତ ବିନ୍ଦୁ ଥବାଯାଏଁ 
ନିଜ ପ୍ରତିଜଞ୍ଞୀ ପାଳନ କରିବା ପାଇଁ ତତ୍ପର ଥାଆନ୍ତି । କୁଂଜଲ ସିଂହ ଥ୍‌ଲେ ଜଣେ 
ମହାନ୍‌ ବଳିୟାନ୍‌ ବିପ୍ଳବୀ । ଏକଦା ଏକ ଉନ୍ମତ୍ତ ଦନ୍ତାହାତୀକୁ ମଧ୍ଯ ଆୟତ୍ତ କରିଥୁଲେ । 
ଗୋଟିଏ ମହାବଳ ବାଘକ୍ର ମାରି ପକାଇଥୂଲେ। ପ୍ରଚଣ୍ଡ କ୍ରୋଧୀ ଓ ଜିଦ୍‌ଖୋର | ସମସ୍ତେ 
ତାଙ୍କୁ ଡରୂଥ୍‌ଲେ । 


ଜେଲର୍‌ ବିଷ୍ଣୁ ତିୱାରୀକ୍ର ଚାହିଁ କହିଲେ - 


““ ମୋତେ କଅଣ ପଚାରିଲ, ଶେଷ ଇଛ୍ଛା ? ହଁ, ଅଛି । ମୋର ଶେଷ ଇଚ୍ଛା ହେଉଛି 
ମୋତେ ଶୀଘ୍ର ମୃତ୍ୟୁଦଣ୍ଡ ଦିଆଯାଉ ! କିନ୍ଧୁ ଏଠାରେ ନୁହେଁ | ମାତୃଭୂମି ପାଇଁ ମୁଁ ମୋର 
ମାତୃଭୂମିର କୋଳରେ ମରିବାକୁ ଚାହେଁ । ମୋତେ ସମ୍ବଲପୂରରେ ଫାଶୀ ଦିଆଯାଉ । 


ଚିଫ କମିଶନର ରିଚାର୍ଡ଼ ଟେଞ୍ଚଲ କୁଂଜଲ ସିଂହଙ୍କ ଶେଷ ଇଛ୍ଥଛା ମଂଜୂର କଲେ | 


ଫାଲଗୁନ ଅମାବାସ୍ୟାର ଗଭୀର ରାତ୍ରିରେ ଜୁଂଜଲ ସିଂହ ରାୟପୁର ଜେଲରୁ ଆସିବା 
ବେଳେ ଶୋଇଥ୍‌ବା ହାତୀ ସିଂହଙ୍କ ପାଦ ଛୁଇଁ କହିଲେ - 


“ଦଦା, ଯାଉଛେ ! ଆରୁ ଇ ଜନମେ ଭେଟ ନେଇଁ ହୁଏ ! ମୁଇଁ ଲୋକାନଳ୍ତର, ଆଉ 
ତୂମେ ହେଲ ଦ୍ଵୀପାନ୍ତର । ମୋତେ ଆଶୀର୍ବାଦ କର ଯେ ଆର ଜନ୍ମେ ମୁଇଁ ଫେର ତମର 
ଲକ୍ଷଣ ଭାଇ ହେଇକରି ଜନମ ନେମି । 


ଜେଲ ଅଗଣାରେ ଠିଆ ହୋଇଥୁବା କୁସୂମ ଗଛର ପତ୍ର ଗହକିରୂ ପକ୍ଷୀଟିଏ ଡେଣା 
ଦୋହଲାଇ ପୂର୍ବ ଆଡ଼କୁ ଉଡ଼ିଗଲା । 


କୁଂଜଲ ଦଶ ନମ୍ବର ୱାର୍ଡ଼ ଭିତରକୁ ପଶିଗଲେ ଓ ବଡ଼ଖାବାବ୍ରଙ୍କ ପାଦ ଛୁଇଁ ପ୍ରଣାମ 
କଲେ | - ସୁରେନ୍ଦ୍ର ପଚାରିଲେ - “ କିଏ ?” 

“ମୁଇଁ କୃଂଜଲ ଆଏ, ବଡ଼ଖାବାବୁ । ଜୁହାର କରୁଛୈ । ଇଟା ନ ଆଖ୍ରୀ ଜୁହାର । 
ଯେନ ମାଆର ଠାନୁ ଆସିଥ୍‌ଲି ସେ ମାଆର ଠାନକେ ଯାଉଟୈ।' 


ଆଉ ଥରେ ପାଦ ଛୁଇଁ କୁଂଜଲ ବାହାରକୁ ଆସି ଲେ। ସୂରେନ୍ଦ୍ରଙ୍କ ପାଟିରୁ କିଛି ବାହାରିଲା 
ନାହିଁ । ଅଂଧାର ଭିତରେ ତାଙ୍କର ଡାହାଣ ହାତ ଆଶୀର୍ବାଦ ମୁଦ୍ରାରେ ଉପରକୁ ଉଠି 
ଯାଇଥଲା । ତା' ପରେ ସେ ଅନୁଭବ କଲେ ଯେ ତାଙ୍କ ଶରୀରରୁ ଉର୍ଜା ଶକ୍ତିଟିଏ ବାହାରି 
ଧୀରେ ଧୀରେ ଅପସରି ଯାଉଛି ! 


ବୈରୀ ସିଂହଙ୍କ ଅପିଲ ଆବେଦନ ମଧ୍ୟ ଖାରଜ ହୋଇ ଯାଇଥଲା | ଚିଫ୍‌ କମିଶନର 

ଟେମ୍ପଲ ସାହେବ ଚିଠି ପଠାଇ ଦେଲେ ସଂବଲପୁର ଅପରାଧୀମାନଙ୍କର ଦଣ୍ଡାଦେଶ ଶୀଘ୍ର 
କାର୍ଯ୍ୟକାରୀ କରିବା ପାଇଁ । ଏଣେ ବୈରୀ ସିଂହ ଏକ ଅଜଣା ସାଂଘାତିକ ରୋଗରେ ଆକ୍ରାନ୍ତ 
ହେଲେ ଜେଲ ଭିତରେ ! ଏକ ସଂଗେ ଦେହରେ ଜର ଓ ବାରଂବାର ବାନ୍ତି । ଖାଦ୍ୟ ଅରୁଚି । 
ଡାକ୍ତରଙ୍କ ଚିକିତ୍ସାରେ ଜ୍ଵର ଚାଲିଗଲା । କିନ୍ତୁ ଜିଭ, ଆଖ୍‌, ନଖ, ପରିଶ୍ର। ଆଦି ସବୁ ହଳଦିଆ 
ହୋଇଗଲା | ଡାକ୍ତର କହିଲେ, ଅସାଧ୍ୟ କାମଳ ରୋଗ । ଚିଫ କମିଶନର ମାର୍ଚ ଦୂଇ 
ତାରିଖରେ ଫାଶୀ ଦେବା ପାଇଁ ସମୟ ଧାର୍ଯ୍ୟ କରିଥ୍‌ଲେ । କିନ୍ତୁ ସଂବଲପୂର ଜେଲରେ 
ଫାଶୀ ଦିଆଯାଇ ପାରିଲା ନାହିଁ । ତା'ର ଦୂଇ ଦିନ ପୂର୍ବରୁ ବୀର ବୈରୀ ସିଂହ ରାୟପୁର 
ଜେଲରେ ସହିଦ ହେଲେ ! 


ମାଇ ମାସ | ହଠାତ୍‌ ଆକାଶରେ ମେଘ ଦେଖାଗଲ୍ଲା| ପୂର୍ବ-ଦକ୍ଷିଣ କୋଣରୁ ବତାଶଟିଏ 
ମାଡ଼ି ଆସିଲା ମଧ୍ୟାହ୍ନ ସମୟରେ । ମଧ୍ୟାହ୍ନ ମେଘ ଛାୟାରେ ଲୁଚି ଗଲା ! କୁଆପଥର 
ସହିତ ଭଲ ଅସରାଏ ବର୍ଷା ଝାଡ଼ି ଦେଲା । ତା'ପରେ ପରେ ଘୈସ ଜମିଦାର ହାତୀ ସିଂହ 
ୱାର୍ଡ଼ ନମ୍ବର ଦଶକୁ ଆସି ସୁରେନ୍ଦ୍ର ସିଂହଙ୍କୁ କହିଲେ - 


ବଡ଼ଖାବାବୁ, ... ... ଦହ ଓ. 


ଆଉ କିଛି କହି ପାରିଲେ ନାହିଁ । କଣ୍ଡ ରୁଦ୍ଧ ହୋଇଗଲା | ଭିତରୁ ଭ୍ରାତ ବିୟୋଗର 
କୋହ ଉଠୁଥ୍ଲା । 


ବୀର ସୁରେନ୍ଦ୍ର ବସିଥୁବା ସ୍ଥାନରୁ ଉଠି ଆସି ହାତୀ ସିଂହଙ୍କ ଦି” ହାତ ଧରି କୋଠରୀ 
ସାମ୍ପା ଚଟାଣରେ ବସାଇଲେ ଓ ନିଜେ ବସିଲେ ପାଖରେ, ସେ ବି କିଛି କହି ପାରିଲେ 
ନାହିଁ। ଦିହେଁ ଚୂପ୍‌ ହୋଇ ବସିଲେ ଅନେକ ସମୟ ପର୍ଯ୍ୟନ୍ତ। 


“ବଡ଼ଖାବାବୁ, ଏରୀ, ବୈରୀ, କୁଂଜଲ ସଭେ ଆଘୋ! ଚାଲିଗଲେ । କଥା କଥାନୀ 
ହୋଇଗଲା | ମୋତେ ସେମାନେ ଡାକୁଛନ୍‌ | ମୁଇଁ ଯାଉଛୈ । ଇଟା ଆଖ୍ରୀ ଭେଟଘାଟ।” 
ଜମିଦାର ହାତୀ ସିଂହ କ୍ଷୀଣ କଣ୍ଠରେ କହିଲେ । 


ସୁରେନ୍ଦ୍ର କିଛି କହି ନ ପାରି ତଳକୁ ଚାହିଁ ଥୁଲେ । ଦୁଃଖ, ଶୋକ ଓ ବିଷାଦରେ ମଳିନ 
ଦେଖାଯାଉଥ୍‌୍ବା ଜମିଦାର ହାତୀ ସିଂହଙ୍କ ଚେହେରାକୁ ଥରେ ଚାହିଁ ଚିନ୍ତା ରାଜ୍ୟରେ 
ହଜିଗଲେ - ଇଏ ସେହି ଦୁର୍ଵର୍ଷ ବୀର ପୂରୁଷ ହାତୀ ସିଂହ । ଲୋକେ କହନ୍ତି ହଟ୍ଗେ ସିଂହ | 
ସୋହେଲା - ଲୁହରାଚଟି ରାସ୍ତାରେ ସଂବଲପୁର ମୁଖ୍ୟ ପଥକୁ ଅବରୂଦ୍ଧ କରି ରଖୁଲେ 
ଦୀର୍ଘ ତିରିଶ ବର୍ଷ କାଳ | ଗୋରା ଫଉଜ ଆସି ପାରିଲା ନାହିଁ ଏ ରାସ୍ତାରେ । ମହାନଦୀ 
ଜଳପଥରେ ନଉକାରେ ଅଣାଯାଉଥ୍‌ବା ଅସ୍ତ ଶସ୍ତ୍ର କେବେ ସବଂଲପୁର ପହଞ୍ଚ୍‌ 
ପାରିଲା ନାହିଁ। ରାସ୍ତାରୁ ଅପହରଣ ହୋଇ ଯାଉଥଲା । ଏହାଙ୍କର ନାଁ ଶୁଣି ବାଘ ବାଟ ଛାଡ଼ି 

ଦେଉଥ୍‌ଲା । କିନ୍ତୁ ଆଜି ପରିସ୍ଥିତି କରିଛି ତାଙ୍କୁ ଦୂର୍ବଳ ଓ ଅସହାୟ | ଏଇ ହାତୀ ସିଂହ 
ତାଙ୍କର ସହୋଦର ସମାନ । ମନରେ କେବେ କୌଣସି ଆକାଂକ୍ଷା ପୋଷଣ କରି ନାହାନ୍ତି । 
ସଂଗ୍ରାମରେ ଝାସ ଦେଇଥୁଲେ ମାତୃଭୂମିର ସ୍ଵାଧୀନତା ପାଇଁ । ତାଙ୍କୁ କୌଣସି ଲୋଭ 
ମୋହ ଆକୃଷ୍ଟ କରି ପାରି ନାହିଁ । ସୁରେନ୍ଦ୍ରମନେ ମନେ କହିଲେ - “ ‘ହେ ମହାପୁରୁଷ, ତୁମ 
ଭଳି ଅଦ୍ଵିତୀୟ ବୀର ସନ୍ତାନକୁ ଜନ୍ମ ଦେଇ ସମ୍ବଲପୂର ମାଟି ଧନ୍ଯ ହୋଇଛି । ତୁମକୁ 
ମୋର କୋଟି କୋଟି ପ୍ରଣାମ ।” ? 


ସୁରେନ୍ଦ୍ରଙ୍କ ଆଖ୍‌ରୁ ଦି” ଟୋପା ଲୁହ ଗଡ଼ି ପଡ଼ିଲା । 


ଜେଲ ଓାର୍ଡ଼ର ଅପେକ୍ଷା କରି ଥ୍ଲ। ଅଗଣାରେ ! ସୁରେନ୍ଦ୍ରଙ୍କୁ ପ୍ରଣାମ ଜଣାଇ 
ହାତୀ ସିଂହ କହିଲେ - 


“  ବଡ଼ଖାବାବ୍ର, କଲା ପାନି ହେଉ କି ଧୂବଲା ପାନି ହେଉ, ମୋର ଜାନ ସହଜେ ନେଇଁ 
ଯାଏ । ମୁଇଁ ଯାଉଛୈ । ମା ସୋମଲାଇ୍ତ କୀ ଜୟ | 


ବୀର ସୁରେନ୍ଦ୍ର ତାଙ୍କର ଯିବା ପଥକୁ ଅନାଇ ରହିଲେ ଅନେକ ସମୟ । ଅତୀତକୁ ମନେ 
ପକାଇ ସେ ନିଜକ୍ର ଭୁଲି ଯାଇଥୂଲେ | ଠିକ୍‌ ସେହି ସମୟରେ ମିତ୍ର ଭାନୁ ଆସି ତାଙ୍କ ପାଖରେ 
ବସିଲେ ! ସେ କହିଲେ - ବାବୁଜୀ, ଅଠର ନମ୍ବର ୱାର୍ଡ଼ର କଏଦୀ ମଙ୍ଗଲ ସିଂହ ଏଇ 
କେତେ ଦିନ ହେଲା ଏ ଜେଲକୁ ଆସିଛି । ସେ ବସନାର ଲୋକ । କିନ୍ତୁ ଆମ ସମସ୍ତଙ୍କୁ 
ଜାଣେ । ସେ କହୁଥ୍ଲା ଯେ କୁଆଡ଼େ ସାଲିଗ୍ରାମ ବରିହା ଶେଷ ପର୍ଯ୍ୟନ୍ତ ବଲାଙ୍ଗିର ଜେଲରେ 
ତା'ର ଫାଶୀଦଶ୍ଡର ଆପରି କରିଥ୍‌ଲା । ସେ ଚାହିଁଥ୍ଲା ସଂବଲପୂରରେ ଫାଶୀ 
ପାଇବାକୁ । ଆଉ ତୁମକୁ ଦେଖ୍ବାପାଇଁ ଶେଷ ଇଛା ପ୍ରକାଶ କରିଥୂଲା । ଯାହାକି ପୂରଣ 
କରାଗଲା ନାହି ।” 


“ହୁଁ ମୁଁ ତାଙ୍କୁ ଜାଣେ । ସାଲିଗ୍ରାମ ବରିହା ମଧ୍ୟ ଜଣେ ଆମର ସ୍ଵାଧୀନତା 
ସେନାନୀ | ଉଜ୍ଵଳ ସାଏ ପାଟଣା ମହାରାଜାଙ୍କୁ ସାହାଯ୍ୟ ମାଗିବାକୂ ଯାଇଥୁଲେ | କିନ୍ତୁ 
ଇଂରେଜ ସରକାରଙ୍କୁ ଡରି ସହାଯ୍ୟ ନ ନେଇ ଉଜ୍ଵଳକୁ ଗିରଫ କରାଇଲେ ଓ ଶେଷରେ 
ଫାଶୀଦଣ୍ଡ ଦେଲେ । ସାଲିଗ୍ରାମ ବରିହା ଉଜ୍ଵଳର ଅନନ୍ୟ ସହାୟକ ଥୁଲେ । 


ବିଦର୍ଭର ମହାକାନ୍ତାର ବକ୍ଷରେ ଅସିରଗଡ଼ । ସମୟ ଅବିରାମ ଗତିରେ ତା'ର ନିଜସ୍ବ 
ଗତିପଥରେ ଚାଲି ଯାଉଥାଏ |! ସକାଳ ପରେ ମଧ୍ୟାହୁ, ମଧ୍ୟାହୁ ପରେ ସଂଧ୍ୟା | ତା 
ପରେ ରାତ୍ରି । ତା'ପରେ ସକାଳ | ଏପରି ଦିନ ଓ ରାତି, ମାସଚକ ତଥା ରତୂଚକ୍‌ ଘୂରେ | 
କୌଣସି ବ୍ୟତିକ୍ରମ ନାଡି । ନିଦାଘ ଆସି ସମଗ୍ର ପରିବେଶକ୍ର ଜାଳି ପୋଡ଼ିଦିଏ । ଅସିରଗଡ଼ର 
କଳାମାଟି ପ୍ରଚସ୍ତ ଗ୍ରୀଷ୍ଟରେ ତାତି ଆହୁରି କଳା ପଡ଼ିଯାଏ | ମହାକାନ୍ତାରର ନିଦାଘ ଜ୍ବାଳା 

ଦାବାନଳ ପରି ଚାରି ଆଡ଼େ ହୁ ହ୍‌ ଜଳେ ! ସକାଳୁ ସଂଜ ଯାଏ ମହାକାନ୍ତାର ମଂଚରେ 
ମରିଚିକା ନୃତ୍ୟ କରେ । ତା'ପରେ ମରୁ ବର୍ଷା ଆସି ପରିବେଶକୁ ଶୀତଳ କରେ । ମଣିଷ 
ପଶୁ -ପକ୍ଷୀ, କୀଟ ପତଙ୍ଗ ପ୍ରଭୃତି ସମସ୍ତ ପ୍ରାଣୀ ଆଶ୍ବସ୍ତ ହୁଅନ୍ତି । ମହାକାନ୍ତାର ବକ୍ଷରେ, 
ମକା, ବାଜରା ଖେତରେ ସବ୍ରଜିମା ଆସେ ମଣିଷର ମୁହଁରେ ତା'ରି ଇଙ୍ଗିତରେ ହସ 
ଫୁଟେ । ବେଳେବେଳେ ସୁରେନ୍ଦ୍ର ଏକେଲା ଅନେକ ବାଟ ଚାଲିଯାଆନ୍ତି । ଗାଇଆଳ ପିଲାଙ୍କ 
ସହିତ ବସି ଖୁସି ଗପ କରନ୍ତି । ପୁଣି ଧୀରେ ଧୀରେ ଫେରି ଆସନ୍ତି। କୃଣ୍ଢେ ତାଙ୍କୁ ଦେଖ୍‌ଲେ 
ପ୍ରଣାମ କରେ। କିଛି କହେ ନାହିଁ। ସୁରେନ୍ଦ୍ରଙ୍କ ଅନେକ ସମୟ କଟିଯାଏ ବରଗନ୍ନ ଓ ଶିରୀଷ 
ଗଛ ତଜେ। ସୁରେନ୍ଦ୍ର ପ୍ରକୃତିର ଜଣେ ଅନନ୍ୟ ଚଂଧୂ ହୋଇ ଯାଇଥୂଲେ। ଏକାନ୍ତରେ ଏକାକୀ 
ଘଣ୍ଟା ଘଣ୍ଟା ବସନ୍ତି ଓ ଆକାଶର ଦିଗ୍ବଳୟକୁ ଚାହିଁଥାନ୍ତି । ଦୂଃଖ ଓ ଶୋକ ସହିବାର ବି 
ଗୋଟିଏ ସୀମା ଅଛି । ସେଇ ସୀମା ଅତିକ୍ରମ କରିଗଲେ ସେଇ ଦୃଃଖ ଓ ଶୋକ ଆପେ 
ଆପେ ଅପସରି ଯାଆନ୍ତି । ମଣିଷ ତା ପ୍ରତି ଉଦାସୀନ ହୋଇଯାଏ | ତା'ର ପୂଣି ଅତୀତ 
ଗଢ଼ି ଉଠେ ! ଦୁଃଖ ଓ ଶୋକର ଅତୀତ ମଧ୍ୟ ସୁଖଦ ହୋଇଯାଏ ¦ ତାଙ୍କର ଅନେକ କଥା 
ମନେ ପଡ଼େ | ଏକାକୀ ବସିଲେ ମଣିଷ ବିଗତ ଘଟଣାର ରୋମନ୍ନ କରେ । 


ସେଦିନ ସେ ଯାଉଥୂଲେ ଯଶପୁର -ଉଦୟପୂର ଆଡ଼େ | ସଙ୍ଗରେ ଥଲେ ପୂରୁଷୋତ୍ତମ 
ଓ ପ୍ରସାଦୀ। ଦି? ଜଣ ସୌମ୍ୟ ବୀର ଯୁବକ । ବଡ଼ଭାଇ ପୂରୁଷୋତ୍ତମ ସାହସୀ ଓ ସାନଭାଇ 
ପ୍ରସାଦୀ ଦୂୁଃସାହସୀ । ଇଂରେଜ ସେନା ତାଙ୍କୁ ଖୋଜି ଖୋଜି ହିମଗିରି ପର୍ଯ୍ୟନ୍ତ ଚାଲି 
ଯାଇଥୁ୍ଲା। ସିପାହୀମାନଙ୍କ ଦେଖ୍‌ ସେମାନେ ଚଢ଼ିଗଲେ ଗଛ ଉପରକୁ | କିନ୍ତୁ ସିପାହୀମାନେ 
ସେଇ ଗଛମୂଳେ ହିଁ ରାତିରେ ଅପେକ୍ଷା କରି ରହିଲେ । ପରଦିନ ଭୋର ସକାଳେ ଗଛରୁ 
ଓହ୍ଲାଇ ପଶିଗଲେ ପାଖରେ ଥ୍ବା କୋହୂୁ ବସ୍ତିକୁ । କୋହୁମାନେ ତାଙ୍କୁ ଆଶ୍ରିୟ ଦେଇ 


ପ୍ରାଣରକ୍ଷା କଲେ | 


ସଂଗ୍ରାମରେ ପଦେ ପଦେ ଯେପରି ପ୍ରକୃତି ବୀର ସୁରେନ୍ଦ୍ର ସାଏଙ୍କ ପ୍ରତି ଅନୁକୂଜ 
ହୋଇଥ୍‌ଲ। ଠିକ୍‌ ସେହିପରି ବଣ ଜଙ୍ଗଲର ଆଦିବାସୀମାନେ ହୋଇଥ୍‌ଲେ ତାଙ୍କର 
ସହାୟକ । ବୀର ଆଦିବାସୀ ସେନା ବଳରେ ହିଁ ସେ ଏତେ କାଳ ସଂଗ୍ରାମ କରି 
ପାରିଥୂଲେ । ଆଦିବାସୀମାନେ ଚିରକାଳ ବୀରପୂଜକ ! ଆହ୍‌ । କି ନୃଶଂସ ଏ ଗୋରା 
ଜାତି ! ନିରୀହ ବ୍ରାହ୍ମଣ ଗଣେଶ ଉପାଧ୍ୟାୟଙ୍କୁ ବି ଫାଶୀ ଖୂଣ୍ଟରେ ଝୁଲାଇଲେ ! ହାତୀ 
ସିଂହଙ୍କୁ ଦ୍ଧୀପାନ୍ତର ନିର୍ବାସନ ଦଣ୍ଡ ଦେଲେ। ଅନେକଙ୍କୁ ଫାଶୀ ଦଶ୍ଡ ଦେଲେ ନିର୍ମମ... 
ନିର୍ମମ... ନିର୍ମମ ।”? ସୁରେନ୍ଦ୍ର ଆତ୍ମ ମନ୍ଥନ କରୁ କରୁ ଏପରି ବେଳେ ବେଳେ ଚିକ୍ରାର 
କରି ଉଠୁଥ୍‌ଲେ । 


ଅସିରଗଡ଼ ଜେଲରେ ସୁରେନ୍ଦ୍ରଙ୍କ ମନରେ ଆଶ୍ଵାସନାର ଆଧାର ଥଲେ ପୁଅ 
ମିତ୍ରଭାନୁ । ପୁଅକୁ ଦେଖ୍‌ ସେ ସବୁ ଦୁଃଖ ଭୂଲି ଯାଉଥ୍‌ଲେ । ଭାଗ୍ୟର କି ବିଡ଼ମ୍ବନା । 

ଗୋଟିଏ ଜେଲରେ ବାପ ଓ ପୁଅ ବଂଦୀ | କେଉଁ ଅପରାଧରେ ? ଅପରାଧ ଚୋରୀ ନୁହେଁ, 
ଡକାଏତୀ ନୁହେଁ, ହତ୍ୟା ନୁହେଁ । ଅପରାଧ ହେଉଛି ଦେଶପ୍ରେମ ଓ ସ୍ଵାଧୀନତା କାମନା । 


ବେଳେ ବେଳେ ସୁରେନ୍ଦ୍ରଙ୍କ ପାଖରେ ଆସି ବସନ୍ତି ଦାଉ କମଲ ସିଂହ, ଖଗେଶ୍ବର, 
ଉଦନ୍ତ, ଧୁବ, ଲୋକନାଥ ଗୌନ୍ତିଆ, ମୃତୁ୍ୟୁଂଜୟ ପାଣିଗ୍ରାହୀ ଆଦି । କମଲ ସିଂହ 
ସୃ ତି ଚାରଣ କରନ୍ତି ବାରବଖରା ଓ ଡେବିରିଗଡ଼ର । ଦିନେ କମଲ ସିଂହ କଥା 
ପ୍ରସଙ୍ଗରେ କହିଲେ - 


“ବଡ଼ଖାବାବୁ, ଗୋଟିଏ ଘଟଣା ଏ ଯାଏଁ ରହସ୍ୟାବୃତ ହୋଇ ରହିଗଲା । 
କଅଣ ? 


ନିନେ ସକାଳେ ବାରବଖରା ଗୁମ୍ଧା ତଳେ, ଝରଣାରେ ଗୋଟିଏ ମହାବଳ ବାଘ ମରି 
ପଡ଼ିଥୁଲା । ସେ ବାଘକୁ ମାରିଲା କିଏ ?”? 


ସୁରେନ୍ଦ୍ର କିଛି କହିଲେ ନାହିଁ । କମଲ ସିଂହ ପୂଣି କହିଲେ - “ସେ ଦିନ ବାରବଖରାରେ 
ପ୍ରାୟ ଦୁଇଶହ ଆମର ବିପ୍ଲବୀ ସୈନିକ ଥୂଲେ। ବାଘ ସହିତ ଲଢ଼େଇ ହୋଇଥ୍‌ଲେ ସେମାନେ 
ଜାଣି ଥାଆନ୍ତେ । ବାଘ ଦେହରେ ଗୁଳିର ଚିହ୍ନ ବି ନ ଥୁଲା । ବାଘ ମଲା କିପରି ଓ 
କିଏ ମାରିଲା ?? 


' ସେ ଦିନ ରାତିରେ ଆପଣ ମଧ୍ୟ ବାରବଖରାରେ ଶୋଇଥୂଲେ । କିନ୍ତୁ ଭୋର ସକାଳେ 
ସିଂଘୋଡ଼ା ଘାଟୀକୁ ଚାଲି ଯାଇଥୂଲେ । 


ସୁରେନ୍ଦ୍ର କହିଲେ - ˆ ଦାଉଜୀ, ସେଦିନ ସେ ମହାବଳ ବାଘର ମୃତ୍ୟୁ ମୋ ମନରେ 
ମଧ୍ୟ ଘୋର ଆଘାତ ଦେଇଥୂଲା | ବାରପାହାଡ଼ର ସମସ୍ତ ଜୀବଜନ୍ତୁ ମୋର ଆତ୍ମୀୟ ଓ 
ପରିଚିତ । କେହି କେବେ ମୋତେ ଆକ୍ରମଣ କରିନାହିଁ ବା ମୋର ପଥରୋଧ କରିନାହିଁ । 
ନିର୍ଜନ ଅଂଧକାର ରାତ୍ରିରେ ମଧ୍ୟ ସେମାନେ ମୋତେ ରାସ୍ତା ଛାଡ଼ି ଦେଉଥ୍‌ଲେ। ମୁଁ କେବେ 
କୌଣସି ବଣ୍ୟଜନ୍ତଙ୍କୁ ମାରିନାହିଁ । ମହାବଳ ବାଘର ମୃତ୍ୟୁ ମୋ ପକ୍ଷେ ମଧ୍ୟ ଏକ ରହସ୍ୟ 
ହୋଇ ରହିଥ୍‌ଲା ଅନେକ ଦିନ ।’ 


ତା? ହେଲେ ଆପଣ ମାରି ନଥ୍ଲେ | ତେବେ ମାରିଲା କିଏ ?” 


ସୁରେନ୍ଦ୍ର କହିଲେ - “କୁଂଜଲ ସିଂହ ଛଡ଼ା ଆଉ କିଏ ବାଘ ସହିତ ଲଢ଼ି ପାରିବ । 
ଝବାରବଖରା ଗୁମ୍ଧା ଉପର ମଇଦାନରେ କୂଂଜଲ ବାଘ ସହିତ ଲଢ଼ି ମାରିପକାଇ ଥଲେ ଓ 
ତାକୁ ଘୋଷାରି ତଳକ୍ର ଫୋପାଡ଼ି ଦେଇଥୁଲେ। 


ସୁରେନ୍ଦ୍ରଙ୍କ ପାଖରେ ଦାଉ କମଲ ସିଂହ ଥୁଲେ ଲୋକନାଥ ପଣ୍ଡା ଆସନ୍ତି ନାହିଁ । 

ଲୋକନାଥ ପଣ୍ଡା ପାଖରେ ଥୁଲେ ଦାଉଜୀ ଆସନ୍ତି ନାହିଁ । ଦିହେଁ ଏକାଠି ହେଲେ କମଲ 
ସିଂହ ବିଦ୍ରପାତ୍ପକ ହସ ହସି ପଞ୍ଚାଙ୍କୁ ପଚାରନ୍ତି । 


“ପଣ୍ଡାଜୀ, ଆମ୍ମସମର୍ପଣର ମୂଲ୍ୟ କେତେ ମିଳିଲା ? ଆତ୍ମସମର୍ପଣକୂ ବିକ୍ରୀ କରି 
ଉଶେତ୍ଧଶ ଖଶ୍ଡ ଗାଆଁ ପାଇଥ୍‌ଲେ ନା ?”? 


ଲୋକନାଥ ଗୌତ୍ତିଆ କିଛି କହନ୍ତି ନାହିଁ । ଆତ୍ମ ସମର୍ପଣ ତ ଅନ୍ୟମାନେ ମଧ୍ୟ 
କରିଥ୍ଲେ। କେବଳ ତାଙ୍କ ପ୍ରତି ବ୍ୟଙ୍ଗୋକ୍ତି କାହିଁକି ? ସେ କିଛି ବୁଝିପାରନ୍ତି ନାହିଁ। ମୃତ୍ୟୁଞ୍ଜୟ 
ପାଣିଗ୍ରାହୀ କହନ୍ତି - ' ଭାଗତେ ଭୂତକୋ ଲାତ ନି ସହୀ !? 


ସମୟ ଅବିରାମ ଚାଲିଛି ତା'ର ଗତି ପଥରେ। ବିଶ୍ରାମ ନାହିଁ, କ୍ଲାନ୍ତି ନାହିଁ। ଦିନ ପରେ 
ଦିନ, ମାସ ପରେ ମାସ । ବର୍ଷ ପରେ ବର୍ଷ ¦ କିନ୍ଧ ମନେ ହୁଏ, ବଂଦୀ ଜୀବନରେ ସମୟ 
ସ୍ଥିର ହୋଇଯାଇଛି । ସବ୍ରଦିନ ସେଇ ଗୋଟିଏ ଦିନଚର୍ଯ୍ୟା । କେହି କେବେ ମନେ ବି ପକାଏ 
ନାହିଁ । ମନେ ପକାଇ ଲାଭ ବା କଅଣ ? ଦେଖ୍ର ଦେଖୁ ଅସିରଗଡ଼ ଜେଲରେ ଦଶବର୍ଷ 
ଅତିବାହିତ ହୋଇ ଯାଇଛି । କାହାରି ମନେ ନାହିଁ । କିନ୍ଧୁ ସମୟ କେବେ ଭୂଲେ ନାହିଁ 
କାହାରିକୁ । ସମସ୍ତଙ୍କୁ ମନେ ପକାଏ ! 


ଦିନେ ସୁରେନ୍ଦ୍ର ବାରଣ୍ଡାରୁ ତଳକୁ ଓହ୍ଲାଇଥ୍‌ଲେ | ଗୋଡ଼ ଖସି ସନ୍ତୁଳନ ରକ୍ଷା କରି ନ 
ପାରି ତଳେ କଚାଡ଼ି ହୋଇ ପଡ଼ି ଥାଆନ୍ତେ । ପାଖରେ ଥୁଲେ ମିତ୍ରଭାନୁ । ତାଙ୍କୁ ଧରି 
ପକାଇଲେ । ବୀର ସୂରେନ୍ଦ୍ରଙ୍କ ଶରୀର ବିଭିନ୍ନ ଅବସ୍ଥା ଅତିକ୍ରମ କରି ବୃଦ୍ଧାବସ୍ଥାରେ ପହଞ୍ଚ୍‌ 
ସାରିଥ୍ଲା। ସତଷଠି ବର୍ଷର ବୀର ସୁରେନ୍ଦ୍ର ସାଏଙ୍କୁ ସମୟ ଭୂଲି ନାହିଁ । ଶରୀରରେ ଆଣି 
ଦେଉଛି ଦୁର୍ବଳତା ଓ ଅବସାଦ । ମନରେ ଆସିଛି କ୍ଳାନ୍ତି ଓ ଶିଥ୍କତା ! ମିତ୍ରଭାନୁ ରକ୍ଷା ନ 
କରି ଥ୍ଲେ ସେ ଦୁର୍ଘଟଣା ଗ୍ରସ୍ତ ହୋଇଥାଆନ୍ତେ। ମିତ୍ରଭାନୁକୂ କହିଲେ - ˆ ମିତ୍ରଭାନୁ, ତୋ 
ଚେହେରା ଦେଖ୍‌ ମୋତେ ଖୁବ୍‌ ଖୁସି ଲାଗୁଥୁଲା ! ମୁଁ ତୋତେ ଦେଖ୍‌ ଅତୀତକୁ ଭୂଲିଯିବାକୁ 
ଚେଷ୍ଟା କରୁଥ୍‌ଲି । ବର୍ଭମାନକୁ ମୋଟେ ଖ୍‌ ଆଲ କରୁ ନଥୁଲି । କିନ୍ତୁ ଆଜି ମୋ ଆଖ୍‌କୁ ତୋ' 
ଚେହେରା ଦେଖାଯାଉ ନାହିଁ, କାହିଁକି ??? ସୂରେନ୍ଦୁ ଆଉ କିଛି କହିବାକୁ ଚାହୁଁ ଥଲେ, 
କହି ପାରିଲେ ନାହିଁ । 

କ୍ରମେ କ୍ରମେ ତାଙ୍କର ଦୃଷ୍ଟି ଶକ୍ତି କ୍ଷୀଣରୁ କ୍ଷୀଣତର ହେବାକୁ ଲାଗିଲା । କେଇ ମାସ 
ପରେ ପୂରାପୂରି ସେ ଦୃଷ୍ଟିଶକ୍ତି ହରାଇ ବସିଲେ । ଅନ୍ୟର ସାହାଯ୍ୟ ଦରକାର ହେଲା | 
ତାଙ୍କ ପାଖେ ପାଖେ ସଦା ସର୍ବଦା ରହିଲେ ମିତ୍ରଭାନୁ, ଉଦନ୍ତ ଓ ଧୁବ। ଜରାଜୀର୍ଣ୍ଣ ଶରୀରକୁ 
ନେଇ ଅସିରଗଡ଼ ଜେଲରେ ବଂଚି ରହିଥୁଲେ ଦୃଷ୍ଟିଶକ୍ତି ହୀନ ସୁରେନ୍ଦ୍ର ସାଏ । ସମୟର 
ତାଡ଼ନାରୁ କାହାକୁ ମୁଜ୍ତି ମିଳିନାହିଁ । ସୁରେନ୍ଦ୍ର କିପରି ମୁକ୍ତି ପାଆନ୍ତେ ! 

ଏବେ ଆଉ ସେହି ମକା ରୁଟି ଓ ଗୁଡ଼ ସୁରେନ୍ଦ୍ରଙ୍କ ପେଟରେ ହଜମ ହେଉନାହିଁ। ରାତିରେ 
ନିଦ ବି ଠିକ୍‌ ହୁଏ ନାହିଁ । ବାର୍ବକ୍ୟ, ଦୁଃଚିନ୍ତା ଓ ଖାଦ୍ୟାଭାବ ତାଙ୍କୁ ଦୁର୍ବଳ କରି 
ଦେଉଥୁଲେ | ତାଙ୍କର ସଲ୍‌ ତିଶକ୍ତି ଓ ଚିନ୍ତାଶକ୍ତି ବି କ୍ରମେ ଦୁର୍ବଳ ହୋଇ ଯାଉଥୂଲା । ବେଳେ 
ବେଳେ ଉଦନ୍ତକୂ ମିତ୍ରଭାନୁ ଓ ମିତ୍ରଭାନୁକ୍ର ଧରବ ବା ମେଦିନୀ ବୋଲି ଡାକନ୍ତି । ପ୍ରାୟ ଦି 
ବର୍ଷ ହେଲାଣି ତାଙ୍କର ବାକ୍‌ ଶକ୍ତି ଦୁର୍ବଳ ହୋଇଯାଇଛି | ଅଧ୍କାଂଶ ସମୟ ଚୂପ୍‌ ରହିଲେ। 
ପଥର ଚଟାଣରେ ଶୋଇ ଶୋଇ ଅନ୍ତର୍ଦ୍ଧଷ୍ଟିରେ ଅତୀତକୁ ଜଳ ଜଳ ଚାହାନ୍ତି। ବେଳେ ବେଳେ 
“ ଭଦନ୍ତ... ଉଦନ୍ତ... ଧୁବ... ଧୁବ” ? ଡାକନ୍ତି । ସେ ଠିକ୍‌ ବୁଝି ପାରୁଥିଲେ ଯେ ସେ ଜୀବନର 
ଶେଷ ଅବସ୍ଥାରେ ପହଞ୍୍‌ ଯାଇଛନ୍ତି ଓ କାରାଗାରର ନିଭୃତ କକ୍ଷରେ ଶୋଇଛନ୍ତି । ମୁକ୍ତି 
କାମନା ତାଙ୍କଠାରୁ ଦୂର ହୋଇ ନଥୁଲା । ତାଙ୍କର ଶରୀର ସିନା ବଂଦୀ ହୋଇଥଲା, କିନ୍ତୁ 
ଆତ୍ମା ଥୁଲା ମୁକ୍ତ । 


ବିସ୍କୃତି ଗର୍ଭରୁ ଚେତନା ଫେରି ଆସିଲେ ସୁରେନ୍ଦ୍ର କହୁଥ୍‌ଲେ - ˆ ଉଦନ୍ତ, ମୁଁ ମୋର 
ମାତୃଭୂମି ସମ୍ବଲପୁରଠାରୁ ଅନେକ କିଛି ପାଇଛି - ସ୍ବେହ, ମମତା, ଶ୍ରଦ୍ଧା ଆଦର ସବ୍ର 


~ 


ତ 
ଜିଛ୍ଚ । କିନ୍ତ ମୁଁ ତା'ର ପ୍ରତିଦାନ ଦେଇ ପାରିଲି ନାହିଁ । ରଣୀ ହୋଇଗଲି ।” 
ଉଦନ୍ତ ତାଙ୍କର ଆହତ ଓ ବିକ୍ଷତ ପ୍ରାଣକୁ ଆଶ୍ଵାସନା ଦେଇ କହନ୍ତି - ' ଦଦା, ତୁମେ ବି 
ମାତୃଭୂମିକୁ ବହୁତ କିଛି ଦେଇଛ ! ମାତୃଭୂମିର ସ୍ଵାଧୀନତା ପାଇଁ ଦୀର୍ଘ ସତର ବର୍ଷ 
ହଜାରୀବାଗ ଜେଲରେ ରହିଲ । ରାୟପୂର ଜେଲରେ ଦ୍ରଇବର୍ଷ ଓ ଅସିରଗଡ଼ରେ ରହିଲଣି 
ଅଠର ବର୍ଷ । ଏହାଠାରୁ ଆଉ କି ପ୍ରତିଦାନ ଅଛି ?”? 


ଚେତନା ବିସ୍କୃତି ଗର୍ଭକୁ ଚାଲିଗଲେ ବୀର ସୂରେନ୍ଦ୍ର ଚୃପ୍‌ ପଡ଼ିରହନ୍ତି ଅଥବା ଅସ୍ପଷ୍ଟ 
ଭାବରେ କିଛି କହନ୍ତି । ତାଙ୍କ ମୁହଁରୁ ଶୁଣାଯାଏ - ˆ ଦାଉଜୀ, ତୁମ ଭିତରେ ମୁଁ ଦେଖିଛି 
ଜଣେ ଅପରାଜେୟ ବୀର ଯୋବ୍ଧାକୁ । ଗଣ୍ଡ ଜମିଦାରମାନଙ୍କ ଭିତରେ ପ୍ରଚ୍ଛନ୍ନ ରହିଥାଏ 
କ୍ଷତ୍ରିୟତ୍ଵ । ମୁଁ ସେଇ କ୍ଷତ୍ରିୟତ୍ଵକୁ ଦେଖୁଛି ଗଣ୍ଡ ବାହିନୀରେ ।” 


ମୂମୁର୍ଷୁ ଚେତନା ଭିତରେ ସଲ ତିର କ୍ଷୀଣ ଆଭାସ ସ୍ପଷ୍ଟ ହେଲେ ସୂରେନ୍ଦ୍ର ପାଖରେ ବସିଥ୍‌ବା 
ଦାଉଜୀ ଓ ଉଦନ୍ତକୁ ଡାକି ପଚାରନ୍ତି - ' କମଲଜୀ, ... କହ, ଆମର ଜାତୀୟ ଆନ୍ଦୋଳନ 
ସଫଳ ହୋଇଛି କି ନାହିଁ ?”? 

ନ ହଁ, ସଫଳ ହୋଇଛି।'’ 

“କଅଣ କହିଲ ? 


' ଆମର ଆନ୍ଦୋଳନ ସଫଳ ହୋଇଛି ।? 

ସୁରେନ୍ଦ୍ରଙ୍କ ଓଠରେ ସ୍ଥିତହାସ୍ୟ ଖେଳିଯାଏ । ମୂଖ ମଣ୍ଡଳର ଭାବ ବଦଳିଯାଏ । ତାଙ୍କ 
ଅଶେଷ ଆମ୍ଭ ସନ୍ତୋଷ ମିଳେ ! କହନ୍ତି - 


“ଭଦନ୍ତ...... ଉଦନ୍ତ...... କମଲ ସିଂହ...... କମଲ ସିଂହ... ମୋ ମତରେ ଆମେ 
ଗୋଟିଏ ଭଲ କାମ କରିନୁ । ସଂବଲପୁର ଜନତାର ପ୍ରାଣରେ ଜାଗରଣ ଆଣିଛୁ । ସ୍ବାଧୀନ 
ଚେତନାର ବୀଜବପନ କରିଛୁ । 


ହଁ. ହଁ... ବଡ଼ଖାବାବୁ, ଆପଣ ଯାହା ଭାବୃଛନ୍ତି ତାହା ଠିକ୍‌ । ଆମେ ଆଉ କିଛି କରି 
ନଥୁଲେ ବି ସ୍ଵାଧୀନ ଚେତନା ସୃଷ୍ଠି କରିପାରିଛୁଁ । ତାହାହିଁ ଆମର ସଫଳତା | ପ୍ରଳୟର 
ମହାନାଶ ଭିତରେ ନୂତନ ସୃଷ୍ଟିର ସଂଭାବନା ପ୍ରଚ୍ଚନ୍ନ ଥାଏ ! ଆମ ଆନ୍ଦୋଳନର ପାଉଁଶ 
ଭିତରୁ ନୂଆ ଆନ୍ଦୋଳନ ଜନ୍ମ ନେବ।”? 


ଫାଲଗୁନ ମାସ । ସମୟ ଅର୍ଵରାତ୍ରି । ଆକାଶରେ ଅଷ୍ଟମୀ ଚନ୍ଦ୍ର ଧୀରେ ଧୀରେ 
ନିଷ୍ପଭ ହୋଇ ଆସୂୁଥୂଲା । ଅସିରଗଡ଼ ବନ୍ଦୀଶାଳାରେ ମହାନ୍‌ ଜନନାୟକ ମହାଯାତ୍ରା ପାଇଁ 
ପ୍ରସ୍ତୁତ ହେଉଥୂଲେ । 


ସେ ଦିନ ସକାଳେ ବୀର ସୁରେନ୍ଦ୍ର ବେଶ ସୂସ୍ଥ ଜଣା ପଡ଼ୁଥୂଲେ । ନିଜେ ବିଛଣାରୁ ଉଠି 
ବସିଥୂଲେ ଓ ନିଜ ହାତରେ ପାଣି ପିରଥୂଲେ ! ତାଙ୍କ ପାଖରେ ବସିଥୂଲେ ପ୍ରଭାକର ମଲ୍ଲିକ, 
ଖଗେଶ୍ବର ସିଂହ, ଜଗବନ୍ଧୁ ହୋତା | ସମସ୍ତଙ୍କ ସହିତ କଥା ଭାଷା ବି ହୋଇଥ୍‌ଲେ । ସେ 
ସଦାବେଳେ କହନ୍ତି - ' “ଭାରତୀୟ ସଂସ୍କୃତିରେ ବନ୍ଦୀଶାଳା ଗୋଟିଏ ଆଦର୍ଶ ସ୍ଥାନ | ସ୍ବୟଂ 
ଭଗବାନ କୃଷ୍ଣ ବଂଦୀଶାଳାରେ ଜନ୍ମ ହୋଇଥୁଲେ । କଂସକୁ ମାରି ସାଧାରଣ ଜନତାକୁ 
କଂସର ଅତ୍ୟାଚାରରୁ ମୁକ୍ତ କରିଥୁଲେ । ଅଗାମୀ ଭାରତୀୟ ମୁକ୍ତି ସଂଗ୍ରାମରେ ଜେଲଖାନାର 
ଭୂମିକା ଗୁରୁତ୍ଵପୂର୍ଣ୍ଣ ହେବ । ଆମ ଭଳି ଅସଂଖ୍ୟ ସନ୍ତାନର ଆତ୍ମଦାନରେ ଦେଶ ସ୍ଵାଧୀନ 
ହେବ । କିନ୍ତୁ ମଧ୍ୟାହ୍ନ ପରେ ନିଶ୍ଚେଷ୍ଟ ପଡ଼ି ରହିଲେ । ପାଟିକୁ ଆଉ କିଛି ଗଲା ନାହିଁ । 
ଗୋଟିଏ ଦୀର୍ଘ ଜୀବନର ଅବସାନ ପାଖେଇ ଆସୁଥ୍ଲା । ସଦା ଚଳ ଚଞ୍ଚଳ ଓ ବଳିଷ୍ଠ 
ମଣିଷଟିଏ ଅନାସକ୍ତ ହୋଇ ପଡ଼ିଥୂଲେ ବିଛଣାରେ ! ଦୀର୍ଘ ନିଶ୍ଵାସ ଓ ପ୍ରଶ୍ନାସର ଗତି 
ବଢ଼ିଯାଉ ଥାଏ | ତାଙ୍କୁ ଘେରି ବସିଥୂଲେ କମଲ ସିଂହ ଦାଉ, ଉଦନ୍ତ, ଖଗେଶ୍ବର, ଲୋକନାଥ 
ପଶ୍ତା ପ୍ରଭୃତି ସଂବଲପୂରର ସହବନ୍ଦୀମାନେ । ପରିବେଶରେ ନୀରବତା | ଶେଷ ରାତ୍ନିର 
ଅଂଧକାର ଭିତରେ ପଥ ଖୋଜି ଅନ୍ତିମ ବିଦାୟ ନେବାପାଇଁ ସୁରେନ୍ଦ୍ରଙ୍କ ଜୀବନ ସଂଘର୍ଷ 
କରୁଥଲା ମୃତ୍ୟୁ ସହିତ । ନୀରବତା ଭାଙ୍ଗି ଉଦନ୍ତ କାନ ପାଖରେ ଦି ଅର ଡାକିଲେ -“ 'ଦଦା, 
ଦଦାଂ? । କୌଣସି ଉତ୍ତର ନାହିଁ । ବୋଧହୁଏ, ତାଙ୍କର ଡାକ ଚେତନାକୁ ଛୁଇଁ ପାରିଲା 
ନାହିଁ । କମଲ ସିଂହ କୋଠରୀ ବାହାରକୁ ଯାଇ ଦେଖ୍ଲେ ସକାଳ ହେବାକୁ ଆହୁରି ଅନେକ 


: ୨୩୧ : ଅଗ୍ରିପୃତ୍ର 


Digitized by srujanika@gmail.com 


ରାତି ଥୂଲା ! ଖଗେଶ୍ବର ଗୋଟିଏ ମଶାଲ ଆଣି ରଖ୍ଲେ। ସେ ମଶାଲ ବି ତେଲ ଅଭାବରୁ 
ଲିଭି ଆସୁଥୂଲା । ସମସ୍ତେ ଜାଣୂୁଥ୍‌ଲେ ଯେ ବୀର ସୁରେନ୍ଦ୍ର ସାଏ ଆଉ ନିଦ୍ରାରୁ ଉଠିବେ 
ନାହିଁ। ସଂବଲପୂରର ମୁଲ୍ତିପାଇଁ ଆଉ ବଣ ଜଙ୍ଗଲରେ ବ୍ରଲିବେ ନାହିଁ । କିନ୍ତୁ କାହାରି ମୁହଁରୁ 
କିଛି ବାହାରୁ ନଥାଏ ସମସ୍ତେ ଅନାଇଥୂଲେ ନିଶ୍ଚେଷ୍ଟ ପଡ଼ିଥ୍ବା ସୁରେନ୍ଦ୍ରଙ୍କୁ । ନିଶ୍ଵାସ - 
ପ୍ରଶ୍ଵାସର ଗତି ବଢ଼ି ବଢ଼ି ଗଲା | ପୁଣି କ୍ରମେ କମି ଆସିଲା । ବୋଧହୁଏ, ଆଉ କେତୋଟି 
ମୁହୂର୍ରପରେ ନିଶ୍ଵାସ ବନ୍ଦ ହୋଇଯିବ । କମଲ ସିଂହ ଓ ଉଦନ୍ତ କୋଠରୀରୁ ଅଗଣାକୁ ଓ 
ଅଗଣାରୁ କୋଠରୀକୁ ହେଉଥୂଲେ । ବୋଧ ହୁଏ ସେମାନେ ଖୋଜୂଥ୍‌ଲେ ତୁଜସୀ ଦଳୁ 
ଗୋଟିଏ ଓ ଗଙ୍ଗାଜଳରୁ ଟୋପାଏ । କିନ୍ତୁ ବଂଦୀଶାଳାରେ ସେ ଦୁର୍ଲଭ ବସ୍ତୁ ଦେବ ଜ୍ନିଏ ? 


ଚେତନାରେ ମୃତ୍ୟୁର କଷ୍ଠ୍‌ ଆବରଣ ଆଛ୍ଲାଦିତ ହୋଇଗଲା | ନିଶ୍ବାସ -ପ୍ରଶ୍ଵାସର ଗତି 
କ୍ଷୀଣରୁ କ୍ଷୀଣତର ହୋଇ ବନ୍ଦ ହୋଇଗଲା । ମହାପ୍ରାଣ ବୀର ସୁରେନ୍ଦ୍ର ସାଏ ଦେଶ ପାଇଁ 
କାରାଗରର ରୁଦ୍ଧ କୋଠରୀ ଭିତରେ ସହୀଦ ହେଲେ । 


ଅସରିଗଡ଼ ଜେଲର ସମସ୍ତ ବଂଦୀ ଆସି ପାଦ ଛୁଇଁ ପ୍ରଣାମ ଜଣାଇଲେ ଓ ସମସ୍ତେ 
ଦୂଇ ମିନିଟ ନୀରବ ରହି ଶେଷ ସମ୍ମାନ ପ୍ରଦର୍ଶନ କଲେ । ଜେଲଖାନାର ନିୟମ ଲଂଘନ 
କରି ସମସ୍ତ ବଂଦୀ ସମବେତ କଣ୍ଠରେ କହିଲେ - 


“ଅଗ୍ପିପୂତ୍ର ବୀର ସୂରେ୍ଦୁ ସାଏ ଅମର ରହେ, 
ଅମର ରହେ, ଅମର ରହେ। ? 
କମଲ ସିଂହ ବାହାରକୁ ଆସି ଦେଖ୍ଲେ ଯେ ପୂର୍ବାକାଶରେ ସିନ୍ଦୁରା ଫାଟି ଆସୁଥ୍ଲା । 


ଅଗ୍ନିପୂତ୍ର : ୨୩୨ : 

ଡଃ ଅର୍ଜନ ଶତପଥୀ 
ଜନ୍ମ : ୧.୧.୧ ୯୩୭ 
ସ୍ଥାନ : ସୋନପୁର, ଜିଲା : ସୁବର୍ଣ୍ପୁର 
a ' ଅବସରପ୍ରାପ୍ତ ହିନ୍ଦୀ ପ୍ରାଧଯାପକ । ବରିଷ୍ଠ ସାରସ୍ବତ ସାଧକ, ସୃଜନଶୀଳତାର 
୮ ଏକ ବଳିଷ୍ଠ ସ୍ବାକ୍ଷର । କଥାକାର, ସମାଲୋଚକ, ଗବେଷକ ଓ 
ଅନୁବାଦକ ! ବହୁ ପୁସ୍ତକର ପ୍ରଣେତା ଓ ସମ୍ପାଦକ ! ମୌଳିକ ହିନ୍ଦୀ 
କଥାକାର ରୁପେ ସର୍ବଭାରତୀୟ ସ୍ତରରେ ପରିଚିତ । ପାଞ୍ଚଟି କ୍ଷୁଦ୍ରଗନନ 
ସଂକଲନ, ଦୁଇଖଣ୍ଡ ଉପନ୍ୟାସ ଓ ଅନୁଦିତ କୃତି ପ୍ରକାଶିତ । ବହୁ 
ପୁସ୍ତକର ସହ-ଲେଖକ ମଧ୍ଯ । ଉଲ୍ଲେଖନୀୟ ସାହିତ୍ୟ ସାଧନା ପାଇଁ 
ଅନେକ ଅନୁଷ୍ଠାନ ଦ୍ଵାରା ସମ୍ଭର୍ିତ, ସମ୍ମାନିତ ଓ ପୁରସ୍ତୃତ- 
ପ୍ରଜାତନ୍ତ୍ର ପ୍ରଚାର ସମିତି, କଟକ 
ମାନବ ସମ୍ବଳ ବିକାଶ ମନ୍ତ୍ରଣାଳୟ, 
ଭାରତ ସରକାର, ନୁୂଆଦିଲୁୀ 
ଉତ୍ତରପ୍ରଦେଶ ହିନ୍ଦୀ ସଂସ୍ଥାନ, ଲକ୍ଷ୍ନୌ 
ଅନ୍ତରାଷ୍ଟୀୟ କଳା ଓ ସଂସ୍କୃତି ପରିଷଦ, ନଜିବାବାଦ 
ହିନ୍ଦୀ ସାହିତ୍ୟ ସଞ୍ମେଳନ, ପ୍ରୟାଗ 
ଓଡ଼ିଶା ସାହିତ୍ୟ ଏକାଡ଼େମୀ, 
ଯୋଗାଯୋଗ : 
“ସମର୍କ”, ଆକାଶବାଣୀ ମାର୍ଗ 
ଜଗଦା, ରାଉରକେଲା - ୭୬୯୦୪୨ 
ଫୋନ : ୦୬୬୧-୨୪୭୧୨୬୧ 

